

महाभारत

भीष्म पर्व

sanskritdocuments.org

July 23, 2013

महाभारत - भीष्म पर्व

| | |
|-------------------------------|----|
| जम्बूखण्डविनिर्माणपर्व | |
| अध्याय ००१ | १ |
| अध्याय ००२ | ५ |
| अध्याय ००३ | ८ |
| अध्याय ००४ | १३ |
| अध्याय ००५ | १७ |
| अध्याय ००६ | २० |
| अध्याय ००७ | २२ |
| अध्याय ००८ | २८ |
| अध्याय ००९ | ३१ |
| अध्याय ०१० | ३४ |
| अध्याय ०११ | ४१ |
| भूमिपर्व | |
| अध्याय ०१२ | ४३ |
| अध्याय ०१३ | ४७ |
| भगवद्गीतापर्व | |
| अध्याय ०१४ | ५३ |
| अध्याय ०१५ | ५४ |
| अध्याय ०१६ | ६२ |
| अध्याय ०१७ | ६७ |

| | |
|-----------------------------|-----|
| अध्याय ०१८ | ७१ |
| अध्याय ०१९ | ७३ |
| अध्याय ०२० | ७८ |
| अध्याय ०२१ | ८० |
| अध्याय ०२२ | ८२ |
| अध्याय ०२३ | ८४ |
| अध्याय ०२४ | ८९ |
| अध्याय ०२५ | ९७ |
| अध्याय ०२६ | १०२ |
| अध्याय ०२७ | १०६ |
| अध्याय ०२८ | १०९ |
| अध्याय ०२९ | ११४ |
| अध्याय ०३० | ११७ |
| अध्याय ०३१ | १२० |
| अध्याय ०३२ | १२४ |
| अध्याय ०३३ | १२८ |
| अध्याय ०३४ | १३५ |
| अध्याय ०३५ | १३७ |
| अध्याय ०३६ | १४० |
| अध्याय ०३७ | १४३ |
| अध्याय ०३८ | १४६ |
| अध्याय ०३९ | १४८ |
| अध्याय ०४० | १५१ |
| भीष्मवधपर्व | |
| प्रथमयुद्धदिवसः | १५९ |
| अध्याय ०४१ | १५९ |
| अध्याय ०४२ | १७२ |
| अध्याय ०४३ | १७५ |
| अध्याय ०४४ | १८४ |
| अध्याय ०४५ | १८९ |
| द्वितीययुद्धदिवसः | १९६ |

| | |
|----------------------------|-----|
| अध्याय ०४६ | १९६ |
| अध्याय ०४७ | २०२ |
| अध्याय ०४८ | २०५ |
| अध्याय ०४९ | २१२ |
| अध्याय ०५० | २१६ |
| अध्याय ०५१ | २२९ |
| तृतीययुद्धदिवसः | २३३ |
| अध्याय ०५२ | २३३ |
| अध्याय ०५३ | २३६ |
| अध्याय ०५४ | २३९ |
| अध्याय ०५५ | २४४ |
| चतुर्थयुद्धदिवसः | २५८ |
| अध्याय ०५६ | २५८ |
| अध्याय ०५७ | २६१ |
| पञ्चमयुद्धदिवसः | २६५ |
| अध्याय ०५८ | २६५ |
| अध्याय ०५९ | २७१ |
| अध्याय ०६० | २७४ |
| अध्याय ०६१ | २८३ |
| अध्याय ०६२ | २९१ |
| अध्याय ०६३ | २९५ |
| अध्याय ०६४ | २९८ |
| अध्याय ०६५ | ३०० |
| अध्याय ०६६ | ३०३ |
| अध्याय ०६७ | ३०६ |
| अध्याय ०६८ | ३१० |
| अध्याय ०६९ | ३१४ |
| अध्याय ०७० | ३१८ |
| षष्ठ्ययुद्धदिवसः | ३२२ |
| अध्याय ०७१ | ३२२ |
| अध्याय ०७२ | ३२६ |
| अध्याय ०७३ | ३२९ |

| | |
|---------------------------|-----|
| अध्याय ०७४ | ३३६ |
| अध्याय ०७५ | ३४० |
| सप्तमयुद्धदिवसः | ३४७ |
| अध्याय ०७६ | ३४७ |
| अध्याय ०७७ | ३४९ |
| अध्याय ०७८ | ३५३ |
| अध्याय ०७९ | ३६० |
| अध्याय ०८० | ३६६ |
| अध्याय ०८१ | ३७१ |
| अध्याय ०८२ | ३७६ |
| अष्टमयुद्धदिवसः | ३८२ |
| अध्याय ०८३ | ३८२ |
| अध्याय ०८४ | ३८६ |
| अध्याय ०८५ | ३९० |
| अध्याय ०८६ | ३९४ |
| अध्याय ०८७ | ४०३ |
| अध्याय ०८८ | ४०७ |
| अध्याय ०८९ | ४११ |
| अध्याय ०९० | ४१६ |
| अध्याय ०९१ | ४२१ |
| अध्याय ०९२ | ४३० |
| नवमयुद्धदिवसः | ४२८ |
| अध्याय ०९३ | ४३८ |
| अध्याय ०९४ | ४४२ |
| अध्याय ०९५ | ४४५ |
| अध्याय ०९६ | ४५१ |
| अध्याय ०९७ | ४५६ |
| अध्याय ०९८ | ४६२ |
| अध्याय ०९९ | ४६६ |
| अध्याय १०० | ४७१ |
| अध्याय १०१ | ४७५ |
| अध्याय १०२ | ४७९ |

| | |
|-------------------------|-----|
| दशमयुद्धदिवसः | ४८७ |
| अध्याय १०३ | ४८७ |
| अध्याय १०४ | ४९८ |
| अध्याय १०५ | ५०५ |
| अध्याय १०६ | ५०९ |
| अध्याय १०७ | ५१४ |
| अध्याय १०८ | ५२० |
| अध्याय १०९ | ५२४ |
| अध्याय ११० | ५२९ |
| अध्याय १११ | ५३४ |
| अध्याय ११२ | ५३९ |
| अध्याय ११३ | ५५३ |
| अध्याय ११४ | ५५८ |
| अध्याय ११५ | ५७० |
| अध्याय ११६ | ५७८ |
| अध्याय ११७ | ५८३ |

॥ महाभारत भीष्मपर्व ॥

जम्बूखण्डविनिर्माणपर्व

अध्याय ००१

जनमेजय उवाच ॥

कथं युयुधिरे वीराः कुरुपाण्डवसोमकाः ।
पार्थिवाश्च महाभागा नानादेशसमागताः ॥ ००१ ॥

वैशंपायन उवाच ॥

यथा युयुधिरे वीराः कुरुपाण्डवसोमकाः ।
कुरुक्षेत्रं तपःक्षेत्रे शृणु तत्पृथिवीपते ॥ ००२ ॥

अवतीर्य कुरुक्षेत्रं पाण्डवाः सहसोमकाः ।
कौरवानभ्यवर्तन्त जिगीषन्तो महाबलाः ॥ ००३ ॥

वेदाध्ययनसंपन्नाः सर्वे युद्धाभिनन्दिनः ।
आशांसन्तो जयं युद्धे वर्धं वाभिमुखा रणे ॥ ००४ ॥

अभियाय च दुर्घट्या धार्तराष्ट्रस्य वाहिनीम् ।

प्राङ्गुखाः पश्यिमे भागे न्यविशन्त ससैनिकाः ॥ ००५ ॥

समन्तपञ्चकाद्वाहं शिविराणि सहस्रशः ।
कारयामास विधिवत्कुन्तीपुत्रो युधिष्ठिरः ॥ ००६ ॥

शून्येव पृथिवी सर्वा बालवृद्धावशेषिता ।
निरश्वपुरुषा चासीद्रथकुञ्जरवर्जिता ॥ ००७ ॥

यावत्तपति सूर्यो हि जम्बूद्वीपस्य मण्डलम् ।
तावदेव समावृत्तं बलं पार्थिवसत्तम् ॥ ००८ ॥

एकस्थाः सर्ववर्णास्ते मण्डलं बहुयोजनम् ।
पर्याक्रामन्त देशांश्च नदीः शैलान्वनानि च ॥ ००९ ॥

तेषां युधिष्ठिरो राजा सर्वेषां पुरुषर्षभ ।
आदिदश सवाहानां भक्ष्यमोज्यमनुत्तमम् ॥ ०१० ॥

सञ्ज्ञाश्च विविधास्तास्तास्तेषां चक्रे युधिष्ठिरः ।
एवंवादी वेदितव्यः पाण्डवेयोऽयमित्युत ॥ ०११ ॥

अभिज्ञानानि सर्वेषां सञ्ज्ञाश्चाभरणानि च ।
योजयामास कौरव्यो युद्धकाल उपस्थिते ॥ ०१२ ॥

दृष्ट्वा ध्वजाग्रं पार्थनां धार्तराष्ट्रे महामनाः ।
सह सर्वैर्महीपालैः प्रत्यव्यूहत पाण्डवान् ॥ ०१३ ॥

पाण्डुरेणातपत्रेण ध्रियमाणेन मूर्धनि ।
मध्ये नागसहस्रस्य भ्रातृभिः परिवारितम् ॥ ०१४ ॥

दृष्ट्वा दुर्योधनं हृष्टाः सर्वे पाण्डवसैनिकाः ।
दध्मुः सर्वे महाशङ्कान्भेरीर्जघ्नुः सहस्रशः ॥ ०१५ ॥

ततः प्रहृष्टं स्वां सेनामभिवीक्ष्याथ पाण्डवाः ।
बभूर्हष्टमनसो वासुदेवश्च वीर्यवान् ॥ ०१६ ॥

ततो योधान्हर्षयन्तौ वासुदेवधनञ्जयौ ।
दध्मतुः पुरुषव्याघ्रौ दिव्यौ शङ्खौ रथे स्थितौ ॥ ०१७ ॥

पाञ्चजन्यस्य निर्घोषं देवदत्तस्य चोभयोः ।
श्रुत्वा सवाहना योधाः शकृन्मूर्त्रं प्रसुस्तुतुः ॥ ०१८ ॥

यथा सिंहस्य नदतः स्वनं श्रुत्वेतरे मृगाः ।
त्रसेयुस्तद्वदेवासीद्वार्ताराष्ट्रबलं तदा ॥ ०१९ ॥

उदतिष्ठद्वजो भौमं न प्राज्ञायत किञ्चन ।
अन्तर्धीयत चादित्यः सैन्येन रजसावृतः ॥ ०२० ॥

वर्वर्ष चात्र पर्जन्यो मांसशोणितवृष्टिमान् ।
व्युक्षन्सर्वाण्यनीकानि तदद्भूतमिवाभवत् ॥ ०२१ ॥

वायुस्ततः प्रादुरभूमीचैः शर्करकर्षणः ।
विनिर्द्वंस्तान्यनीकानि विघमंश्वैव तद्रजः ॥ ०२२ ॥

उभे सेने तदा राजन्युद्धाय मुदिते भृशम् ।
कुरुक्षेत्रे स्थिते यत्ते सागरक्षुभितोपमे ॥ ०२३ ॥

तयोस्तु सेनयोरासीदद्भूतः स समागमः ।
युगान्ते समनुप्राप्ते द्वयोः सागरयोरिव ॥ ०२४ ॥

शून्यासीत्पृथिवी सर्वा बालवृद्धावशेषिता ।
तेन सेनासमूहेन समानीतेन कौरवैः ॥ ०२५ ॥

ततस्ते समयं चक्रः कुरुपाण्डवसोमकाः ।
धर्माश्च स्थापयामासुर्युद्धानां भरतर्षभ ॥ ०२६ ॥

निवृत्ते चैव नो युद्धे प्रीतिश्च स्यात्परस्परम् ।
यथापुरं यथायोगं न च स्यान्छलनं पुनः ॥ ०२७ ॥

वाचा युद्धे प्रवृत्ते नो वाचैव प्रतियोधनम् ।
निष्कान्तः पृतनामध्यान्न हन्तव्यः कथञ्चन ॥ ०२८ ॥

रथी च रथिना योध्यो गजेन गजधूर्गतः ।
अश्वेनाश्वी पदातिश्च पदातेनैव भारत ॥ ०२९ ॥

यथायोगं यथावीर्यं यथोत्साहं यथावयः ।
समाभाष्य प्रहर्तव्यं न विश्वस्ते न विह्वले ॥ ०३० ॥

परेण सह संयुक्तः प्रमत्तो विमुखस्तथा ।
क्षीणशश्वो विवर्मा च न हन्तव्यः कथञ्चन ॥ ०३१ ॥

न सूतेषु न धुर्येषु न च शशोपनायिषु ।
न भेरीशश्ववादेषु प्रहर्तव्यं कथञ्चन ॥ ०३२ ॥

एवं ते समयं कृत्वा कुरुपाण्डवसोमकाः ।
विस्मयं परमं जग्मुः प्रेक्षमाणाः परस्परम् ॥ ०३३ ॥

निविश्य च महात्मानस्ततस्ते पुरुषर्षभाः ।
हृष्टरूपाः सुमनसो बभूवः सहसैनिकाः ॥ ०३४ ॥

अध्याय ००२

वैशंपायन उवाच ॥

ततः पूर्वापरे संध्ये समीक्ष्य भगवानृषिः ।
सर्ववेदविदां श्रेष्ठो व्यासः सत्यवतीसुतः ॥ ००१ ॥

भविष्यति रणे घोरे भरतानां पितामहः ।
प्रत्यक्षदर्शी भगवान्भूतभव्यभविष्यवित् ॥ ००२ ॥

वैचित्रवीर्यं राजानं स रहस्यं ब्रवीदिदम् ।
शोचन्तमार्तं ध्यायन्तं पुत्राणामनयं तदा ॥ ००३ ॥

व्यास उवाच ॥

राजन्परीतकालास्ते पुत्राश्चान्ये च भूमिपाः ।
ते हनिष्यन्ति सङ्ग्रामे समासाद्येतरेतरम् ॥ ००४ ॥

तेषु कालपरीतेषु विनश्यत्सु च भारत ।
कालपर्यायमाज्ञाय मा स्म शोके मनः कृथाः ॥ ००५ ॥

यदि त्विच्छासि सङ्ग्रामे द्रुष्टमेनं विशां पते ।
क्ष्वर्ददानि ते हन्त युद्धमेतत्प्रिशामय ॥ ००६ ॥

धृतराष्ट्र उवाच ॥

न रोचये ज्ञातिवधं द्रुष्टुं ब्रह्मर्षिसत्तम ।
युद्धमेतत्त्वशोषेण शृणुयां तव तेजसा ॥ ००७ ॥

वैशंपायन उवाच ॥

तस्मन्ननिच्छति द्रष्टुं सङ्गामं श्रोतुमिच्छति ।
वराणामीश्वरो दाता सङ्गयाय वरं ददौ ॥ ००८ ॥

व्यास उवाच ॥

एष ते सङ्गयो राजन्युद्धमेतद्विष्यति ।
एतस्य सर्वं सङ्गामे नपरोक्षं भविष्यति ॥ ००९ ॥

चक्षुषा सङ्गयो राजन्दिव्येनैष समन्वितः ।
कथयिष्यति ते युद्धं सर्वज्ञश्च भविष्यति ॥ ०१० ॥

प्रकाशं वा रहस्यं वा रात्रौ वा यदि वा दिवा ।
मनसा चिन्तितमपि सर्वं वेत्स्यति सङ्गयः ॥ ०११ ॥

नैनं शस्त्राणि भेत्स्यन्ति नैनं वाधिष्यते श्रमः ।
गावल्लाणिरयं जीवन्युद्धादस्माद्विमोक्ष्यते ॥ ०१२ ॥

अहं च कीर्तिमेतेषां कुरूणां भरतर्षभ ।
पाण्डवानां च सर्वेषां प्रथयिष्यामि मा शुचः ॥ ०१३ ॥

दिष्टमेतत्पुरा चैव नात्र शोचितुमर्हसि ।
न चैव शक्यं संयन्तुं यतो धर्मस्ततो जयः ॥ ०१४ ॥

वैशंपायन उवाच ॥

एवमुक्त्वा स भगवान्कुरूणां प्रपितामहः ।
पुनरेव महावाहुं धृतराष्ट्रमुवाच ह ॥ ०१५ ॥

इह युद्धे महाराज भविष्यति महानक्षयः ।
यथेमानि निमित्तानि भयायाद्योपलक्षये ॥ ०१६ ॥

श्येना गृग्राश्च काकाश्च कङ्काश्च सहिता बलैः ।
संपतन्ति वनान्तेषु समवायांश्च कुर्वते ॥ ०१७ ॥

अत्युग्रं च प्रपश्यन्ति युद्धमानन्दिनो द्विजाः ।
क्रव्यादा भक्षयिष्यन्ति मांसानि गजवाजिनाम् ॥ ०१८ ॥

खटाखटेति वाशन्तो भैरवं भयवेदिनः ।
कहाः प्रयान्ति मध्येन दक्षिणामभितो दिशम् ॥ ०१९ ॥

उभे पूर्वापरे संच्ये नित्यं पश्यामि भारत ।
उदयास्तमने सूर्यं कबन्धैः परिवारितम् ॥ ०२० ॥

श्वेतलोहितपर्यन्ताः कृष्णग्रीवाः सविद्युतः ।
त्रिवर्णाः परिघाः संधौ भानुमावारयन्त्युत ॥ ०२१ ॥

ज्वलितार्केन्दुनक्षत्रं निर्विशेषदिनक्षपम् ।
अहोरात्रं मया दृष्टं तत्क्षयाय भविष्यति ॥ ०२२ ॥

अलक्ष्यः प्रभया हीनः पौर्णमासीं च कार्तिकीम् ।
चन्द्रोऽभूदग्निवर्णश्च समवर्णं नमस्तले ॥ ०२३ ॥

स्वप्त्यन्ति निहता वीरा भूमिमावृत्य पार्थिवाः ।
राजानो राजपुत्राश्च शूराः परिघबाहवः ॥ ०२४ ॥

अन्तरिक्षे वराहस्य वृषदंशस्य चोभयोः ।
प्रणादं युध्यतो रात्रौ रौद्रं नित्यं प्रलक्षये ॥ ०२५ ॥

देवताप्रतिमाश्चापि कम्पन्ति च हसन्ति च ।
वमन्ति रुधिरं चास्यैः स्विद्यन्ति प्रपतन्ति च ॥ ०२६ ॥

अनाहता दुन्दुभयः प्रणदन्ति विशां पते ।

अयुक्ताश्च प्रवर्तन्ते क्षत्रियाणां महारथाः ॥ ०२७ ॥

कोकिलाः शतपत्राश्च चाषा भासाः शुकास्तथा ।
सारसाश्च मयूराश्च वाञ्छो मुञ्चन्ति दारुणाः ॥ ०२८ ॥

गृहीतशस्त्राभरणा वर्मिणो वाजिपृष्ठगाः ।
अरुणोदयेषु दृश्यन्ते शतशः शलभवजाः ॥ ०२९ ॥

उभे संध्ये प्रकाशोते दिशां दाहसमन्विते ।
आसीद्गुधिरवर्षं च अस्थिवर्षं च भारत ॥ ०३० ॥

या चैषा विश्रुता राजंखैलोक्ये साधुसंमता ।
अरुन्धती तयाप्येष वसिष्ठः पृष्ठतः कृतः ॥ ०३१ ॥

रोहिणीं पीडयन्नेष स्थितो राजञ्जनैश्वरः ।
व्यावृत्तं लक्ष्म सोमस्य भविष्यति महद्द्यम् ॥ ०३२ ॥

अनग्रे च महाघोरं स्तनितं श्रूयतेऽनिशम् ।
वाहनानां च रुदतां प्रपतन्त्यशुबिन्दवः ॥ ०३३ ॥

अध्याय ००३

व्यास उवाच ॥

खरा गोषु प्रजायन्ते रमन्ते मातृभिः सुताः ।
अनार्तवं पुष्पफलं दर्शयन्ति वने द्रुमाः ॥ ००१ ॥

गर्भिण्यो राजपुत्रश्च जनयन्ति विभीषणान् ।

क्रव्यादान्पक्षिणश्चैव गोमायूनपरान्मृगान् ॥ ००२ ॥

त्रिविषाणाश्चतुर्नेत्राः पञ्चपादा द्विमेहनाः ।
द्विशीर्षाश्च द्विपुच्छाश्च दंष्ट्रिणः पशवोऽशिवाः ॥ ००३ ॥

जायन्ते विवृतास्याश्च व्याहरन्तोऽशिवा गिरः ।
त्रिपदाः शिखिनस्ताक्षर्याश्चतुर्दृष्टा विषाणिनः ॥ ००४ ॥

तथैवान्याश्च दृश्यन्ते स्त्रियश्च ब्रह्मवादिनाम् ।
वैनतेयान्मयूरांश्च जनयन्त्यः पुरे तव ॥ ००५ ॥

गोवत्सं वडवा सूते श्वा सृगालं महीपते ।
क्रकराजशारिकाश्चैव शुकांश्चाशुभवादिनः ॥ ००६ ॥

स्त्रियः काश्चित्प्रजायन्ते चतस्रः पञ्च कन्यकाः ।
ता जातमात्रा नृत्यन्ति गायन्ति च हसन्ति च ॥ ००७ ॥

पृथग्जनस्य कुडकाः स्तनपाः स्तेनवेशमनि ।
नृत्यन्ति परिगायन्ति वेदयन्तो महद्भयम् ॥ ००८ ॥

प्रतिमाशालिखन्त्यन्ये सशस्त्राः कालचोदिताः ।
अन्योन्यमभिधावन्ति शिशावो दण्डपाणयः ॥ ००९ ॥

उपरुन्धन्ति कृत्वा च नगराणि युयुत्सवः ॥ ००९ ॥

पद्मोत्पलानि वृक्षेषु जायन्ते कुमुदानि च ।
विष्वग्वाताश्च वान्त्युग्रा रजो न व्युपशाम्यति ॥ ०१० ॥

अभीक्षणं कम्पते भूमिर्कं राहुस्तथाग्रसत् ।
श्वेतो ग्रहस्तथा चित्रां समतिक्रम्य तिष्ठति ॥ ०११ ॥

अभावं हि विशेषेण कुरुणां प्रतिपश्यति ।
धूमकेतुमहाघोरः पुष्यमाकम्य तिष्ठति ॥ ०१२ ॥

सेनयोरशिवं घोरं करिष्यति महाग्रहः ।
मघास्वझारको वक्रः श्रवणे च वृहस्पतिः ॥ ०१३ ॥

भाग्यं नक्षत्रमाकम्य सूर्यपुत्रेण पीड्यते ।
शुक्रः प्रोष्टपदे पूर्वे समारुद्ध्य विशां पते ॥ ०१४ ॥

उत्तरे तु परिकम्य सहितः प्रत्युदीक्षते ॥ ०१४ ॥

श्यामो ग्रहः प्रज्वलितः सधूमः सहपावकः ।
ऐन्द्रं तेजस्विन् नक्षत्रं ज्येष्ठामाकम्य तिष्ठति ॥ ०१५ ॥

ध्रुवः प्रज्वलितो घोरमपसव्यं प्रवर्तते ।
चित्रास्वात्यन्तरे चैव धिष्ठितः परुषो ग्रहः ॥ ०१६ ॥

वक्रानुवक्रं कृत्वा च श्रवणे पावकप्रभः ।
ब्रह्मराशिं समावृत्य लोहिताङ्गे व्यवस्थितः ॥ ०१७ ॥

सर्वसस्यप्रतिच्छन्ना पृथिवी फलमालिनी ।
पञ्चशीर्षा यवाश्वैव शतशीर्षाश्च शालयः ॥ ०१८ ॥

प्रधानाः सर्वलोकस्य यास्वायत्तमिदं जगत् ।
ता गावः प्रस्तुता वत्सैः शोणितं प्रक्षरन्त्युत ॥ ०१९ ॥

निश्चेरुपिधानेभ्यः खड्गाः प्रज्वलिता भृशम् ।
व्यक्तं पश्यन्ति शस्त्राणि सङ्गामं समुपस्थितम् ॥ ०२० ॥

अग्निवर्णा यथा भासः शस्त्राणामुदकस्य च ।
कवचानां ध्वजानां च भविष्यति महानक्षयः ॥ ०२१ ॥

दिक्षु प्रज्वलितास्याश्च व्याहरन्ति मृगद्विजाः ।
अत्याहितं दर्शयन्तो वेदयन्ति महद्वयम् ॥ ०२२ ॥

एकपक्षाक्षिचरणः शकुनिः स्वचरो निशि ।
रौद्रं वदति संरब्धः शोणितं छर्दयन्मुहुः ॥ ०२३ ॥

ग्रहौ तामारुणशिखौ प्रज्वलन्ताविव स्थितौ ।
सप्तर्णामुदाराणां समवच्छाद्य वै प्रभाम् ॥ ०२४ ॥

संवत्सरस्थायिनौ च ग्रहौ प्रज्वलितावुभौ ।
विशाखयोः समीपस्थौ बृहस्पतिशनैश्चरौ ॥ ०२५ ॥

कृत्तिकासु ग्रहस्तीव्रो नक्षत्रे प्रथमे ज्वलन् ।
वपूष्यपहरन्भासा धूमकेतुरिव स्थितः ॥ ०२६ ॥

त्रिषु पूर्वेषु सर्वेषु नक्षत्रेषु विशां पते ।
बुधः संपततेऽभीक्षणं जनयन्सुमहद्वयम् ॥ ०२७ ॥

चतुर्दशीं पञ्चदशीं भूतपूर्वा च षोडशीम् ।
इमां तु नाभिजानामि अमावास्यां त्रयोदशीम् ॥ ०२८ ॥

चन्द्रसूर्यावुभौ ग्रस्तावेकमासे त्रयोदशीम् ।
अपर्वणि ग्रहावेतौ प्रजाः सङ्घपयिष्यतः ॥ ०२९ ॥

रजोवृता दिशः सर्वाः पांसुवर्षैः समन्ततः ।
उत्पातमेघा रौद्राश्च रात्रौ वर्षन्ति शोणितम् ॥ ०३० ॥

मांसवर्षं पुनस्तीव्रमासीत्कृष्णचतुर्दशीम् ।
अर्धरात्रे महाघोरमतुप्यस्तत्र राक्षसाः ॥ ०३१ ॥

प्रतिस्रोतोऽवहन्नयः सरितः शोणितोदकाः ।
फेनायमानाः कूपाश्च नर्दन्ति वृषभा इव ॥ ०३२ ॥

पतन्त्युल्काः सनिर्घाताः शुष्काशनिविमिश्रिताः ॥ ०३२ ॥

अद्य चैव निशां व्युष्टामुदये भानुराहतः ।
ज्वलन्तीभिर्महोल्काभिश्वतुर्भिः सर्वतोदिशम् ॥ ०३३ ॥

आदित्यमुपतिष्ठद्विस्तत्र चोक्तं महर्षिभिः ।
भूमिपालसहस्राणां भूमिः पास्यति शोणितम् ॥ ०३४ ॥

कैलासमन्दराभ्यां तु तथा हिमवतो गिरेः ।
सहस्रशो महाशब्दं शिखराणि पतन्ति च ॥ ०३५ ॥

महाभूता भूमिकम्पे चतुरः सागरान्पृथक् ।
वेलामुद्वर्तयन्ति स्म क्षोभयन्तः पुनः पुनः ॥ ०३६ ॥

वृक्षानुन्मथ्य वान्त्युग्रा वाताः शर्करकर्षिणः ।
पतन्ति चैत्यवृक्षाश्च ग्रामेषु नगरेषु च ॥ ०३७ ॥

पीतलोहितनीलश्च ज्वलत्यभिर्हृतो द्विजैः ।
वामार्चिः शावगन्धी च धूमप्रायः खरस्वनः ॥ ०३८ ॥

स्पर्शा गन्धा रसाश्चैव विपरीता महीपते ॥ ०३८ ॥

धूमायन्ते ध्वजा राज्ञां कम्पमाना मुहुर्मुहुः ।
मुच्चन्त्यज्ञारवर्षाणि भेर्योऽथ पटहास्तथा ॥ ०३९ ॥

प्रासादशिखराग्रेषु पुरद्वारेषु चैव हि ।
गृध्राः परिपतन्त्युग्रा वामं मण्डलमाश्रिताः ॥ ०४० ॥

पक्षापकेति सुभृशं वावाश्यन्ते वयांसि च ।
निलीयन्ते ध्वजाग्रेषु क्षयाय पृथिवीक्षिताम् ॥ ०४१ ॥

ध्यायन्तः प्रकिरन्तश्च वालान्वेपथुसंयुताः ।
रुदन्ति दीनास्तुरगा मातञ्जाश्च सहस्रशः ॥ ०४२ ॥

एतच्छ्रुत्वा भवानत्र प्राप्तकालं व्यवस्थयताम् ।
यथा लोकः समुच्छेदं नायं गच्छेत भारत ॥ ०४३ ॥

वैशंपायन उवाच ॥

पितुर्वचो निशम्यैतद्वृत्तराष्ट्रोऽब्रवीदिदम् ।
दिष्टमेतत्पुरा मन्ये भविष्यति न संशयः ॥ ०४४ ॥

क्षत्रियाः क्षत्रधर्मेण वध्यन्ते यदि संयुगे ।
वीरलोकं समासाद्य सुखं प्राप्स्यन्ति केवलम् ॥ ०४५ ॥

इह कीर्ति परे लोके दीर्घकालं महत्सुखम् ।
प्राप्स्यन्ति पुरुषव्याघ्राः प्राणांस्त्यक्त्वा महाहवे ॥ ०४६ ॥

अध्याय ००४

वैशंपायन उवाच ॥

एवमुक्तो मुनिस्तत्त्वं कवीन्द्रो राजसत्तम ।
पुत्रेण धृतराष्ट्रेण ध्यानमन्वगमत्परम् ॥ ००१ ॥

पुनरेवाब्रवीद्वाक्यं कालवादी महातपाः ।

असंशयं पार्थिवेन्द्र कालः सङ्क्षिप्ते जगत् ॥ ००२ ॥

सृजते च पुनर्लोकान्नेह विद्यति शाश्वतम् ।
ज्ञातीनां च कुरुणां च संबन्धिसुहृदां तथा ॥ ००३ ॥

धर्म्य देशय पन्थानं समर्थो ह्यसि वारणे ।
क्षुद्रं ज्ञातिवधं प्राहुर्मा कुरुष्व ममाप्रियम् ॥ ००४ ॥

कालोऽयं पुत्ररूपेण तव जातो विशां पते ।
न वधः पूज्यते वेदे हितं नैतत्कथञ्चन ॥ ००५ ॥

हन्यात्स एव यो हन्यात्कुलधर्म स्वकां तनुम् ।
कालेनोत्पथगन्तासि शक्ये सति यथापथि ॥ ००६ ॥

कुलस्यास्य विनाशाय तथैव च महीक्षिताम् ।
अनर्थो राज्यरूपेण त्यज्यतामसुखावहः ॥ ००७ ॥

लुप्तप्रज्ञः परेणासि धर्म दर्शय वै सुतान् ।
किं ते राज्येन दुर्धर्ष येन प्राप्तोऽसि किल्बिषम् ॥ ००८ ॥

यशो धर्म च कीर्ति च पालयन्त्वर्गमाप्यसि ।
लभन्तां पाण्डवा राज्यं शामं गच्छन्तु कौरवाः ॥ ००९ ॥

एवं ब्रुवति विप्रेन्द्रे धृतराष्ट्रोऽस्मिकासुतः ।
आक्षिप्य वाक्यं वाक्यज्ञो वाक्यथेनाप्ययात्पुनः ॥ ०१० ॥

धृतराष्ट्र उवाच ॥

यथा भवान्वेद् तथास्मि वेत्ता ; भावाभावौ विदितौ मे यथावत् ।
स्वार्थे हि संमुद्घाति तात लोको ; मां चापि लोकात्मकमेव विद्धि ॥ ०११ ॥

प्रसादये त्वामतुलप्रभावं ; त्वं नो गतिर्दर्शयिता च धीरः ।
न चापि ते वशगा मे महर्षे ; न कल्मषं कर्तुमिहार्हसे माम् ॥ ०१२ ॥

त्वं हि धर्मः पवित्रं च यशः कीर्तिर्घृतिः स्मृतिः ।
कुरुणां पाण्डवानां च मान्यश्चासि पितामहः ॥ ०१३ ॥

व्यास उवाच ॥

वैचित्रवीर्यं नृपते यत्ते मनसि वर्तते ।
अभिधत्त्वं यथाकामं छेत्तास्मि तत्वं संशयम् ॥ ०१४ ॥

धृतराष्ट्र उवाच ॥

यानि लिङ्गानि सङ्ग्रामे भवन्ति विजयिष्यताम् ।
तानि सर्वाणि भगवञ्चोतुमिच्छामि तत्त्वतः ॥ ०१५ ॥

व्यास उवाच ॥

प्रसन्नभाः पावक ऊर्ध्वरशिमः ; प्रदक्षिणावर्तशिखो विधूमः ।
पुण्या गन्धाश्चाहुतीनां प्रवान्ति ; जयस्यैतद्वाविनो रूपमाहुः ॥ ०१६ ॥

गर्भीरघोषाश्च महास्वनाश्च ; शङ्खा मूदङ्गाश्च नदन्ति यत्र ।
विशुद्धरशिमस्तपनः शशी च ; जयस्यैतद्वाविनो रूपमाहुः ॥ ०१७ ॥

इष्टा वाचः पृष्ठतो वायसानां ; संप्रस्थितानां च गमिष्यतां च ।
ये पृष्ठतस्ते त्वरयन्ति राजः न्ये त्वग्रतस्ते प्रतिषेधयन्ति ॥ ०१८ ॥

कल्याणवाचः शकुना राजहंसाः ; शुकाः क्रौञ्चाः शतपत्राश्च यत्र ।
प्रदक्षिणाश्चैव भवन्ति संख्ये ; ध्रुवं जयं तत्र वदन्ति विप्राः ॥ ०१९ ॥

अलङ्कारैः कवचैः केतुभिश्च ; मुखप्रसादैर्हमवर्णेश्च नृणाम् ।

आजिष्मती दुष्टिप्रेक्षणीया ; येषां चमूस्ते विजयन्ति शत्रून् ॥ ०२० ॥

हृष्टा वाचस्तथा सत्त्वं योधानां यत्र भारत ।
न म्लायन्ते स्तजश्वैव ते तरन्ति रणे रिपून् ॥ ०२१ ॥

इष्टो वातः प्रविष्टस्य दक्षिणा प्रविविक्षतः ।
पश्चात्संसाधयत्यर्थं पुरस्तात्प्रतिषेधते ॥ ०२२ ॥

शब्दरूपरसस्पर्शगन्धाश्वाविष्कृताः शुभाः ।
सदा योधाश्च हृष्टाश्च येषां तेषां ध्रुवं जयः ॥ ०२३ ॥

अन्वेव वायवो वान्ति तथाभ्राणि वयांसि च ।
अनुप्लवन्ते मेघाश्च तथैवेन्द्रधनूषि च ॥ ०२४ ॥

एतानि जयमानानां लक्षणानि विशां पते ।
भवन्ति विपरीतानि मुमूर्षूणां जनाधिप ॥ ०२५ ॥

अल्पायां वा महत्यां वा सेनायामिति निश्चितम् ।
हर्षो योधगणस्यैकं जयलक्षणमुच्यते ॥ ०२६ ॥

एको दीर्णो दारयति सेनां सुमहतीमपि ।
तं दीर्णमनुदीर्यन्ते योधाः शूरतमा अपि ॥ ०२७ ॥

दुर्निवारतमा चैव प्रभग्ना महती चमूः ।
अपामिव महावेगस्त्वा मृगगणा इव ॥ ०२८ ॥

नैव शक्या समाधातुं संनिपाते महाचमूः ।
दीर्णो इत्येव दीर्यन्ते योधाः शूरतमा अपि ॥ ०२९ ॥

भीतान्भग्नांश्च संप्रेक्ष्य भयं भूयो विवर्धते ॥ ०२९ ॥

प्रभग्ना सहसा राजनिदशो विश्रामिता परैः ।
नैव स्थापयितुं शक्या शूरैरपि महाचमूः ॥ ०३० ॥

संभृत्य महतीं सेनां चतुरज्ञां महीपतिः ।
उपायपूर्वं मेधावी यतेत सततोत्थितः ॥ ०३१ ॥

उपायविजयं श्रेष्ठमाहुभेदेन मध्यमम् ।
जघन्य एष विजयो यो युद्धेन विशां पते ॥ ०३२ ॥

महादोषः संनिपातस्ततो व्यङ्गः स उच्यते ॥ ०३२ ॥

परस्परज्ञाः संहृष्टा व्यवधूताः सुनिश्चिताः ।
पञ्चाशदपि ये शूरा मशन्ति महतीं चमूम् ॥ ०३३ ॥

अथ वा पञ्च षष्ठ्यस विजयन्त्यनिवर्तिनः ॥ ०३३ ॥

न वैनतेयो गरुडः प्रशंसति महाजनम् ।
दृष्ट्वा सुपर्णोपचितिं महतीमपि भारत ॥ ०३४ ॥

न बाहुल्येन सेनाया जयो भवति भारत ।
अध्युवो हि जयो नाम दैवं चात्र परायणम् ॥ ०३५ ॥

जयन्तो ह्यपि सङ्गामे क्षयवन्तो भवन्त्युत ॥ ०३५ ॥

एवमुक्त्वा ययौ व्यासो धृतराष्ट्राय धीमते ।
धृतराष्ट्रेऽपि तच्छ्रुत्वा ध्यानमूवान्वपद्यत ॥ ००१ ॥

स मुहूर्तमिव ध्यात्वा विनिःश्वस्य मुहुर्मुहुः ।
सञ्जयं संशितात्मानमपृच्छद्वरतर्षभ ॥ ००२ ॥

सञ्जयेमे महीपालाः शूरा युद्धाभिनन्दिनः ।
अन्योन्यमभिनिघ्नन्ति शस्त्रैरुच्चावचैरपि ॥ ००३ ॥

पार्थिवाः पृथिवीहेतोः समभित्यक्तजीविताः ।
न च शास्त्रन्ति निघ्नन्तो वर्धयन्तो यमक्षयम् ॥ ००४ ॥

भौममैश्वर्यमिच्छन्तो न मृष्यन्ते परस्परम् ।
मन्ये वहुगुणा भूमिस्तन्माचक्षव सञ्जय ॥ ००५ ॥

बहूनि च सहस्राणि प्रयुतान्यर्बुदानि च ।
कोट्यश्च लोकवीराणां समेताः कुरुजाङ्गले ॥ ००६ ॥

देशानां च परीमाणं नगराणां च सञ्जय ।
श्रोतुमिच्छामि तत्त्वेन यत एते समागताः ॥ ००७ ॥

दिव्यबुद्धिप्रदीपेन युक्तस्त्वं ज्ञानचक्षुषा ।
प्रसादात्तस्य विप्रर्घेव्यासस्यामिततेजसः ॥ ००८ ॥

सञ्जय उवाच ॥

यथाप्रह्लं महाप्राज्ञ भौमान्वक्ष्यामि ते गुणान् ।
शास्त्रचक्षुरवेक्षस्व नमस्ते भरतर्षभ ॥ ००९ ॥

द्विविधानीहू भूतानि त्रसानि स्थावराणि च ।
त्रसानां त्रिविधा योनिरण्डस्वेदजरायुजाः ॥ ०१० ॥

त्रसानां खलु सर्वेषां श्रेष्ठा राजञ्जरायुजाः ।
जरायुजानां प्रवरा मानवाः पशवश्च ये ॥ ०११ ॥

नानारूपाणि विभ्राणास्तेषां भेदाश्वतुर्दश ।
अरण्यवासिनः सप्त सप्तैषां ग्रामवासिनः ॥ ०१२ ॥

सिंहव्याघ्रवराहाश्च महिषा वारणास्तथा ।
ऋक्षाश्च वानरश्चैव सप्तारण्याः स्मृता नृप ॥ ०१३ ॥

गौरजो मनुजो मेषो वाज्यश्वतरगर्दभाः ।
एते ग्राम्याः समारव्याताः पशवः सप्त साधुभिः ॥ ०१४ ॥

एते वै पशवो राजन्याम्यारण्याश्वतुर्दश ।
वेदोक्ताः पृथिवीपाल येषु यज्ञाः प्रतिष्ठिताः ॥ ०१५ ॥

ग्राम्याणां पुरुषः श्रेष्ठः सिंहश्वारण्यवासिनाम् ।
सर्वेषामेव भूतानामन्योन्येनाभिजीवनम् ॥ ०१६ ॥

उद्दिज्जाः स्थावराः प्रोक्तास्तेषां पञ्चैव जातयः ।
वृक्षगुल्मलतावल्लुचस्त्वकसारास्तृणजातयः ॥ ०१७ ॥

एषां विंशतिरेकोना महाभूतेषु पञ्चसु ।
चतुर्विंशतिरुद्दिष्टा गायत्री लोकसंमता ॥ ०१८ ॥

य एतां वेद गायत्रीं पुण्यां सर्वगुणान्विताम् ।
तत्त्वेन भरतश्रेष्ठ स लोकान्न प्रणश्यति ॥ ०१९ ॥

भूमौ हि जायते सर्वं भूमौ सर्वं प्रणश्यति ।
भूमिः प्रतिष्ठा भूतानां भूमिरेव परायणम् ॥ ०२० ॥

यस्य भूमिस्तस्य सर्वं जगत्स्थावरजङ्गमम् ।
तत्राभिगृद्धा राजानो विनिमन्तीतरेतरम् ॥ ०२१ ॥

अध्याय ००६

धृतराष्ट्र उवाच ॥

नदीनां पर्वतानां च नामधेयानि सङ्घय ।
तथा जनपदानां च ये चान्ये भूमिमाश्रिताः ॥ ००१ ॥

प्रमाणं च प्रमाणज्ञ पृथिव्या अपि सर्वशः ।
निखिलेन समाचक्ष्व काननानि च सङ्घय ॥ ००२ ॥

सङ्घय उवाच ॥

पञ्चमानि महाराज महाभूतानि सङ्घहात् ।
जगत्स्थितानि सर्वाणि समान्याहुर्मनीषिणः ॥ ००३ ॥

भूमिरापस्तथा वायुरग्निराकाशमेव च ।
गुणोत्तराणि सर्वाणि तेषां भूमिः प्रधानतः ॥ ००४ ॥

शब्दः स्पर्शश्च रूपं च रसो गन्धश्च पञ्चमः ।
भूमेरेते गुणाः प्रोक्ता ऋषिभिस्तत्त्ववेदिभिः ॥ ००५ ॥

चत्वारोऽप्सु गुणा राजन्यन्धस्तत्र न विद्यते ।
शब्दः स्पर्शश्च रूपं च तेजसोऽथ गुणास्त्रयः ॥ ००६ ॥

शब्दः स्पर्शश्च वायोस्तु आकाशे शब्द एव च ॥ ००६ ॥

एते पञ्च गुणा राजन्महाभूतेषु पञ्चसु ।
वर्तन्ते सर्वलोकेषु येषु लोकाः प्रतिष्ठिताः ॥ ००७ ॥

अन्योन्यं नाभिर्वर्तन्ते साम्यं भवति वै यदा ।
यदा तु विषमीभावमाविशन्ति परस्परम् ॥ ००८ ॥

तदा देहैर्देहवन्तो व्यतिरोहन्ति नान्यथा ॥ ००८ ॥

आनुपूर्व्याद्विनश्यन्ति जायन्ते चानुपूर्वशः ।
सर्वाण्यपरिमेयानि तदेषां रूपमैश्वरम् ॥ ००९ ॥

तत्र तत्र हि दृश्यन्ते धातवः पाञ्चभौतिकाः ।
तेषां मनुष्यास्तर्केण प्रमाणानि प्रचक्षते ॥ ०१० ॥

अचिन्त्याः खलु ये भावा न तांस्तर्केण साधयेत् ।
प्रकृतिभ्यः परं यत्तु तदचिन्त्यस्य लक्षणम् ॥ ०११ ॥

सुदर्शनं प्रवक्ष्यामि द्वीपं ते कुरुनन्दन ।
परिमण्डलो महाराज द्वीपोऽसौ चक्रसंस्थितः ॥ ०१२ ॥

नदीजलप्रतिच्छन्नः पर्वतैश्चाग्रसंनिभैः ।
पुरैश्च विविधाकारै रम्यैर्जनपदैस्तथा ॥ ०१३ ॥

वृक्षैः पुष्पफलोपेतैः संपन्नधनधान्यवान् ।
लावणेन समुद्रेण समन्तात्परिवारितः ॥ ०१४ ॥

यथा च पुरुषः पश्येदादर्शं मुखमात्मनः ।
एवं सुदर्शनद्वीपो दृश्यते चन्द्रमण्डले ॥ ०१५ ॥

द्विरंशो पिप्पलस्तत्र द्विरंशो च शशो महान् ।

सर्वैषधिसमावापैः सर्वतः परिबृहितः ॥ ०१६ ॥

आपस्ततोऽन्या विज्ञेया एष सङ्क्षेप उच्यते ॥ ०१६ ॥

अध्याय ००७

धृतराष्ट्र उवाच ॥

उक्तो द्वीपस्य सङ्क्षेपो विस्तरं ब्रूहि सञ्जय ।
यावद्गूम्यवकाशोऽयं दृश्यते शाशलक्षणे ॥ ००१ ॥

तस्य प्रमाणं प्रबूहि ततो वक्ष्यसि पिप्पलम् ॥ ००१ ॥

वैशांपायन उवाच ॥

एवमुक्तः स राजा तु सञ्जयो वाक्यमबवीत् ।
प्रागायता महाराज षडेते रत्नपर्वताः ॥ ००२ ॥

अवगाढा ह्युभयतः समुद्रौ पूर्वपश्चिमौ ॥ ००२ ॥

हिमवान्हेमकूटश्च निषधश्च नगोत्तमः ।
नीलश्च वैडूर्यमयः श्वेतश्च रजतप्रभः ॥ ००३ ॥

सर्वधातुविनद्धश्च शृङ्खवान्नाम पर्वतः ॥ ००३ ॥

एते वै पर्वता राजनिसद्धचारणसेविताः ।
तेषामन्तरविष्कम्भो योजनानि सहस्रशः ॥ ००४ ॥

तत्र पुण्या जनपदास्तानि वर्षाणि भारत ।
वसन्ते तेषु सत्त्वानि नानाजातीनि सर्वशः ॥ ००५ ॥

इदं तु भारतं वर्षं ततो हैमवतं परम् ।
हेमकूटात्परं चैव हरिवर्षं प्रचक्षते ॥ ००६ ॥

दक्षिणे तु नीलस्य निषधस्योत्तरेण च ।
प्रागायतो महाराज माल्यवान्नाम पर्वतः ॥ ००७ ॥

ततः परं माल्यवतः पर्वतो गन्धमादनः ।
परिमण्डलस्तयोर्मध्ये मेरुः कनकपर्वतः ॥ ००८ ॥

आदित्यतरुणाभासो विधूम इव पावकः ।
योजनानां सहस्राणि षोडशाधः किल स्मृतः ॥ ००९ ॥

उच्चैश्च चतुराशीतिर्योजनानां महीपते ।
ऊर्ध्वमन्तश्च तिर्यकं लोकानावृत्य तिष्ठति ॥ ०१० ॥

तस्य पार्श्वे त्विमे द्वीपाश्रत्वारः संस्थिताः प्रभो ।
भद्राश्वः केतुमालश्च जम्बूद्वीपश्च भारत ॥ ०११ ॥

उत्तराश्रैव कुरवः कृतपुण्यप्रतिश्रयाः ॥ ०११ ॥

विहगः सुमुखो यत्र सुपर्णस्यात्मजः किल ।
स वै विचिन्तयामास सौवर्णान्मेक्ष्य वायसान् ॥ ०१२ ॥

मेरुरुत्तममध्यानामधमानां च पक्षिणाम् ।
अविशेषकरो यस्मात्स्मादेनं त्यजाम्यहम् ॥ ०१३ ॥

तमादित्योऽनुपर्येति सततं ज्योतिषां परिः ।
चन्द्रमाश्च सनक्षत्रो वायुश्चैव प्रदक्षिणम् ॥ ०१४ ॥

स पर्वतो महाराज दिव्यपुष्पफलान्वितः ।
भवनैरावृतः सर्वैर्जाम्बूनदमयैः शुभैः ॥ ०१५ ॥

तत्र देवगणा राजन्नान्धर्वासुरराक्षसाः ।
अप्सरोगणसंयुक्ताः शैले क्रीडन्ति नित्यशः ॥ ०१६ ॥

तत्र ब्रह्मा च रुद्रश्च शकश्चापि सुरेश्वरः ।
समेत्य विविधैर्यज्ञैर्यजन्तेऽनेकदक्षिणैः ॥ ०१७ ॥

तुम्बुरुर्नारदश्चैव विश्वावसुर्हहा हुहूः ।
अभिगम्यामरश्रेष्ठाः स्तवै स्तुन्वन्ति चाभिभो ॥ ०१८ ॥

सप्तर्षयो महात्मानः कश्यपश्च प्रजापतिः ।
तत्र गच्छन्ति भद्रं ते सदा पर्वणि पर्वणि ॥ ०१९ ॥

तस्यैव मूर्धन्युशानाः काव्यो दैत्यैर्महीपते ।
तस्य हीमानि रक्तानि तस्येमे रत्नपर्वताः ॥ ०२० ॥

तस्मात्कुबेरो भगवांश्चतुर्थं भागमश्चुते ।
ततः कलांशं वित्तस्य मनुष्येभ्यः प्रयच्छति ॥ ०२१ ॥

पार्श्वे तस्योत्तरे दिव्यं सर्वर्तुकुसुमं शिवम् ।
कर्णिकारवनं रम्यं शिलाजालसमुद्रतम् ॥ ०२२ ॥

तत्र साक्षात्पशुपतिर्दिव्यैभूतैः समावृतः ।
उमासहायो भगवान्नमते भूतभावनः ॥ ०२३ ॥

कर्णिकारमयीं मालां विभ्रत्पादावलम्बिनीम् ।
त्रिभिर्नेत्रैः कृतोद्योतस्त्रिभिः सूर्यैरिवोदितैः ॥ ०२४ ॥

तमुग्रतपसः सिद्धाः सुव्रताः सत्यवादिनः ।
पश्यन्ति न हि दुर्वृत्तैः शक्यो द्रष्टुं महेश्वरः ॥ ०२५ ॥

तस्य शैलस्य शिखरात्कीरधारा नरेश्वर ।
त्रिशद्वाहुपरिग्राह्या भीमनिर्घीतनिस्वना ॥ ०२६ ॥

पुण्या पुण्यतमैर्जुषा गज्ञा भागीरथी शुभा ।
पतत्यजस्तवेगेन हृदे चान्द्रमसे शुभे ॥ ०२७ ॥

तया ह्युत्पादितः पुण्यः स हृदः सागरोपमः ॥ ०२७ ॥

तां धारयामास पुरा दुर्घरां पर्वतैरपि ।
शतं वर्षसहस्राणां शिरसा वै महेश्वरः ॥ ०२८ ॥

मरोस्तु पश्चिमे पार्श्वे केतुमालो महीपते ।
जम्बूषणडश्च तत्रैव सुमहान्नन्दनोपमः ॥ ०२९ ॥

आयुर्दशा सहस्राणि वर्षाणां तत्र भारत ।
सुवर्णवर्णाश्च नराः स्त्रियश्चाप्सरसोपमाः ॥ ०३० ॥

अनामया वीतशोका नित्यं मुदितमानसाः ।
जायन्ते मानवास्तत्र निष्टप्तकनकप्रभाः ॥ ०३१ ॥

गन्धमादनश्छेषु कुबेरः सह राक्षसैः ।
संवृतोऽप्सरसां संघैर्मौदते गुह्यकाधिपः ॥ ०३२ ॥

गन्धमादनपादेषु परेष्वपरगणिङ्काः ।
एकादशा सहस्राणि वर्षाणां परमायुषः ॥ ०३३ ॥

तत्र कृष्णा नरा राजस्तेजोयुक्ता महाबलाः ।
स्त्रियश्चोत्पलपत्राभाः सर्वाः सुप्रियदर्शनाः ॥ ०३४ ॥

नीलात्परतरं श्वेतं श्वेताद्वैरण्यकं परम् ।
वर्षमैरावतं नाम ततः शङ्खवतः परम् ॥ ०३५ ॥

धनुःसंस्थे महाराज द्वे वर्षे दक्षिणोत्तरे ।
इलावृतं मध्यमं तु पञ्च वर्षाणि चैव ह ॥ ०३६ ॥

उत्तरोत्तरमेतेभ्यो वर्षमुद्रिच्यते गुणैः ।
आयुष्मानमारोग्यं धर्मतः कामतोऽर्थतः ॥ ०३७ ॥

समन्वितानि भूतानि तेषु वर्षेषु भारत ।
एवमेषा महाराज पर्वतैः पृथिवी चिता ॥ ०३८ ॥

हेमकूटस्तु सुमहान्कैलासो नाम पर्वतः ।
यत्र वैश्रवणो राजा गुह्यकैः सह मोदते ॥ ०३९ ॥

अस्त्युत्तरेण कैलासं मैनाकं पर्वतं प्रति ।
हिरण्यशङ्खः सुमहान्दिव्यो मणिमयो गिरिः ॥ ०४० ॥

तस्य पार्श्वे महाद्विंश्यं शुभं काञ्चनवालुकम् ।
रम्यं बिन्दुसरो नाम यत्र राजा भगीरथः ॥ ०४१ ॥

दृष्ट्वा भागीरथीं गङ्गामुवास बहुलाः समाः ॥ ०४१ ॥

यूपा मणिमयास्तत्र चित्याश्वापि हिरण्मयाः ।
तत्रेद्वा तु गतः सिद्धिं सहस्राक्षो महायशाः ॥ ०४२ ॥

सृष्ट्वा भूतपतिर्यत्र सर्वलोकान्सनातनः ।
उपास्यते तिग्मतेजा वृतो भूतैः समागतैः ॥ ०४३ ॥

नरनारायणौ ब्रह्मा मनुः स्थाणुश्च पञ्चमः ॥ ०४३ ॥

तत्र त्रिपथगा देवी प्रथमं तु प्रतिष्ठिता ।
ब्रह्मलोकादपक्रान्ता सप्तधा प्रतिपद्यते ॥ ०४४ ॥

वस्वोक्सारा नलिनी पावना च सरस्वती ।
जम्बूनदी च सीता च गङ्गा सिन्धुश्च सप्तमी ॥ ०४५ ॥

अचिन्त्या दिव्यसङ्कल्पा प्रभोरेषैव संविधिः ।
उपासते यत्र सत्रं सहस्रयुगपर्यये ॥ ०४६ ॥

दश्यादृश्या च भवति तत्र तत्र सरस्वती ।
एता दिव्याः सप्त गङ्गाश्चिषु लोकेषु विश्रुताः ॥ ०४७ ॥

रक्षांसि वै हिमवति हेमकूटे तु गुह्यकाः ।
सर्पा नागाश्च निषधे गोकर्णं च तपोधनाः ॥ ०४८ ॥

देवासुराणां च गृहं श्रेतः पर्वत उच्यते ।
गन्धर्वा निषधे शौले नीले ब्रह्मर्षयो नृप ॥ ०४९ ॥

शृङ्खवांस्तु महाराज पितृणां प्रतिसञ्चरः ॥ ०४९ ॥

इत्येतानि महाराज सप्त वर्षाणि भागशः ।
भूतान्युपनिविद्यानि गतिमन्ति ध्रुवाणि च ॥ ०५० ॥

तेषामृद्धिर्बहुविधा दश्यते दैवमानुषी ।
अशक्या परिसंख्यातुं श्रद्धेया तु बुभूषता ॥ ०५१ ॥

यां तु पृच्छसि मा राजन्दिव्यामेतां शशाकृतिम् ।
पार्श्वे शशस्य द्वे वर्षे उभये दक्षिणोत्तरे ॥ ०५२ ॥

कर्णो तु नागद्वीपं च कश्यपद्वीपमेव च ॥ ०५२ ॥

ताम्रवर्णः शिरो राजञ्चश्रीमान्मलयपर्वतः ।
एतद्वितीयं द्वीपस्य दृश्यते शशसंस्थितम् ॥ ०५३ ॥

अध्याय ००८

धृतराष्ट्र उवाच ॥

मेरोरथोत्तरं पार्श्वं पूर्वं चाचक्ष्व सञ्जय ।
निखिलेन महाबुद्धे माल्यवन्तं च पर्वतम् ॥ ००१ ॥

सञ्जय उवाच ॥

दक्षिणेन तु नीलस्य मेरोः पार्श्वे तथोत्तरे ।
उत्तराः कुर्वो राजन्पुण्याः सिद्धनिषेविताः ॥ ००२ ॥

तत्र वृक्षा मधुफला नित्यपुष्पफलोपगाः ।
पुष्पाणि च सुगन्धीनि रसवन्ति फलानि च ॥ ००३ ॥

सर्वकामफलास्तत्र केचिद्वृक्षा जनाधिप ।
अपरे क्षीरिणो नाम वृक्षास्तत्र नराधिप ॥ ००४ ॥

ये क्षरन्ति सदा क्षीरं षड्सं ह्यमृतोपमम् ।
वस्त्राणि च प्रसूयन्ते फलेष्वाभरणानि च ॥ ००५ ॥

सर्वा मणिमयी भूमिः सूक्ष्मकाञ्चनवालुका ।
सर्वत्र सुखसंस्पर्शा निष्पङ्का च जनाधिप ॥ ००६ ॥

देवलोकच्युताः सर्वे जायन्ते तत्र मानवाः ।
तुल्यरूपगुणोपेताः समेषु विषमेषु च ॥ ००७ ॥

मिथुनानि च जायन्ते स्त्रियश्चाप्सरसोपमाः ।
तेषां ते क्षीरिणां क्षीरं पिबन्त्यमृतसंनिभम् ॥ ००८ ॥

मिथुनं जायमानं वै समं तच्च प्रवर्धते ।
तुल्यरूपगुणोपेतं समवेषं तथैव च ॥ ००९ ॥

एकैकमनुरक्तं च चक्रवाकसमं विभो ॥ ००९ ॥

निरामया वीतशोका नित्यं मुदितमानसाः ।
दश वर्षसहस्राणि दश वर्षशतानि च ॥ ०१० ॥

जीवन्ति ते महाराज न चान्योन्यं जहत्युत ॥ ०१० ॥

भारुण्डा नाम शकुनास्तीक्षणतुण्डा महाबलाः ।
ते निर्हरन्ति हि मृतान्दरीषु प्रक्षिपन्ति च ॥ ०११ ॥

उत्तराः कुरवो राजन्व्याख्यातास्ते समासतः ।
मेरोः पार्श्वमहं पूर्वं वक्ष्याम्यथ यथातथम् ॥ ०१२ ॥

तस्य पूर्वाभिषेकस्तु भद्राश्वस्य विशां पते ।
भद्रसालवनं यत्र कालाग्रश्च महाद्रुमः ॥ ०१३ ॥

कालाग्रश्च महाराज नित्यपुष्पफलः शुभः ।
द्वीपश्च योजनोत्सेघः सिद्धचारणसेवितः ॥ ०१४ ॥

तत्र ते पुरुषाः श्रेतास्तेजोयुक्ता महाबलाः ।
स्त्रियः कुमुदवर्णाश्च सुन्दर्यः प्रियदर्शनाः ॥ ०१५ ॥

चन्द्रप्रभाश्चन्द्रवर्णः पूर्णचन्द्रनिभाननाः ।
चन्द्रशीतलगात्रश्च नृत्तगीतविशारदाः ॥ ०१६ ॥

दश वर्षसहस्राणि तत्रायुर्भरतर्षभं ।
कालाग्ररसपीतास्ते नित्यं संस्थितयौवनाः ॥ ०१७ ॥

दक्षिणेन तु नीलस्य निषधस्योत्तरेण तु ।
सुदर्शनो नाम महाञ्जम्बूवृक्षः सनातनः ॥ ०१८ ॥

सर्वकामफलः पुण्यः सिद्धचारणसेवितः ।
तस्य नाम्ना समाख्यातो जम्बूद्वीपः सनातनः ॥ ०१९ ॥

योजनानां सहस्रं च शतं च भरतर्षभं ।
उत्सेधो वृक्षराजस्य दिवस्पृष्ठनुजेश्वर ॥ ०२० ॥

अरतीनां सहस्रं च शतानि दश पञ्च च ।
परिणाहस्तु वृक्षस्य फलानां रसभेदिनाम् ॥ ०२१ ॥

पतमानानि तान्युवर्णा कुर्वन्ति विपुलं स्वनम् ।
मुञ्चन्ति च रसं राजस्तस्मिन्न्रजतसनिभम् ॥ ०२२ ॥

तस्या जम्ब्वाः फलरसो नदी भूत्वा जनाधिप ।
मेरुं प्रदक्षिणं कृत्वा संप्रयात्पुत्तरान्कुरून् ॥ ०२३ ॥

पिबन्ति तद्रसं हृष्टा जना नित्यं जनाधिप ।
तस्मिन्कलरसे पीते न जरा बाधते च तान् ॥ ०२४ ॥

तत्र जाम्बूनदं नाम कनकं देवभूषणम् ।
तरुणादित्यवर्णश्च जायन्ते तत्र मानवाः ॥ ०२५ ॥

तथा माल्यवतः शङ्खे दीप्यते तत्र हव्यवाट् ।

नामा संवर्तको नाम कालाग्निर्भरतर्षभ ॥ ०२६ ॥

तथा माल्यवतः श्रङ्गे पूर्वे पूर्वान्तगणिडका ।
योजनानां सहस्राणि पञ्चाशन्माल्यवान्स्थितः ॥ ०२७ ॥

महारजतसङ्काशा जायन्ते तत्र मानवाः ।
ब्रह्मलोकाच्युताः सर्वे सर्वे च ब्रह्मवादिनः ॥ ०२८ ॥

तपस्तु तप्यमानास्ते भवन्ति ह्यूर्ध्वरेतसः ।
रक्षणार्थं तु भूतानां प्रविशन्ति दिवाकरम् ॥ ०२९ ॥

षष्ठिस्तानि सहस्राणि षष्ठिरेव शतानि च ।
अरुणस्याग्रतो यान्ति परिवार्य दिवाकरम् ॥ ०३० ॥

षष्ठिं वर्षसहस्राणि षष्ठिमेव शतानि च ।
आदित्यतापतसास्ते विशन्ति शशिमण्डलम् ॥ ०३१ ॥

अध्याय ००९

धृतराष्ट्र उवाच ॥

वर्षाणां चैव नामानि पर्वतानां च सङ्ग्रय ।
आचक्ष्व मे यथातत्त्वं ये च पर्वतवासिनः ॥ ००१ ॥

सङ्ग्रय उवाच ॥

दक्षिणेन तु श्वेतस्य नीलस्यैवोत्तरेण तु ।
वर्ष रमणकं नाम जायन्ते तत्र मानवाः ॥ ००२ ॥

शुक्राभिजनसंग्राहः सर्वे सुप्रियदर्शनाः ।
रतिग्रधानाश्च तथा जायन्ते तत्र मानवाः ॥ ००३ ॥

दश वर्षसहस्राणि शतानि दश पञ्च च ।
जीवन्ति ते महाराज नित्यं मुदितमानसाः ॥ ००४ ॥

दक्षिणे शृङ्गिणश्वैव श्वेतस्याथोत्तरेण च ।
वर्ष हैरण्वतं नाम यत्र हैरण्वती नदी ॥ ००५ ॥

यक्षानुगा महाराज धनिनः प्रियदर्शनाः ।
महावलास्तत्र सदा राजन्मुदितमानसाः ॥ ००६ ॥

एकादशा सहस्राणि वर्षाणां ते जनाधिप ।
आयुष्माणं जीवन्ति शतानि दश पञ्च च ॥ ००७ ॥

शृङ्गाणि वै शृङ्गवतस्त्रीण्येव मनुजाधिप ।
एकं मणिमयं तत्र तथैकं रौक्ष्ममद्गुतम् ॥ ००८ ॥

सर्वरत्नमयं चैकं भवनैरूपशोभितम् ।
तत्र स्वयंप्रभा देवी नित्यं वसति शाण्डिली ॥ ००९ ॥

उत्तरेण तु शृङ्गस्य समुद्रान्ते जनाधिप ।
वर्षमैरावतं नाम तस्माच्छृङ्गवतः परम् ॥ ०१० ॥

न तत्र सूर्यस्तपति न ते जीर्यन्ति मानवाः ।
चन्द्रमाश्च सनक्षत्रो ज्योतिर्भूत इवावृतः ॥ ०११ ॥

पद्मप्रभाः पद्मवर्णाः पद्मपत्रनिभेक्षणाः ।
पद्मपत्रसुगन्ध्याश्च जायन्ते तत्र मानवाः ॥ ०१२ ॥

अनिष्टन्दा: सुगन्धाश्च निराहारा जितेन्द्रियाः ।
देवलोकच्युताः सर्वे तथा विरजसो नृप ॥ ०१३ ॥

त्रयोदशा सहस्राणि वर्षाणां ते जनाधिप ।
आयुष्माणं जीवन्ति नरा भरतसत्तम ॥ ०१४ ॥

क्षीरोदस्य समुद्रस्य तथैवोत्तरतः प्रभुः ।
हरिर्वसति वैकुण्ठः शक्टे कनकात्मके ॥ ०१५ ॥

अष्टचक्रं हि तद्यानं भूतयुक्तं मनोजवम् ।
अग्निवर्णं महावेगं जाम्बूनदपरिष्कृतम् ॥ ०१६ ॥

स प्रभुः सर्वभूतानां विभुश्च भरतर्षभ ।
सङ्घेषो विस्तरश्चैव कर्ता कारयिता च सः ॥ ०१७ ॥

पृथिव्यापस्तथाकाशं वायुस्तेजश्च पार्थिव ।
स यज्ञः सर्वभूतानामास्यं तस्य हुताशनः ॥ ०१८ ॥

वैशापायन उवाच ॥

एवमुक्तः सङ्गयेन धृतराष्ट्रो महामनाः ।
ध्यानमन्वगमद्राजा पुत्रान्प्रिति जनाधिप ॥ ०१९ ॥

स विचिन्त्य महाराज पुनरेवाब्रवीद्वचः ।
असंशयं सूतपुत्र कालः सङ्घिपते जगत् ॥ ०२० ॥

सृजते च पुनः सर्वं नेह विद्यति शाश्वतम् ॥ ०२० ॥

नरो नारायणश्चैव सर्वज्ञः सर्वभूतभूत् ।
देवा वैकुण्ठ इत्याहुर्वेदा विष्णुरिति प्रभुम् ॥ ०२१ ॥

अध्याय ०१०

धृतराष्ट्र उवाच ॥

यदिदं भारतं वर्षं यत्रेदं मूर्छितं बलम् ।
यत्रातिमात्रं लुब्धोऽयं पुत्रो दुर्योधनो मम ॥ ००१ ॥

यत्र गृद्धाः पाण्डुसुता यत्र मे सज्जते मनः ।
एतन्मे तत्त्वमाचक्ष्व कुशलो ह्यसि सञ्जय ॥ ००२ ॥

सञ्जय उवाच ॥

न तत्र पाण्डवा गृद्धाः शृणु राजन्वचो मम ।
गृद्धो दुर्योधनस्तत्र शकुनिश्चापि सौबलः ॥ ००३ ॥

अपरे क्षत्रियाश्चापि नानाजनपदेश्वराः ।
ये गृद्धा भारते वर्षे न मृष्यन्ति परस्परम् ॥ ००४ ॥

अत्र ते वर्णयिष्यामि वर्षं भारत भारतम् ।
प्रियमिन्द्रस्य देवस्य मनोवैवस्वतस्य च ॥ ००५ ॥

पृथोश्च राजन्वैन्यस्य तथेक्षवाकोर्महात्मनः ।
ययातेरम्बरीषस्य मान्यातुर्नृषस्य च ॥ ००६ ॥

तथैव मुचुकुन्दस्य शिवेरौशीनरस्य च ।
ऋषभस्य तथैलस्य नृगस्य नृपतेस्तथा ॥ ००७ ॥

अन्येषां च महाराज क्षत्रियाणां बलीयसाम् ।
सर्वेषामेव राजेन्द्र प्रियं भारत भारतम् ॥ ००८ ॥

तत्ते वर्षं प्रवक्ष्यामि यथाश्रुतमरिदम् ।
शृणु मे गदतो राजन्यन्मां त्वं परिपृच्छसि ॥ ००९ ॥

महेन्द्रो मलयः सह्यः शुक्तिमानृक्षवानपि ।
विन्यश्च पारियात्रश्च समैते कुलपर्वताः ॥ ०१० ॥

तेषां सहस्रशो राजन्पर्वतास्तु समीपतः ।
अभिज्ञाताः सारवन्तो विपुलाश्चित्रसानवः ॥ ०११ ॥

अन्ये ततोऽपरिज्ञाता हस्त्वा हस्त्वोपजीविनः ।
आर्या स्नेच्छाश्च कौरव्य तैर्मिश्राः पुरुषा विभो ॥ ०१२ ॥

नदीः पिवन्ति बहुला गङ्गां सिन्धुं सरस्वतीम् ।
गोदावरीं नर्मदां च बाहुदां च महानदीम् ॥ ०१३ ॥

शतद्रुं चन्द्रभागां च यमुनां च महानदीम् ।
दृषद्वतीं विपाशां च विपापां स्थूलवालुकाम् ॥ ०१४ ॥

नदीं वेत्रवतीं चैव कृष्णवेणां च निम्नगाम् ।
इरावतीं वितस्तां च पयोर्णीं देविकामपि ॥ ०१५ ॥

वेदस्मृतिं वेतसिनीं त्रिदिवामिष्कुमालिनीम् ।
करीषिणीं चित्रवहां चित्रसेनां च निम्नगाम् ॥ ०१६ ॥

गोमतीं धूतपापां च वन्दनां च महानदीम् ।
कौशिकीं त्रिदिवां कृत्यां विचित्रां लोहतारिणीम् ॥ ०१७ ॥

रथस्थां शतकुम्भां च सरयूं च नरेश्वर ।

चर्मणवतीं वेत्रवतीं हस्तिसोमां दिशं तथा ॥ ०१८ ॥

शतावरीं पयोष्णीं च परां भैरवर्थीं तथा ।
कावेरीं चुलुकां चापि वारीं शतबलामपि ॥ ०१९ ॥

निचीरां महितां चापि सुप्रयोगां नराधिप ।
पवित्रां कुण्डलां सिन्धुं वाजिनीं पुरमालिनीम् ॥ ०२० ॥

पूर्वाभिरामां वीरां च भीमामोघवतीं तथा ।
पलाशिनीं पापहरां महेन्द्रां पिप्पलावतीम् ॥ ०२१ ॥

पारिषेणामसिकीं च सरलां भारमर्दिनीम् ।
पुरुहीं प्रवरां मेनां मोघां घृतवतीं तथा ॥ ०२२ ॥

धूमत्यामतिकृष्णां च सूचीं छावीं च कौरव ।
सदानीरामधृष्टां च कुशधारां महानदीम् ॥ ०२३ ॥

शशिकान्तां शिवां चैव तथा वीरवतीमपि ।
वास्तुं सुवास्तुं गौरीं च कम्पनां सहिरण्वतीम् ॥ ०२४ ॥

हिरण्वतीं चित्रवतीं चित्रसेनां च निम्नगाम् ।
रथचित्रां ज्योतिरथां विश्वामित्रां कपिञ्जलाम् ॥ ०२५ ॥

उपेन्द्रां बहुलां चैव कुचरामम्बुवाहिनीम् ।
वैनन्दीं पिङ्गलां वेणां तुङ्गवेणां महानदीम् ॥ ०२६ ॥

विदिशां कृष्णवेणां च ताम्रां च कपिलामपि ।
शल्यं सुवामां वेदाश्वां हरिस्त्रावां महापगाम् ॥ ०२७ ॥

शीघ्रां च पिञ्चिलां चैव भारद्वाजीं च निम्नगाम् ।
कौशिकीं निम्नगां शोणां वाहुदामथ चन्द्रनाम् ॥ ०२८ ॥

दुर्गामन्तःशिलां चैव ब्रह्मेष्यां वृहद्वतीम् ।
चरक्षां महिरोहीं च तथा जम्बुनदीमपि ॥ ०२९ ॥

सुनसां तमसां दासीं त्रसामन्यां वराणसीम् ।
लोलोद्घृतकरां चैव पूर्णाशां च महानदीम् ॥ ०३० ॥

मानवीं वृषभां चैव महानद्यो जनाधिप ।
सदानिरामयां वृत्यां मन्दगां मन्दवाहिनीम् ॥ ०३१ ॥

ब्रह्माणीं च महागौरीं दुर्गामपि च भारत ।
चित्रोपलां चित्रबर्हा मञ्जुं मकरवाहिनीम् ॥ ०३२ ॥

मन्दाकिनीं वैतरणीं कोकां चैव महानदीम् ।
शुक्लिमतीमरण्यां च पुष्पवेण्युत्पलावतीम् ॥ ०३३ ॥

लोहित्यां करतोयां च तथैव वृषभज्जिनीम् ।
कुमारीमृषिकुल्यां च ब्रह्मकुल्यां च भारत ॥ ०३४ ॥

सरस्वतीः सुपुण्याश्च सर्वा गङ्गाश्च मारिष ।
विश्वस्य मातरः सर्वाः सर्वाश्चैव महाबलाः ॥ ०३५ ॥

तथा नद्यस्त्वप्रकाशाः शतशोऽथ सहस्रशाः ।
इत्येताः सरितो राजन्समाख्याता यथास्मृति ॥ ०३६ ॥

अत ऊर्ध्वं जनपदान्निबोध गदतो मम ।
तत्रेमे कुरुपाञ्चालाः शाल्वमाद्रेयजाङ्गलाः ॥ ०३७ ॥

शूरसेनाः कलिङ्गाश्च बोधा मौकास्तथैव च ।
मत्स्याः सुकुट्यः सौबल्याः कुन्तलाः काशिकोशलाः ॥ ०३८ ॥

चेदिवत्साः करुषाश्च भोजाः सिन्धुपुलिन्दकाः ।
उत्तमौजा दशार्णाश्च मेकलाश्चोत्कलैः सह ॥ ०३९ ॥

पाञ्चालाः कौशिजाश्वैव एकपृष्ठा युगंधराः ।
सौधा मद्रा भुजिङ्गाश्च काशयोऽपरकाशयः ॥ ०४० ॥

जठराः कुकुशाश्वैव सुदाशार्णाश्च भारत ।
कुन्तयोऽवन्तयश्वैव तथैवापरकुन्तयः ॥ ०४१ ॥

गोविन्दा मन्दकाः षण्डा विद्भानूपवासिकाः ।
अश्मकाः पांसुराष्ट्राश्च गोपराष्ट्राः पनीतकाः ॥ ०४२ ॥

आदिराष्ट्रः सुकुट्टाश्च बलिराष्ट्रं च केवलम् ।
वानरास्त्याः प्रवाहाश्च वक्रा वक्रभयाः शकाः ॥ ०४३ ॥

विदेहका मागधाश्च सुह्नाश्च विजयास्तथा ।
अज्ञा वज्ञाः कलिङ्गाश्च यकृष्णोमान एव च ॥ ०४४ ॥

मल्लाः सुदेष्णाः प्राहूतास्तथा माहिषकार्षिकाः ।
वाहीका वाटधानाश्च आभीराः कालतोयकाः ॥ ०४५ ॥

अपरन्द्राश्च शूद्राश्च पह्लवाश्चर्मवण्डिकाः ।
अटवीशबराश्वैव मरुभौमाश्च मारिष ॥ ०४६ ॥

उपावृश्यानुपावृश्यसुराष्ट्राः केकयास्तथा ।
कुट्टापरान्ता द्वैधेयाः काक्षाः सामुद्रनिष्कुटाः ॥ ०४७ ॥

अन्ध्राश्च बहवो राजन्नन्तर्गिर्यास्तथैव च ।
बहिर्गिर्याङ्गमलदा मागधा मानवर्जकाः ॥ ०४८ ॥

मह्युत्तराः प्रावृषेया भार्गवाश्च जनाधिप ।

पुण्ड्रा भार्गाः किराताश्च सुदोष्णाः प्रमुदास्तथा ॥ ०४९ ॥

शका निषादा निषधास्तथैवानर्नैर्वृत्ताः ।
दुगूलाः प्रतिमत्स्याश्च कुशलाः कुनटास्तथा ॥ ०५० ॥

तीरग्राहास्तरतोया राजिका रस्यकागणाः ।
तिलकाः पारसीकाश्च मधुमन्तः प्रकुत्सकाः ॥ ०५१ ॥

काशमीराः सिन्धुसौवीरा गान्धारा दर्शकास्तथा ।
अभीसारा कुलूताश्च शैवला बाह्लिकास्तथा ॥ ०५२ ॥

दर्वीकाः सकचा दर्वी वातजामरथोरगाः ।
बहुवाद्याश्च कौरव्य सुदामानः सुमलिकाः ॥ ०५३ ॥

वध्राः करीषकाश्चापि कुलिन्दोपत्यकास्तथा ।
वनायवो दशापार्श्वा रोमाणः कुशविन्दवः ॥ ०५४ ॥

कच्छा गोपालकच्छाश्च लाङ्गलाः परवल्लुकाः ।
किराता बर्बराः सिद्धा विदेहास्त्रामलिङ्गकाः ॥ ०५५ ॥

ओष्ठाः पुण्ड्राः ससैरन्ध्राः पार्वतीयाश्च मारिष ।
अथापरे जनपदा दक्षिणा भरतर्षभ ॥ ०५६ ॥

द्रविडाः केरलाः प्राच्या भूषिका वनवासिनः ।
उन्नत्यका माहिषका विकल्पा मूषकास्तथा ॥ ०५७ ॥

कर्णिकाः कुन्तिकाश्चैव सौद्धिदा नलकालकाः ।
कौकुट्टकास्तथा चोलाः कोङ्कणा मालवाणकाः ॥ ०५८ ॥

समझाः कोपनाश्चैव कुकुराङ्गदमारिषाः ।
ध्वजिन्युत्सवसङ्केताखिगर्ताः सर्वसेनयः ॥ ०५९ ॥

त्र्यङ्गाः केकरकाः प्रोष्टाः परसञ्चरकास्तथा ।
तथैव विन्ध्यपुलकाः पुलिन्दाः कल्कलैः सह ॥ ०६० ॥

मालका मल्लकाश्वैव तथैवापरवर्तकाः ।
कुलिन्दाः कुलकाश्वैव करण्ठाः कुरकास्तथा ॥ ०६१ ॥

मूषका स्तनबालाश्व सतियः पत्तिपञ्जकाः ।
आदिदायाः सिरालाश्व स्तूवका स्तनपास्तथा ॥ ०६२ ॥

हृषीविदर्भाः कान्तीकास्तज्ज्ञानाः परतज्ज्ञानाः ।
उत्तराश्वापरे म्लेच्छा जना भरतसत्तम ॥ ०६३ ॥

यवनाश्व सकाम्बोजा दारुणा म्लेच्छजातयः ।
सक्षद्ग्रहः कुन्तलाश्व हूणाः पारतकैः सह ॥ ०६४ ॥

तथैव मरधाश्रीनास्तथैव दशमालिकाः ।
क्षत्रियोपनिवेशाश्व वैश्यशूद्रकुलानि च ॥ ०६५ ॥

शूद्राभीराथ दरदाः काश्मीराः पशुभिः सह ।
खशिकाश्व तुखाराश्व पल्लवा गिरिग्रहराः ॥ ०६६ ॥

आत्रेयाः सभरद्वाजास्तथैव स्तनयोषिकाः ।
औपकाश्व कलिङ्गाश्व किरातानां च जातयः ॥ ०६७ ॥

तामरा हंसमार्गाश्व तथैव करभञ्जकाः ।
उद्देशमात्रेण मया देशाः सङ्कीर्तिताः प्रभो ॥ ०६८ ॥

यथागुणवलं चापि त्रिवर्गस्य महाफलम् ।
दुद्देष्टेनुः कामधुक्भूमिः सम्यग्नुष्ठिता ॥ ०६९ ॥

तस्यां गृध्यन्ति राजानः शूरा धर्मार्थकोविदाः ।

ते त्यजन्त्याहवे प्राणान्त्रसागृद्धास्तरस्विनः ॥ ०७० ॥

देवमानुषकायानां कामं भूमिः परायणम् ।
अन्योन्यस्यावलुप्पन्ति सारमेया इवामिषम् ॥ ०७१ ॥

राजानो भरतश्रेष्ठ भोक्तुकामा वसुंघराम् ।
न चापि त्रृसिः कामानां विद्यते चेह कस्यचित् ॥ ०७२ ॥

तस्मात्परिग्रहे भूमेर्यतन्ते कुरुपाण्डवाः ।
साम्रादानेन भेदेन दण्डेनैव च पार्थिव ॥ ०७३ ॥

पिता माता च पुत्रश्च खं द्यौश्च नरपुङ्गव ।
भूमिर्भवति भूतानां सम्यगच्छिददर्शिनी ॥ ०७४ ॥

अध्याय ०११

धृतराष्ट्र उवाच ॥

भारतस्यास्य वर्षस्य तथा हैमवतस्य च ।
प्रमाणमायुषः सूत फलं चापि शुभाशुभम् ॥ ००१ ॥

अनागतमतिक्रान्तं वर्तमानं च सञ्जय ।
आचक्ष्व मे विस्तरेण हरिवर्षं तथैव च ॥ ००२ ॥

सञ्जय उवाच ॥

चत्वारि भारते वर्षे युगानि भरतर्षभ ।
कृतं त्रेता द्वापरं च पुष्यं च कुरुवर्धन ॥ ००३ ॥

पूर्व कृतयुगं नाम ततस्त्रेतायुगं विभो ।
सङ्क्षेपाद्वापरस्याथ ततः पुष्यं प्रवर्तते ॥ ००४ ॥

चत्वारि च सहस्राणि वर्षाणां कुरुसत्तम ।
आयुःसंख्या कृतयुगे संख्याता राजसत्तम ॥ ००५ ॥

तथा त्रीणि सहस्राणि त्रेतायां मनुजाधिप ।
द्विसहस्रं द्वापरे तु शते तिष्ठति संप्रति ॥ ००६ ॥

न प्रमाणस्थितिर्द्यस्ति पुष्येऽस्मिन्भरतर्षभ ।
गर्भस्थाश्च म्रियन्तेऽत्र तथा जाता म्रियन्ति च ॥ ००७ ॥

महाबला महासत्त्वाः प्रजागुणसमन्विताः ।
अजायन्ते कृते राजन्मुनयः सुतपोधनाः ॥ ००८ ॥

महोत्साहा महात्मानो धार्मिकाः सत्यवादिनः ।
जाताः कृतयुगे राजन्धनिनः प्रियदर्शनाः ॥ ००९ ॥

आयुष्मन्तो महावीरा धनुर्धरवरा युधि ।
जायन्ते क्षत्रियाः शूरास्त्रेतायां चक्रवर्तिनः ॥ ०१० ॥

सर्ववर्णा महाराज जायन्ते द्वापरे सति ।
महोत्साहा महावीर्याः परस्परवधैषिणः ॥ ०११ ॥

तेजसात्पेन संयुक्ताः क्रोधनाः पुरुषा नृप ।
लुब्ध्याश्चानृतकाश्वैव पुष्ये जायन्ति भारत ॥ ०१२ ॥

ईर्ष्या मानस्तथा क्रोधो मायासूया तथैव च ।
पुष्ये भवन्ति मर्त्यानां रागो लोभश्च भारत ॥ ०१३ ॥

सङ्केपो वर्तते राजन्द्रापरेऽस्मिन्नराधिप ।
गुणोत्तरं हैमवतं हरिर्वर्षं ततः परम् ॥ ०१४ ॥

भूमिपर्व

अध्याय ०१२

धृतराष्ट्र उवाच ॥

जम्बूखण्डस्त्वया प्रोक्तो यथावदिह सञ्जय ।
विष्कम्भमस्य प्रब्रूहि परिमाणं च तत्त्वतः ॥ ००१ ॥

समुद्रस्य प्रमाणं च सम्यगच्छद्रदर्शन ।
शाकद्वीपं च मे ब्रूहि कुशद्वीपं च सञ्जय ॥ ००२ ॥

शाल्मलं चैव तत्त्वेन क्रौञ्चद्वीपं तथैव च ।
ब्रूहि गावल्नाणे सर्वं राहोः सोमार्कयोस्तथा ॥ ००३ ॥

सञ्जय उवाच ॥

राजन्सुबहवो द्वीपा यैरिदं संततं जगत् ।
सप्त त्वहं प्रवक्ष्यामि चन्द्रादित्यौ ग्रहांस्तथा ॥ ००४ ॥

अष्टादशा सहस्राणि योजनानां विशां पते ।
षड्गतानि च पूर्णानि विष्कम्भो जम्बुपर्वतः ॥ ००५ ॥

लावणस्य समुद्रस्य विष्कम्भो द्विगुणः स्मृतः ।

नानाजनपदाकीर्णो मणिविद्वुमच्चित्रितः ॥ ००६ ॥

नैकधातुविचित्रैश्च पर्वतैरुपशोभितः ।
सिद्धचारणसङ्कीर्णः सागरः परिमण्डलः ॥ ००७ ॥

शाकद्वीपं च वक्ष्यामि यथावदिह पार्थिव ।
शृणु मे त्वं यथान्यायं ब्रुवतः कुरुनन्दन ॥ ००८ ॥

जम्बूद्वीपप्रमाणेन द्विगुणः स नराधिप ।
विष्वभ्रेण महाराज सागरोऽपि विभागशः ॥ ००९ ॥

क्षीरोदो भरतश्रेष्ठ येन संपरिवारितः ॥ ००९ ॥

तत्र पुण्या जनपदा न तत्र त्रियते जनः ।
कुत एव हि दुर्भिक्षं क्षमातेजोयुता हि ते ॥ ०१० ॥

शाकद्वीपस्य सङ्केपो यथावद्भूरतर्षभ ।
उक्त एष महाराज किमन्यच्छोतुमिच्छसि ॥ ०११ ॥

धृतराष्ट्र उवाच ॥

शाकद्वीपस्य सङ्केपो यथावदिह सङ्क्षय ।
उक्तस्त्वया महाभाग विस्तरं ब्रूहि तत्त्वतः ॥ ०१२ ॥

सङ्क्षय उवाच ॥

तथैव पर्वता राजन्ससात्र मणिभूषिताः ।
रत्नाकरास्तथा नद्यस्तेषां नामानि मे शृणु ॥ ०१३ ॥

अतीवगुणवत्सर्वं तत्र पुण्यं जनाधिप ॥ ०१३ ॥

देवर्षिगन्धर्वयुतः परमो मेरुरुच्यते ।
प्रागायतो महाराज मलयो नाम पर्वतः ॥ ०१४ ॥

यतो मेघाः प्रवर्तन्ते प्रभवन्ति च सर्वशः ॥ ०१४ ॥

ततः परेण कौरव्य जलधारो महागिरिः ।
यत्र नित्यमुपादत्ते वासवः परमं जलम् ॥ ०१५ ॥

यतो वर्ष प्रभवति वर्षाकाले जनेश्वर ॥ ०१५ ॥

उच्चैर्गिरी रैवतको यत्र नित्यं प्रतिष्ठितः ।
रेवती दिवि नक्षत्रं पितामहकृतो विधिः ॥ ०१६ ॥

उत्तरेण तु राजेन्द्र श्यामो नाम महागिरिः ।
यतः श्यामत्वमापन्नाः प्रजा जनपदेश्वर ॥ ०१७ ॥

धृतराष्ट्र उवाच ॥

सुमहान्संशयो मेऽय प्रोक्तं सञ्जय यत्त्वया ।
प्रजाः कथं सूतपुत्र संप्राप्ताः श्यामतामिह ॥ ०१८ ॥

सञ्जय उवाच ॥

सर्वेष्वेव महाप्राज्ञ द्वीपेषु कुरुनन्दन ।
गौरः कृष्णश्च वर्णौ द्वौ तयोर्वर्णान्तरं नृप ॥ ०१९ ॥

श्यामो यस्मात्प्रवृत्तो वै तत्ते वक्ष्यामि भारत ।
आस्तेऽत्र भगवान्कृष्णस्तत्कान्त्या श्यामतां गतः ॥ ०२० ॥

ततः परं कौरवेन्द्र दुर्गशैलो महोदयः ।
केसरी केसरयुतो यतो वातः प्रवायति ॥ ०२१ ॥

तेषां योजनविष्कम्भो द्विगुणः प्रविभागशः ।
वर्षाणि तेषु कौरव्य संप्रोक्तानि मनीषिभिः ॥ ०२२ ॥

महामेर्महाकाशो जलदः कुमुदोत्तरः ।
जलधारात्परो राजन्सुकुमार इति स्मृतः ॥ ०२३ ॥

रैवतस्य तु कौमारः श्यामस्य तु मणीचकः ।
केसरस्याथ मोदाकी परेण तु महापुमान् ॥ ०२४ ॥

परिवार्य तु कौरव्य दैर्घ्य हस्तत्वमेव च ।
जम्बूद्वीपेन विरव्यातस्तस्य मध्ये महाद्रुमः ॥ ०२५ ॥

शाको नाम महाराज तस्य द्वीपस्य मध्यगः ।
तत्र पुण्या जनपदाः पूज्यते तत्र शङ्करः ॥ ०२६ ॥

तत्र गच्छन्ति सिद्धाश्च चारणा दैवतानि च ।
धार्मिकाश्च प्रजा राजंश्वत्वारोऽतीव भारत ॥ ०२७ ॥

वर्णः स्वकर्मनिरता न च स्तेनोऽत्र दृश्यते ।
दीर्घायुषो महाराज जरामृत्युविवर्जिताः ॥ ०२८ ॥

प्रजास्तत्र विवर्धन्ते वर्षास्त्रिव समुद्रगाः ।
नद्यः पुण्यजलास्तत्र गङ्गा च बहुधागतिः ॥ ०२९ ॥

सुकुमारी कुमारी च सीता कावेरका तथा ।
महानदी च कौरव्य तथा मणिजला नदी ॥ ०३० ॥

इक्षुवर्धनिका चैव तथा भरतसत्तम ॥ ०३० ॥

ततः प्रवृत्ताः पुण्योदा नद्यः कुरुकुलोद्ध्रह ।

सहस्राणां शतान्येव यतो वर्षति वासवः ॥ ०३१ ॥

न तासां नामधेयानि परिमाणं तथैव च ।
शक्यते परिसंख्यातुं पुण्यास्ता हि सरिद्वराः ॥ ०३२ ॥

तत्र पुण्या जनपदाश्वत्वारो लोकसंमताः ।
मगाश्च मशकाश्चैव मानसा मन्दगास्तथा ॥ ०३३ ॥

मगा ब्राह्मणभूयिष्ठाः स्वकर्मनिरता नृप ।
मशकेषु तु राजन्या धार्मिकाः सर्वकामदाः ॥ ०३४ ॥

मानसेषु महाराज वैश्याः कर्मोपजीविनः ।
सर्वकामसमायुक्ताः शूरा धर्मार्थनिश्चिताः ॥ ०३५ ॥

शूद्रास्तु मन्दगे नित्यं पुरुषा धर्मशीलिनः ॥ ०३५ ॥

न तत्र राजा राजेन्द्र न दण्डो न च दण्डिकाः ।
स्वधर्मेणैव धर्मं च ते रक्षन्ति परस्परम् ॥ ०३६ ॥

एतावदेव शक्यं तु तस्मिन्द्वीपे प्रभाषितुम् ।
एतावदेव श्रोतव्यं शाकद्वीपे महौजसि ॥ ०३७ ॥

अध्याय ०१३

सञ्चय उवाच ॥

उत्तरेषु तु कौरव्य द्वीपेषु श्रूयते कथा ।
यथाश्रुतं महाराज ब्रुवतस्तन्निवोध मे ॥ ००१ ॥

घृततोयः समुद्रोऽत्र दधिमण्डोदकोऽपरः ।
सुरोदः सागरश्चैव तथान्यो घर्मसागरः ॥ ००२ ॥

परस्परेण द्विगुणाः सर्वे द्वीपा नराधिप ।
सर्वतश्च महाराज पर्वतैः परिवारिताः ॥ ००३ ॥

गौरस्तु मध्यमे द्वीपे गिरिर्मानः शिलो महान् ।
पर्वतः पश्चिमः कृष्णो नारायणनिभो नृप ॥ ००४ ॥

तत्र रत्नानि दिव्यानि स्वयं रक्षति केशवः ।
प्रजापतिमुपासीनः प्रजानां विद्ये सुखम् ॥ ००५ ॥

कुशद्वीपे कुशस्तम्बो मध्ये जनपदस्य ह ।
संपूज्यते शल्मलश्च द्वीपे शाल्मलिके नृप ॥ ००६ ॥

क्रौञ्चद्वीपे महाक्रौञ्चो गिरी रत्नचयाकरः ।
संपूज्यते महाराज चातुर्वर्ण्येन नित्यदा ॥ ००७ ॥

गोमन्दः पर्वतो राजन्सुमहान्सर्वधातुमान् ।
यत्र नित्यं निवसति श्रीमान्कमललोचनः ॥ ००८ ॥

मोक्षिभिः संस्तुतो नित्यं प्रभुर्नारायणो हरिः ॥ ००८ ॥

कुशद्वीपे तु राजेन्द्र पर्वतो विद्वौमैश्वितः ।
सुधामा नाम दुर्धर्षो द्वितीयो हेमपर्वतः ॥ ००९ ॥

द्युतिमान्नाम कौरव्य तृतीयः कुमुदो गिरिः ।
चतुर्थः पुष्पवान्नाम पञ्चमस्तु कुशोशयः ॥ ०१० ॥

षष्ठो हरिगिरिर्नाम षडेते पर्वतोत्तमाः ।

तेषामन्तरविष्कम्भो द्विगुणः प्रविभागशः ॥ ०११ ॥

आौद्धिदं प्रथमं वर्षं द्वितीयं वेणुमण्डलम् ।
तृतीयं वै रथाकारं चतुर्थं पालनं स्मृतम् ॥ ०१२ ॥

धृतिमत्पञ्चमं वर्षं षष्ठं वर्षं प्रभाकरम् ।
सप्तमं कापिलं वर्षं सप्तैर्वर्षपुञ्जकाः ॥ ०१३ ॥

एतेषु देवगन्धर्वाः प्रजाश्च जगतीश्वर ।
विहरन्ति रमन्ते च न तेषु म्रियते जनः ॥ ०१४ ॥

न तेषु दस्यवः सन्ति म्लेच्छजात्योऽपि वा नृप ।
गौरप्रायो जनः सर्वः सुकुमारश्च पार्थिव ॥ ०१५ ॥

अवशिष्टेषु वर्षेषु वक्ष्यामि मनुजेश्वर ।
यथाश्रुतं महाराज तदव्यग्रमनाः शृणु ॥ ०१६ ॥

क्रौच्छ्रीपे महाराज क्रौञ्चो नाम महागिरिः ।
क्रौञ्चात्परो वामनको वामनादन्धकारकः ॥ ०१७ ॥

अन्धकारात्परो राजन्मैनाकः पर्वतोत्तमः ।
मैनाकात्परतो राजन्गोविन्दो गिरिरुत्तमः ॥ ०१८ ॥

गोविन्दात्तु परो राजन्निबिडो नाम पर्वतः ।
परस्तु द्विगुणस्तेषां विष्कम्भो वंशवर्धन ॥ ०१९ ॥

देशांस्तत्र प्रवक्ष्यामि तन्मे निगदतः शृणु ।
क्रौच्छस्य कुशलो देशो वामनस्य मनोनुगः ॥ ०२० ॥

मनोनुगात्परश्चोष्णो देशः कुरुकुलोद्धव ।
उष्णात्परः प्रावरकः प्रावरादन्धकारकः ॥ ०२१ ॥

अन्यकारकदेशात् मुनिदेशः परः स्मृतः ।
मुनिदेशात्परश्चैव प्रोच्यते दुन्दुभिस्वनः ॥ ०२२ ॥

सिद्धचारणसङ्कीर्णो गौरप्रायो जनाधिप ।
एते देशा महाराज देवगन्धर्वसेविताः ॥ ०२३ ॥

पुष्करे पुष्करो नाम पर्वतो मणिरत्नमान् ।
तत्र नित्यं निवसति स्वयं देवः प्रजापतिः ॥ ०२४ ॥

तं पर्युपासते नित्यं देवाः सर्वे महर्षिभिः ।
वाग्भर्मनोनुकूलाभिः पूजयन्तो जनाधिप ॥ ०२५ ॥

जम्बूदीपात्पर्वर्तन्ते रत्नानि विविधान्युत ।
द्वीपेषु तेषु सर्वेषु प्रजानां कुरुनन्दन ॥ ०२६ ॥

विप्राणां ब्रह्मचर्येण सत्येन च दमेन च ।
आरोग्यायुः प्रमाणाभ्यां द्विगुणं द्विगुणं ततः ॥ ०२७ ॥

एको जनपदो राजन्दीपेष्वेतेषु भारत ।
उक्ता जनपदा येषु धर्मश्चैकः प्रदृश्यते ॥ ०२८ ॥

ईश्वरो दण्डमुद्यम्य स्वयमेव प्रजापतिः ।
द्वीपानेतान्महाराज रक्षांस्तिष्ठति नित्यदा ॥ ०२९ ॥

स राजा स शिवो राजन्स पिता स पितामहः ।
गोपायति नरश्रेष्ठ प्रजाः सजडपण्डिताः ॥ ०३० ॥

भोजनं चात्र कौरव्य प्रजाः स्वयमुपस्थितम् ।
सिद्धमेव महाराज भुञ्जते तत्र नित्यदा ॥ ०३१ ॥

ततः परं समा नाम दृश्यते लोकसंस्थितिः ।
चतुरश्रा महाराज त्रयस्त्रिंशतु मण्डलम् ॥ ०३२ ॥

तत्र तिष्ठन्ति कौरव्य चत्वारो लोकसंमताः ।
दिग्गजा भरतश्रेष्ठ वामनैरावतादयः ॥ ०३३ ॥

सुप्रतीकस्तथा राजन्मभिन्नकरटामुखः ॥ ०३३ ॥

तस्याहं परिमाणं तु न संख्यातुमिहोत्सहे ।
असंख्यातः स नित्यं हि तिर्यगृथमधस्तथा ॥ ०३४ ॥

तत्र वै वायवो वान्ति दिग्भ्यः सर्वाभ्य एव च ।
असंवाधा महाराज ताप्तिगृह्णन्ति ते गजाः ॥ ०३५ ॥

पुष्करैः पद्मसङ्घाशैर्वर्ष्वद्विर्महाप्रभैः ।
ते शनैः पुनरेवाशु वायून्मुचन्ति नित्यशः ॥ ०३६ ॥

श्वसद्विर्मुच्यमानास्तु दिग्गजैरिह मारुताः ।
आगच्छन्ति महाराज ततस्तिष्ठन्ति वै प्रजाः ॥ ०३७ ॥

धृतराष्ट्र उवाच ॥

परो वै विस्तरोऽत्यर्थं त्वया सञ्जय कीर्तिः ।
दर्शितं द्वीपसंस्थानमुत्तरं ब्रूहि सञ्जय ॥ ०३८ ॥

सञ्जय उवाच ॥

उक्ता द्वीपा महाराज ग्रहान्मे शृणु तत्त्वतः ।
स्वर्भानुः कौरवश्रेष्ठ यावदेष प्रभावतः ॥ ०३९ ॥

परिमण्डलो महाराज स्वर्भानुः श्रूयते ग्रहः ।

योजनानां सहस्राणि विष्कम्भो द्वादशास्य वै ॥ ०४० ॥

परिणाहेन षड्ब्रिशाद्विपुलत्वेन चानघ ।
षष्ठिमाहुः शतान्यस्य बुधाः पौराणिकास्तथा ॥ ०४१ ॥

चन्द्रमास्तु सहस्राणि राजन्नेकादश स्मृतः ।
विष्कम्भेण कुरुश्रेष्ठ त्रयस्त्रिंशत्तु मण्डलम् ॥ ०४२ ॥

एकोनषष्ठिवैपुल्याच्छीतरश्मेर्महात्मनः ॥ ०४२ ॥

सूर्यस्त्वष्टौ सहस्राणि द्वे चान्ये कुरुनन्दन ।
विष्कम्भेण ततो राजन्मण्डलं त्रिंशतं समम् ॥ ०४३ ॥

अष्टपञ्चाशतं राजन्विपुलत्वेन चानघ ।
श्रूयते परमोदारः पतञ्जोऽसौ विभावसुः ॥ ०४४ ॥

एतत्प्रमाणमर्कस्य निर्दिष्टमिह भारत ॥ ०४४ ॥

स राहुश्छादयत्येतौ यथाकालं महत्तया ।
चन्द्रादित्यौ महाराज सङ्घोऽयमुदाहृतः ॥ ०४५ ॥

इत्येतत्ते महाराज पृच्छतः शास्त्रचक्षुषा ।
सर्वमुक्तं यथातत्त्वं तस्माच्छममवास्तुहि ॥ ०४६ ॥

यथादृष्टं मया प्रोक्तं सनिर्याणमिदं जगत् ।
तस्मादाश्वस कौरव्य पुत्रं दुर्योधनं प्रति ॥ ०४७ ॥

श्रुत्वेदं भरतश्रेष्ठ भूमिपर्व मनोनुगम् ।
श्रीमान्भवति राजन्यः सिद्धार्थः साधुसंमतः ॥ ०४८ ॥

आयुर्बलं च वीर्यं च तस्य तेजश्च वर्धते ॥ ०४८ ॥

यः शृणोति महीपाल पर्वणीदं यतव्रतः ।
प्रीयन्ते पितरस्तस्य तथैव च पितामहाः ॥ ०४९ ॥

इदं तु भारतं वर्षं यत्र वर्तमहे वयम् ।
पूर्वं प्रवर्तते पुण्यं तत्सर्वं श्रुतवानसि ॥ ०५० ॥

भगवद्गीतापर्व

अध्याय ०१४

वैशंपायन उवाच ॥

अथ गावल्नाणिर्धीमान्समरादेत्य सञ्जयः ।
प्रत्यक्षदर्शी सर्वस्य भूतभव्यभविष्यवित् ॥ ००१ ॥

ध्यायते धृतराष्ट्राय सहसोपेत्य दुःखितः ।
आचष्ट निहतं भीष्मं भरतानाममव्यमम् ॥ ००२ ॥

सञ्जयोऽहं महाराज नमस्ते भरतघ्नम् ।
हतो भीष्मः शांतनवो भरतानां पितामहः ॥ ००३ ॥

ककुदं सर्वयोधानां धाम सर्वधनुष्मताम् ।
शरतत्पगतः सोऽय शेते कुरुपितामहः ॥ ००४ ॥

यस्य वीर्यं समाश्रित्य द्यूतं पुत्रस्तवाकरोत् ।
स शेते निहतो राजन्संख्ये भीष्मः शिखण्डिना ॥ ००५ ॥

यः सर्वान्यृथिवीपालान्समवेतान्महामृधे ।
जिगायैकरथेनैव काशिपुर्या महारथः ॥ ००६ ॥

जामदश्यं रणे राममायोध्य वसुसंभवः ।
न हतो जामदश्येन स हतोऽय शिखण्डिना ॥ ००७ ॥

महेन्द्रसदृशः शौर्ये स्थैर्ये च हिमवानिव ।
समुद्र इव गाम्भीर्ये सहिष्णुत्वे धरासमः ॥ ००८ ॥

शरदंष्ट्रो धनुर्वक्षः खङ्गजिह्वो दुरासदः ।
नरसिंहः पिता तेऽय पाञ्चाल्येन निपातितः ॥ ००९ ॥

पाण्डवानां महत्सैन्यं यं दृष्टोद्यन्तमाहवे ।
प्रवेपत भयोद्विग्नं सिंहं दृष्टेव गोगणः ॥ ०१० ॥

परिरक्ष्य स सेनां ते दशरात्रमनीकहा ।
जगामास्तमिवादित्यः कृत्वा कर्म सुदुष्करम् ॥ ०११ ॥

यः स शक इवाक्षोऽ्यो वर्षन्वाणान्सहस्रशः ।
जघान युधि योधानामर्बुदं दशभिर्दिनैः ॥ ०१२ ॥

स शेते निष्ठनन्मूर्मौ वातरुण इव द्रुमः ।
तव दुर्मन्त्रिते राजन्यथा नार्हः स भारत ॥ ०१३ ॥

अध्याय ०१५

धृतराष्ट्र उवाच ॥

कथं कुरुणामृषभो हतो भीष्मः शिखण्डना ।
कथं रथात्स न्यपततिप्रिता मे वासवोपमः ॥ ००१ ॥

कथमासंश्च मे पुत्रा हीना भीष्मेण सज्जय ।
बलिना देवकल्पेन गुर्वर्थं ब्रह्मचारिणा ॥ ००२ ॥

तस्मिन्हते महासत्त्वे महेष्वासे महाबले ।
महारथे नरव्याघ्रे किमु आसीन्मनस्तदा ॥ ००३ ॥

आर्तिः परा माविशति यतः शांससि मे हतम् ।
कुरुणामृषभं वीरमकम्प्यं पुरुषर्षभम् ॥ ००४ ॥

के तं यान्तमनुप्रेयुः के चास्यासन्पुरोगमाः ।
केऽतिष्ठन्के न्यवर्तन्त केऽभ्यवर्तन्त सज्जय ॥ ००५ ॥

के शूरा रथशार्दूलमच्युतं क्षत्रियर्षभम् ।
रथानीकं गाहमानं सहसा पृष्ठतोऽन्वयुः ॥ ००६ ॥

यस्तमोऽर्क इवापोहन्परसैन्यममित्रहा ।
सहस्ररश्मिप्रतिमः परेषां भयमादधत् ॥ ००७ ॥

अकरोद्युष्करं कर्म रणे कौरवशासनात् ॥ ००७ ॥

ग्रसमानमनीकानि य एनं पर्यवारयन् ।
कृतिनं तं दुराधर्षं सम्यग्यास्यन्तमन्तिके ॥ ००८ ॥

कथं शांतनवं युद्धे पाण्डवाः प्रत्यवारयन् ॥ ००८ ॥

निकृन्तन्तमनीकानि शरदंष्ट्रं तरस्विनम् ।
चापव्यात्ताननं घोरमसिजिह्वं दुरासदम् ॥ ००९ ॥

अत्यन्यान्पुरुषव्याघ्रान्हीमन्तमपराजितम् ।
पातयामास कौन्तेयः कथं तमजितं युधि ॥ ०१० ॥

उग्रधन्वानमुग्रेषु वर्तमानं रथोत्तमे ।
परेषामुक्तमाङ्गानि प्रचिन्वन्तं शितेषुभिः ॥ ०११ ॥

पाण्डवानां महत्सैन्यं यं दृष्टोद्यन्तमाहवे ।
कालाग्निमिव दुर्धर्ष समवेष्टत नित्यशः ॥ ०१२ ॥

परिकृष्य स सेनां मे दशरात्रमनीकहा ।
जगामास्तमिवादित्यः कृत्वा कर्म सुदुष्करम् ॥ ०१३ ॥

यः स शक इवाक्षय्यं वर्ष शरमयं सृजन् ।
जघान युधि योधानामर्बुदं दशभिर्दिनैः ॥ ०१४ ॥

स शेते निष्ठनन्मौ वातरुण इव द्रुमः ।
मम द्रुमञ्चितेनासौ यथा नार्हः स भारतः ॥ ०१५ ॥

कथं शांतनवं दृष्टा पाण्डवानामनीकिनी ।
प्रहर्तुमशकत्तत्र भीष्मं भीमपराक्रमम् ॥ ०१६ ॥

कथं भीष्मेण सङ्गाममकुर्वन्प्याण्डुनन्दनाः ।
कथं च नाजयद्ग्रीष्मो द्रोणे जीवति सङ्गय ॥ ०१७ ॥

कृपे संनिहिते तत्र भरद्वाजात्मजे तथा ।
भीष्मः प्रहरतां श्रेष्ठः कथं स निधनं गतः ॥ ०१८ ॥

कथं चातिरथस्तेन पाञ्चाल्येन शिखण्डना ।
भीष्मो विनिहतो युद्धे देवैरपि दुरुत्सहः ॥ ०१९ ॥

यः स्पर्धते रणे नित्यं जामदश्यं महाबलम् ।
अजितं जामदश्येन शक्तुल्यपराक्रमम् ॥ ०२० ॥

तं हतं समरे भीष्मं महारथबलोचितम् ।
सञ्जयाचक्षव मे वीरं येन शर्मं न विद्धाहे ॥ ०२१ ॥

मामकाः के महेष्वासा नाजहुः सञ्जयाच्युतम् ।
दुर्योधनसमादिष्ठाः के वीराः पर्यवारयन् ॥ ०२२ ॥

यच्छखण्डमुखाः सर्वे पाण्डवा भीष्ममभ्ययुः ।
कच्चिन्न कुरवो भीतास्तत्यजुः सञ्जयाच्युतम् ॥ ०२३ ॥

मौर्वीघोषस्तनयित्तुः पृष्ठत्कपृष्ठते महान् ।
धनुर्हादमहाशब्दे महामेघ इवोन्नतः ॥ ०२४ ॥

यदभ्यवर्षत्कौन्तेयान्सपाञ्चालान्ससृञ्जयान् ।
निम्नन्पररथान्वीरो दानवानिव वज्रभृत् ॥ ०२५ ॥

इष्वस्त्रसागरं घोरं बाणग्राहं दुरासदम् ।
कार्मुकोर्मिणमक्षयमद्वीपं समरेऽप्लवम् ॥ ०२६ ॥

गदासिमकरावर्तं हयग्राहं गजाकुलम् ॥ ०२६ ॥

हयान्नाजान्पदातांश्च रथांश्च तरसा बहून् ।
निमज्जयन्तं समरे परवीरापहारिणम् ॥ ०२७ ॥

विद्यमानं कोपेन तेजसा च परंतपम् ।
वेलेव मकरावासं के वीराः पर्यवारयन् ॥ ०२८ ॥

भीष्मो यदकरोत्कर्म समरे सञ्जयारिहा ।
दुर्योधनहितार्थाय के तदास्य पुरोऽभवन् ॥ ०२९ ॥

केऽरक्षन्दक्षिणं चक्रं भीष्मस्यामिततेजसः ।
पृष्ठतः के परान्वीरा उपासेधन्यतव्रताः ॥ ०३० ॥

के पुरस्तादवर्तन्त रक्षन्तो भीष्ममन्तिके ।
केऽरक्षन्तुतरं चक्रं वीरा वीरस्य युध्यतः ॥ ०३१ ॥

वामे चक्रे वर्तमानाः केऽप्नसङ्गय सृज्यान् ।
समेताग्रमनीकेषु केऽभ्यरक्षन्दुरासदम् ॥ ०३२ ॥

पार्श्वतः केऽभ्यवर्तन्त गच्छन्तो दुर्गमां गतिम् ।
समूहे के परान्वीरान्प्रत्ययुध्यन्त सञ्जय ॥ ०३३ ॥

रक्ष्यमाणः कथं वीरैर्गोप्यमानाश्च तेन ते ।
दुर्जयानामनीकानि नाजयस्तरसा युधि ॥ ०३४ ॥

सर्वलोकेधरस्येव परमेष्ठिप्रजापतेः ।
कथं प्रहर्तुमपि ते शेकुः सञ्जय पाण्डवाः ॥ ०३५ ॥

यस्मिन्द्वीपे समाश्रित्य युध्यन्ति कुरवः परैः ।
तं निमग्नं नरव्याघ्रं भीष्मं शंससि सञ्जय ॥ ०३६ ॥

यस्य वीर्ये समाश्वस्य मम पुत्रो वृहद्वूलः ।
न पाण्डवानगणयत्कथं स निहतः परैः ॥ ०३७ ॥

यः पुरा विबुधैः सेन्द्रैः साहाय्ये युद्धुर्मदः ।
काङ्क्षितो दानवान्प्रद्विद्धिः पिता मम महाव्रतः ॥ ०३८ ॥

यस्मिङ्गाते महावीर्ये शंतनुर्लोकशङ्करे ।
शोकं दुःखं च दैन्यं च प्राजहात्पुत्रलक्ष्मणि ॥ ०३९ ॥

प्रज्ञा परायणं तज्ज्ञं सद्वर्मनिरतं शुचिम् ।
वेदवेदाङ्गतत्त्वज्ञं कथं शंससि मे हतम् ॥ ०४० ॥

सर्वास्त्रविनयोपेतं दान्तं शान्तं मनस्विनम् ।
हतं शांतनवं श्रुत्वा मन्ये शेषं बलं हतम् ॥ ०४१ ॥

धर्मादधर्मो बलवान्संप्राप्त इति मे मतिः ।
यत्र वृद्धं गुरुं हत्वा राज्यमिन्छन्ति पाण्डवाः ॥ ०४२ ॥

जामदग्न्यः पुरा रामः सर्वास्त्रविदनुत्तमः ।
अम्बार्थमुद्यतः संख्ये भीष्मेण युधि निर्जितः ॥ ०४३ ॥

तमिन्द्रसमकर्माणं ककुदं सर्वधन्विनाम् ।
हतं शंससि भीष्मं मे किं नुदुःखमतः परम् ॥ ०४४ ॥

असकृत्क्षत्रियव्राताः संख्ये येन विनिर्जिताः ।
जामदग्न्यस्तथा रामः परवीरनिघातिना ॥ ०४५ ॥

तस्मान्नूनं महावीर्याद्वार्गवाद्युद्धुर्मदात् ।
तेजोवीर्यबलैर्भूयाज्ञिशखण्डी द्रुपदात्मजः ॥ ०४६ ॥

यः शूरं कृतिनं युद्धे सर्वशास्त्रविशारदम् ।
परमास्त्रविदं वीरं जघान भरतर्षभम् ॥ ०४७ ॥

के वीरास्तमित्रघमन्वयुः शत्रुसंसदि ।
शंस मे तद्यथा वृत्तं युद्धं भीष्मस्य पाण्डवैः ॥ ०४८ ॥

योषेव हतवीरा मे सेना पुत्रस्य सञ्चय ।
अगोपमिव चोद्धान्तं गोकुलं तद्वलं मम ॥ ०४९ ॥

पौरुषं सर्वलोकस्य परं यस्य महाहवे ।

परासिके च वस्तस्मिन्कथमासीन्मनस्तदा ॥ ०५० ॥

जीवितेऽप्यद्य सामर्थ्यं किमिवास्मासु सङ्गय ।
घातयित्वा महावीर्यं पितरं लोकधार्मिकम् ॥ ०५१ ॥

अगाधे सलिले ममां नावं दृष्टेव पारगाः ।
भीष्मे हते भृशं दुःखान्मन्ये शोचन्ति पुत्रकाः ॥ ०५२ ॥

अद्रिसारमयं नूनं सुदृढं हृदयं मम ।
यच्छ्रुत्वा पुरुषव्याघ्रं हतं भीष्मं न दीर्यते ॥ ०५३ ॥

यस्मिन्नस्त्रं च मेधा च नीतिश्च भरतर्षमे ।
अप्रमेयाणि दुर्धर्षे कथं स निहतो युधि ॥ ०५४ ॥

न चास्त्रेण न शौर्येण तपसा मेधया न च ।
न धृत्या न पुनस्त्यागान्मृत्योः कथिष्ठिमुच्यते ॥ ०५५ ॥

काले नूनं महावीर्यः सर्वलोकदुरत्ययः ।
यत्र शांतनवं भीष्मं हतं शंससि सङ्गय ॥ ०५६ ॥

पुत्रशोकाभिसंततो महद्वःखमचिन्तयन् ।
आशांसेऽहं पुरा त्राणं भीष्माच्छंतनुनन्दनात् ॥ ०५७ ॥

यदादित्यमिवापश्यत्पतितं भुवि सङ्गय ।
दुर्योधनः शांतनवं किं तदा प्रत्यपद्यत ॥ ०५८ ॥

नाहं स्वेषां परेषां वा बुद्ध्या सङ्गय चिन्तयन् ।
शेषं किञ्चित्प्रपश्यामि प्रत्यनीके महीक्षिताम् ॥ ०५९ ॥

दारुणः क्षत्रधर्मोऽयमृषिभिः संप्रदर्शितः ।
यत्र शांतनवं हत्वा राज्यमिन्छन्ति पाण्डवाः ॥ ०६० ॥

वयं वा राज्यमिच्छामो घातयित्वा पितामहम् ।
क्षत्रधर्मे स्थिताः पार्था नापराध्यन्ति पुत्रकाः ॥ ०६१ ॥

एतदार्येण कर्तव्यं कृच्छास्वापत्सु सङ्ग्रय ।
पराक्रमः परं शक्त्या तच्च तस्मिन्नितिष्ठितम् ॥ ०६२ ॥

अनीकानि विनिम्नन्तं हीमन्तमपराजितम् ।
कथं शांतनवं तात पाण्डुपुत्रा न्यपातयन् ॥ ०६३ ॥

कथं युक्तान्यनीकानि कथं युद्धं महात्मभिः ।
कथं वा निहतो भीष्मः पिता सङ्ग्रय मे परैः ॥ ०६४ ॥

दुर्योधनश्च कर्णश्च शकुनिश्चापि सौबलः ।
दुःशासनश्च कितवो हते भीष्मे किमब्रुवन् ॥ ०६५ ॥

यच्छरीरैरुपस्तीर्णा नरवारणवाजिनाम् ।
शरशक्तिगदाखलज्ञतोमराक्षां भयावहाम् ॥ ०६६ ॥

प्राविशन्कितवा मन्दाः सभां युधि दुरासदाम् ।
प्राणद्यूते प्रतिभये केऽदीव्यन्त नर्षभाः ॥ ०६७ ॥

केऽजयन्के जितास्तत्र हृतलक्षा निपातिताः ।
अन्ये भीष्माच्छांतनवात्तन्माचक्ष्व सङ्ग्रय ॥ ०६८ ॥

न हि मे शान्तिरस्तीह युधि देवव्रतं हतम् ।
पितरं भीमकर्माणं श्रुत्वा मे दुःखमाविशत् ॥ ०६९ ॥

आर्ति मे हृदये रूढां महतीं पुत्रकारिताम् ।
त्वं सिद्धन्सर्पिषेवाग्निमुद्दीपयसि सङ्ग्रय ॥ ०७० ॥

महान्तं भारमुद्यम्य विश्रुतं सर्वलौकिकम् ।
दद्वा विनिहतं भीष्मं मन्ये शोचन्ति पुत्रकाः ॥ ०७१ ॥

श्रोष्यामि तानि दुःखानि दुर्योधनकृतान्यहम् ।
तस्मान्मे सर्वमाचक्षव यद्वृत्तं तत्र सङ्खय ॥ ०७२ ॥

सङ्गामे पृथिवीशानां मन्दस्याबुद्धिसंभवम् ।
अपनीतं सुनीतं वा तन्ममाचक्षव सङ्खय ॥ ०७३ ॥

यत्कृतं तत्र भीष्मेण सङ्गामे जयमिच्छता ।
तेजोयुक्तं कृतास्त्रेण शंस तच्चाप्यशेषतः ॥ ०७४ ॥

यथा तद्भवद्युद्धं कुरुपाण्डवसेनयोः ।
क्रमेण येन यस्मिंश्च काले यच्च यथा च तत् ॥ ०७५ ॥

अध्याय ०१६

सङ्खय उवाच ॥

त्वद्युक्तोऽयमनुप्रश्नो महाराज यथार्हसि ।
न तु दुर्योधने दोषमिममासकुर्मर्हसि ॥ ००१ ॥

य आत्मनो दुश्चरितादशुभं प्राप्नुयान्नरः ।
एनसा तेन नान्यं स उपाशङ्कितुर्महति ॥ ००२ ॥

महाराज मनुष्येषु निन्द्यं यः सर्वमाचरेत् ।
स वध्यः सर्वलोकस्य निन्दितानि समाचरन् ॥ ००३ ॥

निकारो निकृतिप्रज्ञैः पाण्डवैस्त्वत्पतीक्षया ।
अनुभूतः सहामात्यैः क्षान्तं च सुचिरं वने ॥ ००४ ॥

हयानां च गजानां च शरणां चामितौजसाम् ।
प्रत्यक्षं यन्मया दृष्टं दृष्टं योगबलेन च ॥ ००५ ॥

शृणु तत्पृथिवीपाल मा च शोके मनः कृथाः ।
दिष्टमेतत्पुरा नूनमेवंभावि नराधिप ॥ ००६ ॥

नमस्कृत्वा पितुस्तेऽहं पाराशर्याय धीमते ।
यस्य प्रसादाद्विष्यं मे प्राप्तं ज्ञानमनुत्तमम् ॥ ००७ ॥

दृष्टिश्वातीन्द्रिया राजन्दूराच्छ्रवणमेव च ।
परचित्तस्य विज्ञानमतीतानागतस्य च ॥ ००८ ॥

व्युत्थितोत्पत्तिविज्ञानमाकाशे च गतिः सदा ।
शख्सैरसङ्गे युद्धेषु वरदानान्महात्मनः ॥ ००९ ॥

शृणु मे विस्तरेणेदं विचित्रं परमाद्भूतम् ।
भारतानां महद्युद्धं यथाभूलोमहर्षणम् ॥ ०१० ॥

तेष्वनीकेषु यत्तेषु व्यूढेषु च विघानतः ।
दुर्योधनो महाराज दुःशासनमथाब्रवीत् ॥ ०११ ॥

दुःशासन रथास्तूर्णं युज्यन्तां भीष्मरक्षिणः ।
अनीकानि च सर्वाणि शीघ्रं त्वमनुचोदय ॥ ०१२ ॥

अयं मा समनुप्राप्तो वर्षपूराभिचिन्तितः ।
पाण्डवानां ससैन्यानां कुरुणां च समागमः ॥ ०१३ ॥

नातः कार्यतमं मन्ये रणे भीष्मस्य रक्षणात् ।
हन्याद्वासो ह्यसौ पार्थान्सोमकांश्च ससृज्जयान् ॥ ०१४ ॥

अब्रवीच्च विशुद्धात्मा नाहं हन्यां शिखण्डिनम् ।
श्रूयते स्त्री ह्यसौ पूर्वं तस्माद्वर्ज्या रणे मम ॥ ०१५ ॥

तस्माद्गीष्मो रक्षितव्यो विशेषेणेति मे मतिः ।
शिखण्डिनो वधे यत्ताः सर्वं तिष्ठन्तु मामकाः ॥ ०१६ ॥

तथा प्राच्याः प्रतीच्याश्च दक्षिणात्योत्तरापथाः ।
सर्वशस्त्रास्त्रकुशलास्ते रक्षन्तु पितामहम् ॥ ०१७ ॥

अरक्ष्यमाणं हि वृको हन्यात्पिंहं महाबलम् ।
मा सिंहं जम्बुकेनव घातयामः शिखण्डिना ॥ ०१८ ॥

वामं चक्रं युधामन्युरुत्तमौजाश्च दक्षिणम् ।
गोप्तारौ फल्नुनस्यैतौ फल्नुनोऽपि शिखण्डिनः ॥ ०१९ ॥

संरक्ष्यमाणः पार्थेन भीष्मेण च विवर्जितः ।
यथा न हन्याद्वाङ्मेयं दुःशासन तथा कुरु ॥ ०२० ॥

ततो रजन्यां व्युष्टयां शब्दः समभवन्महान् ।
क्रोशातां भूमिपालानां युज्यतां युज्यतामिति ॥ ०२१ ॥

शङ्खदुन्तुभिनिर्घोषैः सिंहनादैश्च भारत ।
हयहेषितशब्दैश्च रथनेमिस्वनैस्तथा ॥ ०२२ ॥

गजानां बृहतां चैव योधानां चाभिगर्जताम् ।
क्षेत्रितास्फोटितोक्तुष्टैस्तुमुलं सर्वतोऽभवत् ॥ ०२३ ॥

उदतिष्ठन्महाराज सर्वं युक्तमशेषतः ।

सूर्योदये महत्सैन्यं कुरुपाण्डवसेनयोः ॥ ०२४ ॥

तव राजेन्द्र पुत्राणां पाण्डवानां तथैव च ॥ ०२४ ॥

तत्र नागा रथाश्वैव जाम्बूनदपरिष्कृताः ।
विभ्राजमाना दृश्यन्ते मेघा इव सविद्युतः ॥ ०२५ ॥

रथानीकान्यदृश्यन्त नगराणीव भूरिशः ।
अतीव शुशुभे तत्र पिता ते पूर्णचन्द्रवत् ॥ ०२६ ॥

धनुर्भिर्त्रैषिभिः खञ्जैर्गदाभिः शक्तितोमरैः ।
योधाः प्रहरणैः शुश्रैः स्वेष्वनीकेष्ववस्थिताः ॥ ०२७ ॥

गजा रथाः पदाताश्च तुरगाश्च विशां पते ।
व्यतिष्ठन्वागुराकाराः शतशोऽथ सहस्रशः ॥ ०२८ ॥

ध्वजा बहुविधाकारा व्यदृश्यन्त समुच्छ्रिताः ।
स्वेषां चैव परेषां च द्युतिमन्तः सहस्रशः ॥ ०२९ ॥

काञ्चना मणिचित्राङ्गा ज्वलन्त इव पावकाः ।
अर्चिष्मन्तो व्यरोचन्त ध्वजा राङ्गां सहस्रशः ॥ ०३० ॥

महेन्द्रकेतवः शुभ्रा महेन्द्रसदनेष्विव ।
संनद्वास्तेषु ते वीरा दृश्युर्युद्धकाङ्क्षिणः ॥ ०३१ ॥

उद्यतैरायुधैश्चित्रास्तलबद्धाः कलापिनः ।
ऋषभाक्षा मनुष्येन्द्राश्चमूरखगता वभुः ॥ ०३२ ॥

शकुनिः सौबलः शत्यः सैन्यवोऽथ जयद्रथः ।
विन्दानुविन्दावावन्त्यौ काम्बोजश्च सुदक्षिणः ॥ ०३३ ॥

श्रुतायुधश्च कालिङ्गो जयत्सेनश्च पार्थिवः ।
वृहद्द्वलश्च कौशल्यः कृतवर्मा च सात्वतः ॥ ०३४ ॥

दशैते पुरुषव्याघ्राः शूराः परिघबाहवः ।
अक्षौहिणीनां पतयो यज्वानो भूरिदक्षिणाः ॥ ०३५ ॥

एते चान्ये च बहवो दुर्योधनवशानुगाः ।
राजानो राजपुत्राश्च नीतिमन्तो महाबलाः ॥ ०३६ ॥

संनद्धाः समदृश्यन्त स्वेष्वनीकेष्ववस्थिताः ।
बद्धकृष्णाजिनाः सर्वे ध्वजिनो मुञ्जमालिनः ॥ ०३७ ॥

सृष्टा दुर्योधनस्यार्थं ब्रह्मलोकाय दीक्षिताः ।
समृद्धा दशा वाहिन्यः परिगृह्य व्यवस्थिताः ॥ ०३८ ॥

एकादशी धार्तराष्ट्री कौरवाणां महाचमूः ।
अग्रतः सर्वसैन्यानां यत्र शांतनवोऽग्रणीः ॥ ०३९ ॥

श्वेतोष्णीषं श्वेतहृयं श्वेतवर्माणमच्युतम् ।
अपश्याम महाराज भीष्मं चन्द्रमिवोदितम् ॥ ०४० ॥

हेमतालघ्वं भीष्मं राजते स्यन्दने स्थितम् ।
श्वेताभ्र इव तीक्ष्णांशुं ददशुः कुरुपाण्डवाः ॥ ०४१ ॥

दृष्टा चमूमुखे भीष्मं समकम्पन्त पाण्डवाः ।
सृज्याश्च महेष्वासा धृष्टद्युम्नपुरोगमाः ॥ ०४२ ॥

जृम्भमाणं महासिंहं दृष्टा क्षुद्रमृगा यथा ।
धृष्टद्युम्नमुखाः सर्वे समुद्विविजिरे मुहुः ॥ ०४३ ॥

एकादशैताः श्रीजुषा वाहिन्यस्तव भारत ।

पाण्डवानां तथा सप्त महापुरुषपालिताः ॥ ०४४ ॥

उन्मत्तमकरावतौ महाग्राहसमाकुलौ ।
युगान्ते समुपेतौ द्वौ दृश्येते सागराविव ॥ ०४५ ॥

नैव नस्ताद्वशो राजन्दृष्टपूर्वो न च श्रुतः ।
अनीकानां समेतानां समवायस्तथाविघः ॥ ०४६ ॥

अध्याय ०१७

सञ्चय उवाच ॥

यथा स भगवान्व्यासः कृष्णद्वैपायनोऽब्रवीत् ।
तथैव सहिताः सर्वे समाजगमुर्महीक्षितः ॥ ००१ ॥

मघाविषयगः सोमस्तदिनं प्रत्यपद्यत ।
दीप्यमानाश्च सपेतुर्दिवि सप्त महाग्रहाः ॥ ००२ ॥

द्विधाभूत इवादित्य उदये प्रत्यदृश्यत ।
ज्वलन्त्या शिखया भूयो भानुमानुदितो दिवि ॥ ००३ ॥

ववाशिरे च दीप्यायां दिशि गोमायुवायसाः ।
लिप्समानाः शरीराणि मांसशोणितभोजनाः ॥ ००४ ॥

अहन्यहनि पार्थानां वृद्धः कुरुपितामहः ।
भरद्वाजात्मजश्चैव प्रातरुत्थाय संयतौ ॥ ००५ ॥

जयोऽस्तु पाण्डुपुत्राणामित्यूचतुररिदमौ ।

युयुधाते तवार्थाय यथा स समयः कृतः ॥ ००६ ॥

सर्वधर्मविशेषज्ञः पिता देवब्रतस्त्व ।
समानीय महीपालानिंदं वचनमब्रवीत् ॥ ००७ ॥

इदं वः क्षत्रिया द्वारं स्वर्गायापावृतं महत् ।
गच्छुच्चं तेन शक्रस्य ब्रह्मणश्च सलोकताम् ॥ ००८ ॥

एष वः शाश्वतः पन्थाः पूर्वैः पूर्वतरैर्गतः ।
संभावयत चात्मानमव्यग्रमनसो युधि ॥ ००९ ॥

नाभागो हि ययातिश्च मान्याता नहुषो नृगः ।
संसिद्धाः परमं स्थानं गताः कर्मभिरीद्वशैः ॥ ०१० ॥

अधर्मः क्षत्रियस्यैष यद्याधिमरणं गृहे ।
यदाजौ निधनं याति सोऽस्य धर्मः सनातनः ॥ ०११ ॥

एवमुक्ता महीपाला भीष्मेण भरतर्षभ ।
निर्युः स्वान्यनीकानि शोभयन्तो रथोत्तमैः ॥ ०१२ ॥

स तु वैकर्तनः कर्णः सामात्यः सह बन्धुभिः ।
न्यासितः समरे शश्च भीष्मेण भरतर्षभ ॥ ०१३ ॥

अपेतकर्णाः पुत्रास्ते राजानश्चैव तावकाः ।
निर्युः सिंहनादेन नादयन्तो दिशो दश ॥ ०१४ ॥

श्वेतैश्छत्रैः पताकाभिर्ध्वजवारणवाजिभिः ।
तान्यनीकान्यशोभन्त रथैरथ पदातिभिः ॥ ०१५ ॥

भेरीपणवशब्दैश्च पटहानां च निस्वनैः ।
रथनेमिनिनादैश्च बभूवाकुलिता मही ॥ ०१६ ॥

काञ्चनाङ्गदकेयूरैः कार्मुकैश्च महारथाः ।
भ्राजमाना व्यदृश्यन्त जङ्गमाः पर्वता इव ॥ ०१७ ॥

तालेन महता भीष्मः पञ्चतारेण केतुना ।
विमलादित्यसङ्काशस्तस्थौ कुरुचमूपतिः ॥ ०१८ ॥

ये त्वदीया महेष्वासा राजानो भरतर्षभ ।
अवर्तन्त यथादेशं राजञ्ज्ञांतनवस्य ते ॥ ०१९ ॥

स तु गोवासनः शैव्यः सहितः सर्वराजभिः ।
ययौ मातङ्गराजेन राजार्हेण पताकिना ॥ ०२० ॥

पद्मवर्णस्त्वनीकानां सर्वेषामग्रतः स्थितः ॥ ०२० ॥

अश्वस्थामा ययौ यत्तः सिंहलाङ्गूलकेतनः ।
श्रुतायुश्चित्रसेनश्च पुरुमित्रो विविशतिः ॥ ०२१ ॥

शत्यो भूरिश्रवाश्चैव विकर्णश्च महारथः ।
एते सप्त महेष्वासा द्रोणपुत्रपुरोगमाः ॥ ०२२ ॥

स्यन्दनैर्वर्वर्णाभैर्भीष्मस्यासन्पुरःसराः ॥ ०२२ ॥

तेषामपि महोत्सेधाः शोभयन्तो रथोत्तमान् ।
भ्राजमाना व्यदृश्यन्त जाम्बूनदमया ध्वजाः ॥ ०२३ ॥

जाम्बूनदमयी वेदिः कमण्डलुविभूषिता ।
केतुराचार्यमुख्यस्य द्रोणस्य धनुषा सह ॥ ०२४ ॥

अनेकशतसाहस्रमनीकमनुकर्षतः ।
महान्तुर्योधनस्यासीन्नागो मणिमयो ध्वजः ॥ ०२५ ॥

तस्य पौरवकालिङ्गौ काम्बोजश्च सुदक्षिणः ।
क्षेमधन्वा सुमित्रश्च तस्थुः प्रमुखतो रथाः ॥ ०२६ ॥

स्यन्दनेन महार्हेण केतुना वृषभेण च ।
प्रकर्षन्निव सेनाग्रं मागधश्च नृपो ययौ ॥ ०२७ ॥

तदङ्गपतिना गुप्तं कृपेण च महात्मना ।
शारदाभ्रचयप्रख्यं प्राच्यानामभवद्वलम् ॥ ०२८ ॥

अनीकप्रमुखे तिष्ठन्वराहेण महायशाः ।
शुशुभे केतुमुख्येन राजतेन जयद्रथः ॥ ०२९ ॥

शतं रथसहस्राणां तस्यासन्वशवर्तिनः ।
अष्टौ नागसहस्राणि सादिनामयुतानि षट् ॥ ०३० ॥

तत्सन्धुपतिना राजन्यालितं ध्वजिनीमुखम् ।
अनन्तरथनागाश्वमशोभत महद्वलम् ॥ ०३१ ॥

षष्ठ्या रथसहस्रैस्तु नागानामयुतेन च ।
पतिः सर्वकलिङ्गानां ययौ केतुमता सह ॥ ०३२ ॥

तस्य पर्वतसङ्काशा व्यरोचन्त महागजाः ।
यन्त्रतोमरतूणीरैः पताकाभिश्च शोभिताः ॥ ०३३ ॥

शुशुभे केतुमुख्येन पादपेन कलिङ्गपः ।
श्वेतच्छत्रेण निष्केण चामरव्यजनेन च ॥ ०३४ ॥

केतुमानपि मातङ्गं विचित्रपरमाङ्गुशम् ।
आस्थितः समरे राजन्मेघस्थ इव भानुमान् ॥ ०३५ ॥

तेजसा दीप्यमानस्तु वारणोत्तममास्थितः ।
भगदत्तो ययौ राजा यथा वज्रधरस्तथा ॥ ०३६ ॥

गजस्कन्धगतावास्तां भगदत्तेन संमितौ ।
विन्दानुविन्दावावन्त्यौ केतुमन्तमनुव्रतौ ॥ ०३७ ॥

स रथानीकवान्व्यूहो हस्त्यज्ञोत्तमशीर्षवान् ।
वाजिपक्षः पतञ्ज्यः प्राहरत्सर्वतोमुखः ॥ ०३८ ॥

द्रोणेन विहितो राजनाज्ञा शांतनवेन च ।
तथैवाचार्यपुत्रेण बाह्णीकेन कृपेण च ॥ ०३९ ॥

अध्याय ०१८

सङ्ग्रह उवाच ॥

ततो मुहूर्तात्तुमुलः शब्दो हृदयकम्पनः ।
अश्रूयत महाराज योधानां प्रयुयुत्सताम् ॥ ००१ ॥

शङ्खदुन्दुभिनिघोषैर्वारणानां च वृंहितैः ।
रथानां नेमिघोषैश्च दीर्घतीव वसुंघरा ॥ ००२ ॥

हयानां हेषमाणानां योधानां तत्र गर्जताम् ।
क्षणेन खं दिशश्चैव शब्देनापूरितं तदा ॥ ००३ ॥

पुत्राणां तव दुर्धर्ष पाण्डवानां तथैव च ।
समकम्पन्त सैन्यानि परस्परसमागमे ॥ ००४ ॥

तत्र नागा रथाश्वैव जाम्बूनदविभूषिताः ।
भ्राजमाना व्यदश्यन्त मेघा इव सविद्युतः ॥ ००५ ॥

ध्वजा बहुविधाकारास्तावकानां नराधिप ।
काञ्चनाङ्गदिनो रेजुर्जलिता इव पावकाः ॥ ००६ ॥

स्वेषां चैव परेषां च समदश्यन्त भारत ।
महेन्द्रकेतवः शुभ्रा महेन्द्रसदनेष्विव ॥ ००७ ॥

काञ्चनैः कवचैर्वीरा ज्वलनार्कसमप्रभैः ।
संनद्वाः प्रत्यदश्यन्त ग्रहाः प्रज्ञलिता इव ॥ ००८ ॥

उद्यतैरायुधैश्चत्रैस्तलबद्धाः पताकिनः ।
ऋषभाक्षा महेष्वासाश्वमूरुखगता बभुः ॥ ००९ ॥

पृष्ठगोपास्तु भीष्मस्य पुत्रास्तव नराधिप ।
दुःशासनो दुर्विषहो दुर्मुखो दुःसहस्तथा ॥ ०१० ॥

विविंशतिश्चत्रसेनो विकर्णश्च महारथः ।
सत्यव्रतः पुरुमित्रो जयो भूरिश्वाः शलः ॥ ०११ ॥

रथा विंशतिसाहस्रास्तथैषामनुयायिनः ।
अभीषाहाः शूरसेनाः शिवयोऽथ वसातयः ॥ ०१२ ॥

शाल्वा मत्स्यास्तथाम्बष्टास्त्रिगर्ताः केकयास्तथा ।
सौवीराः कितवाः प्राच्याः प्रतीच्योदीच्यमालवाः ॥ ०१३ ॥

द्वादशैते जनपदाः सर्वे शूरास्तनुत्यजः ।
महता रथवंशेन तेऽभ्यरक्षन्पितामहम् ॥ ०१४ ॥

अनीकं दशसाहस्रं कुञ्जराणां तरस्विनाम् ।

मागधो येन नृपतिस्तद्रथानीकमन्वयात् ॥ ०१५ ॥

रथानां चक्ररक्षाश्च पादरक्षाश्च दन्तिनाम् ।
अभूवन्वाहिनीमध्ये शतानामयुतानि षट् ॥ ०१६ ॥

पादाताश्चायतोऽगच्छन्धनश्चर्मासिपाणयः ।
अनेकशतसाहस्रा नखरप्रासयोधिनः ॥ ०१७ ॥

अक्षौहिण्यो दशैकां च तव पुत्रस्य भारत ।
अदृश्यन्त महाराज गङ्गेव यमुनान्तरे ॥ ०१८ ॥

अध्याय ०१९

धृतराष्ट्र उवाच ॥

अक्षौहिण्यो दशैकां च व्यूढां दृष्ट्वा युधिष्ठिरः ।
कथमल्पेन सैन्येन प्रत्यव्यूहत पाण्डवः ॥ ००१ ॥

यो वेद मानुषं व्यूहं दैवं गान्धर्वमासुरम् ।
कथं भीष्मं स कौन्तेयः प्रत्यव्यूहत पाण्डवः ॥ ००२ ॥

सञ्चय उवाच ॥

धार्तराष्ट्राण्यनीकानि दृष्ट्वा व्यूढानि पाण्डवः ।
अभ्यभाषत धर्मात्मा धर्मराजो धनञ्जयम् ॥ ००३ ॥

महर्षवच्चनात्तात वेदयन्ति बृहस्पतेः ।
संहतान्योधयेदल्पान्कामं विस्तारयेद्द्वृहन् ॥ ००४ ॥

सूचीमुखमनीकं स्यादल्पानां बहुभिः सह ।
अस्माकं च तथा सैन्यमल्पीयः सुतरां परैः ॥ ००५ ॥

एतद्वचनमाज्ञाय महर्षेव्यूहं पाण्डव ।
तच्छ्रुत्वा धर्मराजस्य प्रत्यभाषत फल्गुणः ॥ ००६ ॥

एष व्यूहामि ते राजन्व्यूहं परमदुर्जयम् ।
अचलं नाम वज्रारब्धं विहितं वज्रपाणिना ॥ ००७ ॥

यः स वात इवोद्भूतः समरे दुःसहः परैः ।
स नः पुरो योत्स्यति वै भीमः प्रहरतां वरः ॥ ००८ ॥

तेजांसि रिपुसैन्यानां मृद्घन्पुरुषसत्तमः ।
अग्रेऽग्रणीर्यास्यति नो युद्धोपायविचक्षणः ॥ ००९ ॥

यं द्विं पार्थिवाः सर्वे दुर्योधनपुरोगमाः ।
निवर्तिष्यन्ति संभ्रान्ताः सिंहं क्षुद्रमृगा इव ॥ ०१० ॥

तं सर्वे संश्रयिष्यामः प्राकारमकुतोभयम् ।
भीमं प्रहरतां श्रेष्ठं वज्रपाणिमिवामराः ॥ ०११ ॥

न हि सोऽस्ति पुमा.एष्टोके यः सङ्कुञ्जं वृकोदरम् ।
द्रष्टुमत्युग्रकर्माणं विषहेत नरर्षभम् ॥ ०१२ ॥

भीमसेनो गदां विभ्रद्वज्रसारमयीं दृढाम् ।
चरन्वेगेन महता समुद्रमपि शोषयेत् ॥ ०१३ ॥

केक्या धृष्टकेतुश्च चेकितानश्च वीर्यवान् ।
एत तिष्ठन्ति सामात्याः प्रेक्षकास्ते नरेश्वर ॥ ०१४ ॥

धृतराष्ट्रस्य दायादा इति वीभत्सुरब्रवीत् ।
ब्रुवाणं तु तथा पार्थ सर्वसैन्यानि मारिष ॥ ०१५ ॥

अपूजयस्तदा वाग्मिरनुकूलमिराहवे ॥ ०१५ ॥

एवमुत्त्वा महाबाहुस्तथा चक्रे धनञ्जयः ।
व्यूहा तानि बलान्याशु प्रययौ फल्नुनस्तदा ॥ ०१६ ॥

संप्रयातान्कुरुन्दृष्ट्वा पाण्डवानां महाचमूः ।
गङ्गेव पूर्णा स्तिमिता स्यन्दमाना व्यहश्यत ॥ ०१७ ॥

भीमसेनोऽग्रणीस्तेषां धृष्टद्युम्नश्च पार्षतः ।
नकुलः सहदेवश्च धृष्टेतुश्च वीर्यवान् ॥ ०१८ ॥

समुद्योज्य ततः पश्चाद्राजाप्यक्षौहिणीवृतः ।
आतुभिः सह पुत्रैश्च सोऽभ्यरक्षत पृष्ठतः ॥ ०१९ ॥

चक्ररक्षौ तु भीमस्य माद्रीपुत्रौ महाद्युती ।
द्रौपदेयाः ससौभद्राः पृष्ठगोपास्तरस्विनः ॥ ०२० ॥

धृष्टद्युम्नश्च पाञ्चाल्यस्तेषां गोपा महारथः ।
सहितः पृतनाशौरै रथमुख्यैः प्रभद्रकैः ॥ ०२१ ॥

शिखण्डी तु ततः पश्चादर्जुनेनाभिरक्षितः ।
यत्तो भीष्मविनाशाय प्रययौ भरतर्षभ ॥ ०२२ ॥

पृष्ठगोपोऽर्जुनस्यापि युयुधानो महारथः ।
चक्ररक्षौ तु पाञ्चाल्यौ युधामन्यूत्तमौजसौ ॥ ०२३ ॥

राजा तु मध्यमानीके कुन्तीपुत्रो युधिष्ठिरः ।
वृहद्द्विः कुञ्जरैर्मत्तैश्चलद्विरचलैरिव ॥ ०२४ ॥

अक्षौहिण्या च पाञ्चाल्यो यज्ञसेनो महामनाः ।
विराटमन्वयात्पश्चात्पाण्डवार्थं पराकर्मी ॥ ०२५ ॥

तेषामादित्यचन्द्राभाः कनकोत्तमभूषणाः ।
नानाचिह्नधरा राजत्रथेष्वासन्महाध्वजाः ॥ ०२६ ॥

समुत्सर्वं ततः पश्चाद्घृष्टद्युम्नो महारथः ।
भ्रातृभिः सह पुत्रैश्च सोऽभ्यरक्षद्युधिष्ठिरम् ॥ ०२७ ॥

त्वदीयानां परेषां च रथेषु विविधान्वजान् ।
अभिभूयार्जुनस्यैको ध्वजस्तरथौ महाकपिः ॥ ०२८ ॥

पादातास्त्वग्रतोऽगच्छन्नसिशक्त्यृष्टिपाणयः ।
अनेकशतसाहस्रा भीमसेनस्य रक्षिणः ॥ ०२९ ॥

वारणा दशासाहस्राः प्रभिन्नकरटामुखाः ।
शूरा हेममयैर्जालैर्दीप्यमाना इवाचलाः ॥ ०३० ॥

क्षरन्त इव जीमूता मदार्द्राः पद्मगन्धिनः ।
राजानमन्वयुः पश्चाच्चलन्त इव पर्वताः ॥ ०३१ ॥

भीमसेनो गदां भीमां प्रकर्षन्परिघोपमाम् ।
प्रचकर्ष महत्सैन्यं दुराधर्षो महामनाः ॥ ०३२ ॥

तमर्कमिव दुष्टेक्ष्यं तपन्तं रश्ममालिनम् ।
न शकुः सर्वतो योधाः प्रतिवीक्षितुमन्तिके ॥ ०३३ ॥

वज्रो नामैष तु व्यूहो दुर्भिदः सर्वतोमुखः ।
चापविद्युद्धजो घोरो गुस्तो गाण्डीवधन्वना ॥ ०३४ ॥

यं प्रतिव्यूह्य तिष्ठन्ति पाण्डवास्तव वाहिनीम् ।
अजेयो मानुषे लोके पाण्डवैरभिरक्षितः ॥ ०३५ ॥

संध्यां तिष्ठत्सु सैन्येषु सूर्यस्योदयनं प्रति ।
प्रावात्सपृष्टतो वायुरनन्द्रे स्तनयितुमान् ॥ ०३६ ॥

विष्वग्वाताश्च वान्त्युग्रा नीचैः शर्करकर्षिणः ।
रजश्चोद्धूयमानं तु तमसाच्छादयज्जगत् ॥ ०३७ ॥

पपात महती चोल्का प्राङ्गुखी भरतर्षभ ।
उद्यन्तं सूर्यमाहत्य व्यशीर्यत महास्वना ॥ ०३८ ॥

अथ सज्जीयमानेषु सैन्येषु भरतर्षभ ।
निष्प्रभोऽभ्युदियात्सूर्यः सघोषो भूश्वचाल ह ॥ ०३९ ॥

व्यशीर्यत सनादा च तदा भरतसत्तम ॥ ०३९ ॥

निर्धाता बहवो राजनिदक्षु सर्वासु चाभवन् ।
प्रादुरासीद्रजस्तीव्रं न प्राज्ञायत किञ्चन ॥ ०४० ॥

ध्वजानां धूयमानानां सहसा मातरिश्वन ।
किञ्चिणीजालनद्वानां काञ्चनघण्वतां रवैः ॥ ०४१ ॥

महतां सपताकानामादित्यसमतेजसाम् ।
सर्वं द्विणद्विणीभूतमासीत्तालवनेष्विव ॥ ०४२ ॥

एवं ते पुरुषव्याघ्राः पाण्डवा युद्धनन्दिनः ।
व्यवस्थिताः प्रतिव्यूह्य तव पुत्रस्य वाहिनीम् ॥ ०४३ ॥

स्वंसन्त इव मज्जानो योधानां भरतर्षभ ।
द्वृष्टाग्रतो भीमसेनं गदापाणिमवस्थितम् ॥ ०४४ ॥

अध्याय ०२०

धृतराष्ट्र उवाच ॥

सूर्योदये सञ्जय के नु पूर्व ; युयुत्सवो हृष्यमाणा इवासन् ।
मामका वा भीमनेत्राः समीके ; पाण्डवा वा भीमनेत्रास्तदानीम् ॥ ००१ ॥

केषां जघन्यौ सोमसूर्यौ सवायू ; केषां सेनां श्वापदा व्याभषन्त ।
केषां यूनां मुखवर्णाः प्रसन्नाः ; सर्वं ह्येतद्वृहि तत्त्वं यथावत् ॥ ००२ ॥

सञ्जय उवाच ॥

उमे सेने तुल्यमिवोपयाते ; उभे व्यूहे हृष्टरूपे नरेन्द्र ।
उमे चित्रे वनराजिप्रकाशे ; तथैवोभे नागरथाश्वपूर्णे ॥ ००३ ॥

उभे सेने बृहती भीमरूपे ; तथैवोभे भारत दुर्विषहो ।
तथैवोभे स्वर्गजयाय सृष्टे ; तथा ह्युभे सत्पुरुषार्यगुरुे ॥ ००४ ॥

पश्चान्मुखाः कुरवो धार्तराष्ट्रः ; स्थिताः पार्थाः प्राञ्छुखा योत्स्यमानाः ।
दैत्येन्द्रसेनेव च कौरवाणां ; देवेन्द्रसेनेव च पाण्डवानाम् ॥ ००५ ॥

शुक्रो वायुः पृष्ठतः पाण्डवानां ; धार्तराष्ट्रज्ञश्वापदा व्याभषन्त ।
गजेन्द्राणां मदगन्धांश्च तीव्रा ; च सेहिरे तव पुत्रस्य नागाः ॥ ००६ ॥

दुर्योधनो हस्तिनं पद्मवर्णं ; सुवर्णकक्ष्यं जातिवलं प्रभिन्नम् ।
समास्थितो मध्यगतः कुरुणां ; संस्तूयमानो बन्दिभिर्मार्गदैश्च ॥ ००७ ॥

चन्द्रप्रभं श्वेतमस्यातपत्रं ; सौवर्णी स्मग्नाजते चोत्तमाङ्गे ।
तं सर्वतः शकुनिः पार्वतीयैः ; सार्धं गान्धारैः पाति गान्धारराजः ॥ ००८ ॥

भीष्मोऽग्रतः सर्वसैन्यस्य वृद्धः ; श्वेतच्छत्रः श्वेतधनुः सशङ्खः ।
श्वेतोष्णीषः पाण्डुरेण ध्वजेन ; श्वेतैरथैः श्वेतशैलप्रकाशः ॥ ००९ ॥

तस्य सैन्यं धार्तराष्ट्राश्च सर्वे ; बाह्यिकानामेकदेशः शलश्च ।
ये चाम्बषाः क्षत्रिया ये च सिन्धौ ; तथा सौवीराः पञ्चनदाश्च शूराः ॥ ०१० ॥

शोणैर्हयै रुक्मरथो महात्मा ; द्रोणो महाबाहुरदीनसत्त्वः ।
आस्ते गुरुः प्रयशाः सर्वराज्ञां ; पश्चाच्चमूमिन्द्र इवाभिरक्षन् ॥ ०११ ॥

वार्द्धक्षत्रिः सर्वसैन्यस्य मध्ये ; भूरिश्वाः पुरुमित्रो जयश्च ।
शाल्वा मत्स्याः केकयाश्चापि सर्वे ; गजानीकैर्भ्रातरो योत्स्यमानाः ॥ ०१२ ॥

शारद्वतश्वेतरधूर्महात्मा ; महेष्वासो गौतमश्चित्रयोधी ।
शकैः किरातैर्यवनैः पह्लवैश्च ; सार्धं चमूमुत्तरतोऽभिपाति ॥ ०१३ ॥

महारथैरन्धकवृष्णिभोजैः ; सौराष्ट्रकैर्नैर्द्वृत्तैरात्तशश्चैः ।
वृहद्वलः कृतवर्माभिगुसो ; बलं त्वदीयं दक्षिणतोऽभिपाति ॥ ०१४ ॥

संशस्तकानामयुतं रथानां ; मृत्युर्जयो वार्जुनस्येति सृष्टाः ।
येनार्जुनस्तेन राजनकृतास्थाः ; प्रयाता वै ते त्रिगर्ताश्च शूराः ॥ ०१५ ॥

साग्रं शतसहस्रं तु नागानां तव भारत ।
नागे नागे रथशतं शतं चाश्चा रथे रथे ॥ ०१६ ॥

अश्वेऽश्वे दश धानुष्का धानुष्के दश चर्मिणः ।
एवं वृद्धान्यनीकानि भीष्मेण तव भारत ॥ ०१७ ॥

अव्यूहन्मानुषं व्यूहं दैवं गान्धर्वमासुरम् ।
दिवसैः दिवसैः प्रासै भीष्मः शांतनवोऽग्रणीः ॥ ०१८ ॥

महारथौघविपुलः समुद्र इव पर्वणि ।
भीष्मेण धार्तराष्ट्राणां व्यूहः प्रत्यञ्जुखो युधि ॥ ०१९ ॥

अनन्तरूपा ध्वजिनी त्वदीया ; नरेन्द्र भीमा न तु पाण्डवानाम् ।
तां त्वेव मन्ये बृहतीं दुष्प्रधृष्यां ; यस्या नेतारौ केशवश्चार्जुनश्च ॥ ०२० ॥

अध्याय ०२१

सङ्ख्य उवाच ॥

बृहतीं धार्तराष्ट्राणां दृष्ट्वा सेनां समुद्यताम् ।
विषादमगमद्राजा कुन्तीपुत्रो युधिष्ठिरः ॥ ००१ ॥

व्यूहं भीष्मेण चाभेद्यं कलिपतं प्रेक्ष्य पाण्डवः ।
अभेद्यमिव संप्रेक्ष्य विषण्णोऽर्जुनमब्रवीत् ॥ ००२ ॥

धनञ्जय कथं शक्यमस्माभिर्योद्गुमाहवे ।
धार्तराष्ट्रैर्महाबाहो येषां योद्धा पितामहः ॥ ००३ ॥

अक्षोभ्योऽयमभेद्यश्च भीष्मेणामित्रकर्शिना ।
कलिपतः शास्त्रदृष्टेन विधिना भूरितेजसा ॥ ००४ ॥

ते वयं संशयं प्राप्ताः ससैन्याः शत्रुकर्शन ।
कथमस्मान्महाव्यूहादुद्यानं नो भविष्यति ॥ ००५ ॥

अथार्जुनोऽब्रवीत्पार्थं युधिष्ठिरमित्रहा ।
विषण्णमभिसंप्रेक्ष्य तव राजननीकिनीम् ॥ ००६ ॥

प्रज्ञयाभ्यधिकाजशूरान्गुणयुक्तान्वहनपि ।
जयन्त्यल्पतरा येन तन्निवोध विशां पते ॥ ००७ ॥

तत्तु ते कारणं राजन्प्रवक्ष्याम्यनसूयवे ।
नारदस्तमृषिर्वेदं भीष्मद्रोणौ च पाण्डव ॥ ००८ ॥

एतमेवार्थमाश्रित्य युद्धे देवासुरेऽब्रवीत् ।
पितामहः किल पुरा महेन्द्रादीन्दिवौकसः ॥ ००९ ॥

न तथा बलवीर्याभ्यां विजयन्ते जिगीषवः ।
यथा सत्यानृशंस्याभ्यां धर्मेणैवोद्यमेन च ॥ ०१० ॥

त्यक्त्वाधर्मं च लोभं च मोहं चोद्यममास्थिताः ।
युध्यध्वमनहङ्कारा यतो धर्मस्ततो जयः ॥ ०११ ॥

एवं राजन्विजानीहि ध्रुवोऽस्माकं रणे जयः ।
यथा मे नारदः प्राह यतः कृष्णस्ततो जयः ॥ ०१२ ॥

गुणभूतो जयः कृष्णो पृष्ठोऽन्वेति माधवम् ।
अन्यथा विजयश्चास्य संनतिश्चापरो गुणः ॥ ०१३ ॥

अनन्ततेजा गोविन्दः शत्रुपूर्गेषु निर्व्यथः ।
पुरुषः सनातनतमो यतः कृष्णस्ततो जयः ॥ ०१४ ॥

पुरा ह्येष हरिभूत्वा वैकुण्ठोऽकुण्ठसायकः ।
सुरासुरानवस्मूर्जन्नब्रवीत्के जयन्त्विति ॥ ०१५ ॥

अनु कृष्णं जयेमेति यैरुक्तं तत्र तैर्जितम् ।
तत्प्रसादाद्विं त्रैलोक्यं प्राप्तं शकादिभिः सुरैः ॥ ०१६ ॥

तस्य ते न व्यथां काञ्चिदिह पश्यामि भारत ।
यस्य ते जयमाशास्ते विश्वभुक्तिदशेश्वरः ॥ ०१७ ॥

अध्याय ०२२

सङ्ख्य उवाच ॥

ततो युधिष्ठिरो राजा स्वां सेनां समचोदयत् ।
प्रतिव्यूहन्नीकानि भीष्मस्य भरतर्षभ ॥ ००१ ॥

यथोदिष्टान्यनीकानि प्रत्यव्यूहन्त पाण्डवाः ।
स्वर्गं परमभीप्सन्तः सुयुद्धेन कुरुद्ध्वाः ॥ ००२ ॥

मध्ये शिखण्डिनोऽनीकं रक्षितं सव्यसाचिना ।
धृष्टद्युम्नस्य च स्वयं भीमेन परिपालितम् ॥ ००३ ॥

अनीकं दक्षिणं राजन्युयुधानेन पालितम् ।
श्रीमता सात्वताभ्येण शक्रेणोव धनुष्मता ॥ ००४ ॥

महेन्द्रयानप्रतिमं रथं तु; सोपस्करं हाटकरत्तचित्रम् ।
युधिष्ठिरः काञ्चनभाण्डयोक्रं; समास्थितो नागकुलस्य मध्ये ॥ ००५ ॥

समुच्छितं दान्तशलाकमस्य; सुपाण्डुरं छत्रमतीव भाति ।
प्रदक्षिणं चैनमुपाचरन्ति; महर्षयः संस्तुतिभिन्नैन्द्रम् ॥ ००६ ॥

पुरोहिताः शत्रुवधं वदन्तो ; महर्षिवृद्धाः श्रुतवन्त एव ।
जप्यैश्च मन्त्रैश्च तथौषधीभिः ; समन्ततः स्वस्त्ययनं प्रचकुः ॥ ००७ ॥

ततः स वस्त्राणि तथैव गाश्च ; फलानि पुष्पाणि तथैव निष्कान् ।
कुरुत्तमो ब्राह्मणसान्महात्मा ; कुर्वन्त्ययौ शक्र इवामरेभ्यः ॥ ००८ ॥

सहस्रसूर्यः शतकिङ्गिणीकः ; परार्थजाम्बूनदहेमचित्रः ।
रथोऽर्जुनस्यान्निरिवार्चिमाली ; विभ्राजते श्वेतह्यः सुचक्रः ॥ ००९ ॥

तमास्थितः केशवसङ्गीहीतं ; कपिध्वजं गाणिडवबाणहस्तः ।
धनुर्धरो यस्य समः पृथिव्यां ; न विद्यते नो भविता वा कदाचित् ॥ ०१० ॥

उद्वर्तयिष्यस्त्व पुत्रसेना ; मतीव रौद्रं स विभर्ति रूपम् ।
अनायुधो यः सुभुजो भुजाभ्यां ; नराश्वनागान्युधि भस्म कुर्यात् ॥ ०११ ॥

स भीमसेनः सहितो यमाभ्यां ; वृकोदरो वीररथस्य गोस्ता ।
तं प्रेक्ष्य मत्तर्षभसिंहखेलं ; लोके महेन्द्रप्रतिमानकल्पम् ॥ ०१२ ॥

समीक्ष्य सेनाग्रगतं दुरासदं ; प्रविव्यथुः पङ्कगता इवोद्धाः ।
वृकोदरं वारणराजदर्प ; योधास्त्वदीया भयविघ्नसत्त्वाः ॥ ०१३ ॥

अनीकमध्ये तिष्ठन्तं राजपुत्रं दुरासदम् ।
अब्रवीद्वरतश्रेष्ठं गुडाकेशं जनार्दनः ॥ ०१४ ॥

वासुदेव उवाच ॥

य एष गोस्ता प्रतपन्बलस्थो ; यो नः सेनां सिंह इवेक्षते च ।
स एष भीष्मः कुरुवंशकेतु ; येनाहृतास्त्रिंशतो वाजिमेधाः ॥ ०१५ ॥

एतान्यनीकानि महानुभावं ; गूहन्ति मेधा इव धर्मरशिमम् ।

एतानि हत्वा पुरुषप्रवीरं ; काङ्क्षस्व युद्धं भरतर्षमेण ॥ ०१६ ॥

धृतराष्ट्र उवाच ॥

केषां प्रहृष्टास्तत्राद्ये योधा युध्यन्ति सञ्जय ।
उद्ग्रमनसः केऽत्र के वा दीना विचेतसः ॥ ०१७ ॥

के पूर्वं प्राहरंस्तत्र युद्धे हृदयकम्पने ।
मामकाः पाण्डवानां वा तन्ममाचक्ष्व सञ्जय ॥ ०१८ ॥

कस्य सेनासमुदये गन्धमाल्यसमुद्भवः ।
वाचः प्रदक्षिणाश्वैव योधानामभिगर्जताम् ॥ ०१९ ॥

सञ्जय उवाच ॥

उभयोः सेनयोस्तत्र योधा जहृषिरे मुदा ।
स्वग्धूपपानगन्धानामुभयत्र समुद्भवः ॥ ०२० ॥

संहतानामनीकानां व्यूढानां भरतर्षम् ।
संसर्पतामुदीर्णानां विमर्दः सुमहानभूत् ॥ ०२१ ॥

वादित्रशब्दस्तुमुलः शङ्खभेरीविमिश्रितः ।
कुञ्जराणां च नदतां सैन्यानां च प्रहृष्यताम् ॥ ०२२ ॥

अध्याय ०२३

धृतराष्ट्र उवाच ॥

धर्मक्षेत्रे कुरुक्षेत्रे समवेता युयुत्सवः ।
मामकाः पाण्डवाश्वैव किमकुर्वत सज्जय ॥ ००१ ॥

सज्जय उवाच ॥

दृष्ट्वा तु पाण्डवानीकं व्यूढं दुर्योधनस्तदा ।
आचार्यमुपसङ्गम्य राजा वचनमब्रवीत् ॥ ००२ ॥

पश्यतां पाण्डुपुत्राणामाचार्य महतीं चमूम् ।
व्यूढां द्रुपदपुत्रेण तव शिष्येण धीमता ॥ ००३ ॥

अत्र शूरा महेष्वासा भीमार्जुनसमा युधि ।
युयुधानौ विराटश्च द्रुपदश्च महारथः ॥ ००४ ॥

धृष्टकेतुश्चेकितानः काशिराजश्च वीर्यवान् ।
पुरुजित्कुन्तिभोजश्च शैव्यश्च नरपुङ्गवः ॥ ००५ ॥

युधामन्युश्च विक्रान्त उत्तमौजाश्च वीर्यवान् ।
सौभद्रो द्रौपदेयाश्च सर्व एव महारथाः ॥ ००६ ॥

अस्माकं तु विशिष्टा ये तान्निवोध द्विजोत्तम ।
नायका मम सैन्यस्य सज्जार्थं तान्ब्रवीमि ते ॥ ००७ ॥

भवान्नीष्मश्च कर्णश्च कृपश्च समितिज्ञयः ।
अश्वत्थामा विकर्णश्च सौमदत्तिस्तथैव च ॥ ००८ ॥

अन्ये च बहवः शूरा मदर्थे त्यक्तजीविताः ।
नानाशस्त्रप्रहरणाः सर्वे युद्धविशारदाः ॥ ००९ ॥

अपर्यासं तदस्माकं बलं भीमाभिरक्षितम् ।
पर्यासं त्विदमेतेषां बलं भीमाभिरक्षितम् ॥ ०१० ॥

अयनेषु च सर्वेषु यथाभागमवस्थिताः ।
भीष्ममेवाभिरक्षन्तु भवन्तः सर्व एव हि ॥ ०११ ॥

तस्य सञ्जनयन्हर्षं कुरुवृद्धः पितामहः ।
सिंहनादं विनयोच्चैः शङ्खं दध्मौ प्रतापवान् ॥ ०१२ ॥

ततः शाङ्खाश्च भेर्यश्च पणवानकगोमुखाः ।
सहसैवाभ्यहन्यन्त स शब्दस्तुमुलोऽभवत् ॥ ०१३ ॥

ततः श्वेतैर्हयैर्युक्ते महति स्यन्दने स्थितौ ।
माधवः पाण्डवश्चैव दिव्यौ शङ्खौ प्रदध्मतुः ॥ ०१४ ॥

पाञ्चजन्यं हृषीकेशो देवदत्तं धनञ्जयः ।
पौण्ड्रं दध्मौ महाशङ्खं भीमकर्मा वृकोदरः ॥ ०१५ ॥

अनन्तविजयं राजा कुन्तीपुत्रो युधिष्ठिरः ।
नकुलः सहदेवश्च सुघोषमणिपुष्पकौ ॥ ०१६ ॥

काश्यश्च परमेष्वासः शिखण्डी च महारथः ।
धृष्टद्युम्नो विराटश्च सात्यकिश्चापराजितः ॥ ०१७ ॥

द्रुपदो द्रौपदेयाश्च सर्वशः पृथिवीपते ।
सौभद्रश्च महाबाहुः शङ्खान्दध्मुः पृथक्पृथक् ॥ ०१८ ॥

स घोषो धार्तराष्ट्राणां हृदयानि व्यदारयत् ।
नभश्च पृथिवीं चैव तुमुलो व्यनुनादयन् ॥ ०१९ ॥

अथ व्यवस्थितान्दृष्टा धार्तराष्ट्रान्कपिष्वजः ।
प्रवृत्ते शस्त्रसंपाते धनुरुद्यम्य पाण्डवः ॥ ०२० ॥

हृषीकेशं तदा वाक्यमिदमाह महीपते ।
सेनयोरुभयोर्मध्ये रथं स्थापय मेऽन्युत ॥ ०२१ ॥

यावदेतान्निरीक्षेऽहं योद्धुकामानवस्थितान् ।
कैर्मया सह योद्धव्यमस्मिन्न्रणसमुद्यमे ॥ ०२२ ॥

योत्स्यमानानवेक्षेऽहं य एतेऽत्र समागताः ।
धार्तराष्ट्रस्य दुर्बुद्धेर्द्युद्धे प्रियचिकीर्षवः ॥ ०२३ ॥

एवमुक्तो हृषीकेशो गुडाकेशेन भारत ।
सेनयोरुभयोर्मध्ये स्थापयित्वा रथोत्तमम् ॥ ०२४ ॥

भीष्मद्रोणप्रमुखतः सर्वेषां च महीक्षिताम् ।
उवाच पार्थं पश्यैतान्समवेतान्कुरुनिति ॥ ०२५ ॥

तत्रापश्यतिथतान्पार्थः पितृनथं पितामहान् ।
आचार्यान्मातुलान्नातृन्पुत्रान्यौत्रान्सखीस्तथा ॥ ०२६ ॥

शशुरान्सुहृदश्वैव सेनयोरुभयोरपि ।
तान्समीक्ष्य स कौन्तेयः सर्वान्वन्धूनवस्थितान् ॥ ०२७ ॥

कृपया परयाविष्टो विषीदन्निदमब्रवीत् ।
दृष्टेमान्स्वजनान्कृष्णं युयुत्सून्समवस्थितान् ॥ ०२८ ॥

सीदन्ति मम गात्राणि मुखं च परिशुष्यति ।
वेपथुश्च शरीरे मे रोमहर्षश्च जायते ॥ ०२९ ॥

गाण्डीवं संसते हस्तात्त्वकैव परिदृश्यते ।
न च शकोम्यवस्थातुं भ्रमतीव च मे मनः ॥ ०३० ॥

निमित्तानि च पश्यामि विपरीतानि केशव ।

न च श्रेयोऽनुपश्यामि हत्वा स्वजनमाहवे ॥ ०३१ ॥

न काङ्क्षे विजयं कृष्ण न च राज्यं सुखानि च ।
किं नो राज्येन गोविन्दं किं भोगैर्जीवितेन वा ॥ ०३२ ॥

येषामर्थे काङ्क्षितं नो राज्यं भोगाः सुखानि च ।
त इमेऽवस्थिता युद्धे प्राणांस्त्यत्वा धनानि च ॥ ०३३ ॥

आचार्याः पितरः पुत्रास्तथैव च पितामहाः ।
मातुलाः श्वशुराः पौत्राः स्यालाः संबन्धिनस्तथा ॥ ०३४ ॥

एतान्न हन्तुमिच्छामि द्वतोऽपि मधुसूदन ।
अपि त्रैलोक्यराज्यस्य हेतोः किं नु महीकृते ॥ ०३५ ॥

निहत्य धार्तराष्ट्रान्नः का प्रीतिः स्याज्जनार्दन ।
पापमवाश्रयेदस्मान्हत्वैतानाततायिनः ॥ ०३६ ॥

तस्मान्नार्हा वयं हन्तुं धार्तराष्ट्रान्सबान्धवान् ।
स्वजनं हि कथं हत्वा सुखिनः स्याम माघव ॥ ०३७ ॥

यद्यप्येते न पश्यन्ति लोभोपहतचेतसः ।
कुलक्षयकृतं दोषं मित्रद्रोहे च पातकम् ॥ ०३८ ॥

कथं न ज्ञेयमस्माभिः पापादस्मान्निर्वर्तिर्तुम् ।
कुलक्षयकृतं दोषं प्रपश्यद्विर्जनार्दन ॥ ०३९ ॥

कुलक्षये प्रणश्यन्ति कुलधर्माः सनातनाः ।
धर्मे नष्टे कुलं कृत्वामधर्मोऽभिभवत्युत ॥ ०४० ॥

अधर्माभिभवात्कृष्ण प्रदुष्यन्ति कुलस्त्रियः ।
स्त्रीषु दुष्टासु वार्ष्णेय जायते वर्णसङ्करः ॥ ०४१ ॥

सङ्करो नरकायैव कुलभानां कुलस्य च ।
पतन्ति पितरो ह्येषां लुक्षण्डोदकक्रियाः ॥ ०४२ ॥

दोषैरतैः कुलभानां वर्णसङ्करकारकैः ।
उत्साधन्ते जातिधर्माः कुलधर्माश्च शाश्वताः ॥ ०४३ ॥

उत्सन्नकुलधर्माणां मनुष्याणां जनार्दन ।
नरके नियतं वासो भवतीत्यनुशुश्रुम ॥ ०४४ ॥

अहो वत महत्पापं कर्तु व्यवसिता वयम् ।
यद्राज्यसुखलोभेन हन्तुं स्वजनमुद्यताः ॥ ०४५ ॥

यदि मामप्रतीकारमशस्त्रं शास्त्रपाणयः ।
धार्तराष्ट्र रणे हन्युस्तन्मे क्षेमतरं भवेत् ॥ ०४६ ॥

एवमुक्तवार्जुनः संख्ये रथोपस्थ उपाविशत् ।
विसृज्य सशरं चापं शोकसंविग्रमानसः ॥ ०४७ ॥

अध्याय ०२४

सञ्चय उवाच ॥

तं तथा कृपयाविष्टमशुपूर्णाकुलेक्षणम् ।
विषीदन्तमिदं वाक्यमुवाच मधुसूदनः ॥ ००१ ॥

श्रीभगवानुवाच ॥

कुतस्त्वा कश्मलमिदं विषमे समुपस्थितम् ।
अनार्यजुष्टमस्वर्गर्यमकीर्तिकरमर्जुन ॥ ००२ ॥

क्षैब्यं मा स्म गमः पार्थ नैतत्त्वच्युपपद्यते ।
क्षुद्रं हृदयदौर्बल्यं त्यक्त्वोत्तिष्ठ परंतप ॥ ००३ ॥

अर्जुन उवाच ॥

कथं भीष्ममहं संख्ये द्रोणं च मधुसूदन ।
इषुभिः प्रतियोत्स्यामि पूजाहारवरिसूदन ॥ ००४ ॥

गुरुनहत्वा हि महानुभावा ; ज्ञेयो भोक्तुं भैक्षमपीह लोके ।
हत्वार्थकामांस्तु गुरुनिहैव ; भुजीय भोगान्विधरप्रदिग्धान् ॥ ००५ ॥

न चैतद्विद्धः कतरन्नो गरीयो ; यद्वा जयेम यदि वा नो जयेयुः ।
यानेव हत्वा न जिजीविषाम ; स्तेऽवस्थिताः प्रमुखे धार्तराष्ट्राः ॥ ००६ ॥

कार्पण्यदोषोपहतस्वभावः ; पृच्छामि त्वां धर्मसंमूढचेताः ।
यच्छ्रेयः स्यान्निश्चितं ब्रूहि तन्मे ; शिष्यस्तेऽहं शाधि मां त्वां प्रपन्नम् ॥ ००७
॥

न हि प्रपश्यामि ममापनुद्या ; यच्छोकमुच्छोषणमिन्द्रियाणाम् ।
अवाप्य भूमावसपत्नमृद्धं ; राज्यं सुराणामपि चाधिपत्यम् ॥ ००८ ॥

सञ्जय उवाच ॥

एवमुत्त्वा हृषीकेशं गुडाकेशः परंतप ।
न योत्स्य इति गोविन्दमुत्त्वा तृष्णीं वभूव ह ॥ ००९ ॥

तमुवाच हृषीकेशः प्रहसन्निव भारत ।
सेनयोरुभयोर्मध्ये विषीदन्तमिदं वचः ॥ ०१० ॥

श्रीभगवानुवाच ॥

अशोच्यानन्वशोचस्त्वं प्रज्ञावादांश्च भाषसे ।
गतासूनगतासूश्च नानुशोचन्ति पण्डिताः ॥ ०११ ॥

न त्वेवाहं जातु नासं न त्वं नेमे जनाधिपाः ।
न चैव न भविष्यामः सर्वे वयमतः परम् ॥ ०१२ ॥

देहिनोऽस्मिन्यथा देहे कौमारं यौवनं जरा ।
तथा देहान्तरप्राप्तिर्धीरस्तत्र न मुह्यति ॥ ०१३ ॥

मात्रास्पर्शास्तु कौन्तेय शीतोष्णासुखदुःखदाः ।
आगमापायिनोऽनित्यास्तांस्तितक्षस्व भारत ॥ ०१४ ॥

यं हि न व्यथयन्त्येते पुरुषं पुरुषर्षभं ।
समदुःखसुखं धीरं सोऽमृतत्वाय कल्पते ॥ ०१५ ॥

नासतो विद्यते भावो नाभावो विद्यते सतः ।
उभयोरपि दृष्टोऽन्तस्त्वनयोस्तत्त्वदर्शिभिः ॥ ०१६ ॥

अविनाशि तु तद्विद्धि येन सर्वमिदं ततम् ।
विनाशमव्ययस्यास्य न कश्चित्कर्तुर्महति ॥ ०१७ ॥

अन्तवन्त इमे देहा नित्यस्योक्ताः शरीरिणः ।
अनाशिनोऽप्रमेयस्य तस्माद्युद्घ्यस्व भारत ॥ ०१८ ॥

य एनं वेत्ति हन्तारं यश्चैनं मन्यते हतम् ।
उभौ तौ न विजानीतो नायं हन्ति न हन्यते ॥ ०१९ ॥

न जायते म्रियते वा कदा चिन्नायं भूत्वा भविता वा न भूयः ।

अजो नित्यः शाश्वतोऽयं पुराणो ; न हन्यते हन्यमाने शरीरे ॥ ०२० ॥

वेदाविनाशिनं नित्यं य एनमजमव्ययम् ।
कथं स पुरुषः पार्थं कं घातयति हन्ति कम् ॥ ०२१ ॥

वासांसि जीर्णानि यथा विहाय ; नवानि गृह्णाति नरोऽपराणि ।
तथा शरीराणि विहाय जीर्णान्यन्यानि संयाति नवानि देही ॥ ०२२ ॥

नैनं छिन्दन्ति शस्त्राणि नैनं दहति पावकः ।
न चैनं क्लेदयन्त्यापो न शोषयति मारुतः ॥ ०२३ ॥

अच्छेद्योऽयमदाह्योऽयमक्षेद्योऽशोष्य एव च ।
नित्यः सर्वगतः स्थाणुरचलोऽयं सनातनः ॥ ०२४ ॥

अव्यक्तोऽयमचिन्त्योऽयमविकार्योऽयमुच्यते ।
तस्मादेवं विदित्वैनं नानुशोचितुमर्हसि ॥ ०२५ ॥

अथ चैनं नित्यजातं नित्यं वा मन्यसे मृतम् ।
तथापि त्वं महाबाहो नैनं शोचितुमर्हसि ॥ ०२६ ॥

जातस्य हि ध्रुवो मृत्युर्ध्रुवं जन्म मृतस्य च ।
तस्मादपरिहार्योऽर्थं न त्वं शोचितुमर्हसि ॥ ०२७ ॥

अव्यक्तादीनि भूतानि व्यक्तमध्यानि भारत ।
अव्यक्तनिधनान्यव तत्र का परिदेवना ॥ ०२८ ॥

आश्र्यवत्पश्यति कश्चिदेन ; माश्र्यवद्वदति तथैव चान्यः ।
आश्र्यवच्चैनमन्यः शृणोति ; श्रुत्वाप्येन वेद न चैव कश्चित् ॥ ०२९ ॥

देही नित्यमवध्योऽयं देहे सर्वस्य भारत ।
तस्मात्सर्वाणि भूतानि न त्वं शोचितुमर्हसि ॥ ०३० ॥

स्वर्धममपि चावेक्ष्य न विकम्पितुमर्हसि ।
धर्म्याद्विं युद्धाच्छ्रेयोऽन्यतक्षत्रियस्य न विद्यते ॥ ०३१ ॥

यद्यच्छ्या चोपपन्नं स्वर्गद्वारमपावृतम् ।
सुखिनः क्षत्रियाः पार्थं लभन्ते युद्धमीदशम् ॥ ०३२ ॥

अथ चेत्त्वमिमं धर्म्यं सङ्गामं न करिष्यसि ।
ततः स्वर्धमं कीर्तिं च हित्वा पापमवाप्स्यसि ॥ ०३३ ॥

अकीर्तिं चापि भूतानि कथयिष्यन्ति तेऽव्ययाम् ।
संभावितस्य चाकीर्तिर्मरणादतिरिच्यते ॥ ०३४ ॥

भयाद्रणादुपरतं मंस्यन्ते त्वां महारथाः ।
येषां च त्वं बहुमतो भूत्वा यास्यसि लाघवम् ॥ ०३५ ॥

अवाच्यवादांश्च बहून्वदिष्यन्ति तवाहिताः ।
निन्दन्तस्त्वं सामर्थ्यं ततो दुःखतरं नुकिम् ॥ ०३६ ॥

हतो वा प्राप्स्यसि स्वर्गं जित्वा वा भोक्ष्यसे महीम् ।
तस्मादुत्तिष्ठ कौन्तेय युद्धाय कृतनिश्चयः ॥ ०३७ ॥

सुखदुःखे समे कृत्वा लाभालाभौ जयाजयौ ।
ततो युद्धाय युज्यस्व नैवं पापमवाप्स्यसि ॥ ०३८ ॥

एषा तेऽभिहिता सांख्ये बुद्धिर्योगे त्विमां शृणु ।
बुद्धा युक्तो यथा पार्थं कर्मवन्यं प्रहास्यसि ॥ ०३९ ॥

नेहाभिक्रमनाशोऽस्ति प्रत्यवायो न विद्यते ।
स्वल्पमप्यस्य धर्मस्य त्रायते महतो भयात् ॥ ०४० ॥

व्यवसायात्मिका बुद्धिरेकेह कुरुनन्दन ।
बहुशास्त्रा ह्यनन्ताश्च बुद्धयोऽव्यवसायिनाम् ॥ ०४१ ॥

यामिमां पुष्पितां वाचं प्रवदन्त्यविपश्चितः ।
वेदवादरताः पार्थ नान्यदस्तीति वादिनः ॥ ०४२ ॥

कामात्मानः स्वर्गपरा जन्मकर्मफलप्रदाम् ।
क्रियाविशेषबहुलां भोगैश्वर्यगतिं प्रति ॥ ०४३ ॥

भोगैश्वर्यप्रसक्तानां तथापहृतचेतसाम् ।
व्यवसायात्मिका बुद्धिः समाधौ न विधीयते ॥ ०४४ ॥

त्रैगुण्यविषया वेदा निरैगुण्यो भवार्जुन ।
निर्द्वंद्वे नित्यसत्त्वस्थो निर्योगक्षेम आत्मवान् ॥ ०४५ ॥

यावानर्थ उद्पाने सर्वतः संपुत्रोदके ।
तावान्सर्वेषु वेदेषु ब्राह्मणस्य विजानतः ॥ ०४६ ॥

कर्मण्येवाधिकारस्ते मा फलेषु कदाचन ।
मा कर्मफलहेतुभूर्मा ते सङ्गोऽस्त्वकर्मणि ॥ ०४७ ॥

योगस्थः कुरु कर्मणि सङ्गं त्यक्त्वा धनञ्जय ।
सिद्ध्यसिद्ध्योः समो भूत्वा समत्वं योग उच्यते ॥ ०४८ ॥

दूरेण ह्यवरं कर्म बुद्धियोगाद्वनञ्जय ।
बुद्धौ शरणमन्विच्छ कृपणः फलहेतवः ॥ ०४९ ॥

बुद्धियुक्तो जहातीह उमे सुकृतदुष्कृते ।
तस्माद्योगाय युज्यस्व योगः कर्मसु कौशलम् ॥ ०५० ॥

कर्मजं बुद्धियुक्ता हि फलं त्यक्त्वा मनीषिणः ।

जन्मबन्धविनिर्मुक्ताः पदं गच्छन्त्यनामयम् ॥ ०५१ ॥

यदा ते मोहकलिलं बुद्धिव्यतीतरिष्यति ।
तदा गन्तासि निर्वेदं श्रोतव्यस्य श्रुतस्य च ॥ ०५२ ॥

श्रुतिविप्रतिपन्ना ते यदा स्थास्यति निश्चला ।
समाधावचला बुद्धिस्तदा योगमवाप्स्यसि ॥ ०५३ ॥

अर्जुन उवाच ॥

स्थितप्रज्ञस्य का भाषा समाधिस्थस्य केशव ।
स्थितधीः किं प्रभाषेत किमासीत ब्रजेत किम् ॥ ०५४ ॥

श्रीभगवानुवाच ॥

प्रजहाति यदा कामान्सर्वान्पार्थं मनोगतान् ।
आत्मन्येवात्मना तुष्टः स्थितप्रज्ञस्तदोच्यते ॥ ०५५ ॥

दुःखेष्वनुद्विग्मनाः सुखेषु विगतस्पृहः ।
वीतरागभयकोधः स्थितधीर्मुनिरुच्यते ॥ ०५६ ॥

यः सर्वत्रानभिक्षेहस्तत्तत्पाप्य शुभाशुभम् ।
नाभिनन्दति न द्वेष्टि तस्य प्रज्ञा प्रतिष्ठिता ॥ ०५७ ॥

यदा संहरते चायं कूर्मोऽज्ञानीव सर्वशः ।
इन्द्रियाणीनिद्रियार्थेभ्यस्तस्य प्रज्ञा प्रतिष्ठिता ॥ ०५८ ॥

विषया विनिवर्तन्ते निराहारस्य देहिनः ।
रसवर्जं रसोऽप्यस्य परं दृष्ट्वा निवर्तते ॥ ०५९ ॥

यततो ह्यपि कौन्तेय पुरुषस्य विपश्चितः ।

इन्द्रियाणि प्रमाथीनि हरन्ति प्रसर्वं मनः ॥ ०६० ॥

तानि सर्वाणि संयम्य युक्त आसीत मत्परः ।
वशे हि यस्येन्द्रियाणि तस्य प्रज्ञा प्रतिष्ठिता ॥ ०६१ ॥

ध्यायतो विषयान्युंसः सङ्गस्तेषूपजायते ।
सङ्गात्सञ्जायते कामः कामात्कोघोऽभिजायते ॥ ०६२ ॥

क्रोधाद्भवति संमोहः संमोहात्स्मृतिविभ्रमः ।
स्मृतिभ्रंशाद्बुद्धिनाशो बुद्धिनाशात्रणश्यति ॥ ०६३ ॥

रागद्वेषवियुक्तैस्तु विषयानिन्द्रियैश्चरन् ।
आत्मवश्यैर्विधेयात्मा प्रसादमधिगच्छति ॥ ०६४ ॥

प्रसादे सर्वदुःखानां हानिरस्योपजायते ।
प्रसन्नचेतसो ह्याशु बुद्धिः पर्यवतिष्ठते ॥ ०६५ ॥

नास्ति बुद्धिरयुक्तस्य न चायुक्तस्य भावना ।
न चाभावयतः शान्तिरशान्तस्य कुतः सुखम् ॥ ०६६ ॥

इन्द्रियाणां हि चरतां यन्मनोऽनुविधीयते ।
तदस्य हरति प्रज्ञां वायुर्नावमिवाम्भसि ॥ ०६७ ॥

तस्मादस्य महाबाहो निगृहीतानि सर्वशः ।
इन्द्रियाणीन्द्रियार्थैस्यस्तस्य प्रज्ञा प्रतिष्ठिता ॥ ०६८ ॥

या निशा सर्वभूतानां तस्यां जागर्ति संयमी ।
यस्यां जाग्रति भूतानि सा निशा पश्यतो मुनेः ॥ ०६९ ॥

आपूर्यमाणमचलप्रतिष्ठं ; समुद्रमापः प्रविशन्ति यद्वत् ।
तद्वत्कामा यं प्रविशन्ति सर्वे ; स शान्तिमाप्नोति न कामकामी ॥ ०७० ॥

विहाय कामान्यः सर्वान्युमांश्चरति निःस्पृहः ।
निर्ममो निरहङ्कारः स शान्तिमधिगच्छति ॥ ०७१ ॥

एषा ब्राह्मी स्थितिः पार्थं नैनां प्राप्य विमुद्घाति ।
स्थित्वास्यामन्तकालेऽपि ब्रह्मनिर्वाणमृच्छति ॥ ०७२ ॥

अध्याय ०२५

अर्जुन उवाच ॥

ज्यायसी चेत्कर्मणस्ते मता बुद्धिर्जनार्दन ।
तत्किं कर्मणि घोरे मां नियोजयसि केशव ॥ ००१ ॥

व्यामिश्रेणैव वाक्येन बुद्धिं मोहयसीव मे ।
तदेकं वद निश्चित्य येन श्रेयोऽहमाम्बुद्याम् ॥ ००२ ॥

श्रीभगवानुवाच ॥

लोकेऽस्मिन्द्विविधा निष्ठा पुरा प्रोक्ता मयानघ ।
ज्ञानयोगेन सांख्यानां कर्मयोगेन योगिनाम् ॥ ००३ ॥

न कर्मणामनारम्भान्नैकर्म्यं पुरुषोऽश्रुते ।
न च संन्यसनादेव सिद्धिं समधिगच्छति ॥ ००४ ॥

न हि कश्चित्क्षणमपि जातु तिष्ठत्यकर्मकृत् ।
कार्यते ह्यवशः कर्म सर्वः प्रकृतिजैर्गुणैः ॥ ००५ ॥

कर्मन्दिर्याणि संयम्य य आस्ते मनसा स्मरन् ।
इन्द्रियार्थान्विमूढात्मा मिथ्याचारः स उच्यते ॥ ००६ ॥

यस्त्वन्दिर्याणि मनसा नियम्यारभतेऽर्जुन ।
कर्मन्दिर्यैः कर्मयोगमसक्तः स विशिष्यते ॥ ००७ ॥

नियतं कुरु कर्म त्वं कर्म ज्यायो ह्यकर्मणः ।
शरीरयात्रापि च ते न प्रसिद्धेदकर्मणः ॥ ००८ ॥

यज्ञार्थात्कर्मणोऽन्यत्र लोकोऽयं कर्मबन्धनः ।
तदर्थं कर्म कौन्तेय मुक्तसङ्गः समाचर ॥ ००९ ॥

सहयज्ञाः प्रजाः सृष्टा पुरोवाच प्रजापतिः ।
अनेन प्रसविष्याद्वमेष वोऽस्त्विष्टकामधुक् ॥ ०१० ॥

देवान्भावयतानेन ते देवा भावयन्तु वः ।
परस्परं भावयन्तः श्रेयः परमवाप्यथ ॥ ०११ ॥

इष्टान्भोगान्हि वो देवा दास्यन्ते यज्ञभाविताः ।
तैर्दत्तानप्रदायैभ्यो यो भुङ्गे स्तेन एव सः ॥ ०१२ ॥

यज्ञशिष्टाशिनः सन्तो मुच्यन्ते सर्वकिल्बिषैः ।
भुञ्जते ते त्वघं पापा ये पचन्त्यात्मकारणात् ॥ ०१३ ॥

अन्नाद्ववन्ति भूतानि पर्जन्यादन्नसंभवः ।
यज्ञाद्ववति पर्जन्यो यज्ञः कर्मसमुद्द्रवः ॥ ०१४ ॥

कर्म ब्रह्मोद्द्रवं विष्ठि ब्रह्माक्षरसमुद्द्रवम् ।
तस्मात्सर्वगतं ब्रह्म नित्यं यज्ञे प्रतिष्ठितम् ॥ ०१५ ॥

एवं प्रवर्तितं चक्रं नानुवर्तयतीह यः ।
अद्यायुरिन्द्रियारामो मोघं पार्थं स जीवति ॥ ०१६ ॥

यस्त्वात्मरतिरेव स्यादात्मतृपश्च मानवः ।
आत्मन्येव च संतुष्टस्तस्य कार्यं न विद्यते ॥ ०१७ ॥

नैव तस्य कुतेनार्थो नाकुतेनेह कथन ।
न चास्य सर्वभूतेषु कश्चिदर्थव्यपाश्रयः ॥ ०१८ ॥

तस्मादसक्तः सततं कार्यं कर्म समाचर ।
असक्तो ह्याचरन्कर्म परमाप्नोति पूरुषः ॥ ०१९ ॥

कर्मणैव हि संसिद्धिमारिथता जनकादयः ।
लोकसङ्ग्रहमेवापि संपश्यन्कर्तुमर्हसि ॥ ०२० ॥

यद्यदाचरति श्रेष्ठस्तत्तदेवेतरो जनः ।
स यत्प्रमाणं कुरुते लोकस्तदनुवर्तते ॥ ०२१ ॥

न मे पार्थास्ति कर्तव्यं त्रिषु लोकेषु किञ्चन ।
नानवासमवासव्यं वर्त एव च कर्मणि ॥ ०२२ ॥

यदि ह्यहं न वर्तेयं जातु कर्मण्यतन्द्रितः ।
मम वर्त्मानुवर्तन्ते मनुष्याः पार्थं सर्वशः ॥ ०२३ ॥

उत्सीदेयुरिमे लोका न कुर्या कर्म चेदहम् ।
सङ्गरस्य च कर्ता स्यामुपहन्यामिमाः प्रजाः ॥ ०२४ ॥

सक्ताः कर्मण्यविद्वांसो यथा कुर्वन्ति भारत ।
कुर्याद्विद्वांस्तथासक्तश्चिकीर्षुर्लोकसङ्ग्रहम् ॥ ०२५ ॥

न बुद्धिभेदं जनयेदज्ञानां कर्मसङ्गिनाम् ।

जोषयेत्सर्वकर्माणि विद्वान्युक्तः समाचरन् ॥ ०२६ ॥

प्रकृतेः क्रियमाणानि गुणैः कर्माणि सर्वशः ।
अहङ्कारविमूढात्मा कर्त्ताहमिति मन्यते ॥ ०२७ ॥

तत्त्वविन्दु महाबाहो गुणकर्मविभागयोः ।
गुणा गुणेषु वर्तन्ते इति मत्वा न सज्जते ॥ ०२८ ॥

प्रकृतेर्गुणसंमूढाः सज्जन्ते गुणकर्मसु ।
तानकृत्त्वविदो मन्दान्कृत्त्वविन्द्र विचालयेत् ॥ ०२९ ॥

मयि सर्वाणि कर्माणि संन्यस्याध्यात्मचेतसा ।
निराशीर्निर्ममो भूत्वा युध्यस्व विगतज्वरः ॥ ०३० ॥

ये मे मतमिदं नित्यमनुतिष्ठन्ति मानवाः ।
श्रद्धावन्तोऽनसूयन्तो मुच्यन्ते तेऽपि कर्मभिः ॥ ०३१ ॥

ये त्वेतदभ्यसूयन्तो नानुतिष्ठन्ति मे मतम् ।
सर्वज्ञानविमूढांस्तान्विद्धि नष्टानचेतसः ॥ ०३२ ॥

सदृशं चेष्टते स्वस्याः प्रकृतेज्ञानवानपि ।
प्रकृतिं यान्ति भूतानि निघ्रहः किं करिष्यति ॥ ०३३ ॥

इन्द्रियस्येन्द्रियस्यार्थं रागद्वेषौ व्यवस्थितौ ।
तयोर्न वशमागच्छेत्तौ ह्यस्य परिपन्थिनौ ॥ ०३४ ॥

श्रेयान्स्वधर्मो विगुणः परधर्मात्त्वनुष्ठितात् ।
स्वधर्मे निधनं श्रेयः परधर्मो भयावहः ॥ ०३५ ॥

अर्जुन उवाच ॥

अथ केन प्रयुक्तोऽयं पापं चरति पूरुषः ।
अनिच्छन्नपि वार्ष्ण्य बलादिव नियोजितः ॥ ०३६ ॥

श्रीभगवानुवाच ॥

काम एष क्रोध एष रजोगुणसमुद्भवः ।
महाशनो महापाप्मा विद्येनमिह वैरिणम् ॥ ०३७ ॥

धूमेनावियते वहिर्यथादर्शो मलेन च ।
यथोल्बेनावृतो गर्भस्तथा तेनेदमावृतम् ॥ ०३८ ॥

आवृतं ज्ञानमेतेन ज्ञानिनो नित्यवैरिणा ।
कामरूपेण कौन्तेय दुष्घूरेणानलेन च ॥ ०३९ ॥

इन्द्रियाणि मनो बुद्धिरस्याधिष्ठानमुच्यते ।
एतैर्विमोहयत्येष ज्ञानमावृत्य देहिनम् ॥ ०४० ॥

तस्मात्त्वमिन्द्रियाण्यादौ नियम्य भरतर्षभ ।
पाप्मानं प्रजहित्येनं ज्ञानविज्ञाननाशनम् ॥ ०४१ ॥

इन्द्रियाणि पराण्याहुरिन्द्रियेभ्यः परं मनः ।
मनसस्तु परा बुद्धिर्यो बुद्धेः परतस्तु सः ॥ ०४२ ॥

एवं बुद्धेः परं बुद्धा संस्तभ्यात्मानमात्मना ।
जहि शत्रुं महाबाहो कामरूपं दुरासदम् ॥ ०४३ ॥

अध्याय ०२६

श्रीभगवानुवाच ॥

इमं विवस्वते योगं प्रोक्तवानहमव्ययम् ।
विवस्वान्मनवे प्राह मनुरिक्ष्वाकवेऽब्रवीत् ॥ ००१ ॥

एवं परंपराप्राप्तमिमं राजष्यो विदुः ।
स कालेनेह महता योगो नष्टः परंतप ॥ ००२ ॥

स एवायं मया तेऽद्य योगः प्रोक्तः पुरातनः ।
भक्तोऽसि मे सखा चेति रहस्यं ह्येतदुत्तमम् ॥ ००३ ॥

अर्जुन उवाच ॥

अपरं भवतो जन्म परं जन्म विवस्वतः ।
कथमेतद्विजानीयां त्वमादौ प्रोक्तवानिति ॥ ००४ ॥

श्रीभगवानुवाच ॥

ब्रह्मनि मे व्यतीतानि जन्मानि तव चार्जुन ।
तान्यहं वेद सर्वाणि न त्वं वेत्थ परंतप ॥ ००५ ॥

अजोऽपि सन्नव्ययात्मा भूतानामीश्वरोऽपि सन् ।
प्रकृतिं स्वामधिष्ठाय संभवाम्यात्ममायथा ॥ ००६ ॥

यदा यदा हि धर्मस्य ग्लानिर्भवति भारत ।
अभ्युत्थानमधर्मस्य तदात्मानं सृजाम्यहम् ॥ ००७ ॥

परित्राणाय साधूनां विनाशाय च दुष्कृताम् ।
धर्मसंस्थापनार्थाय संभवामि युगे युगे ॥ ००८ ॥

जन्म कर्म च मे दिव्यमेवं यो वेत्ति तत्त्वतः ।
त्यत्त्वा देहं पुनर्जन्म नैति मामेति सोऽर्जुन ॥ ००९ ॥

वीतरागभयक्रोधा मन्मया मामुपाश्रिताः ।
बहवो ज्ञानतपसा पूता मद्भावमागताः ॥ ०१० ॥

ये यथा मां प्रपद्यन्ते तांस्तथैव भजाम्यहम् ।
मम वर्त्मानुवर्तन्ते मनुष्याः पार्थ सर्वशः ॥ ०११ ॥

काङ्क्षन्तः कर्मणां सिद्धिं यजन्त इह देवताः ।
क्षिप्रं हि मानुषे लोके सिद्धिर्भवति कर्मजा ॥ ०१२ ॥

चातुर्वर्ण्य मया सृष्टं गुणकर्मविभागशः ।
तस्य कर्तारमपि मां विद्धकर्तारमव्ययम् ॥ ०१३ ॥

न मां कर्माणि लिप्मन्ति न मे कर्मफले स्पृहा ।
इति मां योऽभिजानाति कर्मभिन्न स बध्यते ॥ ०१४ ॥

एवं ज्ञात्वा कृतं कर्म पूर्वैरपि मुमुक्षुभिः ।
कुरु कर्मव तस्मात्त्वं पूर्वैः पूर्वतरं कृतम् ॥ ०१५ ॥

किं कर्म किमकर्मेति कवयोऽप्यत्र मोहिताः ।
तत्ते कर्म प्रवक्ष्यामि यज्ज्ञात्वा मोक्ष्यसेऽशुभात् ॥ ०१६ ॥

कर्मणो ह्यपि बोद्धव्यं बोद्धव्यं च विकर्मणः ।
अकर्मणश्च बोद्धव्यं गहना कर्मणो गतिः ॥ ०१७ ॥

कर्मण्यकर्म यः पश्येदकर्मणि च कर्म यः ।
स बुद्धिमान्मनुष्येषु स युक्तः कृत्स्नकर्मकृत् ॥ ०१८ ॥

यस्य सर्वे समारम्भाः कामसङ्कल्पवर्जिताः ।
ज्ञानाभिदग्धकर्माणं तमाहुः पण्डितं बुधाः ॥ ०१९ ॥

त्यक्त्वा कर्मफलासङ्गं नित्यतृप्तो निराश्रयः ।
कर्मण्यभिप्रवृत्तोऽपि नैव किञ्चित्करोति सः ॥ ०२० ॥

निराशीर्यतचित्तात्मा त्यक्त्सर्वपरिग्रहः ।
शारीरं केवलं कर्म कुर्वन्नाप्नोति किल्बिषम् ॥ ०२१ ॥

यद्यच्छालाभसंतुष्टो द्वंद्वातीतो विमत्सरः ।
समः सिद्धावसिद्धौ च कृत्वापि न निबध्यते ॥ ०२२ ॥

गतसङ्खस्य मुक्तस्य ज्ञानावस्थितचेतसः ।
यज्ञायान्चरतः कर्म समयं प्रविलीयते ॥ ०२३ ॥

ब्रह्मार्पणं ब्रह्महविर्ब्रह्माग्नौ ब्रह्मणा हुतम् ।
ब्रह्मैव तेन गन्तव्यं ब्रह्मकर्मसमाधिना ॥ ०२४ ॥

दैवमेवापरे यज्ञं योगिनः पर्युपासते ।
ब्रह्माभावपरे यज्ञं यज्ञेनैवोपजुह्वति ॥ ०२५ ॥

श्रोत्रादीनीन्द्रियाण्यन्ये संयमाभिषु जुह्वति ।
शब्दादीन्विषयानन्य इन्द्रियाभिषु जुह्वति ॥ ०२६ ॥

सर्वाणीन्द्रियकर्माणि प्राणकर्माणि चापरे ।
आत्मसंयमयोगाग्नौ जुह्वति ज्ञानदीपिते ॥ ०२७ ॥

द्रव्यज्ञास्तपोयज्ञा योगयज्ञास्तथापरे ।
स्वाध्यायज्ञानयज्ञाश्च यतयः संशितव्रताः ॥ ०२८ ॥

अपाने जुह्वति प्राणं प्राणेऽपानं तथापरे ।

प्राणापानगती रुद्धा प्राणायामपरायणः ॥ ०२९ ॥

अपरे नियताहाराः प्राणान्प्राणेषु जुहति ।
सर्वेऽप्येते यज्ञविदो यज्ञक्षपितकल्पयाः ॥ ०३० ॥

यज्ञशिष्टामृतभुजो यान्ति ब्रह्म सनातनम् ।
नायं लोकोऽस्त्ययज्ञस्य कुतोऽन्यः कुरुसत्तम ॥ ०३१ ॥

एवं बहुविधा यज्ञा वितता ब्रह्मणो मुखे ।
कर्मजान्विद्धि तान्सर्वानेवं ज्ञात्वा विमोक्ष्यसे ॥ ०३२ ॥

श्रेयान्द्रव्यमयाद्यज्ञाज्ञानयज्ञः परंतप ।
सर्वं कर्माखिलं पार्थं ज्ञाने परिसमाप्यते ॥ ०३३ ॥

तद्विद्धि प्रणिपातेन परिप्रश्नेन सेवया ।
उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ०३४ ॥

यज्ञात्वा न पुनर्मोहमेवं यास्यसि पाण्डव ।
येन भूतान्यशोषणं द्रक्ष्यस्यात्मन्यथो मयि ॥ ०३५ ॥

अपि चेदसि पापेभ्यः सर्वेभ्यः पापकृत्तमः ।
सर्वं ज्ञानप्लवेनैव वृजिनं संतरिष्यसि ॥ ०३६ ॥

यथैधांसि समिद्धोऽग्निर्भस्मसात्कुरुतेऽर्जुन ।
ज्ञानाग्निः सर्वकर्माणि भस्मसात्कुरुते तथा ॥ ०३७ ॥

न हि ज्ञानेन सदृशं पवित्रमिह विद्यते ।
तत्स्वयं योगसंसिद्धः कालेनात्मनि विन्दति ॥ ०३८ ॥

श्रद्धावा एष्ठुभते ज्ञानं तत्परः संयतेन्द्रियः ।
ज्ञानं लब्ध्वा परां शान्तिमच्चिरेणाधिगच्छति ॥ ०३९ ॥

अज्ञश्चाश्रद्धानश्च संशयात्मा विनश्यति ।
नायं लोकोऽस्ति न परो न सुखं संशयात्मनः ॥ ०४० ॥

योगसंन्यस्तकर्माणं ज्ञानसंछिन्नसंशयम् ।
आत्मवन्तं न कर्माणि निबन्धन्ति धनञ्जय ॥ ०४१ ॥

तस्मादज्ञानसंभूतं हृत्थं ज्ञानासिनात्मनः ।
छित्त्वैनं संशयं योगमातिष्ठोच्चिष्ठ भारत ॥ ०४२ ॥

अध्याय ०२७

अर्जुन उवाच ॥

संन्यासं कर्मणां कृष्ण पुनर्योगं च शंससि ।
यच्छ्रेय एतयोरेकं तन्मे ब्रूहि सुनिश्चितम् ॥ ००१ ॥

श्रीभगवानुवाच ॥

संन्यासः कर्मयोगश्च निःश्रेयसकरावुभौ ।
तयोस्तु कर्मसंन्यासात्कर्मयोगो विशिष्यते ॥ ००२ ॥

ज्ञेयः स नित्यसंन्यासी यो न द्वेष्टि न काङ्क्षति ।
निर्द्वंद्वो हि महाबाहो सुखं बन्धात्ममुच्यते ॥ ००३ ॥

सांख्ययोगौ पृथग्बालाः प्रवदन्ति न पण्डिताः ।
एकमप्यास्थितः सम्यग्भयोर्विन्दते फलम् ॥ ००४ ॥

यत्सांख्यैः प्राप्यते स्थानं तद्योगैरपि गम्यते ।
एकं सांख्यं च योगं च यः पश्यति स पश्यति ॥ ००५ ॥

संन्यासस्तु महाबाहो दुःखमास्तुमयोगतः ।
योगयुक्तो मुनिर्ब्रह्म नचिरेणाधिगच्छति ॥ ००६ ॥

योगयुक्तो विशुद्धात्मा विजितात्मा जितेन्द्रियः ।
सर्वभूतात्मभूतात्मा कुर्वन्नपि न लिप्यते ॥ ००७ ॥

नैव किञ्चित्करोमीति युक्तो मन्येत तत्त्ववित् ।
पश्यज्ञेणवन्पृशज्ञिग्रन्नश्नान्च्छन्नस्वपञ्चसन् ॥ ००८ ॥

प्रलपन्विसृजन्गृहन्त्रुनिष्ठनिष्ठमिष्ठन्त्रपि ।
इन्द्रियाणीन्द्रियार्थेषु वर्तन्त इति धारयन् ॥ ००९ ॥

ब्रह्मण्याधाय कर्माणि सङ्घं त्यक्तवा करोति यः ।
लिप्यते न स पापेन पद्मपत्रमिवाभ्यसा ॥ ०१० ॥

कायेन मनसा बुद्धा केवलैरिन्द्रियैरपि ।
योगिनः कर्म कुर्वन्ति सङ्घं त्यक्तवात्मशुद्धये ॥ ०११ ॥

युक्तः कर्मफलं त्यक्तवा शान्तिमाप्नोति नैषिकीम् ।
अयुक्तः कामकारेण फले सक्तो निबध्यते ॥ ०१२ ॥

सर्वकर्माणि मनसा संन्यस्यास्ते सुखं वशी ।
नवद्वारे पुरे देही नैव कुर्वन्न कारयन् ॥ ०१३ ॥

न कर्तृत्वं न कर्माणि लोकस्य सृजति प्रभुः ।
न कर्मफलसंयोगं स्वभावस्तु प्रवर्तते ॥ ०१४ ॥

नादते कस्यचित्पापं न चैव सुकृतं विभुः ।
अज्ञानेनावृतं ज्ञानं तेन मुद्यन्ति जन्तवः ॥ ०१५ ॥

ज्ञानेन तु तदज्ञानं येषां नाशितमात्मनः ।
तेषामादित्यवज्ज्ञानं प्रकाशयति तत्परम् ॥ ०१६ ॥

तद्वद्यस्तदात्मानस्तन्निष्ठास्तत्परायणाः ।
गच्छन्त्यपुनरावृत्तिं ज्ञाननिर्धूतकल्मषाः ॥ ०१७ ॥

विद्याविनयसंपन्ने ब्राह्मणे गवि हस्तिनि ।
शुनि चैव श्वपाके च पण्डिताः समदर्शिनः ॥ ०१८ ॥

इहैव तैर्जितः सर्गो येषां साम्ये स्थितं मनः ।
निर्दोषं हि समं ब्रह्म तस्माद्ब्रह्मणि ते स्थिताः ॥ ०१९ ॥

न प्रह्येत्यियं प्राप्य नोद्विजेत्प्राप्य चाप्रियम् ।
स्थिरबुद्धिरसंमूढो ब्रह्मविद्ब्रह्मणि स्थितः ॥ ०२० ॥

बाह्यस्पर्शोष्वसक्तात्मा विन्दत्यात्मनि यत्सुखम् ।
स ब्रह्मयोगयुक्तात्मा सुखमक्षयमश्वते ॥ ०२१ ॥

ये हि संस्पर्शजा भोगा दुःखयोनय एव ते ।
आद्यन्तवन्तः कौन्तेय न तेषु रमते बुधः ॥ ०२२ ॥

शक्रोतीहैव यः सोदुं प्राकशारीरविमोक्षणात् ।
कामकोदोद्भवं वेगं स युक्तः स सुखी नरः ॥ ०२३ ॥

योऽन्तःसुखोऽन्तरारामस्तथान्तर्ज्योतिरेव यः ।
स योगी ब्रह्मनिर्वाणं ब्रह्मभूतोऽधिगच्छति ॥ ०२४ ॥

लभन्ते ब्रह्मनिर्वाणमृषयः क्षीणकल्मषाः ।

छिन्नद्वैधा यतात्मानः सर्वभूतहिते रताः ॥ ०२५ ॥

कामक्रोधवियुक्तानां यतीनां यतचेतसाम् ।
अभितो ब्रह्मनिर्वाणं वर्तते विदितात्मनाम् ॥ ०२६ ॥

स्पर्शान्कृत्वा बहिर्बाह्यांश्वक्षुश्वैवान्तरे भ्रुवोः ।
प्राणापानौ समौ कृत्वा नासाभ्यन्तररचारिणौ ॥ ०२७ ॥

यतेन्द्रियमनोबुद्धिमुनिर्मोक्षपरायणः ।
विगतेच्छाभयक्रोधो यः सदा मुक्त एव सः ॥ ०२८ ॥

भोक्तारं यज्ञतपसां सर्वलोकमहेश्वरम् ।
सुहृदं सर्वभूतानां ज्ञात्वा मां शान्तिमृच्छति ॥ ०२९ ॥

अध्याय ०२८

श्रीभगवानुवाच ॥

अनाश्रितः कर्मफलं कार्यं कर्म करोति यः ।
स सन्यासी च योगी च न निरग्निर्न चाक्रियः ॥ ००१ ॥

यं सन्यासमिति प्राहुर्योगं तं विद्धि पाण्डव ।
न ह्यसंन्यस्तसङ्कल्पो योगी भवति कश्चन ॥ ००२ ॥

आरुरुक्षोर्मुनेर्योगं कर्म कारणमुच्यते ।
योगारूढस्य तस्यैव शमः कारणमुच्यते ॥ ००३ ॥

यदा हि नेन्द्रियार्थेषु न कर्मस्वनुष्ठजते ।

सर्वसङ्कल्पसंन्यासी योगारुदस्तदोच्यते ॥ ००४ ॥

उद्धरेदात्मनात्मानं नात्मानमवसादयेत् ।
आत्मैव ह्यात्मनो बन्धुरात्मैव रिपुरात्मनः ॥ ००५ ॥

बन्धुरात्मात्मनस्तस्य येनात्मैवात्मना जितः ।
अनात्मनस्तु शत्रुत्वे वर्ततात्मैव शत्रुवत् ॥ ००६ ॥

जितात्मनः प्रशान्तस्य परमात्मा समाहितः ।
शीतोष्णसुखदुःखेषु तथा मानावमानयोः ॥ ००७ ॥

ज्ञानविज्ञानतस्तात्मा कूटस्थो विजितेन्द्रियः ।
युक्त इत्युच्यते योगी समलोक्यशक्तिनः ॥ ००८ ॥

सुहन्मित्रार्युदासीनमध्यस्थद्वेष्यवन्धुषु ।
साधुष्वपि च पापेषु समबुद्धिर्विशिष्यते ॥ ००९ ॥

योगी युज्ञीत सततमात्मानं रहसि स्थितः ।
एकाकी यतचित्तात्मा निराशीरपरिग्रहः ॥ ०१० ॥

शुचौ देशे प्रतिष्ठाप्य स्थिरमासनमात्मनः ।
नात्युच्छितं नातिनीचं चैलाजिनकुशोत्तरम् ॥ ०११ ॥

तत्रैकाग्रं मनः कृत्वा यतचित्तेन्द्रियक्रियः ।
उपविश्यासने युज्याद्योगमात्मविशुद्धये ॥ ०१२ ॥

समं कायशिरोग्रीवं धारयन्नचलं स्थिरः ।
संप्रेक्ष्य नासिकाग्रं स्वं दिशश्चानवलोकयन् ॥ ०१३ ॥

प्रशान्तात्मा विगतभीव्रह्मचारिव्रते स्थितः ।
मनः संयम्य मञ्चित्तो युक्त आसीत मत्परः ॥ ०१४ ॥

युज्ज्वेवं सदात्मानं योगी नियतमानसः ।
शान्तिं निर्वाणपरमां मत्संस्थामधिगच्छति ॥ ०१५ ॥

नात्यश्वतस्तु योगोऽस्ति न चैकान्तमनश्वतः ।
न चातिस्वभशीलस्य जायतो नैव चार्जुन ॥ ०१६ ॥

युक्ताहारविहारस्य युक्तचेष्टस्य कर्मसु ।
युक्तस्वप्रावबोधस्य योगो भवति दुःखहा ॥ ०१७ ॥

यदा विनियतं चित्तमात्मन्येवावतिष्ठते ।
निःस्पृहः सर्वकामेभ्यो युक्त इत्युच्यते तदा ॥ ०१८ ॥

यथा दीपो निवातस्थो नेङ्गते सोपमा स्मृता ।
योगिनो यतचित्तस्य युज्ज्वतो योगमात्मनः ॥ ०१९ ॥

यत्रोपरमते चित्तं निरुद्धं योगसेवया ।
यत्र चैवात्मनात्मानं पश्यन्नात्मनि तुष्यति ॥ ०२० ॥

सुखमात्यन्तिकं यत्तद्वद्विग्राह्यमतीन्द्रियम् ।
वेत्ति यत्र न चैवायं स्थितश्वलति तत्त्वतः ॥ ०२१ ॥

यं लब्ध्वा चापरं लाभं मन्यते नाधिकं ततः ।
यस्मिन्स्थितो न दुःखेन गुरुणापि विचाल्यते ॥ ०२२ ॥

तं विद्यादुःखसंयोगवियोगं योगसज्जितम् ।
स निश्चयेन योक्तव्यो योगोऽनिर्विणचेतसा ॥ ०२३ ॥

सङ्कल्पप्रभवान्कामांस्त्यत्त्वा सर्वानशेषतः ।
मनसैवेन्द्रियग्रामं विनियम्य समन्ततः ॥ ०२४ ॥

शनैः शनैरुपरमेद्बुद्ध्या धृतिगृहीतया ।
आत्मसंस्थं मनः कृत्वा न किञ्चिदपि चिन्तयेत् ॥ ०२५ ॥

यतो यतो निश्चरति मनश्चल्लमस्थिरम् ।
ततस्तातो नियम्यैतदात्मन्ये वरां नयेत् ॥ ०२६ ॥

प्रशान्तमनसं ह्येन योगिनं सुखमुत्तमम् ।
उपैति शान्तरजसं ब्रह्मभूतमकल्पषम् ॥ ०२७ ॥

युज्ञन्नेवं सदात्मानं योगी विगतकल्पषः ।
सुखेन ब्रह्मसंस्पर्शमत्यन्तं सुखमश्चुते ॥ ०२८ ॥

सर्वभूतस्थमात्मानं सर्वभूतानि चात्मनि ।
ईक्षते योगयुक्तात्मा सर्वत्र समदर्शनः ॥ ०२९ ॥

यो मां पश्यति सर्वत्र सर्वं च मयि पश्यति ।
तस्याहं न प्रणश्यामि स च मे न प्रणश्यति ॥ ०३० ॥

सर्वभूतस्थितं यो मां भजत्येकत्वमास्थितः ।
सर्वथा वर्तमानोऽपि स योगी मयि वर्तते ॥ ०३१ ॥

आत्मौपम्येन सर्वत्र समं पश्यति योऽर्जुन ।
सुखं वा यदि वा दुःखं स योगी परमो मतः ॥ ०३२ ॥

अर्जुन उवाच ॥

योऽयं योगस्त्वया प्रोक्तः साम्येन मधुसूदन ।
एतस्याहं न पश्यामि चञ्चलत्वात्स्थितिं स्थिराम् ॥ ०३३ ॥

चञ्चलं हि मनः कृष्णं प्रमाणि बलवृद्धम् ।
तस्याहं नियहं मन्ये वायोरिव सुदुष्करम् ॥ ०३४ ॥

श्रीभगवानुवाच ॥

असंशयं महाबाहो मनो दुर्निग्रहं चलम् ।
अभ्यासेन तु कौन्तेय वैराग्येण च गृह्णते ॥ ०३५ ॥

असंयतात्मना योगे दुष्ट्राप इति मे मतिः ।
वश्यात्मना तु यतता शक्योऽवास्तुमुपायतः ॥ ०३६ ॥

अर्जुन उवाच ॥

अयतिः श्रद्धयोपेतो योगाच्चलितमानसः ।
अप्राप्य योगसंसिद्धिं कां गर्ति कृष्ण गच्छति ॥ ०३७ ॥

कच्चिन्नोभयविभ्रष्टश्चिन्नाभ्रमिव नश्यति ।
अप्रतिष्ठो महाबाहो विमूढो ब्रह्मणः पथि ॥ ०३८ ॥

एतन्मे संशयं कृष्ण छेत्तुमर्हस्यशेषतः ।
त्वदन्यः संशयस्यास्य छेत्ता न ह्युपपद्यते ॥ ०३९ ॥

श्रीभगवानुवाच ॥

पार्थ नैवेह नामुत्र विनाशस्तस्य विद्यते ।
न हि कल्याणकृत्कश्चिदुर्गांति तात गच्छति ॥ ०४० ॥

प्राप्य पुण्यकृता एल्लोकानुषित्वा शाश्वतीः समाः ।
शुचीनां श्रीमतां गेहे योगभ्रष्टोऽभिजायते ॥ ०४१ ॥

अथ वा योगिनामेव कुले भवति धीमताम् ।
एतद्विदुर्लभतरं लोके जन्म यदीदृशम् ॥ ०४२ ॥

तत्र तं बुद्धिसंयोगं लभते पौर्वदेहिकम् ।
यतते च ततो भूयः संसिद्धौ कुरुनन्दन ॥ ०४३ ॥

पूर्वाभ्यासेन तेनैव हियते ह्यवशोऽपि सः ।
जिज्ञासुरपि योगस्य शब्दब्रह्मातिवर्तते ॥ ०४४ ॥

प्रयत्नाद्यतमानस्तु योगी संशुद्धकिल्बिषः ।
अनेकजनन्मसंसिद्धस्ततो याति परां गतिम् ॥ ०४५ ॥

तपस्विभ्योऽधिको योगी ज्ञानिभ्योऽपि मतोऽधिकः ।
कर्मिभ्यश्चाधिको योगी तस्माद्योगी भवार्जुन ॥ ०४६ ॥

योगिनामपि सर्वेषां मद्भूतेनान्तरात्मना ।
श्रद्धावान्भजते यो मां स मे युक्ततमो मतः ॥ ०४७ ॥

अध्याय ०२९

श्रीभगवानुवाच ॥

मत्यासक्तमनाः पार्थ योगं युज्ञन्मदाश्रयः ।
असंशयं समग्रं मां यथा ज्ञास्यसि तच्छृणु ॥ ००१ ॥

ज्ञानं तेऽहं सविज्ञानमिदं वक्ष्याम्यशेषतः ।
यज्ज्ञात्वा नेह भूयोऽन्यज्ञातव्यमवशिष्यते ॥ ००२ ॥

मनुष्याणां सहस्रेषु कश्चिद्यतति सिद्धये ।
यततामपि सिद्धानां कश्चिन्मां वेत्ति तत्त्वतः ॥ ००३ ॥

भूमिरापोऽनलो वायुः खं मनो बुद्धिरेव च ।
अहङ्कार इतीयं मे भिन्ना प्रकृतिरष्ट्वा ॥ ००४ ॥

अपरेयमितस्त्वन्यां प्रकृतिं विद्धि मे पराम् ।
जीवभूतां महावाहो ययेदं धार्यते जगत् ॥ ००५ ॥

एतद्योनीनि भूतानि सर्वाणीत्युपधारय ।
अहं कृत्स्नस्य जगतः प्रभवः प्रलयस्तथा ॥ ००६ ॥

मत्तः परतरं नान्यत्किञ्चिदस्ति धनञ्जय ।
मयि सर्वमिदं प्रोतं सूत्रे मणिगणा इव ॥ ००७ ॥

रसोऽहमप्सु कौन्तेय प्रभास्मि शशिसूर्ययोः ।
प्रणवः सर्ववेदेषु शब्दः खे पौरुषं नृषु ॥ ००८ ॥

पुण्यो गन्धः पृथिव्यां च तेजश्चास्मि विभावसौ ।
जीवनं सर्वभूतेषु तपश्चास्मि तपस्विषु ॥ ००९ ॥

बीजं मां सर्वभूतानां विद्धि पार्थ सनातनम् ।
बुद्धिबुद्धिमतामस्मि तेजस्तेजस्विनामहम् ॥ ०१० ॥

बलं बलवतां चाहं कामरागविवर्जितम् ।
धर्माविरुद्धो भूतेषु कामोऽस्मि भरतर्षभ ॥ ०११ ॥

ये चैव सात्त्विका भावा राजसास्तामसाश्च ये ।
मत्त एवेति तान्विद्धि न त्वहं तेषु ते मयि ॥ ०१२ ॥

त्रिभिर्गुणमयैर्भावैरेभिः सर्वमिदं जगत् ।
मोहितं नाभिजानाति मामेभ्यः परमव्ययम् ॥ ०१३ ॥

दैवी ह्येषा गुणमयी मम माया दुरत्यया ।

मामेव ये प्रपद्यन्ते मायामेतां तरन्ति ते ॥ ०१४ ॥

न मां दुष्कृतिनो मूढाः प्रपद्यन्ते नराधमाः ।
माययापहृतज्ञाना आसुं भावमाश्रिताः ॥ ०१५ ॥

चतुर्विंधा भजन्ते मां जनाः सुकृतिनोऽर्जुन ।
आर्तो जिज्ञासुरर्थर्थी ज्ञानी च भरतर्षभ ॥ ०१६ ॥

तेषां ज्ञानी नित्ययुक्त एकभक्तिर्विशिष्यते ।
प्रियो हि ज्ञानिनोऽत्यर्थमहं स च मम प्रियः ॥ ०१७ ॥

उदाराः सर्व एवैते ज्ञानी त्वात्मैव मे मतम् ।
आस्थितः स हि युक्तात्मा मामेवानुत्तमां गतिम् ॥ ०१८ ॥

बहूनां जन्मनामन्ते ज्ञानवान्मां प्रपद्यते ।
वासुदेवः सर्वमिति स महात्मा सुदुर्लभः ॥ ०१९ ॥

कामैस्तैस्तौर्हृतज्ञानाः प्रपद्यन्तेऽन्यदेवताः ।
तं तं नियममास्थाय प्रकृत्या नियताः स्वया ॥ ०२० ॥

यो यो यां यां तनुं भक्तः श्रद्ध्यार्चितुमिच्छति ।
तस्य तस्याचलां श्रद्धां तामेव विदधाम्यहम् ॥ ०२१ ॥

स तया श्रद्धया युक्तस्तस्या राधनमीहते ।
लभते च ततः कामान्मयैव विहितान्हि तान् ॥ ०२२ ॥

अन्तवत्तु फलं तेषां तद्भवत्यल्पमेघसाम् ।
देवान्देवयजो यान्ति मद्भक्ता यान्ति मामपि ॥ ०२३ ॥

अव्यक्तं व्यक्तिमापन्नं मन्यन्ते मामबुद्धयः ।
परं भावमजानन्तो ममाव्ययमनुत्तमम् ॥ ०२४ ॥

नाहं प्रकाशः सर्वस्य योगमायासमावृतः ।
मूढोऽयं नाभिजानाति लोको मामजमव्ययम् ॥ ०२५ ॥

वेदाहं समतीतानि वर्तमानानि चार्जुन ।
भविष्याणि च भूतानि मां तु वेद न कश्चन ॥ ०२६ ॥

इच्छाद्वेषसमुत्थेन द्वन्द्वमोहेन भारत ।
सर्वभूतानि संमोहं सर्गे यान्ति परंतप ॥ ०२७ ॥

येषां त्वन्तगतं पापं जनानां पुण्यकर्मणाम् ।
ते द्वन्द्वमोहनिर्मुक्ता भजन्ते मां दृढव्रताः ॥ ०२८ ॥

जरामरणमोक्षाय मामाश्रित्य यतन्ति ये ।
ते ब्रह्म तद्विद्वः कृत्स्नमध्यात्मं कर्म चाखिलम् ॥ ०२९ ॥

साधिभूताधिदैवं मां साधियज्ञं च ये विदुः ।
प्रयाणकालेऽपि च मां ते विदुर्युक्तचेतसः ॥ ०३० ॥

अध्याय ०३०

अर्जुन उवाच ॥

किं तद्विद्व किमध्यात्मं किं कर्म पुरुषोत्तम ।
अधिभूतं च किं प्रोक्तमधिदैवं किमुच्यते ॥ ००१ ॥

आधियज्ञः कथं कोऽत्र देहेऽस्मिन्मधुसूदन ।

प्रयाणकाले च कथं ह्येऽसि नियतात्मभिः ॥ ००२ ॥

श्रीभगवानुवाच ॥

अक्षरं ब्रह्म परमं स्वभावोऽध्यात्ममुच्यते ।
भूतभावोऽद्वकरो विसर्गः कर्मसज्जितः ॥ ००३ ॥

आधिभूतं क्षरो भावः पुरुषश्चाधिदैवतम् ।
आधियज्ञोऽहमेवात्र देहे देहभूतां वर ॥ ००४ ॥

अन्तकाले च मामेव स्मरन्मुक्त्वा कलेवरम् ।
यः प्रयाति स मद्भावं याति नास्त्यत्र संशयः ॥ ००५ ॥

यं यं वापि स्मरन्भावं त्यजत्यन्ते कलेवरम् ।
तं तमेवैति कौन्तेय सदा तद्भावभावितः ॥ ००६ ॥

तस्मात्सर्वे शुक्लेषु मामनुस्मर युध्य च ।
मर्यार्पितमनोबुद्धिर्मामेवैष्यस्यसंशयः ॥ ००७ ॥

अभ्यासयोगयुक्तेन चेतसा नान्यगामिना ।
परमं पुरुषं दिव्यं याति पार्थानुचिन्तयन् ॥ ००८ ॥

कर्विं पुराणमनुशासितारः मणोरणीयांसमनुस्मरेद्यः ।
सर्वस्य धातारमचिन्त्यरूपः मादित्यवर्णं तमसः परस्तात् ॥ ००९ ॥

प्रयाणकाले मनसाचलेन भक्त्या युक्तो योगबलेन चैव ।
भ्रुवोर्मध्ये प्राणमावेश्य सम्यः क्स तं परं पुरुषमुपैति दिव्यम् ॥ ०१० ॥

यदक्षरं वेदविदो वदन्ति विशन्ति यद्यतयो वीतरागाः ।
यदिन्द्रिन्तो ब्रह्मचर्यं चरन्ति तत्ते पदं सङ्घेण प्रवक्ष्ये ॥ ०११ ॥

सर्वद्वाराणि संयम्य मनो हृदि निरुच्य च ।
मूर्ध्याधायायात्मनः प्राणमारिथतो योगधारणाम् ॥ ०१२ ॥

ओमित्येकाक्षरं ब्रह्म व्याहरन्मामनुस्मरन् ।
यः प्रयाति त्यजन्देहं स याति परमां गतिम् ॥ ०१३ ॥

अनन्यचेताः सततं यो मां स्मरति नित्यशः ।
तस्याहं सुलभः पार्थ नित्ययुक्तस्य योगिनः ॥ ०१४ ॥

मामुपेत्य पुनर्जन्म दुःखालयमशाश्वतम् ।
नामुवन्ति महात्मानः संसिद्धिं परमां गताः ॥ ०१५ ॥

आ ब्रह्मभुवनाल्लोकाः पुनरावर्तिनोऽर्जुन ।
मामुपेत्य तु कौन्तेय पुनर्जन्म न विद्यते ॥ ०१६ ॥

सहस्रयुगपर्यन्तमहर्यद्विष्णुणो विदुः ।
रात्रिं युगसहस्रान्तां तेऽहोरात्रविदो जनाः ॥ ०१७ ॥

अव्यक्ताद्यक्तयः सर्वाः प्रभवन्त्यहरागमे ।
रात्र्यागमे प्रलीयन्ते तत्रैवाव्यक्तसञ्ज्ञके ॥ ०१८ ॥

भूतघामः स एवायं भूत्वा भूत्वा प्रलीयते ।
रात्र्यागमेऽवशः पार्थ प्रभवत्यहरागमे ॥ ०१९ ॥

परस्तस्मात् भावोऽन्योऽव्यक्तोऽव्यक्तात्सनातनः ।
यः स सर्वेषु भूतेषु नश्यत्सु न विनश्यति ॥ ०२० ॥

अव्यक्तोऽक्षर इत्युक्तस्तमाहुः परमां गतिम् ।
यं प्राप्य न निवर्तन्ते तद्वाम परमं मम ॥ ०२१ ॥

पुरुषः स परः पार्थ भक्त्या लभ्यस्त्वनन्यया ।

यस्यान्तःस्थानि भूतानि येन सर्वमिदं ततम् ॥ ०२२ ॥

यत्र काले त्वनावृत्तिमावृत्तिं चैव योगिनः ।
प्रयाता यान्ति तं कालं वक्ष्यामि भरतर्षभ ॥ ०२३ ॥

अग्निर्ज्योतिरहः शुक्रः षण्मासा उत्तरायणम् ।
तत्र प्रयाता गच्छन्ति ब्रह्म ब्रह्मविदो जनाः ॥ ०२४ ॥

धूमो रात्रिस्तथा कृष्णः षण्मासा दक्षिणायनम् ।
तत्र चान्द्रमसं ज्योतिर्योगी प्राप्य निवर्तते ॥ ०२५ ॥

शुक्रकृष्णो गती होते जगतः शाश्वते मते ।
एकया यात्यनावृत्तिमन्ययावर्तते पुनः ॥ ०२६ ॥

नैते सृती पार्थ जानन्योगी मुह्यति कश्चन ।
तस्मात्सर्वेषु कालेषु योगयुक्तो भवार्जुन ॥ ०२७ ॥

वेदेषु यज्ञेषु तपःसु चैव ; दानेषु यत्पुण्यफलं प्रदिष्टम् ।
अत्येति तत्सर्वमिदं विदित्वा ; योगी परं स्थानमुपैति चाद्यम् ॥ ०२८ ॥

अध्याय ०३१

श्रीभगवानुवाच ॥

इदं तु ते गुह्यतमं प्रवक्ष्याम्यनसूयवे ।
ज्ञानं विज्ञानसहितं यज्ञात्वा मोक्षसेऽशुभात् ॥ ००१ ॥

राजविद्या राजगुह्यं पवित्रमिदमुत्तमम् ।
प्रत्यक्षावगमं धर्म्यं सुसुखं कर्तुमव्ययम् ॥ ००२ ॥

अश्रद्धानाः पुरुषा धर्मस्यास्य परंतप ।
अप्राप्य मां निवर्तन्ते मृत्युसंसारवर्त्मनि ॥ ००३ ॥

मया ततमिदं सर्वं जगदव्यक्तमूर्तिना ।
मत्स्थानि सर्वभूतानि न चाहं तेष्ववस्थितः ॥ ००४ ॥

न च मत्स्थानि भूतानि पश्य मे योगमैश्वरम् ।
भूतभृत्तं च भूतस्थौ ममात्मा भूतभावनः ॥ ००५ ॥

यथाकाशस्थितो नित्यं वायुः सर्वत्रगो महान् ।
तथा सर्वाणि भूतानि मत्स्थानीत्युपधारय ॥ ००६ ॥

सर्वभूतानि कौन्तेय प्रकृतिं यान्ति मामिकाम् ।
कल्पक्षये पुनस्त्वानि कल्पादौ विसृजाम्यहम् ॥ ००७ ॥

प्रकृतिं स्वामवष्टम्य विसृजामि पुनः पुनः ।
भूतग्राममिमं कृत्स्नमवशं प्रकृतेवशात् ॥ ००८ ॥

न च मां तानि कर्माणि निवन्धन्ति धनञ्जय ।
उदासीनवदासीनमसक्तं तेषु कर्मसु ॥ ००९ ॥

मयाध्यक्षेण प्रकृतिः सूयते सचराचरम् ।
हेतुनानेन कौन्तेय जगद्विपरिवर्तते ॥ ०१० ॥

अवजानन्ति मां मूढा मानुषीं तनुमाश्रितम् ।
परं भावमजानन्तो मम भूतमहेश्वरम् ॥ ०११ ॥

मोघाशा मोघकर्माणो मोघज्ञाना विचेतसः ।

राक्षसीमासुरीं चैव प्रकृतिं मोहिनीं श्रिताः ॥ ०१२ ॥

महात्मानस्तु मां पार्थ दैवीं प्रकृतिमाश्रिताः ।
भजन्त्यनन्यमनसो ज्ञात्वा भूतादिमव्ययम् ॥ ०१३ ॥

सततं कीर्तयन्तो मां यतन्तश्च दृढब्रताः ।
नमस्यन्तश्च मां भक्त्या नित्ययुक्ता उपासते ॥ ०१४ ॥

ज्ञानयज्ञेन चाप्यन्ये यजन्तो मामुपासते ।
एकत्वेन पृथक्त्वेन बहुधा विश्वतोमुखम् ॥ ०१५ ॥

अहं क्रतुरहं यज्ञः स्वधाहमहमौषधम् ।
मन्त्रोऽहमहमेवाज्यमहमग्निरहं हुतम् ॥ ०१६ ॥

पिताहमस्य जगतो माता धाता पितामहः ।
वेदं पवित्रमोङ्कार ऋक्साम यजुरेव च ॥ ०१७ ॥

गतिर्भर्ता प्रभुः साक्षी निवासः शरणं सुहृत् ।
प्रभवः प्रलयः स्थानं निधानं वीजमव्ययम् ॥ ०१८ ॥

तपाम्यहमहं वर्षं निगृहाम्युत्सृजामि च ।
अमृतं चैव मृत्युश्च सदसच्चाहमर्जुन ॥ ०१९ ॥

त्रैविद्या मां सोमपाः पूतपापा ; यज्ञैरिष्टा स्वर्गतिं प्रार्थयन्ते ।
ते पुण्यमासाद्य सुरेन्द्रलोकं मशन्ति दिव्यान्दिवि देवभोगान् ॥ ०२० ॥

ते तं भुक्त्वा स्वर्गलोकं विशालं ; क्षीणे पुण्ये मर्त्यलोकं विशन्ति ।
एवं त्रयीधर्ममनुपपन्ना ; गतागतं कामकामा लभन्ते ॥ ०२१ ॥

अनन्याश्चिन्तयन्तो मां ये जनाः पर्युपासते ।
तेषां नित्याभियुक्तानां योगक्षेमं वहाम्यहम् ॥ ०२२ ॥

येऽप्यन्यदेवता भक्ता यजन्ते श्रद्धयान्विताः ।
तेऽपि मामेव कौन्तेय यजन्त्यविधिपूर्वकम् ॥ ०२३ ॥

अहं हि सर्वयज्ञानां भोक्ता च प्रभुरेव च ।
न तु मामभिजानन्ति तत्त्वेनातश्च्यवन्ति ते ॥ ०२४ ॥

यान्ति देवव्रता देवान्पितृन्यान्ति पितृव्रताः ।
भूतानि यान्ति भूतेज्या यान्ति मध्याजिनोऽपि माम् ॥ ०२५ ॥

पत्रं पुष्पं फलं तोयं यो मे भक्त्या प्रयच्छति ।
तदहं भक्त्युपहृतमश्चामि प्रयतात्मनः ॥ ०२६ ॥

यत्करोषि यदश्वासि यज्जुहोषि ददासि यत् ।
यत्तपस्यसि कौन्तेय तत्कुरुष्व मर्दपूर्णम् ॥ ०२७ ॥

शुभाशुभफलैरेवं मोक्ष्यसे कर्मवन्धनैः ।
संन्यासयोगयुक्तात्मा विमुक्तो मामुपैष्यसि ॥ ०२८ ॥

समोऽहं सर्वभूतेषु न मे द्वेष्योऽस्ति न प्रियः ।
ये भजन्ति तु मां भक्त्या मयि ते तेषु चाप्यहम् ॥ ०२९ ॥

अपि चेत्सुदुराचारो भजते मामनन्यभाक् ।
साधुरेव स मन्तव्यः सम्यग्व्यवसितो हि सः ॥ ०३० ॥

क्षिप्रं भवति धर्मात्मा शश्च्छान्तिं निगच्छति ।
कौन्तेय प्रतिजानीहि न मे भक्तः प्रणश्यति ॥ ०३१ ॥

मां हि पार्थं व्यपाश्रित्य येऽपि स्युः पापयोनयः ।
स्त्रियो वैश्यास्तथा शूद्रास्तेऽपि यान्ति परां गतिम् ॥ ०३२ ॥

किं पुनर्ब्राह्मणः पुण्या भक्ता राजर्षयस्तथा ।
अनित्यमसुखं लोकमिमं प्राप्य भजस्व माम् ॥ ०३३ ॥

मन्मना भव मद्भक्तो मद्याजी मां नमस्कुरु ।
मामेवैष्यसि युक्तवैवमात्मानं मत्परायणः ॥ ०३४ ॥

अध्याय ०३२

श्रीभगवानुवाच ॥

भूय एव महाबाहो शृणु मे परमं वचः ।
यत्तेऽहं प्रीयमाणाय वक्ष्यामि हितकाम्यया ॥ ००१ ॥

न मे विदुः सुरगणाः प्रभवं न महर्षयः ।
अहमादिर्हि देवानां महर्षीणां च सर्वशः ॥ ००२ ॥

यो मामजमनादिं च वेत्ति लोकमहेश्वरम् ।
असंमूढः स मर्त्येषु सर्वपापैः प्रमुच्यते ॥ ००३ ॥

बुद्धिज्ञानमसंमोहः क्षमा सत्यं दमः शमः ।
सुखं दुःखं भवोऽभावो भयं चाभयमेव च ॥ ००४ ॥

अहिसा समता तुष्टिस्तपो दानं यशोऽयशः ।
भवन्ति भावा भूतानां मत्त एव पृथग्विद्याः ॥ ००५ ॥

महर्षयः सप्त पूर्वे चत्वारो मनवस्तथा ।
मद्भावा मानसा जाता येषां लोक इमाः प्रजाः ॥ ००६ ॥

एतां विभूतिं योगं च मम यो वेति तत्त्वतः ।
सोऽविकम्भेन योगेन युज्यते नात्र संशयः ॥ ००७ ॥

अहं सर्वस्य प्रभवो मत्तः सर्वं प्रवर्तते ।
इति मत्वा भजन्ते मां बुधा भावसमन्विताः ॥ ००८ ॥

मच्चित्ता मद्गतप्राणा बोधयन्तः परस्परम् ।
कथयन्तश्च मां नित्यं तुष्यन्ति च रमन्ति च ॥ ००९ ॥

तेषां सततयुक्तानां भजतां प्रीतिपूर्वकम् ।
ददामि बुद्धियोगं तं येन मासुपयान्ति ते ॥ ०१० ॥

तेषामेवानुकम्पार्थमहमज्ञानजं तमः ।
नाशयाम्यात्मभावस्थो ज्ञानदीपेन भास्वता ॥ ०११ ॥

अर्जुन उवाच ॥

परं ब्रह्म परं धाम पवित्रं परमं भवान् ।
पुरुषं शाश्वतं दिव्यमादिदेवमजं विभुम् ॥ ०१२ ॥

आहुस्त्वामृषयः सर्वे देवर्षिनारदस्तथा ।
असितो देवलो व्यासः स्वयं चैव ब्रवीषि मे ॥ ०१३ ॥

सर्वमेतद्वतं मन्ये यन्मां वदसि केशव ।
न हि ते भगवन्व्यक्तिं विदुर्देवा न दानवाः ॥ ०१४ ॥

स्वयमेवात्मनात्मानं वेत्थ त्वं पुरुषोत्तम ।
भूतभावन भूतेश देवदेव जगत्पते ॥ ०१५ ॥

वक्तुर्मर्हस्यशेषेण दिव्या ह्यात्मविभूतयः ।
याभिर्विभूतिभिलोकानिमांस्त्वं व्याप्य तिष्ठसि ॥ ०१६ ॥

कथं विद्यामहं योगिस्त्वां सदा परिचिन्तयन् ।
केषु केषु च भावेषु चिन्त्योऽसि भगवन्मया ॥ ०१७ ॥

विस्तरेणात्मनो योगं विभूतिं च जनार्दन ।
भूयः कथय तृप्तिर्हि शृण्वतो नास्ति मेऽमृतम् ॥ ०१८ ॥

श्रीभगवानुवाच ॥

हन्त ते कथयिष्यामि दिव्या ह्यात्मविभूतयः ।
प्राधान्यतः कुरुथ्रेष्ठ नास्त्यन्तो विस्तरस्य मे ॥ ०१९ ॥

अहमात्मा गुडाकेश सर्वभूताशयस्थितः ।
अहमादिश्च मध्यं च भूतानामन्त एव च ॥ ०२० ॥

आदित्यानामहं विष्णुज्योतिषां रविरञ्जुमान् ।
मरीचिर्मरुतामस्मि नक्षत्राणामहं शशी ॥ ०२१ ॥

वेदानां सामवेदोऽस्मि देवानामस्मि वासवः ।
इन्द्रियाणां मनश्चास्मि भूतानामस्मि चेतना ॥ ०२२ ॥

रुद्राणां शङ्करश्चास्मि वित्तेशो यक्षरक्षसाम् ।
वसूनां पावकश्चास्मि मेरुः शिखरिणामहम् ॥ ०२३ ॥

पुरोधसां च मुख्यं मां विद्धि पार्थ बृहस्पतिम् ।
सैनानीनामहं स्कन्दः सरसामस्मि सागरः ॥ ०२४ ॥

महर्षीणां भृगुरहं गिरामस्येकमक्षरम् ।
यज्ञानां जपयज्ञोऽस्मि स्थावराणां हिमालयः ॥ ०२५ ॥

अश्वत्थः सर्ववृक्षाणां देवर्षीणां च नारदः ।

गन्धर्वाणां चित्ररथः सिद्धानां कपिलो मुनिः ॥ ०२६ ॥

उच्चैःश्रवसमश्वानां विद्धि माममृतोद्भवम् ।
ऐरावतं गजेन्द्राणां नराणां च नराधिपम् ॥ ०२७ ॥

आयुधानामहं वज्रं धेनूनामस्मि कामघुक् ।
प्रजनश्चास्मि कन्दर्पः सर्पाणामस्मि वासुकिः ॥ ०२८ ॥

अनन्तश्चास्मि नागानां वरुणो यादसामहम् ।
पितृणामर्यमा चास्मि यमः संयमतामहम् ॥ ०२९ ॥

प्रह्लादश्चास्मि दैत्यानां कालः कल्यतामहम् ।
मृगाणां च मृगेन्द्रोऽहं वैनतेयश्च पक्षिणाम् ॥ ०३० ॥

पवनः पवतामस्मि रामः शास्त्रभृतामहम् ।
झषाणां मकरश्चास्मि स्रोतसामस्मि जाह्वी ॥ ०३१ ॥

सर्गाणामादिरन्तश्च मध्यं चैवाहमर्जुन ।
अध्यात्मविद्या विद्यानां वादः प्रवदतामहम् ॥ ०३२ ॥

अक्षराणामकारोऽस्मि द्वंद्वः सामासिकस्य च ।
अहमेवाक्षयः कालो धाताहं विश्वतोमुखः ॥ ०३३ ॥

मृत्युः सर्वहरश्चाहमुद्भवश्च भविष्यताम् ।
कीर्तिः श्रीर्वाक्न नारीणां स्मृतिर्मेधा धृतिः क्षमा ॥ ०३४ ॥

बृहत्साम तथा साम्नां गायत्री छन्दसामहम् ।
मासानां मार्गशीर्षोऽहमृतूनां कुसुमाकरः ॥ ०३५ ॥

चूतं छलयतामस्मि तेजस्तेजस्विनामहम् ।
जयोऽस्मि व्यवसायोऽस्मि सत्त्वं सत्त्ववतामहम् ॥ ०३६ ॥

वृष्णीनां वासुदेवोऽस्मि पाण्डवानां धनञ्जयः ।
मुनीनामप्यहं व्यासः कवीनामुशना कविः ॥ ०३७ ॥

दण्डो दमयतामस्मि नीतिरास्मि जिगीषताम् ।
मौनं चैवास्मि गुह्यानां ज्ञानं ज्ञानवतामहम् ॥ ०३८ ॥

यच्चापि सर्वभूतानां बीजं तदहमर्जुन ।
न तदस्ति विना यत्स्यान्मया भूतं चराचरम् ॥ ०३९ ॥

नान्तोऽस्ति मम दिव्यानां विभूतीनां परंतप ।
एष तूदेशतः प्रोक्तो विभूतेर्विस्तरो मया ॥ ०४० ॥

यद्यद्विभूतिमत्सत्त्वं श्रीमद्भूर्जितमेव वा ।
तत्तदेवावगच्छ त्वं मम तैजोशसंभवम् ॥ ०४१ ॥

अथ वा बहुनैतेन किं ज्ञातेन तवार्जुन ।
विष्टम्याहमिदं कृत्स्मेकांशेन स्थितो जगत् ॥ ०४२ ॥

अध्याय ०३३

अर्जुन उवाच ॥

मदनुग्रहाय परमं गुह्यमध्यात्मसञ्ज्ञितम् ।
यत्त्वयोक्तं वचस्तेन मोहोऽयं विगतो मम ॥ ००१ ॥

भवाप्ययौ हि भूतानां श्रुतौ विस्तरशो मया ।
त्वतः कमलपत्राक्ष माहात्म्यमपि चाव्ययम् ॥ ००२ ॥

एवमेतद्यथात्थ त्वमात्मानं परमेश्वर ।
द्रष्टुमिच्छामि ते रूपमैश्वरं पुरुषोत्तम ॥ ००३ ॥

मन्यसे यदि तच्छक्यं मया द्रष्टुमिति प्रभो ।
योगेश्वरं ततो मे त्वं दर्शयात्मानमव्ययम् ॥ ००४ ॥

श्रीभगवानुवाच ॥

पश्य मे पार्थं रूपाणि शतशोऽथ सहस्रशः ।
नानाविधानि दिव्यानि नानावर्णाकृतीनि च ॥ ००५ ॥

पश्यादित्यान्वसूनुदानश्विनौ मरुतस्तथा ।
बहून्यदृष्टपूर्वाणि पश्याश्चर्याणि भारत ॥ ००६ ॥

इहैकस्थं जगत्कृत्स्नं पश्याद्य सचराचरम् ।
मम देहे गुडाकेश यच्चान्यद्रष्टुमिच्छसि ॥ ००७ ॥

न तु मां शक्यसे द्रष्टुमनेनैव स्वचक्षुषा ।
दिव्यं ददामि ते चक्षुः पश्य मे योगमैश्वरम् ॥ ००८ ॥

सञ्जय उवाच ॥

एवमुत्त्वा ततो राजन्महायोगेश्वरो हरिः ।
दर्शयामास पार्थाय परमं रूपमैश्वरम् ॥ ००९ ॥

अनेकवक्त्रनयनमनेकाद्युतदर्शनम् ।
अनेकदिव्याभरणं दिव्यानेकोद्यतायुधम् ॥ ०१० ॥

दिव्यमाल्याम्बरधरं दिव्यगन्धानुलेपनम् ।
सर्वाश्चर्यमयं देवमनन्तं विश्वतोमुखम् ॥ ०११ ॥

दिवि सूर्यसहस्रस्य भवेद्युगपदुत्थिता ।
यदि भाः सहशी सा स्याद्ब्रासस्तस्य महात्मनः ॥ ०१२ ॥

तत्रैकस्थं जगत्कृत्वं प्रविभक्तमनेकधा ।
अपश्यद्देवदेवस्य शरीरे पाण्डवस्तदा ॥ ०१३ ॥

ततः स विस्मयाविष्टो हृष्टरोमा धनञ्जयः ।
प्रणम्य शिरसा देवं कृताञ्जलिरभाषत ॥ ०१४ ॥

अर्जुन उवाच ॥

पश्यामि देवांस्तव देव देहे ; सर्वास्तथा भूतविशेषसंघान् ।
ब्रह्माणमीशं कमलासनस्थ ; मृषीश्च सर्वानुरगांश्च दिव्यान् ॥ ०१५ ॥

अनेकबाहूदरवक्रनेत्रं ; पश्यामि त्वा सर्वतोऽनन्तरूपम् ।
नान्तं न मध्यं न पुनस्तवादिं ; पश्यामि विश्वेश्वर विश्वरूप ॥ ०१६ ॥

किरीटिनं गदिनं चक्रिणं च ; तेजोराशिं सर्वतो दीतिमन्तम् ।
पश्यामि त्वां दुर्निरीक्ष्यं समन्ता ; दीपानलार्कद्युतिमप्रमेयम् ॥ ०१७ ॥

त्वमक्षरं परमं वेदितव्यं ; त्वमस्य विश्वस्य परं निधानम् ।
त्वमव्ययः शाश्वतधर्मगोपा ; सनातनस्त्वं पुरुषो मतो मे ॥ ०१८ ॥

अनादिमध्यान्तमनन्तवीर्यं ; मनन्तवाहुं शशिसूर्यनेत्रम् ।
पश्यामि त्वां दीपहुताशवक्रं ; स्वतेजसा विश्वमिदं तपन्तम् ॥ ०१९ ॥

चावापृथिव्योरिदमन्तरं हि ; व्यासं त्वयैकेन दिशश्च सर्वाः ।
दद्वाद्वृतं रूपमिदं तवोग्रं ; लोकत्रयं प्रव्यथितं महात्मन् ॥ ०२० ॥

अमी हि त्वा सुरसंघा विशन्ति ; केचिद्गीताः प्राञ्जलयो गृणन्ति ।

स्वस्तीत्युत्त्वा महर्षिसिद्धसंघाः ; स्तुवन्ति त्वां स्तुतिभिः पुष्कलाभिः ॥ ०२१
॥

रुद्रादित्या वसवो ये च साध्या ; विश्वेऽश्विनौ मरुतश्चोष्मपाश्च ।
गन्धवयक्षासुरसिद्धसंघाः ; वीक्षन्ते त्वा विस्मिताश्वैव सर्वे ॥ ०२२ ॥

रूपं महत्ते बहुवक्नेत्रं ; महावाहो बहुवाहूरुपादम् ।
बहूदरं बहुदंष्ट्राकरालं ; दृष्ट्वा लोकाः प्रव्यथितास्तथाहम् ॥ ०२३ ॥

नभःस्पृशं दीप्तमनेकवर्णं ; व्यात्ताननं दीप्तविशालनेत्रम् ।
दृष्ट्वा हि त्वां प्रव्यथितान्तरात्मा ; धृतिं न विन्दामि शमं च विष्णो ॥ ०२४ ॥

दंष्ट्राकरालानि च ते मुखानि ; दृष्ट्वैव कालानलसंनिभानि ।
दिशो न जाने न लभे च शर्म ; प्रसीद देवेश जगन्निवास ॥ ०२५ ॥

अमी च त्वां धृतराष्ट्रस्य पुत्राः ; सर्वे सहैवावनिपालसंघैः ।
भीष्मो द्रोणः सूतपुत्रस्तथासौ ; सहास्मदीयैरपि योधमुख्यैः ॥ ०२६ ॥

वक्राणि ते त्वरमाणा विशन्ति ; दंष्ट्राकरालानि भयानकानि ।
केचिद्विलभा दशनान्तरेषु ; संदृश्यन्ते चूर्णितैरुत्तमाङ्गैः ॥ ०२७ ॥

यथा नदीनां बहवोऽम्बुवेगाः ; समुद्रमेवाभिमुखा द्रवन्ति ।
तथा तवामी नरलोकवीरा ; विशन्ति वक्राण्यभिविज्वलन्ति ॥ ०२८ ॥

यथा प्रदीप्तं ज्वलनं पतञ्जा ; विशन्ति नाशाय समृद्धवेगाः ।
तथैव नाशाय विशन्ति लोका ; स्तवापि वक्राणि समृद्धवेगाः ॥ ०२९ ॥

लेलिह्यसे ग्रसमानः समन्ता ; ल्लोकान्समग्रान्वदनैर्ज्वलद्धिः ।
तेजोभिरापूर्य जगत्समयं ; भासस्तवोग्राः प्रतपन्ति विष्णो ॥ ०३० ॥

आख्याहि मे को भवानुग्रहूपो ; नमोऽस्तु ते देववर प्रसीद ।

विज्ञातुमिच्छामि भवन्त्तमाद्यं ; न हि प्रजानामि तव प्रवृत्तिम् ॥ ०३१ ॥

श्रीभगवानुवाच ॥

कालोऽस्मि लोकक्षयकृत्पवृद्धो ; लोकान्समाहर्तुमिह प्रवृत्तः ।
ऋतेऽपि त्वा न भविष्यन्ति सर्वे ; येऽवस्थिताः प्रत्यनीकेषु योधाः ॥ ०३२ ॥

तस्मात्त्वमुत्तिष्ठ यशो लभस्व ; जित्वा शत्रून्मुद्ध्व राज्यं समृद्धम् ।
मयैवते निहताः पूर्वमेव ; निमित्तमात्रं भव सव्यसाचिन् ॥ ०३३ ॥

द्रोणं च भीष्मं च जयद्रथं च ; कर्णं तथान्यानपि योधवीरान् ।
मया हतांस्त्वं जहि मा व्यथिष्ठा ; युध्यस्व जेतासि रणे सपलान् ॥ ०३४ ॥

सञ्चय उवाच ॥

एतच्छ्रुत्वा वचनं केशवस्य ; कृताञ्जलिर्वेपमानः किरीटी ।
नमस्कृत्वा भूय एवाह कृष्णं ; सगद्ददं भीतभीतः प्रणम्य ॥ ०३५ ॥

अर्जुन उवाच ॥

स्थाने हृषीकेश तव प्रकीर्त्या ; जगत्प्रहृष्टत्यनुरज्यते च ।
रक्षासि भीतानि दिशो द्रवन्ति ; सर्वे नमस्यन्ति च सिद्धसंघाः ॥ ०३६ ॥

कस्माच्च ते न नमेरन्महात्मः नारीयसे ब्रह्मणोऽप्यादिकर्त्रे ।
अनन्त देवेश जगन्निवास ; त्वमक्षरं सदसत्तत्परं यत् ॥ ०३७ ॥

त्वमादिदेवः पुरुषः पुराणः स्त्वमस्य विश्वस्य परं निधानम् ।
वेत्तासि वेद्यं च परं च धाम ; त्वया ततं विश्वमनन्तरूप ॥ ०३८ ॥

वायुर्यमोऽग्निर्वरुणः शशाङ्कः ; प्रजापतिस्त्वं प्रपितामहश्च ।
नमो नमस्तेऽस्तु सहस्रकृत्वः ; पुनश्च भूयोऽपि नमो नमस्ते ॥ ०३९ ॥

नमः पुरस्तादथ पृष्ठतस्ते ; नमोऽस्तु ते सर्वत एव सर्वं ।
अनन्तवीर्यामितविकमस्त्वं ; सर्वं समाप्नोषि ततोऽसि सर्वः ॥ ०४० ॥

सखेति मत्वा प्रसमं यदुक्तं ; हे कृष्ण हे यादव हे सखेति ।
अजानता महिमानं तवेदं ; मया प्रमादात्प्रणयेन वापि ॥ ०४१ ॥

यच्चावहासार्थमसत्कृतोऽसि ; विहारशश्यासनभोजनेषु ।
एकोऽथ वाप्यच्युत तत्समक्षं ; तत्क्षामये त्वामहमप्रमयम् ॥ ०४२ ॥

पितासि लोकस्य चराचरस्य ; त्वमस्य पूज्यश्च गुरुर्गरीयान् ।
न त्वत्समोऽस्त्यभ्यधिकः कुतोऽन्यो ; लैकत्रयेऽप्यप्रतिमप्रभाव ॥ ०४३ ॥

तस्मात्प्रणम्य प्रणिधाय कायं ; प्रसादये त्वामहमीशमीड्यम् ।
पितेव पुत्रस्य सखेव सख्युः ; प्रियः प्रियायार्हसि देव सोढुम् ॥ ०४४ ॥

अदृष्टपूर्वं हृषितोऽस्मि दृष्ट्वा ; भयेन च प्रव्यथितं मनो मे ।
तदेव मे दर्शय देव रूपं ; प्रसीद देवेश जगन्निवास ॥ ०४५ ॥

किरीटिनं गदिनं चकहस्तं मिच्छामि त्वां द्रष्टुमहं तथैव ।
तेनैव रूपेण चतुर्भुजेन ; सहस्रबाहो भव विश्वमूर्ते ॥ ०४६ ॥

श्रीभगवानुवाच ॥

मया प्रसन्नेन तवार्जुनेदं ; रूपं परं दर्शितमात्मयोगात् ।
तेजोमयं विश्वमनन्तमायं ; यन्मे त्वदन्येन न दृष्टपूर्वम् ॥ ०४७ ॥

न वेदयज्ञाध्ययनैर्न दानैर्न च क्रियाभिर्न तपोभिरुग्रैः ।
एवंरूपः शक्य अहं नृलोके ; द्रष्टुं त्वदन्येन कुरुप्रवीर ॥ ०४८ ॥

मा ते व्यथा मा च विमूढभावो ; दृष्ट्वा रूपं घोरमीद्भ्यमेदम् ।

व्यपेतभीः प्रीतमनाः पुनस्त्वं ; तदेव मे रूपमिदं प्रपश्य ॥ ०४९ ॥

सञ्चय उवाच ॥

इत्यर्जुनं वासुदेवस्तथोत्त्वा ; स्वकं रूपं दर्शयामास भूयः ।
आश्वासयामास च भीतमेनं ; भूत्वा पुनः सौम्यवपुर्महात्मा ॥ ०५० ॥

अर्जुन उवाच ॥

दृष्टेदं मानुषं रूपं तव सौम्यं जनार्दन ।
इदानीमस्मि संवृत्तः सचेताः प्रकृतिं गतः ॥ ०५१ ॥

श्रीभगवानुवाच ॥

सुदुर्दर्शमिदं रूपं दृष्टवानसि यन्मम ।
देवा अप्यस्य रूपस्य नित्यं दर्शनकाङ्क्षणः ॥ ०५२ ॥

नाहं वेदैर्न तपसा न दानेन न चेज्यया ।
शक्य एवंविधो द्रुष्टुं दृष्टवानसि मां यथा ॥ ०५३ ॥

भक्त्या त्वनन्यया शक्य अहमेवंविधोऽर्जुन ।
ज्ञातुं द्रुष्टुं च तत्त्वेन प्रवेष्टुं च परंतप ॥ ०५४ ॥

मत्कर्मकृन्मत्परमो मद्भक्तः सङ्खवर्जितः ।
निर्वैरः सर्वभूतेषु यः स मामेति पाण्डव ॥ ०५५ ॥

अध्याय ०३४

अर्जुन उवाच ॥

एवं सततयुक्ता ये भक्तास्त्वां पर्युपासते ।
ये चाप्यक्षरमव्यक्तं तेषां के योगवित्तमाः ॥ ००१ ॥

श्रीभगवानुवाच ॥

मय्यावेश्य मनो ये मां नित्ययुक्ता उपासते ।
श्रद्धया परयोपेतास्ते मे युक्ततमा मताः ॥ ००२ ॥

ये त्वक्षरमनिर्देश्यमव्यक्तं पर्युपासते ।
सर्वत्रगमचिन्त्यं च कूटस्थमचलं ध्रुवम् ॥ ००३ ॥

संनियम्येन्द्रियग्रामं सर्वत्र समबुद्धयः ।
ते प्राप्तुवन्ति मामेव सर्वभूतहिते रताः ॥ ००४ ॥

क्लेशोऽधिकतरस्तेषामव्यक्तासक्तचेतसाम् ।
अव्यक्ता हि गतिर्दुःखं देहवद्विरवाप्यते ॥ ००५ ॥

ये तु सर्वाणि कर्माणि मयि संन्यस्य मत्पराः ।
अनन्येनैव योगेन मां ध्यायन्त उपासते ॥ ००६ ॥

तेषामहं समुद्धर्ता मृत्युसंसारसागरात् ।
भवामि नचिरात्पार्थं मय्यावेशितचेतसाम् ॥ ००७ ॥

मय्येव मन आधत्स्व मयि बुद्धिं निवेशाय ।
निवसिष्यसि मय्येव अत ऊर्ध्वं न संशयः ॥ ००८ ॥

अथ चित्तं समाधातुं न शक्नोषि मयि स्थिरम् ।

अभ्यासयोगेन ततो मामिच्छासुं धनञ्जय ॥ ००९ ॥

अभ्यासेऽप्यसमर्थोऽसि मत्कर्मपरमो भव ।
मदर्थमपि कर्माणि कुर्वन्सिद्धिमवाप्स्यसि ॥ ०१० ॥

अथैतदप्यशक्तोऽसि कर्तुं मद्योगमाश्रितः ।
सर्वकर्मफलत्यागं ततः कुरु यतात्मवान् ॥ ०११ ॥

श्रेयो हि ज्ञानमभ्यासाज्ज्ञानाद्यानं विशिष्यते ।
ध्यानात्कर्मफलत्यागस्त्यागाच्छान्तिरनन्तरम् ॥ ०१२ ॥

अद्वेष्टा सर्वभूतानां मैत्रः करुण एव च ।
निर्ममो निरहङ्कारः समदुःखसुखः क्षमी ॥ ०१३ ॥

संतुष्टः सततं योगी यतात्मा दृढनिश्चयः ।
मर्यार्पितमनोबुद्धिर्यो मद्भक्तः स मे प्रियः ॥ ०१४ ॥

यस्मान्नोद्विजते लोको लोकान्नोद्विजते च यः ।
हर्षमर्षभयोद्वैर्गौर्मुक्तो यः स च मे प्रियः ॥ ०१५ ॥

अनपेक्षः शुचिर्दक्ष उदासीनो गतव्यथः ।
सर्वारम्भपरित्यागी यो मद्भक्तः स मे प्रियः ॥ ०१६ ॥

यो न हृष्यति न द्वेष्टि न शोचति न काङ्क्षति ।
शुभाशुभपरित्यागी भक्तिमान्यः स मे प्रियः ॥ ०१७ ॥

समः शत्रौ च मित्रे च तथा मानावमानयोः ।
शीतोष्णासुखदुःखेषु समः सङ्गविवर्जितः ॥ ०१८ ॥

तुल्यनिन्दास्तुतिमौनी संतुष्टो येन केनचित् ।
अनिकेतः स्थिरमतिर्भक्तिमान्मे प्रियो नरः ॥ ०१९ ॥

ये तु धर्म्यामृतमिदं यथोक्तं पर्युपासते ।
श्रद्धाना मत्परमा भक्तास्तेऽतीव मे प्रियाः ॥ ०२० ॥

अध्याय ०३५

श्रीभगवानुवाच ॥

इदं शरीरं कौन्तेय क्षेत्रमित्यभिधीयते ।
एतद्यो वेति तं प्राहुः क्षेत्रज्ञ इति तद्विदः ॥ ००१ ॥

क्षेत्रज्ञं चापि मां विद्धि सर्वक्षेत्रेषु भारत ।
क्षेत्रक्षेत्रज्ञायोर्ज्ञानं यत्तज्ञानं मतं मम ॥ ००२ ॥

तत्क्षेत्रं यच्च याटक यद्विकारि यतश्च यत् ।
स च यो यत्प्रभावश्च तत्समासेन मे शृणु ॥ ००३ ॥

ऋषिभिर्बहुधा गीतं छन्दोभिर्विविधैः पृथक् ।
ब्रह्मसूत्रपदैश्चैव हेतुमद्विर्विनिश्चितैः ॥ ००४ ॥

महाभूतान्यहङ्कारो बुद्धिरव्यक्तमेव च ।
इन्द्रियाणि दशैकं च पञ्च चेन्द्रियगोचराः ॥ ००५ ॥

इच्छा द्वेषः सुखं दुःखं संघातश्चेतना धृतिः ।
एतत्क्षेत्रं समासेन सविकारमुदाहृतम् ॥ ००६ ॥

अमानित्वमदमित्वमहिंसा क्षान्तिरार्जवम् ।
आचार्योपासनं शौचं स्थैर्यमात्मविनिग्रहः ॥ ००७ ॥

इन्द्रियार्थेषु वैराग्यमनहङ्कार एव च ।
जन्ममृत्युजराव्याधिहुःखदोषानुदर्शनम् ॥ ००८ ॥

असक्तिरनभिष्वङ्गः पुत्रदागृहादिषु ।
नित्यं च समचित्तत्वमिष्टानिष्टोपपत्तिषु ॥ ००९ ॥

मयि चानन्ययोगेन भक्तिरव्यभिचारिणी ।
विविक्तदेशसेवित्वमरतिर्जनसंसदि ॥ ०१० ॥

अध्यात्मज्ञाननित्यत्वं तत्त्वज्ञानार्थदर्शनम् ।
एतज्ञानमिति प्रोक्तमज्ञानं यदतोऽन्यथा ॥ ०११ ॥

ज्ञेयं यत्तत्रवक्ष्यामि यज्ञात्वामृतमश्रुते ।
अनादिमत्परं ब्रह्म न सत्तन्नासदुच्यते ॥ ०१२ ॥

सर्वतःपाणिपादं तत्सर्वतोक्षिशिरोमुखम् ।
सर्वतःश्रुतिमल्लोके सर्वमावृत्य तिष्ठति ॥ ०१३ ॥

सर्वेन्द्रियगुणाभासं सर्वेन्द्रियविवर्जितम् ।
असर्कं सर्वभृचैव निर्गुणं गुणभोक्तु च ॥ ०१४ ॥

बहिरन्तश्च भूतानामचरं चरमेव च ।
सूक्ष्मत्वात्तदिविज्ञेयं दूरस्थं चान्तिके च तत् ॥ ०१५ ॥

अविभक्तं च भूतेषु विभक्तमिव च स्थितम् ।
भूतभर्तु च तज्ज्ञेयं ग्रसिष्यु प्रभविष्यु च ॥ ०१६ ॥

ज्योतिषामपि तज्ज्योतिस्तमसः परमुच्यते ।
ज्ञानं ज्ञेयं ज्ञानगम्यं हृदि सर्वस्य विष्टितम् ॥ ०१७ ॥

इति क्षेत्रं तथा ज्ञानं ह्वेयं चोक्तं समासतः ।
मद्भक्त एतद्विज्ञाय मद्भावायोपपद्यते ॥ ०१८ ॥

प्रकृतिं पुरुषं चैव विद्यनादी उभावपि ।
विकारांश्च गुणांश्चैव विद्धि प्रकृतिसंभवान् ॥ ०१९ ॥

कार्यकारणकर्तृत्वे हेतुः प्रकृतिरुच्यते ।
पुरुषः सुखदुःखानां भोक्तृत्वे हेतुरुच्यते ॥ ०२० ॥

पुरुषः प्रकृतिस्थो हि भुज्ञे प्रकृतिजानुग्राह ।
कारणं गुणसङ्गोऽस्य सदसद्यानिजन्मसु ॥ ०२१ ॥

उपद्रष्टानुमन्ता च भर्ता भोक्ता महेश्वरः ।
परमात्मेति चाप्युक्तो देहेऽस्मिन्मनुरुषः परः ॥ ०२२ ॥

य एवं वेत्ति पुरुषं प्रकृतिं च गुणैः सह ।
सर्वथा वर्तमानोऽपि न स भूयोऽभिजायते ॥ ०२३ ॥

ध्यानेनात्मनि पश्यन्ति केचिदात्मानमात्मना ।
अन्ये सांख्येन योगेन कर्मयोगेन चापरे ॥ ०२४ ॥

अन्ये त्वेवमजानन्तः श्रुत्वान्येभ्य उपासते ।
तेऽपि चातितरन्त्येव मृत्युं श्रुतिपरायणाः ॥ ०२५ ॥

यावत्सञ्जायते किञ्चित्सत्त्वं स्थावरजङ्गमम् ।
क्षेत्रक्षेत्रज्ञसंयोगात्तद्विद्धि भरतर्षभ ॥ ०२६ ॥

समं सर्वेषु भूतेषु तिष्ठन्तं परमेश्वरम् ।
विनश्यत्स्वविनश्यन्तं यः पश्यति स पश्यति ॥ ०२७ ॥

समं पश्यन्हि सर्वत्र समवस्थितमीश्वरम् ।

न हिनस्त्यात्मनात्मानं ततो याति परां गतिम् ॥ ०२८ ॥

प्रकृत्यैव च कर्माणि क्रियमाणानि सर्वशः ।
यः पश्यति तथात्मानमकर्तारं स पश्यति ॥ ०२९ ॥

यदा भूतपृथग्भावमेकस्थमनुपश्यति ।
तत एव च विस्तारं ब्रह्म संपद्यते तदा ॥ ०३० ॥

अनादित्वान्निर्गुणत्वात्परमात्मायमव्ययः ।
शरीरस्थोऽपि कौन्तेय न करोति न लिप्यते ॥ ०३१ ॥

यथा सर्वगतं सौक्ष्म्यादाकाशं नोपलिप्यते ।
सर्वत्रावस्थितो देहे तथात्मा नोपलिप्यते ॥ ०३२ ॥

यथा प्रकाशयत्येकः कृत्वं लोकमिमं रविः ।
क्षेत्रं क्षेत्री तथा कृत्वं प्रकाशयति भारत ॥ ०३३ ॥

क्षेत्रक्षेत्रज्ञयोरेवमन्तरं ज्ञानचक्षुषा ।
भूतप्रकृतिमोक्षं च ये विदुर्यान्ति ते परम् ॥ ०३४ ॥

अध्याय ०३६

श्रीभगवानुवाच ॥

परं भूयः प्रवक्ष्यामि ज्ञानानां ज्ञानमुत्तमम् ।
यज्ज्ञात्वा मुनयः सर्वे परां सिद्धिमितो गताः ॥ ००१ ॥

इदं ज्ञानमुपाश्रित्य मम साधर्म्यमागताः ।

सर्गेऽपि नोपजायन्ते प्रलये न व्यथन्ति च ॥ ००२ ॥

मम योनिर्महद्वृष्ट्य तस्मिन्नार्भं दधाम्यहम् ।
संभवः सर्वभूतानां ततो भवति भारत ॥ ००३ ॥

सर्वयोनिषु कौन्तेय मूर्तयः संभवन्ति याः ।
तासां ब्रह्म महद्योनिरहं बीजप्रदः पिता ॥ ००४ ॥

सत्त्वं रजस्तम इति गुणाः प्रकृतिसंभवाः ।
निबध्नति महाबाहो देहे देहिनमव्ययम् ॥ ००५ ॥

तत्र सत्त्वं निर्मलत्वात्प्रकाशकमनामयम् ।
सुखसङ्गेन बधाति ज्ञानसङ्गेन चानघ ॥ ००६ ॥

रजो रागात्मकं विद्धि तृष्णासङ्गसमुद्धवम् ।
तन्निवधाति कौन्तेय कर्मसङ्गेन देहिनम् ॥ ००७ ॥

तमस्त्वज्ञानजं विद्धि मोहनं सर्वदेहिनाम् ।
प्रमादालस्यनिद्राभिस्तन्निवधाति भारत ॥ ००८ ॥

सत्त्वं सुखे सङ्गयति रजः कर्मणि भारत ।
ज्ञानमावृत्य तु तमः प्रमादे सङ्गयत्युत ॥ ००९ ॥

रजस्तमश्चाभिभूय सत्त्वं भवति भारत ।
रजः सत्त्वं तमश्वैव तमः सत्त्वं रजस्तथा ॥ ०१० ॥

सर्वद्वारेषु देहेऽस्मिन्नकाश उपजायते ।
ज्ञानं यदा तदा विद्याद्विवृद्धं सत्त्वमित्युत ॥ ०११ ॥

लोभः प्रवृत्तिरारम्भः कर्मणामशमः स्पृहा ।
रजस्येतानि जायन्ते विवृद्धे भरतर्षभ ॥ ०१२ ॥

अप्रकाशोऽप्रवृत्तिश्च प्रमादो मोह एव च ।
तमस्येतानि जायन्ते विवृद्धे कुरुनन्दन ॥ ०१३ ॥

यदा सत्त्वे प्रवृद्धे तु प्रलयं याति देहभृत् ।
तदोत्तमविदां लोकानमलान्मतिपद्यते ॥ ०१४ ॥

रजसि प्रलयं गत्वा कर्मसङ्गिषु जायते ।
तथा प्रलीनस्तमसि मूढयोनिषु जायते ॥ ०१५ ॥

कर्मणः सुकृतस्याहुः सात्त्विकं निर्मलं फलम् ।
रजसस्तु फलं दुःखमज्ञानं तमसः फलम् ॥ ०१६ ॥

सत्त्वात्सञ्चायते ज्ञानं रजसो लोभ एव च ।
प्रमादमोहौ तमसो भवतोऽज्ञानमेव च ॥ ०१७ ॥

ऊर्ध्वं गच्छन्ति सत्त्वस्था मध्ये तिष्ठन्ति राजसाः ।
जघन्यगुणवृत्तस्था अधो गच्छन्ति तामसाः ॥ ०१८ ॥

नान्यं गुणेभ्यः कर्तारं यदा द्रष्टानुपश्यति ।
गुणेभ्यश्च परं वेत्ति मद्भावं सोऽधिगच्छति ॥ ०१९ ॥

गुणानेतानतीत्य त्रीन्देही देहसमुद्भवान् ।
जन्ममृत्युजरादुःखैर्विमुक्तोऽमृतमश्रुते ॥ ०२० ॥

अर्जुन उवाच ॥

कैर्लिङ्गेन्नीन्नुणानेतानतीतो भवति प्रभो ।
किमाचारः कथं चैतांस्त्रीन्नुणानतिवर्तते ॥ ०२१ ॥

श्रीभगवानुवाच ॥

प्रकाशं च प्रवृत्तिं च मोहमेव च पाण्डव ।
न द्वैषि संप्रवृत्तानि न निवृत्तानि काङ्क्षति ॥ ०२२ ॥

उदासीनवदासीनो गुणौर्यो न विचाल्यते ।
गुणा वर्तन्त इत्येव योऽवतिष्ठति नेञ्जते ॥ ०२३ ॥

समदुःखसुखः स्वस्थः समलोष्टाश्मकाश्वनः ।
तुल्यप्रियाप्रियो धीरस्तुल्यनिन्दात्मसंस्तुतिः ॥ ०२४ ॥

मानावमानयोस्तुल्यस्तुल्यो मित्रारिपक्षयोः ।
सर्वारम्भपरित्यागी गुणातीतः स उच्यते ॥ ०२५ ॥

मां च योऽव्यभिचारेण भक्तियोगेन सेवते ।
स गुणान्समतीत्यैतान्ब्रह्मभूयाय कल्पते ॥ ०२६ ॥

ब्रह्मणो हि प्रतिष्ठाहममृतस्याव्ययस्य च ।
शाश्वतस्य च धर्मस्य सुखस्यैकान्तिकस्य च ॥ ०२७ ॥

अध्याय ०३७

श्रीभगवानुवाच ॥

ऊर्ध्वमूलमधःशारखमधत्थं प्राहुरव्ययम् ।
छन्दांसि यस्य पर्णानि यस्तं वेद स वेदवित् ॥ ००१ ॥

अधश्चोर्ध्वं प्रसृतास्तस्य शारखा ; गुणप्रवृद्धा विषयप्रवालाः ।

अधश्च मूलान्यनुसंततानि ; कर्मानुबन्धीनि मनुष्यलोके ॥ ००२ ॥

न रूपमस्येह तथोपलभ्यते ; नान्तो न चादिनं च संप्रतिष्ठा ।
अश्वत्थमेनं सुविरुद्धमूलं मसङ्गशस्त्रेण दृढेन छित्त्वा ॥ ००३ ॥

ततः पदं तत्परिमार्गितव्यं ; यस्मिन्नाता न निवर्तन्ति भूयः ।
तमेव चाद्यं पुरुषं प्रपद्ये ; यतः प्रवृत्तिः प्रसृता पुराणी ॥ ००४ ॥

निर्मानमोहा जितसङ्गदोषा ; अध्यात्मनित्या विनिवृत्तकामाः ।
द्वंद्वैर्विमुक्ताः सुखदुःखसज्जैः गच्छन्त्यमृढाः पदमव्ययं तत् ॥ ००५ ॥

न तद्वासयते सूर्यो न शशाङ्को न पावकः ।
यद्गत्वा न निवर्तन्ते तद्वाम परमं मम ॥ ००६ ॥

ममैवांशो जीवलोके जीवभूतः सनातनः ।
मनः षष्ठानीन्द्रियाणि प्रकृतिस्थानि कर्षति ॥ ००७ ॥

शरीरं यद्वाप्नोति यच्चाप्युत्क्रामतीश्वरः ।
गृहीत्वैतानि संयाति वायुर्गन्धानिवाशयात् ॥ ००८ ॥

श्रोत्रं चक्षुः स्पर्शनं च रसनं ग्राणमेव च ।
अधिष्ठाय मनश्चायं विषयानुपसेवते ॥ ००९ ॥

उत्क्रामन्तं स्थितं वापि भुज्ञानं वा गुणान्वितम् ।
विमृढा नानुपश्यन्ति पश्यन्ति ज्ञानचक्षुषः ॥ ०१० ॥

यतन्तो योगिनश्चैनं पश्यन्त्यात्मन्यवस्थितम् ।
यतन्तोऽप्यकृतात्मानो नैनं पश्यन्त्यचेतसः ॥ ०११ ॥

यदादित्यगतं तेजो जगद्वासयतेऽखिलम् ।
यच्चन्द्रमसि यच्चामौ तत्तेजो विद्धि मामकम् ॥ ०१२ ॥

गामाविश्य च भूतानि धारयाम्यहमोजसा ।
पुण्यामि चौषधीः सर्वाः सोमो भूत्वा रसात्मकः ॥ ०१३ ॥

अहं वैश्वानरो भूत्वा प्राणिनां देहमाश्रितः ।
प्राणापानसमायुक्तः पचाम्यन्नं चतुर्विंधम् ॥ ०१४ ॥

सर्वस्य चाहं हृदि संनिविष्टो ; मत्तः स्मृतिज्ञानमपोहनं च ।
वेदैश्च सर्वैरहमेव वेद्यो ; वेदान्तकृद्विदेव चाहम् ॥ ०१५ ॥

द्वाविमौ पुरुषौ लोके क्षरश्चाक्षर एव च ।
क्षरः सर्वाणि भूतानि कूटस्थोऽक्षर उच्यते ॥ ०१६ ॥

उत्तमः पुरुषस्त्वन्यः परमात्मेत्युदाहृतः ।
यो लोकत्रयमाविश्य विभर्त्यव्यय ईश्वरः ॥ ०१७ ॥

यस्मात्क्षरमतीतोऽहमक्षरादपि चोत्तमः ।
अतोऽस्मि लोके वेदे च प्रथितः पुरुषोत्तमः ॥ ०१८ ॥

यो मामेवमसंमूढो जानाति पुरुषोत्तमम् ।
स सर्वविद्वज्जति मां सर्वभावेन भारत ॥ ०१९ ॥

इति गुह्यतमं शास्त्रमिदमुक्तं मयानघ ।
एतद्वुष्ठा बुद्धिमान्स्यात्कृतकृत्यश्च भारत ॥ ०२० ॥

अध्याय ०३८

श्रीभगवानुवाच ॥

अभयं सत्त्वसंशुद्धिज्ञानयोगव्यवस्थितिः ।
दानं दमश्च यज्ञश्च स्वाध्यायस्तप आर्जवम् ॥ ००१ ॥

अहिंसा सत्यमक्रोधस्त्यागः शान्तिरपैशुनम् ।
दया भूतेष्वलोलुष्ट्वं मार्दवं हीरचापलम् ॥ ००२ ॥

तेजः क्षमा धृतिः शौचमद्रोहो नातिमानिता ।
भवन्ति संपदं दैवीमभिजातस्य भारत ॥ ००३ ॥

दम्भो दर्पोऽतिमानश्च कोधः पारुष्यमेव च ।
अज्ञानं चाभिजातस्य पार्थं संपदमासुरीम् ॥ ००४ ॥

दैवी संपदिमोक्षाय निवन्धायासुरी मता ।
मा शुचः संपदं दैवीमभिजातोऽसि पाण्डव ॥ ००५ ॥

द्वौ भूतसर्गौ लोकेऽस्मिन्दैव आसुर एव च ।
दैवो विस्तरशः प्रोक्त आसुरं पार्थं मे शृणु ॥ ००६ ॥

प्रवृत्तिं च निवृत्तिं च जना न विदुरासुराः ।
न शौचं नापि चाचारो न सत्यं तेषु विद्यते ॥ ००७ ॥

असत्यमप्रतिष्ठं ते जगदाहुरनीश्वरम् ।
अपरस्परसंभूतं किमन्यत्कामहृतुकम् ॥ ००८ ॥

एतां दृष्टिमवष्टभ्य नष्टात्मानोऽल्पबुद्ध्यः ।
प्रभवन्त्युग्रकर्मणः क्षयाय जगतोऽहिताः ॥ ००९ ॥

काममाश्रित्य दुष्कूरं दम्भमानमदान्विताः ।
मोहद्वृहीत्वासद्वाहान्वर्तन्तेऽशुचिव्रताः ॥ ०१० ॥

चिन्तामपरिमेयां च प्रलयान्तामुपाश्रिताः ।
कामोपभोगपरमा एतावदिति निश्चिताः ॥ ०११ ॥

आशापाशाशतैर्बद्धाः कामकोधपरायणाः ।
ईहन्ते कामभोगार्थमन्यायेनार्थसञ्चयान् ॥ ०१२ ॥

इदमद्य मया लब्धमिदं प्राप्त्ये मनोरथम् ।
इदमस्तीदमपि मे भविष्यति पुनर्धनम् ॥ ०१३ ॥

असौ मया हतः शत्रुहनिष्ये चापरानपि ।
ईश्वरोऽहमहं भोगी सिद्धोऽहं बलवान्सुखी ॥ ०१४ ॥

आछोऽभिजनवानस्मि कोऽन्योऽस्ति सदृशो मया ।
यक्ष्ये दास्यामि मोदिष्य इत्यज्ञानविमोहिताः ॥ ०१५ ॥

अनेकचित्तविभ्रान्ता मोहजालसमावृताः ।
प्रसक्ताः कामभोगेषु पतन्ति नरकेऽशुचौ ॥ ०१६ ॥

आत्मसंभाविताः स्तव्या धनमानमदान्विताः ।
यजन्ते नामयज्ञैस्ते दम्भेनाविधिपूर्वकम् ॥ ०१७ ॥

अहङ्कारं बलं दर्पं कामं कोधं च संश्रिताः ।
मामात्मपरदेहेषु प्रद्विषन्तोऽभ्यसूयकाः ॥ ०१८ ॥

तानहं द्विषतः क्रूरान्संसारेषु नराधमान् ।
क्षिपाम्यजस्तमशुभानासुरीष्वव योनिषु ॥ ०१९ ॥

आसुरीं योनिमापन्ना मूढा जन्मनि जन्मनि ।

मामप्रायैव कौन्तेय ततो यान्त्यधमां गतिम् ॥ ०२० ॥

त्रिविधं नरकस्येदं द्वारं नाशनमात्मनः ।
कामः क्रोधस्तथा लोभस्तस्मादेतच्चयं त्यजेत् ॥ ०२१ ॥

एतैविमुक्तः कौन्तेय तमोद्वारैस्त्रिभिर्नरः ।
आचरत्यात्मनः श्रेयस्ततो याति परां गतिम् ॥ ०२२ ॥

यः शास्त्रविधिमुत्सृज्य वर्तते कामकारतः ।
न स सिद्धिमवाप्नोति न सुखं न परां गतिम् ॥ ०२३ ॥

तस्माच्छास्त्रं प्रमाणं ते कार्यकार्यव्यवस्थितौ ।
ज्ञात्वा शास्त्रविधानोक्तं कर्म कर्तुमिहार्हसि ॥ ०२४ ॥

अध्याय ०३९

अर्जुन उवाच ॥

ये शास्त्रविधिमुत्सृज्य यजन्ते श्रद्धयान्विताः ।
तेषां निष्ठा तु का कृष्ण सत्त्वमाहो रजस्तमः ॥ ००१ ॥

श्रीभगवानुवाच ॥

त्रिविधा भवति श्रद्धा देहिनां सा स्वभावजा ।
सात्त्विकी राजसी चैव तामसी चेति तां शृणु ॥ ००२ ॥

सत्त्वानुरूपा सर्वस्य श्रद्धा भवति भारत ।
श्रद्धामयोऽयं पुरुषो यो यच्छ्रद्धः स एव सः ॥ ००३ ॥

यजन्ते सात्त्विका देवान्यक्षरक्षांसि राजसाः ।
प्रेतान्भूतगणांश्चान्ये यजन्ते तामसा जनाः ॥ ००४ ॥

आशास्त्रविहितं घोरं तप्यन्ते ये तपो जनाः ।
दम्भाहङ्कारसंयुक्ताः कामरागबलान्विताः ॥ ००५ ॥

कर्शयन्तः शरीरस्थं भूतप्राममचेतसः ।
मां चैवान्तःशरीरस्थं तान्विद्यासुरनिश्चयान् ॥ ००६ ॥

आहारस्त्वपि सर्वस्य त्रिविधो भवति प्रियः ।
यज्ञस्त्पस्तथा दानं तेषां भेदमिमं शृणु ॥ ००७ ॥

आयुःसत्त्वबलारोग्यसुखप्रीतिविवर्धनाः ।
रस्याः स्त्रिघ्नाः स्थिरा हृद्या आहाराः सात्त्विकप्रियाः ॥ ००८ ॥

कद्मुलवणात्युष्णतीक्षणरूक्षविदाहिनः ।
आहारा राजसस्येष्टुःखशोकामयप्रदाः ॥ ००९ ॥

यातयामं गतरसं पूति पर्युषितं च यत् ।
उच्छिष्ठमपि चामेध्यं भोजनं तामसप्रियम् ॥ ०१० ॥

अफलाकाङ्गिभिर्यज्ञो विधिदृष्टो य इज्यते ।
यष्ट्व्यमेवेति मनः समाधाय स सात्त्विकः ॥ ०११ ॥

अभिसंधाय तु फलं दम्भार्थमपि चैव यत् ।
इज्यते भरतश्रेष्ठ तं यज्ञं विद्धि राजसम् ॥ ०१२ ॥

विधिहीनमसृष्टान्नं मन्त्रहीनमदक्षिणम् ।
श्रद्धाविरहितं यज्ञं तामसं परिचक्षते ॥ ०१३ ॥

देवद्विजगुरुप्राज्ञपूजनं शौचमार्जवम् ।
ब्रह्मचर्यमहिसा च शारीरं तप उच्यते ॥ ०१४ ॥

अनुद्गेगकरं वाक्यं सत्यं प्रियाहितं च यत् ।
स्वाध्यायाभ्यसनं चैव वाङ्मयं तप उच्यते ॥ ०१५ ॥

मनःप्रसादः सौम्यत्वं मौनमात्मविनिग्रहः ।
भावसंशुद्धिरित्येतत्पो मानसमुच्यते ॥ ०१६ ॥

श्रद्धया परया तसं तपस्तच्चिविधं नरैः ।
अफलाकाङ्गिभिर्युक्तैः सात्त्विकं परिचक्षते ॥ ०१७ ॥

सत्कारमानपूजार्थं तपो दम्भेन चैव यत् ।
क्रियते तदिह प्रोक्तं राजसं चलमधुवम् ॥ ०१८ ॥

मूढ्याहेणात्मनो यत्पीडया क्रियते तपः ।
परस्योत्सादनार्थं वा तत्त्वामसमुदाहृतम् ॥ ०१९ ॥

दातव्यमिति यदानं दीयतेऽनुपकारिणे ।
देशो काले च पात्रे च तदानं सात्त्विकं स्मृतम् ॥ ०२० ॥

यत्तु प्रत्युपकारार्थं फलमुद्दिश्य वा पुनः ।
दीयते च परिक्लिष्टं तदानं राजसं स्मृतम् ॥ ०२१ ॥

अदेशकाले यदानमपात्रेभ्यश्च दीयते ।
असत्कृतमवज्ञातं तत्त्वामसमुदाहृतम् ॥ ०२२ ॥

ओं तत्सदिति निर्देशो ब्रह्मणस्त्रिविधः स्मृतः ।
ब्राह्मणास्त्वेन वेदाश्च यज्ञाश्च विहिताः पुरा ॥ ०२३ ॥

तस्मादोमित्युदाहृत्य यज्ञदानतपःकियाः ।

प्रवर्तन्ते विधानोक्ताः सततं ब्रह्मवादिनाम् ॥ ०२४ ॥

तदित्यनभिसंधाय फलं यज्ञतपःक्रियाः ।
दानक्रियाश्च विविधाः क्रियन्ते मोक्षकाङ्गिभिः ॥ ०२५ ॥

सद्ग्रावे साधुभावे च सदित्येतत्प्रयुज्यते ।
प्रशस्ते कर्मणि तथा सच्छब्दः पार्थ युज्यते ॥ ०२६ ॥

यज्ञे तपसि दाने च स्थितिः सदिति चोच्यते ।
कर्म चैव तदर्थीयं सदित्येवाभिधीयते ॥ ०२७ ॥

अश्रद्धया हुतं दत्तं तपस्तसं कृतं च यत् ।
असदित्युच्यते पार्थ न च तत्प्रेत्य नो इह ॥ ०२८ ॥

अध्याय ०४०

अर्जुन उवाच ॥

संन्यासस्य महाबाहो तत्त्वमिच्छामि वेदितुम् ।
त्यागस्य च हृषीकेश पृथक्केशिनिषूदन ॥ ००१ ॥

श्रीभगवानुवाच ॥

काम्यानां कर्मणां न्यासं संन्यासं कवयो विदुः ।
सर्वकर्मफलत्यागं प्राहुस्त्यागं विचक्षणाः ॥ ००२ ॥

त्याज्यं दोषवदित्येके कर्म प्राहुर्मनीषिणः ।
यज्ञदानतपःकर्म न त्याज्यमिति चापरे ॥ ००३ ॥

निश्चयं शृणु मे तत्र त्यागे भरतसत्तम ।
त्यागो हि पुरुषव्याघ्र त्रिविधः संप्रकीर्तिः ॥ ००४ ॥

यज्ञदानतपः कर्म न त्याज्यं कार्यमेव तत् ।
यज्ञो दानं तपश्चैव पावनानि मनीषिणाम् ॥ ००५ ॥

एतान्यपि तु कर्मणि सङ्गं त्यक्त्वा फलानि च ।
कर्तव्यानीति मे पार्थ निश्चितं मतमुत्तमम् ॥ ००६ ॥

नियतस्य तु संन्यासः कर्मणो नोपपद्यते ।
मोहात्तस्य परित्यागस्तामसः परिकीर्तिः ॥ ००७ ॥

दुःखमित्येव यत्कर्म कायक्षेशभयात्यजेत् ।
स कृत्वा राजसं त्यागं नैव त्यागफलं लभेत् ॥ ००८ ॥

कार्यमित्येव यत्कर्म नियतं क्रियतेऽर्जुन ।
सङ्गं त्यक्त्वा फलं चैव स त्यागः सात्त्विको मतः ॥ ००९ ॥

न द्वेष्टकुशलं कर्म कुशले नानुषज्जते ।
त्यागी सत्त्वसमाविष्टो मेधावी छिन्नसंशयः ॥ ०१० ॥

न हि देहभूता शक्यं त्यक्तुं कर्मण्यशेषतः ।
यस्तु कर्मफलत्यागी स त्यागीत्यभिधीयते ॥ ०११ ॥

अनिष्टमिष्टं मिश्रं च त्रिविधं कर्मणः फलम् ।
भवत्यत्यागिनां प्रेत्य न तु संन्यासिनां क्वचित् ॥ ०१२ ॥

पञ्चैतानि महाबाहो कारणानि निबोध मे ।
सांख्ये कृतान्ते प्रोक्तानि सिद्धये सर्वकर्मणाम् ॥ ०१३ ॥

अधिष्ठानं तथा कर्ता करणं च पृथग्विघम् ।
विविधाश्च पृथक्केष्टा दैवं चैवात्र पञ्चमम् ॥ ०१४ ॥

शरीरवाङ्मनोभिर्यत्कर्म प्रारभते नरः ।
न्यायं वा विपरीतं वा पञ्चते तस्य हेतवः ॥ ०१५ ॥

तत्रैवं सति कर्तारमात्मानं केवलं तु यः ।
पश्यत्यकृतबुद्धित्वान्न स पश्यति दुर्मतिः ॥ ०१६ ॥

यस्य नाहङ्क्तो भावो बुद्धिर्यस्य न लिप्यते ।
हत्वापि स इमा.एल्लोकान्न हन्ति न निवाध्यते ॥ ०१७ ॥

ज्ञानं ज्ञेयं परिज्ञाता त्रिविधा कर्मचोदना ।
करणं कर्म कर्तौति त्रिविधः कर्मसङ्ख्रहः ॥ ०१८ ॥

ज्ञानं कर्म च कर्ता च त्रिधैव गुणभेदतः ।
प्रोच्यते गुणसंब्याने यथावच्छृणु तान्यपि ॥ ०१९ ॥

सर्वभूतेषु येनैकं भावमव्ययमीक्षते ।
अविभक्तं विभक्तेषु तज्ज्ञानं विद्धि सात्त्विकम् ॥ ०२० ॥

पृथक्त्वेन तु यज्ज्ञानं नानाभावान्पृथग्विधान् ।
वेत्ति सर्वेषु भूतेषु तज्ज्ञानं विद्धि राजसम् ॥ ०२१ ॥

यत्तु कृत्स्नवदेकस्मिन्कार्ये सक्तमहैतुकम् ।
अतत्त्वार्थवदल्पं च तत्तामसमुदाहृतम् ॥ ०२२ ॥

नियतं सङ्करहितमरागद्वेषतः कृतम् ।
अफलप्रेप्सुना कर्म यत्तत्सात्त्विकमुच्यते ॥ ०२३ ॥

यत्तु कामेप्सुना कर्म साहङ्करेण वा पुनः ।

क्रियते बहुलायासं तद्राजसमुदाहृतम् ॥ ०२४ ॥

अनुबन्धं क्षयं हिंसामनपेक्ष्य च पौरुषम् ।
मोहादारभ्यते कर्म यत्तत्तामसमुच्यते ॥ ०२५ ॥

मुक्तसङ्गोऽनहंवादी धृत्युत्साहसमन्वितः ।
सिद्धसिद्धोर्निर्विकारः कर्ता सात्त्विक उच्यते ॥ ०२६ ॥

रागी कर्मफलप्रेप्तुर्लुब्धो हिंसात्मकोऽशुचिः ।
हर्षशोकान्वितः कर्ता राजसः परिकीर्तिः ॥ ०२७ ॥

अयुक्तः प्राकृतः स्तब्धः शठो नैकृतिकोऽलसः ।
विषादी दीर्घसूत्री च कर्ता तामस उच्यते ॥ ०२८ ॥

बुद्धेर्भेदं धृतेश्वैव गुणतत्त्वाविधं शृणु ।
प्राच्यमानमशेषेण पृथक्त्वेन धनञ्जय ॥ ०२९ ॥

प्रवृत्तिं च निवृत्तिं च कार्याकार्ये भयाभये ।
बन्धं मोक्षं च या वेत्ति बुद्धिः सा पार्थ सात्त्विकी ॥ ०३० ॥

यया धर्मधर्मं च कार्यं चाकार्यमेव च ।
अयथावत्यजानाति बुद्धिः सा पार्थ राजसी ॥ ०३१ ॥

अधर्मं धर्ममिति या मन्यते तमसावृता ।
सर्वार्थान्विपरीतांश्च बुद्धिः सा पार्थ तामसी ॥ ०३२ ॥

धृत्या यया धारयते मनःप्राणेन्द्रियक्रियाः ।
योगेनाव्यभिचारिण्या धृतिः सा पार्थ सात्त्विकी ॥ ०३३ ॥

यया तु धर्मकामार्थान्वृत्या धारयते ऽर्जुन ।
प्रसङ्गेन फलाकाङ्क्षी धृतिः सा पार्थ राजसी ॥ ०३४ ॥

यया स्वप्नं भयं शोकं विषादं मदमेव च ।
न विमुच्चति दुर्मेधा धृतिः सा पार्थ तामसी ॥ ०३५ ॥

सुखं त्विदानीं त्रिविधं शृणु मे भरतर्षभ ।
अभ्यासाद्रमते यत्र दुःखान्तं च निगच्छति ॥ ०३६ ॥

यत्तदग्रे विषमिव परिणामेऽमृतोपमम् ।
तत्सुखं सात्त्विकं प्रोक्तमात्मबुद्धिप्रसादजम् ॥ ०३७ ॥

विषयेन्द्रियसंयोगाद्यत्तदग्रेऽमृतोपमम् ।
परिणामे विषमिव तत्सुखं राजसं स्मृतम् ॥ ०३८ ॥

यदग्रे चानुबन्धे च सुखं मोहनमात्मनः ।
निद्रालस्यप्रमादोत्थं तत्तामसमुदाहृतम् ॥ ०३९ ॥

न तदस्ति पृथिव्यां वा दिवि देवेषु वा पुनः ।
सत्त्वं प्रकृतिर्जैर्मुकं यदेभिः स्याच्चिभिर्गुणैः ॥ ०४० ॥

ब्राह्मणक्षत्रियविशां शूद्राणां च परंतप ।
कर्माणि प्रविभक्तानि स्वभावप्रभवैर्गुणैः ॥ ०४१ ॥

शमो दमस्तपः शौचं क्षान्तिराज्वरमेव च ।
ज्ञानं विज्ञानमास्तिक्यं ब्रह्मकर्म स्वभावजम् ॥ ०४२ ॥

शौर्यं तेजो धृतिर्दक्ष्यं युद्धे चाप्यपलायनम् ।
दानमीश्वरभावश्च क्षत्रकर्म स्वभावजम् ॥ ०४३ ॥

कृषिगोरक्ष्यवाणिज्यं वैश्यकर्म स्वभावजम् ।
परिचर्चार्यात्मकं कर्म शूद्रस्यापि स्वभावजम् ॥ ०४४ ॥

स्वे स्वे कर्मण्यभिरतः संसिद्धिं लभते नरः ।
स्वकर्मनिरतः सिद्धिं यथा विन्दति तच्छृणु ॥ ०४५ ॥

यतः प्रवृत्तिर्भूतानां येन सर्वमिदं ततम् ।
स्वकर्मणा तमभ्यर्च्य सिद्धिं विन्दति मानवः ॥ ०४६ ॥

श्रेयान्स्वधर्मो विगुणः परधर्मात्स्वनुष्ठितात् ।
स्वभावनियतं कर्म कुर्वन्नामोति किल्बिषम् ॥ ०४७ ॥

सहजं कर्म कौन्तेय सदोषमपि न त्यजेत् ।
सर्वारम्भा हि दोषेण धूमेनाभिरिवावृताः ॥ ०४८ ॥

असक्तबुद्धिः सर्वत्र जितात्मा विगतस्पृहः ।
नैष्कर्म्यसिद्धिं परमां संन्यासेनाधिगच्छति ॥ ०४९ ॥

सिद्धिं प्राप्तो यथा ब्रह्म तथामोति निबोध मे ।
समासेनैव कौन्तेय निष्ठा ज्ञानस्य या परा ॥ ०५० ॥

बुद्धा विशुद्धया युक्तो धृत्यात्मानं नियम्य च ।
शब्दादीन्विषयांस्त्यक्त्वा रागद्वेषौ व्युदस्य च ॥ ०५१ ॥

विविक्तसेवी लघवाशी यतवाक्कायमानसः ।
ध्यानयोगपरो नित्यं वैराग्यं समुपाश्रितः ॥ ०५२ ॥

अहङ्कारं बलं दर्पं कामं क्रोधं परिग्रहम् ।
विमुच्य निर्ममः शान्तो ब्रह्मभूयाय कल्पते ॥ ०५३ ॥

ब्रह्मभूतः प्रसन्नात्मा न शोचति न काङ्क्षति ।
समः सर्वेषु भूतेषु मद्भक्तिं लभते पराम् ॥ ०५४ ॥

भक्त्या मामभिजानाति यावान्यश्चास्मि तत्त्वतः ।

ततो मां तत्त्वतो ज्ञात्वा विशते तदनन्तरम् ॥ ०५५ ॥

सर्वकर्माण्यपि सदा कुर्वाणो मद्यपाश्रयः ।
मत्प्रसादादवाप्नोति शाश्वतं पदमव्ययम् ॥ ०५६ ॥

चेतसा सर्वकर्माणि मयि संन्यस्य मत्परः ।
बुद्धियोगमुपाश्रित्य मच्चित्तः सततं भव ॥ ०५७ ॥

मच्चित्तः सर्वदुर्गाणि मत्प्रसादात्तरिष्यसि ।
अथ चेत्त्वमहङ्कारान्न श्रोष्यसि विनङ्घ्यसि ॥ ०५८ ॥

यदहङ्कारमाश्रित्य न योत्स्य इति मन्यसे ।
मिथ्यैष व्यवसायस्ते प्रकृतिस्त्वां नियोक्ष्यति ॥ ०५९ ॥

स्वभावजेन कौन्तेय निबद्धः स्वेन कर्मणा ।
कर्तुं नेच्छसि यन्मोहात्करिष्यस्यवशोऽपि तत् ॥ ०६० ॥

ईश्वरः सर्वभूतानां हृदेशोऽर्जुन तिष्ठति ।
आमयन्सर्वभूतानि यन्त्रारुढानि मायया ॥ ०६१ ॥

तमेव शरणं गच्छ सर्वभावेन भारत ।
तत्प्रसादात्परां शान्तिं स्थानं प्राप्यसि शाश्वतम् ॥ ०६२ ॥

इति ते ज्ञानमारव्यातं गुह्यादुद्यतरं मया ।
विमृश्यैतदशेषेण यथेच्छसि तथा कुरु ॥ ०६३ ॥

सर्वगुह्यतमं भूयः शृणु मे परमं वचः ।
इष्टोऽसि मे दृढमिति ततो वक्ष्यामि ते हितम् ॥ ०६४ ॥

मन्मना भव मद्भक्तो मद्याजी मां नमस्कुरु ।
मामेवैष्यसि सत्यं ते प्रतिजाने प्रियोऽसि मे ॥ ०६५ ॥

सर्वधर्मान्यारित्यज्य मामेकं शरणं ब्रज ।
अहं त्वा सर्वपापेभ्यो मोक्षयिष्यामि मा शुचः ॥ ०६६ ॥

इदं ते नातपस्काय नाभक्ताय कदाचन ।
न चाशुश्रूषवे वाच्यं न च मां योऽभ्यसूयति ॥ ०६७ ॥

य इदं परमं गुह्यं मद्भक्तेष्वभिघास्यति ।
भक्तिं मयि परां कृत्वा मामेवैष्यत्यसंशयः ॥ ०६८ ॥

न च तस्मान्मनुष्येषु कश्चिन्मे प्रियकृत्तमः ।
भविता न च मे तस्मादन्यः प्रियतरो भुवि ॥ ०६९ ॥

अथेष्यते च य इमं धर्म्यं संवादमावयोः ।
ज्ञानयज्ज्ञेन तेनाहमिष्टः स्यामिति मे मतिः ॥ ०७० ॥

श्रद्धावाननसूयश्च शृणुयादपि यो नरः ।
सोऽपि मुक्तः शुभा.एल्लोकान्नाम्बुयात्पुण्यकर्मणाम् ॥ ०७१ ॥

कच्चिदेतच्छ्रुतं पार्थं त्वयैकाग्रेण चेतसा ।
कच्चिदज्ञानसंमोहः प्रनष्टस्ते धनञ्जय ॥ ०७२ ॥

अर्जुन उवाच ॥

नष्टो मोहः स्मृतिर्लब्धा त्वत्प्रसादान्मयाच्युत ।
स्थितोऽस्मि गतसंदेहः करिष्ये वचनं तव ॥ ०७३ ॥

सञ्जय उवाच ॥

इत्यहं वासुदेवस्य पार्थस्य च महात्मनः ।
संवादमिममश्रौषमद्भुतं रोमहर्षणम् ॥ ०७४ ॥

व्यासप्रसादाच्छ्रुतवानेतद्गृह्णमहं परम् ।
योगं योगेश्वरात्कृष्णात्साक्षात्कथयतः स्वयम् ॥ ०७५ ॥

राजन्संस्मृत्य संस्मृत्य संवादमिममद्गुतम् ।
केशवार्जुनयोः पुण्यं हृष्यामि च मुहुर्मुहुः ॥ ०७६ ॥

तच्च संस्मृत्य संस्मृत्य रूपमत्यद्गुतं हरेः ।
विस्मयो मे महात्राजनहृष्यामि च पुनः पुनः ॥ ०७७ ॥

यत्र योगेश्वरः कृष्णो यत्र पार्थो धनुर्धरः ।
तत्र श्रीर्विजयो भूतिर्घुवा नीतिर्मतिर्मम ॥ ०७८ ॥

भीष्मवधपर्व

प्रथमयुद्धदिवसः

अध्याय ०४१

सञ्चय उवाच ॥

ततो धनञ्जयं दृष्ट्वा बाणगाणडीवधारिणम् ।
पुनरेव महानादं व्यसृजन्त महारथाः ॥ ००१ ॥

पाण्डवाः सोमकाश्रैव ये चैषामनुयायिनः ।
दध्मुश्च मुदिताः शङ्खान्वीराः सागरसंभवान् ॥ ००२ ॥

ततो भेर्यश्च पेश्यश्च क्रकचा गोविषाणिकाः ।
सहसैवाभ्यहन्त्यन्त ततः शब्दो महानभूत् ॥ ००३ ॥

अथ देवाः सगन्धर्वाः पितरश्च जनेश्वर ।
सिद्धचारणसंघाश्च समीयुस्ते दिदक्षया ॥ ००४ ॥

ऋषयश्च महाभागाः पुरस्कृत्य शतकतुम् ।
समीयुस्तत्र सहिता द्रष्टुं तद्वैशासं महत् ॥ ००५ ॥

ततो युधिष्ठिरो दृष्ट्वा युद्धाय सुसमुद्यते ।
ते सेने सागरप्रख्ये मुहुः प्रचलिते नृप ॥ ००६ ॥

विमुच्य कवचं वीरो निक्षिप्य च वरायुधम् ।
अवरुद्ध रथात्तूर्णं पञ्चामेव कृताञ्जलिः ॥ ००७ ॥

पितामहमभिप्रेक्ष्य धर्मराजो युधिष्ठिरः ।
वाग्यतः प्रययौ येन प्राञ्जुखो रिपुवाहिनीम् ॥ ००८ ॥

तं प्रयान्तमभिप्रेक्ष्य कुन्तीपुत्रो धनञ्जयः ।
अवतीर्य रथात्तूर्णं भ्रातृभिः सहितोऽन्वयात् ॥ ००९ ॥

वासुदेवश्च भगवान्पृष्ठोऽनुजगाम ह ।
यथामुरव्याश्च राजानस्तमन्वाजग्मुरुत्सुकाः ॥ ०१० ॥

अर्जुन उवाच ॥

किं ते व्यवसितं राजन्यदस्मानपहाय वै ।
पञ्चामेव प्रयातोऽसि प्राञ्जुखो रिपुवाहिनीम् ॥ ०११ ॥

भीमसेन उवाच ॥

क गमिष्यसि राजेन्द्र निक्षिप्तकवचायुधः ।
दंशितेष्वरिसैन्येषु भ्रातृनुत्सृज्य पार्थिव ॥ ०१२ ॥

नकुल उवाच ॥

एवज्ञते त्वयि ज्येष्ठे मम भ्रातरि भारत ।
भीर्म दुनोति हृदयं ब्रूहि गन्ता भवान्क नु ॥ ०१३ ॥

सहदेव उवाच ॥

अस्मित्रणसमूहे वै वर्तमाने महाभये ।
योद्ध्व्ये क नु गन्तासि शत्रूनभिमुखो नृप ॥ ०१४ ॥

सञ्जय उवाच ॥

एवमाभाष्यमाणोऽपि भ्रातृभिः कुरुनन्दन ।
नोवाच वाग्यतः किञ्चिद्दच्छत्येव युधिष्ठिरः ॥ ०१५ ॥

तानुवाच महाप्राङ्मो वासुदेवो महामनाः ।
अभिप्रायोऽस्य विज्ञातो मयेति प्रहसन्निव ॥ ०१६ ॥

एष भीष्मं तथा द्रोणं गौतमं शत्यमेव च ।
अनुमान्य गुरुन्सर्वान्योत्स्यते पार्थिवोऽरिभिः ॥ ०१७ ॥

श्रूयते हि पुराकल्पे गुरुनननुमान्य यः ।
युध्यते स भवेद्यक्तमपघ्यातो महत्तरैः ॥ ०१८ ॥

अनुमान्य यथाशास्त्रं यस्तु युध्येन्महत्तरैः ।
ध्रुवस्तस्य जयो युद्धे भवेदिति मतिर्मम ॥ ०१९ ॥

एवं ब्रुवति कृष्णो तु धार्तराष्ट्रचमूं प्रति ।

हाहाकारो महानासीन्निःशब्दास्त्वपरेऽभवन् ॥ ०२० ॥

दृष्ट्वा युधिष्ठिरं दूराद्धार्तराद्ग्रस्य सैनिकाः ।
मिथः सङ्कथयां चक्रुर्नेशोऽस्ति कुलपांसनः ॥ ०२१ ॥

व्यक्तं भीत इवाभ्येति राजासौ भीष्ममन्तिकात् ।
युधिष्ठिरः ससोदर्यः शरणार्थं प्रयाचकः ॥ ०२२ ॥

धनञ्जये कथं नाथे पाण्डवे च वृकोदरे ।
नकुले सहदेवे च भीतोऽभ्येति च पाण्डवः ॥ ०२३ ॥

न नूनं क्षत्रियकुले जातः संप्रथिते भुवि ।
यथास्य हृदयं भीतमल्पसत्त्वस्य संयुगे ॥ ०२४ ॥

ततस्ते क्षत्रियाः सर्वे प्रशंसन्ति स्म कौरवान् ।
हृष्टाः सुमनसो भूत्वा चैलानि दुधुवः पृथक् ॥ ०२५ ॥

व्यनिन्दन्त ततः सर्वे योधास्तत्र विशां पते ।
युधिष्ठिरं ससोदर्यं सहितं केशवेन ह ॥ ०२६ ॥

ततस्तत्कौरवं सैन्यं धिकृत्वा तु युधिष्ठिरम् ।
निःशब्दमभवत्तूर्णं पुनरेव विशां पते ॥ ०२७ ॥

किं नु वक्ष्यति राजासौ किं भीष्मः प्रतिवक्ष्यति ।
किं भीमः समरक्षादी किं नु कृष्णार्जुनाविति ॥ ०२८ ॥

विवक्षितं किमस्येति संशयः सुमहानभूत् ।
उभयोः सेनयो राजन्युधिष्ठिरकृते तदा ॥ ०२९ ॥

स विगाह्य चमूं शत्रोः शरशक्तिसमाकुलाम् ।
भीष्ममेवाभ्ययात्तूर्णं भ्रातृभिः परिवारितः ॥ ०३० ॥

तमुवाच ततः पादौ कराभ्यां पीड्य पाण्डवः ।
भीष्मं शांतनवं राजा युद्धाय समुपस्थितम् ॥ ०३१ ॥

युधिष्ठिर उवाच ॥

आमन्त्रये त्वां दुर्धर्ष योत्स्ये तात त्वया सह ।
अनुजानीहि मां तात आशिषश्च प्रयोजय ॥ ०३२ ॥

भीष्म उवाच ॥

यद्येवं नाभिगच्छेथा युधि मां पृथिवीपते ।
शपेयं त्वां महाराज पराभावाय भारत ॥ ०३३ ॥

प्रीतोऽस्मि पुत्र युध्यस्व जयमाप्नुहि पाण्डव ।
यत्तेऽभिलषितं चान्यत्तद्वाप्नुहि संयुगे ॥ ०३४ ॥

व्रियतां च वरः पार्थ किमस्मत्तोऽभिकाङ्क्षसि ।
एवं गते महाराज न तवास्ति पराजयः ॥ ०३५ ॥

अर्थस्य पुरुषो दासो दासस्त्वर्थो न कस्यचित् ।
इति सत्यं महाराज बद्धोऽस्म्यर्थेन कौरवैः ॥ ०३६ ॥

अतस्त्वां क्षीबवद्वाक्यं ब्रवीमि कुरुनन्दन ।
हतोऽस्म्यर्थेन कौरव्य युद्धादन्यत्किमिच्छसि ॥ ०३७ ॥

युधिष्ठिर उवाच ॥

मन्त्रयस्व महाप्राज्ञ हितैषी मम नित्यशः ।
युध्यस्व कौरवस्यार्थं ममैष सततं वरः ॥ ०३८ ॥

भीष्म उवाच ॥

राजनिकमत्र साहं ते करोमि कुरुनन्दन ।
कामं योत्ये परस्यार्थं ब्रूहि यत्ते विवक्षितम् ॥ ०३९ ॥

युधिष्ठिर उवाच ॥

कथं जयेयं सङ्गामे भवन्तमपराजितम् ।
एतन्मे मन्त्रय हितं यदि श्रेयः प्रपश्यसि ॥ ०४० ॥

भीष्म उवाच ॥

न तं पश्यामि कौन्तेय यो मां युध्यन्तमाहवे ।
विजयेत पुमान्कश्चिदपि साक्षाच्छतक्रतुः ॥ ०४१ ॥

युधिष्ठिर उवाच ॥

हन्त पृच्छामि तस्मात्त्वां पितामह नमोऽस्तु ते ।
जयोपायं ब्रवीहि त्वमात्मनः समरे परैः ॥ ०४२ ॥

भीष्म उवाच ॥

न शत्रुं तात पश्यामि समरे यो जयेत माम् ।
न तावन्मृत्युकालो मे पुनरागमनं कुरु ॥ ०४३ ॥

सङ्गय उवाच ॥

ततो युधिष्ठिरो वाक्यं भीष्मस्य कुरुनन्दन ।
शिरसा प्रतिजग्राह भूयस्तमाभिवाद्य च ॥ ०४४ ॥

प्रायात्पुनर्महाबाहुराचार्यस्य रथं प्रति ।

पश्यतां सर्वसैन्यानां मध्येन भ्रातुभिः सह ॥ ०४५ ॥

स द्रोणमभिवाद्याथ कृत्वा चैव प्रदक्षिणम् ।
उवाच वाचा दुर्घटमात्मनिःश्रेयसं वचः ॥ ०४६ ॥

आमन्त्रये त्वां भगवन्योत्स्ये विगतकल्पः ।
जयेयं च रिपून्सर्वाननुज्ञातस्त्वया द्विज ॥ ०४७ ॥

द्रोण उवाच ॥

यदि मां नाभिगच्छेथा युद्धाय कृतनिश्चयः ।
शपेयं त्वां महाराज पराभावाय सर्वशः ॥ ०४८ ॥

तद्युधिष्ठिर तुष्टोऽस्मि पूजितश्च त्वयानघ ।
अनुजानामि युध्यस्व विजयं समवाप्नुहि ॥ ०४९ ॥

करवाणि च ते कामं ब्रूहि यत्तेऽभिकाङ्क्षितम् ।
एवं गते महाराज युद्धादन्यत्किमिच्छसि ॥ ०५० ॥

अर्थस्य पुरुषो दासो दासस्त्वर्थो न कस्यचित् ।
इति सत्यं महाराज बद्धोऽस्मर्यर्थेन कौरवैः ॥ ०५१ ॥

अतस्त्वां क्षीबवद्भूमो युद्धादन्यत्किमिच्छसि ।
योत्स्यामि कौरवस्यार्थं तवाशास्यो जयो मया ॥ ०५२ ॥

युधिष्ठिर उवाच ॥

जयमाशास्त्रम् मे ब्रह्मन्मन्त्रयस्व च मद्धितम् ।
युध्यस्व कौरवस्यार्थं वर एष वृतो मया ॥ ०५३ ॥

द्रोण उवाच ॥

ध्रुवस्ते विजयो राजन्यस्य मत्त्री हरिस्तत्व ।
अहं च त्वाभिजानामि रणे शत्रून्विजेष्यसि ॥ ०५४ ॥

यतो धर्मस्ततः कृष्णो यतः कृष्णस्ततो जयः ।
युध्यस्व गच्छ कौन्तेय पृच्छ मां किं ब्रवीमि ते ॥ ०५५ ॥

युधिष्ठिर उवाच ॥

पृच्छामि त्वां द्विजश्रेष्ठ शृणु मे यद्विक्षितम् ।
कथं जयेयं सङ्घामे भवन्तमपराजितम् ॥ ०५६ ॥

द्रोण उवाच ॥

न तेऽस्ति विजयस्तावद्यावद्युध्याम्यहं रणे ।
ममाशु निधने राजन्यतस्व सह सोदरैः ॥ ०५७ ॥

युधिष्ठिर उवाच ॥

हन्त तस्मान्महाबाहो वधोपायं वदात्मनः ।
आचार्य प्रणिपत्यैष पृच्छामि त्वां नमोऽस्तु ते ॥ ०५८ ॥

द्रोण उवाच ॥

न शत्रुं तात पश्यामि यो मां हन्याद्रणे स्थितम् ।
युध्यमानं सुसंरब्धं शरवर्षीघवर्षिणम् ॥ ०५९ ॥

ऋते प्रायगतं राजन्यस्तशास्त्रमचेतनम् ।
हन्यान्मां युधि योधानां सत्यमेतद्वीमि ते ॥ ०६० ॥

शस्त्रं चाहं रणे जह्यां श्रुत्वा सुमहदप्रियम् ।

श्रद्धेयवाक्यात्पुरुषादेतत्सत्यं ब्रवीमि ते ॥ ०६१ ॥

सङ्ग्रह उवाच ॥

एतच्छ्रुत्वा महाराज भारद्वाजस्य धीमतः ।
अनुमान्य तमाचार्यं प्रायाच्छारद्वतं प्रति ॥ ०६२ ॥

सोऽभिवाद्य कृपं राजा कृत्वा चापि प्रदक्षिणम् ।
उवाच दुर्घर्षतमं वाक्यं वाक्यविशारदः ॥ ०६३ ॥

अनुमानये त्वां योत्स्यामि गुरो विगतकल्पः ।
जयेयं च रिपून्सर्वाननुज्ञातस्त्वयानघ ॥ ०६४ ॥

कृप उवाच ॥

यदि मां नाभिगच्छेथा युद्धाय कृतनिश्चयः ।
शपेयं त्वां महाराज पराभावाय सर्वशः ॥ ०६५ ॥

अर्थस्य पुरुषो दासो दासस्त्वर्थो न कस्यचित् ।
इति सत्यं महाराज बद्धोऽस्यर्थेन कौरवैः ॥ ०६६ ॥

तेषामर्थे महाराज योद्धव्यमिति मे मतिः ।
अतस्त्वां क्लीबवद्भूमि युद्धादन्यत्किमिच्छसि ॥ ०६७ ॥

युधिष्ठिर उवाच ॥

हन्त पृच्छामि ते तस्मादाचार्यं शृणु मे वचः ।

सङ्ग्रह उवाच ॥

इत्युत्त्वा व्यथितो राजा नोवाच गतचेतनः ।
तं गौतमः प्रत्युवाच विज्ञायास्य विवक्षितम् ॥ ०६९ ॥

अवध्योऽहं महीपाल युद्धस्व जयमाप्नुहि ॥ ०६९ ॥

प्रीतस्त्वभिगमेनाहं जयं तव नराधिप ।
आशासिष्ये सदोत्थाय सत्यमेतद्वीमि ते ॥ ०७० ॥

एतच्छ्रुत्वा महाराज गौतमस्य वचस्तदा ।
अनुमान्य कृपं राजा प्रययौ येन मद्राट् ॥ ०७१ ॥

स शत्यमभिवाद्याथ कृत्वा चाभिप्रदक्षिणम् ।
उवाच राजा दुर्घटमात्मनिःश्रेयसं वचः ॥ ०७२ ॥

अनुमानये त्वां योत्स्यामि गुरो विगतकल्पः ।
जयेयं च महाराज अनुज्ञातस्त्वया रिपून् ॥ ०७३ ॥

शत्य उवाच ॥

यदि मां नाभिगच्छेथा युद्धाय कृतनिश्चयः ।
शपेयं त्वां महाराज पराभावाय वै रणे ॥ ०७४ ॥

तुष्टेऽस्मि पूजितश्चास्मि यत्काङ्गसि तदस्तु ते ।
अनुजानामि चैव त्वां युद्धस्व जयमाप्नुहि ॥ ०७५ ॥

ब्रूहि चैव परं वीर केनार्थः किं ददामि ते ।
एवं गते महाराज युद्धादन्यत्किमिच्छसि ॥ ०७६ ॥

अर्थस्य पुरुषो दासो दासस्त्वर्थो न कस्यचित् ।
इति सत्यं महाराज बद्धोऽस्यर्थेन कौरवैः ॥ ०७७ ॥

करिष्यामि हि ते कामं भागिनेय यथेपिसतम् ।
ब्रवीम्यतः क्षीबवत्त्वां युद्धादन्यत्किमिच्छसि ॥ ०७८ ॥

युधिष्ठिर उवाच ॥

मन्त्रयस्व महाराज नित्यं मद्भित्तमुत्तमम् ।
कामं युध्य परस्यार्थे वरमेतद्वृणोम्यहम् ॥ ०७९ ॥

शल्य उवाच ॥

ब्रूहि किमत्र साहृं ते करोमि नृपसत्तम ।
कामं योत्स्ये परस्यार्थे वृतोऽस्मर्थैर्न कौरवैः ॥ ०८० ॥

युधिष्ठिर उवाच ॥

स एव मे वरः सत्य उद्योगे यस्त्वया कृतः ।
सूतपुत्रस्य सङ्गामे कार्यस्तेजोवधस्त्वया ॥ ०८१ ॥

शल्य उवाच ॥

संपत्स्यत्येष ते कामः कुन्तीपुत्र यथेष्यितः ।
गच्छ युध्यस्व विश्वर्वं प्रतिजाने जयं तव ॥ ०८२ ॥

सञ्जय उवाच ॥

अनुमान्याथ कौन्तेयो मातुलं मद्रकेश्वरम् ।
निर्जगाम महासैन्याञ्चातृभिः परिवारितः ॥ ०८३ ॥

वासुदेवस्तु राधेयमाहवेऽभिजगाम वै ।
तत एनमुवाचेदं पाण्डवार्थे गदायजः ॥ ०८४ ॥

श्रुतं मे कर्ण भीष्मस्य द्वेषात्किल न योत्स्यसि ।
अस्मान्वरय राधेय यावद्दीप्तो न हन्यते ॥ ०८५ ॥

हते तु भीष्मे राघेय पुनरेष्वसि संयुगे ।
धार्तराष्ट्रस्य साहाच्यं यदि पश्यसि चेत्समम् ॥ ०८६ ॥

कर्ण उवाच ॥

न विप्रियं करिष्यामि धार्तराष्ट्रस्य केशव ।
त्यक्तप्राणं हि मां विद्धि दुर्योधनहितैषिणम् ॥ ०८७ ॥

सञ्जय उवाच ॥

तच्छ्रुत्वा वचनं कृष्णः संन्यवर्तत भारत ।
युधिष्ठिरपुरोगैश्च पाण्डवैः सह सङ्गतः ॥ ०८८ ॥

अथ सैन्यस्य मध्ये तु प्राकोशत्पाण्डवाग्रजः ।
योऽस्मान्वृणोति तदहं वरये साहकारणात् ॥ ०८९ ॥

अथ तान्समभिप्रेक्ष्य युयुत्सुरिदमब्रवीत् ।
प्रीतात्मा धर्मराजानं कुन्तीपुत्रं युधिष्ठिरम् ॥ ०९० ॥

अहं योत्स्यामि मिषतः संयुगे धार्तराष्ट्रजान् ।
युष्मदर्थे महाराज यदि मां वृणुषेऽनघ ॥ ०९१ ॥

युधिष्ठिर उवाच ॥

एहोहि सर्वे योत्स्यामस्तव भ्रातृनपिण्डतान् ।
युयुत्सो वासुदेवश्च वयं च ब्रूम सर्वशः ॥ ०९२ ॥

वृणोमि त्वां महाबाहो युध्यस्व मम कारणात् ।
त्वयि पिण्डश्च तन्तुश्च धृतराष्ट्रस्य दृश्यते ॥ ०९३ ॥

भजस्वास्मात्राजपुत्र भजमानान्महाद्युते ।
न भविष्यति दुर्बुद्धिर्धार्तराष्ट्रोऽत्यमर्षणः ॥ ०९४ ॥

सञ्चय उवाच ॥

ततो युयुत्सुः कौरव्यः परित्यज्य सुतांस्तव ।
जगाम पाण्डुपुत्राणां सेनां विश्राव्य दुन्तुभिम् ॥ ०९५ ॥

ततो युधिष्ठिरो राजा संप्रहृष्टः सहानुजैः ।
जग्राह कवचं भूयो दीसिमत्कलनकोज्जवलम् ॥ ०९६ ॥

प्रत्यपद्यन्त ते सर्वे रथान्स्वान्पुरुषर्षभाः ।
ततो व्यूहं यथापूर्वं प्रत्यव्यूहन्त ते पुनः ॥ ०९७ ॥

अवादयन्दुन्दुर्भीश्च शतशश्वैव पुष्करान् ।
सिंहनादांश्च विविधान्विनेदुः पुरुषर्षभाः ॥ ०९८ ॥

रथस्थान्पुरुषव्याग्रान्पाण्डवान्नेक्ष्य पार्थिवाः ।
धृष्टद्युम्नादयः सर्वे पुनर्जहृषिरे मुदा ॥ ०९९ ॥

गौरवं पाण्डुपुत्राणां मान्यान्मानयतां च तान् ।
दृष्ट्वा महीक्षितस्तत्र पूजयां चक्रिरे भृशम् ॥ १०० ॥

सौहृदं च कृपां चैव प्राप्तकालं महात्मनाम् ।
दयां च ज्ञातिषु परां कथयां चक्रिरे नृपाः ॥ १०१ ॥

साधु साध्विति सर्वत्र निश्चेरुः स्तुतिसंहिताः ।
वाचः पुण्याः कीर्तिमतां मनोहृदयहर्षिणीः ॥ १०२ ॥

म्लेच्छाशार्यार्थं ये तत्र ददशुः शुश्रुवस्तदा ।
वृत्तं तत्पाण्डुपुत्राणां रुरुदुस्ते सगद्ददाः ॥ १०३ ॥

ततो जद्गुर्महाभेरीः शतशश्चैव पुष्करान् ।
शङ्खांश्च गोक्षीरनिभान्दध्मुर्हष्टा मनस्त्विनः ॥ १०४ ॥

अध्याय ०४२

धृतराष्ट्र उवाच ॥

एवं व्यूढेष्वनीकेषु मामकेष्वितरेषु च ।
के पूर्वं प्राहरंस्तत्र कुरवः पाण्डवास्तथा ॥ ००१ ॥

सञ्जय उवाच ॥

भ्रातृभिः सहितो राजन्पुत्रो दुर्योधनस्तत्व ।
भीष्मं प्रमुखतः कृत्वा प्रययौ सह सेनया ॥ ००२ ॥

तथैव पाण्डवाः सर्वे भीमसेनपुरोगमाः ।
भीष्मेण युद्धमिच्छन्तः प्रययुर्हृष्टमानसाः ॥ ००३ ॥

क्षेडाः किलकिलाशब्दाः क्रकचा गोविषाणिकाः ।
भेरीमृदङ्गमुरजा हयकुञ्जनिस्त्वनाः ॥ ००४ ॥

उभयोः सेनयो राजस्ततस्तेऽस्मान्समाद्रवन् ।
वयं प्रतिनदन्तश्च तदासीत्तुमुलं महत् ॥ ००५ ॥

महान्त्यनीकानि महासमुच्छ्रये ; समागमे पाण्डवधार्तराष्ट्रयोः ।
चकम्पिरे शङ्खमृदङ्गनिस्त्वनैः ; प्रकम्पितानीव वनानि वायुना ॥ ००६ ॥

नरेन्द्रनागाश्वरथाकुलाना; मभ्यायतीनामशिवे मुहूर्ते ।
बभूव घोषस्तुमुलश्चमूनां; वातोङ्गुतानामिव सागराणाम् ॥ ००७ ॥

तस्मिन्स्तमुत्थिते शब्दे तुमुले लोमर्हषणे ।
भीमसेनो महाबाहुः प्राणदद्वौवृषो यथा ॥ ००८ ॥

शङ्खदुन्दुभिनिर्घोषं वारणानां च वृंहितम् ।
सिंहनादं च सैन्यानां भीमसेनरवोऽभ्यभूत् ॥ ००९ ॥

हयानां हेषमाणानामनीकेषु सहस्रशः ।
सर्वानभ्यभवच्छब्दान्मीमसेनस्य निस्वनः ॥ ०१० ॥

तं श्रुत्वा निनदं तस्य सैन्यास्त्व वितत्रसुः ।
जीमूतस्येव नदतः शक्राशनिसमस्वनम् ॥ ०११ ॥

वाहनानि च सर्वाणि शकृन्मूत्रं प्रसुस्तुवुः ।
शब्देन तस्य वीरस्य सिंहस्येवतरे मृगाः ॥ ०१२ ॥

दर्शयन्योरमात्मानं महाश्रमिव नादयन् ।
विभीषयस्त्व सुतांस्त्व सेनां समभ्ययात् ॥ ०१३ ॥

तमायान्तं महेष्वासं सोदर्याः पर्यवारयन् ।
छादयन्तः शरव्रातैर्मेघा इव दिवाकरम् ॥ ०१४ ॥

दुर्योधनश्च पुत्रस्ते दुर्मुखो दुःसहः शलः ।
दुःशासनश्चातिरथस्तथा दुर्मषणो नृप ॥ ०१५ ॥

विविंशतिश्चित्रसेनो विकर्णश्च महारथः ।
पुरुमित्रो जयो भोजः सौमदत्तिश्च वीर्यवान् ॥ ०१६ ॥

महाचापानि धुन्वन्तो जलदा इव विद्युतः ।
आददानाश्च नाराचान्निर्मुक्ताशीविषोपमान् ॥ ०१७ ॥

अथ तान्द्रौपदीपुत्राः सौभद्रश्च महारथः ।
नकुलः सहदेवश्च धृष्टद्युम्नश्च पार्षतः ॥ ०१८ ॥

धार्तराष्ट्रान्प्रतियुर्दयन्तः शितैः शरैः ।
वज्रैरिव महावेगैः शिखराणि धराभृताम् ॥ ०१९ ॥

तस्मिन्यथमसंमर्दे भीमज्यातलनिस्वने ।
तावकानां परेषां च नासीत्कञ्चित्पराञ्छुखः ॥ ०२० ॥

लाघवं द्रोणशिष्याणामपश्यं भरतर्षभ ।
निमित्तवेधिनां राजज्ञशारानुत्सृजतां भृशाम् ॥ ०२१ ॥

नोपशास्यति निर्दोषो धनुषां कूजतां तथा ।
विनिश्चेरुः शरा दीसा ज्योतीषीव नभस्तलात् ॥ ०२२ ॥

सर्वे त्वन्ये महीपालाः प्रेक्षका इव भारत ।
ददृशुर्दर्शनीयं तं भीमं ज्ञातिसमागमम् ॥ ०२३ ॥

ततस्ते जातसंरम्भाः परस्परकृतागसः ।
अन्योन्यस्पर्धया राजन्व्यायच्छन्त महारथाः ॥ ०२४ ॥

कुरुपाण्डवसेने ते हस्त्यधरथसङ्कुले ।
शुशुभाते रणेऽतीव पटे चित्रगते इव ॥ ०२५ ॥

ततस्ते पार्थिवाः सर्वे प्रगृहीतशारासनाः ।
सहसैन्याः समापेतुः पुत्रस्य तव शासनात् ॥ ०२६ ॥

युधिष्ठिरेण चादिष्टाः पार्थिवास्ते सहस्रशः ।

विनदन्तः समापेतुः पुत्रस्य तव वाहिनीम् ॥ ०२७ ॥

उभयोः सेनयोस्तीव्रः सैन्यानां स समागमः ।
अन्तर्धीर्यत चादित्यः सैन्येन रजसावृतः ॥ ०२८ ॥

प्रयुद्धानां प्रभग्नानां पुनरावर्ततामपि ।
नात्र स्वेषां परेषां वा विशेषः समजायत ॥ ०२९ ॥

तस्मिंस्तु तुमुले युद्धे वर्तमाने महाभये ।
अति सर्वाण्यनीकानि पिता तेऽभिव्यरोचत ॥ ०३० ॥

अध्याय ०४३

सङ्क्षय उवाच ॥

पूर्वाह्ने तस्य रौद्रस्य युद्धमहो विशां पते ।
प्रावर्तत महाघोरं राज्ञां देहावकर्तनम् ॥ ००१ ॥

कुरुणां पाण्डवानां च सङ्खामे विजिगीषताम् ।
सिंहानामिव संहादो दिवमुर्वीं च नादयन् ॥ ००२ ॥

आसीत्किलकिलाशब्दस्तलशङ्करवैः सह ।
जङ्गिरे सिंहनादाश्च शूराणां प्रतिगर्जताम् ॥ ००३ ॥

तलत्रभिहताश्रैव ज्याशब्दा भरतर्षभ ।
पतीनां पादशब्दाश्च वाजिनां च महास्वनाः ॥ ००४ ॥

तोन्नाङ्कशनिपाताश्च आयुधानां च निस्वनाः ।

घण्टाशब्दाश्च नागानामन्योन्यमभिधावताम् ॥ ००५ ॥

तस्मिन्समुदिते शब्दे तुमुले लोमहर्षणे ।
बभूव रथनिर्घोषः पर्जन्यनिनदोपमः ॥ ००६ ॥

ते मनः क्रूरमाधाय समभित्यक्तजीविताः ।
पाण्डवानभ्यवर्तन्त सर्व एवोच्छ्रुतध्वजाः ॥ ००७ ॥

स्वयं शांतनवो राजन्नभ्यधावद्धनञ्जयम् ।
प्रगृह्य कार्मुकं घोरं कालदण्डोपमं रणे ॥ ००८ ॥

अर्जुनोऽपि धनुर्गृह्य गाण्डीवं लोकविश्रुतम् ।
अभ्यधावत तेजस्वी गाङ्गेयं रणमूर्धनि ॥ ००९ ॥

तावुभौ कुरुशार्दूलौ परस्परवद्यैषिणौ ।
गाङ्गेयस्तु रणे पार्थं विद्धा नाकम्पयद्धली ॥ ०१० ॥

तथैव पाण्डवो राजनीषं नाकम्पयद्युधि ॥ ०१० ॥

सात्यकिश्च महेष्वासः कृतवर्माणमभ्ययात् ।
तयोः समभवद्युद्धं तुमुलं लोमहर्षणम् ॥ ०११ ॥

सात्यकिः कृतवर्माणं कृतवर्मा च सात्यकिम् ।
आनर्छतुः शरैद्यौरैस्तक्षमाणौ परस्परम् ॥ ०१२ ॥

तौ शराचितसर्वाङ्गौ शुशुभाते महावलौ ।
वसन्ते पुष्पशबलौ पुष्पिताविव किंशुकौ ॥ ०१३ ॥

अभिमन्युर्महेष्वासो वृहद्वलमयोधयत् ।
ततः कोसलको राजा सौभद्रस्य विशां पते ॥ ०१४ ॥

ध्वजं चिच्छेद समरे सारथिं च न्यपातयत् ॥ ०१४ ॥

सौभद्रस्तु ततः क्रुद्धः पातिते रथसारथौ ।
बृहद्वलं महाराज विव्याध नवभिः शरैः ॥ ०१५ ॥

अथापराभ्यां भृष्टाभ्यां पीताभ्यामरिमर्दनः ।
ध्वजमेकेन चिच्छेद पार्षिंमेकेन सारथिम् ॥ ०१६ ॥

अन्योन्यं च शरैस्तीक्षणैः क्रुद्धौ राजंस्ततक्षतुः ॥ ०१६ ॥

मानिनं समरे दृप्तं कृतवैरं महारथम् ।
भीमसेनस्तव सुतं दुर्योधनमयोधयत् ॥ ०१७ ॥

तावुभौ नरशार्दूलौ कुरुमुख्यौ महाबलौ ।
अन्योन्यं शरवर्षाभ्यां वृषाते रणाजिरे ॥ ०१८ ॥

तौ तु वीक्ष्य महात्मानौ कृतिनौ चित्रयोधिनौ ।
विस्मयः सर्वभूतानां समपद्यत भारत ॥ ०१९ ॥

दुःशासनस्तु नकुलं प्रत्युद्याय महारथम् ।
अविद्यन्निशितैर्बाणैर्बहुभिर्मर्मभेदिभिः ॥ ०२० ॥

तस्य माद्रीसुतः केतुं सशरं च शरासनम् ।
चिच्छेद निशितैर्बाणैः प्रहसन्निव भारत ॥ ०२१ ॥

अथैनं पञ्चविंशत्या क्षुद्रकाणां समार्दयत् ॥ ०२१ ॥

पुत्रस्तु तव दुर्घर्षो नकुलस्य महाहवे ।
युगेषां चिच्छिदे बाणैर्घर्जं चैव न्यपातयत् ॥ ०२२ ॥

दुर्मुखः सहदेवं तु प्रत्युद्याय महाबलम् ।

विव्याध शरवर्षेण यतमानं महाहवे ॥ ०२३ ॥

सहदेवस्ततो वीरो दुर्मुखस्य महाहवे ।
शरेण भृशतीक्षणेन पातयामास सारथिम् ॥ ०२४ ॥

तावन्योन्यं समासाद्य समरे युद्धदुर्मदौ ।
त्रासयेतां शरैघोरैः कृतप्रतिकृतैषिणौ ॥ ०२५ ॥

युधिष्ठिरः स्वयं राजा मद्राजानमभ्ययात् ।
तस्य मद्राधिपश्चापं द्विधा चिच्छेद मारिष ॥ ०२६ ॥

तदपास्य धनुशिष्ठन्नं कुन्तीपुत्रो युधिष्ठिरः ।
अन्यत्कार्मुकमादाय वेगवद्धलवत्तरम् ॥ ०२७ ॥

ततो मद्रेश्वरं राजा शरैः संनतपर्वमिः ।
छादयामास सङ्कुञ्जस्तिष्ठ तिषेति चाब्रवीत् ॥ ०२८ ॥

धृष्टद्युम्नस्ततो द्रोणमभ्यद्रवत भारत ।
तस्य द्रोणः सुसङ्कुञ्जः परासुकरणं दृढम् ॥ ०२९ ॥

त्रिधा चिच्छेद समरे यतमानस्य कार्मुकम् ॥ ०२९ ॥

शरं चैव महाघोरं कालदण्डमिवापरम् ।
प्रेषयामास समरे सोऽस्य काये न्यमज्जत ॥ ०३० ॥

अथान्यद्यनुरादाय सायकांश्च चतुर्दश ।
द्रोणं द्रुपदपुत्रस्तु प्रतिव्याध संयुगे ॥ ०३१ ॥

तावन्योन्यं सुसङ्कुञ्जौ चक्रतुः सुभृशं रणम् ॥ ०३१ ॥

सौमदत्तिं रणे शाङ्को रभसं रभसो युधि ।

प्रत्युद्ययौ महाराज तिष्ठ तिष्ठेति चाब्रवीत् ॥ ०३२ ॥

तस्य वै दक्षिणं वीरो निर्विभेद रणे भुजम् ।
सौमदत्तिस्तथा शङ्खं जत्रुदेशो समाहनत् ॥ ०३३ ॥

तयोः समभवद्युद्धं घोररूपं विशां पते ।
दृपयोः समरे तूर्णं वृत्रवासवयोरिव ॥ ०३४ ॥

बाह्लीकं तु रणे कुद्धं कुद्धरूपो विशां पते ।
अभ्यद्रवदमेयात्मा धृष्टेतुमहारथः ॥ ०३५ ॥

बाह्लीकस्तु ततो राजन्धृष्टेतुमर्घणम् ।
शरैर्बहुभिरानर्छित्संहनादमथानदत् ॥ ०३६ ॥

चेदिराजस्तु सङ्कुद्धो बाह्लीकं नवभिः शरैः ।
विव्याध समरे तूर्णं मत्तो मत्तमिव द्विपम् ॥ ०३७ ॥

तौ तत्र समरे कुद्धौ नर्दन्तौ च मुहुर्मुहुः ।
समीयतुः सुसङ्कुद्धावज्ञारकबुधाविव ॥ ०३८ ॥

राक्षसं क्रूरकर्माणं क्रूरकर्मा घटोत्कचः ।
अलम्बुसं प्रत्युदियाद्वलं शक इवाहवे ॥ ०३९ ॥

घटोत्कचस्तु सङ्कुद्धो राक्षसं तं महाबलम् ।
नवत्या सायकैस्तीक्ष्णैर्दारयामास भारत ॥ ०४० ॥

अलम्बुसस्तु समरे भैमसेनि महाबलम् ।
बहुधा वारयामास शरैः संनतपर्वभिः ॥ ०४१ ॥

व्यग्राजेतां ततस्तौ तु संयुगे शरविक्षतौ ।

यथा देवासुरे युद्धे बलशक्रौ महाबलौ ॥ ०४२ ॥

शिखण्डी समरे राजन्द्रोणिमभ्युद्ययौ बली ।
अश्वस्थामा ततः कुद्धः शिखण्डनमवस्थितम् ॥ ०४३ ॥

नाराचेन सुतीक्ष्णेन भृशं विद्धा व्यकम्पयत् ।
शिखण्ड्यपि ततो राजन्द्रोणपुत्रमताङ्गयत् ॥ ०४४ ॥

सायकेन सुपीतेन तीक्ष्णेन निशितेन च ।
तौ जग्नतुस्तदान्योन्यं शरैर्बहुविधैर्मधे ॥ ०४५ ॥

भगदत्तं रणे शूरं विराटो वाहिनीपतिः ।
अभ्ययात्त्वरितो राजस्ततो युद्धमवर्तत ॥ ०४६ ॥

विराटो भगदत्तेन शरवर्षेण ताङ्गितः ।
अभ्यवर्षत्पुसङ्कुद्धो मेघो वृष्ट्या इवाचलम् ॥ ०४७ ॥

भगदत्तस्ततस्तूर्ण विराटं पृथिवीपतिम् ।
छादयामास समरे मेघः सूर्यमिवोदितम् ॥ ०४८ ॥

बृहत्क्षत्रं तु कैकेयं कृपः शारद्वतो ययौ ।
तं कृपः शरवर्षेण छादयामास भारत ॥ ०४९ ॥

गौतमं केकयः कुद्धः शरवृष्ट्याभ्यपूरयत् ।
तावन्योन्यं हयान्हत्वा धनुषी विनिकृत्य वै ॥ ०५० ॥

विरथावसियुद्धाय समीयतुर्मर्षणौ ।
तयोस्तदभवद्युद्धं घोररूपं सुदारुणम् ॥ ०५१ ॥

द्रुपदस्तु ततो राजा सैन्यवं वै जयदथम् ।
अभ्युद्ययौ संप्रहृष्टो हृष्टरूपं परंतप ॥ ०५२ ॥

ततः सैन्धवको राजा द्रुपदं विशिखौस्त्रिभिः ।
ताडयामास समरे स च तं प्रत्यविध्यत ॥ ०५३ ॥

तयोः समभवद्युद्धं घोररूपं सुदारुणम् ।
ईक्षितृप्रीतिजननं शुक्राङ्गारकयोरिव ॥ ०५४ ॥

विकर्णस्तु सुतस्तुभ्यं सुतसोमं महाबलम् ।
अभ्ययाज्जवनैरश्वेस्ततो युद्धमवर्तत ॥ ०५५ ॥

विकर्णः सुतसोमं तु विद्धा नाकम्पयच्छ्रैः ।
सुतसोमो विकर्ण च तदद्भुतमिवाभवत् ॥ ०५६ ॥

सुशर्माणं नरव्याघ्रं चेकितानो महारथः ।
अभ्यद्रवत्सुसङ्कुद्धः पाण्डवार्थे पराक्रमी ॥ ०५७ ॥

सुशर्मा तु महाराज चेकितानं महारथम् ।
महता शरवर्षण वारयामास संयुगे ॥ ०५८ ॥

चेकितानोऽपि संरब्धः सुशर्माणं महाहवे ।
प्राच्छादयत्तमिषुभिर्महामेघ इवाचलम् ॥ ०५९ ॥

शकुनिः प्रतिविन्द्यं तु पराक्रान्तं पराक्रमी ।
अभ्यद्रवत राजेन्द्र मत्तो मत्तमिव द्विपम् ॥ ०६० ॥

यौधिष्ठिरस्तु सङ्कुद्धः सौबलं निशितैः शरैः ।
व्यदारयत सङ्गामे मघवानिव दानवम् ॥ ०६१ ॥

शकुनिः प्रतिविन्द्यं तु प्रतिविध्यन्तमाहवे ।
व्यदारयन्महाप्राङ्गः शरैः संनतपर्वभिः ॥ ०६२ ॥

सुदक्षिणं तु राजेन्द्र काम्बोजानां महारथम् ।
श्रुतकर्मा पराक्रान्तमध्यद्रवत संयुगे ॥ ०६३ ॥

सुदक्षिणस्तु समरे साहदेवि महारथम् ।
विद्धा नाकम्पयत वै मैनाकमिव पर्वतम् ॥ ०६४ ॥

श्रुतकर्मा ततः कुद्धः काम्बोजानां महारथम् ।
शरैर्बहुभिरानर्छदारयन्निव सर्वशः ॥ ०६५ ॥

द्वरावानथ सङ्कुद्धः श्रुतायुषमर्घणम् ।
प्रत्युद्ययौ रणे यत्तो यत्तरूपतरं ततः ॥ ०६६ ॥

आर्जुनिस्तस्य समरे हयान्हत्वा महारथः ।
ननाद सुमहन्नादं तत्सैन्यं प्रत्यपूर्यत् ॥ ०६७ ॥

श्रुतायुस्त्वथ सङ्कुद्धः फाल्नुनेः समरे हयान् ।
निजघान गदाग्रेण ततो युद्धमवर्तत ॥ ०६८ ॥

विन्दानुविन्दावावन्त्यौ कुन्तिभोजं महारथम् ।
ससेनं ससुतं वीरं संससज्जतुराहवे ॥ ०६९ ॥

तत्राद्दुतमपश्याम आवन्त्यानां पराक्रमम् ।
यदयुद्ध्यन्निस्थरा भूत्वा महत्वा सेनया सह ॥ ०७० ॥

अनुविन्दस्तु गदया कुन्तिभोजमताडयत् ।
कुन्तिभोजस्ततस्तर्णं शरब्रातैरवाकिरत् ॥ ०७१ ॥

कुन्तिभोजसुतश्चापि विन्दं विव्याध सायकैः ।
स च तं प्रतिविव्याध तद्दुतमिवाभवत् ॥ ०७२ ॥

केकया भ्रातरः पञ्च गन्धारान्पञ्च मारिष ।
ससैन्यास्ते ससैन्यांश्च योधयामासुराहवे ॥ ०७३ ॥

वीरबाहुश्च ते पुत्रो वैराटि रथसत्तमम् ।
उत्तरं योधयामास विव्याध निशितैः शरैः ॥ ०७४ ॥

उत्तरश्चापि तं धीरं विव्याध निशितैः शरैः ॥ ०७४ ॥

चेदिराङ्गमरे राजन्मुल्कं समभिद्रवत् ।
उल्कश्चापि तं बाणैर्निशितैलौमवाहिभिः ॥ ०७५ ॥

तयोर्युद्धं समभवद्वाररूपं विशां पते ।
दारयेतां सुसङ्कृद्धावन्योन्यमपराजितौ ॥ ०७६ ॥

एवं द्वंद्वसहस्राणि रथवारणवाजिनाम् ।
पदातीनां च समरे तव तेषां च सङ्कुलम् ॥ ०७७ ॥

मुहूर्तमिव तद्युद्धमासीन्मधुरदर्शनम् ।
तत उन्मत्तवद्राजन्न प्राज्ञायत किञ्चन ॥ ०७८ ॥

गजो गजेन समरे रथी च रथिनं ययौ ।
अश्वोऽश्वं समभिप्रेत्य पदातिश्च पदातिनम् ॥ ०७९ ॥

ततो युद्धं सुदुर्धर्षं व्याकुलं समपद्यत ।
शूराणां समरे तत्र समासाद्य परस्परम् ॥ ०८० ॥

तत्र देवर्षयः सिद्धश्चारणाश्च समागताः ।
प्रैक्षन्त तद्रणं घोरं देवासुररणोपमम् ॥ ०८१ ॥

ततो दन्तिसहस्राणि रथानां चापि मारिष ।
अश्वैघाः पुरुषैघाश्च विपरीतं समाययुः ॥ ०८२ ॥

तत्र तत्रैव दृश्यन्ते रथवारणपत्तयः ।
सादिनश्च नरव्याघ्रं युध्यमाना मुहुर्मुहुः ॥ ०८३ ॥

अध्याय ०४४

सञ्जय उवाच ॥

राजञ्चातसहस्राणि तत्र तत्र तदा तदा ।
निर्मर्यादं प्रयुद्धानि तत्ते वक्ष्यामि भारत ॥ ००१ ॥

न पुत्रः पितरं जग्ने न पिता पुत्रमौरसम् ।
न भ्राता भ्रातरं तत्र स्वस्त्रीयं न च मातुलः ॥ ००२ ॥

मातुलं न च स्वस्त्रीयो न सखायं सखा तथा ।
आविष्टा इव युध्यन्ते पाण्डवाः कुरुभिः सह ॥ ००३ ॥

रथानीकं नरव्याघ्राः केचिदभ्यपतत्रथैः ।
अभज्यन्त युग्गैरैव युगानि भरतर्षभ ॥ ००४ ॥

रथेषाश्च रथेषाभिः कूबरा रथकूबरैः ।
संहताः संहतैः केचित्परस्परजिघांसवः ॥ ००५ ॥

न शोकुश्थलितुं केचित्संनिपत्य रथा रथैः ।
प्रभिन्नास्तु महाकायाः संनिपत्य गजा गजैः ॥ ००६ ॥

वहुधादारयन्कुञ्जा विषाणौरितरेतरम् ।
सतोमरपताकैश्च वारणाः परवारणैः ॥ ००७ ॥

आभिसृत्य महाराज वेगवद्विर्महागजैः ।
दन्तैरभिहतास्तत्र चुकुशुः परमातुरा: ॥ ००८ ॥

आभिनीताश्च शिक्षाभिस्तोच्चाङ्गुशसमाहताः ।
सुप्रभिन्नाः प्रभिन्नानां संमुखाभिमुखा ययुः ॥ ००९ ॥

प्रभिन्नैरपि संसक्ताः केचित्तत्र महागजाः ।
क्रौञ्चवन्निनदं मुक्तवा प्राद्रवन्त ततस्ततः ॥ ०१० ॥

सम्यक्प्रणीता नागाश्च प्रभिन्नकरटामुखाः ।
ऋषितोमरनाराचैर्निर्विद्धा वरवारणाः ॥ ०११ ॥

विनेदुर्भिन्नमर्माणो निपेतुश्च गतासवः ।
प्राद्रवन्त दिशः केचिन्नदन्तो भैरवान्नवान् ॥ ०१२ ॥

गजानां पादरक्षास्तु व्यूढोरस्काः प्रहारिणः ।
ऋषिभिश्च धनुर्भिश्च विमलैश्च परश्वघैः ॥ ०१३ ॥

गदाभिमुसलैश्चैव भिण्डपालैः सतोमरैः ।
आयसैः परिघैश्चैव निष्ठिंशौर्विमलैः शितैः ॥ ०१४ ॥

प्रगृहीतैः सुसंरब्धा धावमानास्ततस्ततः ।
व्यदृश्यन्त महाराज परस्परजिधांसवः ॥ ०१५ ॥

राजमानाश्च निष्ठिंशाः संसिक्ता नरशोणितैः ।
प्रत्यदृश्यन्त शूराणामन्योन्यमभिधावताम् ॥ ०१६ ॥

अवक्षिप्तावधूतानामसीनां वीरबाहुभिः ।
सञ्ज्ञे तुमुलः शब्दः पततां परमर्मसु ॥ ०१७ ॥

गदामुसलरुणानां भिन्नानां च वरासिभिः ।
दन्तिदन्तावभिन्नानां मृदितानां च दन्तिभिः ॥ ०१८ ॥

तत्र तत्र नरौघाणां कोशतामितरेतरम् ।
शुश्रुवुर्दर्शुणा वाचः प्रेतानामिव भारत ॥ ०१९ ॥

हयैरपि हयारोहाश्चामरापीडधारिभिः ।
हंसैरिव महावेगैरन्योन्यमभिद्वुवुः ॥ ०२० ॥

तैर्विमुक्ता महाप्रासा जाम्बूनदविभूषणाः ।
आशुगा विमलास्तीक्षणाः संपेतुर्भुजगोपमाः ॥ ०२१ ॥

अश्वैरग्यजवैः केचिदाप्नुत्य महतो रथान् ।
शिरांस्याददिरे वीरा रथिनामश्वसादिनः ॥ ०२२ ॥

बहूनपि हयारोहान्भल्लैः संनतपर्वभिः ।
रथी जघान संप्राप्य बाणगोचरमागतान् ॥ ०२३ ॥

नगमेघप्रतीकाशाश्चाक्षिप्य तुरगानाजाः ।
पादैरवावमृद्वन्त मत्ताः कनकभूषणाः ॥ ०२४ ॥

पाठ्यमानेषु कुम्भेषु पार्श्वेष्वपि च वारणाः ।
प्रासौर्विनिहताः केचिद्विनेहुः परमातुराः ॥ ०२५ ॥

साश्वारोहान्हयान्केचिदुन्मथ्य वरवारणाः ।
सहसा चिक्षिपुस्तत्र सङ्कुले भैरवे सति ॥ ०२६ ॥

साश्वारोहान्विषाणाग्रैरुत्क्षिप्य तुरगान्द्विपाः ।
रथौघानवमृद्वन्तः सध्वजान्परिचक्मुः ॥ ०२७ ॥

पुंस्त्वादभिमदत्वाच केचिदत्र महागजाः ।

साश्वारोहान्हयाञ्जम्बुः करैः सचरणैस्तथा ॥ ०२८ ॥

केचिदाक्षिप्य करिणः साश्वानपि रथान्करैः ।
विकर्षन्तो दिशः सर्वाः समीयुः सर्वशब्दगाः ॥ ०२९ ॥

आशुगा विमलास्तीक्षणाः संपेतुर्भुजगोपमाः ।
नराश्वकायान्निर्भिय लौहानि कवचानि च ॥ ०३० ॥

निपेतुर्विमलाः शत्यो वीरबाहुभिरर्पिताः ।
महोल्काप्रतिमा घोरास्तत्र तत्र विशां पते ॥ ०३१ ॥

द्वीपिच्चर्मावनद्वैश्व व्याघ्रचर्मशयैरपि ।
विकोशौर्विमलैः खड्डैरभिजम्बुः परात्रणे ॥ ०३२ ॥

अभिषुतमभिकुद्धमेकपार्थावदारितम् ।
विदर्शयन्तः संपेतुः खड्डचर्मपरश्वघैः ॥ ०३३ ॥

शक्तिभिर्दारिताः केचित्संछिन्नाश्व परश्वघैः ।
हस्तिभिर्मृदिताः केचित्क्षुण्णाश्वान्ये तुरङ्गमैः ॥ ०३४ ॥

रथनेमिनिकृत्ताश्व निकृत्ता निशितैः शरैः ।
विक्रोशन्ति नरा राजस्तत्र तत्र स्म बान्धवान् ॥ ०३५ ॥

पुत्रानन्ये पितृनन्ये भ्रातृंश्व सह बान्धवैः ।
मातुलान्मागिनेयांश्व परानपि च संयुगे ॥ ०३६ ॥

विकीर्णांच्चाः सुवहवो भग्नसक्थाश्व भारत ।
बाहुभिः सुभुजाच्छ्वैः पार्थेषु च विदारिताः ॥ ०३७ ॥

क्रन्दन्तः समदृश्यन्त तृषिता जीवितेप्सवः ॥ ०३७ ॥

तृष्णापरिगताः केचिदल्पसत्त्वा विशां पते ।
भूमौ निपतिताः संब्ये जलमेव ययाचिरे ॥ ०३८ ॥

रुधिरौघपरिक्षिन्नाः क्षिश्यमानाश्च भारत ।
व्यनिन्दन्भृशमात्मानं तव पुत्रांश्च सङ्गतान् ॥ ०३९ ॥

अपरे क्षत्रियाः शूराः कृतवैराः परस्परम् ।
नैव शस्त्रं विमुच्चन्ति नैव क्रन्दन्ति मारिष ॥ ०४० ॥

तर्जयन्ति च संहृष्टास्तत्र तत्र परस्परम् ॥ ०४० ॥

निर्दश्य दशनैश्चापि क्रोधात्स्वदशनच्छदान् ।
भ्रुकुटीकुटिलैर्वक्त्रैः प्रेक्षन्ते च परस्परम् ॥ ०४१ ॥

अपरे क्षिश्यमानास्तु व्रणार्ताः शरपीडिताः ।
निष्कृजाः समपद्यन्त दृढसत्त्वा महाबलाः ॥ ०४२ ॥

अन्ये तु विरथाः शूरा रथमन्यस्य संयुगे ।
प्रार्थयाना निपतिताः सङ्घण्णा वरवारणैः ॥ ०४३ ॥

अशोभन्त महाराज पुष्पिता इव किंशुकाः ॥ ०४३ ॥

संबभूवरनीकेषु बहवो भैरवस्वनाः ।
वर्तमाने महाभीमे तस्मिन्वीरवरक्षये ॥ ०४४ ॥

अहनन्तु पिता पुत्रं पुत्रश्च पितरं रणे ।
स्वस्त्रीयो मातुलं चापि स्वस्त्रीयं चापि मातुलः ॥ ०४५ ॥

सखायं च सखा राजन्संबन्धी बान्धवं तथा ।
एवं युयुधिरे तत्र कुरवः पाण्डवैः सह ॥ ०४६ ॥

वर्तमाने भये तस्मन्निर्मर्यादे महाहवे ।
भीष्ममासाद्य पार्थानां वाहिनी समकम्पत ॥ ०४७ ॥

केतुना पञ्चतारेण तालेन भरतर्षभ ।
राजतेन महाबाहुरुच्छतेन महारथे ॥ ०४८ ॥

बभौ भीष्मस्तदा राजंश्वन्द्मा इव मेरुणा ॥ ०४८ ॥

अध्याय ०४५

सञ्चय उवाच ॥

गतपूर्वाह्नभूयिष्ठे तस्मन्नहनि दारुणे ।
वर्तमाने महारौद्रे महावीरवरक्षये ॥ ००१ ॥

दुर्मुखः कृतवर्मा च कृपः शल्यो विविंशतिः ।
भीष्मं जुगुपुरासाद्य तव पुत्रेण चोदिताः ॥ ००२ ॥

एतैरतिरथैर्गुप्तः पञ्चभिर्भरतर्षभ ।
पाण्डवानामनीकानि विजगाहे महारथः ॥ ००३ ॥

चेदिकाशिकरूषेषु पाञ्चालेषु च भारत ।
भीष्मस्य बहुधा तालश्वरन्केतुरदृश्यत ॥ ००४ ॥

शिरांसि च तदा भीष्मो बाहूंश्वापि सहायुधान् ।
निचकर्त महावेगैर्भूलैः संनतपर्वभिः ॥ ००५ ॥

नृत्यतो रथमार्गेषु भीष्मस्य भरतर्षभ ।

केचिदार्तस्वरं चकुर्नागा मर्मणि ताडिताः ॥ ००६ ॥

अभिमन्युः सुसङ्कुद्धः पिशङ्गैस्तुरगोच्चमैः ।
संयुक्तं रथमास्थाय प्रायाद्वीष्मरथं प्रति ॥ ००७ ॥

जाम्बूनदविचित्रेण कर्णिकारेण केतुना ।
अभ्यवर्षत भीष्मं च तांश्चैव रथसत्तमान् ॥ ००८ ॥

स तालकेतोस्तीक्ष्णेन केतुमाहत्य पत्रिणा ।
भीष्मेण युयुधे वीरस्तस्य चानुचरैः सह ॥ ००९ ॥

कृतवर्माणमेकेन शल्यं पञ्चभिरायसैः ।
विद्धा नवभिरानर्छच्छिताग्नैः प्रपितामहम् ॥ ०१० ॥

पूर्णायतविसृष्टेन सम्यक्प्रणिहितेन च ।
ध्वजमेकेन विव्याघ जाम्बूनदविभूषितम् ॥ ०११ ॥

दुर्मुखस्य तु भल्लेन सर्वावरणभेदिना ।
जहार सारथेः कायाच्छिरः संनतपर्वणा ॥ ०१२ ॥

धनुश्चिच्छेद भल्लेन कार्तस्वरविभूषितम् ।
कृपस्य निशिताग्रेण तांश्च तीक्ष्णमुखैः शरैः ॥ ०१३ ॥

जघान परमकुद्धो नृत्यन्निव महारथः ।
तस्य लाघवमुद्वीक्ष्य तुतुषुर्देवता अपि ॥ ०१४ ॥

लब्ध्यलक्ष्यतया कर्ण्यैः सर्वे भीष्ममुखा रथाः ।
सत्त्ववन्तममन्यन्त साक्षादिव धनञ्जयम् ॥ ०१५ ॥

तस्य लाघवमार्गस्थमलातसद्वशप्रभम् ।
दिशः पर्यपतच्चापं गाणडीवमिव घोषवत् ॥ ०१६ ॥

तमासाद्य महावेगैर्भीष्मो नवभिराशुगौः ।
विव्याध समरे तूर्णमार्जुनिं परवीरहा ॥ ०१७ ॥

ध्वजं चास्य त्रिभिर्भूत्तिर्थिच्छेदं परमौजसः ।
सारथिं च त्रिभिर्बाणैराजघानं यतव्रतः ॥ ०१८ ॥

तथैव कृतवर्मा च कृपः शल्यश्च मारिष ।
विद्धा नाकम्पयत्कार्ष्ण्यं मैनाकमिव पर्वतम् ॥ ०१९ ॥

स तैः परिवृतः शूरो धार्तराष्ट्रैर्महारथैः ।
वर्वर्षं शरवर्षाणि कार्ष्णिः पञ्चरथान्प्रति ॥ ०२० ॥

ततस्तेषां महास्त्राणि संवार्यं शरवृष्टिभिः ।
ननाद बलवान्कार्ष्णिर्भीष्माय विसृज्जशरान् ॥ ०२१ ॥

तत्रास्य सुमहद्राजन्वाहोर्बलमद्यत ।
यतमानस्य समरे भीष्ममर्दयतः शरैः ॥ ०२२ ॥

पराक्रान्तस्य तस्यैव भीष्मोऽपि प्राहिणोच्छरान् ।
स तांश्चिच्छेदं समरे भीष्मचापच्युताजशरान् ॥ ०२३ ॥

ततो ध्वजममोघेषुर्भीष्मस्य नवभिः शरैः ।
चिच्छेदं समरे वीरस्तत उच्चुकुशुर्जनाः ॥ ०२४ ॥

स राजतो महास्कन्धस्तालो हेमविभूषितः ।
सौभद्रविशिखैश्चिछन्नः पपात भुवि भारत ॥ ०२५ ॥

ध्वजं सौभद्रविशिखैः पतितं भरतर्षभं ।
दृष्ट्वा भीष्मोऽनद्धृष्टः सौभद्रमभिर्हर्षयन् ॥ ०२६ ॥

अथ भीष्मो महास्त्राणि दिव्यानि च बहूनि च ।
प्रादुश्के महारौद्रः क्षणे तस्मिन्महावलः ॥ ०२७ ॥

ततः शतसहस्रेण सौभद्रं प्रपितामहः ।
अवाकिरदमेयात्मा शराणां नतपर्वणाम् ॥ ०२८ ॥

ततो दश महेष्वासाः पाण्डवानां महारथाः ।
रक्षार्थमभ्यधावन्त सौभद्रं त्वरिता रथैः ॥ ०२९ ॥

विराटः सह पुत्रेण धृष्टद्युम्नश्च पार्षतः ।
भीमश्च केकयाश्चैव सात्यकिश्च विशां पते ॥ ०३० ॥

जवेनापततां तेषां भीष्मः शांतनवो रणे ।
पाञ्चाल्यं त्रिभिरानर्छत्सात्यकिं निशितैः शरैः ॥ ०३१ ॥

पूर्णायतविसृष्टेन क्षुरेण निशितेन च ।
ध्वजमेकेन चिच्छेद भीमसेनस्य पत्रिणा ॥ ०३२ ॥

जाम्बूनदमयः केतुः केसरी नरसत्तम ।
पपात भीमसेनस्य भीष्मेण मथितो रथात् ॥ ०३३ ॥

भीमसेनस्त्रिभिर्विद्धा भीष्मं शांतनवं रणे ।
कृपमेकेन विव्याध कृतवर्माणमष्टभिः ॥ ०३४ ॥

प्रगृहीताग्रहस्तेन वैराटिरपि दान्तिना ।
अभ्यद्रवत राजानं मद्राधिपतिमुत्तरः ॥ ०३५ ॥

तस्य वारणराजस्य जवेनापततो रथी ।
शल्यो निवारयामास वेगमप्रतिमं रणे ॥ ०३६ ॥

तस्य क्रुद्धः स नागेन्द्रो बृहतः साधुवाहिनः ।

पदा युगमधिष्ठाय जघान चतुरो हयान् ॥ ०३७ ॥

स हताशे रथे तिष्ठन्मद्राधिपतिरायसीम् ।
उत्तरान्तकरीं शक्तिं चिक्षेप भुजगोपमाम् ॥ ०३८ ॥

तया भिन्नतनुत्राणः प्रविश्य विपुलं तमः ।
स पपात गजस्कन्धात्प्रमुक्ताङ्कशतोमरः ॥ ०३९ ॥

समादाय च शल्योऽसिमवपुत्य रथोत्तमात् ।
वारणेन्द्रस्य विक्रम्य चिच्छेदाथ महाकरम् ॥ ०४० ॥

भिन्नमर्मा शरव्रातैश्चिछन्नहस्तः स वारणः ।
भीममार्तस्वरं कृत्वा पपात च ममार च ॥ ०४१ ॥

एतदीदशकं कृत्वा मद्राजो महारथः ।
आरुरोह रथं तृणं भास्वरं कृतवर्मणः ॥ ०४२ ॥

उत्तरं निहतं दृष्ट्वा वैराटिभ्रातरं शुभम् ।
कृतवर्मणा च सहितं दृष्ट्वा शल्यमवरिथतम् ॥ ०४३ ॥

शङ्खः क्रोधात्प्रजञ्चाल हविषा हव्यवाडिव ॥ ०४४ ॥

स विस्फार्य महच्चापं कार्तस्वरविभूषितम् ।
अभ्यधावज्जिघांसन्वै शल्यं मद्राधिपं बली ॥ ०४५ ॥

महता रथवंशेन समन्तात्परिवारितः ।
सुजन्बाणमयं वर्षं प्रायाच्छल्यरथं प्रति ॥ ०४६ ॥

तमापतन्तं संप्रेक्ष्य मत्तवारणविक्रमम् ।
तावकानां रथाः सप्त समन्तात्पर्यवारयन् ॥ ०४७ ॥

मद्राजं परीप्सन्तो मृत्योर्दृष्टान्तरं गतम् ॥ ०४६ ॥

ततो भीष्मो महाबाहुर्विनद्य जलदो यथा ।
तालमात्रं धनुर्गृह्ण शङ्खमभ्यद्रवदणे ॥ ०४७ ॥

तमुद्यतमुदीक्ष्याथ महेष्वासं महाबलम् ।
संत्रस्ता पाण्डवी सेना वातवेगहतेव नौः ॥ ०४८ ॥

तत्रार्जुनः संत्वरितः शङ्खस्यासीत्पुरःसरः ।
भीष्माद्रक्ष्योऽयमद्येति ततो युद्धमवर्तत ॥ ०४९ ॥

हाहाकारो महानासीद्योधानां युधि युध्यताम् ।
तेजस्तेजसि संपृक्तमित्येवं विस्मयं ययुः ॥ ०५० ॥

अथ शल्यो गदापाणिरवतीर्य महारथात् ।
शङ्खस्य चतुरो वाहानहन्द्वरतर्षभ ॥ ०५१ ॥

स हताश्वाद्रथात्तूर्णं खड्गमादाय विद्रुतः ।
बीभत्सोः स्यन्दनं प्राप्य ततः शान्तिमविन्दत ॥ ०५२ ॥

ततो भीष्मरथात्तूर्णमुत्पत्तिं पतत्रिणः ।
यैरन्तरिक्षं भूमिश्च सर्वतः समवस्तृतम् ॥ ०५३ ॥

पाञ्चालानथ मत्स्यांश्च केकयांश्च प्रभद्रकान् ।
भीष्मः प्रहरतां श्रेष्ठः पातयामास मार्गणैः ॥ ०५४ ॥

उत्सृज्य समरे तूर्णं पाण्डवं सव्यसाचिनम् ।
अभ्यद्रवत पाञ्चाल्यं द्रुपदं सेनया वृतम् ॥ ०५५ ॥

प्रियं संवन्धिनं राजज्ञशारानवकिरन्वहून् ॥ ०५५ ॥

अग्निनेव प्रदग्धानि वनानि शिशिरात्यये ।
शरदग्धान्यदिश्यन्त सैन्यानि द्रुपदस्य ह ॥ ०५६ ॥

अतिष्ठत रणे भीष्मो विघूम इव पावकः ॥ ०५६ ॥

मध्यंदिने यथादित्यं तपन्तमिव तेजसा ।
न शेकुः पाण्डवेयस्य योधा भीष्मं निरीक्षितुम् ॥ ०५७ ॥

वीक्षां चक्रः समन्तात्ते पाण्डवा भयपीडिताः ।
त्रातारं नाध्यगच्छन्त गावः शीतार्दिता इव ॥ ०५८ ॥

हतविप्रद्रुते सैन्ये निरुत्साहे विर्मदिते ।
हाहाकारो महानासीत्पाण्डुसैन्येषु भारत ॥ ०५९ ॥

ततो भीष्मः शांतनवो नित्यं मण्डलकार्मुकः ।
मुमोच बाणान्दीप्रायानहीनाशीविषानिव ॥ ०६० ॥

शरैरेकायनीकुर्वन्दिशः सर्वा यत्त्रतः ।
जघान पाण्डवरथानादिश्यादिश्य भारत ॥ ०६१ ॥

ततः सैन्येषु भग्नेषु मथितेषु च सर्वशः ।
प्राप्ते चास्तं दिनकरे न प्राज्ञायत किञ्चन ॥ ०६२ ॥

भीष्मं च समुदीर्यन्तं दृष्ट्वा पार्था महाहवे ।
अवहारमकुर्वन्त सैन्यानां भरतर्षभ ॥ ०६३ ॥

द्वितीययुद्धदिवसः

अध्याय ०४६

सङ्ख्य उवाच ॥

कृतेऽवहरे सैन्यानां प्रथमे भरतर्षभ ।
भीष्मे च युधि संरब्धे हृष्टे दुर्योधने तथा ॥ ००१ ॥

धर्मराजस्ततस्तूर्णमभिगम्य जनार्दनम् ।
आतृभिः सहितः सर्वैः सर्वैश्चैव जनेश्वरैः ॥ ००२ ॥

शुचा परमया युक्तश्चिन्तयानः पराजयम् ।
वार्ष्णेयमब्रवीद्राजन्दद्वा भीष्मस्य विक्रमम् ॥ ००३ ॥

कृष्ण पश्य महेष्वासं भीष्मं भीमपराक्रमम् ।
शरैर्दहन्तं सैन्यं मे ग्रीष्मे कक्षमिवानलम् ॥ ००४ ॥

कथमेनं महात्मानं शाक्ष्यामः प्रतिवीक्षितुम् ।
लेलिह्वमानं सैन्यं मे हविष्मन्तमिवानलम् ॥ ००५ ॥

एतं हि पुरुषव्याप्रं धनुष्मन्तं महाबलम् ।
दद्वा विप्रद्रुतं सैन्यं मदीयं मार्गणाहतम् ॥ ००६ ॥

शक्यो जेतुं यमः कुञ्जो वज्रपाणिश्च संयुगे ।
वरुणः पाशभृच्चापि कुबेरो वा गदाधरः ॥ ००७ ॥

न तु भीष्मो महातेजाः शक्यो जेतुं महाबलः ।
सोऽहमेवं गते मग्नो भीष्मागाधजलेऽस्तुवः ॥ ००८ ॥

आत्मनो बुद्धिदौर्बल्याद्वीष्ममासाद्य केशव ।

वनं यास्यामि गोविन्दं श्रेयो मे तत्र जीवितुम् ॥ ००९ ॥

न त्विमान्पृथिवीपालान्दातुं भीष्माय मृत्यवे ।
क्षपयिष्यति सेनां मे कृष्ण भीष्मो महास्वर्वित् ॥ ०१० ॥

यथानलं प्रज्वलितं पतञ्जः समभिद्रुताः ।
विनाशायैव गच्छन्ति तथा मे सैनिको जनः ॥ ०११ ॥

क्षयं नीतोऽस्मि वार्ष्णेय राज्यहेतोः पराक्रमी ।
भ्रातरश्चैव मे वीराः कर्शिताः शरपीडिताः ॥ ०१२ ॥

मत्कृते भ्रातुसौहार्दद्राज्याद्धृष्टस्तथा सुखात् ।
जीवितं बहु मन्येऽहं जीवितं ह्यद्य दुर्लभम् ॥ ०१३ ॥

जीवितस्य हि शेषेण तपस्तप्स्यामि दुश्शरम् ।
न घातयिष्यामि एण मित्राणीमानि केशव ॥ ०१४ ॥

रथान्मे बहुसाहस्रान्दिव्यैरस्वैर्महाबलः ।
घातयत्यनिशं भीष्मः प्रवराणां प्रहारिणाम् ॥ ०१५ ॥

किं नु कृत्वा कृतं मे स्याद्भूहि माधव माचिरम् ।
मध्यस्थमिव पश्यामि समरे सव्यसाचिनम् ॥ ०१६ ॥

एको भीमः परं शक्त्या युध्यत्येष महाभुजः ।
केवलं बाहुवीर्येण क्षत्रधर्ममनुस्मरन् ॥ ०१७ ॥

गदया वीरघातिन्या यथोत्साहं महामनाः ।
करोत्यसुकरं कर्म गजाश्वरथपत्तिषु ॥ ०१८ ॥

नालमेष क्षयं कर्तुं परसैन्यस्य मारिष ।
आर्जवेनैव युद्धेन वीर वर्षशतैरपि ॥ ०१९ ॥

एकोऽस्त्रावित्सखा तेऽयं सोऽप्यस्मान्समुपेक्षते ।
निर्दद्यमानान्भीष्मेण द्रोणेन च महात्मना ॥ ०२० ॥

दिव्यान्यस्ताणि भीष्मस्य द्रोणस्य च महात्मनः ।
धक्षयन्ति क्षत्रियान्सर्वान्प्रयुक्तानि पुनः पुनः ॥ ०२१ ॥

कृष्ण भीष्मः सुसंरब्धः सहितः सर्वपार्थिवैः ।
क्षपयिष्यति नो नूनं यादृशोऽस्य पराक्रमः ॥ ०२२ ॥

स त्वं पश्य महेष्वासं योगीष्वर महारथम् ।
यो भीष्मं शमयेत्संख्ये दावाग्निं जलदो यथा ॥ ०२३ ॥

तव प्रसादाद्गोविन्दं पाण्डवा निहतद्विषः ।
स्वराज्यमनुसंप्राप्ता मोदिष्यन्ति सबान्धवाः ॥ ०२४ ॥

एवमुक्त्वा ततः पार्थो ध्यायन्नास्ते महामना: ।
चिरमन्तर्मना भूत्वा शोकोपहतचेतनः ॥ ०२५ ॥

शोकार्तं पाण्डवं ज्ञात्वा दुःखेन हतचेतसम् ।
अब्रवीत्तत्र गोविन्दो हर्षयन्सर्वपाण्डवान् ॥ ०२६ ॥

मा शुचो भरतश्रेष्ठ न त्वं शोचितुमर्हसि ।
यस्य ते भ्रातरः शूराः सर्वलोकस्य धन्विनः ॥ ०२७ ॥

अहं च प्रियकृद्राजन्सात्यकिश्च महारथः ।
विराटद्रुपदौ वृद्धौ धृष्टद्युम्नश्च पार्षतः ॥ ०२८ ॥

तथैव सबलाः सर्वे राजानो राजसत्तम ।
त्वत्प्रसादं प्रतीक्षन्ते त्वद्द्रक्ताश्च विशां पते ॥ ०२९ ॥

एष ते पार्षतो नित्यं हितकामः प्रिये रतः ।
सेनापत्यमनुप्राप्तो धृष्टद्युम्नो महाबलः ॥ ०३० ॥

शिखण्डी च महाबाहो भीष्मस्य निधनं किल ॥ ०३० ॥

एतच्छ्रुत्वा ततो राजा धृष्टद्युम्नं महारथम् ।
अब्रवीत्समितौ तस्यां वासुदेवस्य शृण्वतः ॥ ०३१ ॥

धृष्टद्युम्नं निबोधेद् यत्वा वक्ष्यामि मारिष ।
नातिक्रम्य भवेत्तच्च वचनं मम भाषितम् ॥ ०३२ ॥

भवान्सेनापतिर्मह्यं वासुदेवेन संमतः ।
कार्तिकेयो यथा नित्यं देवानामभवत्पुरा ॥ ०३३ ॥

तथा त्वमपि पाण्डूनां सेनानीः पुरुषर्षभ ॥ ०३३ ॥

स त्वं पुरुषशार्दूलं विक्रम्य जहि कौरवान् ।
अहं च त्वानुयास्यामि भीमः कृष्णश्च मारिष ॥ ०३४ ॥

माद्रीपुत्रौ च सहितौ द्रौपदेयाश्च दंशिताः ।
ये चान्ये पृथिवीपालाः प्रधानाः पुरुषर्षभ ॥ ०३५ ॥

तत उद्धर्षयन्सर्वान्धृष्टद्युम्नोऽभ्यभाषत ।
अहं द्रोणान्तकः पार्थं विहितः शंभुना पुरा ॥ ०३६ ॥

रणे भीष्मं तथा द्रोणं कृपं शत्यं जयद्रथम् ।
सर्वानन्द्य रणे दृष्टान्प्रतियोत्स्यामि पार्थिव ॥ ०३७ ॥

अथोक्तुष्टं महेष्वासैः पाण्डवैर्युद्दुर्मदैः ।
समुद्यते पार्थिवेन्द्रे पार्षते शत्रुसूदने ॥ ०३८ ॥

तमब्रवीत्ततः पार्थः पार्षतं पृतनापतिम् ।
व्यूहः क्रौञ्चारुणो नाम सर्वशत्रुनिबर्हणः ॥ ०३९ ॥

यं बृहस्पतिरिन्द्राय तदा देवासुरेऽब्रवीत् ।
तं यथावत्प्रतिव्यूहं परानीकविनाशनम् ॥ ०४० ॥

अटष्टपूर्वं राजानः पश्यन्तु कुरुभिः सह ॥ ०४० ॥

तथोक्तः स नृदेवेन विष्णुर्वज्रभृता इव ।
प्रभाते सर्वसैन्यानामग्रे चक्रे धनञ्जयम् ॥ ०४१ ॥

आदित्यपथगः केतुस्तस्याहृतमनोरमः ।
शासनात्पुरुहृतस्य निर्मितो विश्वकर्मणा ॥ ०४२ ॥

इन्द्रायुधसवर्णाभिः पताकाभिरलङ्घतः ।
आकाशग इवाकाशे गन्धर्वनगरोपमः ॥ ०४३ ॥

नृत्यमान इवाभाति रथचर्यासु मारिष ॥ ०४३ ॥

तेन रक्षता पार्थः स च गण्डीवधन्वना ।
बभूव परमोपेतः स्वयंभूरिव भानुना ॥ ०४४ ॥

शिरोऽभूद्वपदो राजा महत्या सेनया वृतः ।
कुन्तिभोजश्च चैद्यश्च चक्षुष्यास्तां जनेश्वर ॥ ०४५ ॥

दाशार्णकाः प्रयागाश्च दाशेरकगणैः सह ।
अनूपगाः किराताश्च ग्रीवायां भरतर्षभ ॥ ०४६ ॥

पटच्चरैश्च हुण्डैश्च राजन्पौरवकैस्तथा ।
निषादैः सहितश्चापि पृष्ठमासीद्युधिष्ठिरः ॥ ०४७ ॥

पक्षौ तु भीमसेनश्च धृष्टद्युम्नश्च पार्षतः ।
द्रौपदेयाभिमन्युश्च सात्यकिश्च महारथः ॥ ०४८ ॥

पिशाचा दरदाश्वैव पुण्ड्राः कुण्डीविषैः सह ।
मडका लडकाश्वैव तज्ज्ञाः परतज्ज्ञाः ॥ ०४९ ॥

बाह्लिकास्तित्तिराश्वैव चोलाः पाण्ड्याश्च भारत ।
एते जनपदा राजन्दक्षिणं पक्षमाश्रिताः ॥ ०५० ॥

अग्निवेष्या जगत्तुण्डाः पलदाशाश्च भारत ।
शबरास्तुम्बुपाश्वैव वत्साश्च सह नाकुलैः ॥ ०५१ ॥

नकुलः सहदेवश्च वामं पार्श्वं समाश्रिताः ॥ ०५१ ॥

रथानामयुतं पक्षौ शिरश्च नियुतं तथा ।
पृष्ठमर्बुदमेवासीत्सहस्राणि च विशतिः ॥ ०५२ ॥

ग्रीवायां नियुतं चापि सहस्राणि च सप्ततिः ॥ ०५२ ॥

पक्षकोटिप्रपक्षेषु पक्षान्तेषु च वारणाः ।
जग्मुः परिवृता राजंश्चलन्त इव पर्वताः ॥ ०५३ ॥

जघनं पालयामास विराटः सह केकयैः ।
काशिराजश्च शैव्यश्च रथानामयुतैस्त्रिभिः ॥ ०५४ ॥

एवमेतं महाव्यूहं व्यूहा भारत पाण्डवाः ।
सूर्योदयनमिच्छन्तः स्थिता युद्धाय दंशिताः ॥ ०५५ ॥

तेषामादित्यवर्णानि विमलानि महान्ति च ।
श्वेतच्छत्राण्यशोभन्त वारणेषु रथेषु च ॥ ०५६ ॥

अध्याय ०४७

सङ्ख्य उवाच ॥

क्रौञ्चं ततो महाव्यूहमभेद्यं तनयस्त्व ।
व्यूढं दृष्ट्वा महाघोरं पार्थेनामिततेजसा ॥ ००१ ॥

आचार्यमुपसङ्गम्य कृपं शल्यं च मारिष ।
सौमदत्तिं विकर्णं च अश्वत्थामानमेव च ॥ ००२ ॥

दुःशासनादीन्द्रातृश्च स सर्वानेव भारत ।
अन्यांश्च सुवृद्धशूरान्युद्धाय समुपागतान् ॥ ००३ ॥

प्राहेदं वचनं काले हर्षयंस्तनयस्त्व ।
नानाशस्त्रप्रहरणाः सर्वे शस्त्रास्त्रवेदिनः ॥ ००४ ॥

एकैकक्षाः समर्थाः हि यूयं सर्वे महारथाः ।
पाण्डुपुत्रान्नर्णे हन्तुं ससैन्यान्किमु संहताः ॥ ००५ ॥

अपर्याप्तं तदस्माकं बलं भीष्माभिरक्षितम् ।
पर्यातं त्विदमेतेषां बलं पार्थिवसत्तमाः ॥ ००६ ॥

संस्थानाः शूरसेनाश्च वेणिकाः कुकुरास्तथा ।
आरेवकास्त्रिगर्ताश्च मद्रका यवनास्तथा ॥ ००७ ॥

शत्रुञ्जयेन सहितास्तथा दुःशासनेन च ।
विकर्णेन च वीरेण तथा नन्दोपनन्दकैः ॥ ००८ ॥

चित्रसेनेन सहिताः सहिताः पाणिभद्रैः ।
भीष्ममेवाभिरक्षन्तु सह सैन्यपुरस्कृताः ॥ ००९ ॥

ततो द्रोणश्च भीष्मश्च तव पुत्रश्च मारिष ।
अव्यूहन्त महाव्यूहं पाण्डूनां प्रतिबाधने ॥ ०१० ॥

भीष्मः सैन्येन महता समन्तात्परिवारितः ।
ययौ प्रकर्षन्महतीं वाहिनीं सुरराडिव ॥ ०११ ॥

तमन्वयान्महेष्वासो भारद्वाजः प्रतापवान् ।
कुन्तलैश्च दशार्णैश्च मागदैश्च विशां पते ॥ ०१२ ॥

विद्भैर्मकलैश्वैव कर्णप्रावरणौरपि ।
सहिताः सर्वसैन्येन भीष्ममाहवशोभिनम् ॥ ०१३ ॥

गान्धाराः सिन्धुसौवीराः शिवयोऽथ वसातयः ।
शकुनिश्च स्वसैन्येन भारद्वाजमपालयत् ॥ ०१४ ॥

ततो दुर्योधनो राजा सहितः सर्वसोदरैः ।
अश्वातकैर्विकर्णैश्च तथा शर्मिलकोसलैः ॥ ०१५ ॥

दरदैश्वूचूपैश्वैव तथा क्षुद्रकमालवैः ।
अभ्यरक्षत संहृष्टः सौबलेयस्य वाहिनीम् ॥ ०१६ ॥

भूरिश्रवाः शलः शल्यो भगदत्तश्च मारिष ।
विन्दानुविन्दावावन्त्यौ वामं पार्श्वमपालयन् ॥ ०१७ ॥

सौमदत्तिः सुशर्मा च काम्बोजश्च सुदक्षिणः ।
शतायुश्च श्रुतायुश्च दक्षिणं पार्श्वमास्थिताः ॥ ०१८ ॥

अश्वत्थामा कृपश्चैव कृतवर्मा च सात्वतः ।
महत्या सेनया सार्धं सेनापृष्ठे व्यवस्थिताः ॥ ०१९ ॥

पृष्ठगोपास्तु तस्यासन्नानादेश्या जनेश्वराः ।
केतुमान्वसुदानश्च पुत्रः काश्यस्य चाभिभूः ॥ ०२० ॥

ततस्ते तावकाः सर्वे हृष्टा युद्धाय भारत ।
दध्मुः शङ्खान्मुदा युक्ताः सिंहनादांश्च नादयन् ॥ ०२१ ॥

तेषां श्रुत्वा तु हृष्टानां कुरुवृद्धः पितामहः ।
सिंहनादं विनयोच्चैः शङ्खं दध्मौ प्रतापवान् ॥ ०२२ ॥

ततः शङ्खाश्च भेर्यश्च पेश्यश्च विविधाः परैः ।
आनकाश्चाभ्यहन्त्यन्त स शब्दस्तुमुलोऽभवत् ॥ ०२३ ॥

ततः श्वेतैर्हयैर्युक्ते महति स्यन्दने स्थितौ ।
प्रदध्मतुः शङ्खवरौ हेमरत्नपरिष्कृतौ ॥ ०२४ ॥

पाञ्चजन्यं हृषीकेशो देवदत्तं धनञ्जयः ।
पौण्ड्रं दध्मौ महाशङ्खं भीमकर्मा वृकोदरः ॥ ०२५ ॥

अनन्तविजयं राजा कुन्तीपुत्रो युधिष्ठिरः ।
नकुलः सहदेवश्च सुघोषमणिपुष्पकौ ॥ ०२६ ॥

काशिराजश्च शैव्यश्च शिखण्डी च महारथः ।
धृष्टद्युम्नो विराटश्च सात्यकिश्च महायशाः ॥ ०२७ ॥

पाञ्चाल्यश्च महेष्वासो द्रौपद्याः पञ्च चात्मजाः ।
सर्वे दध्मुर्महाशङ्खान्सिंहनादांश्च नेदिरे ॥ ०२८ ॥

स घोषः सुमहांस्तत्र वीरैस्तैः समुदीरितः ।

नभश्च पृथिवीं चैव तुमुलो व्यनुनादयत् ॥ ०२९ ॥

एवमेते महाराज प्रहृष्टाः कुरुपाण्डवाः ।
पुनर्युद्धाय सङ्गममुस्तापयानाः परस्परम् ॥ ०३० ॥

अध्याय ०४८

धृतराष्ट्र उवाच ॥

एवं व्यूढेष्वनीकेषु मामकेष्वितरेषु च ।
कथं प्रहरतां श्रेष्ठाः संप्रहारं प्रचकिरे ॥ ००१ ॥

सञ्जय उवाच ॥

समं व्यूढेष्वनीकेषु संनद्वा रुचिरव्यजाः ।
अपारमिव संदृश्य सागरप्रतिमं बलम् ॥ ००२ ॥

तेषां मध्ये स्थितो राजा पुत्रो दुर्योधनस्त्व ।
अब्रवीत्तावकान्सर्वान्युद्यध्वमिति दंशिताः ॥ ००३ ॥

ते मनः कूरमास्थाय समभित्यक्तजीविताः ।
पाण्डवानभ्यवर्तन्त सर्व एवोच्छितव्यजाः ॥ ००४ ॥

ततो युद्धं समभवत्तुमुलं लोमहर्षणम् ।
तावकानां परेषां च व्यतिषक्तरथद्विपम् ॥ ००५ ॥

मुक्तास्तु रथभिर्बाणा रुक्मपुङ्गाः सुतेजनाः ।
संनिपेतुरकुण्ठाग्रा नागेषु च हयेषु च ॥ ००६ ॥

तथा प्रवृत्ते सङ्गामे धनुरुद्यम्य दंशितः ।
अभिपत्य महाबाहुर्भीष्मो भीमपराक्रमः ॥ ००७ ॥

सौभद्रे भीमसेने च शैनेये च महारथे ।
केकये च विराटे च धृष्टद्युम्ने च पार्षते ॥ ००८ ॥

एतेषु नरवीरेषु चेदिमत्येषु चाभितः ।
ववर्ष शरवर्षाणि वृद्धः कुरुपितामहः ॥ ००९ ॥

प्राकम्पत महाव्यूहस्तस्मिन्वीरसमागमे ।
सर्वेषामेव सैन्यानामासीद्यतिकरो महान् ॥ ०१० ॥

सादितध्वजनागाश्च हतप्रवरवाजिनः ।
विप्रयातरथानीकाः समपद्यन्त पाण्डवाः ॥ ०११ ॥

अर्जुनस्तु नरव्याग्रो दृष्ट्वा भीष्मं महारथम् ।
वार्ष्णेयमब्रवीत्कुद्धो याहि यत्र पितामहः ॥ ०१२ ॥

एष भीष्मः सुसङ्कुद्धो वार्ष्णेय मम वाहिनीम् ।
नाशयिष्यति सुव्यक्तं दुर्योधनहिते रतः ॥ ०१३ ॥

एष द्रोणः कृपः शत्यो विकर्णश्च जनार्दन ।
धार्तराष्ट्राश्च सहिता दुर्योधनपुरोगमाः ॥ ०१४ ॥

पाञ्चालान्निहनिष्यन्ति रक्षिता दृढधन्वना ।
सोऽहं भीष्मं गमिष्यामि सैन्यहेतोर्जनार्दन ॥ ०१५ ॥

तमब्रवीद्वासुदेवो यत्तो भव धनञ्जय ।
एष त्वा प्रापये वीर पितामहरथं प्रति ॥ ०१६ ॥

एवमुक्त्वा ततः शौरी रथं तं लोकविश्रुतम् ।
प्रापयमास भीष्माय रथं प्रति जनेश्वर ॥ ०१७ ॥

चञ्चद्वृहुपताकेन बलाकावर्णवाजिना ।
समुच्छितमहाभीमनद्वानरकेतुना ॥ ०१८ ॥

महता मेघनादेन रथेनादित्यवर्चसा ॥ ०१८ ॥

विनिभ्रन्कौरवानीं शूरसेनांश्च पाण्डवः ।
आयाच्छरान्नुदञ्चशीघ्रं सुहृच्छोषविनाशनः ॥ ०१९ ॥

तमापतन्तं वेगेन प्रभिन्नमिव वारणम् ।
त्रासयानं रणे शूरान्पातयन्तं च सायकैः ॥ ०२० ॥

सैन्यवप्रमुखैर्गुसः प्राच्यसौवीरकेकयैः ।
सहस्रा प्रत्युदीयाय भीष्मः शांतनवोऽर्जुनम् ॥ ०२१ ॥

को हि गाण्डीवधन्वानमन्यः कुरुपितामहात् ।
द्रोणवैकर्तनाभ्यां वा रथः संयातुमर्हति ॥ ०२२ ॥

ततो भीष्मो महाराज कौरवाणां पितामहः ।
अर्जुनं सप्तसप्तत्या नाराचानां समावृणोत् ॥ ०२३ ॥

द्रोणश्च पञ्चविंशत्या कृपः पञ्चाशता शरैः ।
दुर्योधनश्चतुःषष्ठा शत्यश्च नवभिः शरैः ॥ ०२४ ॥

सैन्यवो नवभिश्चापि शकुनिश्चापि पञ्चभिः ।
विकर्णो दशभिर्भूते राजन्विव्याध पाण्डवम् ॥ ०२५ ॥

स तौर्विद्धो महेष्वासः समन्तान्निशितैः शरैः ।
न विव्यथे महाबाहुर्भिर्यमान इवाच्चलः ॥ ०२६ ॥

स भीष्मं पञ्चविंशत्या कृपं च नवभिः शरैः ।
द्रोणं षष्ठा नरव्याघ्रो विकर्णं च त्रिभिः शरैः ॥ ०२७ ॥

आर्तायनिं त्रिभिर्बाणे राजानं चापि पञ्चभिः ।
प्रत्यविध्यदमेयात्मा किरीटी भरतर्षभ ॥ ०२८ ॥

तं सात्यकिर्विराटश्च धृष्टद्युम्नश्च पार्षतः ।
द्रौपदेयाभिमन्युश्च परिवद्वर्धनञ्जयम् ॥ ०२९ ॥

ततो द्रोणं महेष्वासं गाङ्गेयस्य प्रिये रतम् ।
अभ्यवर्षत पाञ्चाल्यः संयुक्तः सह सोमकैः ॥ ०३० ॥

भीष्मस्तु रथिनां श्रेष्ठस्तूर्णं विव्याध पाण्डवम् ।
अशीत्या निशितैर्बाणैस्ततोऽक्रोशन्त तावकाः ॥ ०३१ ॥

तेषां तु निनदं श्रुत्वा प्रहृष्टानां प्रहृष्टवत् ।
प्रविवेश ततो मध्यं रथसिंहः प्रतापवान् ॥ ०३२ ॥

तेषां तु रथसिंहानां मध्यं प्राप्य धनञ्जयः ।
चिक्रीड धनुषा राज.एल्लक्ष्यं कृत्वा महारथान् ॥ ०३३ ॥

ततो दुर्योधनो राजा भीष्ममाह जनेश्वरः ।
पीड्यमानं स्वकं सैन्यं दृष्ट्वा पार्थेन संयुगे ॥ ०३४ ॥

एष पाण्डुसुतस्तात कृष्णेन सहितो बली ।
यततां सर्वसैन्यानां मूलं नः परिकृत्तति ॥ ०३५ ॥

त्वयि जीवति गाङ्गेये द्रोणे च रथिनां वरे ॥ ०३५ ॥

त्वत्कृते ह्येष कर्णोऽपि न्यस्तशश्वो महारथः ।

न युद्धति रणे पार्थं हितकामः सदा मम ॥ ०३६ ॥

स तथा कुरु गाङ्गेय यथा हन्ते फल्गुनः ।
एवमुक्तस्ततो राजनिपिता देवव्रतस्तव ॥ ०३७ ॥

धिक्षत्रधर्ममित्युक्त्वा ययौ पार्थरथं प्रति ॥ ०३७ ॥

उभौ श्वेतहयौ राजन्संसक्तौ दृश्य पार्थिवाः ।
सिंहनादान्मृशं चक्रः शश्वशब्दांश्च भारत ॥ ०३८ ॥

द्रौणिर्दुर्योधनश्वैव विकर्णश्च तवात्मजः ।
परिवार्यं रणे भीष्मं स्थिता युद्धाय मारिष ॥ ०३९ ॥

तथैव पाण्डवाः सर्वे परिवार्यं धनञ्जयम् ।
स्थिता युद्धाय महते ततो युद्धमर्वत्त ॥ ०४० ॥

गाङ्गेयस्तु रणे पार्थमानर्छन्नवभिः शरैः ।
तमर्जुनः प्रत्यविघ्यदृशभिर्मर्मवेधिभिः ॥ ०४१ ॥

ततः शरसहस्रेण सुप्रयुक्तेन पाण्डवः ।
अर्जुनः समरक्षाधी भीष्मस्यावारयदिशः ॥ ०४२ ॥

शरजालं ततस्तत्तु शरजालेन कौरव ।
वारयामास पार्थस्य भीष्मः शांतनवस्तथा ॥ ०४३ ॥

उभौ परमसंहृष्टावुभौ युद्धाभिनन्दिनौ ।
निर्विशेषमयुद्येतां कृतप्रतिकृतैषिणौ ॥ ०४४ ॥

भीष्मचापविमुक्तानि शरजालानि संघशः ।
शीर्यमाणान्यदृश्यन्त भिन्नान्यर्जुनसायकैः ॥ ०४५ ॥

तथैवार्जुनमुक्तानि शरजालानि भागशः ।
गाङ्गेयशरन्नानि न्यपतन्त महीतले ॥ ०४६ ॥

अर्जुनः पञ्चविंशत्या भीष्ममार्छच्छितैः शरैः ।
भीष्मोऽपि समरे पार्थं विव्याघ त्रिंशता शरैः ॥ ०४७ ॥

अन्योन्यस्य हयान्विष्टा ध्वजौ च सुमहाबलौ ।
रथेषां रथचक्रे च चिकीडतुररिदमौ ॥ ०४८ ॥

ततः क्रुद्धो महाराज भीष्मः प्रहरतां वरः ।
वासुदेवं त्रिभिर्बाणैराजघान स्तनान्तरे ॥ ०४९ ॥

भीष्मचापच्युतैर्बाणैर्निर्विद्धो मधुसूदनः ।
विरराज रणे राजन्सपुष्प इव किंशुकः ॥ ०५० ॥

ततोऽर्जुनो भृशां क्रुद्धो निर्विद्धं प्रेक्ष्य माधवम् ।
गाङ्गेयसारथिं संख्ये निर्विभेद त्रिभिः शरैः ॥ ०५१ ॥

यतमानौ तु तौ वीरावन्योन्यस्य वधं प्रति ।
नाशकुतां तदान्योन्यमभिसंधातुमाहवे ॥ ०५२ ॥

मण्डलानि विचित्राणि गतप्रत्यागतानि च ।
अदर्शयेतां वहुधा सूतसामर्थ्यलाघवात् ॥ ०५३ ॥

अन्तरं च प्रहारेषु तर्कयन्तौ महारथौ ।
राजन्नन्तरमार्गस्थौ स्थितावास्तां मुहुर्मुहुः ॥ ०५४ ॥

उभौ सिंहरवोन्मिश्रं शङ्खशब्दं प्रचक्रतुः ।
तथैव चापनिर्घोषं चक्रतुस्तौ महारथौ ॥ ०५५ ॥

तयोः शङ्खप्रणादेन रथनेमिस्वनेन च ।

दारिता सहसा भूमिश्वकम्प च ननाद च ॥ ०५६ ॥

न तयोरन्तरं कश्चिद्दृशे भरतर्षभ ।
बलिनौ समरे शूरावन्योन्यसदृशावुभौ ॥ ०५७ ॥

चिह्नमात्रेण भीष्मं तु प्रजग्नुस्तत्र कौरवाः ।
तथा पाण्डुसुताः पार्थं चिह्नमात्रेण जडिरे ॥ ०५८ ॥

तयोर्नृवरयो राजन्दश्य तादृक्पराक्रमम् ।
विस्मयं सर्वभूतानि जगमुर्भारत संयुगे ॥ ०५९ ॥

न तयोर्विवरं कश्चिद्द्रणे पश्यति भारत ।
धर्मे स्थितरस्य हि यथा न कश्चिद्गृजिनं क्वचित् ॥ ०६० ॥

उभौ हि शरजालेन तावदृश्यौ बभूवतुः ।
प्रकाशौ च पुनस्तूर्णं बभूवतुरुभौ रणे ॥ ०६१ ॥

तत्र देवाः सगन्धर्वाश्वारणाश्च सहर्षिभिः ।
अन्योन्यं प्रत्यभाषन्त तयोर्द्वच्च पराक्रमम् ॥ ०६२ ॥

न शक्यौ युधि संरब्धौ जेतुमेतौ महारथौ ।
सदेवासुरगन्धर्वैलौकरपि कथञ्चन ॥ ०६३ ॥

आश्र्वर्यभूतं लोकेषु युद्धमेतन्महाद्धूतम् ।
नैतादृशानि युद्धानि भविष्यन्ति कथञ्चन ॥ ०६४ ॥

नापि शक्यो रणे जेतुं भीष्मः पार्थेन धीमता ।
सधनुश्च रथस्थश्च प्रवपन्सायकान्नाणे ॥ ०६५ ॥

तथैव पाण्डवं युद्धे देवैरपि दुरासदम् ।
न विजेतुं रणे भीष्म उत्सहेत धनुर्धरम् ॥ ०६६ ॥

इति स्म वाचः श्रूयन्ते प्रोच्चरन्त्यस्ततस्ततः ।
गाङ्गेयार्जुनयोः संख्ये स्तवयुक्ता विशां पते ॥ ०६७ ॥

त्वदीयास्तु ततो योधाः पाण्डवेयाश्च भारत ।
अन्योन्यं समरे जघ्नस्तयोस्तत्र पराक्रमे ॥ ०६८ ॥

शितधारैस्तथा खड्गैर्विमलैश्च परश्वधैः ।
शरैरन्यैश्च बहुभिः शशैर्नानाविघैर्युधि ॥ ०६९ ॥

उभयोः सेनयोर्वीरा न्यकृन्तन्त परस्परम् ॥ ०६९ ॥

वर्तमाने तथा धोरे तस्मिन्नुद्दे सुदारुणे ।
द्रोणपाञ्चाल्ययो राजन्महानासीत्समागमः ॥ ०७० ॥

अध्याय ०४९

धृतराष्ट्र उवाच ॥

कथं द्रोणो महेष्वासः पाञ्चाल्यश्चापि पार्षतः ।
रणे समीयतुर्यतौ तन्ममाचक्षव सञ्चय ॥ ००१ ॥

दिष्टमेव परं मन्ये पौरुषादपि सञ्चय ।
यत्र शांतनवो भीष्मो नातरद्युधि पाण्डवम् ॥ ००२ ॥

भीष्मो हि समरे कुद्धो हन्याल्पोकांश्चराचरान् ।
स कथं पाण्डवं युद्धे नातरत्सञ्जयौजसा ॥ ००३ ॥

सङ्ग्रह उवाच ॥

शृणु राजनिष्ठरो भूत्वा युद्धमेतत्सुदारुणम् ।
न शक्यः पाण्डवो जेतुं देवैरपि सवासवैः ॥ ००४ ॥

द्रोणस्तु निशितैर्बाणैर्घृष्टद्युम्नमयोधयत् ।
सारथिं चास्य भल्लेन रथनीडादपातयत् ॥ ००५ ॥

तस्याथ चतुरो वाहांश्चतुर्भिः सायकोत्तमैः ।
पीडयामास सङ्कुच्छो धृष्टद्युम्नस्य मारिष ॥ ००६ ॥

धृष्टद्युम्नस्ततो द्रोणं नवत्या निशितैः शरैः ।
विव्याध प्रहसन्वीरस्तिष्ठ तिष्ठेति चाब्रवीत् ॥ ००७ ॥

ततः पुनरमेयात्मा भारद्वाजः प्रतापवान् ।
शरैः प्रच्छादयामास धृष्टद्युम्नमर्पणम् ॥ ००८ ॥

आददे च शरं घोरं पार्षतस्य वधं प्रति ।
शक्राशनिसमस्यर्णं मृत्युदण्डमिवापरम् ॥ ००९ ॥

हाहाकारो महानासीत्सर्वसैन्यस्य भारत ।
तमिषु संधितं द्विं भारद्वाजेन संयुगे ॥ ०१० ॥

तत्राद्गुतमपश्याम धृष्टद्युम्नस्य पौरुषम् ।
यदेकः समरे वीरस्तस्थौ गिरिरिवाचलः ॥ ०११ ॥

तं च दीप्तं शरं घोरमायान्तं मृत्युमात्मनः ।
चिन्छेदं शरवृष्टिं च भारद्वाजे मुमोच ह ॥ ०१२ ॥

तत उच्चक्रशः सर्वे पाञ्चालाः पाण्डवैः सह ।
धृष्टद्युम्नेन तत्कर्म कृतं द्विं सुदुष्करम् ॥ ०१३ ॥

ततः शक्ति महावेगां स्वर्णवैदूर्यभूषिताम् ।
द्रोणस्य निधनाकाङ्क्षी चिक्षेप स पराक्रमी ॥ ०१४ ॥

तामापतन्तीं सहसा शक्ति कनकभूषणाम् ।
त्रिधा चिक्षेप समरे भारद्वाजो हसन्निव ॥ ०१५ ॥

शक्ति विनिहतां दृष्ट्वा धृष्टद्युम्भः प्रतापवान् ।
वर्वर्ष शरवर्षाणि द्रोणं प्रति जनेश्वर ॥ ०१६ ॥

शरवर्षं ततस्तं तु संनिवार्यं महायशाः ।
द्रोणो द्रुपदपुत्रस्य मध्ये चिञ्छेदं कार्मुकम् ॥ ०१७ ॥

स च्छिन्नधन्वा समरे गदां गुर्वीं महायशाः ।
द्रोणाय प्रेषयामास गिरिसारमयीं बली ॥ ०१८ ॥

सा गदा वेगवन्मुक्ता प्रायाद्वैष्णविजयांसया ।
तत्राद्गुतमपश्याम भारद्वाजस्य विक्रमम् ॥ ०१९ ॥

लाघवाद्यंसयामास गदां हेमविभूषिताम् ।
व्यंसयित्वा गदां तां च प्रेषयामास पाष्ठते ॥ ०२० ॥

भल्लान्सुनिशितान्पीतान्स्वर्णपुङ्खाजिशलाशितान् ।
ते तस्य कवचं भित्त्वा पपुः शोणितमाहवे ॥ ०२१ ॥

अथान्यद्वनुरादाय धृष्टद्युम्भो महामनाः ।
द्रोणं युधि पराक्रम्य शरैर्विव्याघ पञ्चमिः ॥ ०२२ ॥

रुधिराक्तौ ततस्तौ तु शुशुभाते नर्षभौ ।
वसन्तसमये राजन्पुष्पिताविव किंशुकौ ॥ ०२३ ॥

अमर्षितस्ततो राजन्पराक्रम्य चमूमुखे ।
द्रोणो द्रुपदपुत्रस्य पुनश्चिंच्छेद कामुकम् ॥ ०२४ ॥

अथैनं छिन्नधन्वानं शरैः संनतपर्वभिः ।
अवाकिरदमेयात्मा वृष्टा मेघ इवाचलम् ॥ ०२५ ॥

सारथिं चास्य भल्लेन रथनीडादपातयत् ।
अथास्य चतुरो वाहांश्चतुर्भिर्निशितैः शरैः ॥ ०२६ ॥

पातयामास समरे सिंहनादं ननाद च ।
ततोऽपरेण भल्लेन हस्ताच्चापमथाच्छिनत् ॥ ०२७ ॥

स चिन्नधन्वा विरथो हताश्यो हतसारथिः ।
गदापाणिरवारो हतव्यापयन्पौरुषं महत् ॥ ०२८ ॥

तामस्य विशिर्खैस्तर्णं पातयामास भारत ।
रथादनवरूढस्य तदद्भुतमिवाभवत् ॥ ०२९ ॥

ततः स विपुलं चर्म शतचन्द्रं च भानुमत् ।
खज्जं च विपुलं दिव्यं प्रगृह्य सुभुजो बली ॥ ०३० ॥

अभिदुदाव वेगेन द्रोणस्य वधकाङ्ग्या ।
आमिषार्थी यथा सिंहो वने मत्तमिव द्विपम् ॥ ०३१ ॥

तत्राद्भुतमपश्याम भारद्वाजस्य पौरुषम् ।
लाघवं चास्त्रयोगं च बलं बाहोश्च भारत ॥ ०३२ ॥

यदेनं शरवर्षेण वारयामास पार्षतम् ।
न शशाक ततो गन्तुं बलवानपि संयुगे ॥ ०३३ ॥

तत्र स्थितमपश्याम धृष्टद्युम्नं महारथम् ।

वारयाणं शरौद्यांश्च चर्मणा कृतहस्तवत् ॥ ०३४ ॥

ततो भीमो महाबाहुः सहसाभ्यपतद्वली ।
साहाय्यकारी समरे पार्षतस्य महात्मनः ॥ ०३५ ॥

स द्रोणं निशितैर्वाणौ राजन्विव्याध सप्तभिः ।
पार्षतं च तदा तूर्णमन्यमारोपयद्रथम् ॥ ०३६ ॥

ततो दुर्योधनो राजा कलिङ्गं समचोद्यत् ।
सैन्येन महता युक्तं भारद्वाजस्य रक्षणे ॥ ०३७ ॥

ततः सा महती सेना कलिङ्गानां जनेश्वर ।
भीममभ्युद्ययौ तूर्णं तव पुत्रस्य शासनात् ॥ ०३८ ॥

पाञ्चाल्यमभिसंत्यज्य द्रोणोऽपि रथिनां वरः ।
विराटद्वापदौ वृद्धौ योधयामास सङ्गतौ ॥ ०३९ ॥

धृष्टद्युम्नोऽपि समरे धर्मराजं समभ्ययात् ॥ ०४० ॥

ततः प्रववृते युद्धं तुमुलं लोमहर्षणम् ।
कलिङ्गानां च समरे भीमस्य च महात्मनः ॥ ०४० ॥

जगतः प्रक्षयकरं घोररूपं भयानकम् ॥ ०४० ॥

अध्याय ०५०

धृतराष्ट्र उवाच ॥

तथा प्रतिसमादिष्टः कलिङ्गो वाहिनीपतिः ।
कथमद्वुतकर्माणं भीमसेनं महाबलम् ॥ ००१ ॥

चरन्तं गदया वीरं दण्डपाणिमिवान्तकम् ।
योधयामास समरे कलिङ्गः सह सेनया ॥ ००२ ॥

सञ्चय उवाच ॥

पुत्रेण तव राजेन्द्र स तथोक्तो महाबलः ।
महत्या सेनया गुप्तः प्रायाद्वीमरथं प्रति ॥ ००३ ॥

तामापतन्तीं सहसा कलिङ्गानां महाचमूम् ।
रथनागाश्वकलिलां प्रगृहीतमहायुधाम् ॥ ००४ ॥

भीमसेनः कलिङ्गानामार्छद्वारत वाहिनीम् ।
केतुमन्तं च नैषादिमायान्तं सह चेदिभिः ॥ ००५ ॥

ततः श्रुतायुः सङ्कुञ्जो राजा केतुमता सह ।
आससाद् रणे भीमं व्यूढानीकेषु चेदिषु ॥ ००६ ॥

रथैरनेकसाहस्रैः कलिङ्गानां जनाधिपः ।
अयुतेन गजानां च निषादादैः सह केतुमान् ॥ ००७ ॥

भीमसेनं रणे राजन्समन्तात्पर्यवारयत् ॥ ००७ ॥

चेदिमत्स्यकरूपाश्च भीमसेनपुरोगमाः ।
अभ्यवर्तन्त सहसा निषादान्सह राजभिः ॥ ००८ ॥

ततः प्रववृते युद्धं घोररूपं भयानकम् ।
प्रजानन्न च योधान्स्वान्परस्परजिघांसया ॥ ००९ ॥

घोरमासीत्ततो युद्धं भीमस्य सहसा परैः ।
यथेन्द्रस्य महाराज महत्या दैत्यसेनया ॥ ०१० ॥

तस्य सैन्यस्य सङ्गमे युध्यमानस्य भारत ।
बभूव सुमहाज्ञाब्दः सागरस्येव गर्जतः ॥ ०११ ॥

अन्योन्यस्य तदा योधा निकृन्तन्तो विशां पते ।
महीं चक्रश्चितां सर्वा शशशोणितसंनिभाम् ॥ ०१२ ॥

योधांश्च स्वान्परान्वापि नाभ्यजानञ्जिधांसया ।
स्वानप्याददते स्वाश्च शूराः समरदुर्जयाः ॥ ०१३ ॥

विमर्दः सुमहानासीदल्पानां बहुभिः सह ।
कलिङ्गैः सह चेदीनां निषादैश्च विशां पते ॥ ०१४ ॥

कृत्वा पुरुषकारं तु यथाशक्ति महाबलाः ।
भीमसेनं परित्यज्य संन्यवर्तन्त चेदयः ॥ ०१५ ॥

सर्वैः कलिङ्गरासन्नः संनिवृत्तेषु चेदिषु ।
स्वबाहुबलमास्थाय न न्यवर्तत पाण्डवः ॥ ०१६ ॥

न चचाल रथोपस्थाद्भीमसेनो महाबलः ।
शितैरवाकिरन्बाणौ कलिङ्गानां वरुथिनीम् ॥ ०१७ ॥

कलिङ्गस्तु महेष्वासः पुत्रशास्य महारथः ।
शकदेव इति ख्यातो जग्न्तुः पाण्डवं शरैः ॥ ०१८ ॥

ततो भीमो महाबाहुर्विघुन्वन्वनुचिरं धनुः ।
योधयामास कालिङ्गान्स्वबाहुबलमाश्रितः ॥ ०१९ ॥

शकदेवस्तु समरे विसृजन्सायकान्वहून् ।

अश्वाञ्जघान समरे भीमसेनस्य सायकैः ॥ ०२० ॥

वर्ष शरवर्षाणि तपान्ते जलदो यथा ॥ ०२० ॥

हताश्वे तु रथे तिष्ठन्मीमसेनो महाबलः ।
शक्रदेवाय चिक्षेप सर्वशौक्यायसीं गदाम् ॥ ०२१ ॥

स तया निहतो राजन्कलिङ्गस्य सुतो रथात् ।
सघजः सह सूतेन जगाम धरणीतलम् ॥ ०२२ ॥

हतमात्मसुतं दृष्ट्वा कलिङ्गानां जनाधिपः ।
रथैरनेकसाहस्रैर्भीमस्यावारयदिशः ॥ ०२३ ॥

ततो भीमो महावाहुर्गुर्वीं त्यक्तवा महागदाम् ।
उद्घवर्हाथ निस्त्रिंशं चिकीर्षुः कर्म दारुणम् ॥ ०२४ ॥

चर्म चाप्रतिमं राजन्नार्षभं पुरुषर्षभं ।
नक्षत्रैरर्धचन्द्रैश्च शातकुम्भमयैश्चितम् ॥ ०२५ ॥

कलिङ्गस्तु ततः कुद्धो धनुज्यामवमृज्य ह ।
प्रगृह्य च शरं घोरमेकं सर्पविषोपमम् ॥ ०२६ ॥

प्राहिणोऽद्वीमसेनाय वधाकाङ्गी जनेश्वरः ॥ ०२६ ॥

तमापतन्तं वेगेन प्रेरितं निशितं शरम् ।
भीमसेनो द्विधा राजंश्चिच्छेद विपुलासिना ॥ ०२७ ॥

उदक्रोशच्च संहृष्ट्वासयानो वरुथिनीम् ॥ ०२७ ॥

कलिङ्गस्तु ततः कुद्धो भीमसेनाय संयुगे ।
तोमरान्माहिणोच्छीत्रं चतुर्दश शिलाशितान् ॥ ०२८ ॥

तानप्राप्तान्महाबाहुः खगतानेव पाण्डवः ।
चिच्छेद सहसा राजन्नसंभ्रान्तो वरासिना ॥ ०२९ ॥

निकृत्य तु रणे भीमस्तोमरान्वै चतुर्दशा ।
भानुमन्तमभिप्रेक्ष्य प्राद्रवत्पुरुषर्षभः ॥ ०३० ॥

भानुमांस्तु ततो भीमं शरवर्षेण छादयन् ।
ननाद बलवन्नादं नादयानो नभस्तलम् ॥ ०३१ ॥

न तं स ममृषे भीमः सिंहनादं महारणे ।
ततः स्वरेण महता विननाद महास्वनम् ॥ ०३२ ॥

तेन शब्देन वित्रस्ता कलिङ्गनां वर्तुथिनी ।
न भीमं समरे मेने मानुषं भरतर्षभ ॥ ०३३ ॥

ततो भीमो महाराज नदित्वा विपुलं स्वनम् ।
सासिर्वेगादवपुत्य दन्ताभ्यां वारणोत्तमम् ॥ ०३४ ॥

आरुरोह ततो मध्यं नागराजस्य मारिष ।
खड्जन पृथुना मध्ये भानुमन्तमथाच्छिनत् ॥ ०३५ ॥

सोऽन्तरायुधिनं हत्वा राजपुत्रमरिदमः ।
गुरुभारसहस्रकन्धे नागस्यासिमपातयत् ॥ ०३६ ॥

छिन्नस्कन्धः स विनदन्पपात गजयूथपः ।
आरुणः सिन्धुवेगेन सानुमानिव पर्वतः ॥ ०३७ ॥

ततस्तस्मादवपुत्य गजाद्वारत भारतः ।
खड्जपाणिरदीनात्मा अतिष्ठद्विदंशितः ॥ ०३८ ॥

स चचार बहून्मार्गानभीतः पातयन्नाजान् ।
अग्निचक्रमिवाविद्धं सर्वतः प्रत्यदृश्यत ॥ ०३९ ॥

अश्ववृन्देषु नागेषु रथानीकेषु चाभिभूः ।
पदातीनां च संघेषु विनिघ्नज्ञोणितोक्षितः ॥ ०४० ॥

श्येनवद्यन्चरद्धीमो रणे रिपुबलोक्टक्टः ॥ ०४० ॥

छिन्दस्तेषां शरीराणि शिरांसि च महाजवः ।
खड्डेन शितधारेण संयुगे गजयोधिनाम् ॥ ०४१ ॥

पदातिरेकः सङ्कुद्धः शत्रूणां भयवर्धनः ।
मोहयामास च तदा कालान्तकयमोपमः ॥ ०४२ ॥

मूढाश्व ते तमेवाजौ विनदन्तः समाद्रवन् ।
सासिमुत्तमवेगेन विचरन्तं महारणे ॥ ०४३ ॥

निकृत्य रथिनामाजौ रथेषाश्व युगानि च ।
जघान रथिनश्चापि बलवानरिमर्दनः ॥ ०४४ ॥

भीमसेनश्वरन्मार्गान्सुबहून्त्यदृश्यत ।
आन्तमुञ्छान्तमाविद्धमासुतं प्रसृतं सृतम् ॥ ०४५ ॥

संपातं समुदीर्यं च दर्शयामास पाण्डवः ॥ ०४५ ॥

केचिदग्रासिना छिन्नाः पाण्डवेन महात्मना ।
विनेदुर्भिन्नमर्माणो निपेतुश्च गतासवः ॥ ०४६ ॥

छिन्नदन्ताग्रहस्ताश्व भिन्नकुम्भास्तथापरे ।
वियोधाः स्वान्यनीकानि जघ्न्यारत वारणाः ॥ ०४७ ॥

निपेतुरुर्व्यां च तथा विनदन्तो महारवान् ॥ ०४७ ॥

छिन्नांश्च तोमरांश्चापान्महामात्रशिरांसि च ।
परिस्तोमानि चित्राणि कक्ष्याश्च कनकोज्ज्वलाः ॥ ०४८ ॥

ग्रैवेयाण्यथ शक्तीश्च पताकाः कणपांस्तथा ।
तूणीराण्यथ यन्नाणि विचित्राणि धनूषि च ॥ ०४९ ॥

अग्निकुण्डानि शुश्राणि तोच्चांश्चैवाङ्गुशैः सह ।
घण्टाश्च विविधा राजन्हेमगर्भास्त्सरूपाणि ॥ ०५० ॥

पततः पतितांश्चैव पश्यामः सह सादिभिः ॥ ०५० ॥

छिन्नगात्रावरकरैर्निहतैश्चापि वारणैः ।
आसीत्तस्मिन्समास्तीर्णा पतितैर्भूनर्गैरिव ॥ ०५१ ॥

विमृद्यैवं महानागान्ममर्दाश्चान्नर्षभः ।
अश्वरोहवरांश्चापि पातयामास भारत ॥ ०५२ ॥

तद्वोरमभवद्युद्धं तस्य तेषां च भारत ॥ ०५२ ॥

खलीनान्यथ योक्राणि कशाश्च कनकोज्ज्वलाः ।
परिस्तोमाश्च प्रासाश्च ऋष्टयश्च महाधनाः ॥ ०५३ ॥

कवचान्यथ चर्माणि चित्राण्यास्तरणानि च ।
तत्र तत्रापविद्धानि व्यटश्यन्त महाहवे ॥ ०५४ ॥

प्रोथयन्त्रैर्विचित्रैश्च शस्त्रैश्च विमलैस्तथा ।
स चक्रे वसुधां कीर्णा शबलैः कुसुमैरिव ॥ ०५५ ॥

आप्सुत्य रथिनः कांश्चित्परामृश्य महाबलः ।

पातयामास खङ्गेन सध्वजानपि पाण्डवः ॥ ०५६ ॥

मुहुरुत्पततो दिक्षु धावतश्च यशस्विनः ।
मार्गाश्च चरतश्चित्रान्व्यस्मयन्त रणे जनाः ॥ ०५७ ॥

निजघान पदा कांश्चिदाक्षिप्यान्यानपोथयत् ।
खङ्गेनान्यांश्च चिच्छेद नादेनान्यांश्च भीषयन् ॥ ०५८ ॥

ऊरुवेगेन चाप्यन्यान्यातयामास भूतले ।
अपरे चैनमालोक्य भयात्पञ्चत्वमागताः ॥ ०५९ ॥

एवं सा बहुला सेना कलिङ्गानां तरस्विनाम् ।
परिवार्य रणे भीष्मं भीमसेनमुपाद्रवत् ॥ ०६० ॥

ततः कलिङ्गसैन्यानां प्रमुखे भरतर्षभं ।
श्रुतायुषमभिप्रेक्ष्य भीमसेनः समभ्ययात् ॥ ०६१ ॥

तमायान्तमभिप्रेक्ष्य कलिङ्गो नवभिः शरैः ।
भीमसेनममेयात्मा प्रत्यविघ्यत्तनान्तरे ॥ ०६२ ॥

कलिङ्गबाणाभिहतस्तोत्तर्दित इव द्विपः ।
भीमसेनः प्रजज्वाल क्रोधेनाभिरिवेन्धनैः ॥ ०६३ ॥

अथाशोकः समादाय रथं हेमपरिष्कृतम् ।
भीमं संपादयामास रथेन रथसारथिः ॥ ०६४ ॥

तमारुह्य रथं तूर्णं कौन्तेयः शत्रुसूदनः ।
कलिङ्गमभिदुद्राव तिष्ठ तिष्ठेति चाब्रवीत् ॥ ०६५ ॥

ततः श्रुतायुर्बलवान्भीमाय निशिताञ्चरान् ।
प्रेषयामास सङ्कुच्छो दर्शयन्याणिलाघवम् ॥ ०६६ ॥

स कार्मुकवरोत्सृष्टैर्नवभिर्निशितैः शरैः ।
समाहतो भृशं राजन्कलिङ्गेन महायशा: ॥ ०६७ ॥

सञ्चुक्रघे भृशं भीमो दण्डाहत इवोरगः ॥ ०६७ ॥

क्रुद्धश्च चापमायम्य बलवद्विलिनां वरः ।
कलिङ्गमवधीत्पार्थो भीमः सप्तभिरायसैः ॥ ०६८ ॥

धुराभ्यां चक्ररक्षौ च कलिङ्गस्य महाबलौ ।
सत्यदेवं च सत्यं च प्राहिणोद्यमसादनम् ॥ ०६९ ॥

ततः पुनरमेयात्मा नाराचैर्निशितैश्चिभिः ।
केतुमन्तं रणे भीमोऽगमयद्यमसादनम् ॥ ०७० ॥

ततः कलिङ्गः सङ्कुच्छा भीमसेनमर्षणम् ।
अनीकैर्वहुसाहस्रैः क्षत्रियाः समवारयन् ॥ ०७१ ॥

ततः शक्तिगदाखलिङ्गतोमर्दिपरश्वधैः ।
कलिङ्गश्च ततो राजन्नीमसेनमवाकिरन् ॥ ०७२ ॥

संनिवार्य स तां घोरां शरवृष्टिं समुत्थिताम् ।
गदामादाय तरसा परिसुत्य महाबलः ॥ ०७३ ॥

भीमः सप्तशतान्वीराननयद्यमसादनम् ॥ ०७३ ॥

पुनश्चैव द्विसाहस्रान्कलिङ्गानरिमर्दनः ।
प्राहिणोन्मृत्युलोकाय तदद्धुतमिवाभवत् ॥ ०७४ ॥

एवं स तान्यनीकानि कलिङ्गानां पुनः पुनः ।
विभेद समरे वीरः प्रेक्ष्य भीष्मं महावतम् ॥ ०७५ ॥

हतारोहाश्च मातङ्गः पाण्डवेन महात्मना ।
विप्रजग्मुरनीकेषु मेघा वातहता इव ॥ ०७६ ॥

मृद्धन्तः स्वान्यनीकानि विनदन्तः शरातुराः ॥ ०७६ ॥

ततो भीमो महाबाहुः शश्वं प्राध्मापयद्वली ।
सर्वकालिङ्गसैन्यानां मनांसि समकम्पयत् ॥ ०७७ ॥

मोहश्चापि कलिङ्गानामाविवेश परंतप ।
प्राकम्पन्त च सैन्यानि वाहनानि च सर्वशः ॥ ०७८ ॥

भीमेन समरे राजन्यजेन्द्रेणोव सर्वतः ।
मार्गान्बहून्विचरता धावता च ततस्ततः ॥ ०७९ ॥

मुहुरुत्पतता चैव संमोहः समजायत ॥ ०७९ ॥

भीमसेनभयत्रस्तं सैन्यं च समकम्पत ।
क्षोभ्यमाणमसंबाधं ग्राहेणोव महत्सरः ॥ ०८० ॥

त्रासितेषु च वीरेषु भीमेनाद्भुतकर्मणा ।
पुनरावर्तमानेषु विद्रवत्सु च संघशः ॥ ०८१ ॥

सर्वकालिङ्गयोधेषु पाण्डूनां ध्वजिनीपतिः ।
अब्रवीत्स्वान्यनीकानि युध्यध्वमिति पार्षतः ॥ ०८२ ॥

सेनापतिवचः श्रुत्वा शिखण्डप्रमुखा गणाः ।
भीममेवाभ्यवर्तन्त रथानीकैः प्रहारिभिः ॥ ०८३ ॥

धर्मराजश्च तान्सर्वानुपजग्राह पाण्डवः ।
महता मेघवर्णेन नागानीकेन पृष्ठतः ॥ ०८४ ॥

एवं सञ्चोद्य सर्वाणि स्वान्यनीकानि पार्षतः ।
भीमसेनस्य जग्राह पार्षिं सत्पुरुषोचिताम् ॥ ०८५ ॥

न हि पाञ्चालराजस्य लोके कश्चन विद्यते ।
भीमसात्यक्योरन्यः प्राणेभ्यः प्रियकृत्तमः ॥ ०८६ ॥

सोऽपश्यत्तं कलिङ्गेषु चरन्तमरिसूदनम् ।
भीमसेनं महाबाहुं पार्षतः परवीरहा ॥ ०८७ ॥

ननर्द बहुधा राजन्हष्टश्चासीत्परंतपः ।
शङ्खं दध्मौ च समरे सिंहनादं ननाद च ॥ ०८८ ॥

स च पारावताश्वस्य रथे हेमपरिष्कृते ।
कोविदारथ्वजं दृष्ट्वा भीमसेनः समाध्वसत् ॥ ०८९ ॥

धृष्टद्युम्नस्तु तं दृष्ट्वा कलिङ्गैः समभिद्रुतम् ।
भीमसेनममेयात्मा त्राणायाजौ समभ्ययात् ॥ ०९० ॥

तौ दूरात्सात्यकिर्दृष्ट्वा धृष्टद्युम्नवृकोदरौ ।
कलिङ्गान्समरे वीरौ योधयन्तौ मनस्विनौ ॥ ०९१ ॥

स तत्र गत्वा शैनेयो जवेन जयतां वरः ।
पार्थपार्षतयोः पार्षिं जग्राह पुरुषर्षमः ॥ ०९२ ॥

स कृत्वा कदनं तत्र प्रगृहीतशरासनः ।
आस्थितो रौद्रमात्मानं जघान समरे परान् ॥ ०९३ ॥

कलिङ्गप्रभवां चैव मांसशोणितकर्दमाम् ।
रुधिरस्यनिदनीं तत्र भीमः प्रावर्त्यन्नदीम् ॥ ०९४ ॥

अन्तरेण कलिङ्गानां पाण्डवानां च वाहिनीम् ।
संतार सुदुस्तारां भीमसेनो महाबलः ॥ ०९५ ॥

भीमसेनं तथा दृष्ट्वा प्राकोशंस्तावका नृप ।
कालोऽयं भीमरूपेण कलिङ्गैः सह युध्यते ॥ ०९६ ॥

ततः शांतनवो भीष्मः श्रुत्वा तं निनदं रणे ।
अभ्ययात्त्वरितो भीमं व्यूढानीकः समन्ततः ॥ ०९७ ॥

तं सात्यकिर्भीमसेनो धृष्टद्युम्नश्च पार्षतः ।
अभ्यद्रवन्त भीष्मस्य रथं हैमपरिष्कृतम् ॥ ०९८ ॥

परिवार्य च ते सर्वे गाङ्गेयं रभसं रणे ।
त्रिभिस्त्रिभिः शैरैघौरैर्भीष्ममानछुरञ्जसा ॥ ०९९ ॥

प्रत्यविध्यत तान्सर्वान्पिता देवव्रतस्त्व ।
यतमानान्महेष्वासांस्त्रिभिस्त्रिभिरजिह्वगैः ॥ १०० ॥

ततः शरसहस्रेण संनिवार्य महारथान् ।
हयान्काञ्चनसंनाहान्नीमस्य न्यहनच्छरैः ॥ १०१ ॥

हताश्वे तु रथे तिष्ठन्मीमसेनः प्रतापवान् ।
शक्तिं चिक्षेप तरसा गाङ्गेयस्य रथं प्रति ॥ १०२ ॥

अप्राप्तामेव तां शक्तिं पिता देवव्रतस्त्व ।
त्रिधा चिच्छेद समरे सा पृथिव्यामशीर्यत ॥ १०३ ॥

ततः शैक्यायसीं गुर्वीं प्रगृह्य बलवद्दाम् ।
भीमसेनो रथान्तर्णं पुषुवे मनुजर्षभ ॥ १०४ ॥

सात्यकोऽपि ततस्तूर्णं भीमस्य प्रियकाम्यया ।

सारथिं कुरुवृद्धस्य पातयामास सायकैः ॥ १०५ ॥

भीष्मस्तु निहते तस्मिन्सारथौ रथिनां वरः ।
वातायमानैस्तैरश्वैरपनीतो रणाजिरात् ॥ १०६ ॥

भीमसेनस्ततो राजन्नपनीते महाव्रते ।
प्रजज्वाल यथा वहिर्दहन्कक्षमिवैधितः ॥ १०७ ॥

स हत्वा सर्वकालिङ्गान्सेनामध्ये व्यतिष्ठत ।
नैनमभ्युत्सहन्केचित्तावका भरतघंभ ॥ १०८ ॥

धृष्टद्युम्नस्तमारोप्य स्वरथे रथिनां वरः ।
पश्यतां सर्वसैन्यानामपोवाह यशस्विनम् ॥ १०९ ॥

संपूज्यमानः पाञ्चाल्यैर्मत्स्यैश्च भरतघंभ ।
धृष्टद्युम्नं परिष्वज्य समेयादथ सात्यकिम् ॥ ११० ॥

अथाब्रवीद्दीमसेनं सात्यकिः सत्यविक्रमः ।
प्रहर्षयन्यदुव्याघो धृष्टद्युम्नस्य पश्यतः ॥ १११ ॥

दिष्या कलिङ्गराजश्च राजपुत्रश्च केतुमान् ।
शकदेवश्च कालिङ्गः कलिङ्गाश्च मृधे हताः ॥ ११२ ॥

स्वबाहुवलवीर्येण नागाश्वरथसङ्कुलः ।
महाव्यूहः कलिङ्गानामेकेन मृदितस्त्वया ॥ ११३ ॥

एवमुक्तवा शिनेर्नसा दीर्घवाहुररिदमः ।
रथाद्रथमभिद्रुत्य पर्यष्वजत पाण्डवम् ॥ ११४ ॥

ततः स्वरथमारुह्य पुनरेव महारथः ।
तावकानवधीत्कुञ्जो भीमस्य बलमादधत् ॥ ११५ ॥

अध्याय ०५१

सङ्ग्रह उवाच ॥

गतापराह्नभूयिष्ठे तस्मिन्नहनि भारत ।
रथनागाश्वपत्तीनां सादिनां च महाक्षये ॥ ००१ ॥

द्रोणपुत्रेण शल्येन कृपेण च महात्मना ।
समसज्जत पाञ्चाल्यस्त्रिभिरेतैर्महारथैः ॥ ००२ ॥

स लोकविदितानश्वान्निजघान महाबलः ।
द्रौणैः पाञ्चालदायादः शिरैर्दशभिराशुगौः ॥ ००३ ॥

ततः शल्यरथं तूर्णमास्थाय हतवाहनः ।
द्रौणैः पाञ्चालदायादमभ्यर्वषदथेषुभिः ॥ ००४ ॥

धृष्टद्युम्नं तु संसक्तं द्रौणिना दृश्य भारत ।
सौभद्रोऽभ्यपतत्तूर्ण विकिरन्निशिताज्ञारान् ॥ ००५ ॥

स शल्यं पञ्चविंशत्या कृपं च नवभिः शरैः ।
अश्वस्थामानमष्टाभिर्विव्याघ पुरुषर्षभ ॥ ००६ ॥

आर्जुनिं तु ततस्तूर्ण द्रौणिर्विव्याघ पत्रिणा ।
शल्यो द्वादशभिश्चैव कृपश्च निशितैस्त्रिभिः ॥ ००७ ॥

लक्ष्मणस्तव पौत्रस्तु तव पौत्रमवस्थितम् ।

अभ्यवर्तत संहृष्टस्ततो युद्धमवर्तत ॥ ००८ ॥

दौर्योधनिस्तु सङ्कुच्छः सौभद्रं नवमिः शरैः ।
विव्याध समरे राजस्तदङ्गतमिवाभवत् ॥ ००९ ॥

अभिमन्युस्तु सङ्कुच्छे भ्रातरं भरतर्षभ ।
शरैः पञ्चाशता राजनिक्षप्रहस्तोऽभ्यविध्यत ॥ ०१० ॥

लक्ष्मणोऽपि ततस्तस्य धनुश्चिंच्छेद पत्रिणा ।
मुष्ठिदेशे महाराज तत उच्चुकुशुर्जनाः ॥ ०११ ॥

तद्विहाय धनुश्चिंच्नं सौभद्रः परवीरहा ।
अन्यदादत्तवांश्चित्रं कार्मुकं वेगवत्तरम् ॥ ०१२ ॥

तौ तत्र समरे हृष्टै कृतप्रतिकृतैषिणौ ।
अन्योन्यं विशिखैस्तीक्ष्णैर्जन्मतुः पुरुषर्षभौ ॥ ०१३ ॥

ततो दुर्योधनो राजा दृष्ट्वा पुत्रं महारथम् ।
पीडितं तव पौत्रेण प्रायात्तत्र जनेश्वरः ॥ ०१४ ॥

संनिवृत्ते तव सुते सर्व एव जनाधिपाः ।
आर्जुनिं रथवंशेन समन्तात्पर्यवारयन् ॥ ०१५ ॥

स तैः परिवृतः शूरैः शूरो युधि सुदुर्जयैः ।
न स्म विव्यथते राजन्कृष्णातुल्यपराक्रमः ॥ ०१६ ॥

सौभद्रमथ संसक्तं तत्र दृष्ट्वा धनञ्जयः ।
अभिदुद्राव सङ्कुच्छस्तुकामः स्वमात्मजम् ॥ ०१७ ॥

ततः सरथनागाश्चा भीष्मद्रोणपुरोगमाः ।
अभ्यवर्तन्त राजानः सहिताः सव्यसाचिनम् ॥ ०१८ ॥

उद्भूतं सहसा भौमं नागाश्वरथसादिभिः ।
दिवाकरपथं प्राप्य रजस्तीव्रमदश्यत ॥ ०१९ ॥

तानि नागसहस्राणि भूमिपालशतानि च ।
तस्य बाणपथं प्राप्य नाभ्यवर्तन्त सर्वशः ॥ ०२० ॥

प्रणेदुः सर्वभूतानि वभूवुस्तिमिरा दिशः ।
कुरुणामनयस्तीव्रः समदश्यत दारुणः ॥ ०२१ ॥

नाप्यन्तरिक्षं न दिशो न भूमिर्न च भास्करः ।
प्रजज्ञे भरतश्रेष्ठ शरसंघैः किरीटिनः ॥ ०२२ ॥

सादितच्छजनागास्तु हताश्वा रथिनो भृशम् ।
विप्रद्रुतरथाः केचिद्दश्यन्ते रथयूथपाः ॥ ०२३ ॥

विरथा रथिनश्वान्ये धावमानाः समन्ततः ।
तत्र तत्रैव दश्यन्ते सायुधाः साङ्गदैर्भुजैः ॥ ०२४ ॥

हयारोहा हयांस्त्यक्तवा गजारोहाश्व दन्तिनः ।
अर्जुनस्य भयाद्राजन्समन्ताद्विप्रदुदुवुः ॥ ०२५ ॥

रथेभ्यश्च गजेभ्यश्च हयेभ्यश्च नराधिपाः ।
पतिताः पात्यमानाश्व दश्यन्तेऽर्जुनताडिताः ॥ ०२६ ॥

सगदानुद्यतान्बाहून्सखज्ञांश्च विशां पते ।
सप्रासांश्च सतूर्णीरान्सशरान्सशरासनान् ॥ ०२७ ॥

साङ्गशान्सपताकांश्च तत्र तत्रार्जुनो नृणाम् ।
निचकर्त शरैरुग्रै रौद्रं विभ्रद्धपुस्तदा ॥ ०२८ ॥

परिघाणां प्रवृद्धानां मुद्राणां च मारिष ।
प्रासानां भिण्डपालानां निश्चिन्नानां च संयुगे ॥ ०२९ ॥

परश्वधानां तीक्ष्णानां तोमराणां च भारत ।
वर्मणां चापविद्धानां कवचानां च भूतले ॥ ०३० ॥

ध्वजानां चर्मणां चैव व्यजनानां च सर्वशः ।
छत्राणां हेमदण्डानां चामराणां च भारत ॥ ०३१ ॥

प्रतोदानां कशानां च योक्राणां चैव मारिष ।
राशयश्चात्र दृश्यन्ते विनिकीर्णा रणक्षितौ ॥ ०३२ ॥

नासीत्तत्र पुमान्कश्चित्तव सैन्यस्य भारत ।
योऽर्जुनं समरे शूरं प्रत्युद्यायात्कथञ्चन ॥ ०३३ ॥

यो यो हि समरे पार्थं पत्युद्याति विशां पते ।
स स वै विशिखैस्तीक्ष्णैः परलोकाय नीयते ॥ ०३४ ॥

तेषु विद्रवमाणेषु तव योगेषु सर्वशः ।
अर्जुनो वासुदेवश्च दध्मतुर्वारिजोत्तमौ ॥ ०३५ ॥

तत्प्रभग्नं बलं दृष्ट्वा पिता देवव्रतस्त्व ।
अब्रवीत्समरे शूरं भारद्वाजं स्मयन्निव ॥ ०३६ ॥

एष पाण्डुसुतो वीरः कृष्णेन सहितो बली ।
तथा करोति सैन्यानि यथा कुर्याद्विनज्जयः ॥ ०३७ ॥

न ह्येष समरे शक्यो जेतुमद्य कथञ्चन ।
यथास्य दृश्यते रूपं कालान्तकयमोपमम् ॥ ०३८ ॥

न निवर्तयितुं चापि शक्येयं महती चमूः ।

अन्योन्यप्रेक्षया पश्य द्रवतीयं वर्त्थिनी ॥ ०३९ ॥

एष चास्तं गिरिश्रेष्ठं भानुमान्तिपद्यते ।
वपूंषि सर्वलोकस्य संहरन्निव सर्वथा ॥ ०४० ॥

तत्रावहारं संप्राप्तं मन्येऽहं पुरुषर्घम् ।
श्रान्ता भीताश्च नो योधा न योत्स्यन्ति कथञ्चन ॥ ०४१ ॥

एवमुक्त्वा ततो भीष्मो द्रोणमाचार्यसत्तमम् ।
अवहारमथो चक्रे तावकानां महारथः ॥ ०४२ ॥

ततोऽवहारः सैन्यानां तव तेषां च भारत ।
अस्त्वं गच्छति सूर्योऽभूत्संघ्याकाले च वर्तति ॥ ०४३ ॥

तृतीययुद्धदिवसः

अध्याय ०५२

सङ्ख्य उवाच ॥

प्रभातायां तु शर्वर्यां भीष्मः शांतनवस्ततः ।
अनीकान्यनुसंयाने व्यादिदेशाथ भारत ॥ ००१ ॥

गारुडं च महाव्यूहं चक्रे शांतनवस्तदा ।
पुत्राणां ते जयाकाङ्क्षी भीष्मः कुरुपितामहः ॥ ००२ ॥

गरुडस्य स्वयं तुण्डे पिता देवब्रतस्तव ।

चक्षुषीं च भरद्वाजः कृतवर्मा च सात्वतः ॥ ००३ ॥

अश्वत्थामा कृपश्चैव शीर्षमास्तां यशस्विनौ ।
त्रिगर्त्तमृत्यकैकेयैर्वाटधानैश्च संयुतौ ॥ ००४ ॥

भूरिश्रवाः शलः शल्यो भगदत्तश्च मारिष ।
मद्रकाः सिन्धुसौवीरास्तथा पञ्चनदाश्च ये ॥ ००५ ॥

जयद्रथेन सहिता ग्रीवायां संनिवेशिताः ।
पृष्ठे दुर्योधनो राजा सोदरैः सानुगैर्वृतः ॥ ००६ ॥

विन्दानुविन्दावावन्त्यौ काम्बोजश्च शकैः सह ।
पुच्छमासन्महाराज शूरसेनाश्च सर्वशः ॥ ००७ ॥

मागधाश्च कलिङ्गाश्च दाशेरकगणैः सह ।
दक्षिणं पक्षमासाद्य स्थिता व्यूहस्य देशिताः ॥ ००८ ॥

काननाश्च विकुञ्जाश्च मुक्ताः पुण्ड्राविषस्तथा ।
बृहद्वलेन सहिता वामं पक्षमुपाश्रिताः ॥ ००९ ॥

व्यूढं दृष्ट्वा तु तत्सैन्यं सव्यसाची परंतपः ।
धृष्टद्युम्नेन सहितः प्रत्यव्यूहत संयुगे ॥ ०१० ॥

अर्धचन्द्रेण व्यूहेन व्यूहं तमतिदारुणम् ॥ ०१० ॥

दक्षिणं शृङ्गमास्थाय भीमसेनो व्यरोचत ।
नानाशङ्खौघसंपन्नैनानादेश्यैनृपैर्वृतः ॥ ०११ ॥

तदन्वेव विराटश्च द्रुपदश्च महारथः ।
तदनन्तरमेवासीनीलो नीलायुधैः सह ॥ ०१२ ॥

नीलादनन्तरं चैव धृष्टकेतुर्महारथः ।
चेदिकाशिकरूषैश्च पौरवैश्वाभिसंवृतः ॥ ०१३ ॥

धृष्टद्युम्नः शिखण्डी च पाञ्चालाश्च प्रभद्रकाः ।
मध्ये सैन्यस्य महतः स्थिता युद्धाय भारत ॥ ०१४ ॥

तथैव धर्मराजोऽपि गजानीकेन संवृतः ।
ततस्तु सात्यकी राजन्द्रौपद्याः पञ्च चात्मजाः ॥ ०१५ ॥

अभिमन्युस्ततस्तर्णमिरावांश्च ततः परम् ।
भैमसेनिस्ततो राजन्केकयाश्च महारथाः ॥ ०१६ ॥

ततोऽभूद्विपदां श्रेष्ठो वामं पार्श्वमुपाश्रितः ।
सर्वस्य जगतो गोप्ता गोप्ता यस्य जनार्दनः ॥ ०१७ ॥

एवमेतन्महाव्यूहं प्रत्यव्यूहन्त पाण्डवाः ।
वधार्थं तव पुत्राणां तत्पक्षं ये च सङ्गताः ॥ ०१८ ॥

ततः प्रववृते युद्धं व्यतिषक्तरथद्विपम् ।
तावकानां परेषां च निघ्नतामितरेतरम् ॥ ०१९ ॥

हयौघाश्च रथौघाश्च तत्र तत्र विशां पते ।
संपतन्तः स्म दश्यन्ते निघ्नमानाः परस्परम् ॥ ०२० ॥

धावतां च रथौघानां निघ्नतां च पृथक्पृथक् ।
बभूव तुमुलः शब्दो विमिश्रो दुन्दुभिस्वनैः ॥ ०२१ ॥

दिवस्पृद्धरवीराणां निघ्नतामितरेतरम् ।
संप्रहारे सुतुमुले तव तेषां च भारत ॥ ०२२ ॥

अध्याय ०५३

सञ्चय उवाच ॥

ततो व्युदेष्वनीकेषु तावकेष्वितरेषु च ।
धनञ्जयो रथानीकमवधीत्तव भारत ॥ ००१ ॥

शरैरतिरथो युद्धे पातयन्नथयूथपान् ॥ ००१ ॥

ते वध्यमानाः पार्थेन कालेनेव युगक्षये ।
धार्तराष्ट्र रणे यत्ताः पाण्डवान्प्रत्ययोधयन् ॥ ००२ ॥

प्रार्थयाना यशो दीपं मृत्युं कृत्वा निवर्तनम् ॥ ००२ ॥

एकाग्रमनसो भूत्वा पाण्डवानां वरुथिनीम् ।
बभुञ्ज्वर्बहुशो राजस्ते चाभज्जन्त संयुगे ॥ ००३ ॥

द्रवद्विरथ भग्नैश्च परिवर्तद्विरेव च ।
पाण्डवैः कौरवैश्वैव न प्रज्ञायत किञ्चन ॥ ००४ ॥

उदतिष्ठदजो भौमं छादयानं दिवाकरम् ।
दिशः प्रतिदिशो वापि तत्र जन्मुः कथञ्चन ॥ ००५ ॥

अनुमानेन सज्जाभिर्नामगोत्रैश्च संयुगे ।
वर्तते स्म तदा युद्धं तत्र तत्र विशां पते ॥ ००६ ॥

न व्यूहो भिद्यते तत्र कौरवाणां कथञ्चन ।
रक्षितः सत्यसंघेन भारद्वाजेन धीमता ॥ ००७ ॥

तथैव पाण्डवेयानां रक्षितः सव्यसाचिना ।
नाभिष्यत महाव्यूहो भीमेन च सुरक्षितः ॥ ००८ ॥

सेनाग्रादभिनिष्ठत्य प्रायुध्यंस्तत्र मानवाः ।
उभयोः सेनयो राजन्यातिषक्तरथद्विपाः ॥ ००९ ॥

हयारोहैर्हयारोहाः पात्यन्ते स्म महाहवे ।
ऋषिभिर्विमलग्रामिः प्रासैरपि च संयुगे ॥ ०१० ॥

रथी रथिनमासाद्य शरैः कनकभूषणैः ।
पातयामास समरे तस्मिन्नतिभयङ्करे ॥ ०११ ॥

गजारोहा गजारोहान्नाराचशरतोमरैः ।
संसक्ताः पातयामासुस्तव तेषां च संघशः ॥ ०१२ ॥

पत्तिसंघा रणे पत्तीनिमिण्डपालपरश्वधैः ।
न्यपातयन्त संहृष्टाः परस्परकृतागसः ॥ ०१३ ॥

पदाती रथिनं संख्ये रथी चापि पदातिनम् ।
न्यपातयच्छितैः शस्त्रैः सेनयोरुभयोरपि ॥ ०१४ ॥

गजारोहा हयारोहान्यातयां चक्रिरे तदा ।
हयारोहा गजस्थांश्च तदद्भुतमिवाभवत् ॥ ०१५ ॥

गजारोहवैश्वापि तत्र तत्र पदातयः ।
पातिताः समदृश्यन्त तैश्वापि गजयोधिनः ॥ ०१६ ॥

पत्तिसंघा हयारोहैः सादिसंघाश्च पत्तिभिः ।
पात्यमाना व्यदृश्यन्त शतशोऽथ सहस्रशः ॥ ०१७ ॥

ध्वजैस्तत्रापविद्धैश्च कार्मुकैस्तोमरैस्तथा ।

प्रासैस्तथा गदाभिश्च परिघैः कम्पनैस्तथा ॥ ०१८ ॥

शक्तिभिः कवचैश्चित्रैः कणपैगङ्गुशैरपि ।
निञ्चिंशैर्विमलैश्चापि स्वर्णपुङ्गैः शरैस्तथा ॥ ०१९ ॥

परिस्तोमैः कुथाभिश्च कम्बलैश्च महाधनैः ।
भूर्भाति भरतश्चेष्ट स्नगदामैरिव चित्रिता ॥ ०२० ॥

नराश्वकायैः पतितैर्दन्तिभिश्च महाहवे ।
अगम्यरूपा पृथिवी मांसशोणितकर्दमा ॥ ०२१ ॥

प्रशशाम रजो भौमं व्युक्षितं रणशोणितैः ।
दिशश्च विमलाः सर्वाः संबभूर्जनेधर ॥ ०२२ ॥

उत्थितान्यगणेयानि कवन्यानि समन्ततः ।
चिह्नभूतानि जगतो विनाशार्थय भारत ॥ ०२३ ॥

तस्मिन्युद्धे महारौद्रे वर्तमाने सुदारुणे ।
प्रत्यदश्यन्त रथिनो धावमानाः समन्ततः ॥ ०२४ ॥

ततो द्रोणश्च भीष्मश्च सैन्यवश्च जयद्रथः ।
पुरुमित्रो विकर्णश्च शकुनिश्चापि सौबलः ॥ ०२५ ॥

एते समरदुर्धर्षाः सिंहतुल्यपराक्रमाः ।
पाण्डवानामनीकानि बभञ्जुः स्म पुनः पुनः ॥ ०२६ ॥

तथैव भीमसेनोऽपि राक्षसश्च घटोत्कचः ।
सात्यकिश्चेकितानश्च द्रौपदेयाश्च भारत ॥ ०२७ ॥

तावकांस्तव पुत्रांश्च सहितान्सर्वराजभिः ।
द्रावयामासुराजौ ते त्रिदशा दानवानिव ॥ ०२८ ॥

तथा ते समरेऽन्योन्यं निप्रन्तः क्षत्रियर्षभाः ।
रक्तोक्षिता धोरस्तु पाविरेजुर्दानवा इव ॥ ०२९ ॥

विनिर्जित्य रिपून्वीराः सेनयोरुभयोरपि ।
व्यदश्यन्त महामात्रा ग्रहा इव नभस्तले ॥ ०३० ॥

ततो रथसहस्रेण पुत्रो दुर्योधनस्तव ।
अभ्ययात्पाण्डवान्युद्दे राक्षसं च घटोत्कचम् ॥ ०३१ ॥

तथैव पाण्डवाः सर्वे महत्या सेनया सह ।
द्रोणभीष्मौ रणे शूरौ प्रत्युद्युररिदमौ ॥ ०३२ ॥

किरीटी तु ययौ कुद्धः समर्थान्पार्थिवोत्तमान् ।
आर्जुनिः सात्यकिश्वैव ययतुः सौबलं बलम् ॥ ०३३ ॥

ततः प्रववृते भूयः सङ्गामो लोमहर्षणः ।
तावकानां परेषां च समरे विजिगीषताम् ॥ ०३४ ॥

अध्याय ०५४

सञ्जय उवाच ॥

ततस्ते पार्थिवाः कुद्धाः फलगुनं वीक्ष्य संयुगे ।
रथैरनेकसाहस्रैः समन्तात्पर्यवारयन् ॥ ००१ ॥

अथैनं रथवृन्देन कोष्ठकीकृत्य भारत ।
शरैः सुबहुसाहस्रैः समन्तादभ्यवारयन् ॥ ००२ ॥

शक्तीश्च विमलास्तीक्षणा गदाश्च परिघैः सह ।
प्रासान्परश्वधांश्चैव मुद्रारान्मुसलानपि ॥ ००३ ॥

चिकिषुः समरे कुद्धाः फल्गुनस्य रथं प्रति ॥ ००३ ॥

शस्त्राणामथ तां वृष्टिं शलभानामिवायतिम् ।
रुरोध सर्वतः पार्थः शरैः कनकभूषणैः ॥ ००४ ॥

तत्र तल्लाघवं दृष्ट्वा बीभत्सोरतिमानुषम् ।
देवदानवगन्धर्वाः पिशाचोरगराक्षसाः ॥ ००५ ॥

साधु साध्विति राजेन्द्र फल्गुनं प्रत्यपूजयन् ॥ ००५ ॥

सात्यकिं चाभिमन्युं च महत्या सेनया सह ।
गान्धाराः समरे शूरा रुरुद्धुः सहसौबल्काः ॥ ००६ ॥

तत्र सौबल्काः कुद्धा वार्ष्ण्यस्य रथोत्तमम् ।
तिलशश्चिच्छिदुः क्रोधाच्छस्त्रैनानाविधैर्युधि ॥ ००७ ॥

सात्यकिस्तु रथं त्यक्त्वा वर्तमाने महाभये ।
अभिमन्यो रथं तूर्णमारुरोह परंतपः ॥ ००८ ॥

तावेकरथसंयुक्तौ सौबलेयस्य वाहिनीम् ।
व्यघमेतां शितैस्तूर्णं शरैः संनतपर्वभिः ॥ ००९ ॥

द्रोणभीष्मौ रणे यत्तौ धर्मराजस्य वाहिनीम् ।
नाशयेतां शरैस्तीक्षणैः कङ्कपत्रपरिच्छदैः ॥ ०१० ॥

ततो धर्मसुतो राजा माद्रीपुत्रौ च पाण्डवौ ।
मिष्ठां सर्वसन्यानां द्रोणानीकमुपाद्रवन् ॥ ०११ ॥

तत्रासीत्सुमहद्युद्धं तुमुलं लोमहर्षणम् ।
यथा देवासुरं युद्धं पूर्वमासीत्सुदारुणम् ॥ ०१२ ॥

कुर्वाणौ तु महत्कर्म भीमसेनघटोत्कचौ ।
दुर्योधनस्ततोऽभ्येत्य तावुभावभ्यवारयत् ॥ ०१३ ॥

तत्राद्गुतमपश्याम हैडिम्बस्य पराक्रमम् ।
अतीत्य पितरं युद्धे यदयुध्यत भारत ॥ ०१४ ॥

भीमसेनस्तु सङ्कुच्छो दुर्योधनमर्षणम् ।
हृद्यविघ्यत्पृष्ठत्केन प्रहसन्निव पाण्डवः ॥ ०१५ ॥

ततो दुर्योधनो राजा प्रहारवरमोहितः ।
निषसाद रथोपस्थे कश्मलं च जगाम ह ॥ ०१६ ॥

तं विसञ्ज्ञमथो ज्ञात्वा त्वरमाणोऽस्य सारथिः ।
अपोवाह रणाद्राजंस्ततः सैन्यमभिद्यत ॥ ०१७ ॥

ततस्तां कौरवीं सेनां द्रवमाणां समन्ततः ।
निघन्नीमः शरैस्तीक्ष्णैरनुवाज पृष्ठतः ॥ ०१८ ॥

पार्षतश्च रथश्रेष्ठो धर्मपुत्रश्च पाण्डवः ।
द्रोणस्य पश्यतः सैन्यं गाङ्गेयस्य च पश्यतः ॥ ०१९ ॥

जघ्नतुर्विशिखैस्तीक्ष्णौः परानीकविशातनैः ॥ ०१९ ॥

द्रवमाणं तु तत्सैन्यं तव पुत्रस्य संयुगे ।
नाशकुतां वारयितुं भीष्मद्रोणौ महारथौ ॥ ०२० ॥

वार्यमाणं हि भीष्मेण द्रोणेन च विशां पते ।

विद्रवत्येव तत्सैन्यं पश्यतोद्रोणभीष्मयोः ॥ ०२१ ॥

ततो रथसहस्रेषु विद्रवत्सु ततस्ततः ।
तावास्थितावेकरथं सौभद्रशिनिपुङ्गवौ ॥ ०२२ ॥

सौबलीं समरे सेनां शातयेतां समन्ततः ॥ ०२२ ॥

शुशुभाते तदा तौ तु शैनेयकुरुपुङ्गवौ ।
अमावास्यां गतौ यद्वत्सोमसूर्यौ नभस्तले ॥ ०२३ ॥

अर्जुनस्तु ततः कुञ्छस्तव सैन्यं विशां पते ।
ववर्ष शरवर्षण धाराभिरिव तोयदः ॥ ०२४ ॥

वध्यमानं ततस्तत्तु शरैः पार्थस्य संयुगे ।
दुद्राव कौरवं सैन्यं विषादभयकम्पितम् ॥ ०२५ ॥

द्रवतस्तान्समालोक्य भीष्मद्रोणौ महारथौ ।
न्यवारयेतां संरब्धौ दुर्योधनहितैषिणौ ॥ ०२६ ॥

ततो दुर्योधनो राजा समाश्वस्य विशां पते ।
न्यवर्तयत तत्सैन्यं द्रवमाणं समन्ततः ॥ ०२७ ॥

यत्र यत्र सुतं तुभ्यं यो यः पश्यति भारत ।
तत्र तत्र न्यवर्तन्त क्षत्रियाणां महारथाः ॥ ०२८ ॥

ताञ्चिवृत्तान्समीक्ष्यैव ततोऽन्येऽपीतरे जनाः ।
अन्योन्यस्पर्धया राज.ण्डुजयान्येऽवतस्थिरे ॥ ०२९ ॥

पुनरावर्ततां तेषां वेग आसीद्विशां पते ।
पूर्यतः सागरस्येव चन्द्रस्योदयनं प्रति ॥ ०३० ॥

संनिवृत्तांस्ततस्तांस्तु दृष्टा राजा सुयोधनः ।
अब्रवीत्त्वरितो गत्वा भीष्मं शांतनवं वचः ॥ ०३१ ॥

पितामह निबोदेदं यत्त्वा वक्ष्यामि भारत ।
नानुरूपमहं मन्ये त्वयि जीवति कौरव ॥ ०३२ ॥

द्रोणे चास्त्रविदां श्रेष्ठे सपुत्रे ससुहज्जने ।
कृपे चैव महेष्वासे द्रवतीयं वरूथिनी ॥ ०३३ ॥

न पाण्डवाः प्रतिबलास्तव राजन्कथञ्चन ।
तथा द्रोणस्य सङ्गामे द्रौणेश्वैव कृपस्य च ॥ ०३४ ॥

अनुग्राह्याः पाण्डुसुता नूनं तव पितामह ।
यथेमां क्षमसे वीर वध्यमानां वरूथिनीम् ॥ ०३५ ॥

सोऽस्मि वाच्यस्त्वया राजन्पूर्वमेव समागमे ।
न योत्स्ये पाण्डवान्संख्ये नापि पार्वतसात्यकी ॥ ०३६ ॥

श्रुत्वा तु वचनं तुभ्यमाचार्यस्य कृपस्य च ।
कर्णेन सहितः कृत्यं चिन्तयानस्तदैव हि ॥ ०३७ ॥

यदि नाहं परित्याज्यो युवाभ्यामिह संयुगे ।
विक्रमेणानुरूपेण युद्येतां पुरुषर्षभौ ॥ ०३८ ॥

एतच्छ्रुत्वा वचो भीष्मः प्रहसन्वै मुहुर्मुहुः ।
अब्रवीत्तनयं तुभ्यं क्रोधादुद्भृत्य चक्षुषी ॥ ०३९ ॥

बहुशो हि मया राजंस्तथ्यमुक्तं हितं वचः ।
अजेयाः पाण्डवा युद्धे देवैरपि सवासवैः ॥ ०४० ॥

यत्तु शक्यं मया कर्तुं वृद्धेनाद्य नृपोत्तम ।

करिष्यामि यथाशक्ति प्रेक्षेदानीं सबान्धवः ॥ ०४१ ॥

अद्य पाण्डुसुतान्सर्वान्ससैन्यान्सह बन्धुभिः ।
मिषतो वारयिष्यामि सर्वलोकस्य पश्यतः ॥ ०४२ ॥

एवमुक्ते तु भीष्मेण पुत्रास्त्व जनेश्वर ।
दध्मुः शङ्खान्मुदा युक्ता भेरीश्च जग्निरे भुशम् ॥ ०४३ ॥

पाण्डवापि ततो राजजश्चत्वा तं निनदं महत् ।
दध्मुः शङ्खांश्च भेरीश्च मुरजांश्च व्यनादयन् ॥ ०४४ ॥

अध्याय ०५५

धृतराष्ट्र उवाच ॥

प्रतिज्ञाते तु भीष्मेण तस्मिन्युद्धे सुदारुणे ।
क्रोधितो मम पुत्रेण दुःखितेन विशेषतः ॥ ००१ ॥

भीष्मः किमकरोत्तत्र पाण्डवेषु सञ्जय ।
पितामहे वा पाञ्चालास्तन्माचक्षव सञ्जय ॥ ००२ ॥

सञ्जय उवाच ॥

गतपूर्वाह्नभूयिष्ठे तस्मिन्नहनि भारत ।
जयं प्राप्तेषु हृषेषु पाण्डवेषु महात्मसु ॥ ००३ ॥

सर्वधर्मविशेषज्ञः पिता देवव्रतस्त्व ।
अभ्ययाज्जवनैरश्वैः पाण्डवानामनीकिनीम् ॥ ००४ ॥

महत्या सेनया गुप्तस्तव पुत्रैश्च सर्वशः ॥ ००४ ॥

प्रावर्तत ततो युद्धं तु मुलं लोमहर्षणम् ।
अस्माकं पाण्डवैः सार्थमनयात्तव भारत ॥ ००५ ॥

धनुषां कूजतां तत्र तलानां चाभिहन्यताम् ।
महान्समभवच्छब्दो गिरीणामिव दीर्यताम् ॥ ००६ ॥

तिष्ठ स्थितोऽस्मि विष्णेन निर्वर्तस्व स्थिरो भव ।
स्थितोऽस्मि प्रहरस्वेति शब्दाः श्रूयन्त सर्वशः ॥ ००७ ॥

काञ्चनेषु तनुत्रेषु किरीटेषु ध्वजेषु च ।
शिलानामिव शैलेषु पतितानामभूत्स्वनः ॥ ००८ ॥

पतितान्युत्तमाङ्गानि बाह्वश्च विभूषिताः ।
व्यचेष्टन्त महीं प्राप्य शतशोऽथ सहस्रशः ॥ ००९ ॥

हृतोत्तमाङ्गाः केचित्तु तथैवोद्यतकार्मुकाः ।
प्रगृहीतायुधाश्चापि तस्थुः पुरुषसत्तमाः ॥ ०१० ॥

प्रावर्तत महावेगा नदी रुधिरवाहिनी ।
मातङ्गशिलारौद्रा मांसशोणितकर्दमा ॥ ०११ ॥

वराध्नरनागानां शरीरप्रभवा तदा ।
परलोकार्णवमुखी गृध्रगोमायुमोदिनी ॥ ०१२ ॥

न दृष्टं न श्रुतं चापि युद्धमेतादृशं नृप ।
यथा तव सुतानां च पाण्डवानां च भारत ॥ ०१३ ॥

नासीद्रथपथस्तत्र योधैर्युधि निपातितैः ।

गजैश पतितैर्नीलैर्गिरिश्छैरिवावृतम् ॥ ०१४ ॥

विकीर्णः कवचैश्चित्रैर्घ्यजैश्छत्रैश्च मारिष ।
शुशुभे तद्रणस्थानं शरदीव नभस्तलम् ॥ ०१५ ॥

विनिर्भिन्नाः शरैः केचिदन्तपीडाविकर्षिणः ।
अभीताः समरे शत्रूनभ्यधावन्त दंशिताः ॥ ०१६ ॥

तात भ्रातः सखे बन्धो वयस्य मम मातुल ।
मा मां परित्यजेत्यन्ये चुकुशुः पतिता रणे ॥ ०१७ ॥

आधावाम्येहि मा गच्छ किं भीतोऽसि क्व यास्यसि ।
स्थितोऽहं समरे मा भैरिति चान्ये विचुकुशुः ॥ ०१८ ॥

तत्र भीष्मः शांतनवो नित्यं मण्डलकार्मुकः ।
मुमोच्च बाणान्तीप्रायानहीनाशीविषानिव ॥ ०१९ ॥

शरैरैकायनीकुर्वन्दिशः सर्वा यतत्रतः ।
जघान पाण्डवरथानादिश्यादिश्य भारत ॥ ०२० ॥

स नृत्यन्वै रथोपस्थे दर्शयन्पाणिलाघवम् ।
अलातचकवद्राजंस्तत्र तत्र स्म दृश्यते ॥ ०२१ ॥

तमेकं समरे शूरं पाण्डवाः सृज्यास्तथा ।
अनेकशतसाहस्रं समपश्यन्त लाघवात् ॥ ०२२ ॥

मायाकृतात्मानमिव भीष्मं तत्र स्म मेनिरे ।
पूर्वस्यां दिशि तं दृष्ट्वा प्रतीच्यां ददशुर्जनाः ॥ ०२३ ॥

उदीच्यां चैनमालोक्य दक्षिणस्यां पुनः प्रभो ।
एवं स समरे वीरो गाङ्गेयः प्रत्यदृश्यत ॥ ०२४ ॥

न चैनं पाण्डवेयानां कश्चिच्छक्रोति वीक्षितुम् ।
विशिखानेव पश्यन्ति भीष्मचापच्युतान्बहून् ॥ ०२५ ॥

कुर्वाणं समरे कर्म सूदयानं च वाहिनीम् ।
व्याक्रोशन्त रणे तत्र वीरा बहुविधं बहु ॥ ०२६ ॥

अमानुषेण रूपेण चरन्तं पितरं तव ॥ ०२६ ॥

शलभा इव राजानः पतन्ति विधिचोदिताः ।
भीष्माग्निमभि सङ्कुर्षं विनाशाय सहस्रशः ॥ ०२७ ॥

न हि मोघः शरः कश्चिदासीद्भीष्मस्य संयुगे ।
नरनागाश्वकायेषु बहुत्वाल्घुवेधिनः ॥ ०२८ ॥

भिनत्येकेन बाणेन सुमुक्तेन पतत्रिणा ।
गजकङ्कटसंनाहं वत्रेणोवाचलोत्तमम् ॥ ०२९ ॥

द्वौ त्रीनपि गजारोहान्यिष्ठितान्वर्मितानपि ।
नाराचेन सुतीक्ष्णेन निजधान पिता तव ॥ ०३० ॥

यो यो भीष्मं नरव्याघ्रमन्येति युधि कश्चन ।
मुहूर्तदृष्टः स मया पातितो भुवि दृश्यते ॥ ०३१ ॥

एवं सा धर्मराजस्य वध्यमाना महाचमूः ।
भीष्मेणातुलवीर्येण व्यशीर्यत सहस्रधा ॥ ०३२ ॥

प्रकीर्यत महासेना शरवर्षाभितापिता ।
पश्यतो वासुदेवस्य पार्थस्य च महात्मनः ॥ ०३३ ॥

यतमानापि ते वीरा द्रवमाणान्महारथान् ।

नाशकुवन्वारयितुं भीष्मवाणप्रपीडिताः ॥ ०३४ ॥

महेन्द्रसमवीर्येण वध्यमाना महाचमूः ।
अभज्यत महाराज न च द्वौ सह धावतः ॥ ०३५ ॥

आविद्धनरनागाश्वं पतिताखजकूबरम् ।
अनीकं पाण्डुपुत्राणां हाहाभूतमचेतनम् ॥ ०३६ ॥

जघानात्र पिता पुत्रं पुत्रश्च पितरं तथा ।
प्रियं सखायं चाक्रन्दे सखा दैवबलात्कृतः ॥ ०३७ ॥

विमुच्य कवचानन्ये पाण्डुपुत्रस्य सैनिकाः ।
प्रकीर्य केशान्धावन्तः प्रत्यहश्यन्त भारत ॥ ०३८ ॥

तद्गोकुलमिवोद्धान्तमुद्धान्तरथयूथपम् ।
ददृशे पाण्डुपुत्रस्य सैन्यमार्तस्वरं तदा ॥ ०३९ ॥

प्रभज्यमानं तत्सैन्यं दृष्ट्वा देवकिनन्दनः ।
उवाच पार्थं बीभत्सुं निगृह्य रथमुत्तमम् ॥ ०४० ॥

अयं स कालः संप्राप्तः पार्थं यः काङ्क्षितस्त्वया ।
प्रहरास्मै नरव्याघ न चेन्मोहाद्विमुद्यसे ॥ ०४१ ॥

यत्त्वया कथितं वीरं पुरा राज्ञां समागमे ।
भीष्मद्रोणमुखान्सर्वान्धार्तराष्ट्रस्य सैनिकान् ॥ ०४२ ॥

सानुबन्धान्हनिष्यामि ये मां योत्स्यन्ति संयुगे ।
इति तत्कुरु कौन्तेय सत्यं वाक्यमरिदम् ॥ ०४३ ॥

बीभत्सो पश्य सैन्यं स्वं भज्यमानं समन्ततः ।
द्रवतश्च महीपालान्सर्वान्यौधिष्ठिरे बले ॥ ०४४ ॥

द्वा हि समरे भीष्मं व्याजाननमिवान्तकम् ।
भयार्ताः संप्रणश्यन्ति सिंहं क्षुद्रमृगा इव ॥ ०४५ ॥

एवमुक्तः प्रत्युवाच वासुदेवं धनञ्जयः ।
चोदयाश्वान्यतो भीष्मो विगाहैतद्वलार्णवम् ॥ ०४६ ॥

ततोऽश्वान्नजतप्रख्यांश्चोदयामास माधवः ।
यतो भीष्मरथो राजन्दुष्टेक्ष्यो रशिममानिव ॥ ०४७ ॥

ततस्तत्पुनरावृत्तं युधिष्ठिरबलं महत् ।
द्वा पार्थं महावाहुं भीष्मायोद्यन्तमाहवे ॥ ०४८ ॥

ततो भीष्मः कुरुश्रेष्ठः सिंहवद्विनदन्मुहुः ।
धनञ्जयरथं तूर्णं शरवर्षेरवाकिरत् ॥ ०४९ ॥

क्षणेन स रथस्तस्य सहयः सहसारथिः ।
शरवर्षेण महता संछन्नो न प्रकाशते ॥ ०५० ॥

वासुदेवस्त्वसंभ्रान्तो धैर्यमास्थाय सत्त्ववान् ।
चोदयामास तानश्वान्वितुज्ञान्मीष्मसायकैः ॥ ०५१ ॥

ततः पार्थो धनुर्गृह्य दिव्यं जलदनिस्वनम् ।
पातयामास भीष्मस्य धनुशिछत्वा त्रिभिः शरैः ॥ ०५२ ॥

स च्छिन्नधन्वा कौरव्यः पुनरन्यन्महद्धनुः ।
निमेषान्तरमात्रेण सज्यं चक्रे पिता तव ॥ ०५३ ॥

विचकर्ष ततो दोभ्या धनुर्जलदनिस्वनम् ।
अथास्य तदपि क्रुद्धश्चिच्छेद धनुर्जुनः ॥ ०५४ ॥

तस्य तत्पूजयामास लाघवं शंतनोः सुतः ।
साधु पार्थ महाबाहो साधु भो पाण्डुनन्दन ॥ ०५५ ॥

त्वय्येवैतद्युक्तरूपं महत्कर्म धनञ्जय ।
प्रीतोऽस्मि सुदृढं पुत्र कुरु युद्धं मया सह ॥ ०५६ ॥

इति पार्थं प्रशस्याथ प्रगृह्यान्यन्महद्धनुः ।
मुमोच समरे वीरः शरान्पार्थरथं प्रति ॥ ०५७ ॥

अदर्श्यद्वासुदेवो हययाने परं बलम् ।
मोघान्कुर्वञ्चरांस्तस्य मण्डलान्यचरलघु ॥ ०५८ ॥

तथापि भीष्मः सुदृढं वासुदेवधनञ्जयौ ।
विव्याध निशितैर्बाणैः सर्वगात्रेषु मारिष ॥ ०५९ ॥

शुशुभाते नरव्याघ्रौ तौ भीष्मशरविक्षतौ ।
गोवृषाविव नर्दन्तौ विषाणोल्लिखिताङ्गितौ ॥ ०६० ॥

पुनश्चापि सुसङ्क्षद्दः शरैः संनतपर्वमिः ।
कृष्णयोर्युधि संरब्धो भीष्मो व्यावारयद्विशः ॥ ०६१ ॥

वार्णोयं च शरैस्तीक्ष्णैः कम्पयामास रोषितः ।
मुहुरभ्युत्समयन्भीष्मः प्रहस्य स्वनवत्तदा ॥ ०६२ ॥

ततः कृष्णस्तु समरे दृष्ट्वा भीष्मपराक्रमम् ।
संप्रेक्ष्य च महाबाहुः पार्थस्य मृदुयुद्धताम् ॥ ०६३ ॥

भीष्मं च शरवर्षाणि सृजन्तमनिशं युधि ।
प्रतपन्तमिवादित्यं मध्यमासाद्य सेनयोः ॥ ०६४ ॥

वरान्वरान्विनिमन्तं पाण्डुपुत्रस्य सैनिकान् ।

युगान्तमिव कुर्वाणं भीष्मं यौधिष्ठिरे बले ॥ ०६५ ॥

अमृष्यमाणो भगवान्केशवः परवीरहा ।
अचिन्तयदमेयात्मा नास्ति यौधिष्ठिरं बलम् ॥ ०६६ ॥

एकाहा हि रणे भीष्मो नाशयेदेवदानवान् ।
किमु पाण्डुसुतान्युद्धे सबलान्सपदानुगान् ॥ ०६७ ॥

द्रवते च महत्सैन्यं पाण्डवस्य महात्मनः ।
एते च कौरवास्तूर्णं प्रभग्रान्तश्य सोमकान् ॥ ०६८ ॥

आद्रवन्ति रणे हृष्टा हृष्यन्तः पितामहम् ॥ ०६८ ॥

सोऽहं भीष्मं निहन्यद्य पाण्डवार्थाय दंशितः ।
भारमेतं विनेष्यामि पाण्डवानां महात्मनाम् ॥ ०६९ ॥

अर्जुनोऽपि शरैस्तीक्ष्णैर्वद्यमानो हि संयुगे ।
कर्तव्यं नाभिजानाति रणे भीष्मस्य गौरवात् ॥ ०७० ॥

तथा चिन्तयतस्तस्य भूय एव पितामहः ।
प्रेषयामास सङ्कुच्छः शरान्पार्थरथं प्रति ॥ ०७१ ॥

तेषां बहुत्वाद्वि भृशं शराणां ; दिशोऽथ सर्वाः पिहिता बभूवः ।
न चान्तरिक्षं न दिशो न भूमिः न भास्करोऽदृश्यत रश्ममाली ॥ ०७२ ॥

ववुश्च वातास्तुमुलाः सधूमा ; दिशश्च सर्वाः क्षुभिता बभूवः ॥ ०७२ ॥

द्रोणो विकर्णोऽथ जयद्रथश्च ; भूरिश्रवाः कृतवर्मा कृपश्च ।
श्रुतायुरम्बष्टपतिश्च राजा ; विन्दानुविन्दौ च सुदक्षिणश्च ॥ ०७३ ॥

प्राच्याश्च सौवीरगणाश्च सर्वे ; वसातयः क्षुद्रकमालवाश्च ।

किरीटिनं त्वरमाणाभिसस्तु; निंदेशागाः शांतनवस्य राज्ञः ॥ ०७४ ॥

तं वाजिपादातरथौघजालै; रनेकसाहस्रशर्तैर्दर्दर्श ।
किरीटिनं संपरिवार्यमाणं; शिनर्नसा वारणयूथपैश्च ॥ ०७५ ॥

ततस्तु दृष्ट्वा र्जुनवासु देवौ; पदातिनागाश्वरथैः समन्तात् ।
अभिद्रुतौ शश्वभूतां वरिष्ठौ; शिनिप्रवीरोऽभिससार तूर्णम् ॥ ०७६ ॥

स तान्यनीकानि महाधनुष्मा; जिशनिप्रवीरः सहसाभिपत्य ।
चकार साहाय्यमर्थार्जुनस्य; विष्णुर्यथा वृत्रनिष्पूदनस्य ॥ ०७७ ॥

विशीर्णनागाश्वरथध्वजौ धं; भीष्मेण वित्रासितसर्वयोधम् ।
युधिष्ठिरानीकमभिद्रवन्तं; प्रोवाच संटश्य शिनिप्रवीरः ॥ ०७८ ॥

क क्षत्रिया यास्यथ नैष धर्मः; सतां पुरस्तात्कथितः पुराणैः ।
मा स्वां प्रतिज्ञां जहत प्रवीराः; स्वं वीरधर्मं परिपालयध्वम् ॥ ०७९ ॥

तान्वासवानन्तरजो निशम्य; नरेन्द्रमुख्यान्द्रवतः समन्तात् ।
पार्थस्य दृष्ट्वा मृदुयुद्धतां च; भीष्मं च संख्ये समुदीर्यमाणम् ॥ ०८० ॥

अमृष्यमाणः स ततो महात्मा; यशस्विनं सर्वदशार्हमर्ता ।
उवाच शैनेयमभिप्रशंस; न्दृष्ट्वा कुरुनापततः समन्तात् ॥ ०८१ ॥

ये यान्ति यान्त्वेव शिनिप्रवीर; येऽपि स्थिताः सात्वत तेऽपि यान्तु ।
भीष्मं रथात्पश्य निपात्यमानं; द्रोणं च संख्ये सगणं मयाद्य ॥ ०८२ ॥

नासौ रथः सात्वत कौरवाणां; कुद्धस्य मुच्येत रणेऽद्य कश्चित् ।
तस्मादहं गृह्ण रथाङ्गमुग्रं; प्राणं हरिष्यामि महाब्रतस्य ॥ ०८३ ॥

निहृत्य भीष्मं सगणं तथाजौ; द्रोणं च शैनेय रथप्रवीरम् ।
प्रीतिं करिष्यामि धनञ्जयस्य; राज्ञश्च भीमस्य तथाश्विनोश्च ॥ ०८४ ॥

निहत्य सर्वान्धृतराष्ट्रपुत्रां ; स्तत्पक्षिणो ये च नरेन्द्रमुख्याः ।
राज्येन राजानमजातशत्रुं ; संपादयिष्याम्यहमद्य हृष्टः ॥ ०८५ ॥

ततः सुनार्थं वसुदेवपुत्रः ; सूर्यप्रभं वज्रसमप्रभावम् ।
क्षुरान्तमुद्यम्य भुजेन चक्रं ; रथादवस्तुत्य विसृज्य वाहान् ॥ ०८६ ॥

सङ्कम्प्यन्नां चरणैर्महात्मा ; वेगेन कृष्णः प्रससार भीष्मम् ।
मदान्धमाजौ समुदीर्णदर्पः ; सिंहो जिघांसन्निव वारणेन्द्रम् ॥ ०८७ ॥

सोऽन्धद्रवद्धीष्ममनीकमध्ये ; कुञ्जे महेन्द्रावरजः प्रमाथी ।
व्यालम्बिपीतान्तपत्थकाशे ; घनो यथा खेऽचिरभापिनदः ॥ ०८८ ॥

सुदर्शनं चास्य रराज शौरैः ; स्तचक्रपद्मं सुभुजोरुनालम् ।
यथादिपद्मं तरुणार्कवर्णं ; रराज नारायणनाभिजातम् ॥ ०८९ ॥

तत्कृष्णकोपोदयसूर्यबुद्धं ; क्षुरान्ततीक्षणाग्रसुजातपत्रम् ।
तस्यैव देहोरुसरः प्रसूदं ; रराज नारायणबाहुनालम् ॥ ०९० ॥

तमात्तचक्रं प्रणदन्तमुच्चैः ; कुञ्जं महेन्द्रावरजं समीक्ष्य ।
सर्वाणि भूतानि भृशं विनेदुः ; क्षयं कुरुणामिति चिन्तयित्वा ॥ ०९१ ॥

स वासुदेवः प्रगृहीतचक्रः ; संवर्तयिष्यन्निव जीवलोकम् ।
अभ्युत्पत्तण्णोकगुरुर्बभासे ; भूतानि धक्ष्यन्निव कालवह्निः ॥ ०९२ ॥

तमापतन्तं प्रगृहीतचक्रं ; समीक्ष्य देवं द्विपदं वरिष्ठम् ।
असंभ्रामात्कामुकबाणपाणी ; रथे स्थितः शांतनवोऽभ्युवाच ॥ ०९३ ॥

एहोहि देवेश जगन्निवास ; नमोऽस्तु ते शार्ङ्गरथाङ्गपाणे ।
प्रसह्य मां पातय लोकनाथ ; रथोत्तमाद्भूतशरण्य संस्व्ये ॥ ०९४ ॥

त्वया हतस्येह ममाद्य कृष्णः ; श्रेयः परस्मिन्निह चैव लोके ।
संभावितोऽस्यन्यकवृष्णिनाथः ; लोकैश्चिर्भीर्त तवाभियानात् ॥ ०९५ ॥

रथादवपुत्य ततस्त्वरावा ; न्यार्थोऽप्यनुद्रुत्य यदुप्रवीरम् ।
जग्राह पीनोत्तमलम्बबाहुं ; बाहोहरि व्यायतपीनबाहुः ॥ ०९६ ॥

निगृह्यमाणश्च तदादिदेवो ; भृशं सरोषः किल नाम योगी ।
आदाय वेगेन जगाम विष्णु ; जिष्णुं महावात इवैकवृक्षम् ॥ ०९७ ॥

पार्थस्तु विष्टम्य बलेन पादौ ; भीष्मान्तिकं तूर्णमभिद्रवन्त्तम् ।
बलान्निजग्राह किरीटमाली ; पदेऽथ राजन्दशमे कथच्छ्रित् ॥ ०९८ ॥

अवस्थितं च प्रणिपत्य कृष्णां ; प्रीतोऽर्जुनः काञ्चनचित्रमाली ।
उवाच कोपं प्रतिसंहरेति ; गतिर्भवान्केशव पाण्डवानाम् ॥ ०९९ ॥

न हास्यते कर्म यथाप्रतिज्ञां ; पुत्रैः शपे केशव सोदरैश्च ।
अन्तं करिष्यामि यथा कुरुणां ; त्वयाहमिन्द्रानुज संप्रयुक्तः ॥ १०० ॥

ततः प्रतिज्ञां समयं च तस्मै ; जनार्दनः प्रीतमना निशम्य ।
स्थितः प्रिये कौरवसत्तमस्य ; रथं सचक्रः पुनरारुरोह ॥ १०१ ॥

स तानभीषून्युनराददानः ; प्रगृह्य शङ्खं द्विषतां निहन्ता ।
विनादयामास ततो दिशश्च ; स पाञ्चजन्यस्य रवेण शौरिः ॥ १०२ ॥

व्याविद्धनिष्काङ्गद्कुण्डलं तं ; रजोविकीर्णाञ्चितपक्षमनेत्रम् ।
विशुद्धदंडं प्रगृहीतशङ्खं ; विचुक्रुशुः प्रेक्ष्य कुरुप्रवीराः ॥ १०३ ॥

मृदङ्गभेरीपटहप्रणादा ; नेमिस्वना दुन्दुभिनिस्वनाश्च ।
ससिंहनादाश्च बभूवुरुग्राः ; सर्वेष्वनीकेषु ततः कुरुणाम् ॥ १०४ ॥

गाण्डीवघोषः स्तनयितुकल्पो ; जगाम पार्थस्य नभो दिशश्च ।

जग्मुश्च बाणा विमलाः प्रसन्नाः ; सर्वा दिशः पाण्डवचापमुक्ताः ॥ १०५ ॥

तं कौरवाणामधिपो बलेन ; भीष्मेण भूरिश्रवसा च सार्धम् ।
अभ्युदयावुद्यतवाणपाणिः ; कक्षं दिघक्षन्निव धूमकेतुः ॥ १०६ ॥

अथार्जुनाय प्रजहार भल्ला ; भूरिश्रवाः सप्त सुवर्णपुङ्गान् ।
दुर्योधनस्तोमरमुग्रवेगं ; शत्व्यो गदां शांतनवश्च शक्तिम् ॥ १०७ ॥

स सप्तमिः सप्त शरप्रवेका ; न्संवार्य भूरिश्रवसा विसृष्टान् ।
शितेन दुर्योधनबाहुमुक्तं ; क्षुरेण तत्तोमरमुन्ममाथ ॥ १०८ ॥

ततः शुभामापततीं स शक्तिः ; विद्युत्प्रभां शांतनवेन मुक्ताम् ।
गदां च मद्राधिपबाहुमुक्तां ; द्वाभ्यां शराभ्यां निचकर्त वीरः ॥ १०९ ॥

ततो भुजाभ्यां बलवद्विकृष्य ; चित्रं धनुर्गाणिडवमप्रमेयम् ।
माहेन्द्रमस्त्रं विधिवत्सुधारं ; प्रादुश्चकाराद्गुतमन्तरिक्षे ॥ ११० ॥

तेनोत्तमास्त्रेण ततो महात्मा ; सर्वाण्यनीकानि महाधनुष्मान् ।
शरौघजालैर्विमलाग्निवर्णैर्निवारयामास किरीटमाली ॥ १११ ॥

शिलीमुखाः पार्थधनुःप्रमुक्ता ; रथान्ध्वजाग्राणि धनूषि बाहून् ।
निकृत्य देहान्विविशुः परेषां ; नरेन्द्रनागेन्द्रतुरङ्गमाणाम् ॥ ११२ ॥

ततो दिशश्चानुदिशश्च पार्थः ; शरैः सुधारैर्निशितैर्वितत्य ।
गाण्डीवशब्देन मनांसि तेषां ; किरीटमाली व्यथयां चकार ॥ ११३ ॥

तस्मिंस्तथा धोरतमे प्रवृत्ते ; शङ्खस्वना दुन्दुभिनिस्वनाश्च ।
अन्तर्हिता गाण्डिवनिस्वनेन ; भभूवुरुग्राश्च रणप्रणादाः ॥ ११४ ॥

गाण्डीवशब्दं तमथो विदित्वा ; विराटराजप्रमुखा नृवीराः ।
पाञ्चालराजो द्रुपदश्च वीरः स्तं देशमाजग्मुरदीनसत्त्वाः ॥ ११५ ॥

सर्वाणि सैन्यानि तु तावकानि ; यतो यतो गाणिडवजः प्रणादः ।
ततस्ततः संनतिमेव जग्मु; न तं प्रतीपोऽभिससार कश्चित् ॥ ११६ ॥

तस्मिन्सुधोरे नुपसंप्रहारे ; हताः प्रवीराः सरथाः ससूताः ।
गजाश्च नाराचनिपाततसा ; महापताकाः शुभरुक्मकक्ष्याः ॥ ११७ ॥

परीतसत्त्वाः सहसा निपेतुः ; किरीटिना भिन्नतनुत्रकायाः ।
दृढाहताः पत्रिभिरुग्रवेगैः ; पार्थेन भल्लैर्निशितैः शितायैः ॥ ११८ ॥

निकृत्यच्चा निहतेन्द्रकीला ; ध्वजा महान्तो ध्वजिनीमुखेषु ।
पदातिसंघाश्च रथाश्च संख्ये ; हयाश्च नागाश्च धनञ्जयेन ॥ ११९ ॥

बाणाहतास्त्वूर्णमपेतसत्त्वा ; विष्टभ्य गात्राणि निपेतुरुर्व्याम् ।
ऐन्द्रेण तेनास्त्रवरेण राजन्महाहवे भिन्नतनुत्रदेहाः ॥ १२० ॥

ततः शरौघैर्निशितैः किरीटिना ; नृदेहशस्त्रक्षतलोहितोदा ।
नदी सुधोरा नरदेहफेना ; प्रवर्तिता तत्र रणाजिरे वै ॥ १२१ ॥

वेगेन सातीव पृथुप्रवाहा ; प्रसुस्तुता भैरवारावरूपा ।
परेतनागाश्चशरीररोधा ; नराच्चमज्जाभृतमांसपङ्का ॥ १२२ ॥

प्रभूतरक्षोगणभूतसेविता ; शिरःकपालाकुलकेशशाद्वला ।
शरीरसंघातसहस्रवाहिनी ; विशीर्णनानाकवचोर्मिसङ्कुला ॥ १२३ ॥

नराश्वनागास्थिनिकृतशर्करा ; विनाशपातालवती भयावहा ।
तां कङ्कमालावृतगृग्रकहैः ; क्रव्यादसंघैश्च तरक्षुभिश्च ॥ १२४ ॥

उपेतकूलं ददृशुः समन्ता ; त्कूरां महावैतरणीप्रकाशाम् ।
प्रवर्तितामर्जुनवाणसंघैः र्मदोवसासृक्ष्ववहां सुभीमाम् ॥ १२५ ॥

ते चेदिपाञ्चालकरूषमत्स्याः ; पार्थश्च सर्वे सहिताः प्रणेदुः ।
वित्रास्य सेनां ध्वजिनीपतीनां ; सिंहो मृगाणामिव यूथसंघान् ॥ १२६ ॥

विनेदतुस्तावतिर्हर्षयुक्तौ ; गाण्डीवधन्वा च जनार्दनश्च ॥ १२६ ॥

ततो रविं संहृतरश्मजालं ; दद्वा भृशं शस्त्रपरिक्षताङ्गाः ।
तदैन्द्रमस्य विततं सुघोर ; मसह्यमुद्दीक्ष्य युगान्तकल्पम् ॥ १२७ ॥

अथापयानं कुरवः सभीष्माः ; सद्रोणदुर्योधनबाहिकाश्च ।
चक्रुर्निशां संधिगतां समीक्ष्य ; विभावसोर्लोहितराजियुक्ताम् ॥ १२८ ॥

अवाप्य कीर्ति च यशश्च लोके ; विजित्य शत्रूंश्च धनञ्जयोऽपि ।
ययौ नरेन्द्रैः सह सोदरैश्च ; समाप्तकर्मा शिविरं निशायाम् ॥ १२९ ॥

ततः प्रज्ञे तुमुलः कुरुणां ; निशामुखे घोरतरः प्रणादः ॥ १२९ ॥

रणे रथानामयुतं निहत्य ; हता गजाः सप्तशतार्जुनेन ।
प्राच्याश्च सौवीरगणाश्च सर्वे ; निपातिताः क्षुद्रकमालवाश्च ॥ १३० ॥

महत्कृतं कर्म धनञ्जयेन ; कर्तुं यथा नार्हति कश्चिदन्यः ॥ १३० ॥

श्रुतायुरम्बषपतिश्च राजा ; तथैव दुर्मषणचित्रसेनौ ।
द्रोणः कृपः सैन्यवबाहिकौ च ; भूरिश्रवाः शल्यशलौ च राजन् ॥ १३१ ॥

स्वबाहुवीर्येण जिताः सभीष्माः ; किरीटिना लोकमहारथेन ॥ १३१ ॥

इति ब्रवन्तः शिविराणि जग्मः ; सर्वे गणा भारत ये त्वदीयाः ।
उल्कासहस्रैश्च सुसंप्रदीपैः विभ्राजमानैश्च तथा प्रदीपैः ॥ १३२ ॥

किरीटिवित्रासितसर्वयोधा ; चक्रे निवेशं ध्वजिनी कुरुणाम् ॥ १३२ ॥

चतुर्थयुद्धदिवसः

अध्याय ०५६

सङ्गय उवाच ॥

व्युष्टां निशां भारत भारताना ; मनीकिनीनां प्रमुखे महात्मा ।
ययौ सपलान्नति जातकोपो ; वृतः समग्रेण बलेन भीष्मः ॥ ००१ ॥

तं द्रोणदुर्योधनबाह्काश्च ; तथैव दुर्मर्षणचित्रसेनौ ।
जयद्रथश्चातिबलो बलौघै; नृपास्तथान्येऽनुययुः समन्तात् ॥ ००२ ॥

स तैर्महद्विश्व महारथै; श्च तेजस्विभिर्यवद्विश्व राजन् ।
राज राजोत्तम राजमुख्यै; वृतः स देवैरिव वज्रपाणिः ॥ ००३ ॥

तस्मिन्ननीकप्रमुखे विषक्ता ; दोधूयमानाश्च महापताकाः ।
सुरक्तपीतासितपाण्डुराभा ; महागजस्कन्धगता विरेजुः ॥ ००४ ॥

सा वाहिनी शांतनवेन राज्ञा ; महारथैर्वारणवाजिभिश्च ।
वभौ सविद्युत्स्तनयित्कल्पा ; जलागमे द्यौरिव जातमेघा ॥ ००५ ॥

ततो रणायाभिमुखी प्रयाता ; प्रत्यर्जुनं शांतनवाभिगुप्ता ।
सेना महोग्रा सहसा कुरूणां ; वेगो यथा भीम इवापगायाः ॥ ००६ ॥

तं व्यालनानाविघगूढसारं ; गजाश्वपादातरथैघपक्षम् ।
व्यूहं महामेघसमं महात्मा ; ददर्श दूरात्कपिराजकेतुः ॥ ००७ ॥

स निर्यौ केतुमता रथेन ; नरर्षभः श्रेतहयेन वीरः ।
वरूथिना सैन्यमुखे महात्मा ; वधे धृतः सर्वसपल्यूनाम् ॥ ००८ ॥

सूपस्करं सोत्तरवन्पुरेषं ; यत्तं यदूनामृषभेण संख्ये ।
कपिघजं प्रेक्ष्य विषेदुराजौ ; सहैव पुत्रैस्त्वं कौरवेयाः ॥ ००९ ॥

प्रकर्षता गुप्तमुदायुधेन ; किरीटिना लोकमहारथेन ।
तं व्यूहराजं ददश्युस्त्वदीया ; श्रुतुश्चतुर्व्यालसहस्रकीर्णम् ॥ ०१० ॥

यथा हि पूर्वेऽहनि धर्मराजा ; व्यूहः कृतः कौरवनन्दनेन ।
तथा तथोदेशमुपेत्य तस्थुः ; पाञ्चालमुख्यैः सह चेदिसुख्याः ॥ ०११ ॥

ततो महावेगसमाहतानि ; भेरीसहस्राणि विनेदुराजौ ।
शङ्खस्वना दुन्दुभिनिस्वनाश्च ; सर्वेषांकेषु ससिहनादाः ॥ ०१२ ॥

ततः सबाणानि महास्वनानि ; विस्फार्यमाणानि धनूषि वीरैः ।
क्षणेन भेरीपणवप्रणादा ; नन्तर्दध्युः शङ्खमहास्वनाश्च ॥ ०१३ ॥

तच्छङ्खशब्दावृतमन्तरिक्षं ; मुद्भूतभौमद्रुतरेणुजालम् ।
महावितानावततप्रकाश ; मालोक्य वीराः सहस्राभिपेतुः ॥ ०१४ ॥

रथी रथेनाभिहतः ससूतः ; पपात साश्वः सरथः सकेतुः ।
गजो गजेनाभिहतः पपात ; पदातिना चाभिहतः पदातिः ॥ ०१५ ॥

आर्वत्मानान्यभिर्वर्तमानैः वाणैः क्षतान्यद्भूतदर्शनानि ।
प्रासैश्च खड्डैश्च समाहतानि ; सदश्ववृन्दानि सदश्ववृन्दैः ॥ ०१६ ॥

सुवर्णतारागणभूषितानि ; शरावराणि प्रहितानि वीरैः ।
विदार्यमाणानि परश्वधैश्च ; प्रासैश्च खड्डैश्च निपेतुरुर्व्याम् ॥ ०१७ ॥

गजौर्विषाणौर्वरहस्तरुणाः ; केचित्ससूता रथिनः प्रपेतुः ।
गजर्भभाश्यापि रथष्ठमेण ; निर्पेतिरे बाणहताः पृथिव्याम् ॥ ०१८ ॥

गजौघवेगोद्धतसादितानां ; श्रुत्वा निषेदुर्वसुधां मनुष्याः ।
आर्तस्वरं सादिपदातियूनां ; विषाणगात्रावरताडितानाम् ॥ ०१९ ॥

संभ्रान्तनागाधरथे प्रसूते ; महाभये सादिपदातियूनाम् ।
महारथैः संपरिवार्यमाणं ; ददर्श भीष्मः कपिराजकेतुम् ॥ ०२० ॥

तं पञ्चतालोच्छततालकेतुः ; सदश्ववेगोद्धतवीर्ययातः ।
महास्त्रबाणाशनिदीप्तमार्गं ; किरीटिनं शांतनवोऽभ्यधावत् ॥ ०२१ ॥

तथैव शकप्रतिमानकल्पं ; मिन्द्रात्मजं द्रोणमुखाभिसम्मुः ।
कृपश्च शल्यश्च विविंशतिश्च ; दुर्योधनः सौमदत्तिश्च राजन् ॥ ०२२ ॥

ततो रथानीकमुखादुपेत्य ; सर्वास्त्रवित्काञ्चनचित्रवर्मा ।
जवेन शूरोऽभिससार सर्वांस्तथार्जुनस्यात्र सुतोऽभिमन्युः ॥ ०२३ ॥

तेषां महास्त्राणि महारथाना ; मसक्तकर्मा विनिहत्य कार्ष्णिः ।
वमौ महामन्त्रहुतार्चिमाली ; सदोगतः सन्भगवानिवान्निः ॥ ०२४ ॥

ततः स तूर्णं रुधिरोदफेनां ; कृत्वा नदीं वैशासने रिपूणाम् ।
जगाम सौभद्रमतीत्य भीष्मो ; महारथं पार्थमदीनसत्त्वः ॥ ०२५ ॥

ततः प्रहस्याद्भुतदर्शनेन ; गाण्डीवनिर्हार्दमहास्वनेन ।
विपाठजालेन महास्त्रजालं ; विनाशयामास किरीटमाली ॥ ०२६ ॥

तमुत्तमं सर्वधनुर्धरणा ; मसक्तकर्मा कपिराजकेतुः ।
भीष्मं महात्माभिवर्ष तूर्णं ; शरौघजालैर्विमलैश्च भल्लैः ॥ ०२७ ॥

एवंविषं कार्मुकभीमनाद्; मदीनवत्सत्पुरुषोत्तमाभ्याम् ।
ददर्श लोकः कुरुसृज्जयाश्च ; तद्वैरथं भीष्मधनञ्जयाभ्याम् ॥ ०२८ ॥

अध्याय ०५७

सञ्जय उवाच ॥

द्रौणिर्भूरिश्रवाः शत्यश्चित्रसेनश्च मारिष ।
पुत्रः सांयमनेश्वैव सौभद्रं समयोधयन् ॥ ००१ ॥

संसक्तमतितेजोभिस्तमेकं ददृशुर्जनाः ।
पञ्चभिर्मिर्नुजव्याग्रैर्गजैः सिंहशिशुं यथा ॥ ००२ ॥

नाभिलक्ष्यतया कथित्वा शौर्ये न पराक्रमे ।
बभूव सदृशः कार्णेनास्त्रे नापि च लाघवे ॥ ००३ ॥

तथा तमात्मजं युद्धे विक्रमन्तमरिदम् ।
दृष्ट्वा पार्थो रणे यत्तः सिंहनादमयोऽनदत् ॥ ००४ ॥

पीड्यानं च तत्सैन्यं पौत्रं तव विशां पते ।
दृष्ट्वा त्वदीया राजेन्द्र समन्तात्पर्यवारयन् ॥ ००५ ॥

ध्वजिनीं धार्तराष्ट्राणां दीनशत्रुरदीनवत् ।
प्रत्युद्ययौ स सौभद्रस्तेजसा च बलेन च ॥ ००६ ॥

तस्य लाघवमार्गस्थमादित्यसदृशप्रभम् ।
व्यहृश्यत महच्चापं समरे युध्यतः परैः ॥ ००७ ॥

स द्रौणिभिषुणैकेन विद्धा शल्यं च पञ्चभिः ।
ध्वजं सांयमनेश्यापि सोऽष्टाभिरपवर्जयत् ॥ ००८ ॥

रुक्मदण्डं महाशक्तिं प्रेषितां सौमदत्तिना ।
शितेनोरगसङ्काशां पत्रिणा विजहार ताम् ॥ ००९ ॥

शल्यस्य च महाधोरानस्यतः शतशः शरान् ।
निवार्यार्जुनदायादो जघान समरे हयान् ॥ ०१० ॥

भूरिश्रवाश्च शल्यश्च द्रौणिः सांयमनिः शलः ।
नाभ्यर्वतन्त संरब्धाः कार्ण्णर्वाहुवलाश्रयात् ॥ ०११ ॥

ततस्त्रिगर्ता राजेन्द्र मद्राश्च सह केकयैः ।
पञ्चत्रिंशतिसाहस्रास्त्व पुत्रेण चोदिताः ॥ ०१२ ॥

धनुर्वेदविदो मुख्या अजेयाः शत्रुभिर्युधि ।
सहपुत्रं जिघांसन्तं परिवृत्वा किरीटिनम् ॥ ०१३ ॥

तौ तु तत्र पितापुत्रौ परिक्षितौ रथर्षभौ ।
ददर्श राजन्पाञ्चाल्यः सेनापतिरमित्रजित् ॥ ०१४ ॥

स वारणरथौघानां सहस्रैवहुभिर्वृतः ।
वाजिभिः पत्तिभिश्चैव वृतः शतसहस्रशः ॥ ०१५ ॥

धनुर्विस्फार्य सङ्कुद्धश्चोदपित्वा वर्त्थिनीम् ।
ययौ तन्मद्रकानीकं केकयांश्च परंतपः ॥ ०१६ ॥

तेन कीर्तिमता गुप्तमनीकं दृढधन्वना ।
प्रयुक्तरथनागार्थं योत्स्यमानमशोभत ॥ ०१७ ॥

सोऽर्जुनं प्रमुखे यान्तं पाञ्चाल्यः कुरुनन्दन ।
त्रिभिः शारद्वतं बाणौर्जत्रुदेशो समर्पयत् ॥ ०१८ ॥

ततः स मद्रकान्हत्वा दशभिर्दशभिः शरैः ।
हृष्ट एको जघानाश्वं भल्लेन कृतवर्मणः ॥ ०१९ ॥

दमनं चापि दायादं पौरवस्य महात्मनः ।
जघान विपुलाग्रेण नाराचेन परंतपः ॥ ०२० ॥

ततः सांयमनेः पुत्रः पाञ्चाल्यं युद्धुर्मदम् ।
अविद्यच्चिंशता बाणौर्दशभिश्चास्य सारथिम् ॥ ०२१ ॥

सोऽतिविद्धो महेष्वासः सृक्षिणी परिसंलिङ्गन् ।
भल्लेन भृशतीक्षणेन निचकर्तास्य कार्मुकम् ॥ ०२२ ॥

अथैनं पञ्चविंशत्या क्षिप्रमेव समर्पयत् ।
अश्वांश्चास्यावधीद्राजन्मूर्भौ तौ पार्षिंसारथी ॥ ०२३ ॥

स हताश्वे रथे तिष्ठन्ददर्श भरतर्षभ ।
पुत्रः सांयमनेः पुत्रं पाञ्चाल्यस्य महात्मनः ॥ ०२४ ॥

स सङ्गृह्य महाघोरं निस्त्रिंशतवरमायसम् ।
पदातिस्तूर्णमभ्यर्थद्रथस्थं द्रुपदात्मजम् ॥ ०२५ ॥

तं महौघमिवायान्तं खात्पतन्तमिवोरगम् ।
भ्रान्तावरणनिस्त्रिंशं कालोत्सृष्टमिवान्तकम् ॥ ०२६ ॥

दीप्यन्तमिव शश्चाच्चर्या मत्तवारणविक्रमम् ।
अपश्यन्पाण्डवास्तत्र धृष्टद्युम्नश्च पार्षतः ॥ ०२७ ॥

तस्य पाञ्चालपुत्रस्तु प्रतीपमभिधावतः ।

शितनिस्त्रिंशाहस्तस्य शरावरणधारिणः ॥ ०२८ ॥

बाणवेगमतीतस्य रथाभ्याशमुपेयुषः ।
त्वरन्सेनापतिः कुद्धो विभेद गदया शिरः ॥ ०२९ ॥

तस्य राजन्सनिस्त्रिंशं सुप्रभं च शरावरम् ।
हृतस्य पततो हस्ताद्वेगेन न्यपतद्धुवि ॥ ०३० ॥

तं निहत्य गदायेण लेखे स परमं यशः ।
पुत्रः पाञ्चालराजस्य महात्मा भीमविक्रमः ॥ ०३१ ॥

तस्मिन्हते महेष्वासे राजपुत्रे महारथे ।
हाहाकारो महानासीत्तव सैन्यस्य मारिष ॥ ०३२ ॥

ततः सांयमनिः कुद्धो दृष्ट्वा निहतमात्मजम् ।
अभिदुद्राव वेगेन पाञ्चाल्यं युद्धदुर्मदम् ॥ ०३३ ॥

तौ तत्र समरे वीरौ समेतौ रथिनां वरौ ।
ददृशुः सर्वराजानः कुरवः पाण्डवास्तथा ॥ ०३४ ॥

ततः सांयमनिः कुद्धः पार्षतं परवीरहा ।
आजघान त्रिभिर्वाणौस्तोत्रैरिव महाद्विपम् ॥ ०३५ ॥

तथैव पार्षतं शूरं शल्यः समितिशोभनः ।
आजघानोरसि क्रुद्धस्ततो युद्धमवर्तत ॥ ०३६ ॥

पञ्चमयुद्धदिवसः

अध्याय ०५८

धृतराष्ट्र उवाच ॥

दैवमेव परं मन्ये पौरुषादपि सज्जय ।
यत्सैन्यं मम पुत्रस्य पाण्डुसैन्येन वध्यते ॥ ००१ ॥

नित्यं हि मामकांस्तात् हतानेव हि शंससि ।
अव्यग्रांश्च प्रहृष्टांश्च नित्यं शंससि पाण्डवान् ॥ ००२ ॥

हीनान्पुरुषकरेण मामकान्य सज्जय ।
पतितान्यात्यमानांश्च हतानेव च शंससि ॥ ००३ ॥

युध्यमानान्यथाशक्ति घटमानाज्जयं प्रति ।
पाण्डवा विजयन्त्येव जीयन्ते चैव मामकाः ॥ ००४ ॥

सोऽहं तीव्राणि दुःखानि दुर्योधनकृतानि च ।
अश्रौषं सततं तात दुःसहानि बहूनि च ॥ ००५ ॥

तमुपायं न पश्यामि जीयेरन्येन पाण्डवाः ।
मामका वा जयं युद्धे प्राप्नुयर्येन सज्जय ॥ ००६ ॥

सज्जय उवाच ॥

क्षयं मनुष्यदेहानां गजवाजिरथक्षयम् ।
शृणु राजनिस्थरो भूत्वा तवैवापनयो महान् ॥ ००७ ॥

धृष्टद्युम्नस्तु शत्येन पीडितो नवभिः शरैः ।
पीडयामास सङ्क्षेपे मद्राधिपतिमायसैः ॥ ००८ ॥

तत्राद्गुतमपश्याम पार्षतस्य पराक्रमम् ।
न्यवारयत यत्तूर्णं शल्यं समितिशोभनम् ॥ ००९ ॥

नान्तरं दद्वशे कश्चित्तयोः संरब्धयो रणे ।
मुहूर्तमिव तद्युद्धं तयोः समामिवाभवत् ॥ ०१० ॥

ततः शल्यो महाराज धृष्टद्युम्नस्य संयुगे ।
धनुश्चिच्छेद भल्लेन पीतेन निशितेन च ॥ ०११ ॥

अथैनं शरवर्षेण छादयामास भारत ।
गिरि जलागमे यद्वज्जलदा जलधारिणः ॥ ०१२ ॥

अभिमन्युस्तु सङ्कुच्छो धृष्टद्युम्ने निपीडिते ।
अभिदुद्राव वेगेन मद्राजरथं प्रति ॥ ०१३ ॥

ततो मद्राधिपरथं कार्ष्णिः प्राप्यातिकोपनः ।
आर्तायनिममेयात्मा विव्याघ विशिखैख्निभिः ॥ ०१४ ॥

ततस्तु तावका राजन्परीप्सन्तोऽर्जुनिं रणे ।
मद्राजरथं तूर्णं परिवार्यवतस्थिरे ॥ ०१५ ॥

दुर्योधनो विकर्णश्च दुःशासनविविंशती ।
दुर्मर्षणो दुःसहश्च चित्रसेनश्च दुर्मुखः ॥ ०१६ ॥

सत्यव्रतश्च भद्रं ते पुरुमित्रश्च भारत ।
एते मद्राधिपरथं पालयन्तः स्थिता रणे ॥ ०१७ ॥

तान्मीमसेनः सङ्कुच्छो धृष्टद्युम्नश्च पार्षतः ।
द्रौपदेयाभिमन्युश्च माद्रीपुत्रौ च पाण्डवौ ॥ ०१८ ॥

नानारूपाणि शस्त्राणि विसृजन्तो विशां पते ।
अभ्यवर्तन्त संहृष्टाः परस्परवर्धैषिणः ॥ ०१९ ॥

ते वै समीयुः सङ्घामे राजन्दुर्मन्त्रिते तव ॥ ०१९ ॥

तस्मिन्दाशरथे युद्धे वर्तमाने भयावहे ।
तावकानां परेषां च प्रेक्षका रथिनोऽभवन् ॥ ०२० ॥

शस्त्राण्यनेकरूपाणि विसृजन्तो महारथाः ।
अन्योन्यमभिनर्दन्तः संप्रहारं प्रचक्रिरे ॥ ०२१ ॥

ते यत्ता जातसंरम्भाः सर्वैऽन्योन्यं जिघांसवः ।
महाश्वाणि विमुच्नन्तः समापेतुर्मर्षणाः ॥ ०२२ ॥

दुर्योधनस्तु सङ्कुद्धो धृष्टद्युम्नं महारणे ।
विव्याध निशितैर्वाणौश्चतुर्मिस्त्वरितो भृशम् ॥ ०२३ ॥

दुर्मर्षणश्च विंशत्या चित्रसेनश्च पञ्चभिः ।
दुर्मुखो नवभिर्बाणौर्दुःसहश्चापि सप्तभिः ॥ ०२४ ॥

विविंशतिः पञ्चभिश्च त्रिभिर्दुःशासनस्तथा ॥ ०२४ ॥

तान्त्रत्यविघ्यद्राजेन्द्र पार्षतः शत्रुतापनः ।
एकैकं पञ्चविंशत्या दर्शयन्पाणिलाघवम् ॥ ०२५ ॥

सत्यवतं तु समरे पुरुमित्रं च भारत ।
अभिमन्युरविघ्यत्तौ दशभिर्दशभिः शरैः ॥ ०२६ ॥

माद्रीपुत्रौ तु समरे मातुलं मातृनन्दनौ ।
छादयेतां शरव्रातैस्तदङ्गुतमिवाभवत् ॥ ०२७ ॥

ततः शल्यो महाराज स्वस्त्रीयौ रथिनां वरौ ।
शरैर्बहुभिरानर्थकृतप्रतिकृतौषिणौ ॥ ०२८ ॥

छायमानौ ततस्तौ तु माद्रीपुत्रौ न चेलतुः ॥ ०२८ ॥

अथ दुर्योधनं दृष्ट्वा भीमसेनो महाबलः ।
विधित्सुः कलहस्यान्तं गदां जग्राह पाण्डवः ॥ ०२९ ॥

तमुद्यतगदं दृष्ट्वा कैलासमिव शृङ्गिणम् ।
भीमसेनं महाबाहुं पुत्रास्ते प्राद्रवन्भयात् ॥ ०३० ॥

दुर्योधनस्तु सङ्कुच्छो मागधं समचोदयत् ।
अनीकं दशसाहस्रं कुञ्चराणां तरस्विनाम् ॥ ०३१ ॥

मागधं पुरतः कृत्वा भीमसेनं समभ्ययात् ॥ ०३१ ॥

आपतन्तं च तं दृष्ट्वा गजानीकं वृकोदरः ।
गदापाणिरवारोहदथात्सिंह इवोन्नदन् ॥ ०३२ ॥

अद्रिसारमयीं गुर्वीं प्रगृह्य महतीं गदाम् ।
अभ्यधावद्वजानीकं व्यादितास्य इवान्तकः ॥ ०३३ ॥

स गजान्गादया निघन्व्यचरत्समरे बली ।
भीमसेनो महाबाहुः सवत्र इव वासवः ॥ ०३४ ॥

तस्य नादेन महता मनोहृदयकम्पिना ।
व्यत्यच्छेष्टन्त संहत्य गजा भीमस्य नर्दतः ॥ ०३५ ॥

ततस्तु द्रौपदीपुत्राः सौभद्रश्च महारथः ।
नकुलः सहदेवश्च धृष्टद्युम्नश्च पार्षतः ॥ ०३६ ॥

पृष्ठं भीमस्य रक्षन्तः शरवर्षण वारणान् ।
अभ्यधावन्त वर्षन्तो मेघा इव गिरीन्यथा ॥ ०३७ ॥

क्षुरैः क्षुरप्रैमल्लैश्च पीतैरङ्गलिकैरपि ।
पातयन्तोत्तमाङ्गानि पाण्डवा गजयोधिनाम् ॥ ०३८ ॥

शिरोभिः प्रपतद्विश्च बाहुभिश्च विभूषितैः ।
अश्मवृष्टिरिवाभाति पाणिभिश्च सहाङ्गशैः ॥ ०३९ ॥

हृतोत्तमाङ्गाः स्कन्धेषु गजानां गजयोधिनः ।
अदृश्यन्ताचलायेषु द्रुमा भग्नशिखा इव ॥ ०४० ॥

धृष्टद्युम्हहतानन्यानपश्याम महागजान् ।
पतितान्यात्यमानांश्च पार्षतेन महात्मना ॥ ०४१ ॥

मागधोऽथ महीपालो गजमैरावतोपमम् ।
प्रेषयामास समरे सौभद्रस्य रथं प्रति ॥ ०४२ ॥

तमापतन्तं संप्रेक्ष्य मागधस्य गजोत्तमम् ।
जघानैकेषुणा वीरः सौभद्रः परवीरहा ॥ ०४३ ॥

तस्यावर्जितनागस्य कार्णिः परपुरञ्जयः ।
राज्ञो रजतपुङ्गेन भल्लेनापहरच्छिरः ॥ ०४४ ॥

विगाह्य तद्वजानीकं भीमसेनोऽपि पाण्डवः ।
व्यचरत्समरे मृदून्नाजानिन्द्रो गिरीनिव ॥ ०४५ ॥

एकप्रहाराभिहतान्भीमसेनेन कुञ्जरान् ।
अपश्याम रणे तस्मिन्निरीन्वन्न्रहतानिव ॥ ०४६ ॥

भग्नदन्तान्भग्नकटान्भग्नसवथांश्च वारणान् ।

भग्नपृष्ठान्भग्नकुम्भान्निहतान्पर्वतोपमान् ॥ ०४७ ॥

नदतः सीदतश्चान्यान्विमुखान्समरे गजान् ।
विमूत्रान्भग्नसंविमांस्तथा विशकृतोऽपरान् ॥ ०४८ ॥

भीमसेनस्य मार्गेषु गतासूत्पर्वतोपमान् ।
अपश्याम हतान्नागान्निष्टनन्तस्तथापरे ॥ ०४९ ॥

वमन्तो रुधिरं चान्ये भिन्नकुम्भा महागजाः ।
विहलन्तो गता भूमिं शैला इव धरातले ॥ ०५० ॥

मेदोरुधिरदिग्धाङ्गे वसामज्जासमुक्षितः ।
व्यचरत्समरे भीमो दण्डपाणिरिवान्तकः ॥ ०५१ ॥

गजानां रुधिराक्तां तां गदां विश्रद्धृकोदरः ।
घोरः प्रतिभयश्चासीत्पिनाकीव पिनाकधृक् ॥ ०५२ ॥

निर्मथ्यमानाः कुद्धेन भीमसेनेन दन्तिनः ।
सहसा प्राद्रवज्जिष्ठा मृद्रन्तस्तव वाहिनीम् ॥ ०५३ ॥

तं हि वीरं महेष्वासाः सौभद्रप्रमुखा रथाः ।
पर्यरक्षन्त युध्यन्तं वज्रायुधमिवामराः ॥ ०५४ ॥

शोणिताक्तां गदां विश्रदुक्षितो गजशोणितैः ।
कृतान्त इव रौद्रात्मा भीमसेनो व्यदृश्यत ॥ ०५५ ॥

व्यायच्छमानं गदया दिक्षु सर्वासु भारत ।
नृत्यमानमपश्याम नृत्यन्तमिव शङ्करम् ॥ ०५६ ॥

यमदण्डोपमां गुर्वीमिन्द्राशनिसमस्वनाम् ।
अपश्याम महाराज रौद्रां विशसनीं गदाम् ॥ ०५७ ॥

विमिश्रां केशमज्जाभिः प्रदिग्धां रुधिरेण च ।
पिनाकमिव रुद्रस्य कुञ्छस्याभिस्तः पशून् ॥ ०५८ ॥

यथा पशूनां संघातं यष्टा पालः प्रकालयेत् ।
तथा भीमो गजानीकं गदया पर्यकालयत् ॥ ०५९ ॥

गदया वध्यमानास्ते मार्गणैश्च समन्ततः ।
स्वान्यनीकानि मृद्रन्तः प्राद्रवन्कुञ्जरास्तव ॥ ०६० ॥

महावात इवाभ्राणि विधमित्वा स वारणान् ।
अतिष्ठत्तुमुले भीमः इमशान इव शूलभृत् ॥ ०६१ ॥

अध्याय ०५९

सञ्जय उवाच ॥

तस्मिन्हते गजानीके पुत्रो दुर्योधनस्तव ।
भीमसेनं घ्रतेत्येवं सर्वसैन्यान्यचोदयत् ॥ ००१ ॥

ततः सर्वाण्यनीकानि तव पुत्रस्य शासनात् ।
अभ्यद्रवन्नीमसेनं नदन्तं भैरवाभ्रवान् ॥ ००२ ॥

तं बलौघमपर्यन्तं देवैरपि दुरुत्सहम् ।
आपतन्तं सुदुष्पारं समुद्रमिव पर्वणि ॥ ००३ ॥

रथनागाश्वकलिं शङ्खदुन्दुभिनादितम् ।
अथानन्तमपारं च नरेन्द्रस्तिमितहृदम् ॥ ००४ ॥

तं भीमसेनः समरे महोदधिमिवापरम् ।
सेनासागरमक्षोभ्यं वेलेव समवारयत् ॥ ००५ ॥

तदश्चर्यमपश्याम श्रद्धेयमपि चाद्युतम् ।
भीमसेनस्य समरे राजन्कर्मातिमानुषम् ॥ ००६ ॥

उदीर्णा पृथिवीं सर्वा साश्वां सरथकुञ्जराम् ।
असंभ्रमं भीमसेनो गदया समताडयत् ॥ ००७ ॥

स संवार्य बलौघांस्तान्गादया रथिनां वरः ।
अतिष्ठत्तुमुले भीमो गिरिर्मुखिवाचलः ॥ ००८ ॥

तस्मिन्सुतुमुले घोरे काले परमदारुणे ।
भ्रातरश्चैव पुत्राश्च धृष्टद्युम्नश्च पार्षतः ॥ ००९ ॥

द्रौपदेयाभिमन्युश्च शिखण्डी च महारथः ।
न प्राजहन्मीमसेनं भये जाते महाबलम् ॥ ०१० ॥

ततः शैक्यायसीं गुर्वीं प्रगृह्य महतीं गदाम् ।
अवधीत्तावकान्योद्यान्दण्डपाणिरिवान्तकः ॥ ०११ ॥

पोथयन्त्रथवृन्दानि वाजिवृन्दानि चाभिभूः ॥ ०११ ॥

व्यचरत्समरे भीमो युगान्ते पावको यथा ।
विनिमन्त्समरे सर्वान्युगान्ते कालवद्विभुः ॥ ०१२ ॥

ऊरुवेगेन सङ्कर्षन्त्रथजालानि पाण्डवः ।
प्रमद्यन्नाजान्सर्वान्नद्वलानीव कुञ्जरः ॥ ०१३ ॥

मृद्धन्त्रथेभ्यो रथिनो गजेभ्यो गजयोधिनः ।

सादिनशाश्वपृष्ठेभ्यो भूमौ चैव पदातिनः ॥ ०१४ ॥

तत्र तत्र हतैश्चापि मनुष्यगजवाजिभिः ।
रणाङ्गणं तदभवन्मृत्योराघातसंनिभम् ॥ ०१५ ॥

पिनाकमिव रुद्रस्य कुञ्जस्याभिघ्रतः पशून् ।
यमदण्डोपमामुग्रामिन्द्राशनिसमस्वनाम् ॥ ०१६ ॥

ददृशुर्भीमसेनस्य रौद्रां विशसनीं गदाम् ॥ ०१६ ॥

आविष्यतो गदां तस्य कौन्तेयस्य महात्मनः ।
बमौ रूपं महाघोरं कालस्ये युगक्षये ॥ ०१७ ॥

तं तथा महतीं सेनां द्रावयन्तं पुनः पुनः ।
दद्वा मृत्युमिवायान्तं सर्वे विमनसोऽभवन् ॥ ०१८ ॥

यतो यतः प्रेक्षते स्म गदामुद्यम्य पाण्डवः ।
तेन तेन स्म दीर्घन्ते सर्वसैन्यानि भारत ॥ ०१९ ॥

प्रदारयन्तं सैन्यानि बलौघेनापराजितम् ।
ग्रसमानमनीकानि व्यादितास्यमिवान्तकम् ॥ ०२० ॥

तं तथा भीमकर्माणं प्रगृहीतमहागदम् ।
दद्वा वृकोदरं भीष्मः सहस्रैव समभ्ययात् ॥ ०२१ ॥

महता मेघघोषेण रथेनादित्यवर्चसा ।
छादयज्ञशरवर्षणं पर्जन्य इव वृष्टिमान् ॥ ०२२ ॥

तमायान्तं तथा दद्वा व्यात्ताननमिवान्तकम् ।
भीष्मं भीमो महाबाहुः प्रत्युदीयादमर्षणः ॥ ०२३ ॥

तस्मिन्क्षणे सात्यकिः सत्यसंघः ; शिनिप्रवीरोऽभ्यपततिपतामहम् ।
निघ्नमित्रान्धनुषा दृढेन ; स कम्पयस्तव पुत्रस्य सेनाम् ॥ ०२४ ॥

तं यान्तमश्वै रजतप्रकाशैः ; शरान्धमन्तं धनुषा दृढेन ।
नाशकुवन्वारयितुं तदानीं ; सर्वे गणा भारत ये त्वदीयाः ॥ ०२५ ॥

अविघ्यदेनं निशितैः शराग्रैः रलम्बुसो राजवराश्यश्चिंः ।
तं वै चतुर्भिः प्रतिविघ्य वीरो ; नसा शिनेरभ्यपतद्रथेन ॥ ०२६ ॥

अन्वागतं वृष्णिवरं निशम्य ; मध्ये रिपूणां परिवर्तमानम् ।
प्रावर्तयन्तं कुरुपुङ्गवांश्च ; पुनः पुनश्च प्रणदन्तमाजौ ॥ ०२७ ॥

नाशकुवन्वारयितुं वरिष्ठं ; मध्यादिने सूर्यमिवातपन्तम् ।
न तत्र कश्चिन्नविषण्ण आसी, दृते राजन्सोमदत्तस्य पुत्रात् ॥ ०२८ ॥

स ह्याददानो धनुरुग्रवेगं ; भूरिश्वा भारत सौमदत्तिः ।
दृष्ट्वा रथान्स्वान्व्यपनीयमाना ; न्यत्युदयौ सात्यकिं योद्धुमिच्छन् ॥ ०२९ ॥

अध्याय ०६०

सङ्ख्यय उवाच ॥

ततो भूरिश्वा राजन्सात्यकिं नवभिः शरैः ।
अविघ्यद्धूशसङ्कुञ्जस्तोत्तैरिव महाद्विपम् ॥ ००१ ॥

कौरवं सात्यकिश्चैव शरैः संनतपर्वभिः ।
अवाकिरदमेयात्मा सर्वलोकस्य पश्यतः ॥ ००२ ॥

ततो दुर्योधनो राजा सोदर्यैः परिवारितः ।
सौमदत्तिं रणे यत्तः समन्तात्पर्यवारयत् ॥ ००३ ॥

तथैव पाण्डवाः सर्वे सात्यकि रभसं रणे ।
परिवार्य स्थिताः संख्ये समन्तात्सुमहौजसः ॥ ००४ ॥

भीमसेनस्तु सङ्कुच्छो गदामुद्यम्य भारत ।
दुर्योधनमुखान्सर्वान्पुत्रांस्ते पर्यवारयत् ॥ ००५ ॥

रथैरनेकसाहस्रैः क्रोधार्घसमन्वितः ।
नन्दकस्तव पुत्रस्तु भीमसेनं महाबलम् ॥ ००६ ॥

विव्याध निशितैः षड्ब्लिः कङ्कपत्रैः शिलाशितैः ॥ ००६ ॥

दुर्योधनस्तु समरे भीमसेनं महाबलम् ।
आजघानोरसि क्रुद्धो मार्गणैर्निशितैश्चिभिः ॥ ००७ ॥

ततो भीमो महावाहुः स्वरथं सुमहाबलः ।
आरुरोह रथश्रेष्ठं विशोकं चेदमब्रवीत् ॥ ००८ ॥

एते महारथाः शूरा धार्तराष्ट्र महाबलाः ।
मामेव भृशसङ्कुच्छा हन्तुमभ्युदता युधि ॥ ००९ ॥

एतानद्य हनिष्यामि पश्यतस्ते न संशयः ।
तस्मान्माध्यान्सङ्कामे यत्तः संयच्छ सारथे ॥ ०१० ॥

एवमुक्त्वा ततः पार्थः पुत्रं दुर्योधनं तव ।
विव्याध दशभिस्तीक्ष्णैः शरैः कनकभूषणैः ॥ ०११ ॥

नन्दकं च त्रिभिर्बाणैः प्रत्यविध्यत्स्तनान्तरे ॥ ०११ ॥

तं तु दुर्योधनः षष्ठा विष्णा भीमं महाबलम् ।
त्रिभिरन्यैः सुनिशितैर्विशोकं प्रत्यविघ्यत ॥ ०१२ ॥

भीमस्य च रणे राजन्यनुश्चिन्छेद भास्वरम् ।
मुष्टिदेशो शरैस्तीक्ष्णौस्थिर्मी राजा हसन्निव ॥ ०१३ ॥

भीमस्तु प्रेक्ष्य यन्तारं विशोकं संयुगे तदा ।
पीडितं विशिखैस्तीक्ष्णैस्त्व पुत्रेण धन्विना ॥ ०१४ ॥

अमृष्यमाणः सङ्कुद्धो धनुर्दिव्यं परामृशत् ।
पुत्रस्य ते महाराज वधार्थं भरतर्षभ ॥ ०१५ ॥

समादत्तं च संरब्धः क्षुरप्रं लोमवाहिनम् ।
तेन चिच्छेद नृपतेर्भीमः कार्मुकमुत्तमम् ॥ ०१६ ॥

सोऽपविघ्य धनुश्चित्तं कोधेन प्रज्वलन्निव ।
अन्यत्कार्मुकमादत्तं सत्वरं वेगवत्तरम् ॥ ०१७ ॥

संघत विशिखं धोरं कालमृत्युसमप्रभम् ।
तेनाजघान सङ्कुद्धो भीमसेनं स्तनान्तरे ॥ ०१८ ॥

स गाढविष्णो व्यथितः स्यन्दनोपस्थ आविशत् ।
स निषण्णो रथोपस्थे मूर्छामभिजगाम ह ॥ ०१९ ॥

तं दृष्ट्वा व्यथितं भीममभिमन्युपुरोगमाः ।
नामृष्यन्त महेष्वासाः पाण्डवानां महारथाः ॥ ०२० ॥

ततस्तु तु मुलां वृष्टिं शस्त्राणां तिग्मतेजसाम् ।
पातयामासुरव्यग्राः पुत्रस्य तव मूर्धनि ॥ ०२१ ॥

प्रतिलभ्य ततः सज्जां भीमसेनो महाबलः ।
दुर्योधनं त्रिभीर्विद्धा पुनर्विव्याध पञ्चभिः ॥ ०२२ ॥

शल्यं च पञ्चविंशत्या शरैर्विव्याध पाण्डवः ।
रुक्मपुङ्गैर्महेष्वासः स विद्धो व्यपयाद्रणात् ॥ ०२३ ॥

प्रत्युद्युस्ततो भीमं तव पुत्राश्चतुर्दशा ।
सेनापतिः सुषेणश्च जलसंधः सुलोचनः ॥ ०२४ ॥

उग्रो भीमरथो भीमो भीमबाहुरलोलुपः ।
दुर्मुखो दुष्घर्घर्षश्च विवित्सुर्विकटः समः ॥ ०२५ ॥

विसृजन्तो बहून्वाणान्कोधसंरक्तलोचनाः ।
भीमसेनमभिद्रुत्य विव्यधुः सहिता भृशम् ॥ ०२६ ॥

पुत्रांस्तु तव संप्रेक्ष्य भीमसेनो महाबलः ।
सृकिणी विलिहन्वीरः पशुमध्ये वृको यथा ॥ ०२७ ॥

सेनापतेः क्षुरप्रेण शिरश्चिच्छेद पाण्डवः ॥ ०२७ ॥

जलसंधं विनिर्भिद्य सोऽनयद्यमसादनम् ।
सुषेणं च ततो हत्वा प्रेषयामास मृत्यवे ॥ ०२८ ॥

उग्रस्य सशिरस्त्राणं शिरश्चन्द्रोपमं भुवि ।
पातयामास भल्लेन कुण्डलाभ्यां विमूषितम् ॥ ०२९ ॥

भीमबाहुं च सप्तत्या साश्वकेतुं ससारथिम् ।
निनाय समरे भीमः परलोकाय मारिष ॥ ०३० ॥

भीमं भीमरथं चोभौ भीमसेनो हसन्निव ।
आतरौ रभसौ राजन्ननयद्यमसादनम् ॥ ०३१ ॥

ततः सुलोचनं भीमः क्षुरप्रेण महामृघे ।
मिषतां सर्वसैन्यानामनयद्यमसादनम् ॥ ०३२ ॥

पुत्रास्तु तव तं द्वजा भीमसेनपराक्रमम् ।
शेषा येऽन्येऽभवंस्तत्र ते भीमस्य भयादिताः ॥ ०३३ ॥

विप्रद्रुता दिशो राजन्वध्यमाना महात्मना ॥ ०३३ ॥

ततोऽब्रवीच्छांतनवः सर्वानेव महारथान् ।
एष भीमो रणे क्रुद्धो धार्तराष्ट्रान्महारथान् ॥ ०३४ ॥

यथाप्राग्यान्यथाज्येषान्यथाशूरांश्च सङ्क्रतान् ।
निपातयत्पुग्रधन्वा तं प्रमधीत पार्थिवाः ॥ ०३५ ॥

एवमुक्तास्ततः सर्वे धार्तराष्ट्रस्य सैनिकाः ।
अभ्यद्रवन्त सङ्क्रद्धा भीमसेनं महाबलम् ॥ ०३६ ॥

भगदत्तः प्रभिन्नेन कुञ्जरेण विशां पते ।
अपतत्सहसा तत्र यत्र भीमो व्यवस्थितः ॥ ०३७ ॥

आपतन्नेव च रणे भीमसेनं शिलाशितैः ।
अट्टश्यं समरे चक्रे जीमूत इव भास्करम् ॥ ०३८ ॥

अभिमन्युमुखास्तत्र नामृष्यन्त महारथाः ।
भीमस्याच्छादनं संख्ये स्वबाहुबलमाश्रिताः ॥ ०३९ ॥

त एनं शरवर्षेण समन्तात्पर्यवारयन् ।
गजं च शरवृष्ट्या तं विभिदुस्ते समन्ततः ॥ ०४० ॥

स शस्त्रवृष्ट्याभिहतः प्राद्रवद्विगुणं पदम् ।

प्राग्ज्योतिषगजो राजनालिङ्गैः सुतेजनैः ॥ ०४१ ॥

सञ्चातरुधिरोत्पीडः प्रेक्षणीयोऽभवद्वने ।
गम्भिस्तमिरिवार्कस्य संस्यूतो जलदो महान् ॥ ०४२ ॥

स चोदितो मदस्थावी भगदत्तेन वारणः ।
अभ्यधावत तान्सर्वान्कालोत्सृष्ट इवान्तकः ॥ ०४३ ॥

द्विगुणं जवमास्थाय कम्पयंश्वरणौर्महीम् ॥ ०४४ ॥

तस्य तत्सुमहदूपं द्वच्छा सर्वे महारथाः ।
असह्यं मन्यमानास्ते नातिप्रमनसोऽभवन् ॥ ०४५ ॥

ततस्तु नृपतिः क्रुद्धो भीमसेनं स्तनान्तरे ।
आजघान नरव्याघ्र शरेण नतपर्वणा ॥ ०४६ ॥

सोऽतिविद्धो महेष्वासस्तेन राजा महारथः ।
मूर्छयाभिपरीताङ्गो ध्वजयष्टिमुपाश्रितः ॥ ०४७ ॥

तांस्तु भीतान्समालक्ष्य भीमसेनं च मूर्छितम् ।
ननाद बलवन्नादं भगदत्तः प्रतापवान् ॥ ०४८ ॥

ततो घटोत्कचो राजन्त्रेक्ष्य भीमं तथागतम् ।
सङ्कुद्धो राक्षसो धोरस्तत्रैवान्तरधीयत ॥ ०४९ ॥

स कृत्वा दारुणां मायां भीरुणां भयवर्धिनीम् ।
अट्टश्यत निमेषार्धाद्वोररूपं समाश्रितः ॥ ०५० ॥

ऐरावतं समारुह्य स्वयं मायामयं कृतम् ।
तस्य चान्येऽपि दिङ्गागा बभूतुरनुयायिनः ॥ ०५१ ॥

अञ्जनो वामनश्चैव महापद्मश्च सुप्रभः ।
त्रय एते महानागा राक्षसैः समधिष्ठिताः ॥ ०५१ ॥

महाकायास्त्रिधा राजन्यस्ववन्तो मदं बहु ।
तेजोवीर्यबलोपेता महाबलपराक्रमाः ॥ ०५२ ॥

घटोत्कचस्तु स्वं नागं चोदयामास तं ततः ।
सगजं भगदत्तं तु हन्तुकामः परंतपः ॥ ०५३ ॥

ते चान्ये चोदिता नागा राक्षसैस्तैर्महाबलैः ।
परिपेतुः सुसंरब्धाश्चतुर्दृष्टाश्चतुर्दिशम् ॥ ०५४ ॥

भगदत्तस्य तं नागं विषाणौस्तेऽभ्यपीडयन् ॥ ०५४ ॥

संपीड्यमानस्तैर्नार्गैर्वेदनार्तः शरातुरः ।
सोऽनदत्सुमहानादमिन्द्राशनिसमस्वनम् ॥ ०५५ ॥

तस्य तं नदतो नादं सुघोरं भीमनिस्वनम् ।
श्रुत्वा भीष्मोऽब्रवीद्वोणं राजानं च सुयोधनम् ॥ ०५६ ॥

एष युध्यति सद्वामे हैडिम्बेन दुरात्मना ।
भगदत्तो महेष्वासः कृच्छ्रेण परिवर्तते ॥ ०५७ ॥

राक्षसश्च महामायः स च राजातिकोपनः ।
तौ समेतौ महावीर्यौ कालमृत्युसमावुभौ ॥ ०५८ ॥

श्रूयते ह्येष हृष्टानां पाण्डवानां महास्वनः ।
हस्तिनश्चैव सुमहान्मीतस्य रुवतो ध्वनिः ॥ ०५९ ॥

तत्र गच्छाम भद्रं वो राजानं परिरक्षितुम् ।
अरक्ष्यमाणः समरे क्षिप्रं प्राणान्विमोक्ष्यते ॥ ०६० ॥

ते त्वरधं महावीर्याः किं चिरेण प्रयामहे ।
महान्हि वर्तते रौद्रः सङ्ग्रामो लोमहर्षणः ॥ ०६१ ॥

भक्तश्च कुलपुत्रश्च शूरश्च पृतनापतिः ।
युक्तं तस्य परित्राणं कर्तुमस्माभिरच्युताः ॥ ०६२ ॥

भीष्मस्य तद्वचः श्रुत्वा भारद्वाजपुरोगमाः ।
सहिताः सर्वराजानो भगदत्तपरीप्सया ॥ ०६३ ॥

उत्तमं जवमास्थाय प्रययुर्यत्र सोऽभवत् ॥ ०६३ ॥

तान्ययातान्समालोक्य युधिष्ठिरपुरोगमाः ।
पाञ्चालाः पाण्डवैः सार्धं पृष्ठोऽनुययुः परान् ॥ ०६४ ॥

तान्यनीकान्यथालोक्य राक्षसेन्द्रः प्रतापवान् ।
ननाद सुमहानादं विस्फोटमशनेरिव ॥ ०६५ ॥

तस्य तं निनदं श्रुत्वा दृष्ट्वा नागांश्च युध्यतः ।
भीष्मः शांतनवो भूयो भारद्वाजमभाषत ॥ ०६६ ॥

न रोचते मे सङ्ग्रामो हैडिम्बेन दुरात्मना ।
बलवीर्यसमाविष्टः ससहायश्च सांप्रतम् ॥ ०६७ ॥

नैष शक्यो युधा जेतुमपि वज्रभृता स्वयम् ।
लब्धलक्ष्यः प्रहारी च वर्यं च श्रान्तवाहनाः ॥ ०६८ ॥

पाञ्चालैः पाण्डवेयैश्च दिवसं क्षतविक्षताः ॥ ०६८ ॥

तन्न मे रोचते युद्धं पाण्डवैर्जितकाशिभिः ।
घुष्यतामवहारोऽय श्वो योत्स्यामः परैः सह ॥ ०६९ ॥

पितामहवचः श्रुत्वा तथा चक्रः स्म कौरवाः ।
उपायेनापयानं ते घटोत्कचभयार्दिताः ॥ ०७० ॥

कौरवेषु निवृत्तेषु पाण्डवा जितकाशिनः ।
सिंहनादमकुर्वन्त शङ्खवेणुस्वनैः सह ॥ ०७१ ॥

एवं तदभवद्युद्धं दिवसं भरतर्षभ ।
पाण्डवानां कुरुणां च पुरस्कृत्य घटोत्कचम् ॥ ०७२ ॥

कौरवास्तु ततो राजन्यययुः शिविरं स्वकम् ।
ब्रीडमाना निशाकाले पाण्डवेयैः पराजिताः ॥ ०७३ ॥

शरविक्षतगात्राश्च पाण्डुपुत्रा महारथाः ।
युद्धे सुमनसो भूत्वा शिविरायैव जग्मिरे ॥ ०७४ ॥

पुरस्कृत्य महाराज भीमसेनघटोत्कचौ ।
पूजयन्तस्तदान्योन्यं मुदा परमया युताः ॥ ०७५ ॥

नदन्तो विविधान्नादांस्तूर्यस्वनविमिश्रितान् ।
सिंहनादांश्च कुर्वाणा विमिश्राञ्छाङ्गनिस्वनैः ॥ ०७६ ॥

विनदन्तो महात्मानः कम्पयन्तश्च मेदिनीम् ।
घट्यन्तश्च मर्माणि तव पुत्रस्य मारिष ॥ ०७७ ॥

प्रयाताः शिविरायैव निशाकाले परंतपाः ॥ ०७७ ॥

दुर्योधनस्तु नृपतिर्दीनो भ्रातुवधेन च ।
मुहूर्तं चिन्तयामास वाष्पशोकसमाकुलः ॥ ०७८ ॥

ततः कृत्वा विधिं सर्वं शिविरस्य यथाविधि ।

प्रदध्यौ शोकसंतसो भ्रातुव्यसनकर्शितः ॥ ०७९ ॥

अध्याय ०६१

धृतराष्ट्र उवाच ॥

भयं मे सुमहज्जातं विस्मयश्वैव सङ्ग्य ।
श्रुत्वा पाण्डुकुमाराणां कर्म देवैः सुदुष्करम् ॥ ००१ ॥

पुत्राणां च पराभवं श्रुत्वा सङ्ग्य सर्वेशः ।
चिन्ता मे महती सूतं भविष्यति कथं त्विति ॥ ००२ ॥

ध्रुवं विदुरवाक्यानि धक्ष्यन्ति हृदयं मम ।
यथा हि दृश्यते सर्वं दैवयोगेन सङ्ग्य ॥ ००३ ॥

यत्र भीष्ममुखाज्ञारानस्त्रज्ञान्योधसत्तमान् ।
पाण्डवानामनीकानि योधयन्ति प्रहारिणः ॥ ००४ ॥

केनावध्या महात्मानः पाण्डुपुत्रा महाबलाः ।
केन दत्तवरास्तात् किं वा ज्ञानं विदन्ति ते ॥ ००५ ॥

येन क्षयं न गच्छन्ति दिवि तारागणा इव ॥ ००५ ॥

पुनः पुनर्न मृष्यामि हृतं सैन्यं स्म पाण्डवैः ।
मच्येव दण्डः पतति दैवात्परमदारुणः ॥ ००६ ॥

यथावध्याः पाण्डुसुता यथा वध्याश्च मे सुताः ।

एतन्मे सर्वमाचक्ष्व यथातत्त्वेन सञ्जय ॥ ००७ ॥

न हि पारं प्रपश्यामि दुःखस्यास्य कथञ्चन ।
समुद्रस्येव महतो भुजाभ्यां प्रतरन्नरः ॥ ००८ ॥

पुत्राणां व्यसनं मन्ये ध्रुवं प्राप्तं सुदारुणम् ।
घातयिष्यति मे पुत्रान्सर्वान्धीमो न संशयः ॥ ००९ ॥

न हि पश्यामि तं वीरं यो मे रक्षेत्सुतान्न्रणे ।
ध्रुवं विनाशः समरे पुत्राणां मम सञ्जय ॥ ०१० ॥

तस्मान्मे कारणं सूत युक्तिं चैव विशेषतः ।
पृच्छतोऽद्य यथातत्त्वं सर्वमाख्यातुर्महसि ॥ ०११ ॥

दुर्योधनोऽपि यज्ञके दृष्ट्वा स्वान्विमुखान्न्रणे ।
भीष्मद्रोणौ कृपश्चैव सौबलेयो जयद्रथः ॥ ०१२ ॥

द्रौणिर्वापि महेष्वासो विकर्णो वा महाबलः ॥ ०१२ ॥

निश्चयो वापि कस्तेषां तदा ह्यासीन्महात्मनाम् ।
विमुखेषु महाप्राज्ञ मम पुत्रेषु सञ्जय ॥ ०१३ ॥

सञ्जय उवाच ॥

शृणु राजन्नवहितः श्रुत्वा चैवावधार्य ।
नैव मन्त्रकृतं किञ्चिन्नैव मायां तथाविधाम् ॥ ०१४ ॥

न वै विभीषिकां काञ्चिद्राजनकुर्वन्ति पाण्डवाः ॥ ०१४ ॥

युध्यन्ति ते यथान्यायं शक्तिमन्तश्च संयुगे ।
धर्मेण सर्वकार्याणि कीर्तितानीति भारत ॥ ०१५ ॥

आरभन्ते सदा पार्थः प्रार्थयाना महद्यशः ॥ ०१५ ॥

न ते युद्धान्विवर्तन्ते धर्मोपेता महाबलाः ।
श्रिया परमया युक्ता यतो धर्मस्ततो जयः ॥ ०१६ ॥

तेनावध्या रणे पार्था जययुक्ताश्च पार्थिव ॥ ०१६ ॥

तव पुत्रा दुरात्मानः पापेष्वभिरताः सदा ।
निष्ठुरा हीनकर्माणस्तेन हीयन्ति संयुगे ॥ ०१७ ॥

सुबहूनि नृशंसानि पुत्रैस्त्व जनेश्वर ।
निकृतानीह पाण्डुनां नीचैरिव यथा नरैः ॥ ०१८ ॥

सर्वं च तदनादृत्य पुत्राणां तव किल्बिषम् ।
सापह्वाः सदैवासन्पाण्डवाः पाण्डुपूर्वज ॥ ०१९ ॥

न चैनान्बहु मन्यन्ते पुत्रास्त्व विशां पते ॥ ०१९ ॥

तस्य पापस्य सततं क्रियमाणस्य कर्मणः ।
संप्राप्तं सुमहद्वोरं फलं किंपाकसंनिभम् ॥ ०२० ॥

स तद्भूम्भ महाराज सपुत्रः ससुहृज्जनः ॥ ०२० ॥

नाववुद्यसि यद्राजन्वार्यमाणः सुहृज्जनैः ।
विदुरेणाथ भीष्मेण द्रोणेन च महात्मना ॥ ०२१ ॥

तथा मया चाप्यस्कृद्वार्यमाणो न गृह्णसि ।
वाक्यं हितं च पथ्यं च मर्त्यः पथ्यमिवौषधम् ॥ ०२२ ॥

पुत्राणां मतमास्थाय जितान्मन्यसि पाण्डवान् ॥ ०२२ ॥

शृणु भूयो यथातत्त्वं यन्मां तं परिपृच्छसि ।
कारणं भरतश्रेष्ठ पाण्डवानां जयं प्रति ॥ ०२३ ॥

तत्तेऽहं कथयिष्यामि यथाश्रुतमरिदम् ॥ ०२३ ॥

दुर्योधनेन संपृष्ट एतमर्थं पितामहः ।
दृष्ट्वा भ्रातृत्रणे सर्वान्निर्जितान्सुमहारथान् ॥ ०२४ ॥

शोकसंमूढृदयो निशाकाले स्म कौरवः ।
पितामहं महाप्राज्ञं विनयेनोपगम्य ह ॥ ०२५ ॥

यदब्रवीत्सुतस्तेऽसौ तन्मे शृणु जनेश्वर ॥ ०२५ ॥

दुर्योधन उवाच ॥

त्वं च द्रोणश्च शल्यश्च कृपो द्रौणिस्तथैव च ।
कृतवर्मा च हार्दिक्यः काम्बोजश्च सुदक्षिणः ॥ ०२६ ॥

भूरिश्रवा विकर्णश्च भगदत्तश्च वीर्यवान् ।
महारथाः समाख्याताः कुलपुत्रास्तनुत्पजः ॥ ०२७ ॥

त्रयाणामपि लोकानां पर्यासा इति मे मतिः ।
पाण्डवानां समस्ताश्च न तिष्ठन्ति पराक्रमे ॥ ०२८ ॥

तत्र मे संशयो जातस्तन्ममाचक्षव पृच्छतः ।
यं समाश्रित्य कौन्तेया जयन्त्यस्मान्यदे पदे ॥ ०२९ ॥

भीष्म उवाच ॥

शृणु राजन्वचो महां यत्त्वां वक्ष्यामि कौरव ।

बहुशश्च ममोक्तोऽसि न च मे तत्त्वया कृतम् ॥ ०३० ॥

क्रियतां पाण्डवैः सार्धं शमो भरतसत्तम् ।
एतत्क्षममहं मन्ये पृथिव्यास्तव चाभिभौ ॥ ०३१ ॥

भुजेमां पृथिवीं राजन्त्रातृभिः सहितः सुखी ।
दुर्व्वदस्त्तापयन्सर्वान्नन्दयंशापि बान्धवान् ॥ ०३२ ॥

न च मे क्रोशतस्तात श्रुतवानसि वै पुरा ।
तदिदं समनुप्राप्तं यत्पाण्डूनवमन्यसे ॥ ०३३ ॥

यश्च हेतुरव्यत्वे तेषामक्षिष्ठकर्मणाम् ।
तं शृणुष्व महाराज मम कीर्तयतः प्रभो ॥ ०३४ ॥

नास्ति लोकेषु तद्भूतं भविता नो भविष्यति ।
यो जयेत्पाण्डवान्संख्ये पालिताज्ञार्जुन्धन्वना ॥ ०३५ ॥

यत्तु मे कथितं तात मुनिभिर्भावितात्मभिः ।
पुराणगीतं धर्मज्ञ तच्छृणुष्व यथातथम् ॥ ०३६ ॥

पुरा किल सुराः सर्वे ऋषयश्च समागताः ।
पितामहमुपासेदुः पर्वते गन्धमादने ॥ ०३७ ॥

मध्ये तेषां समासीनः प्रजापतिरपश्यत ।
विमानं जाज्वलद्वासा स्थितं प्रवरमम्बरे ॥ ०३८ ॥

ध्यानेनावेद्य तं ब्रह्मा कृत्वा च नियतोऽञ्जलिम् ।
नमश्वकार हृष्टात्मा परमं परमेश्वरम् ॥ ०३९ ॥

ऋषयस्त्वथ देवाश्च दृष्ट्वा ब्रह्माणमुत्थितम् ।
स्थिताः प्राञ्जलयः सर्वे पश्यन्तो महदद्वृतम् ॥ ०४० ॥

यथावच्च तमभ्यन्व्य ब्रह्मा ब्रह्मविदां वरः ।
जगाद् जगतः स्थापते परं परमधर्मवित् ॥ ०४१ ॥

विश्वावसुरिंश्वमूर्तिंविश्वेशो ; विष्वकर्सेनो विश्वकर्मा वशी च ।
विश्वेश्वरो वासुदेवोऽसि तस्मा ; द्योगात्मानं दैवतं त्वामुपैमि ॥ ०४२ ॥

जय विश्व महादेव जय लोकहिते रत ।
जय योगीश्वर विभो जय योगपरावर ॥ ०४३ ॥

पद्मगर्भं विशालाक्षं जय लोकेश्वरेश्वर ।
भूतभव्यभवन्नाथं जय सौम्यात्मजात्मज ॥ ०४४ ॥

असंख्येयगुणाजेय जय सर्वपरायण ।
नारायणं सुदुष्पारं जय शार्ङ्गधनुर्धर ॥ ०४५ ॥

सर्वगुद्यगुणोपेत विश्वमूर्ते निरामय ।
विश्वेश्वरं महाबाहो जय लोकार्थतत्पर ॥ ०४६ ॥

महोरंग वराहाद्य हरिकेशं विभो जय ।
हरिवासं विशामीशं विश्वावासामिताव्यय ॥ ०४७ ॥

व्यक्ताव्यक्तामितस्थानं नियतेन्द्रियं सेन्द्रिय ।
असंख्येयात्मभावज्ञं जय गम्भीरं कामद ॥ ०४८ ॥

अनन्तं विदितप्रज्ञं नित्यं भूतविभावन ।
कृतप्रज्ञं धर्मज्ञं विजयाजय ॥ ०४९ ॥

गुह्यात्मन्सर्वभूतात्मन्स्फुटसंभूतसंभव ।
भूतार्थतत्त्वं लोकेशं जय भूतविभावन ॥ ०५० ॥

आत्मयोने महाभाग कल्पसङ्घेपतत्पर ।
उद्भावन मनोद्भाव जय ब्रह्मजनप्रिय ॥ ०५१ ॥

निसर्गसर्गाभिरत कामेश परमेश्वर ।
अमृतोद्भव सद्भाव युगान्मे विजयप्रद ॥ ०५२ ॥

प्रजापतिपते देव पद्मनाभ महाबल ।
आत्मभूत महाभूत कर्मात्मञ्चय कर्मद् ॥ ०५३ ॥

पादौ तव धरा देवी दिशो बाहुर्दिवं शिरः ।
मूर्तिस्तेऽहं सुराः कायश्चन्द्रादित्यौ च चक्षुषी ॥ ०५४ ॥

बलं तपश्च सत्यं च धर्मः कामात्मजः प्रभो ।
तेजोऽग्निः पवनः श्वास आपस्ते स्वेदसंभवाः ॥ ०५५ ॥

अश्विनौ श्रवणौ नित्यं देवी जिह्वा सरस्वती ।
वेदाः संस्कारनिष्ठा हि त्वयीदं जगदाश्रितम् ॥ ०५६ ॥

न संख्यां न परीमाणं न तेजो न पराक्रमम् ।
न बलं योगयोगीश जानीमस्ते न संभवम् ॥ ०५७ ॥

त्वद्भक्तिनिरता देव नियमैस्त्वा समाहिताः ।
अर्चयामः सदा विष्णों परमेशं महेश्वरम् ॥ ०५८ ॥

ऋषयो देवगन्धर्वा यक्षराक्षसपन्नगाः ।
पिशाचा मानुषाश्चैव मृगपक्षिसरीसृपाः ॥ ०५९ ॥

एवमादि मया सृष्टं पृथिव्यां त्वत्प्रसादजम् ।
पद्मनाभ विशालाक्ष कृष्ण दुःस्वप्ननाशन ॥ ०६० ॥

त्वं गतिः सर्वभूतानां त्वं नेता त्वं जगन्मुखम् ।

त्वत्प्रसादेन देवेश सुखिनो विबुधाः सदा ॥ ०६१ ॥

पृथिवी निर्भया देव त्वत्प्रसादात्सदाभवत् ।
तस्माद्द्वव विशालाक्ष यदुवंशविवर्धनः ॥ ०६२ ॥

धर्मसंस्थापनार्थाय दैतेयानां वधाय च ।
जगतो धारणार्थाय विज्ञाप्य कुरु मे प्रभो ॥ ०६३ ॥

यदेतत्परमं गुह्यं त्वत्प्रसादमयं विभो ।
वासुदेव तदेतत्ते मयोद्गीतं यथातथम् ॥ ०६४ ॥

सृष्टा सङ्कर्षणं देवं स्वयमात्मानमात्मना ।
कृष्ण त्वमात्मनास्त्राक्षीः प्रद्युम्नं चात्मसंभवम् ॥ ०६५ ॥

प्रद्युम्नाच्चानिरुद्धं त्वं यं विदुर्विष्णुमव्ययम् ।
अनिरुद्धोऽसृजन्मां वै ब्रह्माणं लोकधारिणम् ॥ ०६६ ॥

वासुदेवमयः सोऽहं त्वयैवास्मि विनिर्मितः ।
विभज्य भागशोऽत्मानं ब्रज मानुषतां विभो ॥ ०६७ ॥

तत्रासुरवधं कृत्वा सर्वलोकसुखाय वै ।
धर्म स्थाप्य यशः प्राप्य योगं प्राप्स्यसि तत्त्वतः ॥ ०६८ ॥

त्वां हि ब्रह्मर्षयो लोके देवाश्रामितविक्रम ।
तैस्तैश्च नामभिर्भेद्या गायन्ति परमात्मकम् ॥ ०६९ ॥

स्थिताश्च सर्वे त्वयि भूतसंघाः ; कृत्वाश्रयं त्वां वरदं सुवाहो ।
अनादिमध्यान्तमपारयोगं ; लोकस्य सेरुं प्रवदन्ति विप्राः ॥ ०७० ॥

अध्याय ०६२

भीष्म उवाच ॥

ततः स भगवान्देवो लोकानां परमेश्वरः ।
ब्रह्माणं प्रत्युवाचेदं स्तिंश्चगम्भीरया गिरा ॥ ००१ ॥

विदितं तात योगान्मे सर्वमेतत्त्वेपिसतम् ।
तथा तद्भवितेत्युक्त्वा तत्रैवान्तरधीयत ॥ ००२ ॥

ततो देवर्षिगन्धर्वा विस्मयं परमं गताः ।
कौतूहलपराः सर्वे पितामहमथाब्रुवन् ॥ ००३ ॥

को न्ययं यो भगवता प्रणम्य विनयाद्विभो ।
वाग्मिः स्तुतो वरिष्ठाभिः श्रोतुमिच्छाम तं वयम् ॥ ००४ ॥

एवमुक्तस्तु भगवान्प्रत्युवाच पितामहः ।
देवब्रह्मर्षिगन्धर्वान्सर्वान्मधुरया गिरा ॥ ००५ ॥

यत्तत्परं भविष्यं च भवितव्यं च यत्परम् ।
भूतात्मा यः प्रभुश्चैव ब्रह्म यच्च परं पदम् ॥ ००६ ॥

तेनास्मि कृतसंवादः प्रसन्नेन सुरर्षभाः ।
जगतोऽनुग्रहार्थाय याचितो मे जगत्पतिः ॥ ००७ ॥

मानुषं लोकमातिष्ठ वासुदेव इति श्रुतः ।
असुराणां वधार्थाय संभवस्व महीतले ॥ ००८ ॥

सङ्क्रामे निहता ये ते दैत्यदानवराक्षसाः ।
त इमे नृषु संभूता घोररूपा महाबलाः ॥ ००९ ॥

तेषां वधार्थं भगवान्नरेण सहितो वशी ।
मानुषीं योनिमास्थाय चरिष्यति महीतले ॥ ०१० ॥

नरनारायणौ यौ तौ पुराणावृष्टिसत्तमौ ।
सहितौ मानुषे लोके संभूतावमितद्युती ॥ ०११ ॥

अजेयौ समरे यत्तौ सहितावमरैरपि ।
मूढास्वेतौ न जानन्ति नरनारायणावृष्टी ॥ ०१२ ॥

तस्याहमात्मजो ब्रह्मा सर्वस्य जगतः पतिः ।
वासुदेवोऽर्चनीयो वः सर्वलोकमहेश्वरः ॥ ०१३ ॥

तथा मनुष्योऽयमिति कदाचित्सुरसत्तमाः ।
नावज्ञेयो महावीर्यः शङ्खचक्रगदाधरः ॥ ०१४ ॥

एतत्परमकं गुद्यमेतत्परमकं पदम् ।
एतत्परमकं ब्रह्म एतत्परमकं यशः ॥ ०१५ ॥

एतदक्षरमव्यक्तमेतत्तच्छाध्यतं महत् ।
एतत्पुरुषसञ्ज्ञं वै गीयते ज्ञायते न च ॥ ०१६ ॥

एतत्परमकं तेज एतत्परमकं सुखम् ।
एतत्परमकं सत्यं कीर्तिं विश्वकर्मणा ॥ ०१७ ॥

तस्मात्सर्वैः सुरैः सेन्द्रैलौकैश्चामितविकमः ।
नावज्ञेयो वासुदेवो मानुषोऽयमिति प्रभुः ॥ ०१८ ॥

यश्च मानुषमात्रोऽयमिति ब्रूयात्सुमन्दधीः ।
हृषीकेशमवज्ञानात्तमाहुः पुरुषाधमम् ॥ ०१९ ॥

योगिनं तं महात्मानं प्रविष्टं मानुषीं तनुम् ।

अवमन्येद्वासुदेवं तमाहुस्तामसं जनाः ॥ ०२० ॥

देवं चराचरात्मानं श्रीवत्साङ्कु सुवर्चसम् ।
पद्मनाभं न जानाति तमाहुस्तामसं जनाः ॥ ०२१ ॥

किरीटकौस्तुभधरं मित्राणामभयङ्करम् ।
अवजानन्महात्मानं घोरे तमसि मज्जति ॥ ०२२ ॥

एवं विदित्वा तत्त्वार्थं लोकानामीश्वरेश्वरः ।
वासुदेवो नमस्कार्यः सर्वलोकैः सुरोत्तमाः ॥ ०२३ ॥

एवमुक्त्वा स भगवान्सर्वान्देवगणान्पुरा ।
विसृज्य सर्वलोकात्मा जगाम भवनं स्वकम् ॥ ०२४ ॥

ततो देवाः सगन्धर्वा मुनयोऽप्सरसोऽपि च ।
कथां तां ब्रह्मणा गीतां श्रुत्वा प्रीता दिवं ययुः ॥ ०२५ ॥

एतच्छ्रुतं मया तात ऋषीणां भावितात्मनाम् ।
वासुदेवं कथयतां समवाये पुरातनम् ॥ ०२६ ॥

जामदश्यस्य रामस्य मार्कण्डेयस्य धीमतः ।
व्यासनारदयोश्चापि श्रुतं श्रुतविशारद ॥ ०२७ ॥

एतमर्थं च विज्ञाय श्रुत्वा च प्रभुमव्ययम् ।
वासुदेवं महात्मानं लोकानामीश्वरेश्वरम् ॥ ०२८ ॥

यस्यासावात्मजो ब्रह्मा सर्वस्य जगतः पिता ।
कथं न वासुदेवोऽयमर्च्यश्वेज्यश्च मानवैः ॥ ०२९ ॥

वारितोऽसि पुरा तात मुनिभिर्वेदपारगैः ।
मा गच्छ संयुगं तेन वासुदेवेन धीमता ॥ ०३० ॥

मा पाण्डवैः सार्धमिति तच्च मोहन्न बुध्यसे ॥ ०३० ॥

मन्ये त्वां राक्षसं क्रूरं तथा चासि तमोवृतः ।
यस्माद्विषसि गोविन्दं पाण्डवं च धनञ्जयम् ॥ ०३१ ॥

नरनारायणौ देवौ नान्यो द्विष्याद्वि मानवः ॥ ०३१ ॥

तस्माद्वीमि ते राजन्नेष वै शाश्वतोऽव्ययः ।
सर्वलोकमयो नित्यः शास्ता धाता धरो ध्रुवः ॥ ०३२ ॥

लोकान्धारयते यस्मींश्चराचरगुरुः प्रभुः ।
योद्धा जयश्च जेता च सर्वप्रकृतिरीश्वरः ॥ ०३३ ॥

राजन्सत्त्वमयो ह्येष तमोरागविवर्जितः ।
यतः कृष्णस्ततो धर्मो यतो धर्मस्ततो जयः ॥ ०३४ ॥

तस्य माहात्म्ययोगेन योगेनात्मन एव च ।
धृताः पाण्डुसुता राजञ्जयश्चैषां भविष्यति ॥ ०३५ ॥

श्रेयोयुक्तां सदा बुद्धिं पाण्डवानां दधाति यः ।
बलं चैव रणे नित्यं भयेभ्यश्चैव रक्षति ॥ ०३६ ॥

स एष शाश्वतो देवः सर्वगुह्यमयः शिवः ।
वासुदेव इति इयो यन्मां पृच्छसि भारत ॥ ०३७ ॥

ब्राह्मणैः क्षत्रियैर्वैश्यैः शूद्रैश्च कृतलक्षणैः ।
सेव्यतेऽभ्यर्च्यते चैव नित्ययुक्तैः स्वकर्मभिः ॥ ०३८ ॥

द्वापरस्य युगस्यान्ते आदौ कलियुगस्य च ।
सात्वतं विधिमास्थाय गीतः सङ्खर्षणेन यः ॥ ०३९ ॥

स एष सर्वासुरमर्त्यलोकं ; समुद्रकक्ष्यान्तरिताः पुरीश्च ।
युगे युगे मानुषं चैव वासं ; पुनः पुनः सृजते वासुदेवः ॥ ०४० ॥

अध्याय ०६३

दुर्योधन उवाच ॥

वासुदेवो महद्भूतं सर्वलोकेषु कथ्यते ।
तस्यागमं प्रतिष्ठां च ज्ञातुमिच्छे पितामह ॥ ००१ ॥

भीष्म उवाच ॥

वासुदेवो महद्भूतं संभूतं सह दैवतैः ।
न परं पुण्डरीकाक्षाहृश्यते भरतर्षभ ॥ ००२ ॥

मार्कण्डेयश्च गोविन्दं कथयत्यद्भूतं महत् ॥ ००२ ॥

सर्वभूतानि भूतात्मा महात्मा पुरुषोत्तमः ।
आपो वायुश्च तेजश्च त्रयमेतदकल्पयत् ॥ ००३ ॥

स सृष्टा पृथिवीं देवः सर्वलोकेश्वरः प्रभुः ।
अप्सु वै शयनं चक्रे महात्मा पुरुषोत्तमः ॥ ००४ ॥

सर्वतोयमयो देवो योगात्सुष्वाप तत्र ह ॥ ००४ ॥

मुखतः सोऽग्निमसृजत्वाणाद्वायुमथापि च ।

सरस्वतीं च वेदांश्च मनसः ससृजेऽच्युतः ॥ ००५ ॥

एष लोकान्ससर्जदौ देवांश्चर्षिगणैः सह ।
निघनं चैव मृत्युं च प्रजानां प्रभवोऽव्ययः ॥ ००६ ॥

एष धर्मश्च धर्मज्ञो वरदः सर्वकामदः ।
एष कर्ता च कार्यं च पूर्वदेवः स्वयंप्रभुः ॥ ००७ ॥

भूतं भव्यं भविष्यच्च पूर्वमेतदकल्पयत् ।
उमे संध्ये दिशः खं च नियमं च जनार्दनः ॥ ००८ ॥

ऋषीश्चैव हि गोविन्दस्तपश्चैवानु कल्पयत् ।
स्नायारं जगतश्चापि महात्मा प्रभुरव्ययः ॥ ००९ ॥

अग्रजं सर्वभूतानां सङ्कर्षणमकल्पयत् ।
शेषं चाकल्पयदेवमनन्तमिति यं विदुः ॥ ०१० ॥

यो धारयति भूतानि धरां चेमां सर्पवताम् ।
ध्यानयोगेन विप्राश्च तं वदन्ति महौजसम् ॥ ०११ ॥

कर्णस्त्रोतोऽद्वं चापि मधुं नाम महासुरम् ।
तमुग्रमुग्रकर्माणमुग्रां बुद्धिं समास्थितम् ॥ ०१२ ॥

ब्रह्मणोऽपचितिं कुर्वञ्जघान पुरुषोत्तमः ॥ ०१२ ॥

तस्य तात वधादेव देवदानवमानवाः ।
मधुसूदनमित्याहुऋषयश्च जनार्दनम् ॥ ०१३ ॥

वराहश्चैव सिंहश्च त्रिविक्रमगतिः प्रभुः ॥ ०१३ ॥

एष माता पिता चैव सर्वेषां प्राणिनां हरिः ।

परं हि पुण्डरीकाक्षान्न भूतं न भविष्यति ॥ ०१४ ॥

मुखतोऽसृजद्वाह्यणान्वाहुभ्यां क्षत्रियांस्तथा ।
वैश्यांश्चाप्यरूतो राजञ्जद्वान्पद्मां तथैव च ॥ ०१५ ॥

तपसा नियतो देवो निधानं सर्वदेहिनाम् ॥ ०१५ ॥

ब्रह्मभूतमावास्यां पौर्णमास्यां तथैव च ।
योगभूतं परिचरन्केशवं महदाम्बुद्यात् ॥ ०१६ ॥

केशवः परमं तेजः सर्वलोकपितामहः ।
एवमाहुर्षीकेशं मुनयो वै नराधिप ॥ ०१७ ॥

एवमेनं विजानीहि आचार्यं पितरं गुरुम् ।
कृष्णो यस्य प्रसीदेत लोकास्तेनाक्षया जिताः ॥ ०१८ ॥

यश्चैवैनं भयस्थाने केशवं शरणं व्रजेत् ।
सदा नरः पठंश्वेदं स्वस्तिमान्स सुखी भवेत् ॥ ०१९ ॥

ये च कृष्णं प्रपद्यन्ते ते न मुह्यन्ति मानवाः ।
भये महति ये ममाः पाति नित्यं जनार्दनः ॥ ०२० ॥

एतद्युधिष्ठिरो ज्ञात्वा याथातथ्येन भारत ।
सर्वात्मना महात्मानं केशवं जगदीश्वरम् ॥ ०२१ ॥

प्रपन्नः शरणं राजन्योगानामीश्वरं प्रभुम् ॥ ०२१ ॥

अध्याय ०६४

भीष्म उवाच ॥

शृणु चेदं महाराज ब्रह्मभूतस्तवं मम ।
ब्रह्मर्षिभिश्च देवैश्च यः पुरा कथितो भुवि ॥ ००१ ॥

साध्यानामपि देवानां देवदेवेश्वरः प्रभुः ।
लोकभावनभावज्ञ इति त्वां नारदोऽब्रवीत् ॥ ००२ ॥

भूतं भव्यं भविष्यं च मार्कण्डेयोऽभ्युवाच ह ॥ ००२ ॥

यज्ञानां चैव यज्ञं त्वां तपश्च तपसामपि ।
देवानामपि देवं च त्वामाह भगवान्मृगुः ॥ ००३ ॥

पुराणे भैरवं रूपं विष्णो भूतपतेति वै ॥ ००३ ॥

वासुदेवो वसूनां त्वं शकं स्थापयिता तथा ।
देवदेवोऽसि देवानामिति द्वैपायनोऽब्रवीत् ॥ ००४ ॥

पूर्वे प्रजानिसर्गेषु दक्षमाहुः प्रजापतिम् ।
स्थारं सर्वभूतानामज्जिरास्त्वां ततोऽब्रवीत् ॥ ००५ ॥

अव्यक्तं ते शरीरोत्थं व्यक्तं ते मनसि स्थितम् ।
देवा वाक्संभवाश्चेति देवलस्त्वसितोऽब्रवीत् ॥ ००६ ॥

शिरसा ते दिवं व्यासं बाहुभ्यां पृथिवी धृता ।
जठरं ते त्रयो लोकाः पुरुषोऽसि सनातनः ॥ ००७ ॥

एवं त्वामभिजानन्ति तपसा भाविता नराः ।
आत्मदर्शनतृप्तानामृषीणां चापि सत्तमः ॥ ००८ ॥

राजर्षीणामुदाराणामाहवेष्वनिवर्तिनाम् ।
सर्वधर्मप्रधानानां त्वं गतिर्मधुसूदन ॥ ००९ ॥

एष ते विस्तरस्तात् सङ्क्षेपश्च प्रकीर्तिः ।
केशवस्य यथातत्त्वं सुप्रीतो भव केशवे ॥ ०१० ॥

सञ्जय उवाच ॥

पुण्यं श्रुत्वैतदाख्यानं महाराज सुतस्तव ।
केशवं बहु मेने स पाण्डवांश्च महारथान् ॥ ०११ ॥

तमब्रवीन्महाराज भीष्मः शांतनवः पुनः ।
माहात्म्यं ते श्रुतं राजन्केशवस्य महात्मनः ॥ ०१२ ॥

नरस्य च यथातत्त्वं यन्मां त्वं परिपृच्छसि ।
यदर्थं नृषु संभूतौ नरनारायणावुभौ ॥ ०१३ ॥

अवध्यौ च यथा वीरौ संयुगेष्वपराजितौ ।
यथा च पाण्डवा राजन्नगम्या युधि कस्यचित् ॥ ०१४ ॥

प्रीतिमान्हि दृढं कृष्णः पाण्डवेषु यशस्विषु ।
तस्माद्वीमि राजेन्द्र शमो भवतु पाण्डवैः ॥ ०१५ ॥

पृथिवीं भुज्ञ सहितो भ्रातृभिर्लिभिर्वशी ।
नरनारायणौ देवाववज्ञाय नशिष्यसि ॥ ०१६ ॥

एवमुक्त्वा तव पिता तूष्णीमासीद्विशां पते ।
व्यसर्जयच्च राजानं शयनं च विवेश ह ॥ ०१७ ॥

राजापि शिविरं प्रायात्मणिपत्य महात्मने ।

शिश्ये च शयने शुभ्रे तां रात्रिं भरतर्षभ ॥ ०१८ ॥

अध्याय ०६५

सञ्चय उवाच ॥

व्युषितायां च शर्वर्यामुदिते च दिवाकरे ।
उभे सेने महाराज युद्धायैव समीयतुः ॥ ००१ ॥

अभ्यधावंश्च सङ्कुद्धाः परस्परजिगीषवः ।
ते सर्वे सहिता युद्धे समालोक्य परस्परम् ॥ ००२ ॥

पाण्डवा धार्तराष्ट्रश्च राजन्दुर्मन्त्रिते तव ।
व्यूहौ च व्यूह्य संरब्धाः संप्रयुद्धाः प्रहारिणः ॥ ००३ ॥

अरक्षन्मकरव्यूहं भीष्मो राजन्समन्ततः ।
तथैव पाण्डवा राजन्मरक्षन्व्यूहमात्मनः ॥ ००४ ॥

स निर्ययौ रथानीकं पिता देवव्रतस्त्व ।
महता रथवंशेन संवृतो रथिनां वरः ॥ ००५ ॥

इतरेतरमन्वीयुर्थाभागमवस्थिताः ।
रथिनः पत्तयश्चैव दन्तिनः सादिनस्तथा ॥ ००६ ॥

तान्वद्धा प्रोद्यतान्संख्ये पाण्डवाश्च यशस्विनः ।
श्येनेन व्यूहराजेन तेनाजय्येन संयुगे ॥ ००७ ॥

अशोभत मुखे तस्य भीमसेनो महाबलः ।
नेत्रे शिखण्डी दुर्घर्षो धृष्टद्युम्नश्च पार्षतः ॥ ००८ ॥

शीर्षं तस्याभवद्वीरः सात्यकिः सत्यविक्रमः ।
विघुन्वन्नाण्डिवं पार्थो ग्रीवायामभवत्तदा ॥ ००९ ॥

अक्षौहिण्या समग्रा या वामपक्षोऽभवत्तदा ।
महात्मा द्रुपदः श्रीमान्सह पुत्रेण संयुगे ॥ ०१० ॥

दक्षिणश्चाभवत्पक्षः कैकेयोऽक्षौहिणीपतिः ।
पृष्ठतो द्रौपदेयाश्च सौभद्रश्चापि वीर्यवान् ॥ ०११ ॥

पृष्ठे समभवच्छ्रीमान्स्वयं राजा युधिष्ठिरः ।
भ्रातृभ्यां सहितो धीमान्यमाभ्यां चारुविक्रमः ॥ ०१२ ॥

प्रविश्य तु रणे भीमो मकरं मुखतस्तदा ।
भीष्ममासाद्य सङ्गामे छादयामास सायकैः ॥ ०१३ ॥

ततो भीष्मो महास्त्राणि पातयामास भारत ।
मोहयन्याण्डुपुत्राणां व्यूहं सैन्यं महाहवे ॥ ०१४ ॥

समुद्यति तदा सैन्ये त्वरमाणो धनञ्जयः ।
भीष्मं शरसहस्रेण विव्याध रणमूर्धनि ॥ ०१५ ॥

परिसंवार्यं चास्त्राणि भीष्ममुक्तानि संयुगे ।
स्वेनानीकेन हृषेन युद्धाय समवस्थितः ॥ ०१६ ॥

ततो दुर्योधनो राजा भारद्वाजमभाषत ।
पूर्वं दृष्ट्वा वधं घोरं बलस्य बलिनां वरः ॥ ०१७ ॥

भ्रातृणां च वधं युद्धे स्मरमाणो महारथः ॥ ०१७ ॥

आचार्य सततं त्वं हि हितकामो ममानघ ।
वयं हि त्वां समाश्रित्य भीष्मं चैव पितामहम् ॥ ०१८ ॥

देवानपि रणे जेतुं प्रार्थयामो न संशयः ।
किमु पाण्डुसुतान्युद्धे हीनवीर्यपराक्रमान् ॥ ०१९ ॥

एवमुक्तस्ततो द्रोणस्तव पुत्रेण मारिष ।
अभिनत्याण्डवानीकं प्रेक्षमाणस्य सात्यकेः ॥ ०२० ॥

सात्यकिस्तु तदा द्रोणं वारयामास भारत ।
ततः प्रववृत्ते युद्धं तुमुलं लोमहर्षणम् ॥ ०२१ ॥

शैनेयं तु रणे कुद्धो भारद्वाजः प्रतापवान् ।
अविद्यन्निशितैर्बाणौ र्जुदेशो हसन्निव ॥ ०२२ ॥

भीमसेनस्ततः कुद्धो भारद्वाजमविद्यत ।
संरक्षन्सात्यकिं राजन्द्रोणाच्छस्त्रभृतां वरात् ॥ ०२३ ॥

ततो द्रोणश्च भीष्मश्च तथा शल्यश्च मारिष ।
भीमसेनं रणे कुद्धाश्छादयां चक्रिरे शरैः ॥ ०२४ ॥

तत्राभिमन्युः सङ्कुद्धो द्रौपदेयाश्च मारिष ।
विव्यधुर्निशितैर्बाणौः सर्वास्तानुद्यतायुधान् ॥ ०२५ ॥

भीष्मद्रोणौ च सङ्कुद्धावापतन्तौ महाबलौ ।
प्रत्युद्ययौ शिखण्डी तु महेष्वासो महाहवे ॥ ०२६ ॥

प्रगृह्य बलवद्वीरो धनुर्जलदनिस्वनम् ।
अभ्यवर्षच्छरैस्तूर्ण छादयानो दिवाकरम् ॥ ०२७ ॥

शिखण्डनं समासाद्य भरतानां पितामहः ।
अवर्जयत सङ्ग्रामे स्त्रीत्वं तस्यानुसंस्मरन् ॥ ०२८ ॥

ततो द्रोणो महाराज अभ्यद्रवत तं रणे ।
रक्षमाणस्ततो भीष्मं तव पुत्रेण चोदितः ॥ ०२९ ॥

शिखण्डी तु समासाद्य द्रोणं शशभृतां वरम् ।
अवर्जयत सङ्ग्रामे युगान्ताश्मिमिवोल्वणम् ॥ ०३० ॥

ततो बलेन महता पुत्रस्तव विशां पते ।
जुगोप भीष्ममासाद्य प्रार्थ्ययानो महद्यशः ॥ ०३१ ॥

तथैव पाण्डवा राजन्पुरस्कृत्य धनञ्जयम् ।
भीष्ममेवाभ्यवर्तन्त जये कृत्वा दृढां मतिम् ॥ ०३२ ॥

तद्युद्धमभवद्वारं देवानां दानवैरिव ।
जयं च काङ्क्षातां नित्यं यशश्च परमाद्भुतम् ॥ ०३३ ॥

अध्याय ०६६

सङ्गय उवाच ॥

अकरोत्तुमुलं युद्धं भीष्मः शांतनवस्तदा ।
भीमसेनभयादिच्छन्पुत्रांस्तारयितुं तव ॥ ००१ ॥

पूर्वाह्ने तन्महारौद्रं राज्ञां युद्धमवर्तत ।
कुरुणां पाण्डवानां च मुख्यशूरविनाशनम् ॥ ००२ ॥

तस्मिन्नाकुलसङ्गामे वर्तमाने महाभये ।
अभवत्तुमुलः शब्दः संस्पृशनागनं महत् ॥ ००३ ॥

नदद्विश्च महानागैर्हषमाणैश्च वाजिभिः ।
भेरीशङ्गनिनादैश्च तुमुलः समपद्यत ॥ ००४ ॥

युयुत्सवस्ते विक्रान्ता विजयाय महाबलाः ।
अन्योन्यमभिगर्जन्तो गोष्ठेष्विव महर्षभाः ॥ ००५ ॥

शिरसां पात्यमानानां समरे निशितैः शरैः ।
अश्मवृष्टिरिवाकाशे बभूव भरतर्षभ ॥ ००६ ॥

कुण्डलोष्णीषधारीणि जातसूपोज्जवलानि च ।
पतितानि स्म दृश्यन्ते शिरांसि भरतर्षभ ॥ ००७ ॥

विशिरवोन्मथितैर्गात्रैर्बहुभिश्च सकामुकैः ।
सहस्ताभरणैश्चान्यैरभवच्छादिता मही ॥ ००८ ॥

कवचोपहितैर्गात्रैर्हस्तैश्च समलङ्घतैः ।
मुखैश्च चन्द्रसङ्गाशै रक्तान्तनयनैः शुभैः ॥ ००९ ॥

गजवाजिमनुष्याणां सर्वगात्रैश्च भूपते ।
आसीत्सर्वा समाकीर्णा मुहूर्तेन वसुंधरा ॥ ०१० ॥

रजोमेघैश्च तुमुलैः शङ्खविद्युत्काशितैः ।
आयुधानां च निर्घोषः स्तनयिलुसमोऽभवत् ॥ ०११ ॥

स संप्रहारस्तुमुलः कटुकः शोणितोदकः ।
प्रावर्तत कुरुणां च पाण्डवानां च भारत ॥ ०१२ ॥

तस्मिन्महाभये घोरे तुमुले लोमहर्षणे ।

वर्षुः शरवर्षाणि क्षत्रिया युद्धुर्मदाः ॥ ०१३ ॥

क्रोशान्ति कुञ्जरास्तत्र शरवर्षप्रतापिताः ।
तावकानां परेषां च संयुगे भरतोत्तम ॥ ०१४ ॥

अश्वाश्च पर्यावन्त हतारोहा दिशो दश ॥ ०१४ ॥

उत्पत्य निपतन्त्यन्ये शरघातप्रपीडिताः ।
तावकानां परेषां च योधानां भरतर्षभ ॥ ०१५ ॥

अश्वानां कुञ्जराणां च रथानां चातिवर्तताम् ।
संघाताः स्म प्रदृश्यन्ते तत्र तत्र विशां पते ॥ ०१६ ॥

गदाभिरसिभिः प्रासैर्वाणैश्च नतपर्वभिः ।
जघ्नुः परस्परं तत्र क्षत्रियाः कालचोदिताः ॥ ०१७ ॥

अपरे बाहुभिर्वीरा नियुद्धकुशला युधि ।
बहुधा समसज्जन्त आयसैः परिघैरिव ॥ ०१८ ॥

मुष्ठिभिर्जानुभिश्चैव तलैश्चैव विशां पते ।
अन्योन्यं जग्निरे वीरास्तावकाः पाण्डवैः सह ॥ ०१९ ॥

विरथा रथिनश्चात्र निश्चिंशवरधारिणः ।
अन्योन्यमभिधावन्त परस्परवधौषिणः ॥ ०२० ॥

ततो दुर्योधनो राजा कलिङ्गवहुभिर्वृतः ।
पुरस्कृत्य रणे भीष्मं पाण्डवानभ्यवर्तत ॥ ०२१ ॥

तथैव पाण्डवाः सर्वे परिवार्य वृकोदरम् ।
भीष्ममभ्यद्रवन्कुद्धा रणे रभसवाहनाः ॥ ०२२ ॥

अध्याय ०६७

सङ्खय उवाच ॥

दृष्ट्वा भीष्मेण संसक्तान्प्रातृनन्यांश्च पार्थिवान् ।
तमभ्यधावद्वाङ्गेयमुद्यतास्त्रो धनञ्जयः ॥ ००१ ॥

पाञ्चजन्यस्य निर्घोषं धनुषो गाण्डिवस्य च ।
ध्वजं च दृष्ट्वा पार्थस्य सर्वान्नो भयमाविशत् ॥ ००२ ॥

असज्जमानं वृक्षेषु धूमकेतुमिवोत्थितम् ।
बहुवर्णं च चित्रं च दिव्यं वानरलक्षणम् ॥ ००३ ॥

अपश्याम महाराज ध्वजं गाण्डिवधन्वनः ॥ ००३ ॥

विद्युतं मेघमध्यस्थां भ्राजमानामिवाम्बरे ।
ददृशुर्गाण्डिवं योधा रुक्मपृष्ठं महारथे ॥ ००४ ॥

अशुश्रुम भृशं चास्य शक्रस्येवाभिगर्जतः ।
सुघोरं तलयोः शब्दं निद्रितस्तव वाहिनीम् ॥ ००५ ॥

चण्डवातो यथा मेघः सविद्युत्स्तनयिद्वामान् ।
दिशः संस्त्रावयन्सर्वाः शरवर्षैः समन्ततः ॥ ००६ ॥

अभ्यधावत गाङ्गेयं भैरवास्त्रो धनञ्जयः ।
दिशं प्राचीं प्रतीचीं च न जानीमोऽस्त्रमोहिताः ॥ ००७ ॥

कांदिग्भूताः श्रान्तपत्रा हतास्त्रा हतचेतसः ।
अन्योन्यमभिसंश्लिष्ट्य योधास्ते भरतर्षभ ॥ ००८ ॥

भीष्ममेवाभिलीयन्त सह सर्वस्तवात्मजैः ।
तेषामार्तायनमभूद्धीष्मः शंतनवो रणे ॥ ००९ ॥

समुत्पतन्त वित्रस्ता रथेभ्यो रथिनस्तदा ।
सादिनश्चाश्वपृष्ठेभ्यो भूमौ चापि पदातयः ॥ ०१० ॥

श्रुत्वा गाण्डीवनिर्घोषं विस्फूर्जितमिवाशनेः ।
सर्वसैन्यानि भीतानि व्यवलीयन्त भारत ॥ ०११ ॥

अथ काम्बोजमुख्यैस्तु बृहद्दिः शीघ्रगामिभिः ।
गोपानां बहुसाहस्रैर्बलैर्गोवासनो वृतः ॥ ०१२ ॥

मद्रसौवीरगान्ध्यारैष्विगर्तेश्च विशां पते ।
सर्वकालिङ्गमुख्यैश्च कलिङ्गाधिपतिर्वृतः ॥ ०१३ ॥

नागा नरगणौद्याश्च दुःशासनपुरःसराः ।
जयद्रथश्च नृपतिः सहितः सर्वराजभिः ॥ ०१४ ॥

हयारोहवराश्रैव तव पुत्रेण चोदिताः ।
चतुर्दश सहस्राणि सौबलं पर्यवारयन् ॥ ०१५ ॥

ततस्ते सहिताः सर्वे विभक्तरथवाहनाः ।
पाण्डवान्समरे जग्मुस्तावका भरतर्षभ ॥ ०१६ ॥

रथिभिर्वारणैरश्वैः पदातैश्च समीरितम् ।
घोरमायोधनं जड्जे महाब्रहसद्दशं रजः ॥ ०१७ ॥

तोमरप्रासनाराचगजाश्वरथयोधिनाम् ।

बलेन महता भीष्मः समसज्जत्करीटिना ॥ ०१८ ॥

आवन्त्यः काशिराजेन भीमसेनेन सैन्यवः ।
अजातशत्रुमंद्राणामृषभेण यशस्विना ॥ ०१९ ॥

सहपुत्रः सहामात्यः शल्येन समसज्जत ॥ ०२० ॥

विकर्णः सहदेवेन चित्रसेनः शिखण्डिना ।
मत्स्या दुर्योधनं जग्मुः शकुनिं च विशां पते ॥ ०२० ॥

द्रुपदश्वेकितानश्च सात्यकिश्च महारथः ।
द्रोणेन समसज्जन्त सपुत्रेण महात्मना ॥ ०२१ ॥

कृपश्च कृतवर्मा च धृष्टकेतुमभिद्रुतौ ॥ ०२१ ॥

एवं प्रजविताश्वानि भ्रान्तनागरथानि च ।
सैन्यानि समसज्जन्त प्रयुद्धानि समन्ततः ॥ ०२२ ॥

निरश्रे विद्युतस्तीवा दिशश्च रजसावृताः ।
प्रादुरासन्महोल्काश्च सनिर्घाता विशां पते ॥ ०२३ ॥

प्रवौच महावातः पांसुवर्षं पपात च ।
नभस्यन्तर्दघे सूर्यः सैन्येन रजसावृतः ॥ ०२४ ॥

प्रमोहः सर्वसत्त्वानामतीव समपद्यत ।
रजसा चाभिभूतानामस्त्रजालैश्च तुद्यताम् ॥ ०२५ ॥

वीरबाहुविसृष्टानां सर्वावरणभेदिनाम् ।
संघातः शरजालानां तुमुलः समपद्यत ॥ ०२६ ॥

प्रकाशं चक्रुराकाशमुद्यतानि भुजोत्तमैः ।

नक्षत्रविमलाभानि शास्त्राणि भरतर्षभ ॥ ०२७ ॥

आर्षभाणि विचित्राणि रुक्मजालावृतानि च ।
संपेतुर्दिक्षु सर्वासु चर्माणि भरतर्षभ ॥ ०२८ ॥

सूर्यवर्णश्च निखिंशैः पात्यमानानि सर्वशः ।
दिक्षु सर्वास्वदृश्यन्त शरीराणि शिरांसि च ॥ ०२९ ॥

भग्नचक्राक्षनीडाश्च निपातितमहाध्वजाः ।
हताश्वाः पृथिवीं जग्मुस्तत्र तत्र महारथाः ॥ ०३० ॥

परिपेतुर्हयाश्वात्र केचिच्छस्वकृतव्रणाः ।
रथान्विपरिकर्षन्तो हतेषु रथयोधिषु ॥ ०३१ ॥

शराहता भिन्नदेहा बद्धयोक्त्रा हयोत्तमाः ।
युगानि पर्यकर्षन्त तत्र तत्र स्म भारत ॥ ०३२ ॥

अदृश्यन्त ससूताश्च साश्वाः सरथयोधिनः ।
एकेन बलिना राजन्वारणेन हता रथाः ॥ ०३३ ॥

गन्धहस्तिमदस्वावमाग्राय बहवो रणे ।
संनिपाते बलौघानां वीतमाददिरे गजाः ॥ ०३४ ॥

सतोमरमहामात्रैर्निपतद्विर्गतासुभिः ।
बभूवायोधनं छन्नं नाराचाभिहृतर्गजैः ॥ ०३५ ॥

संनिपाते बलौघानां प्रेषितैर्वरवारणैः ।
निपेतुर्युधि संभग्नाः सयोधाः सध्वजा रथाः ॥ ०३६ ॥

नागराजोपमैर्हस्तैर्नागैराक्षिष्य संयुगे ।
व्यदृश्यन्त महाराज संभग्ना रथकूबराः ॥ ०३७ ॥

विशीर्णरथजालाश्च केशोघ्वाक्षिप्य दन्तिभिः ।
दुमशाखा इवाविष्य निषिद्धा रथिनो रणे ॥ ०३८ ॥

रथेषु च रथान्युद्दे संसक्तान्वरवारणाः ।
विकर्षन्तो दिशः सर्वाः संपेतुः सर्वशब्दगाः ॥ ०३९ ॥

तेषां तथा कर्षतां च गजानां रूपमाबभौ ।
सरःसु नलिनीजालं विषक्तमिव कर्षताम् ॥ ०४० ॥

एवं संछादितं तत्र बभूवायोधनं महत् ।
सादिभिश्च पदातैश्च सध्वजैश्च महारथैः ॥ ०४१ ॥

अध्याय ०६८

सञ्जय उवाच ॥

शिखण्डी सह मत्स्येन विराटेन विशां पते ।
भीष्ममाशु महेष्वासमाससाद् सुदुर्जयम् ॥ ००१ ॥

द्रोणं कृपं विकर्णं च महेष्वासान्महावलग्नं ।
राजश्वान्यान्नणे शूरान्वहूनार्छद्वनञ्जयः ॥ ००२ ॥

सैन्यवं च महेष्वासं सामात्यं सह बन्धुभिः ।
प्राच्यांश्च दाक्षिणात्यांश्च भूमिपान्भूमिपर्षभ ॥ ००३ ॥

पुत्रं च ते महेष्वासं दुर्योधनमर्षणम् ।

दुःसहं चैव समरे भीमसेनोऽभ्यवर्तत ॥ ००४ ॥

सहदेवस्तु शकुनिमुलूकं च महारथम् ।
पितापुत्रौ महेष्वासावभ्यवर्तत दुर्जयौ ॥ ००५ ॥

युधिष्ठिरो महाराज गजानीकं महारथः ।
समवर्तत सङ्गामे पुत्रेण निकृतस्तव ॥ ००६ ॥

माद्रीपुत्रस्तु नकुलः शूरः सङ्कन्दनो युधि ।
त्रिगर्तानां रथोदारैः समसज्जत पाण्डवः ॥ ००७ ॥

अभ्यवर्तन्त दुर्घर्षाः समरे शाल्वकेकयान् ।
सात्यकिश्चेकितानश्च सौभद्रश्च महारथः ॥ ००८ ॥

धृष्टकेतुश्च समरे राक्षसश्च घटोत्कचः ।
पुत्राणां ते रथानीकं प्रत्युद्याताः सुदुर्जयाः ॥ ००९ ॥

सेनापतिरमेयात्मा धृष्टद्युम्नो महाबलः ।
द्रोणेन समरे राजन्समियायेन्द्रकर्मणा ॥ ०१० ॥

एवमेते महेष्वासास्त्वावकाः पाण्डवैः सह ।
समेत्य समरे शूराः संप्रहारं प्रचक्रिरे ॥ ०११ ॥

मध्यांदिनगते सूर्ये नभस्याकुलतां गते ।
कुरवः पाण्डवेयाश्च निजघृतिरेतरम् ॥ ०१२ ॥

ध्वजिनो हेमचित्राङ्गा विचरन्तो रणाजिरे ।
सपताका रथा रेजुवैयाग्रपरिवारणाः ॥ ०१३ ॥

समेतानां च समरे जिगीषूणां परस्परम् ।
बभूव तुमुलः शब्दः सिंहानामिव नर्दताम् ॥ ०१४ ॥

तत्राद्गुतमपश्याम संप्रहारं सुदारुणम् ।
यमकुर्वन्नें वीराः सृज्ञयाः कुरुभिः सह ॥ ०१५ ॥

नैव खं न दिशो राजन्न सूर्यं शत्रुतापन ।
विदिशो वाप्यपश्याम शरैर्मुक्तैः समन्ततः ॥ ०१६ ॥

शक्तीनां विमलाग्राणां तोमराणां तथास्यताम् ।
निष्ठिंशानां च पीतानां नीलोत्पलनिभाः प्रभाः ॥ ०१७ ॥

कवचानां विचित्राणां भूषणानां प्रभास्तथा ।
खं दिशः प्रदिशश्चैव भासयामासुरोजसा ॥ ०१८ ॥

विरराज तदा राजस्तत्र तत्र रणाङ्गणम् ॥ ०१८ ॥

रथसिंहासनव्याघ्राः समायान्तश्च संयुगे ।
विरेजुः समरे राजन्यहा इव नभस्तले ॥ ०१९ ॥

भीष्मस्तु रथिनां श्रेष्ठो भीमसेनं महाबलम् ।
अवारयत सङ्कुञ्छः सर्वसैन्यस्य पश्यतः ॥ ०२० ॥

ततो भीष्मविनिर्मुक्ता रुक्मपुद्धाः शिलाशिताः ।
अभ्यग्नन्समरे भीमं तैलधौताः सुतेजनाः ॥ ०२१ ॥

तस्य शक्तिं महावेगां भीमसेनो महाबलः ।
कुञ्छाशीविषसङ्काशां प्रेषयामास भारत ॥ ०२२ ॥

तामापतन्तीं सहसा रुक्मदण्डं दुरासदाम् ।
चिच्छेद समरे भीष्मः शरैः संनतपर्वभिः ॥ ०२३ ॥

ततोऽपरेण भल्लेन पीतेन निशितेन च ।

कार्मुकं भीमसेनस्य द्विघा चिच्छेद भारत ॥ ०२४ ॥

सात्यकिस्तु ततस्तूर्णं भीष्ममासाद्य संयुगे ।
शरैर्बहुभिरानर्थतिपतरं ते जनेश्वर ॥ ०२५ ॥

ततः संघाय वै तीक्ष्णं शरं परमदारुणम् ।
वार्णोयस्य रथाद्गीष्मः पातयामास सारथिम् ॥ ०२६ ॥

तस्याश्वाः प्रद्रुता राजन्निहते रथसारथौ ।
तेन तेनैव धावन्ति मनोमारुतरंहसः ॥ ०२७ ॥

ततः सर्वस्य सैन्यस्य निस्वनस्तुमुलोऽभवत् ।
हाहाकारश्च सज्ज्ञे पाण्डवानां महात्मनाम् ॥ ०२८ ॥

अभिद्रवत गृहीत हयान्यच्छत धावत ।
इत्यासीच्चुमुलः शब्दो युयुधानरथं प्रति ॥ ०२९ ॥

एतस्मिन्नेव काले तु भीष्मः शांतनवः पुनः ।
व्यहनत्पाण्डवीं सेनामासुरीमिव वृत्रहा ॥ ०३० ॥

ते वध्यमाना भीष्मेण पाञ्चालाः सोमकैः सह ।
आर्या युद्धे मतिं कृत्वा भीष्ममेवाभिदुद्रुवुः ॥ ०३१ ॥

धृष्टद्युम्नमुखाश्चापि पार्थाः शांतनवं रणे ।
अभ्यधावद्विगीषन्तस्त्वपुत्रस्य वाहिनीम् ॥ ०३२ ॥

तथैव तावका राजन्भीष्मद्रोणमुखाः परान् ।
अभ्यधावन्त वेगेन ततो युद्धमवर्तत ॥ ०३३ ॥

अध्याय ०६९

सङ्ग्रह उवाच ॥

विराटोऽथ त्रिभिर्बाणौ भीष्ममार्छन्महारथम् ।
विव्याध तु रगांश्चास्य त्रिभिर्बाणौ महारथः ॥ ००१ ॥

तं प्रत्यविघ्यद्वशभिर्भीष्मः शांतनवः शरैः ।
रुक्मपुङ्क्षैर्महेष्वासः कृतहस्तो महावलः ॥ ००२ ॥

द्रौणिर्गाणडीवधन्वानं भीमधन्वा महारथः ।
अविघ्यदिषुभिः षड्डृढहस्तः स्तनान्तरे ॥ ००३ ॥

कार्मुकं तस्य चिच्छेद फल्गुनः परवीरहा ।
अविघ्यच्च भृशं तीक्ष्णैः पत्रिभिः शत्रुकर्शनः ॥ ००४ ॥

सोऽन्यत्कार्मुकमादाय वेगवत्कोधमूर्छितः ।
अमृष्यमाणः पार्थेन कार्मुकच्छेदमाहवे ॥ ००५ ॥

अविघ्यतकल्पुनं राजन्नवत्या निशितैः शरैः ।
वासुदेवं च सप्तत्या विव्याध परमेषुभिः ॥ ००६ ॥

ततः क्रोधाभिताम्राक्षः सह कृष्णेन फल्गुनः ।
दीर्घमुष्णं च निःश्वस्य चिन्तयित्वा मुहुर्मुहुः ॥ ००७ ॥

धनुः प्रपीड्य वामेन करेणामित्रकर्शनः ।
गाणडीवधन्वा सङ्कुद्धः शितान्संनतपर्वणः ॥ ००८ ॥

जीवितान्तकरान्घोरान्समादत्त शिलीमुखान् ॥ ००८ ॥

तैस्तूर्णं समरेऽविघ्यद्वौणिं बलवतां वरम् ।

तस्य ते कवचं भित्त्वा पपुः शोणितमाहवे ॥ ००९ ॥

न विव्यथे च निर्भिन्नो द्रौणिगर्णडीवधन्वना ।
तथैव शरवर्षाणि प्रतिमुञ्चन्नविह्लः ॥ ०१० ॥

तस्थौ स समरे राजंस्त्रातुमिच्छन्महाव्रतम् ॥ ०१० ॥

तस्य तत्सुमहत्कर्म शशंसुः पुरुषेभाः ।
यत्कृष्णाभ्यां समेताभ्यां नापत्रपत संयुगे ॥ ०११ ॥

स हि नित्यमनीकेषु युद्धतेऽभयमास्थितः ।
अस्त्रग्रामं ससंहारं द्रोणात्प्राप्य सुदुर्लभम् ॥ ०१२ ॥

ममायमाचार्यसुतो द्रोणस्यातिप्रियः सुतः ।
ब्राह्मणश्च विशेषेण माननीयो ममेति च ॥ ०१३ ॥

समास्थाय मतिं वीरो वीभत्सुः शत्रुतापनः ।
कृपां चक्रे रथश्रेष्ठो भारद्वाजसुतं प्रति ॥ ०१४ ॥

द्रौणिं त्यक्त्वा ततो युद्धे कौन्तेयः शत्रुतापनः ।
युयुधे तावकान्निदंस्त्वरमाणः पराक्रमी ॥ ०१५ ॥

दुर्योधनस्तु दशभिर्गार्द्धपत्रैः शिलाशितैः ।
भीमसेनं महेष्वासं रुक्मपुर्वैः समर्पयत् ॥ ०१६ ॥

भीमसेनस्तु सङ्कुच्छः परासुकरणं दृढम् ।
चित्रं कार्मुकमादत्त शरांश्च निशितान्दश ॥ ०१७ ॥

आकर्णप्रहितैस्तीक्ष्णैर्विगितैस्तिग्मतेजनैः ।
अविद्यत्तर्णमव्यग्रः कुरुराजं महोरसि ॥ ०१८ ॥

तस्य काञ्चनसूत्रस्तु शैरेः परिवृतो मणिः ।
रराजोरासि वै सूर्यो ग्रहैरिव समावृतः ॥ ०१९ ॥

पुत्रस्तु तव तेजस्वी भीमसेनेन ताडितः ।
नामृष्टत यथा नागस्तलशब्दं समीरितम् ॥ ०२० ॥

ततः शरैर्महाराज रुक्मपुङ्खैः शिलाशितैः ।
भीमं विव्याघ सङ्कुञ्छस्यासयानो वरूथिनीम् ॥ ०२१ ॥

तौ युध्यमानौ समरे भृशमन्योन्यविक्षतौ ।
पुत्रौ ते देवसङ्काशौ व्यरोचेतां महावलौ ॥ ०२२ ॥

चित्रसेनं नरव्याग्रं सौभद्रः परवीरहा ।
अविद्यदशभिर्बाणैः पुरुमित्रं च सप्तभिः ॥ ०२३ ॥

सत्यव्रतं च सप्तत्या विद्धा शक्तसमो युधि ।
नृत्यन्निव रणे वीर आर्ति नः समजीजनत् ॥ ०२४ ॥

तं प्रत्यविद्यदशभिश्चित्रसेनः शिलीमुखैः ।
सत्यव्रतश्च नवभिः पुरुमित्रश्च सप्तभिः ॥ ०२५ ॥

स विद्धो विक्षरन्तकं शत्रुसंवारणं महत् ।
चिच्छेद चित्रसेनस्य चित्रं कार्मुकमार्जुनिः ॥ ०२६ ॥

भित्त्वा चास्य तनुत्राणं शरेणोरस्यताडयत् ॥ ०२६ ॥

ततस्ते तावका वीरा राजपुत्रा महारथः ।
समेत्य युधि संरब्धा विव्यधुर्निशितैः शैरेः ॥ ०२७ ॥

तांश्च सर्वाञ्जशैरस्तीक्ष्णैर्जघान परमास्त्रवित् ॥ ०२७ ॥

तस्य दृष्ट्वा तु तत्कर्म परिवक्तुः सुतास्तव ।
दहन्तं समरे सैन्यं तव कक्षं यथोल्बणम् ॥ ०२८ ॥

अपेतशिशिरे काले समिद्धमिव पावकः ।
अत्यरोचत सौभद्रस्तव सैन्यानि शातयन् ॥ ०२९ ॥

तत्स्य चरितं दृष्ट्वा पौत्रस्तव विशां पते ।
लक्ष्मणोऽभ्यपतत्तूर्णं सात्वतीपुत्रमाहवे ॥ ०३० ॥

अभिमन्युस्तु सङ्कुद्धो लक्ष्मणं शुभलक्षणम् ।
विव्याघ विशिखैः षड्जैः सारथिं च त्रिभिः शरैः ॥ ०३१ ॥

तथैव लक्ष्मणो राजन्सौभद्रं निशितैः शरैः ।
अविद्यत महाराज तदद्भुतमिवाभवत् ॥ ०३२ ॥

तस्याश्चांश्चतुरो हृत्वा सारथिं च महाबलः ।
अभ्यद्रवत सौभद्रो लक्ष्मणं निशितैः शरैः ॥ ०३३ ॥

हताश्वे तु रथे तुष्ट एलक्ष्मणः परवीरहा ।
शक्तिं चिक्षेप सङ्कुद्धः सौभद्रस्य रथं प्रति ॥ ०३४ ॥

तामापतन्तीं सहसा घोररूपां दुरासदाम् ।
अभिमन्युः शरैस्तीक्ष्णैश्चिन्छेद भुजगोपमाम् ॥ ०३५ ॥

ततः स्वरथमारोप्य लक्ष्मणं गौतमस्तदा ।
अपोवाह रथेनाजौ सर्वसैन्यस्य पश्यतः ॥ ०३६ ॥

ततः समाकुले तस्मिन्वर्तमाने महाभये ।
अभ्यद्रवज्ञिघांसन्तः परस्परवघैषिणः ॥ ०३७ ॥

तावकाश्च महेष्वासाः पाण्डवाश्च महारथाः ।

जुहन्तः समरे प्राणान्निजघुरितरेतरम् ॥ ०३८ ॥

मुक्तकेशा विकवचा विरथाश्चिन्नकामुकाः ।
बाहुभिः समयुद्यन्त सृज्याः कुरुभिः सह ॥ ०३९ ॥

ततो भीष्मो महाबाहुः पाण्डवानां महात्मनाम् ।
सेनां जघान सङ्कुच्छो दिव्यैरस्त्रैर्महाबलः ॥ ०४० ॥

हतेर्थर्गजैस्तत्र नरैरथैश्च पातितैः ।
रथिभिः सादिभिश्चैव समास्तीर्यत मेदिनी ॥ ०४१ ॥

अध्याय ०७०

सञ्जय उवाच ॥

अथ राजन्महाबाहुः सात्यकिर्युद्धदुर्मदः ।
विकृष्टं चापं समरे भारसाधनमुत्तमम् ॥ ००१ ॥

प्रामुच्चत्पुङ्गसंयुक्ताञ्चरानाशीविषोपमान् ।
प्रकाशं लघु चित्रं च दर्शयन्नस्त्रिलाघवम् ॥ ००२ ॥

तस्य विक्षिपतश्चापं शरानन्यांश्च मुच्छतः ।
आददानस्य भूयश्च संदधानस्य चापरान् ॥ ००३ ॥

क्षिपतश्च शरानस्य रणे शत्रून्विनिप्ततः ।
ददृशे रूपमत्यर्थं मेघस्येव प्रवर्षतः ॥ ००४ ॥

तमुदीर्यन्तमालोक्य राजा दुर्योधनस्ततः ।

रथानामयुतं तस्य प्रेषयामास भारत ॥ ००५ ॥

तांस्तु सर्वान्महेष्वासान्सात्यकिः सत्यविक्रमः ।
जघान परमेष्वासो दिव्येनास्त्रेण वीर्यवान् ॥ ००६ ॥

स कृत्वा दारुणं कर्म प्रगृहीतशारासनः ।
आससाद् ततो वीरो भूरिश्रवसमाहवे ॥ ००७ ॥

स हि संदृश्य सेनां तां युयुधानेन पातिताम् ।
अभ्यधावत सङ्खुद्धः कुरुणां कीर्तिवर्घनः ॥ ००८ ॥

इन्द्रायुधसवर्णं तत्स विस्फार्य महद्धनुः ।
व्यसृजद्वज्रसङ्खाशाज्ञारानाशीविषोपमान् ॥ ००९ ॥

सहस्रशो महाराज दर्शयन्पाणिलाधवम् ॥ ००९ ॥

शरांस्तान्मृत्युसंस्पर्शान्सात्यकेस्तु पदानुगाः ।
न विषेष्वस्तदा राजन्दुद्धुवुस्ते समन्ततः ॥ ०१० ॥

विहाय समरे राजन्सात्यकिं युद्धद्मर्मदम् ॥ ०१० ॥

तं द्वावा युयुधानस्य सुता दश महाबलाः ।
महारथाः समारब्याताश्चित्रवर्मायुधघजाः ॥ ०११ ॥

समासाद्य महेष्वासं भूरिश्रवसमाहवे ।
ऊचुः सर्वे सुसंरब्या यूपकेतुं महारणे ॥ ०१२ ॥

भो भो कौरवदायाद् सहास्माभिर्महाबल ।
एहि युध्यस्व सङ्खामे समस्तैः पृथगेव वा ॥ ०१३ ॥

अस्मान्वा त्वं पराजित्य यशः प्राप्नुहि संयुगे ।

वयं वा त्वां पराजित्य प्रीतिं दास्यामहे पितुः ॥ ०१४ ॥

एवमुक्तस्तदा शूरस्तानुवाच महाबलः ।
वीर्यश्छादी नरश्रेष्ठस्तान्दृष्ट्वा समुपस्थितान् ॥ ०१५ ॥

साधिवदं कथ्यते वीरा यदेवं मतिरद्य वः ।
युद्धघ्वं सहिता यत्ता निहनिष्यामि वो रणे ॥ ०१६ ॥

एवमुक्ता महेष्वासास्ते वीराः क्षिप्रकारिणः ।
महता शरवर्षणं अभ्यवर्षन्नरिदम् ॥ ०१७ ॥

अपराह्णे महाराज सञ्जामस्तुमुलोऽभवत् ।
एकस्य च बहूनां च समेतानां रणाजिरे ॥ ०१८ ॥

तमेकं रथिनां श्रेष्ठं शरवर्षैरवाकिरन् ।
प्रावृषीव महाशैलं सिषिचुर्जलदा नृप ॥ ०१९ ॥

तैस्तु मुक्ताज्ञशरौद्यांस्तान्यमदण्डाशनिप्रभान् ।
असंप्राप्तानसंप्राप्ताश्चिच्छेदाशु महारथः ॥ ०२० ॥

तत्राद्गुतमपश्याम सौमदत्तेः पराक्रमम् ।
यदेको बहुभिर्युद्धे समसज्जदभीतवत् ॥ ०२१ ॥

विसृज्य शरवृष्टिं तां दशा राजन्महारथः ।
परिवार्यं महाबाहुं निहन्तुमुपचक्रमुः ॥ ०२२ ॥

सौमदत्तिस्ततः कुद्धस्तेषां चापानि भारत ।
चिच्छेद दशभिर्बाणैर्निर्मेषेण महारथः ॥ ०२३ ॥

अथैषां छिन्नधनुषां भल्लैः संनतपर्वभिः ।
चिच्छेद समरे राजज्ञिशारांसि निश्चितैः शरैः ॥ ०२४ ॥

ते हृता न्यपतन्मूर्तौ वज्रभग्ना इव द्रुमाः ॥ ०२४ ॥

तान्द्वा निहतान्वीरात्रणे पुत्रान्महाबलान् ।
वार्ष्णेयो विनदत्राजन्मूरिश्रवसमभ्ययात् ॥ ०२५ ॥

रथं रथेन समरे पीडयित्वा महाबलौ ।
तावन्योन्यस्य समरे निहत्य रथवाजिनः ॥ ०२६ ॥

विरथावभिवल्नान्तौ समेयातां महारथौ ॥ ०२६ ॥

प्रगृहीतमहारवङ्गौ तौ चर्मवरधारिणौ ।
शुशुभाते नरव्याघ्रौ युद्धाय समवस्थितौ ॥ ०२७ ॥

ततः सात्यकिमभ्येत्य निष्ठिंशवरधारिणम् ।
भीमसेनस्त्वरत्राजन्त्रथमारोपयत्तदा ॥ ०२८ ॥

तवापि तनयो राजन्मूरिश्रवसमाहवे ।
आरोपयद्रथं तूर्णं पश्यतां सर्वधन्विनाम् ॥ ०२९ ॥

तस्मिंस्तथा वर्तमाने रणे भीष्मं महारथम् ।
अयोध्यन्त संरब्धाः पाण्डवा भरतर्षभ ॥ ०३० ॥

लोहितायति चादित्ये त्वरमाणो धनञ्जयः ।
पञ्चविंशतिसाहस्रान्निजघान महारथान् ॥ ०३१ ॥

ते हि दुर्योधनादिष्टस्तदा पार्थनिर्वहणे ।
संप्राप्यैव गता नाशं शलभा इव पावकम् ॥ ०३२ ॥

ततो मत्स्याः केक्याश्च धनुर्वेदविशारदाः ।
परिव्रुस्तदा पार्थं सहपुत्रं महारथम् ॥ ०३३ ॥

एतस्मिन्नेव काले तु सूर्योऽस्तमुपगच्छति ।
सर्वेषामेव सैन्यानां प्रमोहः समजायत ॥ ०३४ ॥

अवहारं ततश्चके पिता देवब्रतस्त्व ।
संघ्याकाले महाराज सैन्यानां श्रान्तवाहनः ॥ ०३५ ॥

पाण्डवानां कुरुणां च परस्परसमागमे ।
ते सेने भृशसंविमे ययतुः स्वं निवेशनम् ॥ ०३६ ॥

ततः स्वशिविरं गत्वा न्यविशंस्तत्र भारत ।
पाण्डवाः सृज्जयैः सार्धं कुरवश्च यथाविधि ॥ ०३७ ॥

षष्ठ्युद्धदिवसः

अध्याय ०७१

सङ्गय उवाच ॥

विहृत्य च ततो राजन्सहिताः कुरुपाण्डवाः ।
व्यतीतायां तु शर्वर्या पुनर्युद्धाय निर्ययुः ॥ ००१ ॥

तत्र शब्दो महानासीत्तव तेषां च भारत ।
युज्यतां रथमुख्यानां कल्प्यतां चैव दन्तिनाम् ॥ ००२ ॥

संनद्यतां पदातीनां हयानां चैव भारत ।
शाङ्खदुन्दुभिनादश्च तुमुलः सर्वतोऽभवत् ॥ ००३ ॥

ततो युधिष्ठिरो राजा धृष्टद्युम्नमभाषत ।
व्यूहं व्यूहं महाबाहो मकरं शत्रुतापनम् ॥ ००४ ॥

एवमुक्तस्तु पार्थेन धृष्टद्युम्नो महारथः ।
व्यादिदेश महाराज रथिनो रथिनां वरः ॥ ००५ ॥

शिरोऽभूद्वपदस्तस्य पाण्डवश्च धनञ्जयः ।
चक्षुषी सहदेवश्च नकुलश्च महारथः ॥ ००६ ॥

तुण्डमासीन्महाराज भीमसेनो महाबलः ॥ ००६ ॥

सौभद्रो द्रौपदेयाश्च राक्षसश्च घटोत्कचः ।
सात्यकिर्धर्मराजश्च व्यूहग्रीवां समारिथ्ताः ॥ ००७ ॥

पृष्ठमासीन्महाराज विराटो वाहिनीपतिः ।
धृष्टद्युम्नेन सहितो महत्या सेनया वृतः ॥ ००८ ॥

केकचा भ्रातरः पञ्च वामं पार्श्वं समाश्रिताः ।
धृष्टकेतुनरव्याघ्रः करकर्षश्च वीर्यवान् ॥ ००९ ॥

दक्षिणं पक्षमाश्रित्य स्थिता व्यूहस्य रक्षणे ॥ ००९ ॥

पादयोस्तु महाराज स्थितः श्रीमान्महारथः ।
कुन्तिभोजः शतानीको महत्या सेनया वृतः ॥ ०१० ॥

शिखण्डी तु महेष्वासः सोमकैः संवृतो बली ।
इरावांश्च ततः पुच्छे मकरस्य व्यवस्थितौ ॥ ०११ ॥

एवमेतन्महाव्यूहं व्यूहं भारत पाण्डवाः ।
सूर्योदये महाराज पुनर्युद्धाय दंशिताः ॥ ०१२ ॥

कौरवानभ्ययुस्तूर्णं हस्त्यश्वरथपत्तिभिः ।
समुच्छितैर्ध्वजैश्चित्रैः शस्त्रैश्च विमलैः शितैः ॥ ०१३ ॥

व्यूहं दृष्टा तु तत्सैन्यं पिता देवव्रतस्तव ।
क्रौञ्चेन महता राजन्प्रत्यव्यूहत वाहिनीम् ॥ ०१४ ॥

तस्य तुण्डे महेष्वासो भारद्वाजो व्यरोचत ।
अश्वत्थामा कृपश्चैव चक्षुरास्तां नरेश्वर ॥ ०१५ ॥

कृतवर्मा तु सहितः काम्बोजारद्वाबाहिकैः ।
शिरस्यासीन्नरश्रेष्ठः श्रेष्ठः सर्वधनुष्मताम् ॥ ०१६ ॥

ग्रीवायां शूरसेनस्तु तव पुत्रश्च मारिष ।
दुर्योधनो महाराज राजभिर्वहुभिर्वृतः ॥ ०१७ ॥

प्रागज्योतिषस्तु सहितः मद्रसौवीरकेकयैः ।
उरस्यभून्नरश्रेष्ठ महत्या सेनया वृतः ॥ ०१८ ॥

स्वसेनया च सहितः सुशर्मा प्रस्थलाधिपः ।
वामं पक्षं समाश्रित्य दंशितः समवर्सितः ॥ ०१९ ॥

तुषारा यवनाश्चैव शकाश्च सह चूचुपैः ।
दक्षिणं पक्षमाश्रित्य स्थिता व्यूहस्य भारत ॥ ०२० ॥

श्रुतायुश्च शतायुश्च सौमदत्तिश्च मारिष ।
व्यूहस्य जघने तस्थू रक्षमाणाः परस्परम् ॥ ०२१ ॥

ततो युद्धाय सञ्जग्मुः पाण्डवाः कौरवैः सह ।
सूर्योदये महाराज ततो युद्धमभूत्महत् ॥ ०२२ ॥

प्रतीयू रथिनो नागान्नागाश्च रथिनो ययुः ।
हयारोहा हयारोहात्रथिनश्चापि सादिनः ॥ ०२३ ॥

सारथिं च रथी राजन्कुञ्जरांश्च महारणे ।
हस्त्यारोहा रथारोहात्रथिनश्चापि सादिनः ॥ ०२४ ॥

रथिनः पत्तिभिः सार्थं सादिनश्चापि पत्तिभिः ।
अन्योन्यं समरे राजन्प्रत्यधावन्नमर्षिताः ॥ ०२५ ॥

भीमसेनार्जुनयमैर्गुप्ता चान्यैर्महारथैः ।
शुशुभे पाण्डवी सेना नक्षत्रैरिव शर्वरी ॥ ०२६ ॥

तथा भीष्मकृपद्रोणशल्यदुर्योधनादिभिः ।
तवापि विवभौ सेना ग्रहैर्द्यौरिव संवृता ॥ ०२७ ॥

भीमसेनस्तु कौन्तेयो द्रोणं दृष्ट्वा पराक्रमी ।
अभ्ययाज्जवनैरश्वैर्भारद्वाजस्य वाहिनीम् ॥ ०२८ ॥

द्रोणस्तु समरे कुद्धो भीमं नवभिरायसैः ।
विव्याध समरे राजन्मर्माण्युद्दिश्य वीर्यवान् ॥ ०२९ ॥

द्वाहतस्ततो भीमो भारद्वाजस्य संयुगे ।
सारथिं प्रेषयामास यमस्य सदनं प्रति ॥ ०३० ॥

स सङ्गृद्य स्वयं वाहान्नारद्वाजः प्रतापवान् ।
व्यधमत्पाण्डवीं सेनां तूलराशिमिवानलः ॥ ०३१ ॥

ते वध्यमाना द्रोणेन भीष्मेण च नरोत्तम ।
सृज्जयाः केकयैः सार्थं पलायनपराभवन् ॥ ०३२ ॥

तथैव तावकं सैन्यं भीमार्जुनपरिक्षतम् ।

मुह्यते तत्र तत्रैव समदेव वराङ्गना ॥ ०३३ ॥

अभिद्येतां ततो व्यूहौ तस्मिन्वीरवरक्षये ।
आसीद्यतिकरो धोरस्त्व तेषां च भारत ॥ ०३४ ॥

तदद्भुतमपश्याम तावकानां परैः सह ।
एकायनगताः सर्वे यदयुध्यन्त भारत ॥ ०३५ ॥

प्रतिसंवार्य चास्त्राणि तेऽन्योन्यस्य विशां पते ।
युयुधुः पाण्डवाश्वैव कौरवाश्व महारथाः ॥ ०३६ ॥

अध्याय ०७२

धृतराष्ट्र उवाच ॥

एवं बहुगुणं सैन्यमेवं बहुविधं परम् ।
व्यूढमेवं यथाशास्त्रममोघं चैव सङ्गय ॥ ००१ ॥

पुष्टमस्माकमत्यन्तमभिकामं च नः सदा ।
प्रह्लमव्यसनोपेतं पुरस्ताहृष्टविकमम् ॥ ००२ ॥

नातिवृद्धमबालं च न कृशं न च पीवरम् ।
लघुवृत्तायतप्रायं सारगात्रमनामयम् ॥ ००३ ॥

आत्तसंनाहशस्त्रं च बहुशस्त्रपरिग्रहम् ।
असियुद्धे नियुद्धे च गदायुद्धे च कोविदम् ॥ ००४ ॥

प्रासर्थितोमरेष्वाजौ परिघेष्वायसेषु च ।

भिण्डपालेषु शक्तीषु मुसलेषु च सर्वशः ॥ ००५ ॥

कम्पनेषु च चापेषु कणपेषु च सर्वशः ।
क्षेपणीषु च चित्रासु मुष्टियुद्धेषु कोविदम् ॥ ००६ ॥

अपरोक्षं च विद्यासु व्यायामेषु कृतश्रमम् ।
शस्त्रघणविद्यासु सर्वासु परिनिष्ठितम् ॥ ००७ ॥

आरोहे पर्यवस्कन्दे सरणे सान्तरपुते ।
सम्यक्महरणे याने व्यपयाने च कोविदम् ॥ ००८ ॥

नागाश्वरथयानेषु बहुशः सुपरीक्षितम् ।
परीक्ष्य च यथान्यायं वेतनेनोपपादितम् ॥ ००९ ॥

न गोष्या नोपचारेण न च बन्धुनिमित्ततः ।
न सौहृदबलैश्चापि नाकुलीनपरिग्रहैः ॥ ०१० ॥

समृद्धजनमार्यं च तुष्टसत्कृतवान्धवम् ।
कृतोपकारभूयिष्ठं यशस्वि च मनस्वि च ॥ ०११ ॥

सजयैश्च नरैर्मुख्यैर्बहुशो मुख्यकर्मभिः ।
लोकपालोपमैस्तात पालितं लोकविश्रुतैः ॥ ०१२ ॥

बहुभिः क्षत्रियैर्गुप्तं पृथिव्यां लोकसंमतैः ।
अस्मानभिगतैः कामात्सबलैः सपदानुग्रोः ॥ ०१३ ॥

महोदधिमिवापूर्णमापगाभिः समन्ततः ।
अपक्षैः पक्षसङ्काशौ रथैर्नागैश्च संवृतम् ॥ ०१४ ॥

नानायोधजलं भीमं वाहनोर्मितरङ्गिणम् ।
क्षेपण्यसिंगदाशक्तिशरप्राससमाकुलम् ॥ ०१५ ॥

ध्वजभूषणसंवाधं रत्नपट्टन सञ्चितम् ।
वाहनैः परिसर्पद्विर्वायुवेगविकम्पितम् ॥ ०१६ ॥

अपारमिव गर्जन्तं साग्रप्रतिमं महत् ।
द्रोणभीष्माभिसङ्गुसं गुसं च कृतवर्मणा ॥ ०१७ ॥

कृपदुःशासनाभ्यां च जयद्रथमुखैस्तथा ।
भगदत्तविकर्णाभ्यां द्रौणिसौबलबाह्लिकैः ॥ ०१८ ॥

गुसं प्रवीरैर्लोकस्य सारवद्विर्महात्मभिः ।
यदहन्यत सङ्गामे दिष्टमेतत्पुरातनम् ॥ ०१९ ॥

नैतादृशं समुद्योगं दृष्टवन्तोऽथ मानुषाः ।
ऋषयो वा महाभागाः पुराणा भुवि सङ्गय ॥ ०२० ॥

ईदृशो हि बलौघस्तु युक्तः शस्त्रास्त्रसंपदा ।
वध्यते यत्र सङ्गामे किमन्यद्वागधेयतः ॥ ०२१ ॥

विपरीतमिदं सर्वं प्रतिभाति स्म सङ्गय ।
यत्रेदृशं बलं घोरं नातरद्युधि पाण्डवान् ॥ ०२२ ॥

अथ वा पाण्डवार्थाय देवास्तत्र समागताः ।
युध्यन्ते मामकं सैन्यं यदवध्यन्त सङ्गय ॥ ०२३ ॥

उक्तो हि विदुरेणोह हितं पथ्यं च सङ्गय ।
न च गृह्णाति तन्मन्दः पुत्रो दुर्योधनो मम ॥ ०२४ ॥

तस्य मन्ये मतिः पूर्वं सर्वज्ञस्य महात्मनः ।
आसीद्यथागतं तात येन दृष्टमिदं पुरा ॥ ०२५ ॥

अथ वा भाव्यमेवं हि सङ्ग्रहैतेन सर्वथा ।
पुरा धात्रा यथा सृष्टं तत्तथा न तदन्यथा ॥ ०२६ ॥

अध्याय ०७३

सङ्ग्रह उवाच ॥

आत्मदोषात्त्वया राजन्मासं व्यसनमीदशम् ।
न हि दुर्योधनस्तानि पश्यते भरतर्षभ ॥ ००१ ॥

यानि त्वं दृष्टवान्नाजन्मर्मसङ्करकारिते ॥ ००१ ॥

तव दोषात्पुरा वृत्तं घूतमेतद्विशां पते ।
तव दोषेण युद्धं च प्रवृत्तं सह पाण्डवैः ॥ ००२ ॥

त्वमेवाद्य फलं भुज्ञ कृत्वा किल्बिषमात्मना ॥ ००२ ॥

आत्मना हि कृतं कर्म आत्मनैवोपभुज्यते ।
इह वा प्रेत्य वा राजस्त्वया प्राप्तं यथातथम् ॥ ००३ ॥

तस्माद्राजन्स्थरो भूत्वा प्राप्येदं व्यसनं महत् ।
शृणु युद्धं यथावृत्तं शंसतो मम मारिष ॥ ००४ ॥

भीमसेनस्तु निशितैर्बाणैर्भिर्च्चा महाचमूम् ।
आससाद् ततो वीरः सर्वान्दुर्योधनानुजान् ॥ ००५ ॥

दुःशासनं दुर्विषहं दुःसहं दुर्मदं जयम् ।
जयत्सेनं विकर्णं च चित्रसेनं सुदर्शनम् ॥ ००६ ॥

चारुचित्रं सुवर्माणं दुष्कर्णं कर्णमेव च ।
एतानन्यांश्च सुबृहन्त्समीपस्थान्महारथान् ॥ ००७ ॥

धार्तराष्ट्रान्सुसङ्क्लान्तद्वा भीमो महाबलः ।
भीष्मेण समरे गुप्तां प्रविवेश महाचमूम् ॥ ००८ ॥

अथाहयन्त तेऽन्योन्यमयं प्राप्तो वृकोदरः ।
जीवग्राहं निगृहीमो वयमेनं नराधिपाः ॥ ००९ ॥

स तैः परिवृतः पार्थो भ्रातुभिः कृतनिश्चयैः ।
प्रजासंहरणे सूर्यः क्रौरैरिव महाग्रहैः ॥ ०१० ॥

संप्राप्य मध्यं व्यूहस्य न भीः पाण्डवमाविशत् ।
यथा देवासुरे युद्धं महेन्द्रः प्राप्य दानवान् ॥ ०११ ॥

ततः शतसहस्राणि रथिनां सर्वशः प्रभो ।
छादयानं शरैर्घोरस्तमेकमनुवर्विरे ॥ ०१२ ॥

स तेषां प्रवरान्योधान्हस्त्यश्वरथसादिनः ।
जघान समरे शूरो धार्तराष्ट्रानचिन्तयन् ॥ ०१३ ॥

तेषां व्यवसितं ज्ञात्वा भीमसेनो जिघृक्षताम् ।
समस्तानां वधे राजन्मतिं चक्रे महामनाः ॥ ०१४ ॥

ततो रथं समुत्सृज्य गदामादाय पाण्डवः ।
जघान धार्तराष्ट्राणां तं बलौघमहार्णवम् ॥ ०१५ ॥

भीमसेने प्रविष्टे तु धृष्टद्युम्नोऽपि पार्षतः ।
द्रोणमुत्सृज्य तरसा प्रययौ यत्र सौबलः ॥ ०१६ ॥

विदार्य महतीं सेनां तावकानां नरर्षभः ।
आससाद् रथं शून्यं भीमसेनस्य संयुगे ॥ ०१७ ॥

दृष्ट्वा विशोकं समरे भीमसेनस्य सारथिम् ।
धृष्टद्युम्नो महाराज दुर्मना गतचेतनः ॥ ०१८ ॥

अपृच्छद्वाष्पसंरुद्धो निस्वनां वाचमीरयन् ।
मम प्राणैः प्रियतमः क भीम इति दुःखितः ॥ ०१९ ॥

विशोकस्तमुवाचेदं धृष्टद्युम्नं कृताञ्जलिः ।
संस्थाप्य मामिह बली पाण्डवेयः प्रतापवान् ॥ ०२० ॥

प्रविष्टे धार्तराष्ट्राणामेतद्वलमहार्णवम् ।
मामुत्त्वा पुरुषव्याघ्रं प्रीतियुक्तमिदं वचः ॥ ०२१ ॥

प्रतिपालय मां सूतं नियम्याश्वान्मुहूर्तकम् ।
यावदेतान्निहन्त्याशु य इमे मद्वधोद्यताः ॥ ०२२ ॥

ततो दृष्ट्वा गदाहस्तं प्रधावन्तं महाबलम् ।
सर्वेषामेव सैन्यानां संघर्षः समजायत ॥ ०२३ ॥

तस्मिंस्तु तुमुले युद्धे वर्तमाने भयानके ।
भित्त्वा राजन्महाव्यूहं प्रविवेश सखा तव ॥ ०२४ ॥

विशोकस्य वचः श्रुत्वा धृष्टद्युम्नोऽपि पार्षतः ।
प्रत्युवाच ततः सूतं रणमध्ये महाबलः ॥ ०२५ ॥

न हि मे विद्यते सूतं जीवितेऽद्य प्रयोजनम् ।
भीमसेनं रणे हित्वा स्नेहमुत्सृज्य पाण्डवैः ॥ ०२६ ॥

यदि यामि विना भीमं किं मां क्षत्रं वदिष्यति ।

एकायनगते भीमे मयि चावस्थिते युधि ॥ ०२७ ॥

अस्वस्ति तस्य कुर्वन्ति देवाः साम्निपुरोगमाः ।
यः सहायान्परित्यज्य स्वस्तिमानाव्रजेद्गृहान् ॥ ०२८ ॥

मम भीमः सखा चैव संबन्धी च महावलः ।
भक्तोऽस्मान्भक्तिमांश्चाहं तमप्यरिनिषूदनम् ॥ ०२९ ॥

सोऽहं तत्र गमिष्यामि यत्र यातो वृकोदरः ।
निघ्नन्तं मामरीन्पश्य दानवानिव वासवम् ॥ ०३० ॥

एवमुक्त्वा ततो वीरो ययौ मध्येन भारतीम् ।
भीमसेनस्य मार्गेषु गदाप्रमथितेर्गजैः ॥ ०३१ ॥

स ददर्श ततो भीमं दहन्तं रिपुवाहिनीम् ।
वातं वृक्षानिव बलात्प्रभञ्जन्तं रणे नृपान् ॥ ०३२ ॥

ते हन्यमानाः समरे रथिनः सादिनस्तथा ।
पादाता दन्तिनश्चैव चकुरार्तस्वरं महत् ॥ ०३३ ॥

हाहाकारश्च सञ्ज्ञे तव सैन्यस्य मारिष ।
वध्यतो भीमसेनेन कृतिना चित्रयोधिना ॥ ०३४ ॥

ततः कृतास्त्वा सर्वे परिवार्य वृकोदरम् ।
अभीताः समवर्तन्त शश्ववृष्टा समन्ततः ॥ ०३५ ॥

अभिद्रुतं शश्वभृतां वरिष्ठं ; समन्ततः पाण्डवं लोकवीरैः ।
सैन्येन घोरेण सुसङ्गतेन ; दृष्टा बली पार्षतो भीमसेनम् ॥ ०३६ ॥

अथोपगच्छच्छरविक्षताङ्गं ; पदातिनं क्रोधविषं वमन्तम् ।
आश्वासयन्पार्षतो भीमसेनं ; गदाहस्तं कालमिवान्तकाले ॥ ०३७ ॥

निःशाल्यमेनं च चकार तूर्णं; मारोपयच्चात्मरथं महात्मा ।
भृशं परिष्वज्य च भीमसेन; माश्वासयामास च शत्रुमध्ये ॥ ०३८ ॥

आतृनथोपेत्य तवापि पुत्रं; स्तस्मिन्विर्मदं महति प्रवृत्ते ।
अयं दुरात्मा द्रुपदस्य पुत्रः; समागतो भीमसेनेन सार्धम् ॥ ०३९ ॥

तं यात सर्वे सहिता निहन्तुं; मा वो रिपुः प्रार्थयतामनीकम् ॥ ०३९ ॥

श्रुत्वा तु वाक्यं तममृष्यमाणा; ज्येष्ठाज्ञया चोदिता धार्तराष्ट्रः ।
वधाय निष्पेतुरुदायुधास्ते; युगक्षये केतवो यद्बद्धुग्राः ॥ ०४० ॥

प्रगृह्य चित्राणि धनूषि वीरा; ज्यानेमिघोषैः प्रविकम्पयन्तः ।
शरैरवर्षन्द्रुपदस्य पुत्रं; यथाम्बुदा भूधरं वारिजालैः ॥ ०४१ ॥

निहत्य तांश्चापि शरैः सुतीक्ष्णौ, न विव्यथे समरे चित्रयोधी ॥ ०४१ ॥

समभ्युदीर्णश्च तवात्मजांस्तथा; निशाम्य वीरानभितः स्थिताब्रणे ।
जिघांसुरुग्रं द्रुपदात्मजो युवा; प्रमोहनास्त्रं युयुजे महारथः ॥ ०४२ ॥

क्रुद्धो भृशं तव पुत्रेषु राजं; न्दैत्येषु यद्वत्समरे महेन्द्रः ॥ ०४२ ॥

ततो व्यमुह्यन्त रणे नृवीराः; प्रमोहनास्त्राहतबुद्धिसत्त्वाः ।
प्रदुद्धुवुः कुरवश्वैव सर्वे; सवाजिनागाः सरथाः समन्तात् ॥ ०४३ ॥

परीतकालानिव नष्टसज्ज्ञा; न्मोहोपेतांस्तव पुत्रान्निशम्य ॥ ०४३ ॥

एतस्मिन्ब्रेव काले तु द्रोणः शस्त्रभृतां वरः ।
द्रुपदं त्रिभिरासाद्य शरैर्विव्याध दारुणैः ॥ ०४४ ॥

सोऽतिविद्धस्तदा राजब्रणे द्रोणेन पार्थिवः ।

अपायाद्वपदो राजन्पूर्वैरमनुस्मरन् ॥ ०४५ ॥

जित्वा तु द्रुपदं द्रोणः शश्वं दध्मौ प्रतापवान् ।
तस्य शश्वस्वनं श्रुत्वा वित्रेसुः सर्वसोमकाः ॥ ०४६ ॥

अथ शुश्राव तेजस्वी द्रोणः शश्वभृतां वरः ।
प्रमोहनास्त्रेण रणे मोहितानात्मजांस्त्व ॥ ०४७ ॥

ततो द्रोणो राजगृद्धी त्वरितोऽभिययौ रणात् ।
तत्रापश्यन्महेष्वासो भारद्वाजः प्रतापवान् ॥ ०४८ ॥

धृष्टद्युम्नं च भीमं च विचरन्तौ महारणे ॥ ०४८ ॥

मोहविष्टांश्च ते पुत्रानपश्यत्स महारथः ।
ततः प्रज्ञास्त्रमादाय मोहनास्त्रं व्यशातयत् ॥ ०४९ ॥

अथ प्रत्यागतप्राणास्त्व पुत्रा महारथः ।
पुनर्युद्धाय समरे प्रययुर्भीमपार्षतौ ॥ ०५० ॥

ततो युधिष्ठिरः प्राह समाहृय स्वसैनिकान् ।
गच्छन्तु पदवीं शक्त्या भीमपार्षतयोर्युधि ॥ ०५१ ॥

सौभद्रप्रमुखा वीरा रथा द्वादशा दंशिताः ।
प्रवृत्तिमधिगच्छन्तु न हि शुद्ध्यति मे मनः ॥ ०५२ ॥

त एवं समनुज्ञाताः शूरा विक्रान्तयोधिनः ।
बाढिमित्येवमुत्त्वा तु सर्वे पुरुषमानिनः ॥ ०५३ ॥

मध्यंदिनगते सूर्ये प्रययुः सर्व एव हि ॥ ०५३ ॥

केक्या द्रौपदेयाश्च धृष्टकेतुश्च वीर्यवान् ।

अभिमन्युं पुरस्कृत्य महत्या सेनया वृत्ताः ॥ ०५४ ॥

ते कृत्वा समरे व्यूहं सूचीमुखमरिदमाः ।
विभिदुर्धार्तराष्ट्रणां तदथानीकमाहवे ॥ ०५५ ॥

तान्त्रयातान्महेष्वासानभिमन्युपुरोगमान् ।
भीमसेनभयाविष्टा धृष्टद्युम्नविमोहिता ॥ ०५६ ॥

न संधारयितुं शक्ता तव सेना जनाधिप ।
मदमूर्छान्वितात्मानं प्रमदेवाव्यनि स्थिता ॥ ०५७ ॥

तेऽभियाता महेष्वासाः सुवर्णविकृतध्वजाः ।
परीप्सन्तोऽभ्यधावन्त धृष्टद्युम्नवृदरौ ॥ ०५८ ॥

तौ च दृष्ट्वा महेष्वासानभिमन्युपुरोगमान् ।
बभूवतुर्मुदा युक्तौ निघन्तौ तव वाहिनीम् ॥ ०५९ ॥

दृष्ट्वा च सहस्रायान्तं पाञ्चाल्यो गुरुमात्मनः ।
नाशंसत वधं वीरः पुत्राणां तव पार्षतः ॥ ०६० ॥

ततो रथं समारोप्य केकयस्य वृकोदरम् ।
अभ्यधावत्सुसङ्कुद्धो द्रोणमिष्वस्त्रपारगम् ॥ ०६१ ॥

तस्याभिपततस्तुर्णं भारद्वाजः प्रतापवान् ।
कुञ्जश्चिन्छेद भल्लैन धनुः शत्रुनिषूदनः ॥ ०६२ ॥

अन्यांश्च शतशो वाणान्प्रेषयामास पार्षते ।
दुर्योधनहितार्थाय भर्तृपिण्डमनुस्मरन् ॥ ०६३ ॥

अथान्यद्वनुरादाय पार्षतः परवीरहा ।
द्रोणं विव्याघ सप्तत्या रुक्मपुङ्खैः शिलाशितैः ॥ ०६४ ॥

तस्य द्रोणः पुनश्चापं चिच्छेदामित्रकश्नः ।
हयांश्च चतुरस्त्वूर्ण चतुर्भिः सायकोत्तमैः ॥ ०६५ ॥

वैवस्वतक्षयं घोरं प्रेषयामास वीर्यवान् ।
सारथिं चास्य भल्लेन प्रेषयामास मृत्यवे ॥ ०६६ ॥

हताश्धात्स रथात्तूर्णमवपुत्य महारथः ।
आरुरोह महाबाहुरभिमन्योर्महारथम् ॥ ०६७ ॥

ततः सरथनागाश्चा समकम्पत वाहिनी ।
पश्यतो भीमसेनस्य पार्षतस्य च पश्यतः ॥ ०६८ ॥

तत्प्रभग्नं बलं दृष्ट्वा द्रोणेनामिततेजसा ।
नाशकुवन्वारयितुं समस्तास्ते महारथाः ॥ ०६९ ॥

वध्यमानं तु तत्सैन्यं द्रोणेन निशितैः शरैः ।
व्यञ्जमत्तत्र तत्रैव क्षोभ्यमाण इवार्णवः ॥ ०७० ॥

तथा दृष्ट्वा च तत्सैन्यं जहृषे च बलं तव ।
दृष्ट्वाचार्यं च सङ्कुच्छं दहन्तं रिपुवाहिनीम् ॥ ०७१ ॥

चुकुशुः सर्वतो योधाः साधु साध्विति भारत ॥ ०७१ ॥

अध्याय ०७४

सञ्जय उवाच ॥

ततो दुर्योधनो राजा मोहात्म्यागतस्तदा ।
शरवर्षैः पुनर्भीमं प्रत्यवारयदच्युतम् ॥ ००१ ॥

एकीभूताः पुनश्चैव तव पुत्रा महारथाः ।
समेत्य समरे भीमं योधयामासुरुद्यताः ॥ ००२ ॥

भीमसेनोऽपि समरे संप्राप्य स्वरथं पुनः ।
समारुद्ध्य महाबाहुर्यौ येन तवात्मजः ॥ ००३ ॥

प्रगृह्य च महावेगं परासुकरणं दृढम् ।
चित्रं शरासनं संख्ये शरैर्विव्याध ते सुतान् ॥ ००४ ॥

ततो दुर्योधनो राजा भीमसेनं महाबलम् ।
नाराचेन सुतीक्ष्णोन भृशं मर्मण्यताडयत् ॥ ००५ ॥

सोऽतिविद्धो महेष्वासस्तव पुत्रेण धन्विना ।
क्रोधसंरक्तनयनो वेगेनोत्क्षिप्य कार्मुकम् ॥ ००६ ॥

दुर्योधनं त्रिभिर्बाणौर्बाह्वौरुरसि चार्पयत् ।
स तथाभिहतो राजा नाचलद्विरिराङ्गिव ॥ ००७ ॥

तौ दृष्ट्वा समरे क्रुद्धौ विनिघ्नन्तौ परस्परम् ।
दुर्योधनानुजाः सर्वे शूराः संत्यक्तजीविताः ॥ ००८ ॥

संस्मृत्य मन्त्रितं पूर्वं निघ्रहे भीमकर्मणः ।
निश्चयं मनसा कृत्वा निघ्रहीतुं प्रचक्रमुः ॥ ००९ ॥

तानापतत एवाजौ भीमसेनो महाबलः ।
प्रत्युद्ययौ महाराज गजः प्रतिगजानिव ॥ ०१० ॥

भृशं कुद्धश्च तेजस्वी नाराचेन समर्पयत् ।
चित्रसेनं महाराज तव पुत्रं महायशाः ॥ ०११ ॥

तथेतरांस्तव सुतांस्ताडयामास भारत ।
शरैर्बहुविघैः संख्ये रुक्मपुत्रैः सुवेगितैः ॥ ०१२ ॥

ततः संस्थाप्य समरे स्वान्यनीकानि सर्वशः ।
अभिमन्युपभृतयस्ते द्वादशा महारथाः ॥ ०१३ ॥

प्रेषिता धर्मराजेन भीमसेनपदानुगाः ।
प्रत्युद्युर्महाराज तव पुत्रान्महाबलान् ॥ ०१४ ॥

टद्वा रथस्थांस्ताऽज्ञूरान्सूर्याग्निसमतेजसः ।
सर्वानेव महेष्वासान्नाजमानाजिश्रया वृतान् ॥ ०१५ ॥

महाहवे दीप्यमानान्सुवर्णकवचोज्जलान् ।
तत्यजुः समरे भीमं तव पुत्रा महाबलाः ॥ ०१६ ॥

तान्नामृष्यत कौन्तेयो जीवमाना गता इति ।
अन्वीय च पुनः सर्वास्तव पुत्रानपीडयत् ॥ ०१७ ॥

अथाभिमन्युं समरे भीमसेनेन सङ्गतम् ।
पार्षतेन च संप्रेक्ष्य तव सैन्ये महारथाः ॥ ०१८ ॥

दुर्योधनप्रभृतयः प्रगृहीतशरासनाः ।
भृशमश्वैः प्रजवितैः प्रययुर्यते रथाः ॥ ०१९ ॥

अपराह्णे ततो राजन्यावर्तत महाब्रणः ।
तावकानां च बलिनां परेषां चैव भारत ॥ ०२० ॥

अभिमन्युर्विकर्णस्य हयान्हत्वा महाजवान् ।

अथैनं पञ्चविंशत्या क्षुद्रकाणां समाचिनोत् ॥ ०२१ ॥

हताश्वं रथमुत्सृज्य विकर्णस्तु महारथः ।
आरुरोह रथं राजंश्चित्रसेनस्य भास्वरम् ॥ ०२२ ॥

स्थितावेकरथे तौ तु भ्रातरौ कुरुवर्धनौ ।
आर्जुनिः शरजालेन छादयामास भारत ॥ ०२३ ॥

दुर्जयोऽथ विकर्णश्च कार्णिं पञ्चभिरायसैः ।
विव्याधाते न चाकम्पत्कार्णिर्मुखिवाचलः ॥ ०२४ ॥

दुःशासनस्तु समरे केक्यान्पञ्च मारिष ।
योधयामास राजेन्द्र तदद्भुतमिवाभवत् ॥ ०२५ ॥

द्रौपदेया रणे कुद्धा दुर्योधनमवारयन् ।
एकैकस्थिभिरानर्थत्पुत्रं तव विशां पते ॥ ०२६ ॥

पुत्रोऽपि तव दुर्घर्षो द्रौपद्यास्त्तनयात्रणे ।
सायकैर्निश्चितैराजन्नाजघान पृथक्पृथक् ॥ ०२७ ॥

तैश्चापि विद्धः शुशुभे रुधिरेण समुक्षितः ।
गिरिप्रस्वरणैर्यद्विरिर्धातुविमिश्रितैः ॥ ०२८ ॥

भीष्मोऽपि समरे राजन्याणडवानामनीकिनीम् ।
कालयामास बलवान्यालः पशुगणानिव ॥ ०२९ ॥

ततो गाण्डीवनिघोषः प्रादुरासीद्विशां पते ।
दक्षिणेन वर्षथिन्याः पार्थस्यारीन्विनिघतः ॥ ०३० ॥

उत्तरश्चुः समरे तत्र कबन्धानि समन्ततः ।
कुरुणां चापि सैन्येषु पाण्डवानां च भारत ॥ ०३१ ॥

शोणितोदुं रथावर्तं गजद्वीपं हयोर्मिणम् ।
रथनौभिन्नरव्याध्राः प्रतेरुः सैन्यसागरम् ॥ ०३२ ॥

छिन्नहस्ता विकवचा विदेहाश्च नरोत्तमाः ।
पतितास्तत्र दृश्यन्ते शतशोऽथ सहस्रशः ॥ ०३३ ॥

निहतैर्मत्तमातङ्गैः शोणितौघपरिष्टुतैः ।
भूर्भाति भरतश्चेष्ठ पर्वतैराचिता यथा ॥ ०३४ ॥

तत्राद्गुतमपश्याम तव तेषां च भारत ।
न तत्रासीत्युमान्कश्चिद्यो योद्धुं नाभिकाङ्गति ॥ ०३५ ॥

एवं युयुधिरे वीराः प्रार्थयाना महद्यशः ।
तावकाः पाण्डवैः सार्धं काङ्गमाणा जयं युधि ॥ ०३६ ॥

अध्याय ०७५

सङ्ग्रह उवाच ॥

ततो दुर्योधनो राजा लोहितायति भास्करे ।
सङ्ग्रामरभसो भीमं हन्तुकामोऽभ्यधावत ॥ ००१ ॥

तमायान्तमभिप्रेक्ष्य नृवीरं दृढवैरिणम् ।
भीमसेनः सुसङ्ख्य इदं वचनमब्रवीत् ॥ ००२ ॥

अयं स कालः संप्राप्तो वर्षपूर्णाभिकाङ्गितः ।

अद्य त्वां निहनिष्यामि यदि नोत्सृजसे रणम् ॥ ००३ ॥

अद्य कुन्त्याः परिक्लेशं वनवासं च कृतक्षशः ।
द्रौपद्याश्च परिक्लेशं प्रणोत्स्यामि हते त्वयि ॥ ००४ ॥

यत्त्वं दुरोदरो भूत्वा पाण्डवानवमन्यसे ।
तस्य पापस्य गान्ध्यारे पश्य व्यसनमागतम् ॥ ००५ ॥

कर्णस्य मतमाज्ञाय सौबलस्य च यत्पुरा ।
अचिन्त्य पाण्डवान्कामाद्यथेष्टुं कृतवानसि ॥ ००६ ॥

याचमानं च यन्मोहादाशार्हमवमन्यसे ।
उलूकस्य समादेशं यद्दासि च हृष्टवत् ॥ ००७ ॥

अद्य त्वा निहनिष्यामि सानुबन्धं सवान्धवम् ।
समीकरिष्ये तत्पापं यत्पुरा कृतवानसि ॥ ००८ ॥

एवमुत्त्वा धनुधौरं विकृष्टोद्भ्राम्य चासकृत् ।
समादाय शरान्ध्योरान्महाशनिसमप्रभान् ॥ ००९ ॥

षट्ठिंशत्तरसा कुद्धो मुमोचाशु सुयोधने ।
ज्वलितान्धिशिखाकारान्वञ्चकल्पानजिह्मगान् ॥ ०१० ॥

ततोऽस्य कार्मुकं द्वाभ्यां सूतं द्वाभ्यां च विव्यधे ।
चतुर्भिरथाञ्चवनाननयद्यमसादनम् ॥ ०११ ॥

द्वाभ्यां च सुविकृष्टाभ्यां शराभ्यामरिमर्दनः ।
छत्रं चिच्छेद समरे राङ्गस्तस्य रथोत्तमात् ॥ ०१२ ॥

त्रिभिश्च तस्य चिच्छेद ज्वलन्तं ध्वजमुत्तमम् ।
छित्त्वा तं च ननादोच्चैस्तव पुत्रस्य पश्यतः ॥ ०१३ ॥

रथाच्च स ध्वजः श्रीमान्नानारत्नविभूषितः ।
पपात सहसा भूमि विद्युजलधरादिव ॥ ०१४ ॥

ज्वलन्तं सूर्यसङ्काशं नागं मणिमयं शुभम् ।
ध्वजं कुरुपतेश्छन्नं ददृशुः सर्वपार्थिवाः ॥ ०१५ ॥

अथैनं दशभिर्बाणैस्तोच्चैरिव महागजम् ।
आजघान रणे भीमः स्मयन्निव महारथः ॥ ०१६ ॥

ततस्तु राजा सिन्धूनां रथश्रेष्ठो जयद्रथः ।
दुर्योधनस्य जग्राह पार्थिं सत्पुरुषोचिताम् ॥ ०१७ ॥

कृपश्च रथिनां श्रेष्ठः कौरव्यममितौजसम् ।
आरोपयद्रथं राजन्दुर्योधनमर्षणम् ॥ ०१८ ॥

स गाढविद्धो व्यथितो भीमसेनेन संयुगे ।
निषसाद रथोपस्थे राजा दुर्योधनस्तदा ॥ ०१९ ॥

परिवार्य ततो भीमं हन्तुकामो जयद्रथः ।
रथैरनेकसाहस्रैर्भीमस्यावारयदिशः ॥ ०२० ॥

धृष्टकेतुस्ततो राजन्नभिमन्युश्च वीर्यवान् ।
केकया द्रौपदेयाश्च तव पुत्रानयोधयन् ॥ ०२१ ॥

चित्रसेनः सुचित्रश्च चित्राश्वश्चित्रदर्शनः ।
चारुचित्रः सुचारुश्च तथा नन्दोपनन्दकौ ॥ ०२२ ॥

अष्टावते महेष्वासाः सुकुमारा यशस्विनः ।
अभिमन्युरथं राजन्समन्तात्पर्यवारयन् ॥ ०२३ ॥

आजघान ततस्तूर्णमभिमन्युर्महामनाः ।
एकैकं पञ्चभिर्विद्धा शरैः संनतपर्वभिः ॥ ०२४ ॥

वज्रमृत्युप्रतीकाशैर्विचित्रायुधनिःसृतैः ॥ ०२४ ॥

अमृष्यमाणास्ते सर्वे सौभद्रं रथसत्तमम् ।
ववर्षुर्मार्गणैस्तीक्ष्णैर्गिरि मेरुमिवाम्बुदाः ॥ ०२५ ॥

स पीड्यमानः समरे कृताञ्चो युद्धदुर्मदः ।
अभिमन्युर्महाराज तावकान्त्यमकम्पयत् ॥ ०२६ ॥

यथा देवासुरे युद्धे वज्रपाणिर्महासुरान् ॥ ०२६ ॥

विकर्णस्य ततो भल्लान्वेषयामास भारत ।
चतुर्दश रथश्रेष्ठो घोरानाशीविषोपमान् ॥ ०२७ ॥

ध्वजं सूतं हयांश्चास्य छित्त्वा नृत्यन्निवाहवे ॥ ०२७ ॥

पुनश्चान्याज्ञरान्पीतानकुण्ठाग्राज्ञिशलाशितान् ।
प्रेषयामास सौभद्रो विकर्णाय महाबलः ॥ ०२८ ॥

ते विकर्णं समासाद्य कङ्कवर्हिणवाससः ।
भित्त्वा देहं गता भूमिं ज्वलन्त इव पन्नगाः ॥ ०२९ ॥

ते शरा हेमपुद्धाग्रा व्यदृश्यन्त महीतले ।
विकर्णरुधिरक्षित्रा वमन्त इव शोणितम् ॥ ०३० ॥

विकर्णं वीक्ष्य निर्भिन्नं तस्यैवान्ये सहोदराः ।
अभ्यद्रवन्त समरे सौभद्रप्रमुखाव्रथान् ॥ ०३१ ॥

अभियात्वा तथैवाशु रथस्थान्सूर्यवर्चसः ।

अविद्यन्समरेऽन्योन्यं संरब्धा युद्धदुर्मदाः ॥ ०३२ ॥

दुर्मुखः श्रुतकर्माणं विद्धा सप्तभिराशुगैः ।
ध्वजमेकेन चिच्छेद सारथिं चास्य सप्तभिः ॥ ०३३ ॥

अश्वाज्ञाम्बूनदैर्जालैः प्रच्छन्नान्वातरंहसः ।
जघान षड्ग्रीरासाद्य सारथिं चाभ्यपातयत् ॥ ०३४ ॥

स हताशे रथे तिष्ठश्रुतकर्मा महारथः ।
शक्तिं चिक्षेप सङ्कुञ्चो महोल्कां ज्वलितामिव ॥ ०३५ ॥

सा दुर्मुखस्य विपुलं वर्म भित्त्वा यशस्विनः ।
विदार्य प्राविशद्भूमिं दीप्यमाना सुतेजना ॥ ०३६ ॥

तं दृष्ट्वा विरथं तत्र सुतसोमो महाबलः ।
पश्यतां सर्वसैन्यानां रथमारोपयत्स्वकम् ॥ ०३७ ॥

श्रुतकीर्तिस्तथा वीरो जयत्सेनं सुतं तव ।
अभ्ययात्समरे राजन्हन्तुकामो यशस्विनम् ॥ ०३८ ॥

तस्य विक्षिपतश्चापं श्रुतकीर्तमहात्मनः ।
चिच्छेद समरे राजञ्जयत्सेनः सुतस्तव ॥ ०३९ ॥

क्षुरप्रेण सुतीक्षणेन प्रहसन्निव भारत ॥ ०४० ॥

तं दृष्ट्वा छिन्नधन्वानं शतानीकः सहोदरम् ।
अभ्यपद्यत तेजस्वी सिंहवद्विनदन्मुहुः ॥ ०४० ॥

शतानीकस्तु समरे दृढं विस्फार्य कार्मुकम् ।
विव्याध दशभिस्तर्णं जयत्सेनं शिलीमुखैः ॥ ०४१ ॥

अथान्येन सुतीक्ष्णेन सर्वावरणभेदिना ।
शतानीको जयत्सेनं विव्याध हृदये भृशम् ॥ ०४२ ॥

तथा तस्मिन्वर्तमाने दुष्कर्णो भ्रातुरन्तिके ।
चिच्छेद समरे चापं नाकुलेः क्रोधमूर्छितः ॥ ०४३ ॥

अथान्यद्धनुरादाय भारसाधनमुक्तमम् ।
समादत्त शितान्वाणाङ्गशतानीको महाबलः ॥ ०४४ ॥

तिष्ठ तिष्ठेति चामच्य दुष्कर्ण भ्रातुरग्रतः ।
मुमोच निशितान्वाणाङ्गलितान्पन्नगानिव ॥ ०४५ ॥

ततोऽस्य धनुरेकेन द्वाभ्यां सूतं च मारिष ।
चिच्छेद समरे तूर्णं तं च विव्याध सप्तभिः ॥ ०४६ ॥

अश्वान्मनोजवांश्चास्य कल्माषान्वीतकल्मषः ।
जघान निशितैस्तूर्णं सर्वान्द्वादशभिः शरैः ॥ ०४७ ॥

अथापरेण भल्लेन सुमुक्तेन निपातिना ।
दुष्कर्णं समरे क्रुद्धो विव्याध हृदये भृशम् ॥ ०४८ ॥

दुष्कर्णं निहतं दृष्ट्वा पञ्च राजन्महारथाः ।
जिघांसन्तः शतानीकं सर्वतः पर्यवारयन् ॥ ०४९ ॥

छायमानं शरव्रातैः शतानीकं यशस्विनम् ।
अभ्यधावन्त संरब्धाः केकयाः पञ्च सोदराः ॥ ०५० ॥

तानभ्यापततः प्रेक्ष्य तव पुत्रा महारथाः ।
प्रत्युद्युर्महाराज गजा इव महागजान् ॥ ०५१ ॥

दुर्मुखो दुर्जयश्चैव तथा दुर्मर्षणो युवा ।

शत्रुञ्जयः शत्रुसहः सर्वे क्रुद्धा यशस्विनः ॥ ०५२ ॥

प्रत्युद्याता महाराज केक्यान्नातरः समम् ॥ ०५२ ॥

रथैर्नगरसङ्काशौर्यैर्युक्तैर्मनोजवैः ।
नानावर्णविचित्राभिः पताकाभिरलङ्घतैः ॥ ०५३ ॥

वरचापधरा वीरा विचित्रकवचध्वजाः ।
विविशुस्ते परं सैन्यं सिंहा इव वनाद्वनम् ॥ ०५४ ॥

तेषां सुतुमुलं युद्धं व्यतिषक्तरथद्विपम् ।
अवर्तत महारौद्रं निघ्नतामितरेतरम् ॥ ०५५ ॥

अन्योन्यागस्कृतां राजन्यमराष्ट्रविवर्धनम् ॥ ०५५ ॥

मुहूर्तास्तपिते सूर्ये चक्रयुद्धं सुदारुणम् ।
रथिनः सादिनश्चैव व्यकीर्यन्त सहस्रशः ॥ ०५६ ॥

ततः शांतनवः क्रुद्धः शरैः संनतपर्वभिः ।
नाशयामास सेनां वै भीष्मस्तेषां महात्मनाम् ॥ ०५७ ॥

पाञ्चालानां च सैन्यानि शरैर्निन्ये यमक्षयम् ॥ ०५७ ॥

एवं भित्त्वा महेष्वासः पाण्डवानामनीकिनीम् ।
कृत्वावहारं सैन्यानां ययौ स्वशिविरं नृप ॥ ०५८ ॥

धर्मराजोऽपि संप्रेक्ष्य धृष्टद्युम्नवृकोदरौ ।
मूर्धि चैतावुपाग्राय संहृष्टः शिविरं ययौ ॥ ०५९ ॥

सप्तमयुद्धदिवसः

अध्याय ०७६

सङ्क्षय उवाच ॥

अथ शूरा महाराज परस्परकृतागसः ।
जग्मुः स्वशिविराणयेव रुधिरेण समुक्षिताः ॥ ००१ ॥

विश्रम्य च यथान्यायं पूजयित्वा परस्परम् ।
संनद्धाः समदृश्यन्त भूयो युद्धचिकीष्या ॥ ००२ ॥

ततस्त्व सुतो राजांश्चिन्तयाभिपरिस्तुतः ।
विस्ववच्छोणिताक्ताङ्गः प्रपञ्चेदं पितामहम् ॥ ००३ ॥

सैन्यानि रौद्राणि भयानकानि ; व्यूढानि सम्यग्बहुलघ्वजानि ।
विदार्य हत्वा च निपीड्य शूरा ; स्ते पाण्डवानां त्वरिता रथौघाः ॥ ००४ ॥

संमोह्य सर्वान्युधि कीर्तिमन्तो ; व्यूहं च तं मकरं वज्रकल्पम् ।
प्रविश्य भीमेन निर्बर्हितोऽस्मि ; घोरैः शरैर्मृत्युदण्डप्रकाशैः ॥ ००५ ॥

क्रुद्धं तमुद्धीक्ष्य भयेन राज ; न्संमूर्छितो नालभं शान्तिमद्य ।
इच्छे प्रसादात्तव सत्यसंघ ; प्रासुं जयं पाण्डवेयांश्च हन्तुम् ॥ ००६ ॥

तेनैवमुक्तः प्रहसन्महात्मा ; दुर्योधनं जातमन्यु विदित्वा ।
तं प्रत्युवाचाविमना मनस्वी ; गङ्गासुतः शस्त्रभृतां वरिष्ठः ॥ ००७ ॥

परेण यत्नेन विगाह्य सेनां ; सर्वात्मनाहं तव राजपुत्र ।
इच्छामि दातुं विजयं सुखं च ; न चात्मानं छादयेऽहं त्वदर्थे ॥ ००८ ॥

एते तु रौद्रा बहवो महारथा ; यशस्विनः शूरतमाः कृतास्त्राः ।

ये पाण्डवानां समरे सहाया ; जितक्षुमाः क्रोधविषं वमन्ति ॥ ००९ ॥

ते नेह शक्याः सहसा विजेतुं ; वीर्योन्नद्धाः कृतवैरास्त्वया च ।
अहं ह्येतान्मतियोत्स्यामि राज; न्सर्वात्मना जीवितं त्यज्य वीर ॥ ०१० ॥

रणे तवार्थाय महानुभाव ; न जीवितं रक्ष्यतमं ममाद्य ।
सर्वास्तवार्थाय सदेवदैत्या.ए.ल्लोकान्दहेयं किमु शत्रुंस्तवेह ॥ ०११ ॥

तत्पाण्डवान्योधयिष्यामि राज; निर्यं च ते सर्वमहं करिष्ये ।
श्रुत्वैव चैतत्परमप्रतीतो ; दुर्योधनः प्रीतमना बभूव ॥ ०१२ ॥

सर्वाणि सैन्यानि ततः प्रहृष्टो ; निर्गच्छतेत्याह नृपांश्च सर्वान् ।
तदाज्ञया तानि विनिर्युर्द्गुतं ; रथाश्वपादातगजायुतानि ॥ ०१३ ॥

प्रहर्षयुक्तानि तु तानि राज; न्महान्ति नानाविधशस्त्रवन्ति ।
स्थितानि नागाश्वपदातिमन्ति ; विरेजुराजौ तव राजन्वलानि ॥ ०१४ ॥

वृन्दैः स्थिताश्वापि सुसंप्रयुक्ता ; श्वकाशिरे दन्तिगणाः समन्तात् ।
शस्त्राश्वविद्धिर्नरदेव योधैः रथिष्ठिताः सैन्यगणास्त्वदीयाः ॥ ०१५ ॥

रथैश्च पादातगजाश्वसंघैः ; प्रयाद्धिराजौ विधिवत्प्रणुन्नैः ।
समुद्भतं वै तरुणार्कवर्णं ; रजो बभौ छादयत्सूर्यरशमीन् ॥ ०१६ ॥

रेजुः पताका रथदन्तिसंस्था ; वातेरिता भ्राम्यमाणाः समन्तात् ।
नानारङ्गाः समरे तत्र राज; न्मेघैर्युक्ता विद्युतः खे यथैव ॥ ०१७ ॥

धनूषि विस्फारयतां नृपाणां ; बभूव शब्दस्तुमुलोऽतिघोरः ।
विमथ्यतो देवमहासुरौदैः यथार्णवस्यादियुगे तदानीम् ॥ ०१८ ॥

तदुग्रनादं बहुरूपवर्णं ; तवात्मजानां समुदीर्णमेवम् ।
बभूव सैन्यं रिपुसैन्यहन्तृ ; युगान्तमेघौघनिभं तदानीम् ॥ ०१९ ॥

अध्याय ०७७

सङ्ग्रह उवाच ॥

अथात्मजं तव पुनर्गाङ्गेयो ध्यानमास्थितम् ।
अब्रवीद्धरतश्रेष्ठः संप्रहर्षकरं वचः ॥ ००१ ॥

अहं द्रोणश्च शल्यश्च कृतवर्मा च सात्वतः ।
अश्वत्थामा विकर्णश्च सोमदत्तोऽथ सैन्यवः ॥ ००२ ॥

विन्दानुविन्दावावन्त्यौ बाह्लिकः सह बाह्लिकैः ।
त्रिगर्तराजश्च बली मागधश्च सुदुर्जयः ॥ ००३ ॥

बृहद्वलश्च कौसल्यश्चित्रसेनो विविंशतिः ।
रथाश्च बहुसाहस्राः शोभमाना महाध्वजाः ॥ ००४ ॥

देशजाश्च हया राजन्स्वारूढा हयसादिभिः ।
गजेन्द्राश्च मदोद्धृत्ताः प्रभिन्नकरटामुखाः ॥ ००५ ॥

पदाताश्च तथा शूरा नानाप्रहरणायुधाः ।
नानादेशसमुत्पन्नास्त्वदर्थे योद्धुमुद्यताः ॥ ००६ ॥

एते चान्ये च बहवस्त्वदर्थे त्यक्तजीविताः ।
देवानपि रणे जेतुं समर्था इति मे मतिः ॥ ००७ ॥

अवश्यं तु मया राजस्त्व वाच्यं हितं सदा ।

अशक्याः पाण्डवा जेतुं देवैरपि सवासवैः ॥ ००८ ॥

वासुदेवसहायाश्च महेन्द्रसमविक्रमाः ॥ ००८ ॥

सर्वथाहं तु राजेन्द्र करिष्ये वचनं तव ।
पाण्डवान्वा रणे जेष्ये मां वा जेष्यन्ति पाण्डवाः ॥ ००९ ॥

एवमुत्त्वा ददौ चास्मै विशल्यकरणीं शुभाम् ।
ओषधीं वीर्यसंपन्नां विशल्यश्चाभवत्तदा ॥ ०१० ॥

ततः प्रभाते विमले स्वेनानीकेन वीर्यवान् ।
अव्यूहत स्वयं व्यूहं भीष्मो व्यूहविशारदः ॥ ०११ ॥

मण्डलं मनुजश्चेष्ट नानाशस्त्रसमाकुलम् ।
संपूर्णं योगमुख्यैश्च तथा दन्तिपदातिभिः ॥ ०१२ ॥

रथैरनेकसाहस्रैः समन्तात्परिवारितम् ।
अश्ववृन्दैर्महद्विश्च ऋषितोमरधारिभिः ॥ ०१३ ॥

नागे नागे रथाः सप्त सप्त चाश्वा रथे रथे ।
अन्वर्थं दश धानुष्का धानुष्के सप्त चर्मिणः ॥ ०१४ ॥

एवंव्यूहं महाराज तव सैन्यं महारथैः ।
स्थितं रणाय महते भीष्मेण युधि पालितम् ॥ ०१५ ॥

दशाश्वानां सहस्राणि दन्तिनां च तथैव च ।
रथानामयुतं चापि पुत्राश्च तव दंशिताः ॥ ०१६ ॥

चित्रसेनादयः शूरा अभ्यरक्षन्नितामहम् ॥ ०१६ ॥

रक्ष्यमाणश्च तैः शूरौर्गोप्यमानाश्च तेन ते ।

संनद्वाः समदश्यन्त राजानश्च महाबलाः ॥ ०१७ ॥

दुर्योधनस्तु समरे दंशितो रथमास्थितः ।
व्यग्राजत श्रिया जुष्टो यथा शक्रस्त्रिविष्टपे ॥ ०१८ ॥

ततः शब्दो महानासीत्पुत्राणां तव भारत ।
रथघोषश्च तु मुलो वादित्राणां च निस्वनः ॥ ०१९ ॥

भीष्मेण धार्तराष्ट्राणां व्यूढः प्रत्यञ्जुखो युधि ।
मण्डलः सुमहाव्यूहो दुर्भयोऽमित्रघातिनाम् ॥ ०२० ॥

सर्वतः शुशुभे राजन्नणेऽरीणां दुरासदः ॥ ०२० ॥

मण्डलं तु समालोक्य व्यूहं परमदारुणम् ।
स्वयं युधिष्ठिरो राजा व्यूहं वज्रमथाकरोत् ॥ ०२१ ॥

तथा व्यूढेष्वनीकेषु यथास्थानमवस्थिताः ।
रथिनः सादिनश्चैव सिंहनादमथानदन् ॥ ०२२ ॥

विभित्सवस्ततो व्यूहं निर्ययुरुद्धकाङ्क्षणः ।
इतरेतरतः शूराः सहसैन्याः प्रहारिणः ॥ ०२३ ॥

भारद्वाजो ययौ मत्स्यं द्रौणिश्चापि शिखण्डनम् ।
स्वयं दुर्योधनो राजा पार्षतं समुपाद्रवत् ॥ ०२४ ॥

नकुलः सहदेवश्च राजन्मद्रेशमीयतुः ।
विन्दानुविन्दावावन्त्याविरावन्तमभिद्रुतौ ॥ ०२५ ॥

सर्वे नृपास्तु समरे धनञ्जयमयोधयन् ।
भीमसेनो रणे यत्तो हार्दिकं समवारयत् ॥ ०२६ ॥

चित्रसेनं विकर्णं च तथा दुर्मर्षणं विभो ।
आर्जुनिः समरे राजस्तव पुत्रानयोधयत् ॥ ०२७ ॥

प्रागज्योतिषं महेष्वासं हैडिम्बो राक्षसोत्तमः ।
अभिदुद्राव वेगेन मत्तो मत्तमिव द्विपम् ॥ ०२८ ॥

अलम्बुसस्ततो राजन्सात्यकिं युद्धदुर्मदम् ।
ससैन्यं समरे कुद्धो राक्षसः समभिद्रवत् ॥ ०२९ ॥

भूरिश्रवा रणे यत्तो धृष्टकेतुमयोधयत् ।
श्रुतायुषं तु राजानं धर्मपुत्रो युधिष्ठिरः ॥ ०३० ॥

चेकितानस्तु समरे कृपमेवान्वयोधयत् ।
शेषाः प्रतिययुर्यत्ता भीममेव महारथम् ॥ ०३१ ॥

ततो राजसहस्राणि परिवन्नुर्धनञ्जयम् ।
शक्तिं तोमरनाराचगदापरिघपाणयः ॥ ०३२ ॥

अर्जुनोऽथ भृशं कुद्धो वार्ण्यमिदमब्रवीत् ।
पश्य माधव सैन्यानि धार्तराष्ट्रस्य संयुगे ॥ ०३३ ॥

व्यूढानि व्यूहविदुषा गाङ्गेयेन महात्मना ॥ ०३३ ॥

युद्धाभिकामाजश्चरांश्च पश्य माधव दंशितान् ।
त्रिगर्तराजं सहितं भ्रातृभिः पश्य केशव ॥ ०३४ ॥

अद्यैतान्पातयिष्यामि पश्यतस्ते जनार्दन ।
य इमे मां यदुश्रेष्ठ योद्धुकामा रणाजिरे ॥ ०३५ ॥

एवमुत्त्वा तु कौन्तेयो धनुर्ज्यामवमृज्य च ।
ववर्ष शरवर्षाणि नराधिपगणान्व्रति ॥ ०३६ ॥

तेऽपि तं परमेष्वासाः शरवर्षपूर्यन् ।
तडागमिव धाराभिर्यथा प्रावृषि तोयदा ॥ ०३७ ॥

हाहाकारो महानासीत्तव सैन्ये विशां पते ।
छायमानौ भृशां कृष्णौ शरैर्द्वाम् महारणे ॥ ०३८ ॥

देवा देवर्ष्यश्चैव गन्धवर्ष्य महोरगाः ।
विस्मयं परमं जग्मुद्द्वाम् कृष्णौ तथागतौ ॥ ०३९ ॥

ततः कुञ्छोऽर्जुनो राजन्नैन्द्रमस्त्रमुदीरयत् ।
तत्राद्गुतमपश्याम् विजयस्य पराक्रमम् ॥ ०४० ॥

शस्त्रवृष्टिं परैर्मुक्तां शरैर्घैर्यद्वारयत् ।
न च तत्राप्यनिर्भिन्नः कश्चिदासीद्विशां पते ॥ ०४१ ॥

तेषां राजसहस्राणां हयानां दन्तिनां तथा ।
द्वाभ्यां त्रिभिः शरैश्चान्यान्यार्थो विव्याध मारिष ॥ ०४२ ॥

ते हन्यमानाः पार्थेन भीष्मं शांतनवं ययुः ।
अगाधे मज्जमानानां भीष्मस्त्राताभवत्तदा ॥ ०४३ ॥

आपतद्विस्तु तैस्तत्र प्रभमं तावकं बलम् ।
सञ्जुक्षुभे महाराज वातैरिव महार्णवः ॥ ०४४ ॥

तथा प्रवृत्ते सङ्गामे निवृत्ते च सुशमणि ।
प्रभग्नेषु च वीरेषु पाण्डवेन महात्मना ॥ ००१ ॥

क्षुभ्यमाणे बले तूर्णं सागरप्रतिमे तव ।
प्रत्युद्याते च गाङ्गेये त्वरितं विजयं प्रति ॥ ००२ ॥

दृष्ट्वा दुर्योधनो राजन्नाणे पार्थस्य विक्रमम् ।
त्वरमाणः समभ्येत्य सर्वास्तानब्रवीन्नपान् ॥ ००३ ॥

तेषां च प्रमुखे शूरं सुशमाणां महाबलम् ।
मध्ये सर्वस्य सैन्यस्य भृशं संहर्षयन्वचः ॥ ००४ ॥

एष भीष्मः शांतनवो योद्धुकामो धनञ्जयम् ।
सर्वात्मना कुरुश्रेष्ठस्त्यत्त्वा जीवितमात्मनः ॥ ००५ ॥

तं प्रयान्तं परानीकं सर्वसैन्येन भारतम् ।
संयत्ताः समरे सर्वे पालयच्चं पितामहम् ॥ ००६ ॥

बाढमित्येवमुक्त्वा तु तान्यनीकानि सर्वशः ।
नरेन्द्राणां महाराज समाजगमुः पितामहम् ॥ ००७ ॥

ततः प्रयातः सहसा भीष्मः शांतनवोऽर्जुनम् ।
रणे भारतमायान्त्माससाद् महाबलम् ॥ ००८ ॥

महाश्वेताश्वयुक्तेन भीमवानरकेतुना ।
महता मेघनादेन रथेनाति विराजत ॥ ००९ ॥

समरे सर्वसैन्यानामुपयातं धनञ्जयम् ।
अभवत्तुमुलो नादो भयाद्वां किरीटिनम् ॥ ०१० ॥

अभीशुहस्तं कृष्णं च दृष्टादित्यमिवापरम् ।
मध्यांदिनगतं सरव्ये न शोकुः प्रतिवीक्षितुम् ॥ ०११ ॥

तथा शांतनवं भीष्मं श्वेताश्वं श्वेतकार्मुकम् ।
न शोकुः पाण्डवा द्रष्टुं श्वेतग्रहमिवोदितम् ॥ ०१२ ॥

स सर्वतः परिवृतस्थिगतैः सुमहात्मभिः ।
भ्रातृभिस्त्व व पुत्रैश्च तथान्यैश्च महारथैः ॥ ०१३ ॥

भारद्वाजस्तु समरे मत्स्यं विव्याध पत्रिणा ।
ध्वजं चास्य शरेणाजौ धनुश्चैकेन चिच्छिदे ॥ ०१४ ॥

तदपास्य धनुश्चित्तं विराटो वाहिनीपतिः ।
अन्यदादत्त वेगेन धनुर्भारसहं दृढम् ॥ ०१५ ॥

शरांश्चाशीविषाकाराञ्चलितान्यन्नगानिव ॥ ०१५ ॥

द्रोणं त्रिभिः प्रविव्याध चतुर्भिश्चास्य वाजिनः ।
ध्वजमेकेन विव्याध सारथिं चास्य पञ्चभिः ॥ ०१६ ॥

धनुरेकेषुणाविघ्यतत्राकुघ्यद्विजर्घभः ॥ ०१६ ॥

तस्य द्रोणोऽवधीदश्वाजश्वरैः संनतपर्वभिः ।
अष्टाभिर्भरतश्चेष्ठ सूतमेकेन पत्रिणा ॥ ०१७ ॥

स हताश्वादवपुत्य स्यन्दनाद्वतसारथिः ।
आरुरोह रथं तूर्णं शाङ्खस्य रथिनां वरः ॥ ०१८ ॥

ततस्तु तौ पितापुत्रौ भारद्वाजं रथे स्थितौ ।
महता शरवर्षेण वारयामासतुर्बलात् ॥ ०१९ ॥

भारद्वाजस्ततः कुञ्जः शरमाशीविषोपमम् ।
चिक्षेप समरे तूर्णं शङ्खं प्रति जनेश्वर ॥ ०२० ॥

स तस्य हृदयं भित्त्वा पीत्वा शोणितमाहवे ।
जगाम धरणिं बाणो लोहिताद्रीकृतच्छविः ॥ ०२१ ॥

स पपात रथाचूर्णं भारद्वाजशराहतः ।
धनुस्त्यक्त्वा शरांश्वैव पितुरेव समीपतः ॥ ०२२ ॥

हतं स्वमात्मजं दृष्ट्वा विराटः प्राद्रवद्धयात् ।
उत्सृज्य समरे द्रोणं व्यात्ताननमिवान्तकम् ॥ ०२३ ॥

भारद्वाजस्ततस्तूर्णं पाण्डवानां महाच्चमूम् ।
दारयामास समरे शतशोऽथ सहस्रशः ॥ ०२४ ॥

शिखण्डयपि महाराज द्रौणिमासाद्य संयुगे ।
आजघान भ्रुवोर्मध्ये नाराचैस्त्रिभिराशुगैः ॥ ०२५ ॥

स बभौ नरशार्दूलो ललाटे संस्थितैस्त्रिभिः ।
शिखरैः काञ्चनमर्यैरुस्त्रिभिरिवोच्छ्रितैः ॥ ०२६ ॥

अश्वस्थामा ततः कुञ्जो निमेषाद्याच्छिखण्डनः ।
सूतं ध्वजमथो राजस्तुरगानायुधं तथा ॥ ०२७ ॥

शरैर्बहुभिरुद्दिश्य पातयामास संयुगे ॥ ०२७ ॥

स हताश्वादवस्तुत्य रथाद्वै रथिनां वरः ।
खड्गमादाय निशितं विमलं च शरावरम् ॥ ०२८ ॥

श्येनवद्यन्तरकुञ्जः शिखण्डी शत्रुतापनः ॥ ०२८ ॥

सखङ्गस्य महाराज चरतस्तस्य संयुगे ।
नान्तरं दद्वशे द्रौणिस्तदद्धुतमिवाभवत् ॥ ०२९ ॥

ततः शरसहस्राणि बहूनि भरतर्षभ ।
प्रेषयामास समरे द्रौणिः परमकोपनः ॥ ०३० ॥

तामापतन्नीं समरे शरवृष्टि सुदारुणाम् ।
असिना तीक्ष्णधारेण चिच्छेद बलिनां वरः ॥ ०३१ ॥

ततोऽस्य विमलं द्रौणिः शतचन्द्रं मनोरमम् ।
चर्माच्छिनदसिं चास्य खण्डयामास संयुगे ॥ ०३२ ॥

शितैः सुबहुशो राजस्तं च विव्याध पत्रिभिः ॥ ०३२ ॥

शिखण्डी तु ततः खवङ्गं खण्डितं तेन सायकैः ।
आविघ्य व्यसृजत्तर्णं ज्वलन्तमिव पञ्चगम् ॥ ०३३ ॥

तमापतन्तं सहसा कालानलसमप्रभम् ।
चिच्छेद समरे द्रौणिर्दर्शयन्पाणिलाधवम् ॥ ०३४ ॥

शिखण्डिनं च विव्याध शरैर्बहुभिरायसैः ॥ ०३४ ॥

शिखण्डी तु भृशां राजस्ताङ्गमानः शितैः शरैः ।
आरुरोह रथं तूर्णं माधवस्य महात्मनः ॥ ०३५ ॥

सात्यकिस्तु ततः कुद्धो राक्षसं कूरमाहवे ।
अलम्बुसं शरैघौरीर्विव्याध बलिनं बली ॥ ०३६ ॥

राक्षसेन्द्रस्ततस्तस्य धनुश्चिच्छेद भारत ।
अर्धचन्द्रेण समरे तं च विव्याध सायकैः ॥ ०३७ ॥

मायां च राक्षसीं कृत्वा शरवर्षेरवाकिरत् ॥ ०३७ ॥

तत्राद्गुतमपश्याम शैनेयस्य पराक्रमम् ।
नासंभ्रमयत्समरे वध्यमानः शितैः शरैः ॥ ०३८ ॥

ऐन्द्रमस्त्रं च वार्ष्णेयो योजयामास भारत ।
विजयाद्यदनुप्राप्तं माधवेन यशस्विना ॥ ०३९ ॥

तदस्त्रं भस्मसात्कृत्वा मायां तां राक्षसीं तदा ।
अलम्बुसं शरैघौरभ्याकिरत सर्वशः ॥ ०४० ॥

पर्वतं वारिधाराभिः प्रावृषीव बलाहकः ॥ ०४० ॥

तत्तथा पीडितं तेन माधवेन महात्मना ।
प्रदुद्राव भयाद्रक्षो हित्वा सात्यकिमाहवे ॥ ०४१ ॥

तमजेयं राक्षसेन्द्रं संख्ये मघवता अपि ।
शैनेयः प्राणदज्जित्वा योधानां तव पश्यताम् ॥ ०४२ ॥

न्यहनत्तावकांश्यापि सात्यकिः सत्यविक्रमः ।
निशितैर्बहुभिर्बाणैस्तेऽद्रवन्त भयार्दिताः ॥ ०४३ ॥

एतस्मिन्नेव काले तु द्रुपदस्यात्मजो बली ।
धृष्टद्युम्नो महाराज तव पुत्रं जनेश्वरम् ॥ ०४४ ॥

छादयामास समरे शरैः संनतपर्वभिः ॥ ०४४ ॥

संछाद्यमानो विशिखैर्धृष्टद्युम्नेन भारत ।
विव्यथे न च राजेन्द्र तव पुत्रो जनेश्वरः ॥ ०४५ ॥

धृष्टद्युम्नं च समरे तूर्णं विव्याध सायकैः ।

षष्ठा च त्रिंशता चैव तद्द्वृतमिवाभवत् ॥ ०४६ ॥

तस्य सेनापतिः कुद्धो धनुश्चिंच्छेद मारिष ।
हयांश्च चतुरः शीघ्रं निजघान महारथः ॥ ०४७ ॥

शरैश्चैनं सुनिशितैः क्षिप्रं विव्याघ सप्तभिः ॥ ०४७ ॥

स हताशान्महावाहुरवप्सुत्य रथाद्वली ।
पदातिरासिमुद्यम्य प्राद्रवत्पार्षतं प्रति ॥ ०४८ ॥

शकुनिस्तं समभ्येत्य राजगृष्णी महाबलः ।
राजानं सर्वलोकस्य रथमारोपयत्स्वकम् ॥ ०४९ ॥

ततो नृपं पराजित्य पार्षतः परवीरहा ।
न्यहनन्तावकं सैन्यं वज्रपाणिरिवासुरम् ॥ ०५० ॥

कृतवर्मा रणे भीमं शरैरार्छन्महारथम् ।
प्रच्छादयामास च तं महामेघो रविं यथा ॥ ०५१ ॥

ततः प्रहस्य समरे भीमसेनः परंतपः ।
प्रेषयामास सङ्कुद्धः सायकान्कृतवर्मणे ॥ ०५२ ॥

तैर्द्यमानोऽतिरथः सात्वतः शश्वकोविदः ।
नाकम्पत महाराज भीमं चार्छच्छितैः शरैः ॥ ०५३ ॥

तस्याश्वांश्चतुरो हत्वा भीमसेनो महाबलः ।
सारथिं पातयामास ध्वजं च सुपरिष्कृतम् ॥ ०५४ ॥

शरैर्बहुविधैश्चैनमाच्चिनोत्परवीरहा ।
शकलीकृतसर्वाङ्गः श्वाविद्वृत्समदृश्यत ॥ ०५५ ॥

हताशात् रथात्तूर्णं वृषकस्य रथं ययौ ।
स्यालस्य ते महाराज तव पुत्रस्य पश्यतः ॥ ०५६ ॥

भीमसेनोऽपि सङ्कुद्धस्तव सैन्यमुपाद्रवत् ।
निजघान च सङ्कुद्धो दण्डपाणिरिवान्तकः ॥ ०५७ ॥

अध्याय ०७९

धृतराष्ट्र उवाच ॥

बहूनीह विचित्राणि द्वैरथानि स्म सञ्जय ।
पाण्डूनां मामकैः सार्धमशौषं तव जल्पतः ॥ ००१ ॥

न चैव मामकं कञ्चिद्दृष्टं शंससि सञ्जय ।
नित्यं पाण्डुसुतान्हृष्टानभग्नांशैव शंससि ॥ ००२ ॥

जीयमानान्विमनसो मामकान्विगतौजसः ।
वदसे संयुगे सूत दिष्टमेतदसंशयम् ॥ ००३ ॥

सञ्जय उवाच ॥

यथाशक्ति यथोत्साहं युद्धे चेष्टन्ति तावकाः ।
दर्शयानाः परं शक्त्या पौरुषं पुरुषर्षभ ॥ ००४ ॥

गङ्गायाः सुरनद्या वै स्वादुभूतं यथोदकम् ।
महोदधिगुणाभ्यासाल्पवणत्वं निगच्छति ॥ ००५ ॥

तथा तत्पौरुषं राजस्तावकानां महात्मनाम् ।

प्राप्य पाण्डुसुतान्वीरान्वर्थं भवति संयुगे ॥ ००६ ॥

घटमानान्यथाशक्ति कुर्वणान्कर्म दुष्करम् ।
न दोषेण कुरुश्रेष्ठ कौरवान्नान्तुमर्हसि ॥ ००७ ॥

तवापराधात्सुमहान्सपुत्रस्य विशां पते ।
पृथिव्याः प्रक्षयो घोरो यमराष्ट्रविवर्धनः ॥ ००८ ॥

आत्मदोषात्समुत्पन्नं शोचितुं नार्हसे नृप ।
न हि रक्षन्ति राजानः सर्वार्थान्नापि जीवितम् ॥ ००९ ॥

युद्धे सुकृतिनां लोकानिच्छन्तो वसुधाधिपाः ।
चमूं विगाह्य युध्यन्ते नित्यं स्वर्गपरायणाः ॥ ०१० ॥

पूर्वाह्ने तु महाराज प्रावर्तत जनक्षयः ।
तन्ममैकमना भूत्वा शृणु देवासुरोपमम् ॥ ०११ ॥

आवन्त्यौ तु महेष्वासौ महात्मानौ महाबलौ ।
इरावन्तमभिप्रेक्ष्य समेयातां रणोत्कटौ ॥ ०१२ ॥

तेषां प्रववृते युद्धं तुमुलं लोमर्हषणम् ॥ ०१२ ॥

इरावांस्तु सुसङ्ख्यो भ्रातरौ देवरूपिणौ ।
विव्याध निशितैस्तर्णं शरैः संनतपर्वभिः ॥ ०१३ ॥

तावेनं प्रत्यविध्येतां समरे चित्रयोधिनौ ॥ ०१३ ॥

युध्यतां हि तथा राजन्विशेषो न व्यदृश्यत ।
यततां शत्रुनाशाय कृतप्रतिकृतैषिणाम् ॥ ०१४ ॥

इरावांस्तु ततो राजन्ननुविन्दस्य सायकैः ।

चतुर्भिर्शतुरो वाहाननयद्यमसादनम् ॥ ०१५ ॥

भल्लाभ्यां च सुतीक्षणाभ्यां धनुः केतुं च मारिष ।
चिच्छेद समरे राजस्तद्द्रुतमिवाभवत् ॥ ०१६ ॥

त्यत्क्वानुविन्दोऽथ रथं विन्दस्य रथमास्थितः ।
धनुर्गृहीत्वा नवमं भारसाधनमुक्तमम् ॥ ०१७ ॥

तावेकस्थौ रणे वीरावावन्त्यौ रथिनां वरौ ।
शरान्मुमुचतुस्तूर्णमिरावति महात्मनि ॥ ०१८ ॥

ताभ्यां मुक्ता महावेगाः शराः काञ्चनभूषणाः ।
दिवाकरपथं प्राप्य छादयामासुरम्बरम् ॥ ०१९ ॥

इरावांस्तु ततः कुञ्जो भ्रातरौ तौ महारथौ ।
वर्ष शरवर्षेण सारथिं चाप्यपातयत् ॥ ०२० ॥

तस्मिन्निपतिते भूमौ गतसत्त्वेऽथ सारथौ ।
रथः प्रदुद्राव दिशः समुद्भान्तहयस्ततः ॥ ०२१ ॥

तौ स जित्वा महाराज नागराजसुतासुतः ।
पौरुषं ख्यापयस्तूर्णं व्यधमत्तव वाहिनीम् ॥ ०२२ ॥

सा वध्यमाना समरे धार्तराष्ट्री महाचमूः ।
वेगान्वहुविधांश्चक्रे विषं पीत्वेव मानवः ॥ ०२३ ॥

हैडिम्बो राक्षसेन्द्रस्तु भगदत्तं समाद्रवत् ।
रथेनादित्यवर्णेन सध्वजेन महावलः ॥ ०२४ ॥

ततः प्राग्ज्योतिषो राजा नागराजं समास्थितः ।
यथा वज्रधरः पूर्वं सङ्घामे तारकामये ॥ ०२५ ॥

तत्र देवाः सगन्धर्वा ऋषयश्च समागताः ।
विशेषं न स्म विविदुर्हैङ्गम्बभगदत्तयोः ॥ ०२६ ॥

यथा सुरपतिः शक्रस्त्रासयामास दानवान् ।
तथैव समरे राजस्त्रासयामास पाण्डवान् ॥ ०२७ ॥

तेन विद्राव्यमाणास्ते पाण्डवाः सर्वतोदिशम् ।
त्रातारं नाभ्यविन्दन्त स्वेष्वनीकेषु भारत ॥ ०२८ ॥

भैमसेनिं रथस्थं तु तत्रापश्याम भारत ।
शेषा विमनसो भूत्वा प्राद्रवन्त महारथाः ॥ ०२९ ॥

निवृत्तेषु तु पाण्डूनां पुनः सैन्येषु भारत ।
आसीन्निष्ठानको घोरस्त्व सैन्येषु संयुगे ॥ ०३० ॥

घटोत्कचस्ततो राजन्भगदत्तं महारणे ।
शरैः प्रच्छादयामास मेरुं गिरिमिवाम्बुदः ॥ ०३१ ॥

निहत्य ताज्ञशारात्राजा राक्षसस्य धनुश्युतान् ।
भैमसेनिं रणे तूर्णं सर्वमर्मस्वताढयत् ॥ ०३२ ॥

स ताङ्गमानो वहुभिः शरैः संनतपर्वभिः ।
न विव्यथे राक्षसेन्द्रो भिद्यमान इवाचलः ॥ ०३३ ॥

तस्य प्राग्ज्योतिषः कुद्धस्तोमरान्त्स चतुर्दश ।
प्रेषयामास समरे तांश्च चिच्छेद राक्षसः ॥ ०३४ ॥

स तांश्चित्त्वा महाबाहुस्तोमरान्त्रिशितैः शरैः ।
भगदत्तं च विव्याध सप्तत्या कङ्कपत्रिभिः ॥ ०३५ ॥

ततः प्राग्ज्योतिषो राजन्प्रहसन्निव भारत ।
तस्याश्वांश्चतुरः संख्ये पातयामास सायकैः ॥ ०३६ ॥

स हताशे रथे तिष्ठन्नाक्षसेन्द्रः प्रतापवान् ।
शक्तिं चिक्षेप वेगेन प्राग्ज्योतिषगजं प्रति ॥ ०३७ ॥

तामापतन्तीं सहसा हेमदण्डां सुवेगिताम् ।
त्रिधा चिच्छेद नृपतिः सा व्यक्तीर्यत मेदिनीम् ॥ ०३८ ॥

शक्तिं विनिहतां दृष्ट्वा हैडिम्बः प्राद्रवद्धयात् ।
यथेन्द्रस्य रणात्पूर्वं नमुचिर्दैत्यसत्तमः ॥ ०३९ ॥

तं विजित्य रणे शूरं विकान्तं ख्यातपौरुषम् ।
अजेयं समरे राजन्यमेन वरुणेन च ॥ ०४० ॥

पाण्डवीं समरे सेनां संमर्द सकुञ्जरः ।
यथा वनगजो राजन्मृदुंश्चरति पद्मिनीम् ॥ ०४१ ॥

मदेश्वरस्तु समरे यमाभ्यां सह सङ्गतः ।
स्वस्त्रीयौ छादयां चक्रे शरौघैः पाण्डुनन्दनौ ॥ ०४२ ॥

सहदेवस्तु समरे मातुलं वीक्ष्य सङ्गतम् ।
अवारयच्छरौघेण मेघो यद्विवाकरम् ॥ ०४३ ॥

छायमानः शरौघेण हृष्टरूपतरोऽभवत् ।
तयोश्चाप्यभवत्तीतिरतुला मातृकारणात् ॥ ०४४ ॥

ततः प्रहस्य समरे नकुलस्य महारथः ।
अश्वान्वै चतुरो राजंश्चतुर्भिः सायकोत्तमैः ॥ ०४५ ॥

प्रेषयामास समरे यमस्य सदनं प्रति ॥ ०४५ ॥

हताशान्तु रथात्तूर्णमवस्थुत्य महारथः ।
आरुरोह ततो यानं भ्रातुरेव यशस्विनः ॥ ०४६ ॥

एकस्थौ तु रणे शूरौ दृढे विक्षिप्य कामुके ।
मद्राजरथं कुद्धौ छाद्यामासतुः क्षणात् ॥ ०४७ ॥

स च्छाद्यमानो बहुभिः शरैः संनतपर्वभिः ।
स्वस्त्रीयाभ्यां नरव्याग्रो नाकम्पत यथाचलः ॥ ०४८ ॥

प्रहसन्निव तां चापि शरवृष्टिं जघान ह ॥ ०४८ ॥

सहदेवस्ततः कुद्धः शरमुद्यम्य वीर्यवान् ।
मद्राजमभिप्रेक्ष्य प्रेषयामास भारत ॥ ०४९ ॥

स शरः प्रेषितस्तेन गरुत्मानिव वेगवान् ।
मद्राजं विनिर्भिर्य निपपात महीतले ॥ ०५० ॥

स गाढविद्धो व्यथितो रथोपस्थे महारथः ।
निषसाद महाराज कश्मलं च जगाम ह ॥ ०५१ ॥

तं विसङ्गं निपतितं सूतः संप्रेक्ष्य संयुगे ।
अपेवाह रथेनाजौ यमाभ्यामभिपीडितम् ॥ ०५२ ॥

दृष्ट्वा मद्रेश्वररथं धार्तराष्ट्राः पराञ्जुखम् ।
सर्वे विमनसो भूत्वा नेदमस्तीत्यचिन्तयन् ॥ ०५३ ॥

निर्जित्य मातुलं संरब्ये माद्रीपुत्रौ महारथौ ।
दध्मतुर्मुदितौ शङ्खौ सिंहनादं विनेदतुः ॥ ०५४ ॥

अभिदुद्रुवतुर्हृष्टौ तव सैन्यं विशां पते ।

यथा दैत्यचमूराजन्निन्द्रोपेन्द्राविवामरौ ॥ ०५५ ॥

अध्याय ०८०

सङ्ग्रह उवाच ॥

ततो युधिष्ठिरो राजा मध्यं प्राप्ते दिवाकरे ।
श्रुतायुषमभिप्रेक्ष्य चोदयामास वाजिनः ॥ ००१ ॥

अभ्यधावत्ततो राजा श्रुतायुषमरिदमम् ।
विनिघ्नन्सायकैस्तीक्ष्णैर्नवभिर्नतपर्वभिः ॥ ००२ ॥

स संवार्य रणे राजा प्रेषितान्धर्मसूनुना ।
शरान्सप्त महेष्वासः कौन्तेयाय समर्पयत् ॥ ००३ ॥

ते तस्य कवचं भित्त्वा पपुः शोणितमाहवे ।
असूनिव विचिन्वन्तो देहे तस्य महात्मनः ॥ ००४ ॥

पाण्डवस्तु भृशं विद्धस्तेन राजा महात्मना ।
रणे वराहकर्णेन राजानं हृदि विव्यधे ॥ ००५ ॥

अथापरेण भल्लेन केतुं तस्य महात्मनः ।
रथश्रोषो रथात्तूर्ण भूमौ पार्थो न्यपातयत् ॥ ००६ ॥

केतुं निपतितं दृष्ट्वा श्रुतायुः स तु पार्थिवः ।
पाण्डवं विशिखैस्तीक्ष्णौ राजन्विव्याध सप्तभिः ॥ ००७ ॥

ततः क्रोधात्प्रज्ज्वाल धर्मपुत्रो युधिष्ठिरः ।
यथा युगान्ते भूतानि धक्षयन्निव हुताशनः ॥ ००८ ॥

कुरुं तु पाण्डवं दृष्ट्वा देवगन्धर्वराक्षसाः ।
प्रविव्यथुर्महाराज व्याकुलं चाप्यभूज्जगत् ॥ ००९ ॥

सर्वेषां चैव भूतानामिदमासीन्मनोगतम् ।
त्रीण्लोकानय सङ्कुच्छो नृपोऽयं धक्षयतीति वै ॥ ०१० ॥

ऋषयश्चैव देवाश्च चक्रः स्वस्त्ययनं महत् ।
लोकानां नृप शान्त्यर्थं क्रोधिते पाण्डवे तदा ॥ ०११ ॥

स च क्रोधसमाविष्टः सृक्किणी परिलेलिहन् ।
दधारात्मवपुर्घोरं युगान्तादित्यसंनिभम् ॥ ०१२ ॥

ततः सर्वाणि सैन्यानि तावकानि विशां पते ।
निराशान्यभवंस्तत्र जीवितं प्रति भारत ॥ ०१३ ॥

स तु धैर्येण तं कोपं संनिवार्य महायशाः ।
श्रुतायुषः प्रचिच्छेद मुष्टिदेशो महद्धनुः ॥ ०१४ ॥

अथैनं छिन्नधन्वानं नाराचेन स्तनान्तरे ।
निर्विभेद रणे राजा सर्वसैन्यस्य पश्यतः ॥ ०१५ ॥

सत्वरं चरणे राजस्तस्य वाहान्महात्मनः ।
निजघान शरैः क्षिप्रं सूतं च सुमहाबलः ॥ ०१६ ॥

हताश्यं तु रथं त्यक्त्वा दृष्ट्वा राज्ञस्तु पौरुषम् ।
विप्रदुद्राव वेगेन श्रुतायुः समरे तदा ॥ ०१७ ॥

तस्मिन्निते महेष्वासे धर्मपुत्रेण संयुगे ।

दुर्योधनबलं राजन्सर्वमासीत्पराङ्मुखम् ॥ ०१८ ॥

एतत्कृत्वा महाराज धर्मपुत्रो युधिष्ठिरः ।
व्यात्ताननो यथा कालस्त्व सैन्यं जघान ह ॥ ०१९ ॥

चेकितानस्तु वार्ष्ण्यो गौतमं रथिनां वरम् ।
प्रेक्षतां सर्वसैन्यानां छादयामास सायकैः ॥ ०२० ॥

संनिवार्य शरांस्तांस्तु कृपः शारद्वतो युधि ।
चेकितानं रणे यत्तं राजन्विव्याध पत्रिभिः ॥ ०२१ ॥

अथापरेण भल्लेन धनुश्चिच्छेद मारिष ।
सारथिं चास्य समरे क्षिप्रहस्तो न्यपातयत् ॥ ०२२ ॥

हयांश्चास्यावधीद्राजन्मुभौ च पार्षिंसारथी ॥ ०२२ ॥

सोऽवप्नुत्य रथात्तूर्ण गदां जग्राह सात्वतः ।
स तया वीरघातिन्या गदया गदिनां वरः ॥ ०२३ ॥

गौतमस्य हयान्हत्वा सारथिं च न्यपातयत् ॥ ०२३ ॥

भूमिष्ठो गौतमस्तस्य शरांश्चिक्षेप घोडशा ।
ते शराः सात्वतं भित्त्वा प्राविशन्त धरातलम् ॥ ०२४ ॥

चेकितानस्ततः कुद्धः पुनश्चिक्षेप तां गदाम् ।
गौतमस्य वधाकाङ्गी वृत्रस्येव पुरंदरः ॥ ०२५ ॥

तामापतन्तीं विमलामश्मगर्भा महागदाम् ।
शरैरनेकसाहस्रैरयामास गौतमः ॥ ०२६ ॥

चेकितानस्ततः खञ्जं कोशादुद्धृत्य भारत ।

लाघवं परमास्थाय गौतमं समुपाद्रवत् ॥ ०२७ ॥

गौतमोऽपि धनुस्त्यक्त्वा प्रगृह्यासि सुसंशितम् ।
वेगेन महता राजंश्वेकितानमुपाद्रवत् ॥ ०२८ ॥

तावुभौ बलसंपन्नौ निस्त्रिंशवरधारिणौ ।
निस्त्रिंशाभ्यां सुतीक्षणाभ्यामन्योन्यं संततक्षतुः ॥ ०२९ ॥

निस्त्रिंशवेगाभिहतौ ततस्तौ पुरुषर्षभौ ।
धरणीं समनुप्राप्तौ सर्वभूतनिषेविताम् ॥ ०३० ॥

मूर्छयाभिपरीताङ्गौ व्यायामेन च मोहितौ ॥ ०३० ॥

ततोऽभ्यधावद्वेगेन करकर्षः सुहृत्या ।
चेकितानं तथाभूतं दृष्ट्वा समरदुर्मदम् ॥ ०३१ ॥

रथमारोपयच्चैनं सर्वसैन्यस्य पश्यतः ॥ ०३१ ॥

तथैव शाकुनिः शूरः स्यालस्त्व विशां पते ।
आरोपयद्रथं तूर्णं गौतमं रथिनां वरम् ॥ ०३२ ॥

सौमदत्तिं तथा कुञ्जो धृष्टकेतुर्महाबलः ।
नवत्या सायकैः क्षिप्रं राजनिव्याध वक्षसि ॥ ०३३ ॥

सौमदत्तिरुरःस्थैर्भूशं बाणैरशोभत ।
मध्यंदिने महाराज रशिमभिस्तपनो यथा ॥ ०३४ ॥

भूरिश्रवास्तु समरे धृष्टकेतुं महारथम् ।
हतसूतहयं चक्रे विरथं सायकोत्तमैः ॥ ०३५ ॥

विरथं चैनमालोक्य हताशं हतसारथिम् ।

महता शरवर्षेण छादयामास संयुगे ॥ ०३६ ॥

स च तं रथमुत्सृज्य धृष्टकेतुर्महामनाः ।
आरुरोह ततो यानं शतानीकस्य मारिष ॥ ०३७ ॥

चित्रसेनो विकर्णश्च राजन्दुर्मर्घणस्तथा ।
रथिनो हेमसंनाहाः सौभद्रमभिदुद्गुः ॥ ०३८ ॥

अभिमन्योस्ततस्तैस्तु घोरं युद्धमवर्तत ।
शरीरस्य यथा राजन्वातपित्तकफैख्निभिः ॥ ०३९ ॥

विरथांस्तव पुत्रांस्तु कृत्वा राजन्महाहवे ।
न जघान नरव्याघ्रः स्मरन्मीमवचस्तदा ॥ ०४० ॥

ततो राज्ञां बहुशतैर्गजाश्वरथयायिभिः ।
संवृतं समरे भीष्मं देवैरपि दुरासदम् ॥ ०४१ ॥

प्रयान्तं शीघ्रमुद्धीक्ष्य परित्रातुं सुतांस्तव ।
अभिमन्युं समुद्रिश्य बालमेकं महारथम् ॥ ०४२ ॥

वासुदेवमुवाचेदं कौन्तेयः श्रेतवाहनः ॥ ०४२ ॥

चोदयाश्वान्हृषीकेश यत्रैते बहुला रथाः ।
एते हि बहवः शूराः कृतास्त्रा युद्धदुर्मदाः ॥ ०४३ ॥

यथा न हन्त्युर्नः सेनां तथा माधव चोदय ॥ ०४३ ॥

एवमुक्तः स वार्षीयः कौन्तेयेनामितौजसा ।
रथं श्वेतहर्यैर्युक्तं प्रेषयामास संयुगे ॥ ०४४ ॥

निष्ठानको महानासीत्तव सैन्यस्य मारिष ।

यदर्जुनो रणे कुद्धः संयातस्तावकान्प्रति ॥ ०४५ ॥

समासाद्य तु कौन्तेयो राजस्तान्मीष्मरक्षिणः ।
सुशर्माणमथो राजग्निदं वचनमब्रवीत् ॥ ०४६ ॥

जानामि त्वां युधि श्रेष्ठमत्यन्तं पूर्ववैरिणम् ।
पर्यायस्याद्य संप्राप्तं फलं पश्य सुदारुणम् ॥ ०४७ ॥

अद्य ते दर्शयिष्यामि पूर्वप्रेतान्प्रितामहान् ॥ ०४७ ॥

एवं सञ्चल्पतस्तस्य वीभत्सोः शत्रुघातिनः ।
श्रुत्वापि परुषं वाक्यं सुशर्मा रथयूथपः ॥ ०४८ ॥

न चैनमब्रवीत्किञ्चिच्छुभं वा यदि वाशुभम् ॥ ०४८ ॥

अमि गत्वार्जुनं वीरं राजमिर्बहुमिर्वतः ।
पुरस्तात्पृष्ठतश्चैव पार्श्वतश्चैव सर्वतः ॥ ०४९ ॥

परिवार्यार्जुनं संख्ये तव पुत्रैः सहानघ ।
शरैः संछादयामास मेघैरिव दिवाकरम् ॥ ०५० ॥

ततः प्रवृत्तः सुमहान्सञ्जामः शोणितोदकः ।
तावकानां च समरे पाण्डवानां च भारत ॥ ०५१ ॥

अध्याय ०८१

सञ्चय उवाच ॥

स तु द्यमानस्तु शरैर्धनञ्जयः ; पदा हतो नाग इव श्वसन्वली ।
बाणेन बाणेन महारथानां ; चिञ्छेदं चापानि रणे प्रसद्य ॥ ००१ ॥

संछिद्य चापानि च तानि राज्ञां ; तेषां रणे वीर्यवतां क्षणेन ।
विव्याध बाणैर्युगपन्महात्मा ; निःशेषतां तेष्वथ मन्यमानः ॥ ००२ ॥

निपेतुराजौ रुधिरप्रदिग्धा ; स्ते ताङ्गिताः शक्रसुतेन राजन् ।
विभिन्नगात्राः पतितोत्तमाङ्गाः ; गतासवशिष्ठन्नतनुत्रकायाः ॥ ००३ ॥

महीं गताः पार्थवलाभिभूताः ; विचित्ररूपा युगपद्विनेशुः ।
द्वाष्टा हतांस्तान्युधि राजपुत्रां ; विगर्तराजः प्रययौ क्षणेन ॥ ००४ ॥

तेषां रथानामथ पृष्ठगोपा ; द्वात्रिंशदन्येऽव्यपतन्त पार्थम् ।
तथैव ते संपरिवार्य पार्थ ; विकृष्य चापानि महारवाणि ॥ ००५ ॥

अवीवृष्टन्वाणमहौघवृष्ट्या ; यथा गिरि तोयधरा जलौघैः ॥ ००५ ॥

संपीड्यमानस्तु शरौघवृष्ट्या ; धनञ्जयस्तान्युधि जातरोषः ।
षष्ठ्या शरैः संयति तैलधौतैर्जग्धान तानप्यथ पृष्ठगोपान् ॥ ००६ ॥

षष्ठि रथांस्तानवजित्य संख्ये ; धनञ्जयः प्रीतमना यशस्वी ।
अथात्वरद्भीष्मवधाय जिष्णुर्बलानि राज्ञां समरे निहत्य ॥ ००७ ॥

त्रिगर्तराजो निहतान्समीक्ष्य ; महारथांस्तानथ बन्धुवर्गान् ।
रणे पुरस्कृत्य नराधिपांस्ता ; झगाम पार्थ त्वरितो वधाय ॥ ००८ ॥

अभिद्रुतं चास्त्रभूतां वरिष्ठं ; धनञ्जयं वीक्ष्य शिखण्डमुख्याः ।
अभ्युद्युस्ते शितशस्त्रहस्ता ; रिरक्षिषन्तो रथमर्जुनस्य ॥ ००९ ॥

पार्थोऽपि तानापततः समीक्ष्य ; त्रिगर्तराज्ञा सहितान्वीरान् ।

विघ्वंसयित्वा समरे धनुष्मा ; न्नाणडीवमुक्तैर्निशितैः पृष्ठत्कैः ॥ ०१० ॥

भीष्मं यियासुर्युधि संददर्श ; दुर्योधनं सैन्धवादीश्च राज्ञः ॥ ०१० ॥

आवारयिष्णूनभिसंप्रयाय ; मुहूर्तमायोध्य बलेन वीरः ।
उत्सृज्य राजानमनन्तवीर्यो ; जयद्रथादीश्च नृपान्महौजाः ॥ ०११ ॥

ययौ ततो भीमबलो मनस्वी ; गाङ्गेयमाजौ शरचापपाणिः ॥ ०११ ॥

युधिष्ठिरश्चोग्रबलो महात्मा ; समाययौ त्वरितो जातकोपः ।
मद्राधिपं समभित्यज्य संख्ये ; स्वभागमासं तमनन्तकीर्तिः ॥ ०१२ ॥

सार्थं स माद्रीसुतभीमसेनैः भीष्मं ययौ शांतनवं रणाय ॥ ०१२ ॥

तैः संप्रयुक्तः स महारथाद्यैः गङ्गासुतः समरे चित्रयोधी ।
न विव्यथे शांतनवो महात्मा ; समागतैः पाण्डुसुतैः समस्तैः ॥ ०१३ ॥

अथैत्य राजा युधि सत्यसंघो ; जयद्रथोऽत्युग्रबलो मनस्वी ।
चिच्छेदं चापानि महारथानां ; प्रसद्य तेषां धनुषा वरेण ॥ ०१४ ॥

युधिष्ठिरं भीमसेनं यमौ च ; पार्थं तथा युधि सञ्जातकोपः ।
दुर्योधनः क्रोधविषो महात्मा ; जघान बाणैरनलप्रकाशैः ॥ ०१५ ॥

कृपेण शल्येन शालेन चैव ; तथा विभो चित्रसेनेन चाजौ ।
विद्वा : शरैस्तेऽतिविवृद्धकोपैः देवा यथा दैत्यगणैः समेतैः ॥ ०१६ ॥

छिन्नायुधं शांतनवेन राजा ; शिखण्डिनं प्रेक्ष्य च जातकोपः ।
अजातशत्रुः समरे महात्मा ; शिखण्डिनं क्रुद्ध उवाच वाक्यम् ॥ ०१७ ॥

उत्त्वा तथा त्वं पितुरग्रतो मा ; महं हनिष्यामि महाब्रतं तम् ।
भीष्मं शरौदैर्विमलार्कवर्णैः ; सत्यं वदामीति कृता प्रतिज्ञा ॥ ०१८ ॥

त्वया न चैनां सफलां करोषि ; देवव्रतं यन्न निहंसि युद्धे ।
मिथ्याप्रतिज्ञो भव मा नृवीर ; रक्षस्व धर्मं च कुलं यशश्च ॥ ०१९ ॥

प्रेक्षस्व भीष्मं युधि भीमवेगं ; सर्वास्तपन्तं मम सैन्यसंघान् ।
शरौघजालैरतिगमतेजैः ; कालं यथा मृत्युकृतं क्षणेन ॥ ०२० ॥

निकृत्तचापः समरानपेक्षः ; पराजितः शांतनवेन राजा ।
विहाय बन्धूनथ सोदरांश्च ; क्व यास्यसे नानुरूपं तवेदम् ॥ ०२१ ॥

दृष्ट्वा हि भीष्मं तमनन्तवीर्यं ; भग्नं च सैन्यं द्रवमाणमेवम् ।
भीतोऽसि नूनं द्रुपदस्य पुत्र ; तथा हि ते मुखवर्णोऽप्रहृष्टः ॥ ०२२ ॥

आज्ञायमानेऽपि धनञ्जयेन ; महाहवे संप्रसक्ते नृवीर ।
कथं हि भीष्मात्मथितः पृथिव्यां ; भयं त्वमद्य प्रकरोषि वीर ॥ ०२३ ॥

स धर्मराजस्य वचो निशम्य ; रूक्षाक्षरं विप्रलापानुबद्धम् ।
प्रत्यादेशं मन्यमानो महात्मा ; प्रतत्वरे भीष्मवधाय राजन् ॥ ०२४ ॥

तमापतन्तं महता जवेन ; शिखण्डिनं भीष्ममभिद्रवन्तम् ।
आवारयामास हि शल्य एनं ; शख्वेण घोरेण सुदुर्जयेन ॥ ०२५ ॥

स चापि दृष्ट्वा समुदीर्यमाण ; मस्यं युगान्ताभिसमप्रभावम् ।
नासौ व्यमुह्यद्रुपदस्य पुत्रो ; राजन्महेन्द्रप्रतिमप्रभावः ॥ ०२६ ॥

तस्थौ च तत्रैव महाधनुष्मा ; जश्वरैस्तदस्वं प्रतिबाधमानः ।
अथाददे वारुणमन्यदस्वं ; शिखण्डयथोग्रं प्रतिघाताय तस्य ॥ ०२७ ॥

तदस्वमस्त्रेण विदार्यमाणं ; खस्थाः सुरा ददृशुः पार्थिवाश्च ॥ ०२७ ॥

भीष्मस्तु राजन्समरे महात्मा ; धनुः सुचित्रं ध्वजमेव चापि ।

छित्त्वानदत्पाण्डुसुतस्य वीरो ; युधिष्ठिरस्याजमीढस्य राज्ञः ॥ ०२८ ॥

ततः समुत्सृज्य धनुः सबाणं ; युधिष्ठिरं वीक्ष्य भयाभिभूतम् ।
गदां प्रगृह्याभिपपात संख्ये ; जयद्रथं भीमसेनः पदातिः ॥ ०२९ ॥

तमापतन्तं महता जवेन ; जयद्रथः सगदं भीमसेनम् ।
विव्याध घोरैर्यमदण्डकल्पैः ; शितैः शरैः पञ्चशतैः समन्तात् ॥ ०३० ॥

अचिन्तयित्वा स शरांस्तरस्वी ; वृकोदरः कोधपरीतचेताः ।
जघान वाहान्समरे समस्ता ; नाराष्ट्रजान्स्न्युराजस्य संख्ये ॥ ०३१ ॥

ततोऽभिवीक्ष्याप्रतिमप्रभाव ; स्तवात्मजस्त्वरमाणो रथेन ।
अभ्याययौ भीमसेनं निहन्तुं ; समुद्यतास्त्रः सुरराजकल्पः ॥ ०३२ ॥

भीमोऽप्यथैनं सहसा विनद्य ; प्रत्युद्ययौ गदया तर्जमानः ।
समुद्यतां तां यमदण्डकल्पां ; दृष्ट्वा गदां ते कुरवः समन्तात् ॥ ०३३ ॥

विहाय सर्वे तव पुत्रमुग्रं ; पातं गदायाः परिहर्तुकामाः ।
अपक्रान्तास्तुमुले संविमर्दै ; सुदारुणे भारत मोहनीये ॥ ०३४ ॥

अमूढचेतास्त्वथ चित्रसेनो ; महागदामापतन्तीं निरीक्ष्य ।
रथं समुत्सृज्य पदातिराजौ ; प्रगृह्य खड्गं विमलं च चर्म ॥ ०३५ ॥

अवप्तुः सिंह इवाचलाग्रा ; जगाम चान्यं भुवि भूमिदेशम् ॥ ०३५ ॥

गदापि सा प्राप्य रथं सुचित्रं ; साश्वं ससूतं विनिहत्य संख्ये ।
जगाम भूमिं ज्वलिता महोल्का ; भ्रष्टाम्बराद्वामिव संपतन्ती ॥ ०३६ ॥

आश्र्वयभूतं सुमहत्त्वदीया ; दृष्ट्वैव तद्वारत संप्रहृष्टाः ।
सर्वे विनेदुः सहिताः समन्ता ; त्युणजिरे तव पुत्रं ससैन्याः ॥ ०३७ ॥

अध्याय ०८२

सङ्ख्य उवाच ॥

विरथं तं समासाद्य चित्रसेनं मनस्त्विनम् ।
रथमारोपयामास विकर्णस्तनयस्तव ॥ ००१ ॥

तस्मिंस्तथा वर्तमाने तुमुले सङ्कुले भृशम् ।
भीष्मः शांतनवस्तूर्ण युधिष्ठिरमुपाद्रवत् ॥ ००२ ॥

ततः सरथनागाधाः समकम्पन्त सृज्जयाः ।
मृत्योरास्यमनुप्राप्तं मेनिरे च युधिष्ठिरम् ॥ ००३ ॥

यिधिष्ठिरोऽपि कौरव्यो यमाभ्यां सहितः प्रभुः ।
महेष्वासं नरव्याघ्रं भीष्मं शांतनवं ययौ ॥ ००४ ॥

ततः शरसहस्राणि प्रमुच्चन्याण्डवो युधि ।
भीष्मं संछादयामास यथा मेघो दिवाकरम् ॥ ००५ ॥

तेन सम्यक्प्रणीतानि शरजालानि भारत ।
पतिजग्राह गाङ्गेयः शतशोऽथ सहस्रशः ॥ ००६ ॥

तथैव शरजालानि भीष्मेणास्तानि मारिष ।
आकाशे समदृश्यन्त खगमानां व्रजा इव ॥ ००७ ॥

निमेषाधार्चं कौन्तेयं भीष्मः शांतनवो युधि ।
अदृश्यं समरे चक्रे शरजालेन भागशः ॥ ००८ ॥

ततो युधिष्ठिरो राजा कौरव्यस्य महात्मनः ।
नाराचं प्रेषयामास कुद्ध आशीविषोपमम् ॥ ००९ ॥

असंप्राप्तं ततस्तं तु क्षुरप्रेण महारथः ।
चिच्छेद समरे राजनीष्मस्तस्य धनुश्युतम् ॥ ०१० ॥

तं तु छित्वा रणे भीष्मो नाराचं कालसंमितम् ।
निजघ्ने कौरवेन्द्रस्य हयान्काञ्चनभूषणान् ॥ ०११ ॥

हताश्वं तु रथं त्यक्त्वा धर्मपुत्रो युधिष्ठिरः ।
आरुरोह रथं तूर्णं नकुलस्य महात्मनः ॥ ०१२ ॥

यमावपि सुसङ्कुद्धः समासाद्य रणे तदा ।
शरैः संछादयामास भीष्मः परपुरञ्जयः ॥ ०१३ ॥

तौ तु द्वाष्टा महाराज भीष्मबाणप्रपीडितौ ।
जगामाथ परां चिन्तां भीष्मस्य वधकाङ्क्ष्या ॥ ०१४ ॥

ततो युधिष्ठिरो वश्यात्राङ्गस्तान्समचोदयत् ।
भीष्मं शांतनवं सर्वे निहतेति सुहृद्दणान् ॥ ०१५ ॥

ततस्ते पार्थिवाः सर्वे श्रुत्वा पार्थस्य भाषितम् ।
महता रथवंशेन परिवृुः पितामहम् ॥ ०१६ ॥

स समन्तात्परिवृतः पिता देवब्रतस्तव ।
चिक्रीद धनुषा राजन्यातयानो महारथान् ॥ ०१७ ॥

तं चरन्तं रणे पार्था ददृशुः कौरवं युधि ।
मृगमध्यं प्रविश्येव यथा सिंहशिशुं वने ॥ ०१८ ॥

तर्जयानं रणे शूरांस्त्रासयानं च सायकैः ।

दृष्टा त्रेसुर्महाराज सिंहं मृगगणा इव ॥ ०१९ ॥

रणे भरतसिंहस्य दृष्टशः क्षत्रिया गतिम् ।
अग्नेर्वायुसहायस्य यथा कक्षं दिघक्षतः ॥ ०२० ॥

शिरांसि रथिनां भीष्मः पातयामास संयुगे ।
तालेभ्य इव पक्षानि फलानि कुशलो नरः ॥ ०२१ ॥

पतद्विश्व महाराज शिरोभिर्धरणीतले ।
बभूव तुमुलः शब्दः पततामश्मनामिव ॥ ०२२ ॥

तस्मिंस्तु तुमुले युद्धे वर्तमाने सुदारुणे ।
सर्वेषामेव सैन्यानामासीद्वितिकरो महान् ॥ ०२३ ॥

भिन्नेषु तेषु व्यूहेषु क्षत्रिया इतरेतरम् ।
एकमेकं समाहृय युद्धायैवोपतस्थिरे ॥ ०२४ ॥

शिखण्डी तु समासाद्य भरतानां पितामहम् ।
अभिदुद्राव वैगेन तिष्ठ तिष्ठेति चाब्रवीत् ॥ ०२५ ॥

अनादृत्य ततो भीष्मस्तं शिखण्डनमाहवे ।
प्रययौ सृज्जयान्कुद्धः स्त्रीत्वं चिन्त्य शिखण्डनः ॥ ०२६ ॥

सृज्जयास्तु ततो हृष्टा दृष्टा भीष्मं महारथम् ।
सिंहनादान्वहुविधांश्वकुः शङ्खविमिश्रितान् ॥ ०२७ ॥

ततः प्रववृते युद्धं व्यतिषक्तरथद्विपम् ।
अपरां दिशमास्थाय स्थिते सवितरि प्रभो ॥ ०२८ ॥

धृष्टद्युम्नोऽथ पाञ्चाल्यः सात्यकिश्च महारथः ।
पीडयन्तौ भृशं सैन्यं शक्तिमरवृष्टिभिः ॥ ०२९ ॥

शस्त्रैश्च बहुभी राजज्ञेन्द्रतुस्तावकान्नणे ॥ ०२९ ॥

ते हन्यमानाः समरे तावकाः पुरुषर्षभ ।
आर्या युद्धे मतिं कृत्वा न त्यजन्ति स्म संयुगम् ॥ ०३० ॥

यथोत्साहं च समरे जघूर्लोकं महारथाः ॥ ०३० ॥

तत्राकन्दो महानासीत्तावकानां महात्मनाम् ।
वध्यतां समरे राजन्पार्षतेन महात्मना ॥ ०३१ ॥

तं श्रुत्वा निनदं घोरं तावकानां महारथौ ।
विन्दानुविन्दावावन्त्यौ पार्षतं पत्युपस्थितौ ॥ ०३२ ॥

तौ तस्य तुरगान्हत्वा त्वरमाणौ महारथौ ।
छादयामासतुरुभौ शरवर्षेण पार्षतम् ॥ ०३३ ॥

अवपुत्याथ पाञ्चाल्यो रथात्तूर्ण महाबलः ।
आरुरोह रथं तूर्ण सात्यकेः सुमहात्मनः ॥ ०३४ ॥

ततो युधिष्ठिरो राजा महत्वा सेनया वृतः ।
आवन्त्यौ समरे कुद्धावभ्ययात्स परंतपौ ॥ ०३५ ॥

तथैव तव पुत्रोऽपि सर्वोद्योगेन मारिष ।
विन्दानुविन्दावावन्त्यौ परिवार्योपतस्थिवान् ॥ ०३६ ॥

अर्जुनश्चापि सङ्कुद्धः क्षत्रियान्क्षत्रियर्षभ ।
अयोध्यत सङ्क्रामे वज्रपाणिरिवासुरान् ॥ ०३७ ॥

द्रोणश्च समरे कुद्धः पुत्रस्य प्रियकृत्तव ।
व्यधमत्सर्वपाञ्चालांस्तूलराशिमिवानलः ॥ ०३८ ॥

दुर्योधनपुरोगास्तु पुत्रास्त्व विशां पते ।
परिवार्य रणे भीष्मं युयुधुः पाण्डवैः सह ॥ ०३९ ॥

ततो दुर्योधनो राजा लोहितायति भास्करे ।
अब्रवीत्तावकान्सर्वास्त्वरध्वमिति भारत ॥ ०४० ॥

युध्यतां तु तथा तेषां कुर्वतां कर्म दुष्करम् ।
अस्तं गिरिमथारूढे नप्रकाशति भास्करे ॥ ०४१ ॥

प्रावर्तत नदी घोरा शोणितौघतरङ्गिणी ।
गोमायुगणसङ्कीर्णा क्षणेन रजनीमुखे ॥ ०४२ ॥

शिवाभिरशिवाभिश्च रुवद्धिभैरवं रवम् ।
घोरमायोधनं जड्हे भूतसंघसमाकुलम् ॥ ०४३ ॥

राक्षसाश्च पिशाचाश्च तथान्ये पिशिताशनाः ।
समन्ततो व्यदृश्यन्त शतशोऽथ सहस्रशः ॥ ०४४ ॥

अर्जुनोऽथ सुशर्मादीन्द्राज्ञस्तान्सपदानुगान् ।
विजित्य पृतनामध्ये ययौ स्वशिविरं प्रति ॥ ०४५ ॥

युधिष्ठिरोऽपि कौरव्यो भ्रातृभ्यां सहितस्तदा ।
ययौ स्वशिविरं राजा निशायां सेनया वृतः ॥ ०४६ ॥

भीमसेनोऽपि राजेन्द्र दुर्योधनमुखात्रथान् ।
अवजित्य ततः संख्ये ययौ स्वशिविरं प्रति ॥ ०४७ ॥

दुर्योधनोऽपि नृपतिः परिवार्य महारणे ।
भीष्मं शांतनवं तूर्णं प्रयातः शिविरं प्रति ॥ ०४८ ॥

द्रोणो द्रौणिः कृपः शत्यः कृतवर्मा च सात्वतः ।
परिवार्य चमूं सर्वां प्रययुः शिविरं प्रति ॥ ०४९ ॥

तथैव सात्यकी राजन्धृष्टद्युम्नश्च पार्षतः ।
परिवार्य रणे योधान्ययतुः शिविरं प्रति ॥ ०५० ॥

एवमेते महाराज तावकाः पाण्डवैः सह ।
पर्यवर्तन्त सहिता निशाकाले परंतपाः ॥ ०५१ ॥

ततः स्वशिविरं गत्वा पाण्डवाः कुरवस्तथा ।
न्यविशन्त महाराज पूजयन्तः परस्परम् ॥ ०५२ ॥

रक्षां कृत्वात्मनः शूरा न्यस्य गुल्मान्यथाविधि ।
अपनीय च शत्यांस्ते स्नात्वा च विविधैर्जलैः ॥ ०५३ ॥

कृतस्वस्त्ययनाः सर्वे संस्तूयन्तश्च बन्दिभिः ।
गीतवादित्रशब्देन व्यक्रीडन्त यशस्विनः ॥ ०५४ ॥

मुहूर्तमिव तत्सर्वमभवत्त्वर्गसंनिभम् ।
न हि युद्धकथां काञ्चित्तत्र चक्रुम्हारथाः ॥ ०५५ ॥

ते प्रसुप्ते बले तत्र परिश्रान्तजने नृप ।
हस्त्यश्वबहुले राजन्त्रेक्षणीये बभूवतुः ॥ ०५६ ॥

अष्टमयुद्धदिवसः

अध्याय ०८३

सङ्क्षय उवाच ॥

परिणाम्य निशां तां तु सुखसुस्था जनेश्वराः ।
कुरवः पाण्डवाश्वैव पुनर्युद्धाय निर्ययुः ॥ ००१ ॥

ततः शब्दो महानासीत्सेनयोरुभयोरपि ।
निर्गच्छमानयोः संख्ये सागरप्रतिमो महान् ॥ ००२ ॥

ततो दुर्योधनो राजा चित्रसेनो विविंशतिः ।
भीष्मश्च रथिनां श्रेष्ठो भारद्वाजश्च वै द्विजः ॥ ००३ ॥

एकीभूताः सुसंयत्ताः कौरवाणां महाचमूः ।
व्यूहाय विदधू राजन्पाण्डवान्मति दंशिताः ॥ ००४ ॥

भीष्मः कृत्वा महाव्यूहं पिता तव विशां पते ।
सागरप्रतिमं घोरं वाहनोर्मितरङ्गिणम् ॥ ००५ ॥

अग्रतः सर्वसैन्यानां भीष्मः शांतनवो ययौ ।
मालवैर्दक्षिणात्यैश्च आवन्त्यैश्च समन्वितः ॥ ००६ ॥

ततोऽनन्तरमेवासीद्वारद्वाजः प्रतापवान् ।
पुलिन्दैः पारदैश्वैव तथा क्षुद्रकमालवैः ॥ ००७ ॥

द्रोणादनन्तरं यत्तो भगदत्तः प्रतापवान् ।
मागधैश्च कलिङ्गैश्च पिशाचैश्च विशां पते ॥ ००८ ॥

प्रागज्योतिषादनु नृपः कौसल्योऽथ बृहद्वलः ।

मेकलैस्त्रैपुरैश्वैव चिच्छिलैश्च समन्वितः ॥ ००९ ॥

बृहद्बलात्ततः शूरस्थिगर्तः प्रस्थलाधिपः ।
काम्बोजैर्बहुभिः सार्धं यवनैश्च सहस्रशः ॥ ०१० ॥

द्रौणिस्तु रभसः शूरस्थिगर्तादनु भारत ।
प्रययो सिंहनादेन नादयानो धरातलम् ॥ ०११ ॥

तथा सर्वेण सैन्येन राजा दुर्योधनस्तदा ।
द्रौणेरनन्तरं प्रायात्सोदर्यैः परिवारितः ॥ ०१२ ॥

दुर्योधनादनु कृपस्ततः शारद्वतो ययौ ।
एवमेष महाव्यूहः प्रययौ सागरोपमः ॥ ०१३ ॥

रेजुस्तत्र पताकाश्च श्वेतच्छत्राणि चाभिभो ।
अङ्गदान्यथ चित्राणि महार्हाणि धनूषिच ॥ ०१४ ॥

तं तु दृष्ट्वा महाव्यूहं तावकानां महारथः ।
युधिष्ठिरोऽब्रवीत्तूर्णं पार्षतं पृतनापतिम् ॥ ०१५ ॥

पश्य व्यूहं महेष्वास निर्मितं सागरोपमम् ।
प्रतिव्यूहं त्वमपि हि कुरु पार्षत माचिरम् ॥ ०१६ ॥

ततः स पार्षतः शूरो व्यूहं चक्रे सुदारुणम् ।
शृङ्खाटकं महाराजं परव्यूहविनाशनम् ॥ ०१७ ॥

श्वेष्यो भीमसेनश्च सात्यकिश्च महारथः ।
रथैरनेकसाहस्रैस्तथा हयपदातिभिः ॥ ०१८ ॥

नाभ्यामभूम्नरश्रेष्ठः श्वेताश्वो वानरध्वजः ।
मध्ये युधिष्ठिरो राजा माद्रीपुत्रौ च पाण्डवौ ॥ ०१९ ॥

अथेतरे महेष्वासाः सहसैन्या नराधिपाः ।
व्यूहं तं पूर्यामासुर्व्यूहशास्त्रविशारदाः ॥ ०२० ॥

अभिमन्युस्ततः पश्चाद्विराटश्च महारथः ।
द्रौपदेयाश्च संहृष्टा राक्षसश्च घटोत्कचः ॥ ०२१ ॥

एवमेतं महाव्यूहं व्यूहा भारत पाण्डवाः ।
अतिष्ठन्समरे शूरा योद्धुकामा जयैषिणः ॥ ०२२ ॥

भेरीशब्दाश्च तुमुला विमिश्राः शाह्वनिस्वनैः ।
क्षेडितास्फोटितोत्कृष्टैः सुभीमाः सर्वतोदिशम् ॥ ०२३ ॥

ततः शूराः समासाद्य समरे ते परस्परम् ।
नेत्रैरनिमिषै राजन्नवैक्षन्त प्रकोपिताः ॥ ०२४ ॥

मनोभिस्ते मनुष्येन्द्रं पूर्वं योधाः परस्परम् ।
युद्धाय समर्वतन्त समाहृयेतरेतरम् ॥ ०२५ ॥

ततः प्रववृते युद्धं घोररूपं भयावहम् ।
तावकानां परेषां च निद्रितामितरेतरम् ॥ ०२६ ॥

नाराचा निशिताः संख्ये संपतन्ति स्म भारत ।
व्यात्तानना भयकरा उरगा इव संघशः ॥ ०२७ ॥

निष्येतुर्विमलाः शक्त्यस्तैलधौताः सुतेजनाः ।
अम्बुदेभ्यो यथा राजन्त्राजमानाः शतहृदाः ॥ ०२८ ॥

गदाश्च विमलैः पट्टैः पिन्द्राः स्वर्णभूषिताः ।
पतन्त्यस्तत्र दृश्यन्ते गिरिश्चोपमाः शुभाः ॥ ०२९ ॥

निस्त्रिंशाश्च व्यराजन्त विमलाम्बरसंनिभाः ॥ ०२९ ॥

आर्षभाणि च चर्माणि शतचन्द्राणि भारत ।
अशोभन्त रणे राजन्यतमानानि सर्वशः ॥ ०३० ॥

तेऽन्योन्यं समरे सेने युद्धमाने नराधिप ।
अशोभेतां यथा दैत्यदेवसेने समुद्धते ॥ ०३१ ॥

अभ्यद्रवन्त समरे तेऽन्योन्यं वै समन्ततः ॥ ०३१ ॥

रथास्तु रथिभिस्तर्णं प्रेषिताः परमाहवे ।
युग्मैर्युगानि संक्षिष्य युयुधुः पार्थिवर्घभाः ॥ ०३२ ॥

दन्तिनां युद्धमानानां संघर्षत्पावकोऽभवत् ।
दन्तेषु भरतश्रेष्ठ सधूमः सर्वतोदिशम् ॥ ०३३ ॥

प्रासैरभिहताः केचिद्गजयोधाः समन्ततः ।
पतमानाः स्म दृश्यन्ते गिरिश्छान्नगा इव ॥ ०३४ ॥

पादाताश्चाप्यदृश्यन्त निम्नन्तो हि परस्परम् ।
चित्ररूपधराः शूरा नखरप्रासयोधिनः ॥ ०३५ ॥

अन्योन्यं ते समासाद्य कुरुपाण्डवसैनिकाः ।
शस्त्रैर्नानाविधैर्घौरे रणे निन्युर्यमक्षयम् ॥ ०३६ ॥

ततः शांतनवो भीष्मो रथघोषेण नादयन् ।
अभ्यागमद्रणे पाण्डुन्धनुःशब्देन मोहयन् ॥ ०३७ ॥

पाण्डवानां रथाश्चापि नदन्तो भैरवस्वनम् ।
अभ्यद्रवन्त संयत्ता धृष्टद्युम्नपुरोगमाः ॥ ०३८ ॥

ततः प्रववृते युद्धं तव तेषां च भारत ।
नराश्वरथनागानां व्यतिषक्तं परस्परम् ॥ ०३९ ॥

अध्याय ०८४

सञ्जय उवाच ॥

भीष्मं तु समरे क्रुद्धं प्रतपन्तं समन्ततः ।
न शेकुः पाण्डवा द्रष्टुं तपन्तमिव भास्करम् ॥ ००१ ॥

ततः सर्वाणि सैन्यानि धर्मपुत्रस्य शासनात् ।
अभ्यद्रवन्त गाङ्गेयं मर्दयन्तं शितैः शरैः ॥ ००२ ॥

स तु भीष्मो रणश्लाघी सोमकान्सहसृज्ञयान् ।
पाञ्चालांश्च महेष्वासान्यातयामास सायकैः ॥ ००३ ॥

ते वध्यमाना भीष्मेण पाञ्चालाः सोमकैः सह ।
भीष्ममेवाभ्ययुस्तर्णं त्यक्त्वा मृत्युकृतं भयम् ॥ ००४ ॥

स तेषां रथिनां वीरो भीष्मः शांतनवो युधि ।
चिन्छेद सहसा राजन्बाहूनथ शिरांसि च ॥ ००५ ॥

विरथान्नथिनश्चक्रे पिता देवव्रतस्त्व ।
पतितान्दुत्तमाङ्गानि हयेभ्यो हयसादिनाम् ॥ ००६ ॥

निर्मनुष्यांश्च मातङ्गाजशयानान्पर्वतोपमान् ।
अपश्याम महाराज भीष्माख्वेण प्रमोहितान् ॥ ००७ ॥

न तत्रासीत्युमान्कश्चित्याण्डवानां विशां पते ।
अन्यत्र रथिनां श्रेष्ठाद्गीमसेनान्महाबलात् ॥ ००८ ॥

स हि भीष्मं समासाद्य ताढयामास संयुगे ।
ततो निष्टानको धोरो भीष्मभीमसमागमे ॥ ००९ ॥

बभूव सर्वसैन्यानां घोररूपो भयानकः ।
तथैव पाण्डवा हृष्टाः सिंहनादमथानदन् ॥ ०१० ॥

ततो दुर्योधनो राजा सोदर्यः परिवारितः ।
भीष्मं जुगोप समरे वर्तमाने जनक्षये ॥ ०११ ॥

भीमस्तु सारथिं हृत्वा भीष्मस्य रथिनां वरः ।
विद्वताश्वे रथे तस्मिन्द्रवमाणे समन्ततः ॥ ०१२ ॥

सुनाभस्य शरेणाशु शिरश्चिच्छेद चारिहा ॥ ०१२ ॥

क्षुरप्रेण सुतीक्ष्णेन स हतो न्यपतद्गुवि ।
हते तस्मिन्महाराज तव पुत्रे महारथे ॥ ०१३ ॥

नामृष्यन्त रणे शूराः सोदर्याः सप्त संयुगे ॥ ०१३ ॥

आदित्यकेतुर्बहाशी कुण्डघारो महोदरः ।
अपराजितः पण्डितको विशालाक्षः सुदुर्जयः ॥ ०१४ ॥

पाण्डवं चित्रसंनाहा विचित्रकवचाध्वजाः ।
अभ्यद्रवन्त सञ्जामे योद्धुकामारिमर्दनाः ॥ ०१५ ॥

महोदरस्तु समरे भीमं विव्याध पत्रिभिः ।
नवभिर्वज्रसङ्काशैर्नमुचिं वृत्रहा यथा ॥ ०१६ ॥

आदित्यकेतुः सप्तत्या बह्वाशी चापि पञ्चभिः ।
नवत्या कुण्डधारस्तु विशालाक्षश्च सप्तभिः ॥ ०१७ ॥

अपराजितो महाराज पराजिष्युर्महारथः ।
शरैर्बहुभिरानर्छद्धीमसेनं महाबलम् ॥ ०१८ ॥

रणे पण्डितकश्चैनं त्रिभिर्बाणैः समर्दयत् ।
स तत्र ममृषे भीमः शत्रुभिर्वधमाहवे ॥ ०१९ ॥

धनुः प्रपीड्य वामेन करेणामित्रकर्शनः ।
शिरश्चिच्छेद समरे शरेण नतपर्वणा ॥ ०२० ॥

अपराजितस्य सुनसं तव पुत्रस्य संयुगे ।
पराजितस्य भीमेन निपपात शिरो महीम् ॥ ०२१ ॥

अथापरेण भल्लेन कुण्डधारं महारथम् ।
प्राहिणोन्मृत्युलोकाय सर्वलोकस्य पश्यतः ॥ ०२२ ॥

ततः पुनरमेयात्मा प्रसंघाय शिलीमुखम् ।
प्रेषयामास समरे पण्डितं प्रति भारत ॥ ०२३ ॥

स शरः पण्डितं हत्वा विवेश धरणीतलम् ।
यथा नरं निहत्याशु भुजगः कालचोदितः ॥ ०२४ ॥

विशालाक्षशिरश्चित्त्वा पातयामास भूतले ।
त्रिभिः शरैरदीनात्मा स्मरन्क्षेशं पुरातनम् ॥ ०२५ ॥

महोदरं महेष्वासं नाराचेन स्तनान्तरे ।
विव्याध समरे राजन्स हतो न्यपतङ्गुवि ॥ ०२६ ॥

आदित्यकेतोः केतुं च छित्त्वा वाणेन संयुगे ।

भलेन भृशतीक्षणेन शिरश्चिन्छेदं चारिहा ॥ ०२७ ॥

बह्वाशिनं ततो भीमः शरेण नतपर्वणा ।
प्रेषयामास सङ्कुञ्जो यमस्य सदनं प्रति ॥ ०२८ ॥

प्रदुदुवुस्ततस्तेऽन्ये पुत्रास्तव विशां पते ।
मन्यमाना हि तत्सत्यं सभायां तस्य भाषितम् ॥ ०२९ ॥

ततो दुर्योधनो राजा भ्रातृव्यसनकर्शितः ।
अब्रवीत्तावकान्योधान्मीमोऽयं युधि वध्यताम् ॥ ०३० ॥

एवमेते महेष्वासाः पुत्रास्तव विशां पते ।
भ्रातृन्संदृश्य निहतान्मासमरस्ते हि तद्वचः ॥ ०३१ ॥

यदुक्तवान्महाप्राज्ञः क्षत्ता हितमनामयम् ।
तदिदं समनुप्राप्तं वचनं दिव्यदर्शिनः ॥ ०३२ ॥

लोभमोहसमाविष्टः पुत्रप्रीत्या जनाधिप ।
न बुद्ध्यसे पुरा यत्तथ्यमुक्तं वचो महत् ॥ ०३३ ॥

तथैव हि वधार्थाय पुत्राणां पाण्डवो बली ।
नूनं जातो महाबाहुयथा हन्ति स्म कौरवान् ॥ ०३४ ॥

ततो दुर्योधनो राजा भीष्ममासाद्य मारिष ।
दुःखेन महताविष्टो विललापातिकर्शितः ॥ ०३५ ॥

निहता भ्रातरः शूरा भीमसेनेन मे युधि ।
यत्मानास्तथान्येऽपि हन्यन्ते सर्वसैनिकाः ॥ ०३६ ॥

भवांश्च मध्यस्थतया नित्यमस्मानुपेक्षते ।
सोऽहं कापथमारूढः पश्य दैवमिदं मम ॥ ०३७ ॥

एतच्छ्रुत्वा वचः क्रूरं पिता देववतस्त्व ।
दुर्योधनमिदं वाक्यमब्रवीत्साश्रुलोचनम् ॥ ०३८ ॥

उक्तमेतन्मया पूर्वं द्रोणेन विद्वरेण च ।
गान्धार्या च यशस्विन्या तत्त्वं तात न बुद्धवान् ॥ ०३९ ॥

समयश्च मया पूर्वं कृतो वः शत्रुकर्शन ।
नाहं युधि विमोक्तव्यो नाप्याचार्यः कथञ्चन ॥ ०४० ॥

यं यं हि धार्तराष्ट्राणां भीमो द्रक्ष्यति संयुगे ।
हनिष्ठति रणे तं तं सत्यमेतद्वीमि ते ॥ ०४१ ॥

स त्वं राजनिस्थरो भूत्वा दृढां कृत्वा रणे मतिम् ।
योधयस्व रणे पार्थान्स्वर्गं कृत्वा परायणम् ॥ ०४२ ॥

न शक्याः पाण्डवा जेतुं सेन्द्रैरपि सुरासुरैः ।
तस्माद्युद्धे मतिं कृत्वा स्थिरां युध्यस्व भारत ॥ ०४३ ॥

अध्याय ०४५

धृतराष्ट्र उवाच ॥

दृष्ट्वा मम हतान्पुत्रान्बहूनेकेन सञ्जय ।
भीमो द्रोणः कृपश्चैव किमकुर्वत संयुगे ॥ ००१ ॥

अहन्यहनि मे पुत्राः क्षयं गच्छन्ति सञ्जय ।

मन्येऽहं सर्वथा सूत दैवेनोपहता भृशम् ॥ ००२ ॥

यत्र मे तनयाः सर्वे जीयन्ते न जयन्त्युत ।
यत्र भीष्मस्य द्रोणस्य कृपस्य च महात्मनः ॥ ००३ ॥

सौमदत्तेश्व वीरस्य भगदत्तस्य चोभयोः ।
अश्वत्थाम्नस्तथा तात शूराणां सुमहात्मनाम् ॥ ००४ ॥

अन्येषां चैव वीराणां मध्यगास्तनया मम ।
यदहन्यन्त सङ्गमे किमन्यद्वागधेयतः ॥ ००५ ॥

न हि दुर्योधनो मन्दः पुरा प्रोक्तमबुध्यत ।
वार्यमाणो मया तात भीष्मेण विदुरेण च ॥ ००६ ॥

गान्धार्या चैव दुर्मेधाः सततं हितकाम्यया ।
नाववुध्यत्पुरा मोहात्तस्य प्राप्तमिदं फलम् ॥ ००७ ॥

यद्वीमसेनः समरे पुत्रान्मम विचेतसः ।
अहन्यहनि सङ्कुद्धो नयते यमसादनम् ॥ ००८ ॥

सञ्जय उवाच ॥

इदं तत्समनुप्राप्तं क्षत्तुर्वचनमुत्तमम् ।
न बुद्ध्वानसि विभो प्रोच्यमानं हितं तदा ॥ ००९ ॥

निवारय सुतान्दूतात्पाण्डवान्मा द्रुहेति च ।
सुहृदां हितकामानां ब्रुवतां तत्तदेव च ॥ ०१० ॥

न शुश्रूषसि यद्वाक्यं मर्त्यः पथ्यमिवौषधम् ।
तदेव त्वामनुप्राप्तं वचनं सायु भाषितम् ॥ ०११ ॥

विदुरद्रोणभीष्माणां तथान्येषां हितैषिणाम् ।
अकृत्वा वचनं पथ्यं क्षयं गच्छन्ति कौरवाः ॥ ०१२ ॥

तदेतत्समतिक्रान्तं पूर्वमेव विशां पते ।
तस्मान्मे शृणु तत्त्वेन यथा युद्धमवर्तते ॥ ०१३ ॥

मध्याहे सुमहारौद्रः सञ्जामः समपद्यत ।
लोकक्षयकरो राजस्तन्मे निगदतः शृणु ॥ ०१४ ॥

ततः सर्वाणि सैन्यानि धर्मपुत्रस्य शासनात् ।
संरब्यान्यभ्यधावन्त भीष्ममेव जिघांसया ॥ ०१५ ॥

धृष्टद्युम्नः शिखण्डी च सात्यकिश्च महारथः ।
युक्तानीका महाराज भीष्ममेव समभ्ययुः ॥ ०१६ ॥

अर्जुनो द्रौपदेयाश्च चेकितानश्च संयुगे ।
दुर्योधनसमादिष्टात्राज्ञः सर्वान्समभ्ययुः ॥ ०१७ ॥

अभिमन्युस्तथा वीरो हैडिमश्च महारथः ।
भीमसेनश्च सङ्कुद्धस्तेऽभ्यधावन्त कौरवान् ॥ ०१८ ॥

त्रिधाभूतैरवध्यन्त पाण्डवैः कौरवा युधि ।
तथैव कौरवे राजन्नवध्यन्त परे रणे ॥ ०१९ ॥

द्रोणस्तु रथिनां श्रेष्ठः सोमकान्सृज्जयैः सह ।
अभ्यद्रवत सङ्कुद्धः प्रेषयिष्यन्यमक्षयम् ॥ ०२० ॥

तत्राकन्दो महानासीत्सृज्जयानां महात्मनाम् ।
वध्यतां समरे राजन्भारद्वाजेन धन्विना ॥ ०२१ ॥

द्रोणेन निहतास्तत्र क्षत्रिया बहवो रणे ।

विवेषन्तः स्म दृश्यन्ते व्याधिक्षिणा नरा इव ॥ ०२२ ॥

कूजतां क्रन्दतां चैव स्तनतां चैव संयुगे ।
अनिशं श्रूयते शब्दः क्षुत्कृशानां नृणामिव ॥ ०२३ ॥

तथैव कौरवेयाणां भीमसेनो महावलः ।
चकार कदनं घोरं कुद्धः काल इवापरः ॥ ०२४ ॥

वध्यतां तत्र सैन्यानामन्योन्येन महारणे ।
प्रावर्तत नदी घोरा रुधिरौघ्रवाहिनी ॥ ०२५ ॥

स सङ्गामो महाराज घोररूपोऽभवन्महान् ।
कुरूणां पाण्डवानां च यमराष्ट्रविवर्धनः ॥ ०२६ ॥

ततो भीमो रणे कुद्धो रभसश्च विशेषतः ।
गजानीकं समासाद्य प्रेषयामास मृत्युवे ॥ ०२७ ॥

तत्र भारत भीमेन नाराचाभिहता गजाः ।
पेतुः सेदुश्च नेदुश्च दिशश्च परिब्रम्मुः ॥ ०२८ ॥

छिन्नहस्ता महानागाशिछन्नपादाश्च मारिष ।
क्रौञ्चवद्यनदन्मीताः पृथिवीपथिशिशियरे ॥ ०२९ ॥

नकुलः सहदेवश्च हयानीकमभिद्रुतौ ।
ते हयाः काञ्चनापीडा रुक्मभाण्डपरिच्छदाः ॥ ०३० ॥

वध्यमाना व्यदृश्यन्त शतशोऽथ सहस्रशः ॥ ०३० ॥

पतद्विश्च हयै राजन्समास्तीर्यत मेदिनी ।
निर्जिहैश्च श्वसद्विश्च कूजद्विश्च गतासुभिः ॥ ०३१ ॥

हयैर्क्षमौ नरश्रेष्ठ नानारूपधैर्घरा ॥ ०३१ ॥

अर्जुनेन हतैः संख्ये तथा भारत वाजिभिः ।
प्रवभौ वसुधा घोरा तत्र तत्र विशां पते ॥ ०३२ ॥

रथैर्भैर्व्यजैश्छन्मैश्छत्रैश्च सुमहाप्रभैः ।
हारैनिष्कैः सकेयौरैः शिरोभिश्च सकुण्डलैः ॥ ०३३ ॥

उष्णीषैरपविद्धैश्च पताकाभिश्च सर्वषः ।
अनुकर्षैः शुभै राजन्योक्तैश्चव्यसुरशिमभिः ॥ ०३४ ॥

संछन्ना वसुधा भाति वसन्ते कुसुमैरिव ॥ ०३४ ॥

एवमेष क्षयो वृत्तः पाण्डूनामपि भारत ।
कुद्धे शांतनवे भीष्मे द्रोणे च रथसत्तमे ॥ ०३५ ॥

अश्वस्थान्नि कृपे चैव तथैव कृतवर्मणि ।
तथेतरेषु कुद्धेषु तावकानामपि क्षयः ॥ ०३६ ॥

अध्याय ०८६

सञ्चय उवाच ॥

वत्माने तथा रौद्रे राजन्वीरवरक्षये ।
शकुनिः सौबलः श्रीमान्याण्डवान्समुपाद्रवत् ॥ ००१ ॥

तथैव सात्वतो राजन्हार्दिक्यः परवीरहा ।
अभ्यद्रवत सङ्ग्रामे पाण्डवानामनीकिनीम् ॥ ००२ ॥

ततः काम्बोजमुख्यानां नदीजानां च वाजिनाम् ।
आरद्धानां महीजानां सिन्धुजानां च सर्वशः ॥ ००३ ॥

वनायुजानां शुभ्राणां तथा पर्वतवासिनाम् ।
ये चापरे तित्तिरजा जवना वातरंहसः ॥ ००४ ॥

सुवर्णालङ्कृतैरतैर्वर्मवद्भिः सुकल्पितैः ।
हयैर्वातजवैर्मुख्यैः पाण्डवस्य सुतो बली ॥ ००५ ॥

अभ्यवर्तत तत्सैन्यं हृष्टरूपः परंतपः ॥ ००५ ॥

अर्जुनस्याथ दायाद इरावान्नाम वीर्यवान् ।
सुतायां नागराजस्य जातः पार्थेन धीमता ॥ ००६ ॥

ऐरावतेन सा दत्ता अनपत्या महात्मना ।
पत्यौ हते सुपर्णेन कृपणा दीनचेतना ॥ ००७ ॥

भार्यार्थं तां च जग्राह पार्थः कामवशानुगाम् ।
एवमेष समुत्पन्नः परक्षेत्रेऽर्जुनात्मजः ॥ ००८ ॥

स नागलोके संवृद्धो मात्रा च परिरक्षितः ।
पितृव्येण परित्यक्तः पार्थेद्विषाद्वात्मना ॥ ००९ ॥

रूपवान्वीर्यसंपन्नो गुणवान्सत्यविक्रमः ।
इन्द्रलोकं जगामाशु श्रुत्वा तत्रार्जुनं गतम् ॥ ०१० ॥

सोऽभिगम्य महात्मानं पितरं सत्यविक्रमम् ।
अभ्यवादयदव्यग्रो विनयेन कृताञ्जलिः ॥ ०११ ॥

इरावानस्मि भद्रं ते पुत्रश्चाहं तवाभिभो ॥ ०११ ॥

मातुः समागमो यश्च तत्सर्वं प्रत्यवेदयत् ।
तच्च सर्वं यथावृत्तमनुस्त्मार पाण्डवः ॥ ०१२ ॥

परिष्वज्य सुतं चापि सोऽत्मनः सदृशं गुणैः ।
प्रीतिमानभवत्पार्थो देवराजनिवेशने ॥ ०१३ ॥

सोऽर्जुनेन समाज्ञसो देवलोके तदा नृप ।
प्रीतिपूर्वं महाबाहुः स्वकार्यं प्रति भारत ॥ ०१४ ॥

युद्धकाले त्वयास्माकं साहस्रं देयमिति प्रभो ॥ ०१४ ॥

बाढमित्येवमुत्त्वा च युद्धकालं उपागतः ।
कामवर्णजवैरश्वैः संवृतो बहुभिर्नृप ॥ ०१५ ॥

ते हयाः काञ्चनार्पीडा नानावर्णा मनोजवाः ।
उत्पेतुः सहसा राजन्हंसा इव महोदघौ ॥ ०१६ ॥

ते त्वदीयान्समासाद्य हयसंघान्महाजवान् ।
क्रोडैः क्रोडानभिघ्नन्तो घोणाभिश्च परस्परम् ॥ ०१७ ॥

निपेतुः सहसा राजन्सुवेगाभिहता भुवि ॥ ०१७ ॥

निपतद्विस्तथा तैश्च हयसंघैः परस्परम् ।
शुश्रुवे दारुणः शब्दः सुपुर्णपतने यथा ॥ ०१८ ॥

तथैव च महाराज समेत्यान्योन्यमाहवे ।
परस्परवधं घोरं चक्रस्ते हयसादिनः ॥ ०१९ ॥

तस्मिंस्तथा वर्तमाने सङ्कुले तुमुले भृशम् ।
उभयोरपि संशान्ता हयसंघाः समन्ततः ॥ ०२० ॥

प्रक्षीणसायकाः शूरा निहताश्वाः श्रमातुराः ।
विलयं समनुप्राप्तस्तक्षमाणाः परस्परम् ॥ ०२१ ॥

ततः क्षीणे हयानीके किञ्चिच्छेषे च भारत ।
सौबलस्यात्मजाः शूरा निर्गता रणमूर्धनि ॥ ०२२ ॥

वायुवेगसमस्पर्शा जवे वायुसमांस्तथा ।
आरुह्य शीलसंपन्नान्वयः स्थांस्तुरगोत्तमान् ॥ ०२३ ॥

गजो गवाक्षो वृषकश्चर्मवानार्जवः शुकः ।
षडेते बलसंपन्ना निर्युर्महतो बलात् ॥ ०२४ ॥

वार्यमाणाः शकुनिना स्वैश्च योधैर्महाबलैः ।
संनद्वा युद्धकुशला रौद्ररूपा महाबलाः ॥ ०२५ ॥

तदनीकं महाबाहो भित्त्वा परमदुर्जयम् ।
बलेन महता युक्ताः स्वर्गाय विजयैषिणः ॥ ०२६ ॥

विविशुस्ते तदा हृष्टा गान्धारा युद्धदुर्मदाः ॥ ०२६ ॥

तान्प्राविष्टांस्तदा दृष्ट्वा इरावानपि वीर्यवान् ।
अब्रवीत्समरे योधान्विचित्राभरणायुधान् ॥ ०२७ ॥

यथैते धार्तराष्ट्रस्य योधाः सानुगवाहनाः ।
हन्यन्ते समरे सर्वे तथा नीतिर्विधीयताम् ॥ ०२८ ॥

बाढमित्येवमुत्तवा ते सर्वे योधा इरावतः ।
जघ्नुस्ते वै परानीकं दुर्जयं समरे परैः ॥ ०२९ ॥

तदनीकमनीकेन समरे वीक्ष्य पातितम् ।

अमृष्यमाणास्ते सर्वे सुबलस्यात्मजा रणे ॥ ०३० ॥

इरावन्तमभिद्रुत्य सर्वतः पर्यवारयन् ॥ ०३० ॥

ताडयन्तः शितैः प्रासैश्चोदयन्तः परस्परम् ।
ते शूराः पर्यधावन्त कुर्वन्तो महदाकुलम् ॥ ०३१ ॥

इरावानथ निर्भिन्नः प्रासैस्तीक्ष्णौर्महात्मभिः ।
स्वता रुधिरेणाक्तस्तोचैर्विद्ध इव द्विपः ॥ ०३२ ॥

उरस्यापि च पृष्ठे च पार्श्वयोश्च भृशाहतः ।
एको बहुभिरत्यर्थं धैर्यद्राजन्न विव्यथे ॥ ०३३ ॥

इरावानथ सङ्कुद्धः सर्वास्तान्निशितैः शरैः ।
मोहयामास समरे विद्धा परपुरञ्जयः ॥ ०३४ ॥

प्रासानुद्धृत्य सर्वाश्च स्वशरीरादरिदमः ।
तैरैव ताडयामास सुबलस्यात्मजान्नणे ॥ ०३५ ॥

निकृष्य निशितं खड्गं गृहीत्वा च शरावरम् ।
पदातिस्तूर्णमागच्छजिघांसुः सौबलान्युधि ॥ ०३६ ॥

ततः प्रत्यागतप्राणाः सर्वे ते सुबलात्मजाः ।
भूयः क्रोधसमाविष्टा इरावन्तमथाद्रवन् ॥ ०३७ ॥

इरावानपि खड्गेन दर्शयन्याणिलाघवम् ।
अभ्यवर्तत तान्सर्वान्सौबलान्बलदर्पितः ॥ ०३८ ॥

लाघवेनाथं चरतः सर्वे ते सुबलात्मजाः ।
अन्तरं नाध्यगच्छन्त चरन्तः शीघ्रगामिनः ॥ ०३९ ॥

भूमिष्ठमथ तं संख्ये संप्रदश्य ततः पुनः ।
परिवार्य भृशं सर्वे ग्रहीतुमुपचक्रमुः ॥ ०४० ॥

अथाभ्याशगतानां स खड्जेनामित्रकर्शनः ।
उपहस्तावहस्ताभ्यां तेषां गात्राण्यकृन्तत ॥ ०४१ ॥

आयुधानि च सर्वेषां बाहूनपि च भूषितान् ।
अपतन्त निकृत्ताङ्गा गता भूमिं गतासवः ॥ ०४२ ॥

वृषकस्तु महाराज बहुधा परिविक्षतः ।
अमुच्यत महारौद्रात्तस्माद्वीरावकर्तनात् ॥ ०४३ ॥

तान्सर्वान्यतितान्दृष्ट्वा भीतो दुर्योधनस्ततः ।
अभ्यभाषत सङ्कुञ्जो राक्षसं घोरदर्शनम् ॥ ०४४ ॥

आश्यशृङ्गे महेष्वासं मायाविनमरिदमम् ।
वैरिणं भीमसेनस्य पूर्वं बकवधेन वै ॥ ०४५ ॥

पश्य वीर यथा ह्येष फल्नुनस्य सुतो बली ।
मायावी विप्रियं घोरमकार्षीन्मे बलक्षयम् ॥ ०४६ ॥

त्वं च कामगमस्तात मायास्त्रे च विशारदः ।
कृतवैरश्च पार्थेन तस्मादेनं रणे जहि ॥ ०४७ ॥

बाढमित्येवमुत्त्वा तु राक्षसो घोरदर्शनः ।
प्रययौ सिंहनादेन यत्रार्जुनसुतो युवा ॥ ०४८ ॥

स्वारूढैर्युद्धकुशलैर्विमलप्रासयोधिभिः ।
वीरैः प्रहारिभिर्युक्तः स्वैरनीकैः समावृतः ॥ ०४९ ॥

निहन्तुकामः समरे इरावन्तं महाबलम् ॥ ०४९ ॥

इरावानपि सङ्कुच्छस्त्वरमाणः पराक्रमी ।
हन्तुकाममित्रग्नो राक्षसं प्रत्यवारयत् ॥ ०५० ॥

तमापतन्तं संप्रेक्ष्य राक्षसः सुमहाबलः ।
त्वरमाणस्ततो मायां प्रयोक्तुमुपचक्रमे ॥ ०५१ ॥

तेन मायामया: क्लृप्ता हयास्तावन्त एव हि ।
स्वारूढा राक्षसैर्घोरैः शूलपट्टिशापाणिभिः ॥ ०५२ ॥

ते संरब्धाः समागम्य द्विसाहस्राः प्रहारिणः ।
अचिराद्रमयामासुः प्रेतलोकं परस्परम् ॥ ०५३ ॥

तस्मिंस्तु निहते सैन्ये तावुभौ युद्धदुर्मदौ ।
सङ्ग्रामे व्यवतिष्ठेतां यथा वै वृत्रवासवौ ॥ ०५४ ॥

आद्रवन्तमभिप्रेक्ष्य राक्षसं युद्धदुर्मदम् ।
इरावान्कोधसंरब्धः प्रत्यधावन्महाबलः ॥ ०५५ ॥

समभ्याशागतस्याजौ तस्य खड्डेन दुर्मतेः ।
चिच्छेद कार्मुकं दीसं शरावापं च पञ्चकम् ॥ ०५६ ॥

स निकृत्तं धनुर्दृष्ट्वा खं जवेन समाविशत् ।
इरावन्तमभिकुञ्चं मोहयन्निव मायया ॥ ०५७ ॥

ततोऽन्तरिक्षमुत्पत्य इरावानपि राक्षसम् ।
विमोहयित्वा मायाभिस्तस्य गात्राणि सायकैः ॥ ०५८ ॥

चिच्छेद सर्वमर्मज्ञः कामरूपो दुरासदः ॥ ०५८ ॥

तथा स राक्षसश्रेष्ठः शरैः कृत्तः पुनः पुनः ।

संबभूत महाराज समवाप च यौवनम् ॥ ०५९ ॥

माया हि सहजा तेषां वयो रूपं च कामजम् ।
एवं तद्राक्षसस्याङ्गं छिन्नं छिन्नं व्यरोहत ॥ ०६० ॥

इरावानपि सङ्कुञ्जो राक्षसं तं महाबलम् ।
परश्वधेन तीक्ष्णेन चिच्छेद च पुनः पुनः ॥ ०६१ ॥

स तेन बलिना वीरश्चिह्नद्यमान इव द्रुमः ।
राक्षसो व्यनदद्वोरं स शब्दस्तुमुलोऽभवत् ॥ ०६२ ॥

परश्वधक्षतं रक्षः सुस्नाव रुधिरं बहु ।
ततश्चुकोघ बलवांशके वेगं च संयुगे ॥ ०६३ ॥

आश्यशृङ्गिस्ततो दृष्ट्वा समरे शत्रुमूर्जितम् ।
कृत्वा घोरं महद्रूपं ग्रहीतुमुपचक्रमे ॥ ०६४ ॥

सङ्कामशिरसो मध्ये सर्वेषां तत्र पश्यताम् ॥ ०६४ ॥

तां दृष्ट्वा तादृशीं मायां राक्षसस्य महात्मनः ।
इरावानपि सङ्कुञ्जो मायां स्तुप्रचक्रमे ॥ ०६५ ॥

तस्य क्रोधाभिभूतस्य संयुगेष्वनिवर्तिनः ।
योऽन्वयो मातृकस्तस्य स एनमभिपेदिवान् ॥ ०६६ ॥

स नागैवहुशो राजन्सर्वतः संवृतो रणे ।
दधार सुमहद्रूपमनन्त इव भोगवान् ॥ ०६७ ॥

ततो बहुविधैर्नागैश्छादयामास राक्षसम् ॥ ०६७ ॥

छायमानस्तु नागैः स ध्यात्वा राक्षसपुञ्जवः ।

सौपर्ण रूपमास्थाय भक्षयामास पन्नगान् ॥ ०६८ ॥

मायया भक्षिते तस्मिन्नन्वये तस्य मातृके ।
विमोहितमिरावन्तमसिना राक्षसोऽवधीत् ॥ ०६९ ॥

सकुण्डलं समुकुटं पद्मेन्दुसदृशप्रभम् ।
इरावतः शिरो रक्षः पातयामास भूतले ॥ ०७० ॥

तस्मिंस्तु निहते वीरे राक्षसेनार्जुनात्मजे ।
विशोकाः समपद्यन्त धार्तराष्टः सराजकाः ॥ ०७१ ॥

तस्मिन्महति सङ्ग्रामे तादृशे भैरवे पुनः ।
महान्व्यतिकरो धोरः सेनयोः समपद्यत ॥ ०७२ ॥

हया गजाः पदाताश्च विमिश्रा दन्तिभिर्हताः ।
रथाश्च दन्तिनश्चैव पत्तिभिस्तत्र सूदिताः ॥ ०७३ ॥

तथा पत्तिरथौघाश्च हयाश्च बहवो रणे ।
रथिभिर्निहता राजस्तव तेषां च सङ्कुले ॥ ०७४ ॥

अजानन्नर्जुनश्चापि निहतं पुत्रमौरसम् ।
जघान समरे शूराग्राजास्तान्मीष्मरक्षिणः ॥ ०७५ ॥

तथैव तावका राजन्सृज्याश्च महाबलाः ।
जुह्वतः समरे प्राणान्निजम्बुरितरेतरम् ॥ ०७६ ॥

मुक्तकेशा विकवचा विरथाश्छिन्नकार्मुकाः ।
बाहुभिः समयुध्यन्त समवेताः परस्परम् ॥ ०७७ ॥

तथा मर्मातिगैर्भीष्मो निजघान महारथान् ।
कम्पयन्त्समरे सेनां पाण्डवानां महाबलः ॥ ०७८ ॥

तेन यौधिष्ठिरे सैन्ये वहवो मानवा हृताः ।
दन्तिनः सादिनश्चैव रथिनोऽथ हयास्तथा ॥ ०७९ ॥

तत्र भारत भीष्मस्य रणे दृष्ट्वा पराक्रमम् ।
अत्यद्गुतमपश्याम शक्तस्येव पराक्रमम् ॥ ०८० ॥

तथैव भीमसेनस्य पार्षतस्य च भारत ।
रौद्रमासीत्तदा युद्धं सात्वतस्य च धन्विनः ॥ ०८१ ॥

दृष्ट्वा द्रोणस्य विक्रान्तं पाण्डवान्भयमाविशत् ।
एक एव रणे शक्तो हन्तुमस्मान्तसैनिकान् ॥ ०८२ ॥

किं पुनः पृथिवीश्चौर्योधब्रातैः समावृतः ।
इत्यब्रुवन्महाराज रणे द्रोणेन पीडिताः ॥ ०८३ ॥

वर्तमाने तथा रौद्रे सङ्घामे भरतर्षभ ।
उभयोः सेनयोः शूरा नामृष्यन्त परस्परम् ॥ ०८४ ॥

आविष्टा इव युध्यन्ते रक्षोभूता महाबलाः ।
तावकाः पाण्डवेयाश्च संरब्धास्तात धन्विनः ॥ ०८५ ॥

न स्म पश्यामहे कञ्चिद्यः प्राणान्परिरक्षति ।
सङ्घामे दैत्यसङ्काशो तस्मिन्योद्धा नराधिप ॥ ०८६ ॥

इरावन्तं तु निहतं दद्वा पार्थो महारथाः ।
सङ्गामे किमकुर्वन्त तन्ममाचक्षव सञ्जय ॥ ००१ ॥

सञ्जय उवाच ॥

इरावन्तं तु निहतं सङ्गामे वीक्ष्य राक्षसः ।
व्यनदत्सुमहानादं भैमसेनिर्घटोत्कचः ॥ ००२ ॥

नदतस्तस्य शब्देन पृथिवी सागराम्बरा ।
सपर्वतवना राजश्चाल सुभृशं तदा ॥ ००३ ॥

अन्तरिक्षं दिशश्चैव सर्वाश्च प्रदिशस्तथा ॥ ००३ ॥

तं श्रुत्वा सुमहानादं तव सैन्यस्य भारत ।
उरुस्तस्मः समभवेद्येष्युः स्वेद एव च ॥ ००४ ॥

सर्व एव च राजेन्द्र तावका दीनचेतसः ।
सपर्वत्समवेष्टन्त सिंहभीता गजा इव ॥ ००५ ॥

निनदत्सुमहानादं निर्धातमिव राक्षसः ।
ज्वलितं शूलमुद्यस्य रूपं कृत्वा विभीषणम् ॥ ००६ ॥

नानाप्रहरणैर्घोरैर्वृतो राक्षसपुङ्गवैः ।
आजगाम सुसङ्कुद्धः कालान्तकयमोपमः ॥ ००७ ॥

तमापतन्तं संप्रेक्ष्य सङ्कुद्धं भीमदर्शनम् ।
स्वबलं च भयात्तस्य प्रायशो विमुखीकृतम् ॥ ००८ ॥

ततो दुर्योधनो राजा घटोत्कचमुपाद्रवत् ।
प्रगृह्य विपुलं चापं सिंहवद्विनदन्मुहुः ॥ ००९ ॥

पृष्ठतोऽनुययौ चैनं स्ववद्धिः पर्वतोपमैः ।
कुञ्जरैर्दशसाहस्रैवज्ञानामधिपः स्वयम् ॥ ०१० ॥

तमापतन्तं संप्रेक्ष्य गजानीकेन संवृतम् ।
पुत्रं तव महाराज चुकोप स निशाचरः ॥ ०११ ॥

ततः प्रवृत्ते युद्धं तुमुलं लोमहर्षणम् ।
राक्षसानां च राजेन्द्र दुर्योधनबलस्य च ॥ ०१२ ॥

गजानीकं च संप्रेक्ष्य मेघवृन्दमिवोद्यतम् ।
अभ्यधावन्त सङ्कुद्धा राक्षसाः शस्त्रपाणयः ॥ ०१३ ॥

नदन्तो विविधान्नादान्मेधा इव सविद्युतः ।
शरशक्त्यृष्टिनाराचैर्निर्भन्तो गजयोधिनः ॥ ०१४ ॥

भिण्डपालैस्तथा शूलमुद्दौरः सपरश्वधैः ।
पर्वताग्रैश्च वृक्षैश्च निजमूरुस्ते महागजान् ॥ ०१५ ॥

भिन्नकुम्भान्विरुद्धिरान्मन्त्रगात्रांश्च वारणान् ।
अपश्याम महाराज वध्यमानान्निशाचरैः ॥ ०१६ ॥

तेषु प्रक्षीयमाणेषु भग्नेषु गजयोधिषु ।
दुर्योधनो महाराज राक्षसान्तमुपाद्रवत् ॥ ०१७ ॥

अर्पवशमापन्नस्त्यत्त्वा जीवितमात्मनः ।
मुमोच्च निशितान्वाणात्राक्षसेषु महाबलः ॥ ०१८ ॥

जघान च महेष्वासः प्रधानांस्तत्र राक्षसान् ।
सङ्कुद्धो भरतश्रेष्ठ पुत्रो दुर्योधनस्तव ॥ ०१९ ॥

वेगवन्तं महारौद्रं विद्युजिहं प्रमाथिनम् ।
शरैश्चतुर्भिश्चतुरो निजघान महारथः ॥ ०२० ॥

ततः पुनरमेयात्मा शरवर्ष दुरासदम् ।
मुमोच्च भरतश्रेष्ठ निशाचरबलं प्रति ॥ ०२१ ॥

ततु दृष्ट्वा महत्कर्म पुत्रस्य तव मारिष ।
क्रोधेनाभिप्रजज्वाल भैमसेनिर्महाबलः ॥ ०२२ ॥

विस्फार्य च महच्चापमिन्द्राशनिसमस्वनम् ।
अभिदुद्राव वेगेन दुर्योधनमरिदमम् ॥ ०२३ ॥

तमापतन्तमुद्दीक्ष्य कालसृष्टमिवान्तकम् ।
न विव्यथे महाराज पुत्रो दुर्योधनस्त्व ॥ ०२४ ॥

अथैनमब्रवीत्कुद्धः क्रूरः संरक्तलोचनः ।
ये त्वया सुनृशंसेन दीर्घकालं प्रवासिताः ॥ ०२५ ॥

यच्च ते पाण्डवा राजंश्छलद्यूते पराजिताः ॥ ०२५ ॥

यच्चैव द्रौपदी कृष्णा एकवस्त्रा रजस्वला ।
सभामानीय दुर्बुद्धे बहुधा क्लेशिता त्वया ॥ ०२६ ॥

तव च प्रियकामेन आश्रमस्था दुरात्मना ।
सैन्यवेन परिक्षिणा परिभूय पितृन्मम ॥ ०२७ ॥

एतेषामवमानानामन्येषां च कुलाधम ।
अन्तमय गमिष्यामि यदि नोत्सृजसे रणम् ॥ ०२८ ॥

एवमुक्त्वा तु हैडिम्बो महद्विस्फार्य कार्मुकम् ।
संदश्य दशनैरोष्ठं सृक्षिणी परिसंलिहन् ॥ ०२९ ॥

शरवर्षण महता दुर्योधनमवाकिरत् ।
पर्वतं वारिधाराभिः प्रावृषीव बलाहकः ॥ ०३० ॥

अध्याय ०८८

सञ्जय उवाच ॥

ततस्तद्वाणवर्षं तु दुःसहं दानवैरपि ।
दधार युधि राजेन्द्रो यथा वर्षं महाद्विपः ॥ ००१ ॥

ततः क्रोधसमाविष्टो निःश्वसन्निव पन्नगः ।
संशयं परमं प्राप्तः पुत्रस्ते भरतर्षभ ॥ ००२ ॥

मुमोच्च निशितांस्तीक्ष्णान्नाराचान्पञ्चविंशतिम् ।
तेऽपतन्सहसा राजस्तस्मिन्नाक्षसपुञ्जवे ॥ ००३ ॥

आशीविषा इव कुञ्छाः पर्वते गन्धमादने ॥ ००३ ॥

स तौर्विद्धः स्ववत्रक्तं प्रभिन्न इव कुञ्जरः ।
दध्रे मतिं विनाशाय राज्ञः स पिशिताशनः ॥ ००४ ॥

जग्राह च महाशक्तिं गिरीणामपि दारणीम् ॥ ००४ ॥

संप्रदीप्तां महोल्काभामशनीं मघवानिव ।
समुद्यच्छन्महाबाहुर्जिघांसुस्तनयं तव ॥ ००५ ॥

तामुद्यतामभिप्रेक्ष्य वज्ञानामधिपस्त्वरन् ।

कुञ्जरं गिरिसङ्काशं राक्षसं प्रत्यचोदयत् ॥ ००६ ॥

स नागप्रवरेणाजौ बलिना शीघ्रगमिना ।
यतो दुर्योधनरथस्तं मार्गं प्रत्यपद्यत ॥ ००७ ॥

रथं च वारयामास कुञ्जरेण सुतस्य ते ॥ ००७ ॥

मार्गमावारितं दृष्ट्वा राजा वज्रेन धीमता ।
घटोत्कचो महाराज क्रोधसंरक्तलोचनः ॥ ००८ ॥

उद्यतां तां महाशक्तिं तस्मिंश्चिक्षेप वारणे ॥ ००८ ॥

स तयाभिहतो राजस्तेन बाहुविमुक्तया ।
सज्ञातरुधिरोत्पीडः पपात च ममार च ॥ ००९ ॥

पतत्यथ गजे चापि वज्रानामीश्वरो बली ।
जवेन समभिद्रुत्य जगाम धरणीतलम् ॥ ०१० ॥

दुर्योधनोऽपि संप्रेक्ष्य पातितं वरवारणम् ।
प्रभम्भं च बलं दृष्ट्वा जगाम परमां व्यथाम् ॥ ०११ ॥

क्षत्रधर्पं पुरस्कृत्य आत्मनश्चाभिमानिताम् ।
प्राप्तेऽपक्रमणे राजा तस्थौ गिरिरिवाचलः ॥ ०१२ ॥

संधाय च शितं बाणं कालाभिसमतेजसम् ।
मुमोच्च परमक्रुद्धस्तस्मिन्योरेन निशाचरे ॥ ०१३ ॥

तमापतन्तं संप्रेक्ष्य बाणमिन्द्राशनिप्रभम् ।
लाघवाद्वच्यामास महाकायो घटोत्कचः ॥ ०१४ ॥

भूय एव ननादोग्रः क्रोधसंरक्तलोचनः ।

त्रासयन्सर्वभूतानि युगान्ते जलदो यथा ॥ ०१५ ॥

तं श्रुत्वा निनदं घोरं तस्य भीष्मस्य रक्षसः ।
आचार्यमुपसङ्गम्य भीष्मः शांतनवोऽब्रवीत् ॥ ०१६ ॥

यथैष निनदो घोरः श्रूयते राक्षसेरितः ।
हैडिम्बो युध्यते नूनं राजा दुर्योधनेन ह ॥ ०१७ ॥

नैष शक्यो हि सङ्गामे जेतुं भूतेन केनचित् ।
तत्र गच्छत भद्रं वो राजानं परिरक्षत ॥ ०१८ ॥

अभिद्रुतं महाभागं राक्षसेन दुरात्मना ।
एतद्विष परमं कृत्यं सर्वेषां नः परंतपाः ॥ ०१९ ॥

पितामहवचः श्रुत्वा त्वरमाणा महारथाः ।
उत्तमं जवमास्थाय प्रययुर्यत्र कौरवः ॥ ०२० ॥

द्रोणश्च सोमदत्तश्च बाह्लिकश्च जयद्रथः ।
कृपो भूरिश्वाः शत्याश्चित्रसेनो विविंशतिः ॥ ०२१ ॥

अश्वत्थामा विकर्णश्च आवन्त्यश्च बृहद्वलः ।
रथाश्वानेकसाहस्रा ये तेषामनुयायिनः ॥ ०२२ ॥

अभिद्रुतं परीप्सन्तः पुत्रं दुर्योधनं तव ॥ ०२२ ॥

तदनीकमनाधृष्यं पालितं लोकसत्तमैः ।
आतायिनमायान्तं प्रेक्ष्य राक्षससत्तमः ॥ ०२३ ॥

नाकम्पत महाबाहुमैनाक इव पर्वतः ॥ ०२३ ॥

प्रगृह्य विपुलं चापं ज्ञातिभिः परिवारितः ।

शूलमुद्ररहस्तैश्च नानाप्रहरणैरपि ॥ ०२४ ॥

ततः समभवद्युद्धं तुमुलं लोमहर्षणम् ।
राक्षसानां च मुख्यस्य दुर्योधनबलस्य च ॥ ०२५ ॥

धनुषां कूजतां शब्दः सर्वतस्तुमुलोऽभवत् ।
अश्रूयत महाराज वंशानां दद्यतामिव ॥ ०२६ ॥

शस्त्राणां पात्यमानानां कवचेषु शरीरिणाम् ।
शब्दः समभवद्राजन्नद्रीणामिव दीर्घताम् ॥ ०२७ ॥

वीरबाहुविसृष्टानां तोमराणां विशां पते ।
रूपमासीद्वियतस्थानां सर्पाणां सर्पतामिव ॥ ०२८ ॥

ततः परमसङ्कुद्धो विस्फार्य सुमहद्धनुः ।
राक्षसेन्द्रो महाबाहुर्विनदन्नैरवं खम् ॥ ०२९ ॥

आचार्यस्यार्धचन्द्रेण क्रुद्धश्चिच्छेद कार्मुकम् ।
सोमदत्तस्य भल्लेन ध्वजमुन्मथ्य चानदत् ॥ ०३० ॥

बाह्विंकं च त्रिभिर्बाणैरभ्यविध्यतस्तनान्तरे ।
कृपमकेन विव्याध चित्रसेनं त्रिभिः शरैः ॥ ०३१ ॥

पूर्णायतविसृष्टेन सम्यक्प्रणिहितेन च ।
जत्रुदेशो समासाद्य विकर्णं समताडयत् ॥ ०३२ ॥

न्यघीदत्तस्त रथोपस्थे शोणितेन परिष्टुतः ॥ ०३२ ॥

ततः पुनरमेयात्मा नाराचान्दश पञ्च च ।
भूरित्रिवसि सङ्कुद्धः प्राहिणोद्धरतर्षभ ॥ ०३३ ॥

ते वर्म भित्त्वा तस्याशु प्राविशन्मेदिनीतलम् ॥ ०३३ ॥

विविंशतेश्च द्वौणेश्च यन्तारौ समताङ्गयत् ।
तौ पेतत् रथोपस्थे रश्मीनुत्सृज्य वाजिनाम् ॥ ०३४ ॥

सिन्धुराज्ञोऽर्धचन्द्रेण वाराहं स्वर्णभूषितम् ।
उन्ममाथ महाराज द्वितीयेनाञ्छिनद्धनुः ॥ ०३५ ॥

चतुर्भिरथं नाराचैरावन्त्यस्य महात्मनः ।
जघान चतुरो वाहान्कोधसंरक्तलोचनः ॥ ०३६ ॥

पूर्णायतविसृष्टेन पीतेन निशितेन च ।
निर्बिभेद महाराज राजपुत्रं बृहद्वलम् ॥ ०३७ ॥

स गाढविद्धो व्यथितो रथोपस्थ उपाविशत् ॥ ०३७ ॥

भृशं क्रोधेन चाविष्टो रथस्थो राक्षसाधिपः ।
चिक्षेप निशितांस्तीक्ष्णाज्ञशरानाशीविषोपमान् ॥ ०३८ ॥

विभिदुस्ते महाराज शल्यं युद्धविशारदम् ॥ ०३८ ॥

अध्याय ०८९

सञ्जय उवाच ॥

विमुखीकृत्य तान्सर्वस्तावकान्युधि राक्षसः ।
जिघांसुर्भरतश्रेष्ठ दुर्योधनमुपाद्रवत् ॥ ००१ ॥

तमापतन्तं संप्रेक्ष्य राजानं प्रति वेगितम् ।
अभ्यधावज्जियांसन्तस्तावका युद्धुर्मर्दाः ॥ ००२ ॥

तालमात्राणि चापानि विकर्षन्तो महाबलाः ।
तमेकमभ्यधावन्त नदन्तः सिंहसंघवत् ॥ ००३ ॥

अथैनं शरवर्षेण समन्तात्पर्यवारयन् ।
पर्वतं वारिधाराभिः शरदीव बलाहकाः ॥ ००४ ॥

स गाढविद्धो व्यथितस्तोच्चार्दित इव द्विपः ।
उत्पात तदाकाशं समन्ताद्वैनतेयवत् ॥ ००५ ॥

व्यनदत्सुमहानादं जीमूत इव शारदः ।
दिशः खं प्रदिशश्वैव नादयन्मैरवस्वनः ॥ ००६ ॥

राक्षसस्य तु तं शब्दं श्रुत्वा राजा युधिष्ठिरः ।
उवाच भरतश्रेष्ठो भीमसेनमिदं वचः ॥ ००७ ॥

युध्यते राक्षसो नूनं धार्तराष्ट्रैर्महारथैः ।
यथास्य श्रूयते शब्दो नदतो भैरवं स्वनम् ॥ ००८ ॥

अतिभारं च पश्यामि तत्र तात समाहितम् ॥ ००८ ॥

पितामहश्च सङ्कुद्धः पाञ्चालान्हन्तुमुद्यतः ।
तेषां च रक्षणार्थाय युध्यते फल्नुनः परैः ॥ ००९ ॥

एतच्छ्रुत्वा महाबाहो कार्यद्वयमुपस्थितम् ।
गच्छ रक्षस्व हैडिम्बं संशयं परमं गतम् ॥ ०१० ॥

भ्रातुर्वचनमाज्ञाय त्वरमाणो वृक्षोदरः ।
प्रययौ सिंहनादेन त्रासयन्सर्वपार्थिवान् ॥ ०११ ॥

वेगेन महता राजन्पर्वकाले यथोदाधिः ॥ ०११ ॥

तमन्वयात्सत्यधृतिः सौचित्तियुद्धदुर्मदः ।
श्रेणिमान्वसुदानश्च पुत्रः काश्यस्य चाभिभूः ॥ ०१२ ॥

अभिमन्युमुखाश्वैव द्रौपदेया महारथाः ।
क्षत्रदेवश्च विक्रान्तः क्षत्रधर्मा तथैव च ॥ ०१३ ॥

अनूपाधिपतिश्वैव नीलः स्वबलमास्थितः ।
महता रथवंशेन हैडिम्बं पर्यवारयन् ॥ ०१४ ॥

कुञ्जरैथ सदा मत्तैः षष्ठसौः प्रहारिभिः ।
अभ्यरक्षन्त सहिता राक्षसेन्द्रं घटोत्कचम् ॥ ०१५ ॥

सिंहनादेन महता नेमिघोषेण चैव हि ।
खुरशब्दनिनादैश्च कम्पयन्तो वसुंधराम् ॥ ०१६ ॥

तेषामापततां श्रुत्वा शब्दं तं तावकं बलम् ।
भीमसेनभयोद्विश्वं विवर्णवदनं तथा ॥ ०१७ ॥

परिवृत्तं महाराज परित्यज्य घटोत्कचम् ॥ ०१७ ॥

ततः प्रववृते युद्धं तत्र तत्र महात्मनाम् ।
तावकानां परेषां च सङ्गामेष्वनिवर्त्तिनाम् ॥ ०१८ ॥

नानारूपाणि शस्त्राणि विसुजन्तो महारथाः ।
अन्योन्यमभिधावन्तः संप्रहारं प्रचक्रिरे ॥ ०१९ ॥

व्यातिषक्तं महारौद्रं युद्धं भीरुभयावहम् ॥ ०१९ ॥

हया गजैः समाजग्मुः पादाता रथिभिः सह ।
अन्योन्यं समरे राजन्मार्थयाना महद्यशः ॥ ०२० ॥

सहसा चाभवत्तीव्रं संनिपातान्महद्वजः ।
रथाश्वगजपत्तीनां पदनेमिसमुद्धतम् ॥ ०२१ ॥

धूमारुणं रजस्तीव्रं रणभूमि समावृणोत् ।
नैव स्वे न परे राजन्समजानन्परस्परम् ॥ ०२२ ॥

पिता पुत्रं न जानीते पुत्रो वा पितरं तथा ।
निर्मर्यादे तथा भूते वैशसे लोमहर्षणे ॥ ०२३ ॥

शस्त्राणां भरतश्चेष्ट मनुष्याणां च गर्जताम् ।
सुमहानभवच्छब्दो वंशानामिव दद्यताम् ॥ ०२४ ॥

गजवाजिमनुष्याणां शोणिताच्चतरङ्गिणी ।
प्रावर्तत नदी तत्र केशशौवलशाद्वला ॥ ०२५ ॥

नराणां चैव कायेभ्यः शिरसां पततां रणे ।
शुश्रुवे सुमहाज्ञशब्दः पततामश्मनामिव ॥ ०२६ ॥

विशिरस्कैर्मनुष्यैश्च छिन्नगात्रैश्च वारणैः ।
अश्वैः संभिन्नदेहैश्च सङ्कीर्णाभूद्वसुंधरा ॥ ०२७ ॥

नानाविधानि शस्त्राणि विसृजन्तो महारथाः ।
अन्योन्यमभिधावन्तः संप्रहारं प्रचक्रिरे ॥ ०२८ ॥

हया हयान्समासाद्य प्रेषिता हयसादिभिः ।
समाहत्य रणेऽन्योन्यं निपेतुर्गतजीविताः ॥ ०२९ ॥

नरा नरान्समासाद्य क्रोधरक्तेक्षणा भृशम् ।

उरांस्युरोभिरन्योन्यं समाश्लिष्य निजद्विरे ॥ ०३० ॥

प्रेषिताश्च महामात्रैवरणाः परवारणाः ।
अभिघन्ति विषाणाग्रैवरणानेव संयुगे ॥ ०३१ ॥

ते जातरुधिरापीडाः पताकाभिरलङ्कृताः ।
संसक्ताः प्रत्यदृश्यन्त मेघा इव सविद्युतः ॥ ०३२ ॥

केचिद्दिन्ना विषाणाग्रैर्भिर्नकुम्भाश्च तोमरैः ।
विनदन्तोऽभ्यधावन्त गर्जन्तो जलदा इव ॥ ०३३ ॥

केचिद्द्रस्तौर्द्विधा छिन्नैश्चन्नगात्रास्तथापरे ।
निपेतुस्तुमुले तस्मिंश्चपक्षा इवाद्रयः ॥ ०३४ ॥

पार्श्वैस्तु दारितैरन्ये वारणौर्वरवारणाः ।
मुपुचुः शोणितं भूरि धातूनिव महीधराः ॥ ०३५ ॥

नाराचाभिहतास्त्वन्ये तथा विद्धाश्च तोमरैः ।
हतारेहा व्यदृश्यन्त विश्वज्ञा इव पर्वताः ॥ ०३६ ॥

केचित्कोधसमाविष्टा मदान्या निरवग्रहाः ।
रथान्हयान्पदातांश्च ममूदुः शतशो रणे ॥ ०३७ ॥

तथा हया हयारोहैस्ताडिताः प्रासतोमरैः ।
तेन तेनाभ्यर्वतन्त कुर्वन्तो व्याकुला दिशः ॥ ०३८ ॥

रथिनो रथिभिः सार्धं कुलपुत्रास्तनुत्यजः ।
परां शक्तिं समास्थाय चक्रुः कर्माण्यभीतवत् ॥ ०३९ ॥

स्वयंवर इवामर्दे प्रजहुरितरेतरम् ।
प्रार्थयाना यशो राजन्स्वर्गं वा युद्धशालिनः ॥ ०४० ॥

तस्मिंस्तथा वर्तमाने सङ्ग्रामे लोमहर्षणे ।
धार्तराष्ट्रं महत्सैन्यं प्रायशो विमुखीकृतम् ॥ ०४१ ॥

अध्याय ०९०

सञ्चय उवाच ॥

स्वसैन्यं निहतं दृष्ट्वा राजा दुर्योधनः स्वयम् ।
अभ्यधावत सङ्कुच्छो भीमसेनमरिदमम् ॥ ००१ ॥

प्रगृह्य सुमहच्चापमिन्द्राशनिसमस्वनम् ।
महता शरवर्षणं पाण्डवं समवाकिरत् ॥ ००२ ॥

अर्धचन्द्रं च संधाय सुतीक्ष्णं लोमवाहिनम् ।
भीमसेनस्य चिच्छेदं चापं क्रोधसमन्वितः ॥ ००३ ॥

तदन्तरं च संप्रेक्ष्य त्वरमाणो महारथः ।
संदधे निशितं बाणं गिरीणामपि दारणम् ॥ ००४ ॥

तेनोरसि महाबाहुर्भीमसेनमताङ्गयत् ॥ ००४ ॥

स गाढविद्धो व्यथितः सृक्षिणी परिसंलिहन् ।
समालग्नम्बे तेजस्वी ध्वजं हेमपरिष्कृतम् ॥ ००५ ॥

तथा विमनसं दृष्ट्वा भीमसेनं घटोत्कचः ।
क्रोधेनाभिप्रजज्वालं दिघक्षण्विपावकः ॥ ००६ ॥

अभिमन्युमुखाश्वै पाण्डवानां महारथाः ।
समभ्यधावन्कोशन्तो राजानं जातसंब्रमाः ॥ ००७ ॥

संप्रेक्ष्य तानापततः सङ्कुद्धाञ्चातसंब्रमान् ।
भारद्वाजोऽब्रवीद्वाक्यं तावकानां महारथान् ॥ ००८ ॥

क्षिप्रं गच्छत भद्रं वो राजानं परिरक्षत ।
संशयं परमं प्राप्तं मज्जन्तं व्यसनाण्वे ॥ ००९ ॥

एते क्रुद्धा महेष्वासाः पाण्डवानां महारथाः ।
भीमसनं पुरस्कृत्य दुर्योधनमुपद्रुताः ॥ ०१० ॥

नानाविधानि शस्त्राणि विसृजन्तो जये रताः ।
नदन्तो भैरवान्नादांस्त्रासयन्तश्च भूमिमाम् ॥ ०११ ॥

तदाचार्यवचः श्रुत्वा सोमदत्तपुरोगमाः ।
तावकाः समवर्तन्त पाण्डवानामनीकिनीम् ॥ ०१२ ॥

कृपो भूरिश्वाः शल्यो द्रोणपुत्रो विविंशतिः ।
चित्रसेनो विकर्णश्च सैन्यवोऽथ बृहद्वलः ॥ ०१३ ॥

आवन्त्यौ च महेष्वासौ कौरवं पर्यवारयन् ॥ ०१३ ॥

ते विंशतिपदं गत्वा संप्रहारं प्रचक्रिरे ।
पाण्डवा धातराश्च परस्परजिदांसवः ॥ ०१४ ॥

एवमुत्त्वा महाबाहुर्महद्विस्फार्य कार्मुकम् ।
भारद्वाजस्ततो भीमं षड्विशत्या समार्पयत् ॥ ०१५ ॥

भूयश्चैनं महाबाहुः शरैः शीघ्रमवाकिरत् ।
पर्वतं वारिधाराभिः शरदीव बलाहकः ॥ ०१६ ॥

तं प्रत्याविघ्यदशभिर्भीमसेनः शिलीमुखैः ।
त्वरमाणो महेष्वासः सव्ये पार्श्वे महाबलः ॥ ०१७ ॥

स गाढविद्धो व्यथितो वयोवृद्धश्च भारत ।
प्रनष्टसज्जः सहसा रथोपस्थ उपाविशत् ॥ ०१८ ॥

गुरुं प्रव्यथितं दृष्ट्वा राजा दुर्योधनः स्वयम् ।
द्रौणायनिश्च सङ्कुद्धौ भीमसेनमभिद्रुतौ ॥ ०१९ ॥

तावापतन्तौ संप्रेक्ष्य कालान्तकयमोपमौ ।
भीमसेनो महाबाहुर्गदामादाय सत्वरः ॥ ०२० ॥

अवप्सुत्य रथात्तूर्णं तस्थौ गिरिरिवाचलः ।
समुद्यम्य गदां गुर्वीं यमदण्डोपमां रणे ॥ ०२१ ॥

तमुद्यतगदं दृष्ट्वा कैलासमिव शृङ्गिणम् ।
कौरवो द्रोणपुत्रश्च सहितावभ्यधावताम् ॥ ०२२ ॥

तावापतन्तौ सहितौ त्वरितौ बलिनां वरौ ।
अभ्यधावत वेगेन त्वरमाणो वृकोदरः ॥ ०२३ ॥

तमापतन्तं संप्रेक्ष्य सङ्कुद्धं भीमदर्शनम् ।
समभ्यधावांस्त्वरिताः कौरवाणां महारथाः ॥ ०२४ ॥

भारद्वाजमुखाः सर्वे भीमसेनजिघांसया ।
नानाविधानि शश्वाणि भीमस्योरस्यपातयन् ॥ ०२५ ॥

सहिताः पाण्डवं सर्वे पीडयन्तः समन्ततः ॥ ०२५ ॥

तं दृष्ट्वा संशयं प्राप्तं पीड्यमानं महारथम् ।

अभिमन्युप्रभृतयः पाण्डवानां महारथाः ॥ ०२६ ॥

अभ्यधावन्परीप्सन्तः प्राणांस्त्यत्त्वा सुदुस्त्यजान् ॥ ०२६ ॥

अनूपाधिपतिः शूरो भीमस्य दयितः सखा ।
नीलो नीलाम्बुदप्रव्यः सङ्कुद्धो द्रौणिमभ्ययात् ॥ ०२७ ॥

स्पर्धते हि महेष्वासो नित्यं द्रोणसुतेन यः ॥ ०२७ ॥

स विस्फार्य महच्चापं द्रौणिं विव्याध पत्रिणा ।
यथा शको महाराज पुरा विव्याध दानवम् ॥ ०२८ ॥

विप्रचित्तिं दुराधर्षं देवतानां भयङ्करम् ।
येन लोकत्रयं क्रोधाच्चासितं स्वेन तेजसा ॥ ०२९ ॥

तथा नीलेन निर्भिन्नः सुमुखेन पतत्रिणा ।
सञ्चातरुधिरोत्पीडो द्रौणिः क्रोधसमन्वितः ॥ ०३० ॥

स विस्फार्य धनुश्चित्रमिन्द्राशनिसमस्वनम् ।
दध्रे नीलविनाशाय मतिं मतिमतां वरः ॥ ०३१ ॥

ततः संधाय विमलान्मलान्कर्मारपायितान् ।
जघान चतुरो वाहान्यातयामास च ध्वजम् ॥ ०३२ ॥

सप्तमेन च भल्लेन नीलं विव्याध वक्षासि ।
स गाढविद्धो व्यथितो रथोपस्थ उपाविशत् ॥ ०३३ ॥

मोहितं वीक्ष्य राजानं नीलमन्त्रचयोपमम् ।
घटोत्कचोऽपि सङ्कुद्धो भ्रातृभिः परिवारितः ॥ ०३४ ॥

अभिदुद्राव वेगेन द्रौणिमाहवशोभिनम् ।

तथेतरे अभ्यधावत्राक्षसा युद्धुर्मदाः ॥ ०३५ ॥

तमापतन्तं संप्रेक्ष्य राक्षसं घोरदर्शनम् ।
अभ्यधावत तेजस्वी भारद्वाजात्मजस्त्वरन् ॥ ०३६ ॥

निजघान च सङ्कुद्धो राक्षसान्वीमदर्शनान् ।
योऽभवन्नग्रतः कुद्धा राक्षसस्य पुरःसराः ॥ ०३७ ॥

विमुखांश्वैव तान्दृष्ट्वा द्रौणिचापच्युतैः शरैः ।
अकुर्ध्यत महाकायो भैमसेनिर्घटोत्कचः ॥ ०३८ ॥

प्रादुश्वके महामायां घोररूपां सुदारुणाम् ।
मोहयन्समरे द्रौणिं मायावी राक्षसाधिपः ॥ ०३९ ॥

ततस्ते तावकाः सर्वे मायया विमुखीकृताः ।
अन्योन्यं समपश्यन्त निकृतान्वेदिनीतले ॥ ०४० ॥

विचेष्टमानान्कृपणाञ्जशोणितेन समुक्षितान् ॥ ०४० ॥

द्रोणं दुर्योधनं शल्यमश्वत्थामानमेव च ।
प्रायशश्च महेष्वासा ये प्रधानाश्च कौरवाः ॥ ०४१ ॥

विघ्वस्ता रथिनः सर्वे गजाश्च विनिपातिताः ।
हयाश्च सहयारोहा विनिकृताः सहस्रशः ॥ ०४२ ॥

तदृष्टा तावकं सैन्यं विद्रुतं शिविरं प्रति ।
मम प्राक्रोशतो राजंस्तथा देवब्रतस्य च ॥ ०४३ ॥

युध्यध्वं मा पलायध्वं मायैषा राक्षसी रणे ।
घटोत्कचप्रयुक्तेति नातिष्ठन्त विमोहिताः ॥ ०४४ ॥

नैव ते श्रद्धुर्भीता वदतोरावयोर्वचः ॥ ०४४ ॥

तांश्च प्रद्रवतो दृष्ट्वा जयं प्राप्ताश्च पाण्डवाः ।
घटोत्कचेन सहिताः सिंहनादान्प्रचक्रिरे ॥ ०४५ ॥

शङ्खदुन्दुभिघोषाश्च समन्तात्सस्वनुर्भृशम् ॥ ०४५ ॥

एवं तव बलं सर्वं हैडिम्बेन दुरात्मना ।
सूर्यास्तमनवेलायां प्रभग्नं विद्वतं दिशः ॥ ०४६ ॥

अध्याय ०९१

सञ्चय उवाच ॥

तस्मिन्महति सङ्कन्दे राजा दुर्योधनस्तदा ।
गाङ्गेयमुपसङ्गम्य विनयेनाभिवाद्य च ॥ ००१ ॥

तस्य सर्वं यथावृत्तमारब्धातुमुपचक्रमे ।
घटोत्कचस्य विजयमात्मनश्च पराजयम् ॥ ००२ ॥

कथयामास दुर्धर्षो विनिःश्वस्य पुनः पुनः ।
अब्रवीच्च तदा राजनीषं कुरुपितामहम् ॥ ००३ ॥

भवन्तं समुपाश्रित्य वासुदेवं यथा परैः ।
पाण्डवौर्विग्रहो घोरः समारब्धो मया प्रभो ॥ ००४ ॥

एकादशा समारब्धाता अक्षौहिण्यश्च या मम ।
निदेशो तव तिष्ठन्ति मया सार्धं परंतप ॥ ००५ ॥

सोऽहं भरतशार्दूलं भीमसेनपुरोगमैः ।
घटोत्कचं समाश्रित्य पाण्डवैर्युधि निर्जितः ॥ ००६ ॥

तन्मे दहति गात्राणि शुष्कवृक्षमिवानलः ।
तदिन्छामि महाभाग त्वत्वसादात्परंतप ॥ ००७ ॥

राक्षसापसदं हन्तुं स्वयमेव पितामह ।
त्वां समाश्रित्य दुर्धर्ष तन्मे कर्तुं त्वर्महसि ॥ ००८ ॥

एतच्छ्रुत्वा तु वचनं राज्ञो भरतसत्तम ।
दुर्योधनमिदं वाक्यं भीष्मः शांतनवोऽब्रवीत् ॥ ००९ ॥

शृणु राजन्मम वचो यत्त्वा वक्ष्यामि कौरव ।
यथा त्वया महाराज वर्तितव्यं परंतप ॥ ०१० ॥

आत्मा रक्ष्यो रणे तात सर्वावस्थास्वरिदम ।
धर्मराजेन सङ्घामस्त्वया कार्यः सदानघ ॥ ०११ ॥

अर्जुनेन यमाभ्यां वा भीमसेनेन वा पुनः ।
राजधर्मं पुरस्कृत्य राजा राजानमृच्छति ॥ ०१२ ॥

अहं द्रोणः कृपो द्रौणिः कृतवर्मा च सात्वतः ।
शल्यश्च सौमदत्तिश्च विकर्णश्च महारथः ॥ ०१३ ॥

तव च भ्रातरः शूरा दुःशासनपुरोगमाः ।
त्वदर्थं प्रतियोत्स्यामो राक्षसं तं महाबलम् ॥ ०१४ ॥

तस्मिन्नौद्रे राक्षसेन्द्रे यदि ते हृच्छयो महान् ।
अयं वा गच्छतु रणे तस्य युद्धाय दुर्मतेः ॥ ०१५ ॥

भगदत्तो महीपालः पुरंदरसमो युधि ॥ ०१५ ॥

एतावदुत्तवा राजानं भगदत्तमथाब्रवीत् ।
समक्षं पार्थिवेन्द्रस्य वाक्यं वाक्यविशारदः ॥ ०१६ ॥

गच्छ शीघ्रं महाराज हैडिम्बं युद्धदुर्मदम् ।
वारयस्व रणे यत्तो मिषतां सर्वधन्विनाम् ॥ ०१७ ॥

राक्षसं क्रूरकर्मणं यथेन्द्रस्तारकं पुरा ॥ ०१७ ॥

तव दिव्यानि चास्त्राणि विक्रमश्च परंतप ।
समागमश्च बहुभिः पुराभूदसुरैः सह ॥ ०१८ ॥

त्वं तस्य राजशार्दूलं प्रतियोद्धा महाहवे ।
स्वबलेन वृतो राजञ्जहि राक्षसपुञ्जवम् ॥ ०१९ ॥

एतच्छ्रुत्वा तु वचनं भीष्मस्य पृतनापतेः ।
प्रययौ सिंहनादेन परानभिमुखो द्रुतम् ॥ ०२० ॥

तमाद्रवन्तं संप्रेक्ष्य गर्जन्तमिव तोयदम् ।
अभ्यवर्तन्त सङ्कुद्धाः पाण्डवानां महारथाः ॥ ०२१ ॥

भिमसेनोऽभिमन्युश्च राक्षसश्च घटोत्कचः ।
द्रौपदेयाः सत्यधृतिः क्षत्रदेवश्च मारिष ॥ ०२२ ॥

चेदिपो वसुदानश्च दशार्णाधिपतिस्तथा ।
सुप्रतीकेन तांश्चापि भगदत्तोऽप्युपाद्रवत् ॥ ०२३ ॥

ततः समभवद्युद्धं घोररूपं भयानकम् ।
पाण्डूनां भगदत्तेन यमराष्ट्रविवर्धनम् ॥ ०२४ ॥

प्रमुक्ता रथिभिर्वाणा भीमवेगाः सुतेजनाः ।
ते निषेतुर्महाराज नागेषु च रथेषु च ॥ ०२५ ॥

प्रभिन्नाश्च महानागा विनीता हस्तिसादिभिः ।
परस्परं समासाद्य संनिषेतुरभीतवत् ॥ ०२६ ॥

मदान्धा रोषसंरब्धा विषाणाग्रैमहाहवे ।
विभिदुर्दन्तमुसलैः समासाद्य परस्परम् ॥ ०२७ ॥

हयाश्च चामरापीडाः प्रासपाणिभिरास्थिताः ।
चोदिताः सादिभिः क्षिप्रं निषेतुरितरेतरम् ॥ ०२८ ॥

पादाताश्च पदात्योघैस्ताडिताः शक्तितोमरैः ।
न्यपतन्त तदा भूमौ शतशोऽथ सहस्रशः ॥ ०२९ ॥

रथिनश्च तथा राजन्कर्णिनालीकसायकैः ।
निहत्य समरे वीरान्सिंहनादान्विनेदिरे ॥ ०३० ॥

तस्मिंस्तथा वर्तमाने सङ्गामे लोमहर्षणे ।
भगदत्तो महेष्वासो भीमसेनमथाद्रवत् ॥ ०३१ ॥

कुञ्जरेण प्रभिन्नेन सप्तधा स्ववता मदम् ।
पर्वतेन यथा तोयं स्वमाणेन सर्वतः ॥ ०३२ ॥

किरञ्जरसहस्राणि सुप्रतीकशिरोगतः ।
ऐरावतस्थो मघवान्वारिधारा इवानघ ॥ ०३३ ॥

स भीमं शरधाराभिस्ताडयामास पार्थिवः ।
पर्वतं वारिधाराभिः प्रावृषीव बलाहकः ॥ ०३४ ॥

भीमसेनस्तु सङ्कुञ्जः पादरक्षान्परःशतान् ।

निजघान महेष्वासः सङ्कुद्धः शरवृष्टिभिः ॥ ०३५ ॥

तान्दृष्टा निहतान्कुद्धो भगदत्तः प्रतापवान् ।
चोदयामास नागेन्द्रं भीमसेनरथं प्रति ॥ ०३६ ॥

स नागः प्रेषितस्तेन बाणो ज्याचोदितो यथा ।
अभ्यधावत वेगेन भीमसेनमरिदम् ॥ ०३७ ॥

तमापतन्तं संप्रेक्ष्य पाण्डवानां महारथाः ।
अभ्यर्वतन्त वेगेन भीमसेनपुरोगमाः ॥ ०३८ ॥

केकायाश्याभिमन्युश्च द्रौपदेयाश्च सर्वशः ।
दशार्णाधिपतिः शूरः क्षत्रदेवश्च मारिष ॥ ०३९ ॥

चेदिपश्चित्रकेतुश्च सङ्कुद्धाः सर्व एव ते ॥ ०३९ ॥

उत्तमास्त्राणि दिव्यानि दर्शयन्तो महावलाः ।
तमेकं कुञ्जरं कुद्धाः समन्तात्पर्यवारयन् ॥ ०४० ॥

स विद्धो बहुभिर्बाणैर्व्यरोचत महाद्विपः ।
सञ्चातरुधिरोत्पीडो धातुचित्र इवाद्विराट् ॥ ०४१ ॥

दशार्णाधिपतिश्चापि गजं भूमिधरोपमम् ।
समारिथतोऽभिउद्राव भगदत्तस्य वारणम् ॥ ०४२ ॥

तमापतन्तं समरे गजं गजपतिः स च ।
दधार सुप्रतीकोऽपि वेलेव मकरालयम् ॥ ०४३ ॥

वारितं प्रेक्ष्य नागेन्द्रं दशार्णस्य महात्मनः ।
साधु साध्विति सैन्यानि पाण्डवेयान्यपूजयन् ॥ ०४४ ॥

ततः प्राग्ज्योतिषः कुद्धस्तोमरान्वै चतुर्दशा ।
प्राहिणोत्तस्य नागस्य प्रमुखे नृपसत्तम ॥ ०४५ ॥

तस्य वर्म मुखत्राणं शातकुम्भपरिष्कृतम् ।
विदार्य प्राविशनिक्षेपं वल्मीकमिव पञ्चगाः ॥ ०४६ ॥

स गाढविद्धो व्यथितो नागो भरतसत्तम ।
उपावृत्तमदः क्षिप्रं स न्यवर्तत वेगतः ॥ ०४७ ॥

प्रदुद्राव च वेगेन प्रणदन्मैरवं स्वनम् ।
स मर्दमानः स्ववलं वायुर्वृक्षानिवौजसा ॥ ०४८ ॥

तस्मिन्पराजिते नागे पाण्डवानां महारथाः ।
सिंहनादं विनयोच्चैयुद्धायैवोपतस्थिरे ॥ ०४९ ॥

ततो भीमं पुरस्कृत्य भगदत्तमुपाद्रवन् ।
किरन्तो विविधान्वाणाञ्जास्त्राणि विविधानि च ॥ ०५० ॥

तेषामापततां राजन्सङ्कुद्धानामर्षिणाम् ।
श्रुत्वा स निनदं घोरमर्षाद्रितसाध्वसः ॥ ०५१ ॥

भगदत्तो महेष्वासः स्वनागं प्रत्यन्तोदयत् ॥ ०५१ ॥

अङ्कशाङ्कुष्ठनुदितः स गजप्रवरो युधि ।
तस्मिक्षणे समभवत्संवर्तक इवानलः ॥ ०५२ ॥

रथसंघांस्तथा नागान्हयांश्च सह सादिभिः ।
पादातांश्च सुसङ्कुद्धः शतशोऽथ सहस्रशः ॥ ०५३ ॥

अमृद्रात्समरे राजन्संप्रधावंस्ततस्ततः ॥ ०५३ ॥

तेन संलोङ्घमानं तु पाण्डूनां तद्वलं महत् ।
सञ्चुकोचं महाराज चर्मैवाश्रौ समाहितम् ॥ ०५४ ॥

भग्नं तु स्वबलं दृष्टा भगदत्तेन धीमता ।
घटोत्कचोऽथ सङ्कुर्षो भगदत्तमुपाद्रवत् ॥ ०५५ ॥

विकटः पुरुषो राजन्दीपास्यो दीपलोचनः ।
रूपं विभीषणं कृत्वा रोषेण प्रज्वलन्निव ॥ ०५६ ॥

जग्राह विपुलं शूलं गिरीणामपि दारणम् ।
नां जिधांसुः सहसा चिक्षेप च महाबलः ॥ ०५७ ॥

सविष्टुलिङ्गज्वालाभिः समन्तात्परिवेष्टितम् ॥ ०५७ ॥

तमापतन्तं सहसा दृष्टा ज्वालाकुलं रणे ।
चिक्षेप रुचिरं तीक्ष्णमर्धचन्द्रं स पार्थिवः ॥ ०५८ ॥

चिच्छेद सुमहच्छूलं तेन बाणेन वेगवत् ॥ ०५८ ॥

निपपात द्विघा छिन्नं शूलं हेमपरिष्कृतम् ।
महाशनिर्यथा भ्रष्टा शक्मुक्ता नभोगता ॥ ०५९ ॥

शूलं निपतितं दृष्टा द्विघा कृतं स पार्थिवः ।
रुक्मदण्डं महाशक्तिं जग्राहामिश्रितोपमाम् ॥ ०६० ॥

चिक्षेप तां राक्षसस्य तिष्ठ तिष्ठेति चाब्रवीत् ॥ ०६० ॥

तामापतन्तीं संप्रेक्ष्य वियत्तथामशनीमिव ।
उत्पत्य राक्षसस्तूर्णं जग्राह च ननाद च ॥ ०६१ ॥

बभञ्ज चैनां त्वरितो जानुन्यारोप्य भारत ।

पश्यतः पार्थिवेन्द्रस्य तदद्भुतमिवाभवत् ॥ ०६२ ॥

तदवेक्ष्य कृतं कर्म राक्षसेन बलीयसा ।
दिवि देवाः सगन्धर्वा मुनयश्चापि विस्मिताः ॥ ०६३ ॥

पाण्डवाश्च महेष्वासा भीमसेनपुरोगमाः ।
साधु साध्विति नादेन पृथिवीमनुनादयन् ॥ ०६४ ॥

तं तु श्रुत्वा महानादं प्रहृष्टानां महात्मनाम् ।
नामृष्टत महेष्वासो भगदत्तः प्रतापवान् ॥ ०६५ ॥

स विस्फार्य महच्चापमिन्द्राशनिसमस्वनम् ।
अभिदुद्राव वेगेन पाण्डवानां महारथान् ॥ ०६६ ॥

विसृजन्विमलांस्तीक्षणान्नाराचाञ्चलनप्रभान् ॥ ०६६ ॥

भीममेकेन विव्याध राक्षसं नवभिः शरैः ।
अभिमन्युं त्रिभिश्चैव केकयान्पञ्चभिस्तथा ॥ ०६७ ॥

पूर्णायतविसृष्टेन स्वर्णपुङ्खेन पत्रिणा ।
विभेद दक्षिणं बाहुं क्षत्रद्रवस्य चाहवे ॥ ०६८ ॥

पपात सहसा तस्य सशरं धनुरुत्तमम् ॥ ०६८ ॥

द्रौपदेयांस्ततः पञ्च पञ्चभिः समताडयत् ।
भीमसेनस्य च क्रोधान्निजघान तुरङ्गमान् ॥ ०६९ ॥

ध्वजं केसरिणं चास्य चिच्छेद विशिखैस्त्रिभिः ।
निर्विभेद त्रिभिश्चान्यैः सारथिं चास्य पत्रिभिः ॥ ०७० ॥

स गाढविद्धो व्यथितो रथोपस्थ उपाविशत् ।

विशोको भरतश्रेष्ठ भगदत्तेन संयुगे ॥ ०७१ ॥

ततो भीमो महाराज विरथो रथिनां वरः ।
गदां प्रगृह्य वेगेन प्रचस्कन्द महारथात् ॥ ०७२ ॥

तमुद्यतगदं दृष्टा सशङ्खमिव पर्वतम् ।
तावकानां भयं घोरं समपद्यत भारत ॥ ०७३ ॥

एतस्मिन्नेव काले तु पाण्डवः कृष्णसारथिः ।
आजगाम महाराज निघ्नशत्रूत्सहस्रशः ॥ ०७४ ॥

यत्र तौ पुरुषव्याघ्रौ पितापुत्रौ परंतपौ ।
प्राग्ज्योतिषेण संसक्तौ भीमसेनघटोत्कचौ ॥ ०७५ ॥

दृष्टा तु पाण्डवो राजन्युद्यमानान्महारथान् ।
त्वरितो भरतश्रेष्ठ तत्रायाद्विकिरञ्जशरान् ॥ ०७६ ॥

ततो दुर्योधनो राजा त्वरमाणो महारथः ।
सेनामचोदयतिक्षिप्रं रथनागाश्वसङ्कलाम् ॥ ०७७ ॥

तामापतन्तीं सहसा कौरवाणां महाचमूम् ।
अभिदुद्राव वेगेन पाण्डवः श्वेतवाहनः ॥ ०७८ ॥

भगदत्तोऽपि समरे तेन नागेन भारत ।
विमृद्धन्याण्डवबलं युधिष्ठिरमुपाद्रवत् ॥ ०७९ ॥

तदासीत्तुमुलं युद्धं भगदत्तस्य मारिष ।
पाञ्चालैः सृज्जयैश्वैव केकयैश्वोद्यतायुधैः ॥ ०८० ॥

भीमसेनोऽपि समरे तावुभौ केशवार्जुनौ ।
आश्रावयद्यथावृत्तमिरावद्वधमुत्तमम् ॥ ०८१ ॥

अध्याय ०९२

सङ्ग्रह उवाच ॥

पुत्रं तु निहतं श्रुत्वा इरावन्तं धनञ्जयः ।
दुःखेन महताविष्टो निःश्वसन्पन्नगो यथा ॥ ००१ ॥

अब्रवीत्समरे राजन्वासुदेवमिदं वचः ।
इदं नूनं महाप्राज्ञो विदुरो दृष्टवान्पुरा ॥ ००२ ॥

कुरुणां पाण्डवानां च क्षयं घोरं महामतिः ।
ततो निवारयितवान्यृतराष्ट्रं जनेश्वरम् ॥ ००३ ॥

अवध्या बहवो वीराः सङ्गामे मधुसूदनं ।
निहताः कौरवैः संख्ये तथास्माभिश्च ते हृताः ॥ ००४ ॥

अर्थेहतोर्नरश्रेष्ठ क्रियते कर्म कुत्सितम् ।
घिर्गर्थान्यत्कृते ह्येवं क्रियते ज्ञातिसङ्घयः ॥ ००५ ॥

अधनस्य मृतं श्रेयो न च ज्ञातिवधाद्वन्म् ।
किं नु प्राप्त्यामहे कृष्ण हृत्वा ज्ञातीन्समागतान् ॥ ००६ ॥

दुर्योधनापराधेन शकुनेः सौबलस्य च ।
क्षत्रिया निधनं यान्ति कर्णदुर्मितिनेन च ॥ ००७ ॥

इदानीं च विजानामि सुकृतं मधुसूदनं ।
कृतं राज्ञा महाबाहो याचता स्म सुयोधनम् ॥ ००८ ॥

राज्यार्थं पञ्च वा ग्रामान्नाकार्षीत्स च दुमतिः ॥ ००८ ॥

द्विं हि क्षत्रियाज्ञूराज्ञायानान्धरणीतले ।
निन्दामि भृशमात्मानं धिगस्तु क्षत्रजीविकाम् ॥ ००९ ॥

अशक्तमिति मामेते ज्ञास्यन्ति क्षत्रिया रणे ।
युद्धं ममैभिरुचितं ज्ञातिभिर्मधुसूदन ॥ ०१० ॥

सञ्चोदय हयान्क्षिप्रं धार्तराष्ट्रचमू प्रति ।
प्रतरिष्ये महापारं भुजाभ्यां समरोदधिम् ॥ ०११ ॥

नायं क्लीबयितुं कालो विद्यते माधव कचित् ॥ ०१२ ॥

एवमुक्तस्तु पार्थेन केशवः परवीरहा ।
चोदयामास तानश्चान्प्याण्डुरान्वातरंहसः ॥ ०१३ ॥

अथ शब्दो महानासीत्तव सैन्यस्य भारत ।
मारुतोद्घूतवेगस्य सागरस्येव पर्वणि ॥ ०१४ ॥

अपराह्णे महाराज सङ्गामः समपद्यत ।
पर्जन्यसमनिर्धो भीष्मस्य सह पाण्डवैः ॥ ०१५ ॥

ततो राजंस्त्व द्रुता भीमसेनमुपाद्रवन् ।
परिवार्य रणे द्रोणं वसवो वासवं यथा ॥ ०१६ ॥

ततः शांतनवो भीष्मः कृपश्च रथिनां वरः ।
भगदत्तः सुशर्मा च धनञ्जयमुपाद्रवन् ॥ ०१७ ॥

हार्दिक्यो बाह्लिकश्चैव सात्यकिं समभिद्वृतौ ।
अम्बष्टकस्तु नृपतिरभिमन्युमवारयत् ॥ ०१८ ॥

शेषास्त्वन्ये महाराज शेषानेव महारथान् ।
ततः प्रवृत्ते युद्धं घोररूपं भयावहम् ॥ ०१८ ॥

भीमसेनस्तु संप्रेक्ष्य पुत्रांस्त्व जनेश्वर ।
प्रजञ्चाल रणे क्रुद्धो हविषा हव्यवाढिव ॥ ०१९ ॥

पुत्रास्तु तव कौन्तेयं छादयां चक्रिरे शरैः ।
प्रावृषीव महाराज जलदाः पर्वतं यथा ॥ ०२० ॥

स च्छाद्यमानो बहुधा पुत्रैस्त्व विशां पते ।
सृक्षिणी विलिहन्वीरः शार्दूल इव दर्पितः ॥ ०२१ ॥

व्यूढोरस्कं ततो भीमः पातयामास पार्थिव ।
क्षुरप्रेण सुतीक्षणेन सोऽभवद्वतजीवितः ॥ ०२२ ॥

अपरेण तु भल्लेन पीतेन निशितेन च ।
अपातयत्कुण्डलिनं सिंहः क्षुद्रमृगं यथा ॥ ०२३ ॥

ततः सुनिशितान्पीतान्समादत्त शिलीमुखान् ।
स सप्त त्वरया युक्तः पुत्रांस्ते प्राप्य मारिषे ॥ ०२४ ॥

प्रेषिता भीमसेनेन शरास्ते दृढधन्वना ।
अपातयन्त पुत्रांस्ते रथेभ्यः सुमहारथान् ॥ ०२५ ॥

अनाधृष्टिं कुण्डभेदं वैराटं दीर्घलोचनम् ।
दीर्घवाहुं सुवाहुं च तथैव कनकध्वजम् ॥ ०२६ ॥

प्रपतन्त स्म ते वीरा विरेजुर्भरतर्षभ ।
वसन्ते पुष्पशबलाशूताः प्रपतिता इव ॥ ०२७ ॥

ततः प्रदुद्रुवुः शोषाः पुत्रास्त्व विशां पते ।
तं कालमिव मन्यन्तो भीमसेनं महाबलम् ॥ ०२८ ॥

द्रोणस्तु समरे वीरं निर्दहन्तं सुतांस्त्व ।
यथादिं वारिधाराभिः समन्ताद्यकिरच्छरैः ॥ ०२९ ॥

तत्राऽनुतमपश्याम कुन्तीपुत्रस्य पौरुषम् ।
द्रोणेन वार्यमाणोऽपि निजघ्ने यत्सुतांस्त्व ॥ ०३० ॥

यथा हि गोवृषो वर्ष संधारयति खात्पतत् ।
भीमस्तथा द्रोणमुक्तं शरवर्षमदीधरत् ॥ ०३१ ॥

अद्भुतं च महाराज तत्र चक्रे वृकोदरः ।
यत्पुत्रांस्तेऽवधीत्संख्ये द्रोणं चैव न्ययोधयत् ॥ ०३२ ॥

पुत्रेषु तव वीरेषु चिक्रीडार्जुनपूर्वजः ।
मृगोष्विव महाराज चरन्व्याघ्रो महाबलः ॥ ०३३ ॥

यथा वा पशुमध्यस्थो द्रावयेत पशून्वृकः ।
वृकोदरस्त्व सुतांस्तथा व्यद्रावयद्रणे ॥ ०३४ ॥

गाङ्गेयो भगदत्तश्च गौतमश्च महारथः ।
पाण्डवं रभसं युद्धे वारयामासुरर्जुनम् ॥ ०३५ ॥

अस्त्रैरस्त्राणि संवार्य तेषां सोऽतिरथो रणे ।
प्रवीरांस्त्व सैन्येषु प्रेषयामास मृत्यवे ॥ ०३६ ॥

अभिमन्युश्च राजानमम्बष्टं लोकविश्रुतम् ।
विरथं रथिनां श्रेष्ठं कारयामास सायकैः ॥ ०३७ ॥

विरथो वध्यमानः स सौभद्रेण यशस्विना ।

अवपुत्य रथात्तूर्णं सब्रीडो मनुजाधिपः ॥ ०३८ ॥

आसिं चिक्षेप समरे सौभद्रस्य महात्मनः ।
आरुरोह रथं चैव हार्दिक्यस्य महात्मनः ॥ ०३९ ॥

आपतन्तं तु निस्त्रिंशं युद्धमार्गविशारदः ।
लाघवाद्यांसयामास सौभद्रः परवीरहा ॥ ०४० ॥

व्यंसितं वीक्ष्य निस्त्रिंशं सौभद्रेण रणे तदा ।
साधु साध्विति सैन्यानां प्रणादोऽभूद्विशां पते ॥ ०४१ ॥

धृष्टद्युम्नमुखास्त्वन्ये तव सैन्यमयोधयन् ।
तथैव तावकाः सर्वे पाण्डुसैन्यमयोधयन् ॥ ०४२ ॥

तत्राकन्दो महानासीत्तव तेषां च भारत ।
निम्नां भृशमन्योन्यं कुर्वतां कर्म दुष्करम् ॥ ०४३ ॥

अन्योन्यं हि रणे शूराः केशोष्वाक्षिष्य मारिष ।
नर्वदन्तरयुध्यन्त मुष्ठिभिर्जनुभिस्तथा ॥ ०४४ ॥

बाहुभिश्च तलैश्वैव निस्त्रिंशैश्च सुसंशितैः ।
विवरं प्राप्य चान्योन्यमनयन्यमसादनम् ॥ ०४५ ॥

न्यहनच्च पिता पुत्रं पुत्रश्च पितरं रणे ।
व्याकुलीकृतसङ्कल्पा युयुधुस्तत्र मानवाः ॥ ०४६ ॥

रणे चारूणि चापानि हेमपृष्ठानि भारत ।
हतानामपविद्धानि कलापाश्च महाधनाः ॥ ०४७ ॥

जातस्त्रूपमयैः पुह्नै राजतैश्च शिताः शराः ।
तैलधौता व्यराजन्त निर्मुक्तभुजगोपमाः ॥ ०४८ ॥

हस्तिदन्तत्सरुन्खङ्गाजातरूपपरिष्कृतान् ।
चर्माणि चापविद्वानि रुक्मपृष्ठानि धन्विनाम् ॥ ०४९ ॥

सुवर्णविकृतप्रासान्पट्टिशान्हेमभूषितान् ।
जातरूपमयाश्वर्णीः शक्त्यश्च कनकोज्ज्वलाः ॥ ०५० ॥

अपकृत्ताश्च पतिता मुसलानि गुरुणि च ।
परिघान्पट्टिशांश्चैव भिण्डपालांश्च मारिष ॥ ०५१ ॥

पतितांस्तोमरांश्वापि चित्रा हेमपरिष्कृताः ।
कुथाश्च बहुधाकाराश्वामरव्यजनानि च ॥ ०५२ ॥

नानाविधानि शश्वाणि विसृज्य पतिता नराः ।
जीवन्त इव दृश्यन्ते गतसत्त्वा महारथाः ॥ ०५३ ॥

गदाविमथितैर्गत्रैर्मुसलैर्भिन्नमस्तकाः ।
गजवाजिरथक्षुण्णाः शेरते स्म नराः क्षितौ ॥ ०५४ ॥

तथैवाश्वनृनागानां शरीरैरावभौ तदा ।
संछन्ना वसुधा राजन्पर्वतैरिव सर्वतः ॥ ०५५ ॥

समरे पतितैश्चैव शक्त्यृष्टिशरतोमरैः ।
निस्त्रिंशैः पट्टिशैः प्रासैरयस्कुन्तैः परश्वघैः ॥ ०५६ ॥

परिघैर्भिण्डपालैश्च शतमीभिस्तथैव च ।
शरीरैः शस्त्रभिन्नैश्च समास्तीर्यत मेदिनी ॥ ०५७ ॥

निःशब्दैरत्पशब्दैश्च शोणितौघपरिष्टुतैः ।
गतासुभिरमित्रम विवभौ संवृता मही ॥ ०५८ ॥

सतलत्रैः सकेयूर्वाहुभिश्चन्दनोक्षितैः ।
हस्तिहस्तोपमैश्छन्नौरुभिश्च तरस्विनाम् ॥ ०५९ ॥

बद्धचूडामणिधरैः शिरोभिश्च सकुण्डलैः ।
पतितर्वृषभाक्षाणां वभौ भारत मेदिनी ॥ ०६० ॥

कवचैः शोणितादिग्धैर्विप्रकीर्णेश्च काञ्चनैः ।
रराज सुभृशं भूमिः शान्तार्चिभिरिवानलैः ॥ ०६१ ॥

विप्रविद्धैः कलापैश्च पतितैश्च शरासनैः ।
विप्रकीर्णैः शरैश्चापि रुक्मपुङ्खैः समन्ततः ॥ ०६२ ॥

रथैश्च बहुभिर्भग्नैः किङ्किणीजालमालिभिः ।
वाजिभिश्च हतैः कीर्णैः स्वस्तजिह्वैः सशोणितैः ॥ ०६३ ॥

अनुकर्षैः पताकाभिरुपसङ्घैर्धर्जैरपि ।
प्रवीराणां महाशङ्खैर्विप्रकीर्णेश्च पाण्डुरैः ॥ ०६४ ॥

स्वस्तिहस्तैश्च मातङ्गैः शयानौर्विवभौ मही ।
नानारूपैरलङ्घरैः प्रमदेवाभ्यलङ्घता ॥ ०६५ ॥

दन्तिभिश्चापरैस्तत्र सप्रासैर्गाढवेदनैः ।
करैः शब्दं विमुच्चद्धिः शीकरं च मुहुर्मुहुः ॥ ०६६ ॥

विवभौ तद्रणस्थानं धम्यमानैरिवाचलैः ॥ ०६६ ॥

नानारागैः कम्बलैश्च परिस्तोमैश्च दन्तिनाम् ।
वैदूर्यमणिदण्डैश्च पतितैरङ्गशौः शुभैः ॥ ०६७ ॥

घण्टाभिश्च गजेन्द्राणां पतिताभिः समन्ततः ।
विघाटितविचित्राभिः कुथाभी राङ्गवैस्तथा ॥ ०६८ ॥

ग्रेवयौश्चित्ररूपैश्च रुक्मकक्ष्याभिरेव च ।
यन्त्रैश्च बहुधा छिन्नैस्तोमरैश्च सकम्पनैः ॥ ०६९ ॥

अश्वानां रेणुकपिलै रुक्मच्छ्वैरुरश्छदैः ।
सादिनां च भुजैश्चिन्नैः पतितैः साङ्गदैस्तथा ॥ ०७० ॥

प्रासैश्च विमलैस्तीक्ष्णैर्विमलाभिस्तथर्थिभिः ।
उष्णीषैश्च तथा छिन्नैः प्रविष्टैश्च ततस्ततः ॥ ०७१ ॥

विचित्रैरर्घचन्दैश्च जातरूपपरिष्कृतैः ।
अश्वास्तरपरिस्तोमै राङ्कवैर्मृदितैस्तथा ॥ ०७२ ॥

नरेन्द्रचूडामणिभिर्विचित्रैश्च महाधनैः ।
छत्रैस्तथापविष्टैश्च चामरव्यजनैरपि ॥ ०७३ ॥

पद्मेन्दुद्युतिभिश्चैव वदनैश्चारुकुण्डलैः ।
कृत्स्नमश्रुभिरत्यर्थं वीराणां समलङ्घतैः ॥ ०७४ ॥

अपविष्टैर्महाराज सुवर्णोज्ज्वलकुण्डलैः ।
ग्रहनक्षत्रशबला द्यौरिवासीद्वसुंधरा ॥ ०७५ ॥

एवमेते महासेने मृदिते तत्र भारत ।
परस्परं समासाद्य तव तेषां च संयुगे ॥ ०७६ ॥

तेषु श्रान्तेषु भग्नेषु मृदितेषु च भारत ।
रात्रिः समभवद्वोरा नापश्याम ततो रणम् ॥ ०७७ ॥

ततोऽवहारं सैन्यानां प्रचक्रुः कुरुपाण्डवाः ।
घोरे निशामुखे रौद्रे वर्तमाने सुदारुणे ॥ ०७८ ॥

अवहारं ततः कृत्वा सहिताः कुरुपाण्डवाः ।
न्याविशन्त यथाकालं गत्वा स्वशिविरं तदा ॥ ०७९ ॥

नवमयुद्धदिवसः

अध्याय ०९३

सङ्ग्रह उवाच ॥

ततो दुर्योधनो राजा शकुनिश्चापि सौबलः ।
दुःशासनश्च पुत्रस्ते सूतपुत्रश्च दुर्जयः ॥ ००१ ॥

समागम्य महाराज मन्त्रं चक्रविवक्षितम् ।
कथं पाण्डुसुता युद्धे जेतव्याः सगणा इति ॥ ००२ ॥

ततो दुर्योधनो राजा सर्वास्तानाह मन्त्रिणः ।
सूतपुत्रं समाभाष्य सौबलं च महाबलम् ॥ ००३ ॥

द्रोणो भीष्मः कृपः शत्यः सौमदत्तिश्च संयुगे ।
न पार्थान्तिवाधन्ते न जाने तत्र कारणम् ॥ ००४ ॥

अवध्यमानास्ते चापि क्षपयन्ति बलं मम ।
सोऽस्मि क्षीणबलः कर्णं क्षीणशस्त्रश्च संयुगे ॥ ००५ ॥

निकृतः पाण्डवैः शूरैरव्यैर्द्वतैरपि ।
सोऽहं संशयमापन्नः प्रकरिष्ये कथं रणम् ॥ ००६ ॥

तमब्रवीन्महाराज सूतपुत्रो नराधिपम् ।
मा शुचो भरतश्रेष्ठ प्रकारिष्ये प्रियं तव ॥ ००७ ॥

भीष्मः शांतनवस्तूर्णमपयातु महारणात् ।
निवृत्ते युधि गाङ्गेये न्यस्तशस्त्रे च भारत ॥ ००८ ॥

अहं पार्थान्हनिष्यामि सनितान्सर्वसोमकैः ।
पश्यतो युधि भीष्मस्य शये सत्येन ते नृप ॥ ००९ ॥

पाण्डवेषु दयां राजन्सदा भीष्मः करोति वै ।
अशक्तश्च रणे भीष्मो जेतुमेतान्महारथान् ॥ ०१० ॥

अभिमानी रणे भीष्मो नित्यं चापि रणप्रियः ।
स कथं पाण्डवान्युद्धे जेष्यते तात सङ्गतान् ॥ ०११ ॥

स त्वं शीघ्रमितो गत्वा भीष्मस्य शिविरं प्रति ।
अनुमान्य रणे भीष्मं शस्त्रं न्यासय भारत ॥ ०१२ ॥

न्यस्तशस्त्रे ततो भीष्मे निहतान्पश्य पाण्डवान् ।
मयैकेन रणे राजन्ससुहृद्दण्वान्यवान् ॥ ०१३ ॥

एवमुक्तस्तु कर्णेन पुत्रो दुर्योधनस्तत्व ।
अब्रवीद्ध्रातरं तत्र दुःशासनमिदं वचः ॥ ०१४ ॥

अनुयात्रं यथा सजं सर्वं भवति सर्वतः ।
दुःशासन तथा क्षिप्रं सर्वमेवोपपादय ॥ ०१५ ॥

एवमुक्तवा ततो राजन्कर्णमाह जनेश्वरः ।
अनुमान्य रणे भीष्ममितोऽहं द्विपदां वरम् ॥ ०१६ ॥

आगमिष्ये ततः क्षिप्रं त्वत्सकाशमरिदम् ।

ततस्त्वं पुरुषव्याघ्रं प्रकरिष्यसि संयुगम् ॥ ०१७ ॥

निष्पात ततस्त्वूर्णं पुत्रस्त्वव विशां पते ।
सहितो भ्रातृभिः सर्वदैरिव शतक्रतुः ॥ ०१८ ॥

ततस्तं नृपशार्दूलं शार्दूलसमविक्रमम् ।
आरोहयद्यं तर्णं भ्राता दुःशासनस्तदा ॥ ०१९ ॥

अङ्गदी बद्धमुकुटो हस्ताभरणवान्नृपः ।
धार्तराष्ट्रो महाराज विवभौ स महेन्द्रवत् ॥ ०२० ॥

भाण्डीपुष्पनिकाशेन तपनीयनिभेन च ।
अनुलिसः परार्थ्येन चन्दनेन सुगन्धिना ॥ ०२१ ॥

अरजोम्बरसंवीतः सिंहखेलगतिर्नृपः ।
शुशुभे विमलार्चिष्मञ्चाशरदीव दिवाकरः ॥ ०२२ ॥

तं प्रयान्तं नरव्याघ्रं भीष्मस्य शिविरं प्रति ।
अनुजग्मुमहेष्वासाः सर्वलोकस्य धन्विनः ॥ ०२३ ॥

भ्रातरश्च महेष्वासास्त्रिदशा इव वासवम् ॥ ०२३ ॥

हयानन्ये समारुद्ध्य गजानन्ये च भारत ।
रथैरन्ये नरश्रेष्ठाः परिवृुः समन्ततः ॥ ०२४ ॥

आत्तशस्त्राश्च सुहृदो रक्षणार्थं महीपतेः ।
प्रादुर्बभूुः सहिताः शक्रस्येवामरा दिवि ॥ ०२५ ॥

संपूज्यमानः कुरुभिः कौरवाणां महारथः ।
प्रययौ सदनं राजन्नाङ्गेयस्य यशस्विनः ॥ ०२६ ॥

अन्वीयमानः सहितैः सोदरैः सर्वतो नृपः ॥ ०२६ ॥

दक्षिणं दक्षिणः काले संभृत्य स्वभुजं तदा ।
हस्तिहस्तोपमं शैक्षं सर्वशत्रुनिवर्हणम् ॥ ०२७ ॥

प्रगृह्णञ्जलीन्नृणामुद्यतान्सर्वतोदिशम् ।
शुश्राव मधुरा वाचो नानादेशनिवासिनाम् ॥ ०२८ ॥

संस्तूयमानः सूतैश्च मागधैश्च महायशाः ।
पूजयानश्च तान्सर्वान्सर्वलोकेश्वरेश्वरः ॥ ०२९ ॥

प्रदीपैः काञ्चनैस्तत्र गन्धैतैलावसेचनैः ।
परिवन्नुर्महात्मानं प्रज्वलद्धिः समन्ततः ॥ ०३० ॥

स तैः परिवृतो राजा प्रदीपैः काञ्चनैः शुभैः ।
शुशुभे चन्द्रमा युक्तो दीप्तैरिव महाग्रहैः ॥ ०३१ ॥

कञ्चुकोष्णीषिणस्तत्र वेत्रद्वारपाणयः ।
प्रोत्सारयन्तः शनकैस्तं जनं सर्वतोदिशम् ॥ ०३२ ॥

संप्राप्य तु ततो राजा भीष्मस्य सदनं शुभम् ।
अवतीर्य हयाच्चापि भीष्मं प्राप्य जनेश्वरः ॥ ०३३ ॥

अभिवाद्य ततो भीष्मं निषण्णः परमासने ।
काञ्चने सर्वतोभद्रे स्पर्ध्यास्तरणसंवृते ॥ ०३४ ॥

उवाच प्राञ्जलिर्भीष्मं बाष्पकण्ठोऽश्रुलोचनः ॥ ०३४ ॥

त्वां वयं समुपाश्रित्य संयुगे शत्रुसूदन ।
उत्सहेम रणं जेतुं सेन्द्रानपि सुरासुरान् ॥ ०३५ ॥

किमु पाण्डुसुतान्वीरान्ससुहृद्दणवान्धवान् ।
तस्माद्दर्हसि गाङ्गेय कृपां कर्तुं मयि प्रभो ॥ ०३६ ॥

जहि पाण्डुसुतान्वीरान्महेन्द्र इव दानवान् ॥ ०३६ ॥

पूर्वमुक्तं महावाहो निहनिष्यामि सोमकान् ।
पाञ्चालान्याण्डवैः सार्थं करूषांश्चेति भारत ॥ ०३७ ॥

तद्वचः सत्यमेवास्तु जहि पार्थान्समागतान् ।
सोमकांश्च महेष्वासान्सत्यवग्भव भारत ॥ ०३८ ॥

दयया यदि वा राजन्देष्यभावान्मम प्रभो ।
मन्दभाग्यतया वापि मम रक्षसि पाण्डवान् ॥ ०३९ ॥

अनुजानीहि समरे कर्णमाहवशोभिन्नम् ।
स जेष्यति रणे पार्थान्ससुहृद्दणवान्धवान् ॥ ०४० ॥

एतावदुत्त्वा नृपतिः पुत्रो दुर्योधनस्त्व ।
नोवाच वचनं किञ्चिद्भीष्मं भीमपराक्रमम् ॥ ०४१ ॥

अध्याय ०९४

सञ्चय उवाच ॥

वाकशल्यैस्त्व पुत्रेण सोऽतिविद्धः पितामहः ।
दुःखेन महताविष्टो नोवाचाप्रियमण्वपि ॥ ००१ ॥

स ध्यात्वा सुचिरं कालं दुःखरोषसमन्वितः ।
श्वसमानो यथा नागः प्रणुन्नो वै शलाकया ॥ ००२ ॥

उद्घृत्य चक्षुषी कोपान्निर्दहन्निव भारत ।
सदेवासुरगन्धर्वं लोकं लोकविदां वरः ॥ ००३ ॥

अब्रवीत्तव पुत्रं तु सामपूर्वमिदं वचः ॥ ००३ ॥

किं नु दुर्योधनैवं मां वाकशाल्यैरुपविध्यसि ।
घटमानं यथाशक्ति कुर्वाणं च तव प्रियम् ॥ ००४ ॥

जुह्वानं समरे प्राणांस्तवैव हितकाम्यया ॥ ००४ ॥

यदा तु पाण्डवः शूरः खाण्डवेऽग्निमत्पर्यत् ।
पराजित्य रणे शक्रं पर्यासं तन्निर्दर्शनम् ॥ ००५ ॥

यदा च त्वां महाबाहो गन्धर्वैर्हृतमोजसा ।
अमोचयत्पाण्डुसुतः पर्यासं तन्निर्दर्शनम् ॥ ००६ ॥

द्रवमाणेषु शूरेषु सोदरेषु तथाभिभो ।
सूतपुत्रे च राघेये पर्यासं तन्निर्दर्शनम् ॥ ००७ ॥

यच्च नः सहितान्सर्वान्निवराटनगरे तदा ।
एक एव समुद्यातः पर्यासं तन्निर्दर्शनम् ॥ ००८ ॥

द्रोणं च युधि संरब्धं मां च निर्जित्य संयुगे ।
कर्णं च त्वां च द्रौणिं च कृपं च सुमहारथम् ॥ ००९ ॥

वासांसि स समादत्तं पर्यासं तन्निर्दर्शनम् ॥ ००९ ॥

निवातकवचान्युद्धे वासवेनापि दुर्जयान् ।

जितवान्समरे पार्थः पर्यासं तन्निदर्शनम् ॥ ०१० ॥

को हि शक्तो रणे जेतुं पाण्डवं रभसं रणे ।
त्वं तु मोहान्न जानीषे वाच्यावाच्यं सुयोधन ॥ ०११ ॥

मुमूर्खुर्हि नरः सर्वान्वृक्षान्पश्यति काञ्चनान् ।
तथा त्वमपि गान्धारे विपरीतानि पश्यसि ॥ ०१२ ॥

स्वयं वैरं महत्कृत्वा पाण्डवैः सहसृज्जयैः ।
युद्धस्व तानद्य रणे पश्यामः पुरुषो भव ॥ ०१३ ॥

अहं तु सोमकान्सर्वान्सपाञ्चालान्समागतान् ।
निहनिष्ये नरव्याघ्रं वर्जयित्वा शिखण्डनम् ॥ ०१४ ॥

तैर्वाहं निहतः संख्ये गमिष्ये यमसादनम् ।
तान्वा निहत्य सङ्गामे प्रीतिं दास्यामि वै तव ॥ ०१५ ॥

पूर्वं हि स्त्री समुत्पन्ना शिखण्डी राजवेशमनि ।
वरदानात्पुमाञ्चातः सैषा वै स्त्री शिखण्डनी ॥ ०१६ ॥

तामहं न हनिष्यामि प्राणत्यागेऽपि भारत ।
यासौ प्राञ्छिर्मिता धात्रा सैषा वै स्त्री शिखण्डनी ॥ ०१७ ॥

सुखं स्वपिहि गान्धारे श्वोऽस्मि कर्ता महारणम् ।
यज्जनाः कथयिष्यन्ति यावत्स्थास्यति मेदिनी ॥ ०१८ ॥

एवमुक्तस्तव सुतो निर्जगाम जनेश्वर ।
अभिवाद्य गुरुं मूर्धा प्रययौ स्वं निवेशनम् ॥ ०१९ ॥

आगम्य तु ततो राजा विसुज्य च महाजनम् ।
प्रविवेश ततस्तूर्णं क्षयं शत्रुक्षयङ्करः ॥ ०२० ॥

प्रविष्टः स निशां तां च गमयामास पार्थिवः ॥ ०२० ॥

अध्याय ०९५

सञ्जय उवाच ॥

प्रभातायां तु शर्वर्या प्रातरुत्थाय वै नृपः ।
राङ्गः समाज्ञापयत सेनां योजयतेति ह ॥ ००१ ॥

अद्य भीष्मो रणे कुद्धो निहनिष्यति सोमकान् ॥ ००१ ॥

दुर्योधनस्य तच्छ्रुत्वा रात्रौ विलिपिं बहु ।
मन्यमानः स तं राजन्यत्यादेशमिवात्मनः ॥ ००२ ॥

निर्वेदं परमं गत्वा विनिन्द्य परवाच्यताम् ।
दीर्घं दध्यौ शांतनवो योद्धुकामोऽर्जुनं रणे ॥ ००३ ॥

इज्जितेन तु तज्ज्ञात्वा गाङ्गेयेन विचिन्तितम् ।
दुर्योधनो महाराज दुःशासनमचोदयत् ॥ ००४ ॥

दुःशासन रथास्तूर्णं युज्यन्तां भीष्मरक्षिणः ।
द्वात्रिंशत्त्वमनीकानि सर्वाण्येवाभिचोदय ॥ ००५ ॥

इदं हि समनुप्राप्तं वर्षपूगाभिचिन्तितम् ।
पाण्डवानां ससैन्यानां वधो राज्यस्य चागमः ॥ ००६ ॥

तत्र कार्यमहं मन्ये भीष्मस्यैवाभिरक्षणम् ।

स नो गुप्तः सुखाय स्याद्भन्यात्पार्थाश्च संयुगे ॥ ००७ ॥

अब्रवीच्च विशुद्धात्मा नाहं हन्यां शिखण्डिनम् ।
स्त्रीपूर्वको द्यसौ जातस्तस्माद्भज्ये रणे मया ॥ ००८ ॥

लोकस्तद्वेद् यदहं पितुः प्रियचिकीर्षया ।
राज्यं स्फीतं महाबाहो स्त्रियश्च त्यक्तवान्पुरा ॥ ००९ ॥

नैव चाहं स्त्रियं जातु न स्त्रीपूर्वं कथञ्चन ।
हन्यां युधि नरश्रेष्ठं सत्यमेतद्वीमि ते ॥ ०१० ॥

अयं स्त्रीपूर्वको राजजिशखण्डी यदि ते श्रुतः ।
उद्योगे कथितं यत्तत्था जाता शिखण्डिनी ॥ ०११ ॥

कन्या भूत्वा पुमाङ्गातः स च योत्स्यति भारत ।
तस्याहं प्रमुखे वाणान्नं मुच्येयं कथञ्चन ॥ ०१२ ॥

युद्धे तु क्षत्रियांस्तात् पाण्डवानां जयैषिणः ।
सर्वानन्यान्हनिष्यामि संप्राप्तान्वाणगोचरान् ॥ ०१३ ॥

एवं मां भरतश्रेष्ठो गाङ्गेयः प्राह शास्त्रवित् ।
तत्र सर्वात्मना मन्ये भीष्मस्यैवाभिपालनम् ॥ ०१४ ॥

अरक्ष्यमाणं हि वृको हन्यात्सिंहं महावने ।
मा वृकेणेव शार्दूलं घातयेम शिखण्डिना ॥ ०१५ ॥

मातुलः शकुनिः शत्यः कृपो द्रोणो विविंशतिः ।
यत्ता रक्षन्तु गाङ्गेयं तस्मिन्नुसे ध्रुवो जयः ॥ ०१६ ॥

एतच्छ्रुत्वा तु राजानो दुर्योधनवचस्तदा ।
सर्वतो रथवंशेन गाङ्गेयं पर्यवारयन् ॥ ०१७ ॥

पुत्राश्च तव गाङ्गेयं परिवार्यं ययुमुदा ।
कम्पयन्तो भुवं द्यां च क्षोभयन्तश्च पाण्डवान् ॥ ०१८ ॥

तैररथैश्च सुसंयुक्तैर्दन्तिभिश्च महारथाः ।
परिवार्यं रणे भीष्मं दंशिताः समवस्थिताः ॥ ०१९ ॥

यथा देवासुरे युद्धे त्रिदशा वज्रधारिणम् ।
सर्वे ते स्म व्यतिष्ठन्त रक्षन्तस्तं महारथम् ॥ ०२० ॥

ततो दुर्योधनो राजा पुनर्ब्रातरमब्रवीत् ।
सव्यं चकं युधामन्युरुत्तमौजाश्च दक्षिणम् ॥ ०२१ ॥

गोप्तारावर्जुनस्यैतावर्जुनोऽपि शिखण्डिनः ॥ ०२१ ॥

स रक्ष्यमाणः पार्थेन तथास्माभिर्विवर्जितः ।
यथा भीष्मं न नो हन्यादुःशासन तथा कुरु ॥ ०२२ ॥

भ्रातुस्तद्वचनं श्रुत्वा पुत्रो दुःशासनस्तव ।
भीष्मं प्रमुखतः कृत्वा प्रययौ सेनया सह ॥ ०२३ ॥

भीष्मं तु रथवंशेन दृष्ट्वा तमभिसंवृतम् ।
अर्जुनो रथिनां श्रेष्ठो धृष्टद्युम्नमुवाच ह ॥ ०२४ ॥

शिखण्डिनं नरव्याघ्रं भीष्मस्य प्रमुखेऽनघ ।
स्थापयस्वाद्य पाञ्चाल्यं तस्य गोप्ताहमप्युत ॥ ०२५ ॥

ततः शांतनवो भीष्मो निर्ययौ सेनया सह ।
व्यूहं चाव्यूहत महत्सर्वतोभद्रमाहवे ॥ ०२६ ॥

कृपश्च कृतवर्मा च शैव्यश्चैव महारथः ।

शकुनिः सैन्यवश्वैव काम्बोजश्च सुदक्षिणः ॥ ०२७ ॥

भीष्मेण सहिताः सर्वे पुत्रैश्च तत्व भारत ।
अग्रतः सर्वसैन्यानां व्यूहस्य प्रमुखे स्थिताः ॥ ०२८ ॥

द्रोणो भूरिश्रवाः शल्यो भगदत्तश्च मारिष ।
दक्षिणं पक्षमाश्रित्य स्थिता व्यूहस्य दंशिताः ॥ ०२९ ॥

अश्वत्थामा सोमदत्त आवन्त्यौ च महारथौ ।
महत्या सेनया युक्ता वामं पक्षमपालयन् ॥ ०३० ॥

दुर्योधनो महाराज त्रिगर्तैः सर्वतो वृतः ।
व्यूहमध्ये स्थितो राजन्याण्डवान्ध्रिति भारत ॥ ०३१ ॥

अलम्बुसो रथश्रेष्ठः श्रुतायुश्च महारथः ।
पृष्ठतः सर्वसैन्यानां स्थितौ व्यूहस्य दंशितौ ॥ ०३२ ॥

एवमेते तदा व्यूहं कृत्वा भारत तावकाः ।
संनद्धाः समदृश्यन्त प्रतपन्त इवान्ध्रयः ॥ ०३३ ॥

तथा युधिष्ठिरो राजा भीमसेनश्च पाण्डवः ।
नकुलः सहदेवश्च माद्रीपुत्रावुभावपि ॥ ०३४ ॥

अग्रतः सर्वसैन्यानां स्थिता व्यूहस्य दंशिताः ॥ ०३४ ॥

धृष्टद्युम्नो विराटश्च सात्यकिश्च महारथः ।
स्थिताः सैन्येन महता परानीकविनाशनाः ॥ ०३५ ॥

शिखण्डी विजयश्वैव राक्षसश्च घटोत्कचः ।
चेकितानो महाबाहुः कुन्तिभोजश्च वीर्यवान् ॥ ०३६ ॥

स्थिता रणे महाराज महत्या सेनया वृत्ताः ॥ ०३६ ॥

अभिमन्युमहेष्वासो द्रुपदश्च महारथः ।
केकया भ्रातरः पञ्च स्थिता युद्धाय दंशिताः ॥ ०३७ ॥

एवं तेऽपि महाव्यूहं प्रतिव्यूहं सुदुर्जयम् ।
पाण्डवाः समरे शूराः स्थिता युद्धाय मारिष ॥ ०३८ ॥

तावकास्तु रणे यत्ताः सहसेना नराधिपाः ।
अभ्युद्ययू रणे पार्थान्मीष्मं कृत्वाग्रतो नृप ॥ ०३९ ॥

तथैव पाण्डवा राजन्मीमसेनपुरोगमाः ।
भीष्मं युद्धपरिप्रेष्टुं सङ्गामे विजिगीषवः ॥ ०४० ॥

क्षेडाः किलिकिलाशब्दान्ककचान्मोविषाणिकाः ।
भेरीमृदज्जपणवान्नादयन्तश्च पुष्करान् ॥ ०४१ ॥

पाण्डवा अभ्यधावन्त नदन्तो भैरवान्नवान् ॥ ०४१ ॥

भेरीमृदज्जशङ्खानां दुन्दुभीनां च निस्वनैः ।
उत्कुष्टसिंहनादैश्च वल्गतैश्च पृथग्विघैः ॥ ०४२ ॥

वयं प्रतिनदन्तस्तानभ्यगच्छाम सत्वराः ।
सहसैवाभिसङ्कुञ्जास्तदासीनुमुलं महत् ॥ ०४३ ॥

ततोऽन्योन्यं प्रधावन्तः संप्रहारं प्रचक्रिरे ।
ततः शब्देन महता प्रचकम्ये वसुंधरा ॥ ०४४ ॥

पक्षिणश्च महाघोरं व्याहरन्तो विबन्धमुः ।
सप्रभश्चोदितः सूर्यो निष्ठमः समपद्यत ॥ ०४५ ॥

ववुश्च तुमुला वाताः शंसन्तः सुमहद्भयम् ।
घोराश्च घोरनिर्हार्दाः शिवास्तत्र ववाशिरे ॥ ०४६ ॥

वेदयन्त्यो महाराज महद्वैशसमागतम् ॥ ०४६ ॥

दिशः प्रज्यलिता राजन्पांसुवर्षं पपात च ।
रुधिरेण समुन्मिश्रमस्थिवर्षं तथैव च ॥ ०४७ ॥

रुदतां वाहनानां च नेत्रेभ्यः प्रापतज्जलम् ।
सुसुवुश्च शकृन्मूर्त्रं प्रध्यायन्तो विशां पते ॥ ०४८ ॥

अन्तर्हिता महानादाः श्रूयन्ते भरतर्षभ ।
रक्षसां पुरुषादानां नदतां भैरवान्नवान् ॥ ०४९ ॥

संपतन्तः स्म दृश्यन्ते गोमायुवकवायसाः ।
श्वानश्च विविधैर्नार्देभृषन्तस्तत्र तस्थिरे ॥ ०५० ॥

ज्यलिताश्च महोल्का वै समाहत्य दिवाकरम् ।
निपेतुः सहसा भूमौ वेदयाना महद्भयम् ॥ ०५१ ॥

महान्त्यनीकानि महासमुच्छ्रये ; समागमे पाण्डवधार्तराष्ट्रयोः ।
प्रकाशिरे शङ्खमृदङ्गनिस्वनैः ; प्रकम्पितानीव वनानि वायुना ॥ ०५२ ॥

नरेन्द्रनागाश्वसमाकुलाना ; मभ्यायतीनामशिवे मुहूर्ते ।
बभूव घोषस्तुमुलश्वमूनां ; वातोऽद्वातानामिव सागराणाम् ॥ ०५३ ॥

अध्याय ०९६

सङ्ख्य उवाच ॥

अभिमन्यु रथोदारः पिशङ्गस्तुरगोत्तमैः ।
अभिदुद्राव तेजस्वी दुर्योधनबलं महत् ॥ ००१ ॥

विकिरज्ञशरवर्षाणि वारिधारा इवाम्बुदः ॥ ००१ ॥

न शेकुः समरे कुद्धं सौभद्रमरिसूदनम् ।
शस्त्राघिणं गाहमानं सेनासागरमक्षयम् ॥ ००२ ॥

निवारयितुमप्याजौ त्वदीयाः कुरुपुङ्गवाः ॥ ००२ ॥

तेन मुक्ता रणे राजज्ञशाराः शत्रुनिर्बहृणाः ।
क्षत्रियाननयज्ञशूरान्येतराजनिवेशनम् ॥ ००३ ॥

यमदण्डोपमान्योराज्ञवलनाशीविषोपमान् ।
सौभद्रः समरे कुद्धः प्रेषयामास सायकान् ॥ ००४ ॥

रथिनं च रथात्तूर्णं हयपृष्ठाच्च सादिनम् ।
गजारोहांश्च सगजान्यातयामास फाल्गुनिः ॥ ००५ ॥

तस्य तत्कुर्वतः कर्म महत्संख्येऽद्भुतं नृपाः ।
पूजयां चक्रिरे हृष्टाः प्रशशंसुश्च फाल्गुनिम् ॥ ००६ ॥

तान्यनीकानि सौभद्रो द्रावयन्बहृशोभत ।
तूलराशिमिवाधूय मारुतः सर्वतोदिशम् ॥ ००७ ॥

तेन विद्राव्यमाणानि तव सैन्यानि भारत ।
त्रातारं नाथ्यगच्छन्त पङ्के ममा इव द्विपाः ॥ ००८ ॥

विद्राव्य सर्वसैन्यानि तावकानि नरोत्तमः ।
अभिमन्युः स्थितो राजचिधूमोऽग्निरिव ज्वलन् ॥ ००९ ॥

न चैनं तावकाः सर्वे विषेहुररिघातिनम् ।
प्रदीपं पावकं यदृत्पतञ्जाः कालचोदिताः ॥ ०१० ॥

प्रहरन्सर्वशत्रुभ्यः पाण्डवानां महारथः ।
अदृश्यत महेष्वासः सवज्र इव वज्रभृत् ॥ ०११ ॥

हेमपृष्ठं धनुश्चास्य ददृशे चरतो दिशः ।
तोयदेषु यथा राजन्त्राजमानाः शतहृदाः ॥ ०१२ ॥

शराश्च निशिताः पीता निश्चरन्ति स्म संयुगे ।
वनात्कुलद्वमाद्राजन्त्रमराणामिव व्रजाः ॥ ०१३ ॥

तथैव चरतस्तस्य सौभद्रस्य महात्मनः ।
रथेन मेघघोषेण ददृशुर्नान्तरं जनाः ॥ ०१४ ॥

मोहयित्वा कृपं द्रोणं द्रौणिं च स बृहद्वलम् ।
सैन्यवं च महेष्वासं व्यचरल्लघु सुषु च ॥ ०१५ ॥

मण्डलीकृतमेवास्य धनुः पश्याम मारिष ।
सूर्यमण्डलसङ्काशं तपतस्तव वाहिनीम् ॥ ०१६ ॥

तं द्वाष्टा क्षत्रियाः शूराः प्रतपन्तं शरार्चिभिः ।
द्विफल्गुनमिमं लोकं मेनिरे तस्य कर्मभिः ॥ ०१७ ॥

तेनार्दिता महाराज भारती सा महाचमूः ।
बन्नाम तत्र तत्रैव योषिन्मदवशादिव ॥ ०१८ ॥

द्रावयित्वा च तत्सैन्यं कम्पयित्वा महारथान् ।
नन्दयामास सुहृदो मयं जित्वेव वासवः ॥ ०१९ ॥

तेन विद्राव्यमाणानि तव सैन्यानि संयुगे ।
चक्रुरात्स्वरं घोरं पर्जन्यनिनदोपमम् ॥ ०२० ॥

तं श्रुत्वा निनदं घोरं तव सैन्यस्य मारिष ।
मारुतोद्भूतवेगस्य समुद्रस्येव पर्वणि ॥ ०२१ ॥

दुर्योधनस्तदा राजा आश्र्यशृङ्गिमभाषत ॥ ०२१ ॥

एष कार्षिर्महेष्वासो द्वितीय इव फलगुनः ।
चमूं द्रावयते क्रोधाद्भूत्रो देवचमूमिव ॥ ०२२ ॥

तस्य नान्यं प्रपश्यामि संयुगे भेषजं महत् ।
ऋते त्वां राक्षसश्रेष्ठ सर्वविद्यासु पारगम् ॥ ०२३ ॥

स गत्वा त्वरितं वीरं जहि सौभद्रमाहवे ।
वयं पार्थान्हनिष्यामो भीष्मद्रोणपुरःसराः ॥ ०२४ ॥

स एवमुक्तो बलवात्राक्षसेन्द्रः प्रतापवान् ।
प्रययौ समरे तूर्णं तव पुत्रस्य शासनात् ॥ ०२५ ॥

नर्दमानो महानादं प्रावृषीव बलाहकः ॥ ०२५ ॥

तस्य शब्देन महता पाण्डवानां महद्वलम् ।
प्राचलत्सर्वतो राजन्पूर्यमाण इवार्णवः ॥ ०२६ ॥

बहवश्च नरा राजंस्तस्य नादेन भीषिताः ।
प्रियाम्नाणान्परित्यज्य निषेतुर्धरणीतले ॥ ०२७ ॥

कार्णिश्चापि मुदा युक्तः प्रगृहीतशरासनः ।
नृत्यन्निव रथोपस्थे तद्रक्षः समुपाद्रवत् ॥ ०२८ ॥

ततः स राक्षसः कुद्धः संप्राप्यैवार्जुनिं रणे ।
नातिदूरे स्थितस्तस्य द्रावयामास वै चमूम् ॥ ०२९ ॥

सा वध्यमाना समरे पाण्डवानां महाचमूः ।
प्रत्युद्ययौ रणे रक्षो देवसेना यथा बलिम् ॥ ०३० ॥

विमर्दः सुमहानासीत्तस्य सैन्यस्य मारिष ।
रक्षसा घोररूपेण वध्यमानस्य संयुगे ॥ ०३१ ॥

ततः शरसहस्रैस्तां पाण्डवानां महाचमूम् ।
व्यद्रावयद्रणे रक्षो दर्शयद्वै पराक्रमम् ॥ ०३२ ॥

सा वध्यमाना च तथा पाण्डवानामनीकिनी ।
रक्षसा घोररूपेण प्रदुद्राव रणे भयात् ॥ ०३३ ॥

तां प्रमृद्य ततः सेनां पद्मिनीं वारणो यथा ।
ततोऽभिदुद्राव रणे द्रौपदेयान्महाबलान् ॥ ०३४ ॥

ते तु कुद्धा महेष्वासा द्रौपदेयाः प्रहारिणः ।
राक्षसं दुद्रुवुः सर्वे ग्रहाः पञ्च यथा रविम् ॥ ०३५ ॥

वीर्यवद्विस्ततस्तैस्तु पीडितो राक्षसोत्तमः ।
यथा युगक्षये घोरे चन्द्रमाः पञ्चभिर्ग्रहैः ॥ ०३६ ॥

प्रतिविन्ध्यस्ततो रक्षो विभेद निशितैः शरैः ।
सर्वपारशवैस्तूर्णमकुण्ठायैमहाबलः ॥ ०३७ ॥

स तैर्भिन्नतनुत्राणः शुशुभे राक्षसोत्तमः ।

मरीचिभिरिवार्कस्य संस्यूतो जलदो महान् ॥ ०३८ ॥

विषकैः स शरैश्चापि तपनीयपरिच्छदैः ।
आश्यशृङ्गिर्बंभौ राजन्दीपश्चङ्ग इवाचलः ॥ ०३९ ॥

ततस्ते भ्रातरः पञ्च राक्षसेन्द्रं महाहवे ।
विव्यधुर्निशितैर्बाणैस्तपनीयविभूषितैः ॥ ०४० ॥

स निर्भिन्नः शरैघोर्मुजगैः कोपितैरिव ।
अलम्बुसो भृशं राजन्नागेन्द्र इव चुकुधे ॥ ०४१ ॥

सोऽतिविद्धो महाराज मुहूर्तमथ मारिष ।
प्रविवेश तमो दीर्घं पीडितस्तर्महारथैः ॥ ०४२ ॥

प्रतिलभ्य ततः सञ्ज्ञां क्रोधेन द्विगुणीकृतः ।
चिन्छेद सायकैस्तेषां ध्वजांश्चैव धनूषिच ॥ ०४३ ॥

एकैकं च त्रिभिर्बाणैराजघान स्मयन्निव ।
अलम्बुसो रथोपस्थे नृत्यन्निव महारथः ॥ ०४४ ॥

त्वरमाणश्च सङ्कुद्धो हयांस्तेषां महात्मनाम् ।
जघान राक्षसः कुद्धः सारथीश्च महाबलः ॥ ०४५ ॥

विभेद च सुसंहृष्टः पुनश्चैनान्सुसंशितैः ।
शरैर्बहुविधाकारैः शतशोऽथ सहस्रशः ॥ ०४६ ॥

विरथांश्च महेष्वासान्कृत्वा तत्र स राक्षसः ।
अभिदुद्राव वेगेन हन्तुकामो निशाचरः ॥ ०४७ ॥

तानर्दिताब्रणे तेन राक्षसेन दुरात्मना ।
दृष्ट्वार्जुनसुतः संख्ये राक्षसं समुपाद्रवत् ॥ ०४८ ॥

तयोः समभवद्युद्धं वृत्रवासवयोरिव ।
ददृशुस्तावकाः सर्वे पाण्डवाश्च महारथाः ॥ ०४९ ॥

तौ समेतौ महायुद्धे क्रोधदीप्तौ परस्परम् ।
महाबलौ महाराज क्रोधसंरक्तलोचनौ ॥ ०५० ॥

परस्परमवेक्षेतां कालानलसमौ युधि ॥ ०५० ॥

तयोः समागमो घोरो बभूव कटुकोदयः ।
यथा देवासुरे युद्धे शकशम्बरयोरिव ॥ ०५१ ॥

अध्याय ०९७

धृतराष्ट्र उवाच ॥

आर्जुनिं समरे शूरं विनिमन्तं महारथम् ।
अलम्बुसः कथं युद्धे प्रत्ययुध्यत सञ्जय ॥ ००१ ॥

आश्यशृङ्खिं कथं चापि सौभद्रः परवीरहा ।
तन्माचक्षव तत्त्वेन यथा वृत्तं स्म संयुगे ॥ ००२ ॥

धनञ्जयश्च किं चक्रे मम सैन्येषु सञ्जय ।
भीमो वा बलिनां श्रेष्ठो राक्षसो वा घटोत्कचः ॥ ००३ ॥

नकुलः सहदेवो वा सात्यकिर्वा महारथः ।
एतदाचक्षव मे सर्वं कुशलो ह्यसि सञ्जय ॥ ००४ ॥

सङ्ग्रह उवाच ॥

हन्त तेऽहं प्रवक्ष्यामि सङ्ग्रामं लोमहर्षणम् ।
यथाभूद्राक्षसेन्द्रस्य सौभद्रस्य च मारिष ॥ ००५ ॥

अर्जुनश्च यथा संख्ये भीमसेनश्च पाण्डवः ।
नकुलः सहदेवश्च रणे चक्रः पराक्रमम् ॥ ००६ ॥

तथैव तावकाः सर्वे भीष्मद्रोणपुरोगमाः ।
अद्भुतानि विचित्राणि चक्रः कर्माण्यभीतवत् ॥ ००७ ॥

अलम्बुसस्तु समरे अभिमन्युं महारथम् ।
विनद्य सुमहानादं तर्जयित्वा मुहुर्मुहुः ॥ ००८ ॥

अभिदुद्राव वेगेन तिष्ठ तिष्ठेति चाब्रवीत् ॥ ००८ ॥

सौभद्रोऽपि रणे राजनिसंहवद्विनदन्मुहुः ।
आश्यश्यङ्गि महेष्वासं पितुरत्यन्तवैरिणम् ॥ ००९ ॥

ततः समेयतुः संख्ये त्वरितौ नरराक्षसौ ।
रथाभ्यां रथिनां श्रेष्ठौ यथा वै देवदानवौ ॥ ०१० ॥

मायावी राक्षसश्रेष्ठो दिव्यास्त्रज्ञश्च फाल्गुनिः ॥ ०१० ॥

ततः कार्णिर्महाराज निशितैः सायकैस्त्रिभिः ।
आश्यश्यङ्गि रणे विद्धा पुनर्विव्याघ पञ्चभिः ॥ ०११ ॥

अलम्बुसोऽपि सङ्कुद्धः कार्णि नवभिराशुगैः ।
हृदि विव्याघ वेगेन तोचैरिव महाद्विपम् ॥ ०१२ ॥

ततः शरसहस्रेण क्षिप्रकारी निशाचरः ।

अर्जुनस्य सुतं संख्ये पीडयामास भारत ॥ ०१३ ॥

अभिमन्युस्ततः क्रुद्धो नवतिं नतपर्वणाम् ।
चिक्षेप निशितान्बाणात्राक्षसस्य महोरसि ॥ ०१४ ॥

ते तस्य विविशुस्त्वूर्णं कायं निर्भिद्य मर्मणि ।
स तैर्विभिन्नसर्वाङ्गः शुशुभे राक्षसोत्तमः ॥ ०१५ ॥

पुष्पितैः किञ्चुकै राजन्संस्तीर्ण इव पर्वतः ॥ ०१५ ॥

स धारयज्ञारान्हेमपुङ्गानपि महाबलः ।
विबमौ राक्षसश्रेष्ठः सज्वाल इव पर्वतः ॥ ०१६ ॥

ततः क्रुद्धो महाराज आश्यंश्विर्महाबलः ।
महेन्द्रप्रतिमं कार्णिं छादयामास पत्रिभिः ॥ ०१७ ॥

तेन ते विशिखा मुक्ता यमदण्डोपमाः शिताः ।
अभिमन्युं विनिर्भिद्य प्राविशान्धरणीतलम् ॥ ०१८ ॥

तथैवार्जुनिनिर्मुक्ताः शराः काञ्चनभूषणाः ।
अलम्बुसं विनिर्भिद्य प्राविशान्त धरातलम् ॥ ०१९ ॥

सौभद्रस्तु रणे रक्षः शरैः संनतपर्वभिः ।
चक्रे विमुखमासाद्य मयं शक्र इवाहवे ॥ ०२० ॥

विमुखं च ततो रक्षो वध्यमानं रणेऽरिणा ।
प्रादुश्चक्रे महामायां तामसीं परतापनः ॥ ०२१ ॥

ततस्ते तमसा सर्वे हृता ह्यासन्महीतले ।
नाभिमन्युमपश्यन्त नैव स्वान्न परात्रणे ॥ ०२२ ॥

अभिमन्युश्च तद्वां घोररूपं महत्तमः ।
प्रादुश्चकेऽस्त्रमत्युग्रं भास्करं कुरुनन्दनः ॥ ०२३ ॥

ततः प्रकाशमभवज्जगत्सर्वं महीपते ।
तां चापि जाग्निवान्मायां राक्षसस्य दुरात्मनः ॥ ०२४ ॥

सङ्कुद्धश्च महावीर्यो राक्षसेन्द्रं नरोत्तमः ।
छादयामास समरे शरैः संनतपर्वभिः ॥ ०२५ ॥

बह्विस्तथान्या मायाश्च प्रयुक्तास्तेन रक्षसा ।
सर्वास्त्रविद्मेयात्मा वारयामास फाल्गुनिः ॥ ०२६ ॥

हतमायं ततो रक्षो वध्यमानं च सायकैः ।
रथं तत्रैव संत्यज्य प्राद्रवन्महतो भयात् ॥ ०२७ ॥

तस्मिन्विनिर्जिते तूर्णं कूटयोधिनि राक्षसे ।
आर्जुनिः समरे सैन्यं तावकं संमर्द ह ॥ ०२८ ॥

मदान्धो वन्यनागेन्द्रः सपद्मां पद्मिनीमिव ॥ ०२८ ॥

ततः शांतनवो भीष्मः सैन्यं दृष्ट्वाभिविद्वत्तम् ।
महता रथवंशेन सौभद्रं पर्यवारयत् ॥ ०२९ ॥

कोष्ठकीकृत्य तं वीरं धार्तराष्ट्रं महारथाः ।
एकं सुबहवो युद्धे ततक्षुः सायकैर्द्दण्डम् ॥ ०३० ॥

स तेषां रथिनां वीरः पितृस्तुल्यपराक्रमः ।
सदृशो वासुदेवस्य विक्रमेण बलेन च ॥ ०३१ ॥

उभयोः सदृशां कर्म स पितृमार्तुलस्य च ।
रणे वहुविधं चक्रे सर्वशास्त्रभृतां वरः ॥ ०३२ ॥

ततो धनञ्जयो राजन्विनिघ्रस्तव सैनिकान् ।
आससाद रणे भीष्मं पुत्रप्रेप्सुरमर्षणः ॥ ०३३ ॥

तथैव समरे राजन्प्रिया देवब्रतस्तव ।
आससाद रणे पार्थं स्वर्भानुरिव भास्करम् ॥ ०३४ ॥

ततः सरथनागाधाः पुत्रास्तव विशां पते ।
परिवन्न रणे भीष्मं जुगुपुश्च समन्ततः ॥ ०३५ ॥

तथैव पाण्डवा राजन्प्रियार्थं धनञ्जयम् ।
रणाय महते युक्ता दंशिता भरतर्षभं ॥ ०३६ ॥

शारद्वतस्ततो राजन्भीष्मस्य प्रमुखे स्थितम् ।
अर्जुनं पञ्चविंशत्या सायकानां समाचिनोत् ॥ ०३७ ॥

पत्युद्गम्याथ विव्याध सात्यकिस्तं शितौः शरैः ।
पाण्डवप्रियकामार्थं शार्दूल इव कुञ्जरम् ॥ ०३८ ॥

गौतमोऽपि त्वरायुक्तो माधवं नवभिः शरैः ।
हृदि विव्याध सङ्कुद्धः कङ्कपत्रपरिच्छदैः ॥ ०३९ ॥

शैनेयोऽपि ततः क्रुद्धो भृशां विद्धो महारथः ।
गौतमान्तकरं घोरं समादत्त शिलीमुखम् ॥ ०४० ॥

तमापतन्तं वेगेन शक्राशनिसमद्युतिम् ।
द्विधा चिच्छेद सङ्कुद्धो द्रौणिः परमकोपनः ॥ ०४१ ॥

समुत्सृज्याथ शैनेयो गौतमं रथिनां वरम् ।
अभ्यद्रवदणे द्रौणिं राहुः खे शशिनां यथा ॥ ०४२ ॥

तस्य द्रोणसुतश्चापं द्विधा चिच्छेद् भारत ।
अथैनं छिन्नधन्वानं ताडयामास सायकैः ॥ ०४३ ॥

सोऽन्यत्कार्मुकमादाय शत्रुघ्नं भारसाधनम् ।
द्रौणिं षष्ठ्या महाराज बाहोरुरसि चार्पयत् ॥ ०४४ ॥

स विद्धो व्यथितश्वैव मुहूर्तं कश्मलायुतः ।
निषसाद् रथोपस्थे ध्वजयष्टिमुपाश्रितः ॥ ०४५ ॥

प्रतिलभ्य ततः सज्जां द्रोणपुत्रः प्रतापवान् ।
वार्ष्णेयं समरे क्रुद्धो नाराचेन समर्दयत् ॥ ०४६ ॥

शैनेयं स तु निर्भिद्य प्राविशद्वरणीतलम् ।
वसन्तकाले बलवान्विलं सर्पशिशुर्यथा ॥ ०४७ ॥

ततोऽपरेण भल्लेन माधवस्य ध्वजोत्तमम् ।
चिच्छेद् समरे द्रौणिः सिंहनादं ननाद च ॥ ०४८ ॥

पुनश्चैनं शरैघोरैश्छादयामास भारत ।
निदाघान्ते महाराज यथा मेघो दिवाकरम् ॥ ०४९ ॥

सात्यकिश्च महाराज शरजालं निहत्य तत् ।
द्रौणिमभ्यपतत्तूर्णं शरजालैरनेकधा ॥ ०५० ॥

तापयामास च द्रौणिं शैनेयः परवीरहा ।
विमुक्तो मेघजालेन यथैव तपनस्तथा ॥ ०५१ ॥

शराणां च सहस्रेण पुनरेनं समुद्यतम् ।
सात्यकिश्छादयामास ननाद च महाबलः ॥ ०५२ ॥

द्वृष्टा पुत्रं तथा ग्रस्तं राहुणेव निशाकरम् ।

अभ्यद्रवत शैनेयं भारद्वाजः प्रतापवान् ॥ ०५३ ॥

विव्याध च पृष्ठकेन सुतीक्ष्णेन महामृधे ।
परीप्सन्त्वसुतं राजन्वार्ण्येनाभितापितम् ॥ ०५४ ॥

सात्यकिस्तु रणे जित्वा गुरुपुत्रं महारथम् ।
द्रोणं विव्याध विंशत्या सर्वपारशावैः शरैः ॥ ०५५ ॥

तदन्तरममेयात्मा कौन्तेयः श्वेतवाहनः ।
अभ्यद्रवदणे कुद्धो द्रोणं प्रति महारथः ॥ ०५६ ॥

ततो द्रोणश्च पार्थश्च समेयातां महामृधे ।
यथा बुधश्च शुक्रश्च महाराज नभस्तले ॥ ०५७ ॥

अध्याय ०९८

धृतराष्ट्र उवाच ॥

कथं द्रोणो महेष्वासः पाण्डवश्च धनञ्जयः ।
समीयतू रणे शूरौ तन्माचक्षव सञ्जय ॥ ००१ ॥

प्रियो हि पाण्डवो नित्यं भारद्वाजस्य धीमतः ।
आचार्यश्च रणे नित्यं प्रियः पार्थस्य सञ्जय ॥ ००२ ॥

तावुभौ रथिनौ संख्ये दसौ सिंहाविवोत्कटौ ।
कथं समीयतुर्युद्धे भारद्वाजधनञ्जयौ ॥ ००३ ॥

सञ्जय उवाच ॥

न द्रोणः समरे पार्थं जानीते प्रियमात्मनः ।
क्षत्रघर्मं पुरस्कृत्य पार्थो वा गुरुमाहवे ॥ ००४ ॥

न क्षत्रिया रणे राजन्वर्जयन्ति परस्परम् ।
निर्मर्यादं हि युद्धन्ते पितृभिर्भ्रातृभिः सह ॥ ००५ ॥

रणे भारत पार्थेन द्रोणो विद्धस्थिभिः शरैः ।
नाचिन्तयत तान्वाणान्पार्थचापच्युतान्युधि ॥ ००६ ॥

शरवृष्ट्या पुनः पार्थश्छादयामास तं रणे ।
प्रजज्वालं च रोषेण गहनेऽग्निरिवोत्थितः ॥ ००७ ॥

ततोऽजुनं रणे द्रोणः शरैः संनतपर्वभिः ।
वारयामास राजेन्द्रं नचिरादिव भारत ॥ ००८ ॥

ततो दुर्योधनो राजा सुशर्माणमचोदयत् ।
द्रोणस्य समरे राजन्पार्थिग्रहणकारणात् ॥ ००९ ॥

त्रिगतराढपि कुद्धो भृशमायम्य कार्मुकम् ।
छादयामास समरे पार्थं बाणौरयोमुखैः ॥ ०१० ॥

ताम्यं मुक्ताः शरा राजन्नतरिक्षे विरेजिरे ।
हंसा इव महाराज शरत्काले नभस्तले ॥ ०११ ॥

ते शराः प्राप्य कौन्तेयं समस्ता विविशुः प्रभो ।
फलभारनतं यद्वत्स्वादुवृक्षं विहङ्गमाः ॥ ०१२ ॥

अर्जुनस्तु रणे नादं विनद्य रथिनां वरः ।
त्रिगतराजं समरे सपुत्रं विव्यधे शरैः ॥ ०१३ ॥

ते वच्यमानाः पार्थेन कालेनेव युगक्षये ।
पार्थमेवाभ्यवर्तन्त मरणे कृतनिश्चयाः ॥ ०१४ ॥

मुमुक्षुः शरवृष्टिं च पाण्डवस्य रथं प्रति ॥ ०१४ ॥

शरवृष्टिं ततस्तां तु शरवर्षेण पाण्डवः ।
प्रतिजग्राह राजेन्द्र तोयवृष्टिमिवाचलः ॥ ०१५ ॥

तत्राद्गुतमपश्याम वीभत्सोहस्तलाघवम् ।
विमुक्तां बहुभिः शूरैः शस्त्रवृष्टिं दुरासदाम् ॥ ०१६ ॥

यदेको वारयामास मारुतोऽभ्रगणानिव ।
कर्मणा तेन पार्थस्य तुतुषुर्देवदानवाः ॥ ०१७ ॥

अथ कुद्धो रणे पार्थस्त्रिगर्तान्वति भारत ।
मुमोचास्त्रं महाराज वायव्यं पृतनामुखे ॥ ०१८ ॥

प्रादुरासीत्ततो वायुः क्षोभयाणो नभस्तलम् ।
पातयन्वै तरुगणान्विनिम्बंश्वैव सैनिकान् ॥ ०१९ ॥

ततो द्रोणोऽभिवीक्ष्यैव वायव्यास्त्रं सुदारुणम् ।
शैलमन्यन्महाराज घोरमस्त्रं मुमोच ह ॥ ०२० ॥

द्रोणेन युधि निर्मुक्ते तस्मिन्नस्त्रे महामृद्ये ।
प्रशशाम ततो वायुः प्रसन्नाश्चाभवन्दिशः ॥ ०२१ ॥

ततः पाण्डुसुतो वीरस्त्रिगर्तस्य रथब्रजान् ।
निरुत्साहान्त्रणे चक्रे विमुखान्विपराक्रमान् ॥ ०२२ ॥

ततो दुर्योधनो राजा कृपश्च रथिनां वरः ।
अश्वत्थामा ततः शत्यः काम्बोजश्च सुदक्षिणः ॥ ०२३ ॥

विन्दानुविन्दावावन्त्यौ बाह्लिकश्च सबाह्लिकः ।
महता रथवंशेन पार्थस्यावारयन्दिशः ॥ ०२४ ॥

तथैव भगदत्तश्च श्रुतायुश्च महाबलः ।
गजानीकेन भीमस्य ताववारयतां दिशः ॥ ०२५ ॥

भूरिश्रवाः शलश्वैव सौबलश्च विशां पते ।
शरारौर्यैविधैस्तूर्णं माद्रीपुत्राववारयन् ॥ ०२६ ॥

भीष्मस्तु सहितः सर्वैर्धार्तराष्ट्रस्य सैनिकैः ।
युधिष्ठिरं समासाद्य सर्वतः पर्यवारयत् ॥ ०२७ ॥

आपतन्तं गजानीकं दृष्ट्वा पार्थो वृकोदरः ।
लेलिहन्सृक्षिणी वीरो मृगराडिव कानने ॥ ०२८ ॥

ततस्तु रथिनां श्रेष्ठो गदां गृह्ण महाहवे ।
अवपुत्य रथात्तूर्णं तव सैन्यमभीषयत् ॥ ०२९ ॥

तमुद्ग्रीक्ष्य गदाहस्तं ततस्ते गजसादिनः ।
परिववूरणे यत्ता भीमसेनं समन्ततः ॥ ०३० ॥

गजमध्यमनुप्राप्तः पाण्डवश्च व्यराजत ।
मेघजालस्य महतो यथा मध्यगतो रविः ॥ ०३१ ॥

व्यधमत्स गजानीकं गदया पाण्डवर्षभः ।
महाभ्रजालमतुलं मातरिश्वेव संततम् ॥ ०३२ ॥

ते वध्यमाना बलिना भीमसेनेन दन्तिनः ।
आर्तनादं रणे चकुर्गर्जन्तो जलदा इव ॥ ०३३ ॥

बहुधा दारितश्चैव विषाणौस्तत्र दन्तिभिः ।
फुल्लाशोकनिभः पार्थः शुशुभे रणमूर्धनि ॥ ०३४ ॥

विषाणे दन्तिनं गृह्य निर्विषाणमथाकरोत् ।
विषाणेन च तेनैव कुम्भेऽभ्याहत्य दन्तिनम् ॥ ०३५ ॥

पातयामास समरे दण्डहस्त इवान्तकः ॥ ०३५ ॥

शोणिताक्तां गदां विभ्रन्मेदोमज्जाकृतच्छविः ।
कृताङ्गदः शोणितेन रुद्रवत्प्रत्यदृश्यत ॥ ०३६ ॥

एवं ते वध्यमानास्तु हतशेषा महागजाः ।
प्राद्रवन्त दिशो राजन्विमृद्धन्तः स्वकं बलम् ॥ ०३७ ॥

द्रवद्धिस्तैर्महानागैः समन्ताद्धरतर्षभ ।
दुर्योधनबलं सर्वं पुनरासीत्पराङ्गुखम् ॥ ०३८ ॥

अध्याय ०९९

सञ्चय उवाच ॥

मध्याहे तु महाराज सङ्ग्रामः समपद्यत ।
लोकक्षयकरो रौद्रो भीष्मस्य सह सोमकैः ॥ ००१ ॥

गाङ्गेयो रथिनां श्रेष्ठः पाण्डवानामनीकिनीम् ।
व्यधमन्निशितैर्बाणैः शतशोऽथ सहस्रशः ॥ ००२ ॥

संमर्द च तत्सैन्यं पिता देवव्रतस्त्व ।

धान्यानामिव लूनानां प्रकरं गोगणा इव ॥ ००३ ॥

धृष्टद्युम्नः शिखण्डी च विराटो द्रुपदस्तथा ।
भीष्ममासाद्य समरे शरैर्जर्जमूर्महारथम् ॥ ००४ ॥

धृष्टद्युम्नं ततो विद्धा विराटं च त्रिभिः शरैः ।
द्रुपदस्य च नाराञ्चं प्रेषयामास भारत ॥ ००५ ॥

तेन विद्धा महेष्वासा भीष्मेणामित्रकर्किंश्चिना ।
चुकुधुः समरे राजन्पादस्पृष्ठा इवोरगाः ॥ ००६ ॥

शिखण्डी तं च विव्याध भरतानां पितामहम् ।
स्त्रीमयं मनसा ध्यात्वा नास्मै प्राहरदच्युतः ॥ ००७ ॥

धृष्टद्युम्नस्तु समरे कोधादग्निरिव ज्वलन् ।
पितामहं त्रिभिर्वाणीर्वाहोरुरसि चार्ययत् ॥ ००८ ॥

द्रुपदः पञ्चविंशत्या विराटो दशभिः शरैः ।
शिखण्डी पञ्चविंशत्या भीष्मं विव्याध सायकैः ॥ ००९ ॥

सोऽतिविद्धो महाराज भीष्मः संख्ये महात्मभिः ।
वसन्ते पुष्पशबलो रक्ताशोक इवाबभौ ॥ ०१० ॥

तान्प्रत्यविध्यदाङ्गेयस्त्रिभिस्त्रिभिरजिह्वगैः ।
द्रुपदस्य च भल्लेन धनुश्चिच्छेद मारिष ॥ ०११ ॥

सोऽन्यत्कार्मुकमादाय भीष्मं विव्याध पञ्चभिः ।
सारथिं च त्रिभिर्वाणैः सुशितै रणमूर्धनि ॥ ०१२ ॥

ततो भीमो महाराज द्रौपद्याः पञ्च चात्मजाः ।
केकया भ्रातरः पञ्च सात्यकिश्चैव सात्वतः ॥ ०१३ ॥

अभ्यद्रवन्त गाङ्गेयं युधिष्ठिरहितेष्या ।
रिरक्षिष्नन्तः पाञ्चाल्यं धृष्टद्युम्नमुखब्रणे ॥ ०१४ ॥

तथैव तावकाः सर्वे भीष्मरक्षार्थमुद्यताः ।
प्रत्युद्युः पाण्डुसेनां सहसैन्या नराधिप ॥ ०१५ ॥

तत्रासीत्सुमहद्युद्धं तव तेषां च सङ्कलम् ।
नराश्वरथनागानां यमराष्ट्रविवर्धनम् ॥ ०१६ ॥

रथी रथिनमासाद्य प्राहिणोद्यमसादनम् ।
तथेतरान्समासाद्य नरनागाश्वसादिनः ॥ ०१७ ॥

अनयन्परलोकाय शैरः संनतपर्वभिः ।
अस्मैश्च विविधैर्घोरस्तत्र तत्र विशां पते ॥ ०१८ ॥

रथाश्व रथिभिर्हीना हतसारथयस्तथा ।
विप्रद्रुताश्वाः समरे दिशो जग्मुः समन्ततः ॥ ०१९ ॥

मर्दमाना नरान्नाजन्हयांश्च सुबहूत्रणे ।
वातायमाना दृश्यन्ते गन्धर्वनगरोपमाः ॥ ०२० ॥

रथिनश्च रथैर्हीना वर्मिणस्तेजसा युताः ।
कुण्डलोर्णीषिणः सर्वे निष्काङ्गदविभूषिताः ॥ ०२१ ॥

देवपुत्रसमा रूपे शौर्यं शक्समा युधि ।
ऋद्या वैश्रवणं चाति नयेन च वृहस्पतिम् ॥ ०२२ ॥

सर्वलोकेश्वराः शूरास्तत्र तत्र विशां पते ।
विप्रद्रुता व्यदृश्यन्त प्राकृता इव मानवाः ॥ ०२३ ॥

दन्तिनश्च नरश्रेष्ठ विहीना वरसादिभिः ।
मृद्धतः स्वान्यनीकानि संपेतुः सर्वशब्दगाः ॥ ०२४ ॥

वर्मभिश्चामरैश्छत्रैः पताकाभिश्च मारिष ।
कक्ष्याभिरथ तोच्चैश्च घण्टाभिस्तोमरैस्तथा ॥ ०२५ ॥

विशीर्णीर्विप्रधावन्तो दृश्यन्ते स्म दिशो दश ।
नगमेघप्रतीकाशौर्जलदोदयनिस्वनैः ॥ ०२६ ॥

तथैव दन्तिभिर्हीनान्गजारोहान्विशां पते ।
प्रधावन्तोऽन्वपश्याम तव तेषां च सङ्क्ले ॥ ०२७ ॥

नानादेशसमुत्थांश्च तुरगान्वेमभूषितान् ।
वातायमानानद्राक्षं शतशोऽथ सहस्रशः ॥ ०२८ ॥

अश्वारोहान्वतैरश्वैर्गृहीतासीन्समन्ततः ।
द्रवमाणानपश्याम द्राव्यमाणांश्च संयुगे ॥ ०२९ ॥

गजो गजं समासाद्य द्रवमाणं महारणे ।
ययौ विमृद्धस्तरसा पदातीन्वजिनस्तथा ॥ ०३० ॥

तथैव च रथाब्राजन्तंपर्मदं रणे गजः ।
रथश्चैव समासाद्य पदातिं तुरगं तथा ॥ ०३१ ॥

व्यमृद्धात्समरे राजंस्तुरगांश्च नरात्रणे ।
एवं ते बहुधा राजन्मृद्धन्तः परस्परम् ॥ ०३२ ॥

तस्मिन्नाद्रे तथा युद्धे वर्तमाने महाभये ।
प्रावर्तत नदी घोरा शोणितान्तरङ्गिणी ॥ ०३३ ॥

अस्थिसञ्चयसंघाटा केशशैवलशाद्वला ।

रथहदा शरावता हयमीना दुरासदा ॥ ०२४ ॥

शीर्षोपलसमाकीर्णा हस्तिग्राहसमाकुला ।
कवचोष्णीषफेनाढ्या धनुद्वीपासिकच्छपा ॥ ०३५ ॥

पताकाध्वजवृक्षाढ्या मर्त्यकूलापहारिणी ।
क्रव्यादसंघसङ्खीर्णा यमराष्ट्रविवर्धिनी ॥ ०३६ ॥

तां नदीं क्षत्रियाः शूरा हयनागरथप्लवैः ।
प्रतेरुर्बहवो राजन्मयं त्यक्त्वा महाहवे ॥ ०३७ ॥

अपोवाह रणे भीरुन्कश्मलेनाभिसंवृतान् ।
यथा वैतरणी प्रेतान्येतराजपुरं प्रति ॥ ०३८ ॥

प्राक्षेशान्कश्त्रियास्तत्र दृष्ट्वा तदैशसं महत् ।
दुर्योधनापराधेन क्षयं गच्छन्ति कौरवाः ॥ ०३९ ॥

गुणवत्सु कथं द्वेषं धार्तराष्ट्रो जनेश्वरः ।
कृतवान्याण्डुपुत्रेषु पापात्मा लोभमोहितः ॥ ०४० ॥

एवं बहुविधा वाचः श्रूयन्ते स्मात्र भारत ।
पाण्डवस्त्वसंयुक्ताः पुत्राणां ते सुदारुणाः ॥ ०४१ ॥

ता निशम्य तदा वाचः सर्वयोधैरुदाहृताः ।
आगस्त्कृत्सर्वलोकस्य पुत्रो दुर्योधनस्त्व ॥ ०४२ ॥

भीष्मं द्रोणं कृपं चैव शल्यं चोवाच भारत ।
युध्यध्वमनहङ्काराः किं चिरं कुरुथेति च ॥ ०४३ ॥

ततः प्रवृत्ते युद्धं कुरुणां पाण्डवैः सह ।
अक्षयूतकृतं राजन्सुधोरं वैशसं तदा ॥ ०४४ ॥

यत्पुरा न निगृहीषे वार्यमाणो महात्मभिः ।
वैचित्रवीर्यं तस्येदं फलं पश्य तथाविधम् ॥ ०४५ ॥

न हि पाण्डुसुता राजन्स्सैन्याः सपदानुगाः ।
रक्षन्ति समरे प्राणान्कौरवा वा विशां पते ॥ ०४६ ॥

एतस्मात्कारणाद्वारो वर्तते स्म जनक्षयः ।
दैवाद्वा पुरुषव्याघ्रं तव चापनयान्वृप ॥ ०४७ ॥

अध्याय १००

सङ्ख्य उवाच ॥

अर्जुनस्तु नरव्याघ्रं सुशर्मप्रमुखवान्वृपान् ।
अनयत्प्रेतराजस्य भवनं सायकैः शितैः ॥ ००१ ॥

सुशर्मापि ततो वाणैः पार्थं विव्याघ्रं संयुगे ।
वासुदेवं च सप्तत्या पार्थं च नवभिः पुनः ॥ ००२ ॥

तान्निवार्यं शरौघेण शक्सूनुर्महारथः ।
सुशर्मणो रणे योधान्याहिणोद्यमसादनम् ॥ ००३ ॥

ते वध्यमानाः पार्थेन कालेनेव युगक्षये ।
व्यद्रवन्त रणे राजन्भये जाते महारथाः ॥ ००४ ॥

उत्सृज्य तुरगान्केचिद्रथान्केचिच्च मारिष ।

गजानन्ये समुत्सृज्य प्राद्रवन्त दिशो दश ॥ ००५ ॥

अपरे तु द्यमानास्तु वाजिनागरथा रणात् ।
त्वरया परया युक्ताः प्राद्रवन्त विशां पते ॥ ००६ ॥

पादाताश्चापि शस्त्राणि समुत्सृज्य महारणे ।
निरपेक्षा व्यधावन्त तेन तेन स्म भारत ॥ ००७ ॥

वार्यमाणाः स्म बहुशस्त्रैर्गर्तेन सुशर्मणा ।
तथान्यैः पार्थिवश्रेष्ठैर्न व्यतिष्ठन्त संयुगे ॥ ००८ ॥

तद्वलं प्रद्रुतं दृष्ट्वा पुत्रो दुर्योधनस्त्व ।
पुरस्कृत्य रणे भीष्मं सर्वसैन्यपुरस्कृतम् ॥ ००९ ॥

सर्वोद्योगेन महता धनञ्जयमुपाद्रवत् ।
त्रिगतीधिपतेरर्थे जीवितस्य विशां पते ॥ ०१० ॥

स एकः समरे तस्थौ किरन्बहुविधाजशारान् ।
आतुभिः साहितः सर्वैः शेषा विप्रद्रुता नराः ॥ ०११ ॥

तथैव पण्डवा राजन्सर्वोद्योगेन दंशिताः ।
प्रययुः फल्गुनार्थाय यत्र भीष्मो व्यवस्थितः ॥ ०१२ ॥

जानन्तोऽपि रणे शौर्यं घोरं गाणडीवधन्वनः ।
हाहाकारकृतोत्साहा भीष्मं जग्मुः समन्ततः ॥ ०१३ ॥

ततस्तालघ्वजः शूरः पाण्डवानामनीकिनीम् ।
छादयामास समरे शरैः संनतपर्वभिः ॥ ०१४ ॥

एकीभूतास्ततः सर्वे कुरवः पाण्डवैः सह ।
अयुध्यन्त महाराज मध्यं प्राप्ते दिवाकरे ॥ ०१५ ॥

सात्यकिः कृतवर्माणं विद्धा पञ्चभिरायसैः ।
अतिष्ठदाहवे शूरः किरन्बाणान्सहस्रशः ॥ ०१६ ॥

तथैव द्रुपदो राजा द्रोणं विद्धा शितैः शरैः ।
पुनर्विव्याध सप्तत्या सारथिं चास्य सप्तमिः ॥ ०१७ ॥

भीमसेनस्तु राजानं बाह्लिकं प्रपितामहम् ।
विद्धानन्दन्महानादं शार्दूल इव कानने ॥ ०१८ ॥

आर्जुनिश्चित्रसेनेन विद्धो बहुभिराशुगैः ।
चित्रसेनं त्रिभिर्बाणौर्विव्याध हृदये भृशम् ॥ ०१९ ॥

समागतौ तौ तु रणे महामात्रौ व्यरोचताम् ।
यथा दिवि महाघोरौ राजन्बुधशनैश्चरौ ॥ ०२० ॥

तस्याश्वांश्चतुरो हत्वा सूतं च नवमिः शरैः ।
ननाद बलवन्नादं सौभद्रः परवीरहा ॥ ०२१ ॥

हताश्वान्तु रथात्तूर्णमवप्नुत्य महारथः ।
आरुरोह रथं तर्णं दुर्मुखस्य विशां पते ॥ ०२२ ॥

द्रोणश्च द्रुपदं विद्धा शरैः संनतपर्वमिः ।
सारथिं चास्य विव्याध त्वरमाणः पराक्रमी ॥ ०२३ ॥

पीड्यमानस्ततो राजा द्रुपदो वाहिनीमुखे ।
अपायाज्जवनैरथैः पूर्ववैरमनुस्मरन् ॥ ०२४ ॥

भीमसेनस्तु राजानं मुहूर्तादिव बाह्लिकम् ।
व्यश्वसूतरथं चक्रे सर्वसैन्यस्य पश्यतः ॥ ०२५ ॥

ससंत्रमो महाराज संशयं परमं गतः ।
अवपुत्य ततो वाहाद्वाहिकः पुरुषोत्तमः ॥ ०२६ ॥

आरुरोह रथं तर्णं लक्षणस्य महारथः ॥ ०२६ ॥

सात्यकिः कृतवर्माणं वारयित्वा महारथः ।
शरैर्बहुविधै राजन्नाससाद पितामहम् ॥ ०२७ ॥

स विद्वा भारतं षष्ठा निशितैर्लोमवाहिभिः ।
ननर्तेव रथोपस्थे विघुन्वानो महद्धनुः ॥ ०२८ ॥

तस्यायसीं महाशक्तिं चिक्षेपाथ पितामहः ।
हेमचित्रां महावेगां नागकन्योपमां शुभाम् ॥ ०२९ ॥

तामापतन्तीं सहसा मृत्युकल्पां सुतेजनाम् ।
ध्वंसयामास वार्ष्ण्यो लाघवेन महायशाः ॥ ०३० ॥

अनासाद्य तु वार्ष्ण्यं शक्तिः परमदारुणा ।
न्यपतद्वरणीपृष्ठे महोल्केव गतप्रभा ॥ ०३१ ॥

वार्ष्ण्यस्तु ततो राजन्स्वां शक्तिं घोरदर्शनाम् ।
वेगवद्वृद्य चिक्षेप पितामहरथं प्रति ॥ ०३२ ॥

वार्ष्ण्यभुजवेगेन प्रणुन्ना सा महाहवे ।
अभिदुद्राव वेगेन कालरात्रिर्यथा नरम् ॥ ०३३ ॥

तामापतन्तीं सहसा द्विधा चिच्छेद भारत ।
क्षुरप्राभ्यां सुतीक्षणाभ्यां सान्वकीर्यत भूतले ॥ ०३४ ॥

छित्त्वा तु शक्तिं गाङ्गेयः सात्यकिं नवभिः शरैः ।

आजघानोरसि कुद्धः प्रहसञ्चशत्रुकर्शनः ॥ ०३५ ॥

ततः सरथनागाश्वाः पाण्डवाः पाण्डुपूर्वज ।
परिवव्रूरणे भीष्मं माधवत्राणकारणात् ॥ ०३६ ॥

ततः प्रववृते युद्धं तुमुलं लोमहर्षणम् ।
पाण्डवानां कुरुणां च समरे विजयैषिणाम् ॥ ०३७ ॥

अध्याय १०१

सङ्क्षय उवाच ॥

दद्वा भीष्मं रणे कुद्धं पाण्डवैरभिसंवृतम् ।
यथा मेघैर्महाराज तपान्ते दिवि भास्करम् ॥ ००१ ॥

दुर्योधनो महाराज दुःशासनमभाषत ।
एष शूरो महेष्वासो भीष्मः शत्रुनिषूदनः ॥ ००२ ॥

छादितः पाण्डवैः शूरैः समन्ताद्वरतर्षभ ।
तस्य कार्यं त्वया वीरं रक्षणं सुमहात्मनः ॥ ००३ ॥

रक्ष्यमाणो हि समरे भीष्मोऽस्माकं पितामहः ।
निहन्यात्समरे यत्तान्पाञ्चालान्पाण्डवैः सह ॥ ००४ ॥

तत्र कार्यमहं मन्ये भीष्मस्यैवाभिरक्षणम् ।
गोप्ता ह्येष महेष्वासो भीष्मोऽस्माकं पितामहः ॥ ००५ ॥

स भवान्सर्वसैन्येन परिवार्य पितामहम् ।
समरे दुष्करं कर्म कुर्वाणं परिरक्षतु ॥ ००६ ॥

एवमुक्तस्तु समरे पुत्रो दुःशासनस्तव ।
परिवार्य स्थितो भीष्मं सैन्येन महता वृतः ॥ ००७ ॥

ततः शतसहस्रेण हयानां सुबलात्मजः ।
विमलप्रासहस्तानामृष्टितोमरधारिणाम् ॥ ००८ ॥

दर्पितानां सुवेगानां बलस्थानां पताकिनाम् ।
शिक्षितैर्युद्धकुशलैरुपेतानां नरोत्तमैः ॥ ००९ ॥

नकुलं सहदेवं च धर्मराजं च पाण्डवम् ।
न्यवारयन्नरश्रेष्ठं परिवार्य समन्ततः ॥ ०१० ॥

ततो दुर्योधनो राजा शूराणां हयसादिनाम् ।
अयुतं प्रेषयामास पाण्डवानां निवारणे ॥ ०११ ॥

तैः प्रविष्टैर्महावेगैर्गौरत्मद्विरिवाहवे ।
खुराहता धरा राजंश्वकम्ये च ननाद च ॥ ०१२ ॥

खुरशब्दश्च सुमहान्वाजिनां शुश्रुते तदा ।
महावंशवनस्येव दह्यमानस्य पर्वते ॥ ०१३ ॥

उत्पतद्विश्वं तैस्तत्र समुद्घूतं महद्वजः ।
दिवाकरपथं प्राप्य छादयामास भास्करम् ॥ ०१४ ॥

वेगवद्विर्द्धयैस्तैस्तु क्षोभितं पाण्डवं बलम् ।
निपतद्विर्महावेगैर्हसैरिव महत्सरः ॥ ०१५ ॥

हेषतां चैव शब्देन न प्राज्ञायत किञ्चन ॥ ०१५ ॥

ततो युधिष्ठिरो राजा माद्रीपुत्रौ च पाण्डवौ ।
प्रत्यन्नस्तरसा वेगं समरे हयसादिनाम् ॥ ०१६ ॥

उद्घृतस्य महाराज प्रावृद्धालेन पूर्यतः ।
पौर्णमास्यामनुवेगं यथा वेला महोदधे: ॥ ०१७ ॥

ततस्ते रथिनो राजज्ञरैः संनतपर्वभिः ।
न्यकृन्तन्नुत्तमाङ्गानि कायेभ्यो हयसादिनाम् ॥ ०१८ ॥

ते निपेतुर्महाराज निहता दृढधन्वभिः ।
नागैरिव महानागा यथा स्युर्गिरिगहरे ॥ ०१९ ॥

तेऽपि प्रासैः सुनिश्चितैः शरैः संनतपर्वभिः ।
न्यकृन्तन्नुत्तमाङ्गानि विचरन्तो दिशो दश ॥ ०२० ॥

अत्यासन्ना हयारोहा ऋषिभिर्भरतर्षभ ।
अच्छिनन्नुत्तमाङ्गानि फलानीव महाद्रुमात् ॥ ०२१ ॥

ससादिनो हया राजस्तत्र तत्र निषूदिताः ।
पतिताः पात्यमानाश्च शतशोऽथ सहस्रशः ॥ ०२२ ॥

वध्यमाना हयास्ते तु प्राद्रवन्त भयार्दिताः ।
यथा सिंहान्समासाद्य मृगाः प्राणपरायणाः ॥ ०२३ ॥

पाण्डवास्तु महाराज जित्वा शत्रून्महाहवे ।
दध्मुः शङ्खांश्च भेरीश्च ताडयामासुराहवे ॥ ०२४ ॥

ततो दुर्योधनो दृष्टा दीनं सैन्यमवस्थितम् ।
अब्रवीद्धरतश्रेष्ठ मद्राजमिदं वचः ॥ ०२५ ॥

एष पाण्डुसुतो ज्येष्ठो जित्वा मातुल मामकान् ।
पश्यतां नो महाबाहो सेनां द्रावयते बली ॥ ०२६ ॥

तं वारय महाबाहो वेलेव मकरालयम् ।
त्वं हि संश्रूयसेऽत्यर्थमसह्यबलविक्रमः ॥ ०२७ ॥

पुत्रस्य तव तद्वाक्यं श्रुत्वा शत्यः प्रतापवान् ।
प्रययौ रथवंशेन यत्र राजा युधिष्ठिरः ॥ ०२८ ॥

तदापतद्वै सहसा शत्यस्य सुमहद्वलम् ।
महौघवेगं समरे वारयामास पाण्डवः ॥ ०२९ ॥

मद्राजं च समरे धर्मराजो महारथः ।
दशभिः सायकैस्त्वूर्णमाजघान स्तनान्तरे ॥ ०३० ॥

नकुलः सहदेवश्च त्रिभिस्त्रिभिरजिह्वगौः ॥ ०३० ॥

मद्राजोऽपि तान्सर्वानाजघान त्रिभिस्त्रिभिः ।
युधिष्ठिरं पुनः षष्ठा विव्याध निशितौ शरैः ॥ ०३१ ॥

माद्रीपुत्रौ च संरब्धौ द्वाभ्यां द्वाभ्यामताडयत् ॥ ०३१ ॥

ततो भीमो महाबाहुद्व्या राजानमाहवे ।
मद्राजवशं प्राप्तं मृत्योरास्यगतं यथा ॥ ०३२ ॥

अभ्यद्रवत सङ्गामे युधिष्ठिरममित्रजित् ॥ ०३२ ॥

ततो युद्धं महाघोरं प्रावर्तत सुदारुणम् ।
अपरां दिशमास्थाय घोतमाने दिवाकरे ॥ ०३३ ॥

अध्याय १०२

सङ्खय उवाच ॥

ततः पिता तव कुद्धो निश्चितैः सायकोत्तमैः ।
आजघान रणे पार्थान्सहस्रेनान्समन्ततः ॥ ००१ ॥

भीमं द्वादशभिर्विद्धा सात्यकि नवभिः शरैः ।
नकुलं च त्रिभिर्बाणैः सहदेव च सप्तभिः ॥ ००२ ॥

युधिष्ठिरं द्वादशभिर्बाह्वोरुरसि चार्पयत् ।
धृष्टद्युम्नं ततो विद्धा विननाद महाबलः ॥ ००३ ॥

तं द्वादशार्द्धेनकुलो माधवश्च त्रिभिः शरैः ।
धृष्टद्युम्नश्च सप्तत्या भीमसेनश्च पञ्चभिः ॥ ००४ ॥

युधिष्ठिरो द्वादशभिः प्रत्यविघ्यतिप्तामहम् ॥ ००४ ॥

द्रोणस्तु सात्यकि विद्धा भीमसेनमविघ्यत ।
एकैकं पञ्चभिर्बाणैर्यमदण्डोपमैः शितैः ॥ ००५ ॥

तौ च तं प्रत्यविघ्येतां त्रिभिस्त्रिभिरजिह्वगैः ।
तोच्चरिव महानागं द्रोणं ब्राह्मणपुङ्कवम् ॥ ००६ ॥

सौवीराः कितवाः प्राच्याः प्रतीच्योदीच्यमालवाः ।
अभीषाहाः शूरसेनाः शिवयोऽथ वसातयः ॥ ००७ ॥

सङ्खामे नाजहुर्भीष्मं वध्यमानाः शितैः शरैः ॥ ००७ ॥

तथैवान्ये वध्यमानाः पाण्डवेयैर्महात्मभिः ।
पाण्डवानभ्यवर्तन्त विविधायुधपाणयः ॥ ००८ ॥

तथैव पाण्डवा राजन्परिवद्वः पितामहम् ॥ ००८ ॥

स समन्तात्परिवृतो रथौघैरपराजितः ।
गहनेऽग्निरिवोत्सृष्टः प्रजज्वाल दहन्परान् ॥ ००९ ॥

रथाश्वगारश्चापार्चिरसिशक्तिगदेन्धनः ।
शरस्फुलिङ्गो भीष्माग्निर्दाह क्षत्रियर्षभान् ॥ ०१० ॥

सुवर्णपुङ्कैरिषुभिर्गार्घ्यपक्षैः सुतेजनैः ।
कर्णिनालीकनाराचैश्छादयामास तद्वलम् ॥ ०११ ॥

अपातयद्वजांश्चैव रथिनश्च शितैः शरैः ।
मुण्डतालवनानीव चकार स रथवजान् ॥ ०१२ ॥

निर्मनुष्यात्रथात्राजननाजानश्वांश्च संयुगे ।
अकरोत्स महावाहुः सर्वशस्त्रभृतां वरः ॥ ०१३ ॥

तस्य ज्यातलनिर्घोषं विस्फूर्जितमिवाशनेः ।
निशम्य सर्वभूतानि समकम्पन्त भारत ॥ ०१४ ॥

अमोघा ह्यपतन्बाणाः पितुस्ते भरतर्षभ ।
नासज्जन्त तनुत्रेषु भीष्मचापच्युताः शराः ॥ ०१५ ॥

हतवीरात्रथात्राजन्संयुक्ताञ्चवनैर्हयैः ।
अपश्याम महाराज हियमाणात्रणाजिरे ॥ ०१६ ॥

चेदिकाशिकरूषाणां सहस्राणि चतुर्दशा ।
महारथाः समाख्याताः कुलपुत्रास्तनुत्यजः ॥ ०१७ ॥

अपरावर्तिनः सर्वे सुवर्णाविकृतध्वजाः ॥ ०१७ ॥

सङ्ग्रामे भीष्ममासाद्य व्यादितास्यमिवान्तकम् ।
निमग्नाः परलोकाय सवाजिरथकुञ्जराः ॥ ०१८ ॥

भग्नाक्षोपस्करान्कांश्चिद्भग्नचक्रांश्च सर्वशः ।
अपश्याम रथान्नाजञ्जशतशोऽथ सहस्रशः ॥ ०१९ ॥

सवरूथैरथैर्भग्नैरथैर्भिश्च निपातितैः ।
शरैः सुकवचैश्चिन्नैः पट्टिशैश्च विशां पते ॥ ०२० ॥

गदाभिर्मुसलैश्चैव निखिंशैश्च शिलीमुखैः ।
अनुकर्षैरुपासङ्गैश्चक्रैर्भग्नैश्च मारिष ॥ ०२१ ॥

बाहुभिः कार्म्मैः खड्डैः शिरोभिश्च सकुण्डलैः ।
तलत्रैरङ्गुलित्रैश्च ध्वजैश्च विनिपातितैः ॥ ०२२ ॥

चापैश्च बहुधा छिन्नैः समास्तीर्यत मेदिनी ॥ ०२२ ॥

हतारोहा गजा राजन्हयाश्च हतसादिनः ।
परिपेतुद्वत् तत्र शतशोऽथ सहस्रशः ॥ ०२३ ॥

यतमानाश्च ते वीरा द्रवमाणान्महारथान् ।
नाशकुवन्वारयितुं भीष्मवाणप्रपीडितान् ॥ ०२४ ॥

महेन्द्रसमवीर्येण वध्यमाना महाचमूः ।
अभज्यत महाराज न च द्वौ सह धावतः ॥ ०२५ ॥

आविद्धरथनागाश्चं पतितध्वजकूवरम् ।
अनीकं पाण्डुपुत्राणां हाहाभूतमचेतनम् ॥ ०२६ ॥

जघानात्र पिता पुत्रं पुत्रश्च पितरं तथा ।
प्रियं सखायं चाक्रन्दे सखा दैवबलात्कृतः ॥ ०२७ ॥

विमुच्य कवचानन्ये पाण्डुपुत्रस्य सैनिकाः ।
प्रकीर्य केशान्धावन्तः प्रत्यहश्यन्त भारत ॥ ०२८ ॥

तद्गोकुलमिवोऽग्नान्तमुद्घान्तरथकुञ्जरम् ।
ददृशो पाण्डुपुत्रस्य सैन्यमार्तस्वरं तदा ॥ ०२९ ॥

प्रभज्यमानं सैन्यं तु दृष्टा यादवनन्दनः ।
उवाच पार्थ बीभत्सु निगृह्य रथमुत्तमम् ॥ ०३० ॥

अयं स कालः संप्राप्तः पार्थ यः काङ्क्षितस्तव ।
प्रहरास्मै नरव्याघ न चेन्मोहात्ममुह्यसे ॥ ०३१ ॥

यत्पुरा कथितं वीर त्वया राज्ञां समागमे ।
विराटनगरे पार्थ सञ्जयस्य समीपतः ॥ ०३२ ॥

भीष्मद्रोणमुखान्सर्वान्यातराष्ट्रस्य सैनिकान् ।
सानुबन्धान्हनिष्यामि ये मां योत्स्यन्ति संयुगे ॥ ०३३ ॥

इति तत्कुरु कौन्तेय सत्यं वाक्यमरिदम् ।
क्षत्रधर्ममनुस्मृत्य युध्यस्व भरतर्षभ ॥ ०३४ ॥

इत्युक्तो वासुदेवेन तिर्यग्दृष्टिरधोमुखः ।
अकाम इव बीभत्सुरिदं वचनमब्रवीत् ॥ ०३५ ॥

अवध्यानां वधं कृत्वा राज्यं वा नरकोत्तरम् ।
दुःखानि वनवासे वा किं नु मे सुकृतं भवेत् ॥ ०३६ ॥

चोदयाश्वान्यतो भीष्मः करिष्ये वचनं तव ।
पातोष्यामि दुर्घटं वृद्धं कुरुपितामहम् ॥ ०३७ ॥

ततोऽश्वान्नजतप्रख्यांश्चोदयामास माधवः ।
यतो भीष्मस्ततो राजन्दुष्टेक्ष्यो रश्मवानिव ॥ ०३८ ॥

ततस्तत्पुनरावृत्तं युधिष्ठिरबलं महत् ।
द्वापार्थं महाबाहुं भीष्मायोद्यन्तमाहवे ॥ ०३९ ॥

ततो भीष्मः कुरुश्रेष्ठः सिंहवद्विनदन्मुहः ।
धनञ्जयरथं शीघ्रं शरवर्षेवाकिरत् ॥ ०४० ॥

क्षणेन स रथस्तस्य सहयः सहसाराथिः ।
शरवर्षेण महता न प्राज्ञायत किञ्चन ॥ ०४१ ॥

वासुदेवस्त्वसंभ्रान्तो धैर्यमास्थाय सात्वतः ।
चोदयामास तानश्वान्वितुन्नान्भीष्मसायकैः ॥ ०४२ ॥

ततः पार्थो धनुर्गृह्य दिव्यं जलदनिस्वनम् ।
पातयामास भीष्मस्य धनुशिछत्वा शितैः शरैः ॥ ०४३ ॥

स छिन्नधन्वा कौरव्यः पुनरन्यन्महद्धनुः ।
निमेषान्तरमात्रेण सज्जं चक्रे पिता तव ॥ ०४४ ॥

विचकर्षं ततो दोभ्या धनुर्जलदनिस्वनम् ।
अथास्य तदपि क्रुद्धश्चिन्छेदं धनुर्जुनः ॥ ०४५ ॥

तस्य तत्पूजयामास लाघवं शंतनोः सुतः ।
साधु पार्थं महाबाहो साधु कुन्तीसुतेति च ॥ ०४६ ॥

समाभाष्यैनमपरं प्रगृह्य रुचिरं धनुः ।

मुमोच समरे भीष्मः शरान्यार्थरथं प्रति ॥ ०४७ ॥

अदर्शयद्वासुदेवो हययाने परं बलम् ।
मोघान्कुर्वजशरांस्तस्य मण्डलानि विदर्शयन् ॥ ०४८ ॥

शुशुभाते नरव्याग्रौ भीष्मपार्थौ शरक्षतौ ।
गोवृषाविव संरब्धौ विषाणोल्लिखिताङ्कितौ ॥ ०४९ ॥

वासुदेवस्तु संप्रेक्ष्य पार्थस्य मृदुयुद्धताम् ।
भीष्मं च शरवर्षाणि सृजन्तमनिशं युधि ॥ ०५० ॥

प्रतपन्तमिवादित्यं मध्यमासाद्य सेनयोः ।
वरान्वरान्विनिमन्तं पाण्डुपुत्रस्य सैनिकान् ॥ ०५१ ॥

युगान्तमिव कुर्वाणं भीष्मं यौधिष्ठिरे बले ।
नामृष्टत महाबाहुर्माधवः परवीरहा ॥ ०५२ ॥

उत्सृज्य रजतप्रख्यान्हयान्यार्थस्य मारिष ।
कुद्धो नाम महायोगी प्रचस्कन्द महारथात् ॥ ०५३ ॥

अभिदुद्राव भीष्मं स भुजप्रहरणो बली ॥ ०५४ ॥

प्रतोदपाणिस्तेजस्वी सिंहवद्विनदन्मुहुः ।
दारयन्निव पञ्चां स जगतीं जगतीश्वरः ॥ ०५४ ॥

क्रोधताम्रेक्षणः कृष्णो जिधांसुरमितयुतिः ।
ग्रसन्निव च चेतांसि तावकानां महाहवे ॥ ०५५ ॥

दृष्ट्वा माधवमाकन्दे भीष्मायोद्यन्तमाहवे ।
हतो भीष्मो हतो भीष्म इति तत्र स्म सैनिकाः ॥ ०५६ ॥

क्रोशान्तः प्राद्रवन्सर्वे वासुदेवभयान्नराः ॥ ०५६ ॥

पीतकौशेयसंवीतो मणिश्यामो जनार्दनः ।
शुशुभे विद्रवन्नीष्मं विद्युन्माली यथाम्बुदः ॥ ०५७ ॥

स सिंह इव मातङ्गं यूथर्षभ इवर्षभम् ।
अभिद्राव तेजस्वी विनदन्यादवर्षभः ॥ ०५८ ॥

तमापतन्तं संप्रेक्ष्य पुण्डरीकाक्षमाहवे ।
असंभ्रमं रणे भीष्मो विचकर्ष महद्धनुः ॥ ०५९ ॥

उवाच चैनं गोविन्दमसंभ्रान्तेन चेतसा ॥ ०५९ ॥

एहोहि पुण्डरीकाक्ष देवदेव नमोऽस्तु ते ।
मामद्य सात्वतश्रेष्ठ पातयस्व महाहवे ॥ ०६० ॥

त्वया हि देव सङ्गामे हतस्यापि ममानघ ।
श्रेय एव परं कृष्ण लोकेऽमुष्मिन्निहैव च ॥ ०६१ ॥

संभावितोऽस्मि गोविन्द त्रैलोक्येनाद्य संयुगे ॥ ०६१ ॥

अन्वगेव ततः पार्थस्तमनुद्रुत्य केशवम् ।
निजग्राह महाबाहुर्बाहुभ्यां परिगृह्य वै ॥ ०६२ ॥

निगृह्यमाणः पार्थेन कृष्णो राजीवलोचनः ।
जगाम चैनमादाय वेगेन पुरुषोत्तमः ॥ ०६३ ॥

पार्थस्तु विष्टभ्य बलाच्चरणौ परवीरहा ।
निजग्राह हृषीकेशं कथश्चिदशमे पदे ॥ ०६४ ॥

तत एनमुवाचार्तः क्रोधपर्याकुलेक्षणम् ।

निःश्वसन्तं यथा नागमर्जुनः परवीरहा ॥ ०६५ ॥

निवर्तस्व महाबाहो नानृतं कर्तुमर्हसि ।
यत्त्वया कथितं पूर्वं न योत्स्यामीति केशव ॥ ०६६ ॥

मिथ्यावादीति लोकस्त्वां कथयिष्यति माधव ।
ममैष भारः सर्वो हि हनिष्यामि यत्त्रतम् ॥ ०६७ ॥

शपे माधव सरव्येन सत्येन सुकृतेन च ।
अन्तं यथा गमिष्यामि शत्रूणां शत्रुकर्शन ॥ ०६८ ॥

अद्यैव पश्य दुर्धर्षं पात्यमानं महाव्रतम् ।
तारापतिमिवापूर्णमन्तकाले यद्यच्छया ॥ ०६९ ॥

माधवस्तु वचः श्रुत्वा फल्पुनस्य महात्मनः ।
नकिञ्चिदुत्तवा सक्रोध आस्रोह रथं पुनः ॥ ०७० ॥

तौ रथस्थौ नरव्याघ्रौ भीष्मः शांतनवः पुनः ।
वर्वर्ष शरवर्षेण मेघो वृष्ट्या यथाचलौ ॥ ०७१ ॥

प्राणांश्चादत्त योधानां पिता देवव्रतस्त्व ।
गमस्तिभिरिवादित्यस्तेजांसि शिशिरात्यये ॥ ०७२ ॥

यथा कुरुणां सैन्यानि बभञ्ज युधि पाण्डवः ।
तथा पाण्डवसैन्यानि बभञ्ज युधि ते पिता ॥ ०७३ ॥

हतविद्वुतसैन्यास्तु निरुत्साहा विचेतसः ।
निरीक्षितुं न शेकुस्ते भीष्ममप्रतिमं रणे ॥ ०७४ ॥

मध्यं गतमिवादित्यं प्रतपन्तं स्वतेजसा ॥ ०७४ ॥

ते वध्यमाना भीष्मेण कालेनेव युगक्षये ।
वीक्षां चक्रुमहाराज पाण्डवा भयपीडिताः ॥ ०७५ ॥

त्रातरं नाध्यगच्छन्त गावः पङ्कगता इव ।
पिपीलिका इव क्षुण्णा दुर्बला बलिना रणे ॥ ०७६ ॥

महारथं भारत दुष्प्रधर्ष ; शरौघिणं प्रतपन्तं नरेन्द्रान् ।
भीष्मं न शोकुः प्रतिवीक्षितुं ते ; शरार्चिषं सूर्यमिवातपन्तम् ॥ ०७७ ॥

विमूढतस्तस्य तु पाण्डुसेना ; मस्तं जगामाथ सहस्ररश्मिः ।
ततो बलानां श्रमकर्शितानां ; मनोऽवहारं प्रति संबभूव ॥ ०७८ ॥

दशमयुद्धदिवसः

अध्याय १०३

सङ्क्षय उवाच ॥

युध्यतामेव तेषां तु भास्करेऽस्तमुपागते ।
संध्या समभवद्वोरा नापश्याम ततो रणम् ॥ ००१ ॥

ततो युधिष्ठिरो राजा संध्यां संदृश्य भारत ।
वध्यमानं बलं चापि भीष्मेणामित्रघातिना ॥ ००२ ॥

मुक्तशस्त्रं परावृत्तं पलायनपरायणम् ।
भीष्मं च युधि संरब्धमनुयान्तं महारथान् ॥ ००३ ॥

सोमकांश्च जितान्दृष्टा निरुत्साहान्महारथान् ।
चिन्तयित्वा चिरं ध्यात्वा अवहारमरोचयत् ॥ ००४ ॥

ततोऽवहारं सैन्यानां चक्रे राजा युधिष्ठिरः ।
तथैव तव सैन्यानामवहारो ह्यभूत्तदा ॥ ००५ ॥

ततोऽवहारं सैन्यानां कृत्वा तत्र महारथाः ।
न्यविशन्त कुरुश्रेष्ठ सङ्घामे क्षतविक्षताः ॥ ००६ ॥

भीष्मस्य समरे कर्म चिन्तयानास्तु पाण्डवाः ।
नालभन्त तदा शान्तिं भृशं भीष्मेण पीडिताः ॥ ००७ ॥

भीष्मोऽपि समरे जित्वा पाण्डवान्सह सृज्जयैः ।
पूज्यमानस्तव सुतैर्वन्यमानश्च भारत ॥ ००८ ॥

न्यविशत्कुरुभिः सार्थं हृष्टरूपैः समन्ततः ।
ततो रात्रिः समभवत्सर्वभूतप्रमोहिनी ॥ ००९ ॥

तस्मिन्नात्रिमुखे धोरे पाण्डवा वृष्णिभिः सह ।
सृज्जयाश्च दुराधर्षा मन्त्राय समुपाविशन् ॥ ०१० ॥

आत्मनिःश्रेयसं सर्वे प्राप्तकालं महाबलाः ।
मन्त्रयामासुरव्यग्रा मन्त्रनिश्चयकोविदाः ॥ ०११ ॥

ततो युधिष्ठिरो राजा मन्त्रयित्वा चिरं नृप ।
वासुदेवं समुद्दीक्ष्य वाक्यमेतदुवाच ह ॥ ०१२ ॥

पश्य कृष्ण महात्मानं भीष्मं भीमपराक्रमम् ।
गजं नलवनानीव विमृद्धन्तं बलं मम ॥ ०१३ ॥

न चैवैनं महात्मानमुत्सहामो निरीक्षितुम् ।

लेलिद्यमानं सैन्येषु प्रवृद्धमिव पावकम् ॥ ०१४ ॥

यथा धोरो महानागस्तक्षको वै विषोल्बणः ।
तथा भीष्मो रणे कृष्ण तीक्ष्णशस्त्रः प्रतापवान् ॥ ०१५ ॥

गृहीतचापः समरे विमुच्चंश्च शिताज्ञशारान् ।
शक्यो जेतुं यमः क्रुद्धो वज्रपाणिश्च देवराट् ॥ ०१६ ॥

वरुणः पाशभृद्वापि सगदो वा धनेश्वरः ।
न तु भीष्मः सुसङ्कुद्धः शक्यो जेतुं महाहवे ॥ ०१७ ॥

सोऽहमेवं गते कृष्ण निमग्नः शोकसागरे ।
आत्मनो बुद्धिदौर्बल्याद्वीष्ममासाद्य संयुगे ॥ ०१८ ॥

वनं यास्यामि दुर्घर्ष श्रेयो मे तत्र वै गतम् ।
न युद्धं रोचये कृष्ण हन्ति भीष्मो हि नः सदा ॥ ०१९ ॥

यथा प्रज्वलितं वहिं पतञ्जः समभिद्रवन् ।
एकतो मृत्युमभ्येति तथाहं भीष्ममीयिवान् ॥ ०२० ॥

क्षयं नीतोऽस्मि वार्ष्णेय राज्यहेतोः पराक्रमी ।
भ्रातरश्चैव मे शूराः सायकैर्मृशपीडिताः ॥ ०२१ ॥

मत्कृते भ्रातृसौहार्दाद्राज्यात्प्रब्रंशनं गताः ।
परिक्लिष्टा तथा कृष्णा मत्कृते मधुसूदन ॥ ०२२ ॥

जीवितं बहु मन्येऽहं जीवितं ह्याद दुर्लभम् ।
जीवितस्याद्य शेषेण चरिष्ये धर्ममुत्तमम् ॥ ०२३ ॥

यदि तेऽहमनुग्राह्यो भ्रातृभिः सह केशव ।
स्वधर्मस्याविरोधेन तदुदाहर केशव ॥ ०२४ ॥

एतच्छ्रुता वचस्तस्य कारुण्याद्विष्टरम् ।
प्रत्युवाच ततः कृष्णः सान्त्वयानो युधिष्ठिरम् ॥ ०२५ ॥

धर्मपुत्र विषादं त्वं मा कृथाः सत्यसङ्गर ।
यस्य ते भ्रातरः शूरा दुर्जयाः शत्रुसूदनाः ॥ ०२६ ॥

अर्जुनो भीमसेनश्च वाय्वग्निसमतेजसौ ।
माद्रीपुत्रौ च विक्रान्तौ त्रिदशानामिवेश्वरौ ॥ ०२७ ॥

मां वा नियुद्धं सौहार्दाद्योत्स्ये भीष्मेण पाण्डव ।
त्वत्ययुक्तो द्यहं राजनिं न कुर्यां महाहवे ॥ ०२८ ॥

हनिष्यामि रणे भीष्ममाहूय पुरुषर्षभम् ।
पश्यतां धार्तराष्ट्राणां यदि नेच्छति फल्नुनः ॥ ०२९ ॥

यदि भीष्मे हते राजञ्जयं पश्यसि पाण्डव ।
हन्तास्म्येकरथेनाद्य कुरुवृद्धं पितामहम् ॥ ०३० ॥

पश्य मे विक्रमं राजन्महेन्द्रस्येव संयुगे ।
विमुच्न्तं महास्त्राणि पातयिष्यामि तं रथात् ॥ ०३१ ॥

यः शत्रुः पाण्डुपुत्राणां मच्छत्रुः स न संशयः ।
मदर्था भवदर्था ये ये मदीयास्त्वैव ते ॥ ०३२ ॥

तव भ्राता मम सखा संबन्धी शिष्य एव च ।
मांसान्युक्त्य वै दद्यामर्जुनार्थं महीपते ॥ ०३३ ॥

एष चापि नरव्याघो मत्कृते जीवितं त्यजेत् ।
एष नः समयस्तात तारयैम परस्परम् ॥ ०३४ ॥

स मां नियुक्तं राजेन्द्रं यावद्वीपो भवाम्यहम् ॥ ०३४ ॥

प्रतिज्ञातमुपलब्धे यत्तत्पार्थेन पूर्वतः ।
घातयिष्यामि गाङ्गेयमित्युलूकस्य संनिधौ ॥ ०३५ ॥

परिरक्ष्य च मम तद्वचः पार्थस्य धीमतः ।
अनुज्ञातं तु पार्थेन मया कार्यं न संशयः ॥ ०३६ ॥

अथ वा फल्गुनस्यैष भारः परिमितो रणे ।
निहनिष्यति सङ्गामे भीष्मं परपुरञ्जयम् ॥ ०३७ ॥

अशक्यमपि कुर्याद्धि रणे पार्थः समुद्यतः ।
त्रिदशान्वा समुद्युक्तान्सहितान्दैत्यदानवैः ॥ ०३८ ॥

निहन्यादर्जुनः संख्ये किमु भीष्मं नराधिप ॥ ०३८ ॥

विपरीतो महावीर्यो गतसत्त्वोऽल्पजीवितः ।
भीष्मः शांतनवो नूनं कर्तव्यं नावबुद्ध्यते ॥ ०३९ ॥

युधिष्ठिर उवाच ॥

एवमेतन्महाबाहो यथा वदसि माधव ।
सर्वे ह्यते न पर्याप्तस्त्व वेगनिवारणे ॥ ०४० ॥

नियतं समवाप्स्यामि सर्वमेव यथेष्पितम् ।
यस्य मे पुरुषव्याघ्रं भवान्नाशो महाबलः ॥ ०४१ ॥

सेन्द्रानपि रणे देवाञ्जयेयं जयतां वर ।
त्वया नाथेन गोविन्दं किमु भीष्मं महाहवे ॥ ०४२ ॥

न तु त्वामनृतं कर्तुमुत्सहे स्वार्थगौरवात् ।

अयुच्यमानः साहाय्यं यथोक्तं कुरु माधव ॥ ०४३ ॥

समयस्तु कृतः कश्चिद्दीष्मेण मम माधव ।
मन्त्रयिष्ये तवार्थाय न तु योत्स्ये कथञ्चन ॥ ०४४ ॥

दुर्योधनार्थं योत्स्यामि सत्यमेतदिति प्रभो ॥ ०४४ ॥

स हि राज्यस्य मे दाता मन्त्रस्यैव च माधव ।
तस्मादेववतं भूयो वधोपार्थमात्मनः ॥ ०४५ ॥

भवता सहिताः सर्वे पृच्छामो मधुसूदन ॥ ०४५ ॥

तद्वयं सहिता गत्वा भीष्ममाशु नरोत्तमम् ।
रुचिते तव वार्ण्यं मन्त्रं पृच्छाम कौरवम् ॥ ०४६ ॥

स वक्ष्यति हितं वाक्यं तथ्यं चैव जनार्दन ।
यथा स वक्ष्यते कृष्णं तथा कर्तास्मि संयुगे ॥ ०४७ ॥

स नो जयस्य दाता च मन्त्रस्य च धृतव्रतः ।
बालाः पित्रा विहीनाश्च तेन संवर्धिता वयम् ॥ ०४८ ॥

तं चेत्पितामहं वृद्धं हन्तुमिच्छामि माधव ।
पितुः पितरमिष्टं वै धिगस्तु क्षत्रजीविकाम् ॥ ०४९ ॥

सञ्जय उवाच ॥

ततोऽब्रवीन्महाराज वार्ण्यः कुरुनन्दनम् ।
रोचते मे महाबाहो सततं तव भाषितम् ॥ ०५० ॥

देवव्रतः कृती भीष्मः प्रेक्षितेनापि निर्दहेत् ।
गम्यतां स वधोपायं प्रष्टुं सागरगासुतः ॥ ०५१ ॥

वकुमर्हति सत्यं स त्वया पृष्ठे विशेषतः ॥ ०५१ ॥

ते वयं तत्र गच्छामः प्रष्टुं कुरुपितामहम् ।
प्रणम्य शिरसा चैनं मन्त्रं पृच्छाम माधव ॥ ०५२ ॥

स नो दास्यति यं मन्त्रं तेन योत्स्यामहे परान् ॥ ०५२ ॥

एवं संमन्ब्य वै वीराः पाण्डवाः पाण्डुपूर्वज ।
जग्मुस्ते सहिताः सर्वे वासुदेवश्च वीर्यवान् ॥ ०५३ ॥

विमुक्तशस्त्रकवचा भीष्मस्य सदनं प्रति ॥ ०५३ ॥

प्रविश्य च तदा भीष्मं शिरोभिः प्रतिपेदिरे ।
पूजयन्त्वा महाराज पाण्डवा भरतर्षभ ॥ ०५४ ॥

प्रणम्य शिरसा चैनं भीष्मं शरणमन्वयुः ॥ ०५४ ॥

तानुवाच महावाहुभीष्मः कुरुपितामहः ।
स्वागतं तव वार्ष्णेय स्वागतं ते धनञ्जय ॥ ०५५ ॥

स्वागतं धर्मपुत्राय भीमाय यमयोस्तथा ॥ ०५५ ॥

किं कार्यं वः करोम्यद्य युष्मत्वीतिविवर्धनम् ।
सर्वात्मना च कर्तास्मि यद्यपि स्यात्सुदुष्करम् ॥ ०५६ ॥

तथा ब्रुवाणं गाङ्गेयं प्रीतियुक्तं पुनः पुनः ।
उवाच वाक्यं दीनात्मा धर्मपुत्रो युधिष्ठिरः ॥ ०५७ ॥

कथं जयेम धर्मज्ञं कथं राज्यं लभेमहि ।
प्रजानां सङ्घयो न स्यात्कथं तन्मे वदाभिभो ॥ ०५८ ॥

भवान्हि नो वधोपायं ब्रवीतु स्वयमात्मनः ।
भवन्तं समरे राजनिष्ठहेम कथं वयम् ॥ ०५९ ॥

न हि ते सूक्ष्ममत्यस्ति रन्धं कुरुपितामह ।
मण्डलेनैव धनुषा सदा दृश्योऽसि संयुगे ॥ ०६० ॥

नाददानं संदधानं विकर्षन्तं धनुर्न च ।
पश्यामस्त्वा महाबाहो रथे सूर्यमिव स्थितम् ॥ ०६१ ॥

नराश्वरथनागानां हन्तारं परवीरहन् ।
क इवोत्सहते हन्तुं त्वां पुमान्भरतर्षभ ॥ ०६२ ॥

वर्षता शरवर्षाणि महान्ति पुरुषोत्तम ।
क्षयं नीता हि पृतना भवता महती मम ॥ ०६३ ॥

यथा युधि जयेयं त्वां यथा राज्यं भवेन्मम ।
भवेत्सैन्यस्य वा शान्तिस्तन्मे ब्रूहि पितामह ॥ ०६४ ॥

ततोऽब्रवीच्छांतनवः पाण्डवान्याण्डुपूर्वज ।
न कथञ्चन कौन्तेय मयि जीवति संयुगे ॥ ०६५ ॥

युष्मासु दृश्यते वृद्धिः सत्यमेतद्वीमि वः ॥ ०६५ ॥

निर्जिते मयि युद्धे तु ध्रुवं जेष्यथ कौरवान् ।
क्षिप्रं मयि प्रहरत यदीच्छथ रणे जयम् ॥ ०६६ ॥

अनुजानामि वः पार्थाः प्रहरच्चं यथासुखम् ॥ ०६६ ॥

एवं हि सुकृतं मन्ये भवतां विदितो ह्यहम् ।
हते मयि हतं सर्वं तस्मादेवं विधीयताम् ॥ ०६७ ॥

युधिष्ठिर उवाच ॥

ब्रूहि तस्मादुपायं नो यथा युद्धे जयेमहि ।
भवन्ते समरे कुद्धं दण्डपाणिमिवान्तकम् ॥ ०६८ ॥

शक्यो वज्रधरो जेतुं वरुणोऽथ यमस्तथा ।
न भवान्समरे शक्यः सेन्द्रैरपि सुरासुरैः ॥ ०६९ ॥

भीष्म उवाच ॥

सत्यमेतन्महाबाहो यथा वदसि पाण्डव ।
नाहं शक्यो रणे जेतुं सेन्द्रैरपि सुरासुरैः ॥ ०७० ॥

आत्तशास्त्रो रणे यत्तो गृहीतवरकार्मुकः ।
न्यस्तशास्त्रं तु मां राजन्हन्युर्युधि महारथाः ॥ ०७१ ॥

निक्षिप्तशस्त्रे पतिते विमुक्तकवचध्वजे ।
द्रवमाणे च भीते च तवास्मीति च वादिनि ॥ ०७२ ॥

स्त्रियां स्त्रीनामधेये च विकले चैकपुत्रके ।
अप्रसूते च दुष्टेष्ये न युद्धं रोचते मम ॥ ०७३ ॥

इमं च शृणु मे पार्थ सङ्कल्पं पूर्वचिन्तितम् ।
अमङ्गल्यव्यजं द्वाप्ना न युद्धेयं कथञ्चन ॥ ०७४ ॥

य एष द्रौपदो राजस्त्वव सैन्ये महारथः ।
शिखण्डी समराकाङ्क्षी शूरश्च समितिञ्चयः ॥ ०७५ ॥

यथाभवच्च स्त्री पूर्वं पश्चात्पुंस्त्वमुपागतः ।
जानन्ति च भवन्तोऽपि सर्वमेतद्यथातथम् ॥ ०७६ ॥

अर्जुनः समरे शूरः पुरस्कृत्य शिखाण्डनम् ।
मामेव विशिखैस्तूर्णमभिद्रवतु दंशितः ॥ ०७७ ॥

अमङ्गल्यध्वजे तस्मिन्स्थीपूर्वे च विशेषतः ।
न प्रहर्तुमभीप्सामि गृहीतेषु कथञ्चन ॥ ०७८ ॥

तदन्तरं समासाद्य पाण्डवो मां धनञ्जयः ।
शरैर्घातयतु क्षिप्रं समन्ताद्भरतर्षभ ॥ ०७९ ॥

न तं पश्यामि लोकेषु यो मां हन्यात्समुद्यतम् ।
ऋते कृष्णान्महाभागात्पाण्डवाद्वा धनञ्जयात् ॥ ०८० ॥

एष तस्मात्पुरोधाय कञ्चिदन्यं ममाग्रतः ।
मां पातयतु वीभत्सुरेवं ते विजयो भवेत् ॥ ०८१ ॥

एतत्कुरुष्व कौन्तेय यथोक्तं वचनं मम ।
ततो जेष्यसि सङ्ग्रामे धार्तराष्ट्रान्समागतान् ॥ ०८२ ॥

सञ्चय उवाच ॥

तेऽनुज्ञातास्ततः पार्था जग्मुः स्वशिविरं प्रति ।
अभिवाद्य महात्मानं भीष्मं कुरुपितामहम् ॥ ०८३ ॥

तथोक्तवति गाङ्गेये परलोकाय दीक्षिते ।
अर्जुनो दुःखसंतसः सत्रीडमिदमब्रवीत् ॥ ०८४ ॥

गुरुणा कुलवृद्धेन कृतप्रज्ञेन धीमता ।
पितामहेन सङ्ग्रामे कथं योत्स्यामि माधव ॥ ०८५ ॥

क्रीडता हि मया बाल्ये वासुदेव महामनाः ।

पांसुरुषितगात्रेण महात्मा परुषीकृतः ॥ ०८६ ॥

यस्याहमधिरुद्घाङ्कं बालः किल गदाग्रज ।
तातेत्यवोचं पितरं पितुः पाण्डोर्महात्मनः ॥ ०८७ ॥

नाहं तातस्त्वं पितुस्तातोऽस्मि तव भारत ।
इति मामब्रवीद्वाल्ये यः स वध्यः कथं मया ॥ ०८८ ॥

कामं वध्यतु मे सैन्यं नाहं योत्स्ये महात्मना ।
जयो वास्तु वधो वा मे कथं वा कृष्ण मन्यसे ॥ ०८९ ॥

श्रीकृष्ण उवाच ॥

प्रतिज्ञाय वधं जिध्यो पुरा भीष्मस्य संयुगे ।
क्षत्रधर्मे स्थितः पार्थं कथं नैनं हनिष्यसि ॥ ०९० ॥

पातयैनं रथात्पार्थं वज्राहतमिव द्रुमम् ।
नाहत्वा युधि गाङ्गेयं विजयस्ते भविष्यति ॥ ०९१ ॥

दिष्टमेतत्पुरा देवैर्भविष्यत्यवशस्य ते ।
हन्ता भीष्मस्य पूर्वेन्द्रं इति तत्र तदन्यथा ॥ ०९२ ॥

न हि भीष्मं दुराधर्षं व्यात्ताननमिवान्तकम् ।
त्वदन्यः शक्याद्धन्तुमपि वज्रधरः स्वयम् ॥ ०९३ ॥

जहि भीष्मं महाबाहो शृणु चेदं वचो मम ।
यथोवाच पुरा शक्रं महाबुद्धिर्बहुस्पतिः ॥ ०९४ ॥

ज्यायांसमपि चेच्छकं गुणैरपि समन्वितम् ।
आतायिनमामन्त्र्य हन्याद्धातकमागतम् ॥ ०९५ ॥

शाश्वतोऽयं स्थितो धर्मः क्षत्रियाणां धनञ्जय ।
योद्धव्यं रक्षितव्यं च यष्टव्यं चानसूयुभिः ॥ ०९६ ॥

अर्जुन उवाच ॥

शिखण्डी निघनं कृष्ण भीष्मस्य भविता ध्रुवम् ।
द्वैव हि सदा भीष्मः पाञ्चाल्यं विनिवर्तते ॥ ०९७ ॥

ते वयं प्रमुखे तस्य स्थापयित्वा शिखण्डिनम् ।
गाङ्गेयं पातयिष्याम उपायेनोति मे मतिः ॥ ०९८ ॥

अहमन्यान्महेष्वासान्वारयिष्यामि सायकैः ।
शिखण्डिषि युधां श्रेष्ठो भीष्ममेवाभियास्यतु ॥ ०९९ ॥

श्रुतं ते कुरुमुख्यस्य नाहं हन्यां शिखण्डिनम् ।
कन्या ह्येषा पुरा जाता पुरुषः समपद्यत ॥ १०० ॥

सञ्जय उवाच ॥

इत्येवं निश्चयं कृत्वा पाण्डवाः सहमाधवाः ।
शयनानि यथास्वानि भेजिरे पुरुषर्षभाः ॥ १०१ ॥

अध्याय १०४

धृतराष्ट्र उवाच ॥

कथं शिखण्डी गाङ्गेयमभ्यवर्तत संयुगे ।
पाण्डवाश्च तथा भीष्मं तन्माचक्ष्व सञ्जय ॥ ००१ ॥

सञ्जय उवाच ॥

ततः प्रभाते विमले सूर्यस्योदयनं प्रति ।
वायमानासु भेरीषु मृदज्ज्वानकेषु च ॥ ००२ ॥

ध्मायत्सु दधिवर्णेषु जलजेषु समन्ततः ।
शिखण्डिनं पुरस्कृत्य निर्याताः पाण्डवा युधि ॥ ००३ ॥

कृत्वा व्यूहं महाराज सर्वशत्रुनिर्बहृणम् ।
शिखण्डी सर्वसैन्यानामग्र आसीद्विशां पते ॥ ००४ ॥

चक्ररक्षौ ततस्तस्य भीमसेनघनञ्जयौ ।
पृष्ठतो द्रौपदेयाश्च सौभद्रश्चैव वीर्यवान् ॥ ००५ ॥

सात्यकिश्चेकितानश्च तेषां गोप्ता महारथः ।
धृष्टद्युम्नस्ततः पश्चात्पाञ्चालैरभिरक्षितः ॥ ००६ ॥

ततो युधिष्ठिरो राजा यमाभ्यां सहितः प्रभुः ।
प्रययौ सिंहनादेन नादयन्भरतर्षभ ॥ ००७ ॥

विराटस्तु ततः पश्चात्स्वेन सैन्येन संवृतः ।
द्रुपदश्च महाराज ततः पश्चादुपाद्रवत् ॥ ००८ ॥

केकया भ्रातरः पञ्च धृष्टकेतुश्च वीर्यवान् ।
जघनं पालयामास पाण्डुसैन्यस्य भारत ॥ ००९ ॥

एवं व्यूह्य महत्सैन्यं पाण्डवास्तव वाहिनीम् ।
अभ्यद्रवन्त सञ्जामे त्यक्तवा जीवितमात्मनः ॥ ०१० ॥

तथैव कुर्वो राजन्मीष्मं कृत्वा महाबलम् ।

अग्रतः सर्वसैन्यानां प्रययुः पाण्डवान्प्रति ॥ ०११ ॥

पुत्रैस्त्व दुराधर्षे रक्षितः सुमहाबलैः ।
ततो द्रोणो महेष्वासः पुत्रश्चास्य महारथः ॥ ०१२ ॥

भगदत्तस्ततः पश्चाद्जानीकेन संवृतः ।
कृपश्च कृतवर्मा च भगदत्तमनुव्रतौ ॥ ०१३ ॥

काम्बोजराजो वलवांस्ततः पश्चात्सुदक्षिणः ।
मागधश्च जयत्सेनः सौबलश्च बृहद्वलः ॥ ०१४ ॥

तथेतरे महेष्वासाः सुशर्मप्रमुखा नृपाः ।
जघनं पालयामासुस्त्व सैन्यस्य भारत ॥ ०१५ ॥

दिवसे दिवसे प्राप्ते भीष्मः शांतनवो युधि ।
आसुरानकरोद्यूहान्पैशाचानथ राक्षसान् ॥ ०१६ ॥

ततः प्रवृत्ते युद्धं तव तेषां च भारत ।
अन्योन्यं निघ्नतां राजन्यमराष्ट्रविवर्धनम् ॥ ०१७ ॥

अर्जुनप्रमुखाः पार्थाः पुरस्कृत्य शिखण्डनम् ।
भीष्मं युद्धेऽभ्यर्वतन्त किरन्तो विविधाज्ञानान् ॥ ०१८ ॥

तत्र भारत भीमेन पीडितास्तावकाः शैरैः ।
रुधिरौघपरिक्षिन्नाः परलोकं ययुस्तदा ॥ ०१९ ॥

नकुलः सहदेवश्च सात्यकिश्च महारथः ।
तव सैन्यं समासाद्य पीडयामासुरोजसा ॥ ०२० ॥

ते वध्यमानाः समरे तावका भरतर्षभ ।
नाशकुवन्वारयितुं पाण्डवानां महद्वलम् ॥ ०२१ ॥

ततस्तु तावकं सैन्यं वध्यमानं समन्ततः ।
संप्राद्रवद्विशो राजन्काल्यमानं महारथैः ॥ ०२२ ॥

त्रातारं नाध्यगच्छन्त तावका भरतर्षभ ।
वध्यमानाः शितैर्बाणैः पाण्डवैः सहसृज्ञयैः ॥ ०२३ ॥

धृतराष्ट्र उवाच ॥

पीड्यमानं बलं पार्थैर्दृष्ट्वा भीष्मः पराकमी ।
यदकार्षीद्रिणे कुद्धस्तन्ममाचक्षव सञ्जय ॥ ०२४ ॥

कथं वा पाण्डवान्युद्धे प्रत्युद्यातः परंतपः ।
विनिघ्नन्सोमकान्वीरांस्तन्ममाचक्षव सञ्जय ॥ ०२५ ॥

सञ्जय उवाच ॥

आचक्षे ते महाराज यदकार्षीत्पितामहः ।
पीडिते तव पुत्रस्य सैन्ये पाण्डवसृज्ञयैः ॥ ०२६ ॥

प्रहृष्टमनसः शूराः पाण्डवाः पाण्डुपूर्वज ।
अभ्यवर्तन्त निघ्नन्तस्तव पुत्रस्य वाहिनीम् ॥ ०२७ ॥

तं विनाशं मनुष्येन्द्र नरवारणवाजिनाम् ।
नामृष्टत तदा भीष्मः सैन्यधातं रणे परैः ॥ ०२८ ॥

स पाण्डवान्महेष्वासः पाञ्चालांश्च ससृज्ञयान् ।
अभ्यद्रवत दुर्धर्षस्त्यक्तवा जीवितमात्मनः ॥ ०२९ ॥

स पाण्डवानां प्रवरान्पञ्च राजन्महारथान् ।
आत्तशस्त्रान्त्रणे यत्तान्वारयामास सायकेः ॥ ०३० ॥

नाराचैर्वत्सदन्तैश्च शितैरज्ञालिकैस्तथा ॥ ०३० ॥

निजमे समरे कुद्धो हस्त्यश्ममितं बहु ।
रथिनोऽपातयद्राजब्रथेभ्यः पुरुषर्षभः ॥ ०३१ ॥

सादिनश्चाश्वपृष्ठेभ्यः पदार्तीश्च समागतान् ।
गजारोहानाजेभ्यश्च परेषां विद्धद्वयम् ॥ ०३२ ॥

तमेकं समरे भीष्मं त्वरमाणं महारथम् ।
पाण्डवाः समवर्तन्त वज्रपाणिमिवासुराः ॥ ०३३ ॥

शक्राशनिसमस्पर्शान्विमुच्चन्निशिताज्ञरान् ।
दिक्ष्वदृश्यत सर्वासु घोरं संधारयन्वपुः ॥ ०३४ ॥

मण्डलीकृतमेवास्य नित्यं धनुरदृश्यत ।
सङ्ग्रामे युध्यमानस्य शक्चापनिभं महत् ॥ ०३५ ॥

तद्वद्वा समरे कर्म तव पुत्रा विशां पते ।
विस्मयं परमं प्राप्ताः पितामहमपूजयन् ॥ ०३६ ॥

पार्था विमनसो भूत्वा प्रैक्षन्त पितरं तव ।
युध्यमानं रणे शूरं विप्रचित्तिमिवामराः ॥ ०३७ ॥

न चैनं वारयामासुर्व्यात्ताननमिवान्तकम् ॥ ०३७ ॥

दशमेऽहनि संप्राप्ते रथानीकं शिखण्डनः ।
अद्वन्निशितैर्बीणैः कृष्णवर्तमेव काननम् ॥ ०३८ ॥

तं शिखण्डी त्रिभिर्बाणैरभ्यविद्यत्स्तनान्तरे ।
आशीविषमिव क्रुद्धं कालसृष्टमिवान्तकम् ॥ ०३९ ॥

स तेनातिभृशं विद्धः प्रेक्ष्य भीष्मः शिखण्डनम् ।
अनिच्छन्नपि सङ्कुद्धः प्रहसन्निदमब्रवीत् ॥ ०४० ॥

काममभ्यस वा मा वा न त्वां योत्स्ये कथञ्चन ।
यैव हि त्वं कृता धात्रा सैव हि त्वं शिखण्डनी ॥ ०४१ ॥

तस्य तद्वचनं श्रुत्वा शिखण्डी क्रोधमूर्छितः ।
उवाच भीष्मं समरे सृक्षिणी परिलेलिहन् ॥ ०४२ ॥

जानामि त्वां महाबाहो क्षत्रियाणां क्षयङ्करम् ।
मया श्रुतं च ते युद्धं जामदग्ध्येन वै सह ॥ ०४३ ॥

दिव्यश्च ते प्रभावोऽयं स मया बहुशः श्रुतः ।
जानन्नपि प्रभावं ते योत्स्येऽद्याहं त्वया सह ॥ ०४४ ॥

पाण्डवानां प्रियं कुर्वन्नात्मनश्च नरोत्तम ।
अद्य त्वा योधयिष्यामि रणे पुरुषसत्तम ॥ ०४५ ॥

ध्रुवं च त्वा हनिष्यामि शपे सत्येन तेऽग्रतः ।
एतच्छ्रुत्वा वचो महां यत्क्षमं तत्समाचर ॥ ०४६ ॥

काममभ्यस वा मा वा न मे जीवन्विमोक्षसे ।
सुदृष्टः क्रियतां भीष्म लोकोऽयं समितिञ्चय ॥ ०४७ ॥

एवमुत्त्वा ततो भीष्मं पञ्चभिर्नतपर्वभिः ।
अविघ्यत रणे राजन्प्रणुन्नं वाक्यसायकैः ॥ ०४८ ॥

तस्य तद्वचनं श्रुत्वा सव्यसाची परंतपः ।
कालोऽयमिति सञ्चिन्त्य शिखण्डनमचोदयत् ॥ ०४९ ॥

अहं त्वामनुयास्यामि परान्विद्रावयज्वरैः ।
अभिद्रव सुसंरब्धो भीष्मं भीमपराक्रमम् ॥ ०५० ॥

न हि ते संयुगे पीडां शक्तः कर्तुं महाबलः ।
तस्मादद्य महाबाहो वीर भीष्मभिद्रव ॥ ०५१ ॥

अहृत्वा समरे भीष्मं यदि यास्यसि मारिष ।
अवहास्योऽस्य लोकस्य भविष्यसि मया सह ॥ ०५२ ॥

नावहास्या यथा वीर भवेम परमाहवे ।
तथा कुरु रणे यत्तं साधयस्व पितामहम् ॥ ०५३ ॥

अहं ते रक्षणं युद्धे करिष्यामि परंतप ।
वारयन्नाथिनः सर्वान्साधयस्व पितामहम् ॥ ०५४ ॥

द्रोणं च द्रोणपुत्रं च कृपं चाथ सुयोधनम् ।
चित्रसेनं विकर्णं च सैन्यवं च जयद्रथम् ॥ ०५५ ॥

विन्दानुविन्दावावन्त्यौ काम्बोजं च सुदक्षिणम् ।
भगदत्तं तथा शूरं मागदं च महारथम् ॥ ०५६ ॥

सौमदत्तिं रणे शूरमार्श्यशृङ्खिं च राक्षसम् ।
त्रिगर्त्तराजं च रणे सह सर्वैर्महारथैः ॥ ०५७ ॥

अहमावारयिष्यामि वेलेव मकरालयम् ॥ ०५७ ॥

कुरुंश्च सहितान्सर्वान्ये चैषां सैनिकाः स्थिताः ।
निवारयिष्यामि रणे साधयस्व पितामहम् ॥ ०५८ ॥

अध्याय १०५

धृतराष्ट्र उवाच ॥

कथं शिखण्डी गाङ्गेयमभ्यधावत्पितामहम् ।
पाञ्चाल्यः समरे कुद्धो धर्मात्मानं यत्प्रतम् ॥ ००१ ॥

केऽरक्षन्पाण्डवानीके शिखण्डनमुदायुधम् ।
त्वरमाणास्त्वराकाले जिगीषन्तो महारथाः ॥ ००२ ॥

कथं शांतनवो भीष्मः स तस्मिन्दशमेऽहनि ।
अयुध्यत महावीर्यः पाण्डवैः सहसृज्जयैः ॥ ००३ ॥

न मृष्यामि रणे भीष्मं प्रत्युद्यातं शिखण्डनम् ।
कच्चिन्न रथभङ्गोऽस्य धनुर्वाशीर्यतास्यतः ॥ ००४ ॥

सञ्जय उवाच ॥

नाशीर्यत धनुस्तस्य रथभङ्गो न चाप्यभूत् ।
युध्यमानस्य सङ्गामे भीष्मस्य भरतर्षभ ॥ ००५ ॥

निघ्रतः समरे शत्रूज्ञश्चरैः संनतपर्वभिः ॥ ००५ ॥

अनेकशतसाहस्रास्त्वावकानां महारथाः ।
रथदन्तिगणा राजन्हयश्चैव सुसज्जिताः ॥ ००६ ॥

अभ्यवर्तन्त युद्धाय पुरस्कृत्य पितामहम् ॥ ००६ ॥

यथाप्रतिज्ञं कौरव्य स चापि समितिज्ञयः ।
पार्थीनामकरोऽभीष्मः सततं समितिक्षयम् ॥ ००७ ॥

युध्यमानं महेष्वासं विनिघ्नन्तं पराजश्शरैः ।
पाञ्चालाः पाण्डवैः सार्थं सर्वं एवाभ्यवारयन् ॥ ००८ ॥

दशमेऽहनि संप्राप्ते तताप रिपुवाहिनीम् ।
कीर्यमाणां शितैर्बाणैः शतशोऽथ सहस्रशः ॥ ००९ ॥

न हि भीष्मं महेष्वासं पाण्डवाः पाण्डुपूर्वज ।
अशकुवत्रणे जेतुं पाशहस्तमिवान्तकम् ॥ ०१० ॥

अथोपायान्महाराज सव्यसाची परंतपः ।
त्रासयत्रथिनः सर्वान्वीभत्सुरपराजितः ॥ ०११ ॥

सिंहवट्टिनदन्तुचौर्धनुर्ज्या विक्षिपन्मुहुः ।
शरौघान्विसृजन्मार्थो व्यचरत्कालवद्रणे ॥ ०१२ ॥

तस्य शब्देन वित्रस्तास्तावका भरतर्षम् ।
सिंहस्येव मृगा राजन्व्यद्रवन्त महाभयात् ॥ ०१३ ॥

जयन्तं पाण्डवं दृष्ट्वा त्वत्सैन्यं चाभिपीडितम् ।
दुर्योधनस्ततो भीष्ममब्रवीदृशपीडितः ॥ ०१४ ॥

एष पाण्डुसुतस्तात श्वेताश्वः कृष्णसारथिः ।
दहते मामकान्सर्वान्कृष्णवर्त्मेव काननम् ॥ ०१५ ॥

पश्य सैन्यानि गाङ्गेय द्रवमाणानि सर्वशः ।
पाण्डवेन युधां श्रेष्ठ काल्यमानानि संयुगे ॥ ०१६ ॥

यथा पशुगणान्पालः सङ्कालयति कानने ।
तथेदं मामकं सैन्यं काल्यते शत्रुतापन ॥ ०१७ ॥

धनञ्जयशरैर्भग्नं द्रवमाणमितस्ततः ।

भीमो ह्येष दुराधर्षो विद्रावयति मे बलम् ॥ ०१८ ॥

सात्यकिश्चेकितानश्च माद्रीपुत्रौ च पाण्डवौ ।
अभिमन्युश्च विक्रान्तो वाहिनीं दहते मम ॥ ०१९ ॥

धृष्टद्युम्नस्तथा शूरो राक्षसश्च घटोत्कचः ।
व्यद्रावयेतां सहसा सैन्यं मम महावलौ ॥ ०२० ॥

वध्यमानस्य सैन्यस्य सर्वैरतैर्महावलैः ।
नान्यां गतिं प्रपश्यामि स्थाने युद्धे च भारत ॥ ०२१ ॥

ऋते त्वां पुरुषव्याघ्र देवतुल्यपराक्रम ।
पर्यासश्च भवान्क्षिप्रं पीडितानां गतिर्भव ॥ ०२२ ॥

एवमुक्तो महाराज पिता देवब्रतस्त्व ।
चिन्तयित्वा मुहूर्तं तु कृत्वा निश्चयमात्मनः ॥ ०२३ ॥

तव संधारयन्पुत्रमब्रवीच्छंतनोः सुतः ॥ ०२३ ॥

दुर्योधन विजानीहि स्थिरो भव विशां पते ।
पूर्वकालं तव मया प्रतिज्ञातं महावल ॥ ०२४ ॥

हत्वा दश सहस्राणि क्षत्रियाणां महात्मनाम् ।
सङ्गामाद्यपयातव्यमेतत्कर्म ममाहिकम् ॥ ०२५ ॥

इति तत्कृतवांश्याहं यथोक्तं भरतर्षभ ॥ ०२५ ॥

अद्य चापि महत्कर्म प्रकरिष्ये महाहवे ।
अहं वा निहतः शोष्ये हनिष्ये वाद्य पाण्डवान् ॥ ०२६ ॥

अद्य ते पुरुषव्याघ्र प्रतिमोक्ष्ये ऋणं महत् ।

भर्तुपिण्डकृतं राजन्निहतः पृतनामुखे ॥ ०२७ ॥

इत्युत्त्वा भरतश्रेष्ठः क्षत्रियान्प्रतपञ्चरैः ।
आससाद् दुराधर्षः पाण्डवानामनीकिनीम् ॥ ०२८ ॥

अनीकमध्ये तिष्ठन्तं गाङ्गेयं भरतर्घभ ।
आशीविषमिव कुद्धं पाण्डवाः पर्यवारयन् ॥ ०२९ ॥

दशमेऽहनि तस्मिंस्तु दर्शयञ्चक्तिमात्मनः ।
राजञ्चात्सहस्राणि सोऽवधीत्कुरुनन्दन् ॥ ०३० ॥

पञ्चालानां च ये श्रेष्ठा राजपुत्रा महाबलाः ।
तेषामादत्त तेजांसि जलं सूर्य इवांशुभिः ॥ ०३१ ॥

हत्वा दश सहस्राणि कुञ्जराणां तरस्विनाम् ।
सारोहाणां महाराज हयानां चायुतं पुनः ॥ ०३२ ॥

पूर्णे शतसहस्रे द्वे पदातीनां नरोत्तमः ।
प्रजज्वाल रणे भीष्मो विघूम इव पावकः ॥ ०३३ ॥

न चैनं पाण्डवेयानां केचिच्छेकुर्निरक्षितुम् ।
उत्तरं मार्गमास्थाय तपन्तमिव भास्करम् ॥ ०३४ ॥

ते पाण्डवेयाः संरब्धा महेष्वासेन पीडिताः ।
वधायाभ्यद्रवन्मीष्मं सृज्जयाश्च महारथाः ॥ ०३५ ॥

स युध्यमानो बहुभिर्भीष्मः शांतनवस्तदा ।
अवकीर्णो महाबाहुः शैलो मेघैरिवासितैः ॥ ०३६ ॥

पुत्रास्तु तव गाङ्गेयं समन्तातपर्यवारयन् ।
महत्या सेनया सार्धं ततो युद्धमर्वत्त ॥ ०३७ ॥

अध्याय १०६

सङ्ग्रह उवाच ॥

अर्जुनस्तु रणे राजन्दद्वा भीष्मस्य विक्रमम् ।
शिखण्डिनमथोवाच समभ्येहि पितामहम् ॥ ००१ ॥

न चापि भीस्त्वया कार्या भीष्मादद्य कथञ्चन ।
अहमेन शरैस्तीक्ष्णैः पातयिष्ये रथोत्तमात् ॥ ००२ ॥

एवमुक्तस्तु पार्थेन शिखण्डी भरतर्षभं ।
अभ्यद्रवत गाङ्गेयं श्रुत्वा पार्थस्य भाषितम् ॥ ००३ ॥

धृष्टद्युम्नस्तथा राजन्सौभद्रश्च महारथः ।
हृष्टवाद्रवतां भीष्मं श्रुत्वा पार्थस्य भाषितम् ॥ ००४ ॥

विराटद्वपदौ वृद्धौ कुन्तिभोजश्च दंशितः ।
अभ्यद्रवत गाङ्गेयं पुत्रस्य तव पश्यतः ॥ ००५ ॥

नकुलः सहदेवश्च धर्मराजश्च वीर्यवान् ।
तथेतराणि सैन्यानि सर्वाण्येव विशां पते ॥ ००६ ॥

समाद्रवन्त गाङ्गेयं श्रुत्वा पार्थस्य भाषितम् ॥ ००६ ॥

प्रत्युद्युस्तावकाशं समेतास्तान्महारथान् ।
यथाशक्ति यथोत्साहं तन्मे निगदतः शृणु ॥ ००७ ॥

चित्रसेनो महाराज चेकितानं समभ्ययात् ।
भीष्मप्रेषुं रणे यान्तं वृषं व्याघ्रशिशुर्यथा ॥ ००८ ॥

धृष्टद्युम्नं महाराज भीष्मान्तिकमुपागतम् ।
त्वरमाणो रणे यत्तं कृतवर्मा न्यवारयत् ॥ ००९ ॥

भीमसेनं सुसङ्कुद्धं गाङ्गेयस्य वधैषिणम् ।
त्वरमाणो महाराज सौमदत्तिन्यवारयत् ॥ ०१० ॥

तथैव नकुलं वीरं किरन्तं सायकान्बहून् ।
विकर्णो वारयामास इच्छन्भीष्मस्य जीवितम् ॥ ०११ ॥

सहदेवं तथा यान्तं यत्तं भीष्मरथं प्रति ।
वारयामास सङ्कुद्धः कृपः शारद्वतो युधि ॥ ०१२ ॥

राक्षसं क्रूरकर्माणं भैमसेनि महाबलम् ।
भीष्मस्य निधनं प्रेषुं दुर्मुखोऽभ्यद्रवद्वली ॥ ०१३ ॥

सात्यकि समरे कुञ्जमाश्यशृङ्गिरवारयत् ।
अभिमन्युं महाराज यान्तं भीष्मरथं प्रति ॥ ०१४ ॥

सुदक्षिणो महाराज काम्बोजः प्रत्यवारयत् ॥ ०१४ ॥

विराटद्वृपदौ वृद्धौ समेतावरिमर्दनौ ।
अश्वत्थामा ततः कुञ्जो वारयामास भारत ॥ ०१५ ॥

तथा पाण्डुसुतं ज्येष्ठं भीष्मस्य वधकाङ्गिणम् ।
भारद्वाजो रणे यत्तो धर्मपुत्रमवारयत् ॥ ०१६ ॥

अर्जुनं रभसं युद्धे पुरस्कृत्य शिखण्डनम् ।

भीष्मप्रेप्सुं महाराज तापयन्तं दिशो दश ॥ ०१७ ॥

दुःशासनो महेष्वासो वारयामास संयुगे ॥ ०१७ ॥

अन्ये च तावका योधाः पाण्डवानां महारथान् ।
भीष्मायाभिमुखं यातान्वारयामासुराहवे ॥ ०१८ ॥

धृष्टद्युम्नस्तु सैन्यानि प्राकोशात् पुनः पुनः ।
अभिद्रवत् संरब्धा भीष्ममेकं महाबलम् ॥ ०१९ ॥

एषोऽर्जुनो रणे भीष्मं प्रयाति कुरुनन्दनः ।
अभिद्रवत् मा भैष्ट भीष्मो न प्राप्स्यते हि वः ॥ ०२० ॥

अर्जुनं समरे योद्धुं नोत्सहेतापि वासवः ।
किमु भीष्मो रणे वीरा गतसत्त्वोऽल्पजीवितः ॥ ०२१ ॥

इति सेनापतेः श्रुत्वा पाण्डवानां महारथाः ।
अभ्यद्रवन्त संहृष्टा गाङ्गेयस्य रथं प्रति ॥ ०२२ ॥

आगच्छतस्तान्समरे वार्योधान्प्रबलानिव ।
न्यवारयन्त संहृष्टास्तावकाः पुरुषर्षभाः ॥ ०२३ ॥

दुःशासनो महाराज भयं त्यक्त्वा महारथः ।
भीष्मस्य जीविताकाङ्क्षी धनञ्जयमुपाद्रवत् ॥ ०२४ ॥

तथैव पाण्डवाः शूरा गाङ्गेयस्य रथं प्रति ।
अभ्यद्रवन्त सङ्घामे तव पुत्रान्महारथान् ॥ ०२५ ॥

तत्राद्गुतमपश्याम चित्ररूपं विशां पते ।
दुःशासनरथं प्राप्तो यत्पार्थी नात्यवर्तत ॥ ०२६ ॥

यथा वारयते वेला क्षुभितं वै महार्णवम् ।
तथैव पाण्डवं क्रुद्धं तव पुत्रो न्यवारयत् ॥ ०२७ ॥

उभौ हि रथिनां श्रेष्ठावुभौ भारत दुर्जयौ ।
उभौ चन्द्रार्कसहशौ कान्त्या दीस्या च भारत ॥ ०२८ ॥

तौ तथा जातसंरभावन्योन्यवधकाङ्गिणौ ।
समीयतुर्महासंख्ये मयशक्रौ यथा पुरा ॥ ०२९ ॥

दुःशासनो महाराज पाण्डवं विशिखैच्छ्रिभिः ।
वासुदेवं च विंशत्या ताड्यामास संयुगे ॥ ०३० ॥

ततोऽर्जुनो जातमन्युर्बार्ष्येयं वीक्ष्य पीडितम् ।
दुःशासनं शतेनाजौ नाराचानां समार्पयत् ॥ ०३१ ॥

ते तस्य कवचं भित्त्वा पपुः शोणितमाहवे ॥ ०३१ ॥

दुःशासनस्ततः क्रुद्धः पार्थं विव्याध पञ्चभिः ।
ललाटे भरतश्रेष्ठ शरैः संनतपर्वभिः ॥ ०३२ ॥

ललाटस्थैस्तु तैर्वाणैः शुशुभे पाण्डवोत्तमः ।
यथा मेरुर्महाराज शृङ्गरत्यर्थमुच्छ्रितैः ॥ ०३३ ॥

सोऽतिविद्धो महेष्वासः पुत्रेण तव धन्विना ।
व्यराजत रणे पार्थः किंशुकः पुष्पवानिव ॥ ०३४ ॥

दुःशासनं ततः क्रुद्धः पीडयामास पाण्डवः ।
पर्वणीव सुसङ्कुद्धो राहुरुग्रो निशाकरम् ॥ ०३५ ॥

पीड्यमानो बलवता पुत्रस्तव विशां पते ।

विव्याध समरे पार्थ कङ्कपत्रैः शिलाशितैः ॥ ०३६ ॥

तस्य पार्थो धनुश्छित्त्वा त्वरमाणः पराक्रमी ।
आजघान ततः पश्चात्पुत्रं ते नवभिः शरैः ॥ ०३७ ॥

सोऽन्यत्कार्मुकमादाय भीष्मस्य प्रमुखे स्थितः ।
अर्जुनं पञ्चविंशत्या बाहोरुरसि चार्पयत् ॥ ०३८ ॥

तस्य कुद्धो महाराज पाण्डवः शत्रुकर्शनः ।
अप्रैवीद्विशिखान्योरान्यमदण्डोपमान्बहून् ॥ ०३९ ॥

अप्रासानेव तान्बाणांश्चिच्छेद तनयस्त्व ।
यत्मानस्य पार्थस्य तद्भूतमिवाभवत् ॥ ०४० ॥

पार्थं च निशितैर्बाणैरविघ्यत्तनयस्त्व ॥ ०४० ॥

ततः कुद्धो रणे पार्थः शारान्संधाय कार्मुके ।
प्रेषयामास समरे स्वर्णपुङ्ग्वाज्ञिशलाशितान् ॥ ०४१ ॥

न्यमज्जस्ते महाराज तस्य काये महात्मनः ।
यथा हंसा महाराज तडागं प्राप्य भारत ॥ ०४२ ॥

पीडितश्वैव पुत्रस्ते पाण्डवेन महात्मना ।
हित्वा पार्थं रणे तूर्णं भीष्मस्य रथमाश्रयत् ॥ ०४३ ॥

अगाधे मज्जतस्तस्य द्वीपो भीष्मोऽभवत्तदा ॥ ०४३ ॥

प्रतिलभ्य ततः सञ्ज्ञां पुत्रस्त्व विशां पते ।
अवारयत्ततः शूरो भूय एव पराक्रमी ॥ ०४४ ॥

शरैः सुनिशितैः पार्थं यथा वृत्रः पुरंदरम् ।

निर्विभेद महावीर्यो विव्यथे नैव चार्जुनात् ॥ ०४५ ॥

अध्याय १०७

सञ्चय उवाच ॥

सात्यकि दंशितं युद्धे भीष्मायाभ्युद्यतं तदा ।
आश्यर्थज्ञिर्महेष्वासो वारयामास संयुगे ॥ ००१ ॥

माधवस्तु सुसङ्कुद्धो राक्षसं नवभिः शरैः ।
आजघान रणे राजन्प्रहसन्निव भारत ॥ ००२ ॥

तथैव राक्षसो राजन्माधवं निशितैः शरैः ।
अर्दयामास राजेन्द्र सङ्कुद्धः शिनिपुङ्गवम् ॥ ००३ ॥

शैनेयः शरसंघं तु प्रेषयामास संयुगे ।
राक्षसाय सुसङ्कुद्धो माधवः परवीरहा ॥ ००४ ॥

ततो रक्षो महावाहुं सात्यकिं सत्यविक्रमम् ।
विव्याध विशिखैस्तीक्ष्णैः सिंहनादं ननाद च ॥ ००५ ॥

माधवस्तु भृशं विद्धो राक्षसेन रणे तदा ।
धैर्यमालम्ब्य तेजस्वी जहास च ननाद च ॥ ००६ ॥

भगदत्तस्ततः क्रुद्धो माधवं निशितैः शरैः ।
ताडयामास समरे तोचैरिव महागजम् ॥ ००७ ॥

विहाय राक्षसं युद्धे शैनेयो रथिनां वरः ।
प्राग्ज्योतिषाय चिक्षेप शरान्संनतपर्वणः ॥ ००८ ॥

तस्य प्राग्ज्योतिषो राजा माधवस्य महद्धनुः ।
चिच्छेद शितधारेण भल्लेन कृतहस्तवत् ॥ ००९ ॥

अथान्यद्धनुरादाय वेगवत्परवीरहा ।
भगदत्तं रणे कुद्धो विव्याघ निशितैः शैरैः ॥ ०१० ॥

सोऽतिविद्धो महेष्वासः सृक्षिणी संलिहन्मुहुः ।
शक्ति कनकवैदूर्यभूषितामायसीं दृढाम् ॥ ०११ ॥

यमदण्डोपमां घोरां प्राहिणोत्सात्यकाय वै ॥ ०११ ॥

तामापतन्तीं सहसा तस्य बाहोर्बलेरिताम् ।
सात्यकिः समरे राजस्थिधा चिच्छेद सायकैः ॥ ०१२ ॥

सा पपात तदा भूमौ महोल्केव हतप्रभा ॥ ०१२ ॥

शक्ति विनिहतां दृष्ट्वा पुत्रस्तव विशां पते ।
महता रथवंशेन वारयामास माधवम् ॥ ०१३ ॥

तथा परिवृतं दृष्ट्वा वार्ण्यानां महारथम् ।
दुर्योधनो भृशं हृष्टो भ्रातृन्सर्वानुवाच ह ॥ ०१४ ॥

तथा कुरुत कौरव्या यथा वः सात्यको युधि ।
न जीवन्मतिनिर्याति महतोऽस्माद्रथवजात् ॥ ०१५ ॥

अस्मिन्हते हतं मन्ये पाण्डवानां महद्धलम् ॥ ०१५ ॥

तत्तथेति वचस्तस्य परिगृह्य महारथाः ।

शैनेयं योधयामासुभीष्मस्य प्रमुखे तदा ॥ ०१६ ॥

अभिमन्युं तदायान्तं भीष्मायाभ्युद्यतं मृधे ।
काम्बोजराजो बलवान्वारयामास संयुगे ॥ ०१७ ॥

आर्जुनिनृपतिं विद्धा शरैः संनतपर्वभिः ।
पुनरेव चतुःषष्ठा राजन्विव्याध तं नृपम् ॥ ०१८ ॥

सुदक्षिणस्तु समरे कार्णिं विव्याध पञ्चभिः ।
सारथिं चास्य नवभिरच्छन्भीष्मस्य जीवितम् ॥ ०१९ ॥

तद्युद्धमासीत्सुमहत्योस्तत्र पराक्रमे ।
यदभ्यधावद्वाङ्गेयं शिखण्डी शत्रुतापनः ॥ ०२० ॥

विराटद्वुपदौ वृद्धौ वारयन्तौ महाचमूम् ।
भीष्मं च युधि संरब्धावद्रवन्तौ महारथौ ॥ ०२१ ॥

अश्वत्थामा ततः क्रुद्धः समायाद्रथसत्तमः ।
ततः प्रववृते युद्धं तव तेषां च भारत ॥ ०२२ ॥

विराटो दशभिर्भैरूराजघान परंतप ।
यतमानं महेष्वासं द्रौणिमाहवशोभिनम् ॥ ०२३ ॥

द्रुपदश्च त्रिभिर्बाणैर्विव्याध निशितैस्तथा ।
गुरुपुत्रं समासाद्य भीष्मस्य पुरतः स्थितम् ॥ ०२४ ॥

अश्वत्थामा ततस्तौ तु विव्याध दशभिः शरैः ।
विराटद्वुपदौ वृद्धौ भीष्मं प्रति समुद्यतौ ॥ ०२५ ॥

तत्राद्गुतमपश्याम वृद्धयोश्चरितं महत् ।
यद्वौणेः सायकान्धोरान्प्रत्यवारयतां युधि ॥ ०२६ ॥

सहदेवं तथा यान्तं कृपः शारद्वतोऽभ्ययात् ।
यथा नागो वने नागं मत्तो मत्तमुपाद्रवत् ॥ ०२७ ॥

कृपश्च समरे राजन्माद्रीपुत्रं महारथम् ।
आजघान शरैस्तर्णं सप्तत्या रुक्मभूषणैः ॥ ०२८ ॥

तस्य माद्रीसुतश्चापं द्विधा चिच्छेद सायकैः ।
अथैनं छिन्नघन्वानं विव्याध नवभिः शरैः ॥ ०२९ ॥

सोऽन्यत्कार्मुकमादाय समरे भारसाधनम् ।
माद्रीपुत्रं सुसंहष्टो दशभिर्निशितैः शरैः ॥ ०३० ॥

आजघानोरसि क्रुद्ध इच्छन्नीष्मस्य जीवितम् ॥ ०३० ॥

तथैव पाण्डवो राजञ्चारद्वतमर्षणम् ।
आजघानोरसि क्रुद्धो भीष्मस्य वधकाङ्ग्या ॥ ०३१ ॥

तयोर्युद्धं समभवद्वाररूपं भयावहम् ॥ ०३१ ॥

नकुलं तु रणे क्रुद्धं विकर्णः शत्रुतापनः ।
विव्याध सायकैः षष्ठा रक्षन्नीष्मस्य जीवितम् ॥ ०३२ ॥

नकुलोऽपि भृशं विद्धस्तव पुत्रेण धन्विना ।
विकर्णं सप्तसप्तत्या निर्विभेदं शिलीमुखैः ॥ ०३३ ॥

तत्र तौ नरशार्दूलौ भीष्महेतोः परंतपौ ।
अन्योन्यं जग्नतुर्वर्गै गोष्ठे गोवृषभाविव ॥ ०३४ ॥

घटोत्कचं रणे यत्तं निघन्तं तव वाहिनीम् ।
दुर्मुखः समरे प्रायाद्रीष्महेतोः पराक्रमी ॥ ०३५ ॥

हैडिष्वस्तु ततो राजन्दुर्मुखं शत्रुतापनम् ।
आजघानोरसि कुद्धो नवत्या निशितैः शरैः ॥ ०३६ ॥

भीमसेनसुतं चापि दुर्मुखः सुमुखैः शरैः ।
षष्ठा वीरो नदन्हयो विव्याध रणमूर्धनि ॥ ०३७ ॥

धृष्टद्युम्नं रणे यान्तं भीष्मस्य वधकाङ्गिणम् ।
हार्दिक्यो वारयामास रक्षन्पीष्मस्य जीवितम् ॥ ०३८ ॥

वार्ष्णेयः पार्षतं शूरं विद्धा पञ्चभिरायसैः ।
पुनः पञ्चाशता तूर्णमाजघान स्तनान्तरे ॥ ०३९ ॥

तथैव पार्षतो राजन्हार्दिक्यं नवमिः शरैः ।
विव्याध निशितैस्तीक्ष्णैः कङ्कपत्रपरिच्छदैः ॥ ०४० ॥

तयोः समभवद्युद्धं भीष्महेतोर्महारणे ।
अन्योन्यातिशयैर्युक्तं यथा वृत्रमहेन्द्रयोः ॥ ०४१ ॥

भीमसेनमथायान्तं भीष्मं प्रति महाबलम् ।
भूरिश्रवाभ्ययात्तूर्णं तिष्ठ तिष्ठेति चाब्रवीत् ॥ ०४२ ॥

सौमदत्तिरथो भीममाजघान स्तनान्तरे ।
नाराचेन सुतीक्ष्णोन रुक्मपुद्धेन संयुगे ॥ ०४३ ॥

उरःस्थेन वभौ तेन भीमसेनः प्रतापवान् ।
स्कन्दशक्त्या यथा क्रौञ्चः पुरा नृपतिसत्तम ॥ ०४४ ॥

तौ शरान्सूर्यसङ्काशान्कर्मारपरिमार्जितान् ।
अन्योन्यस्य रणे कुद्धौ चिक्षिपाते मुहुर्मुहुः ॥ ०४५ ॥

भीमो भीष्मवधाकान्ष्की सौमदत्तिं महारथम् ।
तथा भीष्मजये गृद्धुः सौमदत्तिश्च पाण्डवम् ॥ ०४६ ॥

कृतप्रतिकृते यत्तौ योधयामासत् रणे ॥ ०४६ ॥

युधिष्ठिरं महाराज महत्या सेनया वृतम् ।
भीष्मायाभिमुखं यान्तं भारद्वाजो न्यवारयत् ॥ ०४७ ॥

द्रोणस्य रथनिर्घोषं पर्जन्यनिनदोपमम् ।
श्रुत्वा प्रभद्रका राजन्समक्ष्यन्त मारिष ॥ ०४८ ॥

सा सेना महती राजन्याण्डुपुत्रस्य संयुगे ।
द्रोणेन वारिता यत्ता न चचाल पदात्पदम् ॥ ०४९ ॥

चेकितानं रणे कुद्धं भीष्मं प्रति जनेश्वर ।
चित्रसेनस्तव सुतः कुद्धरूपमवारयत् ॥ ०५० ॥

भीष्महेतोः पराक्रान्तश्चित्रसेनो महारथः ।
चेकितानं परं शक्त्या योधयामास भारत ॥ ०५१ ॥

तथैव चेकितानोऽपि चित्रसेनमयोधयत् ।
तद्युद्धमासीत्सुमहत्योस्तत्र पराक्रमे ॥ ०५२ ॥

अर्जुनो वार्यमाणस्तु बहुशस्तनयेन ते ।
विमुखीकृत्य पुत्रं ते तव सेनां मर्मदं ह ॥ ०५३ ॥

दुःशासनोऽपि परया शक्त्या पार्थमवारयत् ।
कथं भीष्मं परो हन्यादिति निश्चित्य भारत ॥ ०५४ ॥

सा वध्यमाना समरे पुत्रस्य तव वाहिनी ।
लोड्यते रथिभिः श्रेष्ठस्तत्र तत्रैव भारत ॥ ०५५ ॥

अध्याय १०८

सङ्ग्रह उवाच ॥

अथ वीरो महेष्वासो मत्तवारणविक्रमः ।
समादाय महच्चापं मत्तवारणवारणम् ॥ ००१ ॥

विघुन्वानो धनुः श्रेष्ठं द्रावयाणो महारथान् ।
पृतनां पाण्डवेयानां पातयानो महारथः ॥ ००२ ॥

निमित्तानि निमित्तज्ञः सर्वतो वीक्ष्य वीर्यवान् ।
प्रतपन्तमनीकानि द्राणः पुत्रमभाषत ॥ ००३ ॥

अयं स दिवसस्तात् यत्र पार्थो महारथः ।
जिघांसुः समरे भीष्मं परं यत्तं करिष्यति ॥ ००४ ॥

उत्पतन्ति हि मे बाणा धनुः प्रस्फुरतीव मे ।
योगमस्त्राणि गच्छन्ति कूरे मे वर्तते मतिः ॥ ००५ ॥

दिक्षु शान्तासु घोराणि व्याहरन्ति मृगद्विजाः ।
नीचैर्गृध्रा निलीयन्ते भारतानां चमूं प्रति ॥ ००६ ॥

नष्टप्रभ इवादित्यः सर्वतो लोहिता दिशः ।
रसते व्यथते भूमिरनुष्टनति वाहनम् ॥ ००७ ॥

कङ्का गृध्रा बलाकाश्च व्याहरन्ति मुहुर्मुहुः ।
शिवाश्चाशिवनिर्घोषा वेदयन्त्यो महद्वयम् ॥ ००८ ॥

पपात महती चोलका मध्येनादित्यमण्डलात् ।
सकवन्धश्च परिघो भानुमावृत्य तिष्ठति ॥ ००९ ॥

परिवेषस्तथा घोरश्चन्द्रभास्करयोरभूत् ।
वेदयानो भयं घोरं राज्ञां देहावकर्तनम् ॥ ०१० ॥

देवतायतनस्थाश्च कौरवेन्द्रस्य देवताः ।
कम्पन्ते च हसन्ते च नृत्यन्ति च रुदन्ति च ॥ ०११ ॥

अपसव्यं ग्रहाश्चकुरलक्ष्माणं निशाकरम् ।
अवाकिशाराश्च भगवानुदीप्तिष्ठत चन्द्रमाः ॥ ०१२ ॥

वपूषि च नरेन्द्राणां विगतानीव लक्षये ।
धार्तराष्ट्रस्य सैन्येषु न च भ्राजन्ति दंशिताः ॥ ०१३ ॥

सेनयोरुभयोश्चैव समन्ताच्छूयते महान् ।
पाञ्चजन्यस्य निर्घोषो गाण्डीवस्य च निस्वनः ॥ ०१४ ॥

ध्रुवमास्थाय वीभत्सुरुत्तमास्त्राणि संयुगे ।
अपास्यान्यात्रणे योधानभ्यस्यति पितामहम् ॥ ०१५ ॥

हृष्यन्ति रोमकूपानि सीदतीव च मे मनः ।
चिन्तयित्वा महाबाहो भीष्मार्जुनसमागमम् ॥ ०१६ ॥

तं चैव निकृतिप्रज्ञं पाञ्चाल्यं पापचेतसम् ।
पुरस्कृत्य रणे पार्थो भीष्मस्यायोधनं गतः ॥ ०१७ ॥

अब्रवीच्च पुरा भीष्मो नाहं हन्यां शिखण्डनम् ।
स्त्री ह्येषा विहिता धात्रा दैवाच्च स पुनः पुमान् ॥ ०१८ ॥

अमङ्गल्यध्वजश्वैव याज्ञसेनिर्महारथः ।
न चामङ्गलकेतोः स प्रहरेदापगासुतः ॥ ०१९ ॥

एतद्विचिन्तयानस्य प्रज्ञा सीदति मे भृशाम् ।
अद्यैव तु रणे पार्थः कुरुवृद्धमुपाद्रवत् ॥ ०२० ॥

युधिष्ठिरस्य च क्रोधो भीष्मार्जुनसमागमः ।
मम चास्त्राभिसंरम्भः प्रजानामशुभं ध्रुवम् ॥ ०२१ ॥

मनस्वी बलवाञ्छरः कृतास्त्रो दृढविक्रमः ।
दूरपाती दृषेषुश्च निमित्तज्ञश्च पाण्डवः ॥ ०२२ ॥

अजेयः समरे चैव देवैरपि सवासवैः ।
बलवान्बुद्धिमांश्वैव जितक्षेशो युधां वरः ॥ ०२३ ॥

विजयी च रणे नित्यं भैरवास्त्रश्च पाण्डवः ।
तस्य मार्गं परिहरन्दुतं गच्छ यतव्रतम् ॥ ०२४ ॥

पश्य चैतन्महावाहो वैशसं समुपस्थितम् ।
हेमचित्राणि शूराणां महान्ति च शुभानि च ॥ ०२५ ॥

कवचान्यवदीर्यन्ते शरैः संनतपर्वमिः ।
छिद्यन्ते च ध्वजाग्राणि तोमराणि धनूषिं च ॥ ०२६ ॥

प्रासाश्च विमलास्तीक्षणाः शात्यश्च कनकोज्ज्वलाः ।
वैजयन्त्यश्च नागानां सङ्कुद्धेन किरीटिना ॥ ०२७ ॥

नायं संरक्षितुं कालः प्राणान्मुत्रोपजीविभिः ।
याहि स्वर्गं पुरस्कृत्य यशसे विजयाय च ॥ ०२८ ॥

हयनागरथावर्ता महाघोरां सुदुस्तराम् ।

रथेन सङ्ग्रामनदीं तरत्येष कपिघ्वजः ॥ ०२९ ॥

ब्रह्मण्यता दमो दानं तपश्च चरितं महत् ।
इहैव दृश्यते राज्ञो भ्राता यस्य धनञ्जयः ॥ ०३० ॥

भीमसेनश्च बलवान्माद्रीपुत्रौ च पाण्डवौ ।
वासुदेवश्च वार्ष्णेयो यस्य नाथो व्यवस्थितः ॥ ०३१ ॥

तस्यैष मन्युप्रभवो धार्तराष्ट्रस्य दुर्मतेः ।
तपोदग्धशारीरस्य कोपो दहति भारतान् ॥ ०३२ ॥

एष संहृश्यते पार्थो वासुदेवव्यपाश्रयः ।
दारयन्सर्वसैन्यानि धार्तराष्ट्राणि सर्वशः ॥ ०३३ ॥

एतदालोक्यते सैन्यं क्षोभ्यमाणं किरीटिना ।
महोर्मिनद्वं सुमहत्तिमिनेव नदीमुखम् ॥ ०३४ ॥

हाहाकिलकिलाशब्दाः श्रूयन्ते च चमूमुखे ।
याहि पाञ्चालदायादमहं यास्ये युधिष्ठिरम् ॥ ०३५ ॥

दुर्लभं ह्यन्तरं राज्ञो व्यूहस्यामिततेजसः ।
समुद्रकुक्षिप्रतिमं सर्वतोऽतिरथैः स्थितैः ॥ ०३६ ॥

सात्यकिश्चाभिमन्युश्च धृष्टद्युम्नवृकोदरौ ।
परिरक्षन्ति राजानं यमौ च मनुजेश्वरम् ॥ ०३७ ॥

उपेन्द्रसहशः श्यामो महाशाल इवोद्भृतः ।
एष गच्छत्यनीकानि द्वितीय इव फलगुनः ॥ ०३८ ॥

उत्तमास्त्राणि चादत्स्व गृहीत्वान्यन्महद्धनुः ।
पार्श्वतो याहि राजानं युध्यस्व च वृकोदरम् ॥ ०३९ ॥

को हि नेच्छेत्रियं पुत्रं जीवन्तं शाश्वतीः समाः ।
क्षत्रधर्मं पुरस्कृत्य ततस्त्वा विनियुज्महे ॥ ०४० ॥

एष चापि रणे भीष्मो दहते वै महाचमूम् ।
युद्धे सुसदशस्तात् यमस्य वरुणस्य च ॥ ०४१ ॥

अध्याय १०९

सञ्चय उवाच ॥

भगदत्तः कृपः शल्यः कृतवर्मा च सात्वतः ।
विन्दानुविन्दावावन्त्यौ सैन्यवश्च जयद्रथः ॥ ००१ ॥

चित्रसेनो विकर्णश्च तथा दुर्मर्षणो युवा ।
दशैते तावका योधा भीमसेनमयोध्यन् ॥ ००२ ॥

महत्या सेनया युक्ता नानादेशसमुत्थया ।
भीष्मस्य समरे राजन्यार्थयाना महद्यशः ॥ ००३ ॥

शल्यस्तु नवभिर्बाणौर्भीमसेनमताडयत् ।
कृतवर्मा त्रिभिर्बाणौः कृपश्च नवभिः शरैः ॥ ००४ ॥

चित्रसेनो विकर्णश्च भगदत्तश्च मारिष ।
दशभिर्दशभिर्भृंभीमसेनमताडयन् ॥ ००५ ॥

सैन्यवश्च त्रिभिर्बाणौर्जत्रुदेशोऽभ्यताडयत् ।

विन्दानुविन्दावावन्त्यौ पञ्चभिः पञ्चभिः शरैः ॥ ००६ ॥

दुर्मर्षणश्च विंशत्या पाण्डवं निशितैः शरैः ॥ ००६ ॥

स तान्सर्वान्महाराज भ्राजमानान्पृथक्पृथक् ।
प्रवीरान्सर्वलोकस्य धार्तराष्ट्रान्महारथान् ॥ ००७ ॥

विव्याध बहुभिर्बाणैर्भीमसेनो महाबलः ॥ ००७ ॥

शत्यं पञ्चाशता विद्धा कृतवर्माणमष्टभिः ।
कृपस्य सशरं चापं मध्ये चिच्छेद भारत ॥ ००८ ॥

अथैनं छिन्नधन्वानं पुनर्विव्याध पञ्चभिः ॥ ००८ ॥

विन्दानुविन्दौ च तथा त्रिभिस्त्रिभिरताढयत् ।
दुर्मर्षणं च विंशत्या चित्रसेनं च पञ्चभिः ॥ ००९ ॥

विकर्ण दशभिर्बाणैः पञ्चभिश्च जयद्रथम् ।
विद्धो भीमोऽनदद्घृष्टः सैन्यवं च पुनर्स्त्रिभिः ॥ ०१० ॥

अथान्यद्धनुरादाय गौतमो रथिनां वरः ।
भीमं विव्याध संरब्धो दशभिर्निशितैः शरैः ॥ ०११ ॥

स विद्धो बहुभिर्बाणैस्तोत्तैरिव महाद्विपः ।
ततः क्रुद्धो महाबाहुभीमसेनः प्रतापवान् ॥ ०१२ ॥

गौतमं ताडयामास शरैर्बहुभिराहवे ॥ ०१२ ॥

सैन्यवस्य तथाश्वाश्च सारथिं च त्रिभिः शरैः ।
प्राहिणोन्मृत्युलोकाय कालान्तकसमद्युतिः ॥ ०१३ ॥

हताशान्तु रथान्तूर्णमवपुत्य महारथः ।
शरांश्चक्षेप निशितान्भीमसेनस्य संयुगे ॥ ०१४ ॥

तस्य भीमो धनुर्मध्ये द्वाभ्यां चिञ्छेद भारत ।
भल्लाभ्यां भरतश्रेष्ठ सैन्यवस्य महात्मनः ॥ ०१५ ॥

स च्छिन्नधन्वा विरथो हताशो हतसारथिः ।
चित्रसेनरथं राजन्नारुरोह त्वरान्वितः ॥ ०१६ ॥

अत्यद्गुतं रणे कर्म कृतवांस्तत्र पाण्डवः ।
महारथाज्ञरौर्विद्वा वारयित्वा महारथः ॥ ०१७ ॥

विरथं सैन्यवं चक्रे सर्वलोकस्य पश्यतः ॥ ०१७ ॥

नातीव ममृषे शाल्यो भीमसेनस्य विक्रमम् ।
स संधाय शरांस्तीक्षणान्कर्मारपरिमार्जितान् ॥ ०१८ ॥

भीमं विव्याध सप्तत्या तिष्ठ तिष्ठेति चाब्रवीत् ॥ ०१८ ॥

कृपश्च कृतवर्मा च भगदत्तश्च मारिष ।
विन्दानुविन्दावावन्त्यौ चित्रसेनश्च संयुगे ॥ ०१९ ॥

दुर्मर्षणो विकर्णश्च सिन्धुराजश्च वीर्यवान् ।
भीमं ते विव्यधुस्तुर्ण शाल्यहेतोररिदमाः ॥ ०२० ॥

स तु तान्यतिविव्याध पञ्चभिः पञ्चभिः शरैः ।
शल्यं विव्याध सप्तत्या पुनश्च दशभिः शरैः ॥ ०२१ ॥

तं शाल्यो नवभिर्विद्वा पुनर्विव्याध पञ्चभिः ।
सारथिं चास्य भल्लेन गाढं विव्याध मर्मणि ॥ ०२२ ॥

विशोकं वीक्ष्य निर्भिन्नं भीमसेनः प्रतापवान् ।
मद्राजं त्रिभिर्बाणौह्वोरुरसि चार्पयत् ॥ ०२३ ॥

तथेतरान्महेष्वासांस्थिभिस्थिभिरजिह्वगैः ।
ताडयामास समरे सिंहवच्च ननाद् च ॥ ०२४ ॥

ते हि यत्ता महेष्वासाः पाण्डवं युद्धदुर्मदम् ।
त्रिभिस्थिभिरकुण्ठाग्रैर्भृशं मर्मस्वताडयन् ॥ ०२५ ॥

सोऽतिविद्धो महेष्वासो भीमसेनो न विव्यथे ।
पर्वतो वारिधाराभिर्वर्षमाणैरिवाम्बुदैः ॥ ०२६ ॥

शल्यं च नवभिर्बाणैर्भृशं विद्धा महायशाः ।
प्राग्ज्योतिषं शतेनाजौ राजन्विव्याध वै दृढम् ॥ ०२७ ॥

ततस्तु सशरं चापं सात्वतस्य महात्मनः ।
क्षुरप्रेण सुतीक्ष्णेन चिच्छेद कृतहस्तवत् ॥ ०२८ ॥

अथान्यद्धनुरादाय कृतवर्मा वृकोदरम् ।
आजघान भ्रुवोर्मध्ये नाराचेन परंतप ॥ ०२९ ॥

भीमस्तु समरे विद्धा शल्यं नवभिरायसैः ।
भगदत्तं त्रिभिश्वैव कृतवर्माणमष्टभिः ॥ ०३० ॥

द्वाभ्यां द्वाभ्यां च विव्याध गौतमप्रभृतीत्रथान् ।
ते तु तं समरे राजन्विव्यधुर्निशितैः शरैः ॥ ०३१ ॥

स तथा पीड्यमानोऽपि सर्वतस्तैर्महारथैः ।
मत्वा तृणेन तांस्तुल्यान्विच्चार गतव्यथः ॥ ०३२ ॥

ते चापि रथिनां श्रेष्ठा भीमाय निशिताज्ञशरान् ।

प्रेषयामासुरव्यग्राः शतशोऽथ सहस्रशः ॥ ०३३ ॥

तस्य शक्तिं महावेगां भगदत्तो महारथः ।
चिक्षेप समरे वीरः स्वर्णदण्डां महाधनाम् ॥ ०३४ ॥

तोमरं सैन्यवो राजा पट्टिशां च महाभुजः ।
शतघ्नीं च कृपो राजञ्चरं शत्यश्च संयुगे ॥ ०३५ ॥

अथेतरे महेष्वासाः पञ्च पञ्च शिलीमुखान् ।
भीमसेनं समुद्दिश्य प्रेषयामासुरोजसा ॥ ०३६ ॥

तोमरं स द्विघा चक्रे क्षुरप्रेणानिलात्मजः ।
पट्टिशां च त्रिभिर्बाणौश्चिच्छेद तिलकाण्डवत् ॥ ०३७ ॥

स विभेद शतघ्नीं च नवभिः कङ्गपत्रिभिः ।
मद्रराजप्रयुक्तं च शरं छित्त्वा महाबलः ॥ ०३८ ॥

शक्तिं चिच्छेद सहसा भगदत्तेरितां रणे ।
तथेतराजशारान्योराजश्चरैः सन्तपर्वभिः ॥ ०३९ ॥

भीमसेनो रणश्लाघी त्रिधैकैकं समाच्छिनत् ।
तांश्च सर्वान्महेष्वासास्त्रिभिरस्त्रिभिरताङ्गत् ॥ ०४० ॥

ततो धनञ्जयस्तत्र वर्तमाने महारणे ।
जगाम स रथेनाजौ भीमं दृष्ट्वा महारथम् ॥ ०४१ ॥

निघन्तं समरे शत्रून्योधयानं च सायकैः ॥ ०४१ ॥

तौ तु तत्र महात्मानौ समेतौ वीक्ष्य पाण्डवौ ।
नाशशंसुर्जयं तत्र तावकाः पुरुषर्षभ ॥ ०४२ ॥

अथर्जुनो रणे भीष्मं योधयन्वै महारथम् ।
भीष्मस्य निधनाकाङ्क्षी पुरस्कृत्य शिखपिण्डनम् ॥ ०४३ ॥

आससाद् रणे योधांस्तावकान्दशा भारत ।
ये स्म भीमं रणे राजन्योधयन्तो व्यवस्थिताः ॥ ०४४ ॥

बीमत्सुस्तानथाविध्यद्वीमस्य प्रियकाम्यया ॥ ०४४ ॥

ततो दुर्योधनो राजा सुशर्माणमचोदयत् ।
अर्जुनस्य वधार्थाय भीमसेनस्य चोभयोः ॥ ०४५ ॥

सुशर्मनाच्छ शीघ्रं त्वं बलौदैः परिवारितः ।
जहि पाण्डुसुतावेतौ धनञ्जयवृकोदरौ ॥ ०४६ ॥

तच्छ्रुत्वा शासनं तस्य त्रिगर्तः प्रस्थलाधिपः ।
अभिद्रुत्य रणे भीममर्जुनं चैव धन्विनौ ॥ ०४७ ॥

रथैरनेकसाहस्रैः परिवत्रे समन्ततः ।
ततः प्रववृते युद्धमर्जुनस्य परैः सह ॥ ०४८ ॥

अध्याय ११०

सञ्चय उवाच ॥

अर्जुनस्तु रणे शत्व्यं यतमानं महारथम् ।
छाद्यामास समरे शरैः संनतपर्वभिः ॥ ००१ ॥

सुशार्माणं कृपं चैव त्रिभिस्त्रिभिरविघ्यत ।
प्रागज्योतिषं च समरे सैन्धवं च जयद्रथम् ॥ ००२ ॥

चित्रसेनं विकर्णं च कृतवर्माणमेव च ।
दुर्मर्षणं च राजेन्द्र आवन्त्यौ च महारथौ ॥ ००३ ॥

एकैकं त्रिभिरानर्छत्कङ्कर्हिणवाजितैः ।
शरैरतिरथो युद्धे पीडयन्वाहिनीं तव ॥ ००४ ॥

जयद्रथो रणे पार्थं भित्त्वा भारत सायकैः ।
भीमं विव्याघ तरसा चित्रसेनरथे स्थितः ॥ ००५ ॥

शल्यश्च समरे जिष्णुं कृपश्च रथिनां वरः ।
विव्यधाते महाबाहुं बहुधा मर्मभेदिभिः ॥ ००६ ॥

चित्रसेनादयश्चैव पुत्रास्तव विशां पते ।
पञ्चभिः पञ्चभिस्तूर्णं संयुगे निशितैः शरैः ॥ ००७ ॥

आजम्बुरर्जुनं संख्ये भीमसेनं च मारिष ॥ ००७ ॥

तौ तत्र रथिनां श्रेष्ठौ कौन्तेयौ भरतर्षभौ ।
अपीडयेतां समरे त्रिगतानां महद्वलम् ॥ ००८ ॥

सुशार्मापि रणे पार्थं विद्धा बहुभिरायसैः ।
ननाद बलवन्नादं नादयन्वै नभस्तलम् ॥ ००९ ॥

अन्ये च रथिनः शूरा भीमसेनधनञ्जयौ ।
विव्यधुर्निशितैर्वाणौ रुक्मपुद्वैरजिह्मगैः ॥ ०१० ॥

तेषां तु रथिनां मध्ये कौन्तेयौ रथिनां वरौ ।
क्रीडमानौ रथोदारौ चित्ररूपौ व्यरोचताम् ॥ ०११ ॥

आमिषेष्मू गवां मध्ये सिंहाविव बलोत्कटौ ॥ ०११ ॥

छित्वा धनूषि वीराणां शारंश्च बहुधा रणे ।
पातयामासतुर्वीरे शिरांसि शतशो नृणाम् ॥ ०१२ ॥

रथाश्च बहवो भग्ना हयाश्च शतशो हताः ।
गजाश्च सगजारोहाः पेतुरुर्व्या महामृघे ॥ ०१३ ॥

रथिनः सादिनश्चैव तत्र तत्र निसूदिताः ।
दृश्यन्ते बहुधा राजन्वेष्टमानाः समन्ततः ॥ ०१४ ॥

हतैर्गजपदात्योदैर्वाजिभिश्च निसूदितैः ।
रथैश्च बहुधा भग्नैः समास्तीर्यत मेदिनी ॥ ०१५ ॥

छत्रैश्च बहुधा छिन्नैर्घजैश्च विनिपातितैः ।
अङ्कशैरपविद्धैश्च परिस्तोमैश्च भारत ॥ ०१६ ॥

केयूररङ्गदैहरै राङ्कवैर्मृदितैस्तथा ।
उष्णीषैरपविद्धैश्च चामरव्यजनैरपि ॥ ०१७ ॥

तत्र तत्रापविद्धैश्च बाहुभिश्चन्दनोक्षितैः ।
ऊरुभिश्च नरेन्द्राणां समास्तीर्यत मेदिनी ॥ ०१८ ॥

तत्राद्गुतमपश्याम रणे पार्थस्य विक्रमम् ।
शरैः संवार्य तान्वीरान्निजघान बलं तव ॥ ०१९ ॥

पुत्रस्तु तव तं दद्वा भीमार्जुनसमागमम् ।
गाङ्गेयस्य रथाभ्याशमुपजग्मे महाभये ॥ ०२० ॥

कृपश्च कृतवर्मा च सैन्यवश्च जयद्रथः ।

विन्दानुविन्दावावन्त्यावाजग्मः संयुगं तदा ॥ ०२१ ॥

ततो भीमो महेष्वासः फल्गुनश्च महारथः ।
कौरवाणां चमूं घोरां भृशं दुद्रवत् रणे ॥ ०२२ ॥

ततो वर्हिणवाजानामयुतान्यर्बुदानि च ।
धनञ्जयरथे तूर्णं पातयन्ति स्म संयुगे ॥ ०२३ ॥

ततस्ताञ्चारजालेन संनिवार्यं महारथान् ।
पार्थः समन्तात्समरे प्रेषयामास मृत्यवे ॥ ०२४ ॥

शल्यस्तु समरे जिष्णुं क्रीडन्निव महारथः ।
आजघानोरसि क्रुद्धो भल्लैः संनतपर्वभिः ॥ ०२५ ॥

तस्य पार्थो धनुशिछत्वा हस्तावापं च पञ्चभिः ।
अथैनं सायकैस्तीक्ष्णैर्भृशं विव्याध मर्मणि ॥ ०२६ ॥

अथान्यद्धनुरादाय समरे भारसाधनम् ।
मद्रेश्वरो रणे जिष्णुं ताडयामास रोषितः ॥ ०२७ ॥

त्रिभिः शरैर्महाराज वासुदेवं च पञ्चभिः ।
भीमसेनं च नवभिर्बाहोरुरसि चार्पयत् ॥ ०२८ ॥

ततो द्रोणो महाराज मागधश्च महारथः ।
दुर्योधनसमादिष्ठौ तं देशमुपजग्मतुः ॥ ०२९ ॥

यत्र पार्थो महाराज भीमसेनश्च पाण्डवः ।
कौरव्यस्य महासेनां जग्नतुस्तौ महारथौ ॥ ०३० ॥

जयत्सेनस्तु समरे भीमं भीमायुधं युवा ।
विव्याध निशितैर्बाणैरषभिर्भरतर्षभ ॥ ०३१ ॥

तं भीमो दशभिर्विद्धा पुनर्विव्याध सप्तभिः ।
सारथिं चास्य भल्लेन रथनीडादपाहरत् ॥ ०३२ ॥

उद्धान्तस्तुरगैः सोऽथ द्रवमाणैः समन्ततः ।
मागधोऽपहृतो राजा सर्वसैन्यस्य पश्यतः ॥ ०३३ ॥

द्रोणस्तु विवरं लक्ष्मा भीमसेनं शिलीमुखैः ।
विव्याध बाणैः सुशितैः पञ्चषष्ठा तमायसैः ॥ ०३४ ॥

तं भीमः समरश्लाघी गुरुं पितृसमं रणे ।
विव्याध नवभिर्भल्लैस्तथा षष्ठा च भारत ॥ ०३५ ॥

अर्जुनस्तु सुशर्माणं विद्धा बहुभिरायसैः ।
व्ययमत्तस्य तत्सैन्यं महाब्राणि यथानिलः ॥ ०३६ ॥

ततो भीष्मश्च राजा च सौबलश्च बृहद्वलः ।
अभ्यद्रवन्त सङ्कुद्धा भीमसेनघनञ्जयौ ॥ ०३७ ॥

तथैव पाण्डवाः शूरा धृष्टद्युम्नश्च पार्षतः ।
अभ्यद्रवत्रणे भीष्मं व्यादितास्यमिवान्तकम् ॥ ०३८ ॥

शिखण्डी तु समासाद्य भारतानां पितामहम् ।
अभ्यद्रवत संहृष्टो भयं त्यक्तवा यतव्रतम् ॥ ०३९ ॥

युधिष्ठिरमुखाः पार्थाः पुरस्कृत्य शिखण्डिनम् ।
अयोध्यव्रणे भीष्मं संहताः सह सुञ्जयैः ॥ ०४० ॥

तथैव तावकाः सर्वे पुरस्कृत्य यतव्रतम् ।
शिखण्डिप्रमुखान्पार्थान्योधयन्ति स्म संयुगे ॥ ०४१ ॥

ततः प्रववृते युद्धं कौरवाणां भयावहम् ।
तत्र पाण्डुसुतैः सार्धं भीष्मस्य विजयं प्रति ॥ ०४२ ॥

तावकानां रणे भीष्मो ग्लह आसीद्विशां पते ।
तत्र हि द्यूतमायातं विजयायेतराय वा ॥ ०४३ ॥

धृष्टद्युम्नो महाराज सर्वसैन्यान्यचोदयत् ।
अभिद्रवत गाङ्गेयं मा भैष्ट नरसत्तमाः ॥ ०४४ ॥

सेनापतिवचः श्रुत्वा पाण्डवानां वरूथिनी ।
भीष्ममेवाभ्ययात्तूर्णं प्राणांस्त्यत्त्वा महाहवे ॥ ०४५ ॥

भीष्मोऽपि रथिनां श्रेष्ठः प्रतिज्याह तां चमूम् ।
आपतन्तीं महाराज वेलामिव महोदधिः ॥ ०४६ ॥

अध्याय १११

धृतराष्ट्र उवाच ॥

कथं शांतनवो भीष्मो दशमेऽहनि सञ्जय ।
अयुध्यत महावीर्यैः पाण्डवैः सहसृज्जयैः ॥ ००१ ॥

कुरवश्च कथं युद्धे पाण्डवान्प्रत्यवारयन् ।
आचक्ष्व मे महायुद्धं भीष्मस्याहवशोभिनः ॥ ००२ ॥

सञ्जय उवाच ॥

कुरवः पाण्डवैः सार्धं यथायुध्यन्त भारत ।

यथा च तदभूद्युद्धं तत्ते वक्ष्यामि शृणवतः ॥ ००३ ॥

प्रेषिताः परलोकाय परमास्त्रैः किरीटिना ।
अहन्यहनि संप्राप्तास्तावकानां रथब्रजाः ॥ ००४ ॥

यथाप्रतिज्ञां कौरव्यः स चापि समितिज्ञयः ।
पार्थनामकरोद्धीष्मः सततं समितिक्षयम् ॥ ००५ ॥

कुरुभिः सहितं भीष्मं युध्यमानं महारथम् ।
अर्जुनं च सपाञ्चाल्यं दृष्ट्वा संशयिता जनाः ॥ ००६ ॥

दशमेऽहनि तस्मिंस्तु भीष्मार्जुनसमागमे ।
अवर्तत महारौद्रः सततं समितिक्षयः ॥ ००७ ॥

तस्मिन्नयुतशो राजन्भूयश्च स परंतपः ।
भीष्मः शांतनवो योगाञ्चाघान परमास्त्रवित् ॥ ००८ ॥

येषामज्ञातकल्पानि नामगोत्राणि पार्थिव ।
ते हतास्तत्र भीष्मेण शूराः सर्वेऽनिर्वितेनः ॥ ००९ ॥

दशाहानि ततस्तस्वा भीष्मः पाण्डववाहिनीम् ।
निरविद्यत धर्मात्मा जीवितेन परंतपः ॥ ०१० ॥

स क्षिप्रं वधमन्विच्छन्नात्मनोऽभिमुखं रणे ।
न हन्यां मानवश्रेष्ठान्सञ्चामेऽभिमुखानिति ॥ ०११ ॥

चिन्तयित्वा महाबाहुः पिता देवव्रतस्तव ।
अभ्याशस्थं महाराज पाण्डवं वाक्यमब्रवीत् ॥ ०१२ ॥

युधिष्ठिर महाप्राज्ञ सर्वशास्त्रविशारद ।
शृणु मे वचनं तात धर्म्य स्वर्ग्यं च जल्पतः ॥ ०१३ ॥

निर्विण्णोऽस्मि भृशं तात देहेनानेन भारत ।
ग्रतश्च मे गतः कालः सुबहून्नाणिनो रणे ॥ ०१४ ॥

तस्मात्यार्थं पुरोधाय पाञ्चालान्सृज्जयांस्तथा ।
मद्वधे क्रियतां यत्तो मम चेदिच्छसि प्रियम् ॥ ०१५ ॥

तस्य तन्मतमाज्ञाय पाण्डवः सत्यदर्शनः ।
भीष्मं प्रतिययौ यत्तः सङ्गामे सह सृज्जयैः ॥ ०१६ ॥

धृष्टद्युम्नस्ततो राजन्पाण्डवश्च युधिष्ठिरः ।
श्रुत्वा भीष्मस्य तां वाचं चोदयामासतुर्बलम् ॥ ०१७ ॥

अभिद्रवत युध्यच्वं भीष्मं जयत संयुगे ।
रक्षिताः सत्यसंघेन जिष्णुना रिपुजिष्णुना ॥ ०१८ ॥

अयं चापि महेष्वासः पार्षतो वाहिनीपतिः ।
भीमसेनश्च समरे पालयिष्यति वो ध्रुवम् ॥ ०१९ ॥

न वै भीष्माद्यं किञ्चित्कर्तव्यं युधि सृज्जयाः ।
ध्रुवं भीष्मं विजेष्यामः पुरस्कृत्य शिखण्डिनम् ॥ ०२० ॥

तथा तु समयं कृत्वा दशमेऽहनि पाण्डवाः ।
ब्रह्मलोकपरा भूत्वा सङ्गमुः क्रोधमूर्छिताः ॥ ०२१ ॥

शिखण्डिनं पुरस्कृत्य पाण्डवं च धनञ्जयम् ।
भीष्मस्य पातने यत्तं परमं ते समास्थिताः ॥ ०२२ ॥

ततस्तव सुतादिष्टा नानाजनपदेश्वराः ।
द्रोणेन सहपुत्रेण सहसेना महाबलाः ॥ ०२३ ॥

दुःशासनश्च बलवान्सह सर्वैः सहोदरैः ।
भीष्मं समरमध्यस्थं पालयां चक्रिरेतदा ॥ ०२४ ॥

ततस्तु तावकाः शूराः पुरस्कृत्य यतत्रतम् ।
शिखण्डिप्रमुखान्यार्थान्योधयन्ति स्म संयुगे ॥ ०२५ ॥

चेदिभिश्च सपाञ्चालैः सहितो वानरध्वजः ।
ययौ शांतनवं भीष्मं पुरस्कृत्य शिखण्डिनम् ॥ ०२६ ॥

द्रोणपुत्रं शिनेन्स्ता धृष्टकेतुस्तु पौरवम् ।
युधामन्युः सहामात्यं दुर्योधनमयोधयत् ॥ ०२७ ॥

विराटस्तु सहानीकः सहस्रेनं जयद्रथम् ।
वृद्धक्षत्रस्य दायादमाससाद परंतपः ॥ ०२८ ॥

मद्राजं महेष्वासं सहसैन्यं युधिष्ठिरः ।
भीमसेनाभिगुप्तश्च नागानीकमुपाद्रवत् ॥ ०२९ ॥

अप्रवृद्धमनावार्यं सर्वशास्त्रभृतां वरम् ।
द्रोणं प्रति ययौ यत्तः पाञ्चाल्यः सह सोमकैः ॥ ०३० ॥

कर्णिकारध्वजं चापि सिंहकेतुररिदमः ।
प्रत्युज्जगाम सौभद्रं राजपुत्रो बृहद्वलः ॥ ०३१ ॥

शिखण्डिनं च पुत्रास्ते पाण्डवं च धनञ्जयम् ।
राजभिः समरे सार्धमभिपेतुर्जिघांसवः ॥ ०३२ ॥

तस्मिन्नातिमहाभीमे सेनयोर्वै पराक्रमे ।
संप्रधावत्स्वनीकेषु मेदिनी समकम्पत ॥ ०३३ ॥

तान्यनीकान्यनीकेषु समसज्जन्त भारत ।

तावकानां परेषां च दृष्ट्वा शांतनवं रणे ॥ ०३४ ॥

ततस्तेषां प्रयततामन्यमभिधावताम् ।
प्रादुरासीन्महाजशब्दो दिक्षु सर्वासु भारत ॥ ०३५ ॥

शङ्खदुन्दुभिधोषैश्च वारणानां च वृंहितैः ।
सिंहनादैश्च सैन्यानां दारुणः समपद्यत ॥ ०३६ ॥

सा च सर्वनरेन्द्राणां चन्द्रार्कसदृशी प्रभा ।
वीराङ्गदकिरीटेषु निष्ठभा समपद्यत ॥ ०३७ ॥

रजोमेघाश्च सञ्ज्ञुः शास्त्रविद्युद्दिरावृताः ।
धनुषां चैव निर्धाषो दारुणः समपद्यत ॥ ०३८ ॥

बाणशङ्खप्रणादाश्च भेरीणां च महास्वनाः ।
रथगोषश्च सञ्जग्मुः सेनयोरुभयोरपि ॥ ०३९ ॥

प्रासशक्त्युष्टिसंघैश्च बाणौघैश्च समाकुलम् ।
निष्ठकाशमिवाकाशं सेनयोः समपद्यत ॥ ०४० ॥

अन्योन्यं रथिनः पेतुर्वाजिनश्च महाहवे ।
कुञ्जराः कुञ्जराञ्ज्ञुः पदार्तीश्च पदातयः ॥ ०४१ ॥

तदासीत्सुमहद्युद्धं कुरुणां पाण्डवैः सह ।
भीष्महेतोर्नरव्याघ इयेनयोरामिषे यथा ॥ ०४२ ॥

तयोः समागमो घोरो बभूव युधि भारत ।
अन्योन्यस्य वधार्थाय जिगीषूणां रणाजिरे ॥ ०४३ ॥

अध्याय ११२

सङ्ग्रह उवाच ॥

अभिमन्तुमहाराज तव पुत्रमयोधयत् ।
महत्या सेनया युक्तो भीष्महेतोः पराक्रमी ॥ ००१ ॥

दुर्योधनो रणे कार्णिं नवभिन्नतपर्वभिः ।
आजघान रणे क्रुद्धः पुनश्चैनं त्रिभिः शरैः ॥ ००२ ॥

तस्य शक्तिं रणे कार्णिं मृत्योर्धोरामिव स्वसाम् ।
प्रेषयामास सङ्कुद्धो दुर्योधनरथं प्रति ॥ ००३ ॥

तामापतन्तीं सहसा घोररूपां विशां पते ।
द्विधा चिच्छेद ते पुत्रः क्षुरप्रेण महारथः ॥ ००४ ॥

तां शक्तिं पतितां दृष्ट्वा कार्णिः परमकोपनः ।
दुर्योधनं त्रिभिर्बाणौ द्वाहोरुसि चार्यत् ॥ ००५ ॥

पुनश्चैनं शरैर्घोराजघान स्तनान्तरे ।
दशभिर्भरतश्चेष्ट दुर्योधनमर्षणम् ॥ ००६ ॥

तद्युद्धमभवद्वारं चित्ररूपं च भारत ।
ईक्षितृप्रीतिजननं सर्वपार्थिवपूजितम् ॥ ००७ ॥

भीष्मस्य निघनार्थाय पार्थस्य विजयाय च ।
युयुधाते रणे वीरौ सौभद्रकुरुपुङ्गवौ ॥ ००८ ॥

सात्यकिं रभसं युद्धे द्रौणिब्राह्मणपुङ्गवः ।
आजघानोरसि क्रुद्धो नाराचेन परंतपः ॥ ००९ ॥

शैनेयोऽपि गुरोः पुत्रं सर्वमर्मसु भारत ।
अताडयदमेयात्मा नवभिः कङ्कपत्रिभिः ॥ ०१० ॥

अश्वत्थामा तु समरे सात्वकिं नवभिः शरैः ।
त्रिशता च पुनस्तूर्णं बाहोरुरसि चार्पयत् ॥ ०११ ॥

सोऽतिविद्धो महेष्वासो द्रोणपुत्रेण सात्वतः ।
द्रोणपुत्रं त्रिभिर्बाणैराजघान महायशाः ॥ ०१२ ॥

पौरवो धृष्टकेतुं च शरैरासाद्य संयुगे ।
बहुधा दारयां चक्रं महेष्वासं महारथम् ॥ ०१३ ॥

तथैव पौरवं युद्धे धृष्टकेतुर्महारथः ।
त्रिंशता निशितैर्बाणैर्विव्याघ सुमहाबलः ॥ ०१४ ॥

पौरवस्तु धनुशिछत्वा धृष्टकेतोर्महारथः ।
ननाद बलवन्नादं विव्याघ दशभिः शरैः ॥ ०१५ ॥

सोऽन्यत्कार्मुकमादाय पौरवं निशितैः शरैः ।
आजघान महाराज त्रिसप्तत्या शिलीमुखैः ॥ ०१६ ॥

तौ तु तत्र महेष्वासौ महामात्रौ महारथौ ।
महता शरवर्षणं परस्परमवर्षताम् ॥ ०१७ ॥

अन्योन्यस्य धनुशिछत्वा हयान्हत्वा च भारत ।
विरथावसियुद्धाय सङ्गतौ तौ महारथौ ॥ ०१८ ॥

आर्षभे चर्मणी चित्रे शतचन्द्रपरिष्कृते ।
तारकाशतचित्रौ च निश्चिंशौ सुमहाप्रभौ ॥ ०१९ ॥

प्रगृह्य विमलौ राजस्तावन्यमभिद्वृतौ ।

वाशितासङ्गमे यत्तौ सिंहाविव महावने ॥ ०२० ॥

मण्डलानि विचित्राणि गतप्रत्यागतानि च ।
चेरुदर्शयन्तौ च प्रार्थयन्तौ परस्परम् ॥ ०२१ ॥

पौरवो धृष्टकेतुं तु शङ्खदेशो महासिना ।
ताडयामास सङ्कुञ्जस्तिष्ठ तिषेति चाब्रवीत् ॥ ०२२ ॥

चेदिराजोऽपि समरे पौरवं पुरुषर्घभम् ।
आजघान शिताय्येण जत्रुदेशौ महासिना ॥ ०२३ ॥

तावन्योन्यं महाराज समासाद्य महाहवे ।
अन्योन्यवेगाभिहतौ निषेतुररिदमौ ॥ ०२४ ॥

ततः स्वरथमारोप्य पौरवं तनयस्तव ।
जयत्सेनो रथे राजन्नपोवाह रणाजिरात् ॥ ०२५ ॥

धृष्टकेतुं च समरे माद्रीपुत्रः परंतपः ।
अपोवाह रणे राजन्सहदैवः प्रतापवान् ॥ ०२६ ॥

चित्रसेनः सुशर्माणं विद्धा नवभिराशुगैः ।
पुनर्विव्याध तं षष्ठा पुनश्च नवभिः शरैः ॥ ०२७ ॥

सुशर्मा तु रणे कुद्धस्तव पुत्रं विशां पते ।
दशभिर्दशभिश्चैव विव्याध निशितैः शरैः ॥ ०२८ ॥

चित्रसेनश्च तं राजस्त्रिंशता नतपर्वणाम् ।
आजघान रणे कुद्धः स च तं प्रत्यविद्यत ॥ ०२९ ॥

भीष्मस्य समरे राजन्यशो मानं च वर्धयन् ॥ ०२९ ॥

सौभद्रो राजपुत्रं तु बृहद्वलमयोधयत् ।
आर्जुनिं कोसलेन्द्रस्तु विद्धा पञ्चभिरायसैः ॥ ०३० ॥

पुनर्विव्याध विंशत्या शरैः संनतपर्वभिः ॥ ०३० ॥

बृहद्वलं च सौभद्रो विद्धा नवभिरायसैः ।
नाकम्पयत सङ्गामे विव्याध च पुनः पुनः ॥ ०३१ ॥

कौसल्यस्य पुनश्चापि धनुश्चिंच्छेद फालगुणिः ।
आजघान शरैश्चैव त्रिंशता कङ्गपत्रिभिः ॥ ०३२ ॥

सोऽन्यत्कार्मुकमादाय राजपुत्रो बृहद्वलः ।
फालगुणिं समरे कुद्धो विव्याध बहुभिः शरैः ॥ ०३३ ॥

तयोर्युद्धं समभवद्धीष्महेतोः परंतप ।
संरब्धयोर्महाराज समरे चित्रयोधिनोः ॥ ०३४ ॥

यथा देवासुरे युद्धे मयवासवयोरभूत् ॥ ०३४ ॥

भीमसेनो गजानीकं योधयन्वहशोभत ।
यथा शको वज्रपाणिर्दरयन्पर्वतोत्तमान् ॥ ०३५ ॥

ते वध्यमाना भीमेन मातङ्गा गिरिसंनिभाः ।
निपेतुरुर्व्या सहिता नादयन्तो वसुंधराम् ॥ ०३६ ॥

गिरिमात्रा हि ते नागा भिन्नाञ्चनचयोपमाः ।
विरेजुर्वसुयां प्राप्य विकीर्णा इव पर्वताः ॥ ०३७ ॥

युधिष्ठिरो महेष्वासो मद्राजानमाहवे ।
महत्या सेनया गुसं पीडयामास सङ्गतः ॥ ०३८ ॥

मदेश्वरश्च समरे धर्मपुत्रं महारथम् ।
पीडयामास संरब्धो भीष्महेतोः पराक्रमी ॥ ०३९ ॥

विराटं सैन्यवो राजा विद्धा संनतपर्वभिः ।
नवभिः सायकस्तीक्ष्णौस्त्रिंशता पुनर्दयत् ॥ ०४० ॥

विराटश्च महाराज सैन्यवं वाहिनीमुखे ।
त्रिंशता निश्चितैर्बाणैराजघान स्तनान्तरे ॥ ०४१ ॥

चित्रकार्मुकनिश्चिंशौ चित्रवर्मायुधध्वजौ ।
रेजतुश्चित्ररूपौ तौ सङ्गामे मत्स्यसैन्यवौ ॥ ०४२ ॥

द्रोणः पञ्चालपुत्रेण समागम्य महारणे ।
महासमुदयं चक्रे शरैः संनतपर्वभिः ॥ ०४३ ॥

ततो द्रोणो महाराज पार्षतस्य महद्धनुः ।
छित्त्वा पञ्चाशतेषूणां पार्षतं समविघ्यत ॥ ०४४ ॥

सोऽन्यत्कार्मुकमादाय पार्षतः परवीरहा ।
द्रोणस्य मिष्ठो युद्धे प्रेषयामास सायकान् ॥ ०४५ ॥

ताज्ञराज्ञशरसंघेस्तु सनिवार्य महारथः ।
द्रोणो द्रुपदपुत्राय प्राहिणोत्पञ्च सायकान् ॥ ०४६ ॥

तस्य कुद्धो महाराज पार्षतः परवीरहा ।
द्रोणाय चिक्षेप गदां यमदण्डोपमां रणे ॥ ०४७ ॥

तामापतन्तीं सहसा हेमपट्टविभूषिताम् ।
शरैः पञ्चाशता द्रोणो वारयामास संयुगे ॥ ०४८ ॥

सा छिन्ना बहुधा राजन्द्रोणचापच्युतैः शरैः ।

चूर्णीकृता विशीर्यन्ती पपात वसुधातले ॥ ०४९ ॥

गदां विनिहतां दृष्टा पार्षतः शत्रुसूदनः ।
द्रोणाय शक्तिं चिक्षेप सर्वपारशर्वीं शुभाम् ॥ ०५० ॥

तां द्रोणो नवभिर्बाणौश्चिच्छेद युधि भारत ।
पार्षतं च महेष्वासं पीडयामास संयुगे ॥ ०५१ ॥

एवमेतन्महद्युद्धं द्रोणपार्षतयोरभूत् ।
भीष्मं प्रति महाराज घोररूपं भयानकम् ॥ ०५२ ॥

अर्जुनः प्राप्य गाङ्गेयं पीडयन्निशितैः शरैः ।
अभ्यद्रवत संयतं वने मत्तमिव द्विपम् ॥ ०५३ ॥

प्रत्युद्ययौ च तं पार्थं भगदत्तः प्रतापवान् ।
त्रिधा भिन्नेन नागेन मदान्येन महावलः ॥ ०५४ ॥

तमापतन्तं सहसा महेन्द्रगजसंनिभम् ।
परं यत्रं समास्थाय बीभत्सुः प्रत्यपद्यत ॥ ०५५ ॥

ततो गजगतो राजा भगदत्तः प्रतापवान् ।
अर्जुनं शरवर्षेण वारयामास संयुगे ॥ ०५६ ॥

अर्जुनस्तु रणे नागमायान्तं रजतोपमम् ।
विमलैरायसैस्तीक्ष्णैरविद्यत महारणे ॥ ०५७ ॥

शिखण्डिनं च कौन्तेयो याहि याहीत्यचोदयत् ।
भीष्मं प्रति महाराज जह्नेनमिति चाब्रवीत् ॥ ०५८ ॥

प्राग्ज्योतिष्ठस्ततो हित्वा पाण्डवं पाण्डुपूर्वज ।
प्रययौ त्वरितो राजन्दुपदस्य रथं प्रति ॥ ०५९ ॥

ततोऽर्जुनो महाराज भीष्ममध्यद्रवद्वृतम् ।
शिखण्डिनं पुरस्कृत्य ततो युद्धमवर्तत ॥ ०६० ॥

ततस्ते तावकाः शूराः पाण्डवं रभसं रणे ।
सर्वेऽभ्यधावन्कोशन्तस्तदद्वृतमिवाभवत् ॥ ०६१ ॥

नानाविधान्यनीकानि पुत्राणां ते जनाधिप ।
अर्जुनो व्यधमल्काले दिवीवान्नाणि मास्तः ॥ ०६२ ॥

शिखण्डी तु समासाद्य भरतानां पितामहम् ।
इषुभिस्तूर्णमव्यग्रो बहुभिः स समाचिनोत् ॥ ०६३ ॥

सोमकांश्च रणे भीष्मो जग्ने पार्थपदानुगान् ।
न्यवारयत सैन्यं च पाण्डवानां महारथः ॥ ०६४ ॥

रथाश्यगारश्चापार्चिरसिशक्तिगदेन्धनः ।
शरसंघमहाज्वालः क्षत्रियान्समरेऽदहत् ॥ ०६५ ॥

यथा हि सुमहानभिः कक्षे चरति सानिलः ।
तथा जज्वाल भीष्मोऽपि दिव्यान्यस्त्राण्युदीरयन् ॥ ०६६ ॥

सुवर्णपुङ्कैरिषुभिः शितैः संनतपर्वभिः ।
नाद्यन्स दिशो भीष्मः प्रदिशश्च महायशाः ॥ ०६७ ॥

पातयन्नाथिनो राजन्नाजांश्च सह सादिभिः ।
मुण्डतालवनानीव चकार स रथवजान् ॥ ०६८ ॥

निर्मनुष्यान्नात्रथान्नाजन्नाजानश्वांश्च संयुगे ।
चकार स तदा भीष्मः सर्वशस्त्रभृतां वरः ॥ ०६९ ॥

तस्य ज्यातलनिर्घोषं विस्फूर्जितमिवाशनेः ।
निशम्य सर्वतो राजन्समकम्पन्त सैनिकाः ॥ ०७० ॥

अमोघा ह्यपतन्बाणाः पितुस्ते मनुजेश्वर ।
नासज्जन्त शरीरेषु भीष्मचापच्युताः शराः ॥ ०७१ ॥

निर्मनुष्यात्रथात्राजन्सुयुक्ताञ्चवर्नहैः ।
वातायमानान्पश्याम हियमाणान्विशां पते ॥ ०७२ ॥

चेदिकाशिकरूषाणां सहस्राणि चतुर्दश ।
महारथाः समाख्याताः कुलपुत्रास्तनुत्यजः ॥ ०७३ ॥

अपरावर्तिनः शूराः सुर्वण्विकृतध्वजाः ।
सङ्गामे भीष्ममासाद्य सवाजिरथकुञ्जराः ॥ ०७४ ॥

जग्मुस्ते परलोकाय व्यादितास्यमिवान्तकम् ॥ ०७४ ॥

न तत्रासीन्महाराज सोमकानां महारथः ।
यः संप्राप्य रणे भीष्मं जीविते स्म मनो दद्ये ॥ ०७५ ॥

तांश्च सर्वान्नणे योधान्प्रेतराजपुरं प्रति ।
नीतानमन्यन्त जना दृष्ट्वा भीष्मस्य विक्रमम् ॥ ०७६ ॥

न कथिदेनं समरे प्रत्युद्याति महारथः ।
ऋते पाण्डुसुतं वीरं श्वेताश्वं कृष्णसारथिम् ॥ ०७७ ॥

शिखण्डिनं च समरे पाञ्चाल्यममितौजसम् ॥ ०७७ ॥

शिखण्डी तु रणे भीष्ममासाद्य भरतर्षभ ।
दशभिर्दशभिर्बाणैराजघान महाहवे ॥ ०७८ ॥

शिखण्डनं तु गाङ्गेयः क्रोधदीसेन चक्षुषा ।
अवैक्षत कटाक्षणे निर्दृहन्त्रिव भारत ॥ ०७९ ॥

स्त्रीत्वं तत्संस्मरन्नाजन्सर्वलोकस्य पश्यतः ।
न जघान रणे भीष्मः स च तं नावबुद्धवान् ॥ ०८० ॥

अर्जुनस्तु महाराज शिखण्डनमभाषत ।
अभित्वरस्व त्वरितो जहि चैनं पितामहम् ॥ ०८१ ॥

किं ते विवक्षया वीर जहि भीष्मं महारथम् ।
न ह्यन्यमनुपश्यामि कञ्चिद्यौधिष्ठिरे बले ॥ ०८२ ॥

यः शक्तः समरे भीष्मं योधयेत पितामहम् ।
ऋते त्वां पुरुषव्याघ्र सत्यमेतद्वीमि ते ॥ ०८३ ॥

एवमुक्तस्तु पार्थेन शिखण्डी भरतर्षभ ।
शरैर्नानाविधैस्तर्णं पितामहमुपाद्रवत् ॥ ०८४ ॥

आचिन्तयित्वा तान्वाणान्पिता देवब्रतस्तव ।
अर्जुनं समरे कुद्धं वारयामास सायकैः ॥ ०८५ ॥

तथैव च चमूं सर्वां पाण्डवानां महारथः ।
अप्रैवीत्समरे तीक्ष्णैः परलोकाय मारिष ॥ ०८६ ॥

तथैव पाण्डवा राजन्सैन्येन महता वृताः ।
भीष्मं प्रच्छादयामासुर्मेघा इव दिवाकरम् ॥ ०८७ ॥

स समन्तात्परिवृतो भारतो भरतर्षभ ।
निर्ददाह रणे शूरान्वनं वह्निरिव ज्वलन् ॥ ०८८ ॥

तत्राद्गुतमपश्याम तव पुत्रस्य पौरुषम् ।

अयोधयत यत्पार्थं जुगोप च यतव्रतम् ॥ ०८९ ॥

कर्मणा तेन समरे तव पुत्रस्य धन्विनः ।
दुःशासनस्य तुतुषुः सर्वे लोका महात्मनः ॥ ०९० ॥

यदेकः समरे पार्थान्सानुगान्समयोधयत् ।
न चैनं पाण्डवा युद्धे वायरामासुरुल्बणम् ॥ ०९१ ॥

दुःशासनेन समरे रथिनो विरथीकृताः ।
सादिनश्च महाराज दन्तिनश्च महाबलाः ॥ ०९२ ॥

विनिर्भिन्नाः शरैस्तीक्ष्णौर्निपेतुर्धरणीतले ।
शरातुरास्तथैवान्ये दन्तिनो विद्रुता दिशः ॥ ०९३ ॥

यथाग्निरन्धनं प्राप्य ज्वलेदीपार्चिरुल्बणः ।
तथा जज्वालं पुत्रस्ते पाण्डवान्वै विनिर्दहन् ॥ ०९४ ॥

तं भारतमहामात्रं पाण्डवानां महारथः ।
जेतुं नोत्सहते कश्चिन्नाप्युद्यातुं कथञ्चन ॥ ०९५ ॥

ऋते महेन्द्रतनयं श्वेताश्वं कृष्णसारथिम् ॥ ०९५ ॥

स हि तं समरे राजन्विजित्य विजयोऽर्जुनः ।
भीष्ममेवाभिदुद्राव सर्वसैन्यस्य पश्यतः ॥ ०९६ ॥

विजितस्तवं पुत्रोऽपि भीष्मवाहुव्यपाश्रयः ।
पुनः पुनः समाश्वस्य प्रायुध्यत रणोत्कटः ॥ ०९७ ॥

अर्जुनं च रणे राजन्योधयन्स व्यराजत ॥ ०९७ ॥

शिखण्डीं तु रणे राजन्विव्याघैव पितामहम् ।

शरैरशनिसंस्पर्शैस्तथा सर्पविषोपमैः ॥ ०९८ ॥

न च तेऽस्य रुजं चक्रः पितुस्तव जनेश्वर ।
स्मयमानश्च गाङ्गेयस्तान्बाणाङ्गृहे तदा ॥ ०९९ ॥

उष्णार्तो हि नरो यद्वज्जलधाराः प्रतीच्छति ।
तथा जग्राह गाङ्गेयः शरधाराः शिखण्डिनः ॥ १०० ॥

तं क्षत्रिया महाराज ददृशुर्घोरमाहवे ।
भीष्मं दहन्तं सैन्यानि पाण्डवानां महात्मनाम् ॥ १०१ ॥

ततोऽब्रवीत्तव सुतः सर्वसैन्यानि मारिष ।
अभिद्रवत सङ्घामे फल्नुं सर्वतो रथैः ॥ १०२ ॥

भीष्मो वः समरे सर्वान्पलयिष्यति धर्मवित् ।
ते भयं सुमहत्वत्वा पाण्डवान्वितयुध्यत ॥ १०३ ॥

एष तालेन दीप्तेन भीष्मस्तिष्ठति पालयन् ।
सर्वेषां धार्तराष्ट्राणां रणे शर्मं च वर्मं च ॥ १०४ ॥

त्रिदशापि समुद्युक्ता नालं भीष्मं समासितुम् ।
किमु पार्थो महात्मानं मर्त्यभूतास्तथाबलाः ॥ १०५ ॥

तस्माद्वत हे योधाः फल्नुं प्राप्य संयुगे ॥ १०५ ॥

अहमद्य रणे यत्तो योधयिष्यामि फल्नुनम् ।
सहितः सर्वतो यत्तैर्भवद्विर्वसुधाधिपाः ॥ १०६ ॥

तच्छ्रुत्वा तु वचो राजंस्तव पुत्रस्य धन्विनः ।
अर्जुनं प्रति संयत्ता बलवन्तो महारथाः ॥ १०७ ॥

ते विदेहाः कलिङ्गाश्च दाशेरकगणैः सह ।
अभिपेतुर्नीषादाश्च सौवीराश्च महारणे ॥ १०८ ॥

बाहिका दरदाश्वैव प्राञ्चोदीच्याश्च मालवाः ।
अभीषाहाः शूरसेनाः शिवयोऽथ वसातयः ॥ १०९ ॥

शाल्वाश्रयास्त्रिगतांश्च अम्बष्टाः केकयैः सह ।
अभिपेत् रणे पार्थं पतञ्जा इव पावकम् ॥ ११० ॥

स तान्सर्वान्सहानीकान्महाराज महारथान् ।
दिव्यान्यस्त्राणि सञ्चिन्त्य प्रसंघाय धनञ्जयः ॥ १११ ॥

स तैरस्त्रैर्महावेगैर्ददाहाशु महाबलः ।
शरप्रतापैर्बीभत्सुः पतञ्जानिव पावकः ॥ ११२ ॥

तस्य बाणसहस्राणि सृजतो दृढधन्विनः ।
दीप्यमानमिवाकाशे गाण्डीवं समदृश्यत ॥ ११३ ॥

ते शरार्ता महाराज विप्रकीर्णरथध्वजाः ।
नाव्यवर्तन्त राजानः सहिता वानरध्वजम् ॥ ११४ ॥

सध्वजा रथिनः पेरुर्हयारोहा हयैः सह ।
गजाः सह गजारोहैः किरीटिशरताङ्गिताः ॥ ११५ ॥

ततोऽर्जुनभुजोत्सृष्टैरावृतासीद्वसुंधरा ।
विद्रवद्दिश्च बहुधा बलै राजां समन्ततः ॥ ११६ ॥

अथ पार्थो महाबाहुर्दीवयित्वा वरुथिनीम् ।
दुःशासनाय समरे प्रेषयामास सायकान् ॥ ११७ ॥

ते तु भित्त्वा तव सुतं दुःशासनमयोमुखाः ।

धरणीं विविशुः सर्वे वल्मीकमिव पन्नगाः ॥ ११८ ॥

हयांश्चास्य ततो जग्ने सारथिं च न्यपातयत् ॥ ११८ ॥

विविंशतिं च विंशत्या विरथं कृतवान्प्रभो ।
आजघान भृशं चैव पञ्चभिर्नंतपर्वभिः ॥ ११९ ॥

कृपं शत्यं विकर्णं च विद्धा बहुभिरायसैः ।
चकार विरथांश्चैव कौन्तेयः श्वेतवाहनः ॥ १२० ॥

एवं ते विरथाः पञ्च कृपः शत्यश्च मारिष ।
दुःशासनो विकर्णश्च तथैव च विविंशतिः ॥ १२१ ॥

संप्राद्रवन्त समरे निर्जिताः सव्यसाचिना ॥ १२१ ॥

पूर्वाहे तु तथा राजन्पराजित्य महारथान् ।
प्रजज्वाल रणे पार्थो विघ्म इव पावकः ॥ १२२ ॥

तथैव शरवर्षेण भास्करो रश्मवानिव ।
अन्यानपि महाराज पातयामास पार्थिवान् ॥ १२३ ॥

पराञ्जुखीकृत्य तदा शरवर्षैर्महारथान् ।
प्रावर्तयत सङ्गामे शोणितोदां महानदीम् ॥ १२४ ॥

मध्येन कुरुसैन्यानां पाण्डवानां च भारत ॥ १२४ ॥

गजाश्च रथसंघाश्च बहुधा रथिभिर्हताः ।
रथाश्च निहता नागैर्नागा हयपदातिभिः ॥ १२५ ॥

अन्तरा छिद्यमानानि शरीराणि शिरांसि च ।
निपेतुर्दिक्षु सर्वासु गजाश्वरथयोधिनाम् ॥ १२६ ॥

छन्नमायोधनं रेजे कुण्डलाङ्गदधारिभिः ।
पतितैः पात्यमानैश्च राजपुत्रैर्महारथैः ॥ १२७ ॥

रथनेमिनिकृत्ताश्च गजैश्चैवावपोथिताः ।
पादाताश्चाप्यदृश्यन्त साधाः सहयसादिनः ॥ १२८ ॥

गजाश्वरथसंघाश्च परिपेतुः समन्ततः ।
विशीर्णाश्च रथा भूमौ भग्नचक्रयुग्घजाः ॥ १२९ ॥

तद्वजाश्वरथौघानां रुधिरेण समुक्षितम् ।
छन्नमायोधनं रेजे रक्ताब्रमिव शारदम् ॥ १३० ॥

श्वानः काकाश्च गृध्राश्च वृका गोमायुभिः सह ।
प्रणेदुर्भक्ष्यमासाद्य विकृताश्च मृगद्विजाः ॥ १३१ ॥

वर्वुर्वहुविधाश्चैव दिशु सर्वासु मारुताः ।
दृश्यमानेषु रक्षःसु भूतेषु विनदत्सु च ॥ १३२ ॥

काञ्चनानि च दामानि पताकाश्च महाधनाः ।
धूमायमाना दृश्यन्ते सहसा मारुतेरिताः ॥ १३३ ॥

श्वेतच्छत्रसहस्राणि सध्वजाश्च महारथाः ।
विनिकीर्णाः स्म दृश्यन्ते शतशोऽथ सहस्रशः ॥ १३४ ॥

सपताकाश्च मातङ्गा दिशो जग्मुः शरातुराः ॥ १३४ ॥

क्षत्रियाश्च मनुष्येन्द्र गदाशक्तिधनुर्धराः ।
समन्ततो व्यदृश्यन्त पतिता धरणीतले ॥ १३५ ॥

ततो भीष्मो महाराज दिव्यमस्त्रमुदीरयन् ।

अभ्यधावत कौन्तेयं मिषतां सर्वधन्विनाम् ॥ १३६ ॥

तं शिखण्डी रणे यत्तमभ्यधावत दंशितः ।
सञ्चहर ततो भीष्मस्तदस्त्रं पावकोपमम् ॥ १३७ ॥

एतस्मिन्नेव काले तु कौन्तेयः श्वेतवाहनः ।
निजघ्ने तावकं सैन्यं मोहयित्वा पितामहम् ॥ १३८ ॥

अध्याय ११३

सञ्चय उवाच ॥

एवं व्यूठेष्वनीकेषु भूयिष्ठमनुवर्तिषु ।
ब्रह्मलोकपराः सर्वे समपद्यन्त भारत ॥ ००१ ॥

न ह्यनीकमनीकेन समसज्जत सङ्कुले ।
न रथा रथिभिः सार्धं न पदाताः पदातिभिः ॥ ००२ ॥

अश्वा नाश्वैरयुद्यन्त न गजा गजयोधिभिः ।
महान्व्यतिकरो रौद्रः सेनयोः समपद्यत ॥ ००३ ॥

नरनागरथेष्वेवं व्यवकीर्णेषु सर्वशः ।
क्षये तस्मिन्महारौद्रे निर्विशेषमजायत ॥ ००४ ॥

ततः शल्यः कृपश्वैव चित्रसेनश्च भारत ।
दुःशासनो विकर्णश्च रथानारथाय सत्वराः ॥ ००५ ॥

पाण्डवानां रणे शूरा ध्वजिनीं समकम्यन् ॥ ००५ ॥

सा वध्यमाना समरे पाण्डुसेना महात्मभिः ।
त्रातारं नाव्यगच्छ्वै मज्जमानेव नौर्जले ॥ ००६ ॥

यथा हि शैशिरः कालो गवां मर्माणि कृन्तति ।
तथा पाण्डुसुतानां वै भीष्मो मर्माण्यकृन्तत ॥ ००७ ॥

अतीव तव सैन्यस्य पार्थेन च महात्मना ।
नगमेघप्रतीकाशाः पातिता बहुधा गजाः ॥ ००८ ॥

मृद्यमानाश्च दृश्यन्ते पार्थेन नरयूथपाः ।
इषुभिस्ताङ्गमानाश्च नाराचैश्च सहस्रशाः ॥ ००९ ॥

पेतुरार्तस्वरं कृत्वा तत्र तत्र महागजाः ।
आवद्धाभरणैः कार्यैर्निहतानां महात्मनाम् ॥ ०१० ॥

छन्नमायोधनं रेजे शिरोभिश्च सकुण्डलैः ।
तस्मिन्नतिमहाभीमे राजन्वीरवरक्षये ॥ ०११ ॥

भीष्मे च युधि विक्रान्ते पाण्डवे च धनञ्जये ॥ ०११ ॥

ते पराक्रान्तमालोक्य राजन्युधि पितामहम् ।
न न्यवर्तन्त कौरव्या ब्रह्मलोकपुरस्कृताः ॥ ०१२ ॥

इच्छन्तो निधनं युद्धे स्वर्गं कृत्वा परायणम् ।
पाण्डवानभ्यवर्तन्त तस्मिन्वीरवरक्षये ॥ ०१३ ॥

पाण्डवापि महाराज स्मरन्तो विविधान्वहून् ।
क्षेशान्कृतान्सपुत्रेण त्वया पूर्वं नराधिप ॥ ०१४ ॥

भयं त्यक्त्वा रणे शूरा ब्रह्मलोकपुरस्कृताः ।
तावकांस्तव पुत्रांश्च योधयन्ति स्म हृष्टवत् ॥ ०१५ ॥

सेनापतिस्तु समरे प्राह सेनां महारथः ।
अभिद्रवत गाङ्गेयं सोमकाः सृज्जयैः सह ॥ ०१६ ॥

सेनापतिवचः श्रुत्वा सोमकाः सह सृज्जयैः ।
अभ्यद्रवन्त गाङ्गेयं शस्त्रवृष्ट्या समन्ततः ॥ ०१७ ॥

वध्यमानस्ततो राजनिप्ता शांतनवस्तव ।
अर्मर्षवशमापन्नो योधयामास सृज्जयान् ॥ ०१८ ॥

तस्य कीर्तिमतस्तात पुरा रामेण धीमता ।
संप्रदत्ताख्यशिक्षा वै परानीकविनाशिनी ॥ ०१९ ॥

स तां शिक्षामधिष्ठाय कृत्वा परबलक्ष्यम् ।
अहन्यहनि पार्थानां वृद्धः कुरुपितामहः ॥ ०२० ॥

भीष्मो दश सहस्राणि जघान परवीरहा ॥ ०२० ॥

तस्मिंस्तु दिवसे प्राप्ते दशमे भरतष्भम् ।
भीष्मेणैकेन मत्स्येषु पाञ्चालेषु च संयुगे ॥ ०२१ ॥

गजाश्वममितं हत्वा हताः सप्त महारथाः ॥ ०२१ ॥

हत्वा पञ्च सहस्राणि रथिनां प्रपितामहः ।
नराणां च महायुद्धे सहस्राणि चतुर्दश ॥ ०२२ ॥

तथा दन्तिसहस्रं च हयानामयुतं पुनः ।
शिक्षावलेन निहतं पित्रा तव विशां पते ॥ ०२३ ॥

ततः सर्वमहीपानां क्षोभयित्वा वरुथिनीम् ।
विराटस्य प्रियो भ्राता शतानीको निपातितः ॥ ०२४ ॥

शतानीकं च समरे हत्वा भीष्मः प्रतापवान् ।
सहस्राणि महाराज राज्ञां भल्लैन्व्यपातयत् ॥ ०२५ ॥

ये च केचन पार्थीनामभियाता धनञ्जयम् ।
राजानो भीष्ममासाद्य गतास्ते यमसादनम् ॥ ०२६ ॥

एवं दश दिशो भीष्मः शरजालैः समन्ततः ।
अतीत्य सेनां पार्थीनामवतस्थे चमूमुखे ॥ ०२७ ॥

स कृत्वा सुमहत्कर्म तस्मिन्वै दशमेऽहनि ।
सेनयोरन्तरे तिष्ठन्त्रगृहीतशरासनः ॥ ०२८ ॥

न चैनं पार्थिवा राजञ्जेकुः केचिन्निरीक्षितुम् ।
मध्यं प्राप्तं यथा ग्रीष्मे तपन्तं भास्करं दिवि ॥ ०२९ ॥

यथा दैत्यचमूं शकस्तापयामास संयुगे ।
तथा भीष्मः पाण्डवेयांस्तापयामास भारत ॥ ०३० ॥

तथा च तं पराक्रान्तमालोक्य मधुसूदनः ।
उवाच देवकीपुत्रः प्रीयमाणो धनञ्जयम् ॥ ०३१ ॥

एष शांतनवो भीष्मः सेनयोरन्तरे स्थितः ।
नानिहत्य बलादेनं विजयस्ते भविष्यति ॥ ०३२ ॥

यत्तः संस्तम्यस्वैनं यत्रैषा भिद्यते चमूः ।
न हि भीष्मशरानन्यः सोदुमुत्सहते विमो ॥ ०३३ ॥

ततस्तस्मिन्शणे राजंश्वोदितो वानरध्वजः ।

सर्वजं सरथं साशं भीष्ममन्तर्दधे शरैः ॥ ०३४ ॥

स चापि कुरुमुख्यानामृषभः पाण्डवेरितान् ।
शरव्रातैः शरव्रातान्बहुधा विदुधाव तान् ॥ ०३५ ॥

तेन पाञ्चालराजश्च धृष्टकेतुश्च वीर्यवान् ।
पाण्डवो भीमसेनश्च धृष्टद्युम्नश्च पार्षतः ॥ ०३६ ॥

यमौ च चेकितानश्च केकयाः पञ्च चैव ह ।
सात्यकिश्च महाराज सौभद्रोऽथ घटोत्कचः ॥ ०३७ ॥

द्रौपदेयाः शिखण्डी च कुन्तिभोजश्च वीर्यवान् ।
सुशर्मा च विराटश्च पाण्डवेया महाबलाः ॥ ०३८ ॥

एते चान्ये च बहवः पीडिता भीष्मसायकैः ।
समुद्धृताः फल्जुनेन निमग्नाः शोकसागरे ॥ ०३९ ॥

ततः शिखण्डी वेगेन प्रगृह्य परमायुधम् ।
भीष्ममेवाभिद्वाव रक्ष्यमाणः किरीटिना ॥ ०४० ॥

ततोऽस्यानुचरान्हत्वा सर्वांत्रणविभागवित् ।
भीष्ममेवाभिद्वाव वीभत्सुरपराजितः ॥ ०४१ ॥

सात्यकिश्चेकितानश्च धृष्टद्युम्नश्च पार्षतः ।
विराटो द्रुपदश्चैव माद्रीपुत्रौ च पाण्डवौ ॥ ०४२ ॥

दुद्रुवुर्भीष्ममेवाजौ रक्षिता दृढधन्वना ॥ ०४२ ॥

अभिमन्युश्च समरे द्रौपद्याः पञ्च चात्मजाः ।
दुद्रुवुः समरे भीष्मं समुद्यतमहायुधाः ॥ ०४३ ॥

ते सर्वे दृढधन्वानः संयुगेष्वपलायिनः ।
बहुधा भीष्ममानर्छन्मार्गणैः कृतमार्गणाः ॥ ०४४ ॥

विधूय तान्बाणगणान्ये मुक्ताः पार्थिवोत्तमैः ।
पाण्डवानामदीनात्मा व्यग्रहत वर्स्थिनीम् ॥ ०४५ ॥

कृत्वा शरविघातं च क्रीडन्निव पितामहः ॥ ०४५ ॥

नाभिसंधत्त पाञ्चाल्यं स्मयमानो मुहुर्मुहुः ।
स्त्रीत्वं तस्यानुसंस्मृत्य भीष्मो वाणाञ्जिशखण्डनः ॥ ०४६ ॥

जघान द्रुपदानीके रथान्सस महारथः ॥ ०४६ ॥

ततः किलकिलाशब्दः क्षणेन समपद्यत ।
मत्स्यपाञ्चालचेदीनां तमेकमभिघावताम् ॥ ०४७ ॥

ते वराश्वरथव्रातैर्वारणैः सपदातिभिः ।
तमेकं छादयामासुर्मेघा इव दिवाकरम् ॥ ०४८ ॥

भीष्मं भागीरथीपुत्रं प्रतपन्तं रणे रिपून् ॥ ०४८ ॥

ततस्तस्य च तेषां च युद्धे देवासुरोपमे ।
किरीटी भीष्ममानर्छत्पुरस्कृत्य शिखण्डनम् ॥ ०४९ ॥

अध्याय ११४

सञ्चय उवाच ॥

एवं ते पण्डवाः सर्वे पुरस्कृत्य शिखण्डनम् ।
विव्यग्नुः समरे भीष्मं परिवार्य समन्ततः ॥ ००१ ॥

शतभीमिः सुघोरामिः पद्मिश्रैः सपरश्वधैः ।
मुद्रैर्मुसलैः प्रासैः क्षेपणीमिश्र सर्वशः ॥ ००२ ॥

शरैः कनकपुह्नैश्च शक्तिंतोमरकम्पनैः ।
नाराचैर्वत्सदन्तैश्च भुशुण्डीमिश्र भारत ॥ ००३ ॥

अताड्यग्रणे भीष्मं सहिताः सर्वसृजयाः ॥ ००३ ॥

स विशीर्णतनुत्राणः पीडितो बहुभिस्तदा ।
विव्यथे नैव गाङ्गेयो भिद्यमानेषु मर्मसु ॥ ००४ ॥

स दीपशरचापार्चिरख्नप्रसृतमारुतः ।
नेमिनिर्हादसंनादो महाञ्छोदयपावकः ॥ ००५ ॥

चित्रचापमहाज्वालो वीरक्षयमहेन्धनः ।
युगान्ताभिसमो भीष्मः परेषां समपद्यत ॥ ००६ ॥

निपत्य रथसंघानामन्तरेण विनिःसृतः ।
दृश्यते स्म नरेन्द्राणां पुनर्मध्यगतश्वरन् ॥ ००७ ॥

ततः पाञ्चालराजं च धृष्टकेतुमतीत्य च ।
पाण्डवानीकिनीमध्यमाससाद् स वेगितः ॥ ००८ ॥

ततः सात्यकिभीमौ च पाण्डवं च धनञ्जयम् ।
द्रुपदं च विराटं च धृष्टद्युम्नं च पार्षतम् ॥ ००९ ॥

भीमघोषैर्महावेगैर्विवारणभेदिभिः ।
षडेतान्विष्णुरानर्थद्वास्करप्रतिमैः शरैः ॥ ०१० ॥

तस्य ते निशितान्वाणान्संनिवार्य महारथाः ।
दशभिर्दशभिर्भिर्षमर्दयामासुरोजसा ॥ ०११ ॥

शिखण्डी तु रणे वाणान्यान्मुमोच महाव्रते ।
ते भीष्मं विविशुस्तूर्णं स्वर्णपुङ्गाः शिलाशिताः ॥ ०१२ ॥

ततः किरीटी संरक्षो भीष्ममेवाभ्यवर्तत ।
शिखण्डिनं पुरस्कृत्य धनुश्चास्य समाच्छिनत् ॥ ०१३ ॥

भीष्मस्य धनुषश्छेदं नामृष्यन्त महारथाः ।
द्रोणश्च कृतवर्मा च सैन्यवश्च जयद्रथः ॥ ०१४ ॥

भूरिश्रिवाः शलः शल्यो भगदत्स्तथैव च ।
सप्तैते परमक्रुद्धाः किरीटिनमभिद्रुताः ॥ ०१५ ॥

उत्तमास्त्राणि दिव्यानि दर्शयन्तो महारथाः ।
अभिपेतुर्भृशं कुद्धाश्छादयन्त स्म पाण्डवान् ॥ ०१६ ॥

तेषामापततां शब्दः शुश्रुवे फल्नुनं प्रति ।
उद्घृतानां यथा शब्दः समुद्राणां युगक्षये ॥ ०१७ ॥

हतानयत गृहीत युध्यतापि च कृन्तत ।
इत्यासीत्तुमुलः शब्दः फल्नुनस्य रथं प्रति ॥ ०१८ ॥

तं शब्दं तुमुलं श्रुत्वा पाण्डवानां महारथाः ।
अभ्यधावन्यरीप्तन्तः फल्नुनं भरतर्षभ ॥ ०१९ ॥

सात्यकिर्भीमसेनश्च धृष्टद्युम्नश्च पाषतः ।
विराटद्वपदौ चोभौ राक्षसश्च घटोत्कचः ॥ ०२० ॥

अभिमन्युश्च सङ्कुद्धः ससैते क्रोधमूर्छिताः ।
समभ्यावस्त्वरिताश्चित्रकार्मुकधारिणः ॥ ०२१ ॥

तेषां समभवद्युद्धं तु मूलं लोमहर्षणम् ।
सङ्गामे भरतश्चेष्ट देवानां दानवैरिव ॥ ०२२ ॥

शिखण्डी तु रथश्चेष्टो रक्ष्यमाणः किरीटिना ।
अविद्यदशभिर्भिर्ष्वं छिन्नधन्वानमाहवे ॥ ०२३ ॥

सारथिं दशभिश्चास्य ध्वजं चैकेन चिच्छिदे ॥ ०२३ ॥

सोऽन्यत्कार्मुकमादाय गाङ्गेयो वेगवत्तरम् ।
तदप्यस्य शिरैर्भूस्त्रिभिश्चिच्छेद फल्नुनः ॥ ०२४ ॥

एवं स पाण्डवः कुद्ध आत्तमात्तं पुनः पुनः ।
धनुर्भीष्मस्य चिच्छेद सव्यसाची परंतपः ॥ ०२५ ॥

स चिच्छन्नधन्वा सङ्कुद्धः सृक्षिणी परिसंलिहन् ।
शक्तिं जग्राह सङ्कुद्धो गिरीणामपि दारणीम् ॥ ०२६ ॥

तां च चिक्षेप सङ्कुद्धः फल्नुनस्य रथं प्रति ॥ ०२६ ॥

तामापतन्तीं संप्रेक्ष्य ज्वलन्तीमशनीमिव ।
समादत्त शितान्मलान्पञ्च पाण्डवनन्दनः ॥ ०२७ ॥

तस्य चिच्छेद तां शक्तिं पञ्चधा पञ्चमिः शरैः ।
सङ्कुद्धो भरतश्चेष्ट भीष्मवाहुबलेरिताम् ॥ ०२८ ॥

सा पपात परिच्छन्ना सङ्कुद्धेन किरीटिना ।
मेघवृन्दपरिभ्रष्टा विच्छिन्नेव शतहृदा ॥ ०२९ ॥

छिन्नां तां शक्तिमालोक्य भीष्मः क्रोधसमन्वितः ।
अचिन्तयद्रणे वीरो बुद्धा परपुरञ्जयः ॥ ०३० ॥

शक्तोऽहं धनुषैकेन निहन्तुं सर्वपाण्डवान् ।
यद्येषां न भवद्गोत्सा विष्वक्सेनो महाबलः ॥ ०३१ ॥

कारणद्वयमास्थाय नाहं योत्स्यामि पाण्डवैः ।
अवध्यत्वाच्च पाण्डूनां स्त्रीभावाच्च शिखण्डिनः ॥ ०३२ ॥

पित्रा तुष्टेन मे पूर्वं यदा कालीमुदावहत् ।
स्वच्छन्दमरणं दत्तमवध्यत्वं रणे तथा ॥ ०३३ ॥

तस्मान्मृत्युमहं मन्ये प्राप्तकालमिवात्मनः ॥ ०३४ ॥

एवं ज्ञात्वा व्यवसितं भीष्मस्यामिततेजसः ।
ऋषयो वसवश्चैव वियत्स्था भीष्ममब्रुवन् ॥ ०३४ ॥

यत्ते व्यवसितं वीर अस्माकं सुमहत्प्रियम् ।
तत्कुरुष्व महेष्वास युद्धाद्विद्धिं निवर्तय ॥ ०३५ ॥

तस्य वाक्यस्य निधने प्रादुरासीच्छिवोऽनिलः ।
अनुलोमः सुगन्धी च पृष्ठतैश्च समन्वितः ॥ ०३६ ॥

देवदुन्दुभयश्चैव संप्रणेदुर्महास्वनाः ।
पपात पुष्पवृष्टिश्च भीष्मस्योपरि पार्थिव ॥ ०३७ ॥

न च तच्छुश्रुते कश्चित्तेषां संवदतां नृप ।
ऋते भीष्मं महाबाहुं मां चापि मुनितेजसा ॥ ०३८ ॥

संभ्रमश्च महानासीच्छिदशानां विशां पते ।
पतिष्ठति रथाद्गीष्मे सर्वलोकप्रिये तदा ॥ ०३९ ॥

इति देवगणानां च श्रुत्वा वाक्यं महामनाः ।
ततः शांतनवो भीष्मो वीभत्सु नाभ्यवर्तत ॥ ०४० ॥

भिद्यमानः शितैर्बाणौ सर्वावरणभेदिभिः ॥ ०४० ॥

शिखण्डी तु महाराज भरतानां पितामहम् ।
आजघानोरसि क्रुद्धो नवभिर्निशितैः शरैः ॥ ०४१ ॥

स तेनाभिहतः संख्ये भीष्मः कुरुपितामहः ।
नाकम्पत महाराज क्षितिकम्ये यथाचलः ॥ ०४२ ॥

ततः प्रहस्य वीभत्सुर्व्याक्षिपन्नाणिडवं धनुः ।
गाङ्गेयं पञ्चविंशत्या क्षुद्रकाणां समर्पयत् ॥ ०४३ ॥

पुनः शरशतेनैनं त्वरमाणो धनञ्जयः ।
सर्वगात्रेषु सङ्कुद्धः सर्वमर्मस्वताडयत् ॥ ०४४ ॥

एवमन्यैरपि भृशां वध्यमानो महारणे ।
न चकुर्स्ते रुजं तस्य रुक्मपुङ्गाः शिलाशिताः ॥ ०४५ ॥

ततः किरीटी संख्यो भीष्ममेवाभ्यवर्तत ।
शिखण्डिनं पुरस्कृत्य धनुश्यस्य समाच्छिनत् ॥ ०४६ ॥

अथैनं दशभिर्विद्धा ध्वजमेकेन चिच्छिदे ।
सारथिं विशिखैश्चास्य दशभिः समकम्पयत् ॥ ०४७ ॥

सोऽन्यत्कार्मुकमादत्त गाङ्गेयो बलवत्तरम् ।
तदप्यस्य शितैर्भृष्टैस्त्रिधा त्रिभिरुपानुदत् ॥ ०४८ ॥

निमेषान्तरमात्रेण आत्तमात्तं महारणे ॥ ०४८ ॥

एवमस्य धनूष्याजौ चिन्छेद सुबहून्यपि ।
ततः शांतनवो भीष्मो वीभत्सुं नाभ्यवर्तत ॥ ०४९ ॥

अथेनं पञ्चविंशत्या क्षुद्रकाणां समदयत् ।
सोऽतिविद्धो महेष्वासो दुःशासनमभाषत ॥ ०५० ॥

एष पार्थो रणे क्रुद्धः पाण्डवानां महारथः ।
शरैरनेकसाहस्रैर्मेवाभ्यसते रणे ॥ ०५१ ॥

न चैष शक्यः समरे जेतुं वज्रभृता अपि ।
न चापि सहिता वीरा देवदानवराक्षसाः ॥ ०५२ ॥

मां चैव शक्ता निर्जेतुं किमु मर्त्याः सुदुर्बलाः ॥ ०५२ ॥

एवं तयोः संवदतोः फल्युनो निशितैः शरैः ।
शिखण्डिनं पुरस्कृत्य भीष्मं विव्याघ संयुगे ॥ ०५३ ॥

ततो दुःशासनं भूयः स्मयमानोऽभ्यभाषत ।
अतिविद्धः शितैर्बाणैर्भृशं गाण्डीवधन्वना ॥ ०५४ ॥

वज्राशनिसमस्पर्शाः शिताग्राः संप्रवेशिताः ।
विमुक्ता अव्यवच्छिन्ना नेमे बाणाः शिखण्डिनः ॥ ०५५ ॥

निकृन्तमाना मर्माणि दृढावरणभेदिनः ।
मुसलानीव मे घन्ति नेमे बाणाः शिखण्डिनः ॥ ०५६ ॥

ब्रह्मदण्डसमस्पर्शा वज्रवेगा दुरासदाः ।
मम प्राणानारुजन्ति नेमे बाणाः शिखण्डिनः ॥ ०५७ ॥

भुजगा इव सङ्कुद्धा लेलिहाना विषोल्बणाः ।

ममाविशन्ति मर्माणि नेमे बाणाः शिखण्डनः ॥ ०५८ ॥

नाशयन्तीव मे प्राणान्यमदूता इवाहिताः ।
गदापरिघसंस्पर्शा नेमे बाणाः शिखण्डनः ॥ ०५९ ॥

कृन्तन्ति मम गात्राणि माघमासे गवामिव ।
अर्जुनस्य इमे बाणा नेमे बाणाः शिखण्डनः ॥ ०६० ॥

सर्वे ह्यपि न मे दुःखं कुर्युरन्ये नराधिपाः ।
वीरं गण्डीवधन्वानमृते जिष्णुं कपिध्वजम् ॥ ०६१ ॥

इति ब्रवञ्चांतनवो दिघक्षुरिव पाण्डवम् ।
सविष्कुलिङ्गां दीप्तायां शक्तिं चिक्षेप भारत ॥ ०६२ ॥

तामस्य विशिखैश्छत्त्वा त्रिधा त्रिभिरपातयत् ।
पश्यतां कुरुवीराणां सर्वेषां तत्र भारत ॥ ०६३ ॥

चर्माथादत्त गाङ्गेयो जातरूपपरिष्कृतम् ।
खड्ं चान्यतरं प्रेप्सुर्मृत्योर्गे जयाय वा ॥ ०६४ ॥

तस्य तच्छतधा चर्म व्यधमदंशितात्मनः ।
रथादनवरूढस्य तदद्भुतमिवाभवत् ॥ ०६५ ॥

विनद्योच्चैः सिंह इव स्वान्यनीकान्यचोदयत् ।
अभिद्रवत गाङ्गेयं मां वोऽस्तु भयमण्वापि ॥ ०६६ ॥

अथ ते तोमरैः प्रासैर्वाणौघैश्च समन्ततः ।
पट्टिशैश्च सनिष्ठिंशैर्नानाप्रहरणैस्तथा ॥ ०६७ ॥

वत्सदन्तैश्च भृष्टैश्च तमेकमभिदुदुवुः ।
सिंहनादस्ततो घोरः पाण्डवानामजायत ॥ ०६८ ॥

तथैव तव पुत्राश्च राजन्मीष्मजयैषिणः ।
तमेकमभ्यवर्तन्त सिंहनादांश्च नेदिरे ॥ ०६९ ॥

तत्रासीत्तुमुलं युद्धं तावकानां परैः सह ।
दशमेऽहनि राजेन्द्र भीष्मार्जुनसमागमे ॥ ०७० ॥

आसीद्वाङ्ग इवावर्तो मुहूर्तमुदधेरिव ।
सैन्यानां युध्यमानानां निघ्नतामितरेतरम् ॥ ०७१ ॥

अगम्यरूपा पृथिवी शोणिताक्ता तदाभवत् ।
समं च विषमं चैव न प्राज्ञायत किञ्चन ॥ ०७२ ॥

योधानामयुतं हत्वा तस्मिन्स दशमेऽहनि ।
अतिष्ठदाहवे भीष्मो भिद्यमानेषु मर्मसु ॥ ०७३ ॥

ततः सेनामुखे तस्मिन्स्थितः पार्थो धनञ्जयः ।
मध्येन कुरुसैन्यानां द्रावयामास वाहिनीम् ॥ ०७४ ॥

वयं श्वेतहयाद्वीताः कुन्तीपुत्राद्वनञ्जयात् ।
पीड्यमानाः शितैः शस्त्रैः प्रद्रवाम महारणात् ॥ ०७५ ॥

सौवीराः कितवाः प्राच्याः प्रतीच्योदीच्यमालवाः ।
अभीषाहाः शूरसेनाः शिवयोऽथ वसातयः ॥ ०७६ ॥

शाल्वाश्रयास्त्रिगर्तांश्च अम्बष्टाः केकयैः सह ।
द्वादशैते जनपदाः शरार्ता ब्रणपीडिताः ॥ ०७७ ॥

सङ्गामे न जहुर्भीष्मं युध्यमानं किरीटिना ॥ ०७७ ॥

ततस्तमेकं बहवः परिवार्य समन्ततः ।

परिकाल्य कुरुन्सर्वाज्ञारवर्षैरवाकिरन् ॥ ०७८ ॥

निपातयत गृहीत विघ्नताथ च कर्षत ।
इत्यासीत्तुमुलः शब्दो राजन्मीष्मरथं प्रति ॥ ०७९ ॥

अभिहत्य शरौघैस्तं शतशोऽथ सहस्रशः ।
न तस्यासीदनिर्भिन्नं गात्रेष्वङ्गुलमात्रकम् ॥ ०८० ॥

एवं विभो तव पिता शरैर्विशकलीकृतः ।
शिताग्रैः फल्गुनेनाजौ प्राकिशाः प्रापतद्रथात् ॥ ०८१ ॥

किञ्चिच्छेषे दिनकरे पुत्राणां तव पश्यताम् ॥ ०८१ ॥

हा हेति दिवि देवानां पार्थिवानां च सर्वशः ।
पतमाने रथाद्गीष्मे बभूव सुमहान्स्वनः ॥ ०८२ ॥

तं पतन्तमभिप्रेक्ष्य महात्मानं पितामहम् ।
सह भीष्मेण सर्वेषां प्रापतन्हृदयानि नः ॥ ०८३ ॥

स पपात महाबाहुर्वसुधामनुनादयन् ।
इन्द्रध्वज इवोत्सृष्टः केतुः सर्वधनुष्मताम् ॥ ०८४ ॥

धरणीं नास्पृशच्चापि शरसंघैः समाचितः ॥ ०८४ ॥

शरतत्प्ये महेष्वासं शयानं पुरुषर्षभम् ।
रथात्वपतिं चैनं दिव्यो भावः समाविशत् ॥ ०८५ ॥

अभ्यवर्षत पर्जन्यः प्राकम्पत च मेदिनी ।
पतन्स ददृशो चापि खर्वितं च दिवाकरम् ॥ ०८६ ॥

सज्जां चैवालभद्रीरः कालं सञ्चिन्त्य भारत ।

अन्तरिक्षे च शुश्राव दिव्यां वाचं समन्ततः ॥ ०८७ ॥

कथं महात्मा गाङ्गेयः सर्वशस्त्रभृतां वरः ।
कालं कर्ता नरव्याघ्रः संप्राप्ते दक्षिणायने ॥ ०८८ ॥

स्थितोऽस्मीति च गाङ्गेयस्तच्छ्रृत्वा वाक्यमब्रवीत् ।
धारयामास च प्राणान्पतितोऽपि हि भूतले ॥ ०८९ ॥

उत्तरायणमन्विच्छन्मीष्मः कुरुपितामहः ॥ ०८९ ॥

तस्य तन्मतमाज्ञाय गङ्गा हिमवतः सुता ।
महर्षीन्हंसरूपेण प्रेषयामास तत्र वै ॥ ०९० ॥

ततः संपातिनो हंसास्त्वरिता मानसौकसः ।
आजग्मुः सहिता द्रष्टुं भीष्मं कुरुपितामहम् ॥ ०९१ ॥

यत्र शेते नरश्रेष्ठः शरतल्पे पितामहः ॥ ०९१ ॥

ते तु भीष्मं समासाद्य मुनयो हंसरूपिणः ।
अपश्यञ्जशरतल्पस्थं भीष्मं कुरुपितामहम् ॥ ०९२ ॥

ते तं दृष्ट्वा महात्मानं कृत्वा चापि प्रदक्षिणम् ।
गाङ्गेयं भरतश्रेष्ठं दक्षिणेन च भास्करम् ॥ ०९३ ॥

इतरेतरमन्व्य प्राहुस्तत्र मनीषिणः ।
भीष्म एव महात्मा सन्संस्थाता दक्षिणायने ॥ ०९४ ॥

इत्युत्त्वा प्रस्थितान्हंसान्दक्षिणामभितो दिशम् ।
संप्रेक्ष्य वै महाबुद्धिश्चिन्तयित्वा च भारत ॥ ०९५ ॥

तानब्रवीच्छांतनवो नाहं गन्ता कथञ्चन ।

दक्षिणावृत्त आदित्ये एतन्मे मनसि स्थितम् ॥ ०९६ ॥

गमिष्यामि स्वं कं स्थानमासीद्यन्मे पुरातनम् ।
उदगावृत्त आदित्ये हंसाः सत्यं ब्रवीमि वः ॥ ०९७ ॥

धारयिष्याम्यहं प्राणानुत्तरायणकाङ्क्ष्या ।
ऐश्वर्यभूतः प्राणानामृत्सर्गं नियतो ह्यहम् ॥ ०९८ ॥

तस्मात्प्राणान्धारयिष्ये मुमूर्खुरुदगायने ॥ ०९८ ॥

यश्च दत्तो वरो मद्यं पित्रा तेन महात्मना ।
छन्दतो मृत्युरित्येवं तस्य चास्तु वरस्तथा ॥ ०९९ ॥

धारयिष्ये ततः प्राणानुत्सर्गं नियते सति ।
इत्युक्त्वा तांस्तदा हंसानशेत शरतल्पगः ॥ १०० ॥

एवं कुरुणां पतिते शृङ्गे भीष्मे महौजसि ।
पाण्डवाः सृज्जयाश्वैव सिंहनादं प्रचकिरे ॥ १०१ ॥

तस्मिन्हते महासत्त्वे भरतानाममध्यमे ।
न किञ्चित्प्रत्यपद्यन्तं पुत्रास्ते भरतर्षभ ॥ १०२ ॥

संमोहश्वैव तु मुलः कुरुणामभवत्तदा ॥ १०२ ॥

नृपा दुर्योधनमुखा निःश्वस्य रुदुस्ततः ।
विषादाच्च चिरं कालमतिष्ठन्विगतेन्द्रियाः ॥ १०३ ॥

दध्युश्वैव महाराज न युद्धे दधिरे मनः ।
ऊरुग्राहगृहीताश्च नाभ्यधावन्तं पाण्डवान् ॥ १०४ ॥

अवध्ये शंतनोः पुत्रे हते भीष्मे महौजसि ।

अभावः सुमहात्राजन्कुरुनागादतन्द्रितः ॥ १०५ ॥

हतप्रवीराश्च वयं निकृत्ताश्च शितैः शरैः ।
कर्तव्यं नाभिजानीमो निर्जिताः सव्यसाचिना ॥ १०६ ॥

पाण्डवास्तु जयं लब्ध्वा परत्र च परां गतिम् ।
सर्वे दध्मुर्महाशङ्खजश्चूराः परिघबाहवः ॥ १०७ ॥

सोमकाश्च सपञ्चालाः प्राहृष्यन्त जनेश्वर ॥ १०७ ॥

ततस्त्युर्यसहस्रेषु नदत्पु सुमहाबलः ।
आस्फोटयामास भृशं भीमसेनो ननर्त च ॥ १०८ ॥

सेनयोरुभयोश्चापि गाङ्गेये विनिपातिते ।
संन्यस्य वीराः शस्त्राणि प्राव्यायन्त समन्ततः ॥ १०९ ॥

प्राक्रोशन्प्रापतंश्चान्ये जग्मुर्महं तथापरे ।
क्षत्रं चान्येऽभ्यनिन्दन्त भीष्मं चैकेऽभ्यपूजयन् ॥ ११० ॥

ऋषयः पितरश्चैव प्रशशंसुर्महाव्रतम् ।
भरतानां च ये पूर्वे ते चैनं प्रशशंसिरे ॥ १११ ॥

महोपनिषदं चैव योगमास्थाय वीर्यवान् ।
जपञ्चांतनवो धीमान्कालाकाङ्गी स्थितोऽभवत् ॥ ११२ ॥

अध्याय ११५

धृतराष्ट्र उवाच ॥

कथमासंस्तदा योधा हीना भीष्मेण सङ्गय ।
बलिना देवकल्पेन गुर्वर्थे ब्रह्मचारिणा ॥ ००१ ॥

तदैव निहतान्मन्ये कुरुनन्यांश्च पार्थिवान् ।
न प्राहरद्यदा भीष्मो घृणित्वाद्गुपदात्मजे ॥ ००२ ॥

ततो दुःखतरं मन्ये किमन्यत्प्रभविष्यति ।
यद्य वितरं श्रुत्वा निहतं मम दुर्मतेः ॥ ००३ ॥

अश्मसारमयं नूनं हृदयं मम सङ्गय ।
श्रुत्वा विनिहतं भीष्मं शतधा यन्न दीर्यते ॥ ००४ ॥

पुनः पुनर्न मृष्यामि हतं देवव्रतं रणे ।
न हतो जामदग्नेन दिव्यैरस्त्रैः स्म यः पुरा ॥ ००५ ॥

यद्य निहतेनाजौ भीष्मेण जयमिच्छता ।
चेष्टितं नरसिंहेन तन्मे कथय सङ्गय ॥ ००६ ॥

सङ्गय उवाच ॥

सायाहे न्यपतःद्वौ धार्तराष्ट्रान्विषादयन् ।
पाञ्चालानां दद्धर्षं कुरुवृद्धः पितामहः ॥ ००७ ॥

स शेते शरतल्पस्थो मेदिनीमस्पृशंस्तदा ।
भीष्मो रथात्पतितः प्रच्युतो धरणीतले ॥ ००८ ॥

हा हेति तुमुलः शब्दो भूतानां समपद्यत ।
सीमावृक्षे निपतिते कुरुणां समितिक्षये ॥ ००९ ॥

उभयोः सेनयो राजन्क्षत्रियान्भयमाविशत् ।

भीष्मं शांतनवं द्वाष्टा विशीर्णकवचध्वजम् ॥ ०१० ॥

कुरवः पर्यवर्तन्त पाण्डवाश्च विशां पते ॥ ०१० ॥

खं तमोवृतमासीच्च नासीद्ग्रानुमतः प्रभा ।
ररास पृथिवी चैव भीष्मे शांतनवे हते ॥ ०११ ॥

अयं ब्रह्मविदां श्रेष्ठो अयं ब्रह्मविदां गतिः ।
इत्यभाषन्त भूतानि शयानं भरतर्षभम् ॥ ०१२ ॥

अयं पितरमाज्ञाय कामार्तं शांतनुं पुरा ।
ऊर्ध्वरेतसमात्मानं चकार पुरुषर्षभः ॥ ०१३ ॥

इति स्म शरतल्पस्थं भरतानाममध्यमम् ।
ऋषयः पर्यावन्त सहिताः सिद्धचारणैः ॥ ०१४ ॥

हते शांतनवे भीष्मे भरतानां पितामहे ।
न किञ्चित्प्रत्यपद्यन्तं पुत्रास्तव च भारत ॥ ०१५ ॥

विवर्णवदनाश्चासन्नातश्रीकाश्च भारत ।
अतिष्ठन्वीडिताश्चैव हिया युक्ता हाधोमुखाः ॥ ०१६ ॥

पाण्डवाश्च जयं लब्ध्वा सद्व्रामशिरसि स्थिताः ।
सर्वे दध्मुर्महाश्वान्हेमजालपरिषृतान् ॥ ०१७ ॥

भृशं तूर्यनिनादेषु वाद्यमानेषु चानघ ।
अपश्याम रणे राजन्मीमसेनं महाबलम् ॥ ०१८ ॥

आकीडमानं कौन्तेयं हर्षेण महता युतम् ॥ ०१८ ॥

निहत्य समरे शत्रून्महाबलसमन्वितान् ।

संमोहश्चापि तु मुलः कुरुणामभवत्तदा ॥ ०१९ ॥

कर्णदुर्योधनौ चापि निःश्वसेतां मुहुर्मुहुः ।
तथा निपतिते भीष्मे कौरवाणां धुरंधरे ॥ ०२० ॥

हाहाकारमभूत्सर्वं निर्मर्यादमवर्तत ॥ ०२० ॥

दृष्ट्वा च पतितं भीष्मं पुत्रो दुःशासनस्तव ।
उत्तमं जवमास्थाय द्रोणानीकं समाद्रवत् ॥ ०२१ ॥

आत्रा प्रस्थापितो वीरः स्वेनानीकेन दंशितः ।
प्रययौ पुरुषव्याघ्रः स्वसैन्यमभिचोदयन् ॥ ०२२ ॥

तमायान्तमभिप्रेक्ष्य कुरवः पर्यवारयन् ।
दुःशासनं महाराज किमयं वक्ष्यतीति वै ॥ ०२३ ॥

ततो द्रोणाय निहतं भीष्ममाचष्ट कौरवः ।
द्रोणस्तदप्रियं श्रुत्वा सहसा न्यपतद्रथात् ॥ ०२४ ॥

स सञ्ज्ञामुपलभ्याथ भारद्वाजः प्रतापवान् ।
निवारयामास तदा स्वान्यनीकानि मारिष ॥ ०२५ ॥

विनिवृत्तान्कुरुन्दृष्ट्वा पाण्डवापि स्वसैनिकान् ।
दूतैः शीघ्राश्वसंयुक्तरवहारमकारयन् ॥ ०२६ ॥

विनिवृत्तेषु सैन्येषु पारं पर्येण सर्वशः ।
विमुक्तकवचाः सर्वे भीष्ममीयुनराधिपाः ॥ ०२७ ॥

व्युपारम्य ततो युद्धाद्योधाः शतसहस्रशः ।
उपतस्थुर्महात्मानं प्रजापतिमिवामराः ॥ ०२८ ॥

ते तु भीष्मं समासाद्य शयानं भरतर्षभम् ।
अभिवाद्य व्यतिष्ठन्त पाण्डवाः कुरुभिः सह ॥ ०२९ ॥

अथ पाण्डून्कुरुश्चैव प्रणिपत्याग्रतः स्थितान् ।
अभ्यभाषत धर्मात्मा भीष्मः शांतनवस्तदा ॥ ०३० ॥

स्वागतं वो महाभागाः स्वागतं वो महारथाः ।
तुष्यामि दर्शनाच्चाहं युष्माकममरोपमाः ॥ ०३१ ॥

अभिनन्द्य स तानेवं शिरसा लम्बताब्रवीत् ।
शिरो मे लम्बतेऽत्यर्थमुपधानं प्रदीयताम् ॥ ०३२ ॥

ततो नृपाः समाज्ञुस्तनूनि च मृदूनि च ।
उपधानानि मुख्यानि नैच्छत्तानि पितामहः ॥ ०३३ ॥

अब्रवीच्च नरव्याघः प्रहसन्निव तान्नपान् ।
नैतानि वीरशश्यासु युक्तरूपाणि पार्थिवाः ॥ ०३४ ॥

ततो वीक्ष्य नरश्रेष्ठमध्यभाषत पाण्डवम् ।
धनञ्जयं दीर्घवाहुं सर्वलोकमहारथम् ॥ ०३५ ॥

धनञ्जय महाबाहो शिरसो मेऽस्य लम्बतः ।
दीयतामुपधानं वै यद्युक्तमिह मन्यसे ॥ ०३६ ॥

स संन्यस्य महज्ञापमभिवाद्य पितामहम् ।
नेत्राभ्यामश्रुपूर्णाभ्यामिदं वचनमब्रवीत् ॥ ०३७ ॥

आज्ञापय कुरुश्रेष्ठ सर्वशस्त्रभृतां वर ।
प्रेष्योऽहं तव दुर्धर्ष क्रियतां किं पितामह ॥ ०३८ ॥

तमब्रवीच्छांतनवः शिरो मे तात लम्बते ।

उपधानं कुरुश्रेष्ठ फल्नुनोपनयस्व मे ॥ ०३९ ॥

शयनस्यानुरूपं हि शीघ्रं वीर प्रयच्छ मे ॥ ०३९ ॥

त्वं हि पार्थ महाबाहो श्रेष्ठः सर्वधनुष्मताम् ।
क्षत्रधर्मस्य वेत्ता च बुद्धिसत्त्वगुणान्वितः ॥ ०४० ॥

फल्नुनस्तु तथेत्युक्त्वा व्यवसायपुरोजवः ।
प्रगृह्यामन्त्य गाणडीवं शरांश्व नतपर्वणः ॥ ०४१ ॥

अनुमान्य महात्मानं भरतानाममध्यमम् ।
त्रिभिस्तीक्ष्णैर्महावेगैरुदगृह्णाच्छिरः शरैः ॥ ०४२ ॥

अभिप्राये तु विदिते धर्मात्मा सव्यसाचिना ।
अतुष्यद्वरतश्रेष्ठो भीष्मो धर्मार्थतत्त्ववित् ॥ ०४३ ॥

उपधानेन दत्तेन प्रत्यनन्दद्वन्द्वयम् ।
कुन्तीपुत्रं युधां श्रेष्ठं सुहृदां प्रीतिवर्घनम् ॥ ०४४ ॥

अनुरूपं शयानस्य पाण्डवोपहितं त्वया ।
यद्यन्यथा प्रवर्तेश्वाः शपेयं त्वामहं रुषा ॥ ०४५ ॥

एवमेतन्महाबाहो धर्मेषु परिनिष्ठितम् ।
स्वस्वव्यं क्षत्रियेणाजौ शरतल्पगतेन वै ॥ ०४६ ॥

एवमुक्त्वा तु वीभत्सुं सर्वास्तानब्रवीद्वचः ।
राजश्व राजपुत्रांश्च पाण्डवेनाभि संस्थितान् ॥ ०४७ ॥

शयेयमस्यां शाय्यायां यावदावर्तनं रवेः ।
ये तदा पारयिष्यन्ति ते मां द्रक्ष्यन्ति वै नृपाः ॥ ०४८ ॥

दिशं वैश्रवणाक्रान्तां यदा गन्ता दिवाकरः ।
अर्चिष्मान्प्रतपः पूलोकात्रथेनोत्तमतेजसा ॥ ०४९ ॥

विमोक्ष्येऽहं तदा प्राणान्सुहृदः सुप्रियानपि ॥ ०४९ ॥

परिखा खन्यतामत्र ममावसदने नृपाः ।
उपासिष्ठे विवस्वन्तमेवं शरशताच्चितः ॥ ०५० ॥

उपारमध्यं सञ्चामाद्वैराण्युत्सृज्य पार्थिवाः ॥ ०५० ॥

उपातिष्ठन्नथो वैद्याः शत्योद्धरणकोविदाः ।
सर्वोपकरणौर्युक्ताः कुशलास्ते सुशिक्षिताः ॥ ०५१ ॥

तान्दृष्टा जाह्वीपुत्रः प्रोवाच वचनं तदा ।
दत्तदेया विसृज्यन्तां पूजयित्वा चिकित्सकाः ॥ ०५२ ॥

एवज्ञते न हीदानीं वैद्यैः कार्यमिहास्ति मे ।
क्षत्रधर्मप्रशस्तां हि प्राप्तोऽस्मि परमां गतिम् ॥ ०५३ ॥

नैष धर्मो महीपालाः शरतल्पगतस्य मे ।
एतैरैव शरैश्चाहं दण्डव्योऽन्ते नराधिपाः ॥ ०५४ ॥

तच्छ्रुत्वा वचनं तस्य पुत्रो दुर्योधनस्तत्व ।
वैद्यान्विसर्जयामास पूजयित्वा यथार्हतः ॥ ०५५ ॥

ततस्ते विस्मयं जगमुनानाजनपदेश्वराः ।
स्थितिं धर्मे परां दृष्ट्वा भीष्मस्यामिततेजसः ॥ ०५६ ॥

उपधानं ततो दत्त्वा पितुस्तत्वं जनेश्वर ।
सहिताः पाण्डवाः सर्वे कुरुवश्च महारथाः ॥ ०५७ ॥

उपगम्य महात्मानं शयानं शयने शुभे ।
तेऽभिवाद्य ततो भीष्मं कृत्वा चाभिप्रदक्षिणम् ॥ ०५८ ॥

विधाय रक्षां भीष्मस्य सर्वं एव समन्ततः ।
वीराः स्वशिविराण्येव ध्यायन्तः परमातुराः ॥ ०५९ ॥

निवेशायाभ्युपागच्छन्सायाहे रुधिरोक्षिताः ॥ ०५९ ॥

निविष्टान्पाण्डवांश्चापि प्रीयमाणान्महारथान् ।
भीष्मस्य पतनाद्वृष्टानुपगम्य महारथान् ॥ ०६० ॥

उवाच यादवः काले धर्मपुत्रं युधिष्ठिरम् ॥ ०६० ॥

दिष्टा जयसि कौरव्य दिष्टा भीष्मो निपातितः ।
अवध्यो मानुषैरैष सत्यसंघो महारथः ॥ ०६१ ॥

अथ वा दैवतैः पार्थं सर्वशास्त्रात्मपारगः ।
त्वां तु चक्षुर्हणं प्राप्य दग्धो घोरेण चक्षुषा ॥ ०६२ ॥

एवमुक्तो धर्मराजः प्रत्युवाच जनार्दनम् ।
तव प्रसादाद्विजयः क्रोधात्तव पराजयः ॥ ०६३ ॥

त्वं हि नः शरणं कृष्ण भक्तानामभयङ्करः ॥ ०६३ ॥

अनाश्रयो जयस्तेषां येषां त्वमसि केशव ।
रष्टिता समरे नित्यं नित्यं चापि हिते रतः ॥ ०६४ ॥

सर्वथा त्वां समासाद्य नाश्र्यमिति मे मतिः ॥ ०६४ ॥

एवमुक्तः प्रत्युवाच स्मयमानो जनार्दनः ।
त्वय्यवैतद्युक्तरूपं वचनं पार्थिवोत्तम ॥ ०६५ ॥

अध्याय ११६

सङ्ग्रह उवाच ॥

व्युष्टायां तु महाराज रजन्यां सर्वपार्थिवाः ।
पाण्डवा धार्तराष्ट्राश्च अभिजग्नुः पितामहम् ॥ ००१ ॥

तं वीरशयने वीरं शयानं कुरुसत्तमम् ।
अभिवाद्योपतस्थुर्वै क्षत्रियाः क्षत्रियर्षभम् ॥ ००२ ॥

कन्याश्वन्दनचूर्णैश्च लाजैर्माल्यैश्च सर्वशः ।
स्त्रियो बालास्तथा वृद्धाः प्रेक्षकाश्च पृथग्जनाः ॥ ००३ ॥

समभ्ययुः शांतनवं भूतानीव तमोनुदम् ॥ ००४ ॥

तूर्याणि गणिका वारास्तथैव नटनर्तकाः ।
उपानृत्यञ्जगुश्चैव वृद्धं कुरुपितामहम् ॥ ००५ ॥

उपारम्य च युद्धेभ्यः संनाहान्विप्रमुच्य च ।
आयुधानि च निक्षिप्य सहिताः कुरुपाण्डवाः ॥ ००६ ॥

अन्वासत दुराधर्ष देवव्रतमरिदमम् ।
अन्योन्यं प्रीतिमन्तस्ते यथापूर्वं यथावयः ॥ ००७ ॥

सा पार्थिवशताकीर्णा समितिर्भीष्मशोभिता ।
शुशुभे भारती दीसा दिवीवादित्यमण्डलम् ॥ ००८ ॥

विवभौ च नुपाणां सा पितामहमुपासताम् ।
देवानामिव देवेशं पितामहमुपासताम् ॥ ००८ ॥

भीष्मस्तु वेदनां घैर्यान्निगृह्य भरतर्षभ ।
अभितपः शरैश्चैव नातिहृष्टमनाब्रवीत् ॥ ००९ ॥

शराभितपकायोऽहं शरसंतापमूर्छितः ।
पानीयमभिकाङ्क्षाऽहं राजस्तान्नत्यभाषत ॥ ०१० ॥

ततस्ते क्षत्रिया राजन्समाजहुः समन्ततः ।
भक्ष्यानुच्चावचांस्तत्र वारिकुम्भांश्च शीतलान् ॥ ०११ ॥

उपनीतं च तद्वद्वा भीष्मः शांतनवोऽब्रवीत् ।
नाय तात मया शक्यं भोगान्कांश्चन मानुषान् ॥ ०१२ ॥

उपभोक्तुं मनुष्येभ्यः शरश्यागतो ह्यहम् ।
प्रतीक्षमाणस्तिष्ठामि निवृत्तिं शशिसूर्ययोः ॥ ०१३ ॥

एवमुत्त्वा शांतनवो दीनवाक्सर्वपार्थिवान् ।
धनञ्जयं महाबाहुमध्यभाषत भारत ॥ ०१४ ॥

अथोपेत्य महाबाहुरभिवाद्य पितामहम् ।
अतिष्ठत्प्राञ्जलिः प्रहः किं करोमीति चाब्रवीत् ॥ ०१५ ॥

तं द्वद्वा पाण्डवं राजन्नभिवाद्याग्रतः स्थितम् ।
अभ्यभाषत धर्मात्मा भीष्मः प्रीतो धनञ्जयम् ॥ ०१६ ॥

दद्यते दः शरीरं मे संस्यूतोऽस्मि महेषुभिः ।
मर्माणि परिदूयन्ते वदनं मम शुष्पति ॥ ०१७ ॥

ह्लादनार्थं शरीरस्य प्रयच्छापो ममार्जुन ।

त्वं हि शक्तो महेष्वास दातुमम्भो यथाविधि ॥ ०१८ ॥

अर्जुनस्तु तथेत्युक्त्वा रथमारुद्ध वीर्यवान् ।
अधिज्यं बलवत्कृत्वा गाणडीवं व्याक्षिपद्धनुः ॥ ०१९ ॥

तस्य ज्यातलनिर्घोषं विस्फूर्जितमिवाशनेः ।
वित्रेसुः सर्वभूतानि श्रुत्वा सर्वे च पार्थिवाः ॥ ०२० ॥

ततः प्रदक्षिणं कृत्वा रथेन रथिनां वरः ।
शयानं भरतश्चेष्टं सर्वशास्त्रभृतां वरम् ॥ ०२१ ॥

संधाय च शरं दीप्तमभिमन्त्र्य महायशाः ।
पर्जन्यास्त्रेण संयोज्य सर्वलोकस्य पश्यतः ॥ ०२२ ॥

अविद्यत्यृथिर्विं पार्थः पार्श्वे भीष्मस्य दक्षिणे ॥ ०२२ ॥

उत्पपात ततो धारा विमला वारिणः शिवा ।
शीतस्यामृतकल्पस्य दिव्यगन्धरसस्य च ॥ ०२३ ॥

अतर्पयत्ततः पार्थः शीतया वारिधारया ।
भीष्मं कुरुणामृष्मं दिव्यकर्मपराक्रमः ॥ ०२४ ॥

कर्मणा तेन पार्थस्य शक्रघ्येव विकुर्वतः ।
विस्मयं परमं जग्मुस्ततस्ते वसुधाधिपाः ॥ ०२५ ॥

तत्कर्म प्रेक्ष्य वीभत्सोरतिमानुषमद्भुतम् ।
संप्रावेपन्त कुरवो गावः शीतादिता इव ॥ ०२६ ॥

विस्मयाच्चोत्तरीयाणि व्याविद्यन्सर्वतो नृपाः ।
शङ्खदुन्दुभिनिर्घोषैस्तुमुलं सर्वतोऽभवत् ॥ ०२७ ॥

तृपः शांतनवश्चापि राजन्वीभत्सुमब्रवीत् ।
सर्वपार्थिववीराणां संनिधौ पूजयन्निव ॥ ०२८ ॥

नैतच्चित्रं महाबाहो त्वयि कौरवनन्दन ।
कथितो नारदेनासि पूर्वर्षिरमितयुतिः ॥ ०२९ ॥

वासुदेवसहायस्त्वं महत्कर्म करिष्यसि ।
यन्नोत्सहति देवेन्द्रः सह देवैरपि ध्रुवम् ॥ ०३० ॥

विदुस्त्वां निधनं पार्थ सर्वक्षत्रस्य तद्विदः ।
धनुर्धरणामेकस्त्वं पृथिव्यां प्रवरो नृषु ॥ ०३१ ॥

मनुष्या जगति श्रेष्ठाः पक्षिणां गरुडो वरः ।
सरसां सागरः श्रेष्ठो गौर्वरिष्ठा चतुष्पदाम् ॥ ०३२ ॥

आदित्यस्तेजसां श्रेष्ठो गिरीणां हिमवान्वरः ।
जातीनां ब्राह्मणः श्रेष्ठः श्रेष्ठस्त्वमसि धन्विनाम् ॥ ०३३ ॥

न वै श्रुतं धार्तराष्ट्रेण वाक्यं ; संबोध्यमानं विदुरेण चैव ।
द्रोणेन रामेण जनार्दनेन ; मुहुर्मुहुः सङ्गयेनापि चोक्तम् ॥ ०३४ ॥

परीतबुद्धिर्हि विसञ्जकल्पो ; दुर्योधनो नाभ्यनन्दद्वचो मे ।
स शोष्यते वै निहतश्चिराय ; शास्त्रातिगो भीमबलाभिभूतः ॥ ०३५ ॥

ततः श्रुत्वा तद्वचः कौरवेन्द्रो ; दुर्योधनो दीनमना वभूव ।
तमब्रवीच्छांतनवोऽभिवीक्ष्य ; निवोध राजन्व वीतमन्युः ॥ ०३६ ॥

दृष्टं दुर्योधनेदं ते यथा पार्थेन धीमता ।
जलस्य धारा जनिता शीतस्यामृतगन्धिनः ॥ ०३७ ॥

एतस्य कर्ता लोकेऽस्मिन्नान्यः कश्चन विद्यते ॥ ०३७ ॥

आग्रेयं वारुणं सौम्यं वायव्यमथ वैष्णवम् ।
ऐन्द्रं पाशुपतं ब्राह्मं पारमेष्ठं प्रजापते: ॥ ०३८ ॥

धातुस्त्वष्टुश्च सवितुर्दिव्यान्यस्त्राणि सर्वशः ॥ ०३८ ॥

सर्वस्मिन्मानुषे लोके वेत्येको हि धनञ्जयः ।
कृष्णो वा देवकीपुत्रो नान्यो वै वेद कश्चन ॥ ०३९ ॥

न शक्याः पाण्डवास्तात् युद्धे जेतुं कथञ्चन ॥ ०३९ ॥

अमानुषाणि कर्माणि यस्यैतानि महात्मनः ।
तेन सत्त्ववता संख्ये शूरेणाहवशोभिना ॥ ०४० ॥

कृतिना समरे राजन्संधिस्ते तात् युज्यताम् ॥ ०४० ॥

यावत्कृष्णो महाबाहुः स्वाधीनः कुरुसंसदि ।
तावत्पार्थीन शूरेण संधिस्ते तात् युज्यताम् ॥ ०४१ ॥

यावच्चमूँ न ते शेषां शरैः संनतपर्वभिः ।
नाशयत्यर्जुनस्तावत्संधिस्ते तात् युज्यताम् ॥ ०४२ ॥

यावत्तिष्ठन्ति समरे हतशेषाः सहोदराः ।
नृपाश्च वहवो राजंस्तावत्संधिः प्रयुज्यताम् ॥ ०४३ ॥

न निर्दहति ते यावत्कोघदीसेक्षणश्चमूम् ।
युधिष्ठिरो हि तावद्वै संधिस्ते तात् युज्यताम् ॥ ०४४ ॥

नकुलः सहदेवश्च भीमसेनश्च पाण्डवः ।
यावच्चमूँ महाराज नाशयन्ति न सर्वशः ॥ ०४५ ॥

तावत्ते पाण्डवैः सार्द्धं सौभ्रात्रं तात रोचताम् ॥ ०४५ ॥

युद्धं मदन्तमेवास्तु तात संशाम्य पाण्डवैः ।
एतत्ते रोचतां वाक्यं यदुक्तोऽसि मयानघ ॥ ०४६ ॥

एतत्क्षेममहं मन्ये तव चैव कुलस्य च ॥ ०४६ ॥

त्यत्त्वा मन्युमुपशाम्यस्व पार्थैः ; पर्याप्तमेतद्यत्कृतं फल्युनेन ।
भीष्मस्यान्तादस्तु वः सौहृदं वा ; संप्रक्षेषः साधु राजन्म्रसीद ॥ ०४७ ॥

राज्यस्यार्धं दीयतां पाण्डवाना ; मिन्दप्रस्थं धर्मराजोऽनुशास्तु ।
मा मित्रघ्नक्पार्थिवानां जघन्यः ; पापां कीर्तिं प्राप्त्यसे कौरवेन्द्र ॥ ०४८ ॥

ममावसानाच्छान्तिरस्तु प्रजानां ; सङ्गच्छन्तां पार्थिवाः प्रीतिमन्तः ।
पिता पुत्रं मातुलं भागिनेयो ; भ्राता चैव भ्रातरं प्रैतु राजन् ॥ ०४९ ॥

न चेदेवं प्राप्तकालं वचो मे ; मोहाविष्टः प्रतिपत्यस्यबुद्ध्या ।
भीष्मस्यान्तादेतदन्ताः स्थं सर्वे ; सत्यामेतां भारतीमीरयामि ॥ ०५० ॥

एतद्वाक्यं सौहृदादापगेयो ; मध्ये राज्ञां भारतं श्रावयित्वा ।
तूष्णीमासीच्छल्यसंतसमर्मा ; यत्वात्मानं वेदनां संनिगृह्य ॥ ०५१ ॥

अध्याय ११७

सञ्चय उवाच ॥

ततस्ते पार्थिवाः सर्वे जग्मुः स्वानालयान्युनः ।
तूष्णींभूते महाराज भीष्मे शंतनुनन्दने ॥ ००१ ॥

श्रुत्वा तु निहतं भीष्मं राघेयः पुरुषर्षभः ।
ईषदगतसंत्रासः त्वरयोपजगाम ह ॥ ००२ ॥

स ददर्श महात्मानं शरतल्पगतं तदा ।
जन्मशश्यागतं देवं कार्त्तिकेयमिव प्रभुम् ॥ ००३ ॥

निमीलिताक्षं तं वीरं साश्रुकण्ठस्तदा वृषः ।
अभ्येत्य पादयोस्तस्य निपपात महाद्युतिः ॥ ००४ ॥

राघेयोऽहं कुरुश्रेष्ठ नित्यं चाष्टिकगतस्तत्व ।
द्वेष्योऽत्यन्तमनागाः सन्निति चैनमुवाच ह ॥ ००५ ॥

तच्छ्रुत्वा कुरुवृद्धः स बलात्संवृत्तलोचनः ।
शनैरुद्धीक्ष्य सखेहमिदं वचनमब्रवीत् ॥ ००६ ॥

रहितं विष्ण्यमालोक्य समुत्सार्य च रक्षिणः ।
पितेव पुत्रं गाङ्गेयः परिष्वज्यैकबाहुना ॥ ००७ ॥

एद्योहि मे विप्रतीप स्पर्धसे त्वं मया सह ।
यदि मां नाभिगच्छेथा न ते श्रेयो भवेद्भूवम् ॥ ००८ ॥

कौन्तेयस्त्वं न राघेयो विदितो नारदान्मम ।
कृष्णद्वैपायनाचैव केशवाच्च न संशयः ॥ ००९ ॥

न च द्वेषोऽस्ति मे तात त्वयि सत्यं ब्रवीमि ते ।
तेजोवधनिमित्तं तु परुषाण्यहमुक्तवान् ॥ ०१० ॥

अकस्मात्पाण्डवान्हि त्वं द्विषसीति मतिर्मम ।
येनासि बहुशो रूक्षं चोदितः सूर्यनन्दन ॥ ०११ ॥

जानामि समरे वीर्यं शत्रुभिर्दुःसहं तव ।
ब्रह्मण्यतां च शौर्यं च दाने च परमां गतिम् ॥ ०१२ ॥

न त्वया सदृशः कश्चित्पुरुषेष्वमरोपम ।
कुलभेदं च मत्वाहं सदा पुरुषमुक्तवान् ॥ ०१३ ॥

इष्वस्त्रे भारसंधाने लाघवेऽस्त्रवले तथा ।
सदृशः फल्पुनेनासि कृष्णेन च महात्मना ॥ ०१४ ॥

कर्णं राजपुरं गत्वा त्वयैकेन धनुष्मता ।
तस्यार्थं कुरुराजस्य राजानो मृदिता युधि ॥ ०१५ ॥

तथा च बलवान्नाजा जरासंघो दुरासदः ।
समरे समरक्षाधी त्वया न सदृशोऽभवत् ॥ ०१६ ॥

ब्रह्मण्यः सन्त्यवादी च तेजसार्कं इवापरः ।
देवगर्भोऽजितः संख्ये मनुष्यैराधिको भुवि ॥ ०१७ ॥

व्यपनीतोऽय मन्युर्मयस्तां प्रति पुरा कृतः ।
दैवं पुरुषकारेण न शक्यमतिवर्तितुम् ॥ ०१८ ॥

सोदर्याः पाण्डवा वीरा भ्रातरस्तेऽरिसूदन ।
सञ्ज्ञच्छ तैर्महाबाहो मम चेदिच्छसि प्रियम् ॥ ०१९ ॥

मया भवतु निर्वृतं वैरमादित्यनन्दन ।
पृथिव्यां सर्वराजानो भवन्त्वद्य निरामयाः ॥ ०२० ॥

कर्णं उवाच ॥

जानाम्यहं महाप्राज्ञं सर्वमेतत्र संशयः ।
यथा वदसि दुर्धर्षं कौन्तेयोऽहं न सूतजः ॥ ०२१ ॥

अवकीर्णस्त्वहं कुन्त्या सूतेन च विवर्धितः ।
भुत्तवा दुर्योधनैर्थ्यं न मिथ्या कर्तुमुत्सहे ॥ ०२२ ॥

वसुं चैव शरीरं च यदुदारं तथा यशः ।
सर्वं दुर्योधनस्यार्थं त्यक्तं मे भूरिदक्षिण ॥ ०२३ ॥

कोपिताः पाण्डवा नित्यं मयाश्रित्य सुयोधनम् ॥ ०२३ ॥

अवश्यभावी वै योऽर्थो न स शक्यो निवर्तितुम् ।
दैवं पुरुषकारेण को निवर्तितुमुत्सहेत् ॥ ०२४ ॥

पृथिवीक्षयशांसीनि निमित्तानि पितामह ।
भवद्द्विरुपलब्धानि कथितानि च संसदि ॥ ०२५ ॥

पाण्डवा वासुदेवश्च विदिता मम सर्वशः ।
अजेयाः पुरुषैरन्वैरिति तांश्चोत्सहामहे ॥ ०२६ ॥

अनुजानीष्व मां तात युद्धे प्रीतमनाः सदा ।
अनुज्ञातस्त्वया वीर युध्येयमिति मे मतिः ॥ ०२७ ॥

दुरुक्तं विप्रतीपं वा संरभाच्चापलात्तथा ।
यन्मयापकृतं किञ्चित्तदनुक्षन्तुमर्हसि ॥ ०२८ ॥

भीष्म उवाच ॥

न चेच्छक्यमथोत्सृष्टुं वैरमेतत्सुदारुणम् ।
अनुजानामि कर्ण त्वां युध्यस्व स्वर्गकाम्यया ॥ ०२९ ॥

विमन्युर्गतसंरभः कुरु कर्म नृपस्य हि ।
यथाशक्ति यथोत्साहं सतां वृत्तेषु वृत्तवान् ॥ ०३० ॥

अहं त्वामनुजानामि यदिच्छसि तदाम्बुहि ।
क्षत्रधर्मजिता पण्डोकान्संप्राप्त्यसि न संशयः ॥ ०३१ ॥

युध्यस्व निरहङ्कारो बलवीर्यव्यपाश्रयः ।
धर्मो हि युद्धाच्छेयोऽन्यत्क्षत्रियस्य न विद्यते ॥ ०३२ ॥

प्रशमे हि कृतो यतः सुचिरात्सुचिरं मया ।
न चैव शकितः कर्तुं यतो धर्मस्ततो जयः ॥ ०३३ ॥

सञ्जय उवाच ॥

एवं ब्रुवन्तं गाङ्गेयमभिवाद्य प्रसाद्य च ।
राघेयो रथमारुह्य प्रायात्तव सुतं प्रति ॥ ०३४ ॥

Mahabharata

Encoding : ISCII

Electronic text (C) Bhandarkar Oriental Research Institute,
Pune, India, 1999

<http://bombay.indology.info/mahabharata/statement.html>
for further details

Converted for devanagari output using xetex-itrans with sdvn
mapping on July 23, 2013